

بجولہ تعالیٰ

# ترجمہ تاریخ علامہ ابن خلدون رحمۃ اللہ علیہ

## کتاب ثانی جلد ہفتم

جس میں

تمام حکمرانان اسلام خلفاء بنی عباسیہ ہارون، امین، مامون، معتصم،  
واثق، متوکل، منقصر، مستعین، معتز، مہتدی اور معتد علی اللہ کے زمانہ  
حکمرانی کے واقعات تحریر کئے گئے ہیں اور بے سرو پا قصہ عقد عباسیہ جو قطر  
کی قلعی کھولی گئی ہے برائے کی تباہی کے اصلی اسباب ظاہر کئے گئے ہیں

مترجمہ

جناب مولوی حکیم احمد حسین صاحب الہ آبادی مولفہ سوانح عمری سلطان

صلاح الدین یوسف فاتح بیت المقدس حیات نور الدین

۱۳۴۰ھ  
۱۹۲۲ء

باہتمام فتنی حامدین یونانی دو خانہ پریس الہ آباد چھپی



# زچہ چہ

ایک نہایت مفید اور بے مثل کتاب ہے۔ اگر آپ ایک بے زبان مگر نہایت کارآمد  
گروہ کو جاہل دائیوں اور اناڑی عورتوں کے پنجہ ہلاکت سے بچانا چاہتے ہوں اور انہی  
بیویوں، بیٹیوں، بہنوں، بہوؤں، بھانجیوں، بھتیجیوں، اڑوسی پڑوسی کو صاحبِ اولاد  
صحیح و تندرست دیکھنا پسند کرتے ہوں تو مہربانی فرما کے کتاب زچہ چہ کو خرید لیں۔  
اس کتاب میں استقرار حمل کی علامتیں، زمانہ حمل کی احتیاطیں، حوامل کے امراض  
اور ان کا انسداد، عسر و ولادت زچہ خانہ کی تدبیریں، بچوں کی پرورش اور ان کے  
امراض کے دفعیہ کی ترکیبیں اور سہل الحصول ادویہ اردو سلیس عام فہم زبان میں  
لکھی گئی ہیں جس کو ہر لکھی پڑھی عورت آسانی سے سمجھ کر اپنے کو اور اپنی دوسری  
بہنوں کو ان پیڑھے دائیوں کی حماقت سے بچا سکے گی اور لیڈی ڈاکٹر اور ڈاکٹری  
سرجری سے بھی محفوظ رکھے گی۔ کتاب کیا ہے بے حد معلومات کا ذخیرہ ہے  
کاغذ سفید چکنا ولایتی۔

قیمت بلا محصول ڈاک عمر

المش

منہج و فکر الاسلام الہ آباد



فہرست ترجمہ تاریخ علامہ ابن خلدون رحمۃ اللہ علیہ  
✓ ۲۹۷۳/۱۲۵۳ کتاب ثانی جلد ہفتم

صفحہ	مضامین	صفحہ	مضامین
۶۱	مامون کی بیعت	۱	ہارون الرشید کی خلافت
۶۳	سفیان کا ظہور	۲	امین کی ولیعهدی
۶۵	شکر کی روانگی	۵	یحییٰ بن عبداللہ کا خروج
۶۶	عبدالملک بن صالح کی وفات	۶	عمر بن مہران کی گورنری
۶۷	امین کی معزولی و بجالی	۷	بغاوت و شق
۶۸	طاہر کی کارگزاریاں	۸	موصل و مصر کے
۶۹	حجاز میں مامون کی بیعت	۹	عہد کی تاریخ
۷۰	بغداد میں طاہر اور امین کا قتل	۱۰	اور خواہ

ہارون الرشیدی خلافت

لیفہ ہارون الرشید نے تخت خلافت پر شکن ہونے کے بعد ہی انتظاماً  
امام عزل و نصب تبدیل کے احکام صادر فرمائے۔ عمر بن عبدالعزیز عمری  
لے اسحاق بن سلیمان کو مقرر کیا، یزید بن حاتم  
بن حاتم کو اور روح بن حاتم کی وفات  
مرحمت کی پھر جب یہ مارا گیا تو ہرثمہ بن اعین

رافع بن کو  
ہارون کے  
ہارون کے

یہ کایہ پانچواں تاجدار ربیع الاول سنہ ۱۹۷ کی ہے۔  
وقت اسکی عمر بائیس برس کی تھی۔ فضل بن لیا۔  
تدوین پیشتر پیدا ہوا تھا فصل کی ماں نے اسکو اور اسکی ماں خیزران نے فہ او زبر  
یا تھا۔ بیان کیا جاتا ہے کہ جس وقت ہادی کا انتقال ہوا تھا (باقی صفحہ آید)۔



صفحہ	مضامین	صفحہ	مضامین
۱۸۶	ولیعہدی کی بیعت	۱۱۷	بغاوت مصر و اسکندریہ
۱۸۷	محمد بن ابراہیم کی موت	۱۱۸	عمال
۱۸۸	بغاوت ارمینہ	۱۲۳	صوائف
۱۹۰	قضاۃ کی معزولی اور تقرری	۱۲۶	ماموں کی وفات معتصم کی خلافت
۱۹۱	بغاوت حمص	۱۲۷	محمد بن قاسم کا خروج
۱۹۲	بجاء کی بدعہدی	۱۲۸	جنگ زط
۱۹۳	صوائف	۱۲۹	تعمیر سامرا
۱۹۴	عمال کی تفصیل	۱۲۹	فضل بن مروان کا ادبار
۱۹۸	قتل متوکل و بیعت منتقا	۱۳۰	محاربات بابک حمزی
	اخبار خلفاء عباسیوں کی پرور	۱۳۲	فتح عموریہ
	جنہوں نے عہد خلافت اورو سلیس	۱۵۱	امراؤں کی گرفتاری
	لکھی گئی ہیں جس نوہری پر بھی عورت آسانی سے سمجھ کر اپنے کو		
	بہنوں کو ان بیڑھ دائیوں کی حماقت سے بچا سکے گی اور لیڈ		
	سرحبری سے بھی محفوظ رکھے گی۔ کتاب کیا ہے بے حد معا		
	کا غد سفید چکنا و لایتی۔		
	قیمت بلا محصول ڈاک عمر		
	المش		

منہج و فکر الاسلام الہ آباد



ذول کر کے اسحاق بن

کے اسحاق کو دار الخلافہ

ترجمہ تلخیص علامہ ابن خلدون رحمۃ اللہ قتل کا حکم دیدیا

ہزارندہ (برادر زادہ)

صالح ہمدانی

نئی روح

رات

اسکے

## کتاب ثانی جلد ہفتم

بِسْمِ اللَّهِ الرَّحْمَنِ الرَّحِيمِ

### ہارون الرشید کی خلافت

خلیفہ ہارون الرشید نے تخت خلافت پر شکن ہونے کے بعد ہی انتقالِ اعمال کے عزل و نصب تبدیل کے احکام صادر فرمائے۔ عمر بن عبدالعزیز عمری کو مدینہ منورہ کی گورنری سے معزول کر کے اسحاق بن سلیمان کو مقرر کیا، یزید بن حاتم گورنر افریقیہ کے انتقال کر جانے پر روح بن حاتم کو اور روح بن حاتم کی وفات کے بعد اسکے لڑکے فضل کو سند گورنری حرمت کی پھر جب یہ مارا گیا تو ہرثمہ بن اعین

اس خلیفہ ہادی کے انتقال کے بعد خلفاء عباسیہ کا یہ پانچواں تاجدار ربیع الاول ۱۷۰ھ کی ۱۶- تاریخ کو مقام عیسیٰ بازمیں تخت نشین ہوا اس وقت اسکی عمر بائیس برس کی تھی۔ فضل بن یحییٰ اس سے سات دن پیشتر پیدا ہوا تھا فضل کی ماں نے اسکو اور اسکی ماں خیزران نے فخریہ کو دودھ پلایا تھا۔ بیان کیا جاتا ہے کہ جس وقت ہادی کا انتقال ہوا تھا (باقی صفحہ آید)



## صفائین

بغوات مصر و اسکندریہ <sup>بن</sup> سے علیحدہ کر کے ایک جداگانہ صوبہ قرار دے کے عوام کے

عمال

صوائف

کیا حرمین شریفین میں کمال دریا دلی سے خیر و خیرات کیا۔ صوائف کے  
 مہموں کی وفات متعصم کی بن عبداللہ لکائی بہاؤ کرے تو گیا تھا ان دنوں مکہ و طائف کی گورنری  
 محمد بن قاسم کا خرمون قیقا کو فذ کی گورنری پر عیسیٰ بن موسیٰ بجبرین البصرہ یا مارہ، عمان، ابہوا  
 جنگ نط  
 قہمیر سامرا  
 کی گورنری پر محمد بن سلیمان بن علی خراسان کی گورنری پر ابو الفضل بن  
 فضل بن مروان بن طوسی تھا پھر اسکو معزول کر کے جعفر بن محمد بن اشعث کو مامور فرمایا  
 محاربات باہک  
 فتح عموریہ

امباس نے کمال مردانگی سے کابل و ساہبا کو فتح کیا اور جو کچھ وہاں تھا اسکو لوٹا  
 بعد اسکے مارون الرشید نے جعفر کو دوبار خلافت میں طلب کر کے معزول کر دیا بجا  
 اسکے اسکے لڑکے عباس کو سند گورنری مع حسرت فرمائی موصول کی عثمان امارت

(بقیہ نوٹ صفحہ گذشتہ) اس وقت یحییٰ بن خالد قنبد تھا اور خلیفہ ہادی اسکے قتل کی فکر میں تھا جو اب ہی  
 ہادی نے دم توڑا ہرثمہ بن اعین نے رشید کے پاس پہنچ کے تخت نشینی کا مشورہ سنایا اور رشید  
 نے تخت نشین ہوتے ہی یحییٰ بن خالد کو جیل سے نکلوا کے وزارت کے عہدہ سے ممتاز کر لیا پھر  
 یہ بیان ہے کہ ہادی کی موت کی خبر یحییٰ بن خالد نے رشید تک پہنچائی تھی۔ رشید اس وقت  
 سورما تھا یحییٰ نے جنگا کے کہا ”اٹھئے امیر المؤمنین“ رشید نے یاس سے جواب دیا ”مکرم تک  
 خلافت کا مشورہ سنایا کرو گے دیکھو یہ مذاقی اچھا نہیں ہے اگر ہادی کے کان تک چسبر  
 جائیگی تو میری کیا حالت ہوگی پائی بھی نے عرض کیا ”موت نے اس بحث کا فیصلہ کر دیا۔  
 یہ فاتح خلافت حاضر ہے“ ہمزور یہ گفتگو تمام نہ ہونے پائی تھی کہ مجلس اسے شاہی سے ایک  
 ے کے پیدا ہونے کا مشورہ آیا رشید نے اسکا نام عبد اللہ رکھ لیا یہ وہی (باقی صفحہ گذشتہ)



عبدالملک بن صالح کے ہاتھ میں تھی ہارون الرشید نے اسکو معزول کر کے اسحاق بن محمد بن فرخ کو مقرر کیا بعد چند سے ابو حنیفہ حرب بن قلیس کو بھیج کے اسحاق کو دار الخلافہ بغداد میں بلا بھیجا اور حیب اسحاق و دربار خلافت میں حاضر ہوا تو قتل کا حکم دیدیا اور بجائے اسکے (۱۵) اور ارمینہ کی امارت سے یزید بن مزید بن زائدہ (برادر زائدہ معن) کو معزول کر کے عبدالمدین المہدی کو مقرر کیا۔

۱۶ء میں بنو تغلب کے صدقات وصول کرنے پر روح بن صالح ہمدانی مامور کیا گیا تھا اتفاق سے بنو تغلب اور روح میں مخالفت پیدا ہو گئی روح نے انکی سرکوبی کے خیال سے لشکر فراہم کیا بنو تغلب کو اسکی خبر لگ گئی رات کے وقت مجتمع ہو کے روح پر شجون مارا اور اسکو معہ ایک جماعت کے جو اسکے ہمراہیوں میں سے تھے مار ڈالا۔

۱۷ء میں محمد بن سلیمان والی بصرہ نے وفات پائی چونکہ اسکا بھائی جعفر بن سلیمان ہارون الرشید سے اکثر اسکی شکایتیں کرتا تھا کہ اسنے مسلمانوں کے حقوق (بقیہ صفحہ گذشتہ) شخص ہے جو آئندہ مامون الرشید کے مبارک لقب سے پکارا جائیگا۔ یہ رات بھی رات تھی اسی شب میں ایک خلیفہ (ہادی) کا انتقال ہوا دوسرا (ہارون) سر ریخلافت پر جلوس فرما ہوا اور تیسرا (مامون الرشید) عالم وجود میں آیا۔ ابراہیم موصلی نے ہارون الرشید کی تخت نشینی کے تمنیت میں یہ اشعار پڑھے۔

الم ترائ الشمس كانت صریضۃ	کیا تم نے نہیں دیکھا کہ آفتاب بیمار تھا۔
فلما اتی ہارون اشرق نورھا	جب ہارون تخت نشین ہوا تو اسکی روشنی چمک اٹھی۔
تلبست الدنيا جلا مملکھا	دنیا نے اسکی پادشاہت سے خوبی کا لباس پہن لیا۔
فہارون والیہا ویچی وزیرھا	کیونکہ ہارون اسکا بادشاہ ہے اور یچی اس کا وزیر
۱۸ء اصل کتاب میں جگہ خالی ہے۔	(باقی صفحہ آئندہ)



اور مال غنیمت کو غصب کر کے اسباب و سامان مہیا کیا ہے اور اپنے آپ کو خلافت و حکومت کا مستحق سمجھتا ہے ہارون الرشید کے دل میں اس کے کہنے سننے سے محمد بن سلیمان کی جانب سے غبار پیدا ہو گیا تھا جو بعد وفات محمد بن سلیمان اس طرح پر نکلا کہ اسکے مال و اسباب گھوڑے اور اثاثہ البیتہ کو ضبط کر کے خزانہ شاہی میں داخل کر لیا۔ جس کا کوئی شمار نہیں ہے۔ ساٹھ ہزار دینار نقد تھے محمد بن سلیمان کا سواٹے جعفر کے اور کوئی بھائی نہ تھا محمد بن سلیمان کے مرنے پر وراثت کا دعویٰ دار ہوا ہارون الرشید نے اسکے اقرار سے اسکو معقول کر دیا۔

۳۷۷ھ میں ہارون الرشید نے اسحاق بن سلیمان کو سندھ و مکران کی گورنری مرحمت کی اور یوسف بن امام ابو یوسف کو بحالت حیات امام موصوف عہدہ قضا پر مامور فرمایا۔

**ایمن کی ولیعہدی** ۳۷۸ھ میں عیسیٰ بن جعفر بن المنصور (ایمن کے ماموں) اور فضل بن یحییٰ کی کوششوں سے ہارون الرشید نے اپنے لڑکے محمد بن زبیدہ کی

(بقیہ نوٹ صفحہ گذشتہ) اور ایک بدو ہارون کی تخت نشینی کے وقت آیا تھا لوگوں نے کہا "کیا لے کے آیا ہے" عرض کیا "میں ایک پیام لایا ہوں" کہا "بیان کرو" گزارش کیا "میں نے خواب میں دیکھا ہے کہ کسی نے مجھ سے کہا ہے کہ تم امیر المومنین کے پاس جاؤ اور یہ ابیات اس کے حضور میں پہنچاؤ۔"

تو اشرت الخلافة من قریش	تو نے ورثہ میں قریش سے خلافت پائی ہے۔
توف اليکما ابداً حدوسا	وہ ہمیشہ تم دونوں کے پاس دو وطن بنے آئے گی۔
الی ہارون تہدے بعد مو	موسیٰ کے بعد ہارون کے پاس ناز کرتی ہوئی آئی ہے
تمیس وما لہما ان تمیس	اور ایسی حالت میں وہ کیوں نہ ناز کرے۔

تاریخ کامل جلد ششم صفحہ ۴۳ و ۴۴ و اعلام الناس صفحہ ۸۴۔







ہارون الرشید کے دربار خلافت میں بڑھتا گیا بالآخر ہارون الرشید نے یحییٰ برمکی کو قید کر دیا اور پھر یہ قید سے مرہی کے نکلا۔

**عمر بن مہران** | موسیٰ بن عیسیٰ کو ہارون الرشید نے ملک مصر کی گورنری پر مقرر کیا تھا چند دنوں بعد اسکی نسبت دارالخلافہ میں خیر

پہنچنے لگیں کہ یہ امیر المومنین کا دشمن اور خلافت سنیہ کے انقلاب کا خواہاں ہے۔ ہارون الرشید نے غصہ ہو کر مصر کی گورنری کا انتظام جعفر بن یحییٰ برمکی کے سپرد کیا اور عمر بن مہران کو سند گورنری دینے کے لئے پیش کرنے کا حکم دیا یہ شخص نہایت بد شکل، عجیب الخلقہ، احوال (بھنگا) اور پست قامت تھا صورت و شکل نازیبا ہونے کے ساتھ بہت ہی ذلیل و کم حیثیت لباس پہنتا تھا اور غلام کو سواری پر اپنے پیچھے بیٹھاتا تھا جب دربار عام میں یہ پیش کیا گیا اور گورنری مصر کا اسکو مرثدہ سنا یا گیا تو اس نے یہ شرط پیش کی کہ بعد انتظام ممالک مصر واپسی میرے اختیار میں رہے دارالخلافہ سے اجازت حاصل کرنے کی مجھے ضرورت نہ رہے خلیفہ ہارون نے یہ شرط منظور کر لی اور عمر بن مہران رخصت ہو کے مصر کو روانہ ہوا اتفاق وقت سے جس وقت عمر مصر پہنچا تھا اس وقت موسیٰ بن عیسیٰ جلسہ عام میں بیٹھا ہوا تھا ارباب حاجت اپنی اپنی عرضیاں پیش کر رہے تھے جب سب لوگ متفرق و منتشر ہو گئے تو عمر بن مہران نے فرمان شاہی موسیٰ بن عیسیٰ کے سامنے رکھ دیا موسیٰ نے تمام و کمال پڑھ کے کہا جناب ابو حفص کب تشریف لائیں گے (ابو حفص عمر بن مہران کی کنیت تھی) عمر بن مہران نے جواب دیا ”ابو حفص میں ہی ہوں“ موسیٰ نے عمر بن مہران کو برے پاؤں تک بغور دیکھ کے کہا ”لعن اللہ فرعون“ حیث قال الیس لی ملک مصر“ (الہ کی فرعون پر لعنت ہو کجنت اسی ملک مصر کی بادشاہی پر دعوائے خدائی کرتا تھا اور کہتا تھا) ”کیا میں مصر کا مالک مستقل



نہیں ہوں) غرض موسیٰ نے گورنری مصر کا چارج دیکے بغداد کا راستہ لیا اور عمر بن مہران ملک مصر کے انتظام میں مصروف ہوا کاتب (سکرٹری) کو حکم دیا کہ کسی کا کوئی تحفہ و نذر سوائے زر نقد کے قبول نہ کیا جائے۔ لوگ ایک زمانہ سے اسکے عادی ہو رہے تھے کہ گورنر مصر کو ہدایا و تحائف دیکے خراج کو باقی رکھ چھوڑا کرتے تھے اسی دستور کے مطابق مصر والوں نے ہدایا و تحائف پیش کئے عمر بن مہران نے سمجھوں پرانے پیش کرنے والوں کے اسماء لکھا کے بطور امانت خزانہ میں رکھوا دیا جب قسط اول و دوم کو عمر بن مہران نے کمال سختی و تشدد سے وصول کیا تو تیسری قسط میں لوگوں کو شکایتیں ہوئیں کہ ہم ہدایا و تحائف بھی دیتے ہیں اور پھر ہم سے خراج بھی سختی کے ساتھ وصول کیا جاتا ہے عمر بن مہران نے ان ہدایا و تحائف کو خزانہ سے نکلوا کے ان کے دینے والوں کے سامنے پیش کر کے دام دام کا حساب کر کے خراج وصول کر لیا اور تیسری ہی قسط میں ملک مصر کا خراج پورا کر کے بغداد واپس آیا۔

**بغاوت دمشق** اسی سنہ (یعنی ۱۷۶ھ) میں مابین مضرہ و یمانیہ مقام دمشق میں بہت بڑا ہنگامہ برپا ہوا مضریوں کا سردار ابولہیدام عامر بن عمارہ تھا جو خارجہ بن سنان بن ابی حارثہ مری کی اولاد سے تھا اصل فساد بنو قین و یمانیہ میں پیدا ہوا تھا اس سبب سے کہ یمانیہ نے بنو قین کے ایک آدمی کو مار ڈالا تھا بنو قین اسکے معاوضہ لینے کو مجتمع ہوئے ان دنوں دمشق کی گورنری پر عبدالصمد بن علی تھا اس نے اس ہنگامہ کی خبر پا کے رؤساء و اراکین حکومت کو دونوں قبیلوں میں مصالحت کرنے کی غرض سے جمع کیا قینیہ تو سمجھا بجھانے سے رک رہے اور یمانیہ نے حیلہ و حوالہ کر کے ٹال دیا مکررات کے وقت بحالت غفلت مضرہ پر دھاوا کر کے ان میں سے تین سو یا چھ سو کو کاٹ ڈالا بنو قین نے قبائل قضاعہ و سلیم سے مدد طلب کی



ان لوگوں نے مدونہ دی تب ہوقین قیس میں آئے اپنی بکسی۔ کمزوری اور مجبوری کو  
 ظاہر کر کے اعانت کی درخواست کی قیس نے یہ درخواست منظور کر لی اور ان کے  
 ساتھ بلقاء کی طرف کوچ کر دیا اور موقع پا کے آٹھ سو یانیہ کو مارڈالا فریقین میں جنگ  
 کا بازار گرم ہو گیا لڑائی طول کھینچ گئی۔ دربار خلافت تک یہ خبریں پہونچیں خلیفہ نے  
 انتظاماً عبدالصمد کو معزول کر کے ابراہیم بن صالح کو مامور کیا دو برس تک برابر آتش  
 فساد مشتعل رہی بعد دو برس کے فریقین نے مصالحت کر لی۔ ابراہیم بن صالح کو بھی  
 شب و روز کے انتظام اور تنگ و دو سے فرصت نہ ملی دمشق پر اپنے لڑکے اسحاق  
 کو اپنا نائب کر کے بطور وفد (ڈیپوٹیشن) دربار خلافت میں چلا آیا چونکہ ابراہیم و اسحاق  
 کا میل خاطر یانیہ کی جانب تھا اسوجہ سے ابراہیم نے دربار خلافت میں پہونچ کے  
 قیس کے طرح طرح کے الزامات بیان کئے۔ مگر یہ کچھ پیش نہ کیا عبدالواحد بن بشر  
 نے عذرو معذرت کر کے صفائی کر لی اسحاق نے دمشق میں پھر ایک شورش برپا کر دی  
 قیس کے ایک گروہ کو گرفتار کر کے پٹوایا اور تشہیر کر کے قید کر دیا لوگوں کو اس سے  
 اشتعال پیدا ہوا ایک روز غسان نے قیس بن عیسیٰ کے لڑکے کو مارڈالا اسکے بھائی  
 نے حوران میں دو اقیل سے اسکی شکایت کی اور مدد کا خواستگار ہوا دو اقیل یانیہ پر  
 چڑھ آئے اور ان میں سے چند آدمیوں کو مارڈالا بعد اسکے یانیہ نے کلیب بن عمر  
 بن جنید بن عبدالرحمن کے مکان پر دھاوا کر دیا کلیب تو بچ گیا مگر اس کا مہمان جو  
 اسکے یہاں مقیم تھا مارڈالا گیا اس مہمان کی ماں (سابہ) ابوہیدام کے پاس روئی  
 پیٹی گئی ابوہیدام نے کہا ”صبر کرو ہم اس قصہ کو امیر کے روبرو پیش کریں گے“  
 اگر اس نے اسپر توجہ کی تو فیہا ورنہ امیر المومنین تو انصاف کریں گے“ اسحاق کو اس  
 واقعہ کی خبر پہونچی اس اثناء میں ابوہیدام بھی دارالامارت میں حاضر ہوا حاضری  
 کی اجازت چاہی اجازت نہ دی گئی بعد اسکے کسی چور نے ایک یانیہ کو مارڈالا



اور یانیہ نے قبیلہ سلیم کے ایک شخص کا دارانیا را کر دیا اور قبیلہ محارب کو جو اس کے ہمسایہ  
تھے ٹوٹ لیا محارب نے ابو ہیدام سے اسکا شکوہ کیا ابو ہیدام نے ان لوگوں کے  
اسحاق کے پاس گیا اسحاق نے اسکو بھڑایا ہوا دیکھ کے تفتیش مقدمہ کا وعدہ کیا اور  
دو پر وہ یانیہ کو ابو ہیدام پر حملہ کرنے کی ہدایت کر دی چنانچہ یانیہ مجمع ہوس کے باب جاتیہ  
کی جانب آئے ابو ہیدام کو اسکی خبر لگ گئی مسلح ہو کے میدان جنگ میں آگیا اور کمال  
مردانگی سے ان کو ہزیمت دیکے دمشق پر قبضہ کر لیا جیل کا دروازہ کھول دیا یانیہ سے  
یہ رنگ دیکھ کے قبیلہ کلیب سے امداد کی درخواست کی ان لوگوں نے انکی حالت  
پر ترس کھا کے مدد دی اور مضر یہ نے ابو ہیدام کے ساتھ صف آرائی کی باب تو ما  
پر فریقین میں معرکہ آرائی ہوئی ابو ہیدام نے چار بار یانیہ کو شکست دی اسحاق نے  
ابو ہیدام سے کہا کہ لڑائی روک دو میں تمہارا فیصلہ کر دوں گا ابو ہیدام نے لڑائی  
موقوف کر دی اسحاق نے یانیہ کو چپکے سے کہلا بھیجا کہ اسوقت کو لڑائی موقوف  
ہو گئی ہے مگر حسبوقت ابو ہیدام غافل ہو حملہ کر دینا۔ ابو ہیدام کے جاسوسوں  
نے یہ خبر ابو ہیدام تک پہونچا دی آگ بگولا ہو گیا پھر سوار ہو کے میدان جنگ  
کی طرف نکلا اور ان کو ہزیمت دی پھر دوبارہ باب تو ما پر ان کو ہزیمت دی بعد اسکے  
یانیہ اردن، خولان اور کلیب وغیرہ کو جمع کر کے دمشق کی طرف بڑھے ابو ہیدام نے  
جاسوسوں کو خبر لائے کی غرض سے مامور کیا جاسوسوں نے خبر لائے میں تاخیر کی۔  
ابو ہیدام نے شہر میں جا کے کمر کھول دی اسحاق نے موقع پا کے ایک جاسوس  
کو ابو ہیدام کی خبر لائے کو بھیجا اور جب اس کو ابو ہیدام کی حالت سے واقفیت  
ہو گئی تو اس نے یانیہ کو شہر کی پرلی جانب سے داخل ہونے کا حکم دیا ابو ہیدام نے  
یہ خبر پا کے اپنے ہمراہیوں کو یانیہ پر پیچھے سے حملہ کرنے کو روانہ کیا اور خود سینہ سپر  
ہو کے سامنے سے دھاوا کیا یانیہ کو اس واقعہ میں بھی شکست ہوئی غرہ صفر ۶۷ھ کو



اسحاق نے قصر حجاج کے قریب اپنے لشکریوں کو مجتمع کر کے مرتب کیا ابوہیدام کے  
 ہمراہی جو اطراف دمشق میں قصبات و دیہات کے ٹوٹنے کو گئے ہوئے تھے یہ خبر پا کے  
 واپس آئے اسحاق کے بعض دستہ فوج سے مدد بھیڑ ہو گئی ابوہیدام کے ہمراہیوں نے  
 ان کو شکست دیدی اور اکثر مکانات اور بعض دیہات کو جلا دیا دمشق کے اطراف و  
 جوانب کے رہنے والوں نے ابوہیدام سے امان کی درخواست کی ابوہیدام نے  
 امن دیدی جس سے فتنہ فرو ہو گیا لوگوں کو تسلی ہوئی ابوہیدام نے اپنے ہمراہیوں  
 کو انتظام و حفاظت کی غرض سے اطراف دمشق میں پھیلا دیا تھوڑے سے آدمی اسکے  
 پاس رہ گئے اسحاق نے موقع مناسب پا کے اپنے لشکر کا عذا فر سکسکی کو امیر مقرر  
 کر کے ابوہیدام پر حملہ کرنے کا حکم دیدیا اگرچہ ابوہیدام کے دلیرانہ حملہ نے عذا فر کو  
 پسپا کر دیا مگر لشکریان اسحاق تین روز تک برابر لڑتے رہے چوتھے روز اسحاق بھی  
 تیار ہو کے میدان جنگ میں آیا اسوقت اسکے لشکر کی تعداد بارہ ہزار تھی علاوہ اسکے  
 یمانیہ بھی اسکے رکاب میں تھے ابوہیدام نے شہر سے نکل کے باب جابیہ پر مقابلہ کیا  
 اسحاق کی فوج اس معرکہ میں بھی گھونگھٹ کھا گئی اور اپنا مورچہ چھوڑ کے پیچھے ہٹ گئی  
 بعد اسکے حمص کی فوج نے ابوہیدام کے ایک قریہ پر شجخون مارا ابوہیدام نے اپنے  
 ہمراہیوں میں سے چند لوگوں کو اسکے روک تھام کو روانہ کیا ان لوگوں نے حمص کی  
 فوج کو ہزیمت دیکے ان کے ایک گروہ کثیر کو مار ڈالا اور یمانیہ کے اکثر محلوں اور  
 دیہاتوں کو جو غوطہ میں تھے جلا کے خاک و سیاہ کر دیا اس واقعہ کے بعد تقریباً شریوم  
 تک فریقین لڑائی سے رُکے رہے غرہ ربیع الآخر سنہ مذکور کو سندی خلیفہ ہارون  
 کی جانب سے ایک لشکر لیکے دمشق کے قریب پہونچا یمانیہ نے اسکو ابوہیدام کیجا  
 سے برہم کر دیا ابوہیدام نے کہلا بھیجا کہ میں امیر المومنین کا مطیع ہوں میری یہ مجال  
 نہیں ہے کہ خلافت پناہی کے حکم سے سر تابی کروں "سندی یہ سن کے دمشق



میں داخل ہوا اور اسحاق دارحجاج میں جا اترادوسرے دن سندی نے اپنے ایک سپہ سالار کو تین ہزار کی جمعیت سے ابوہیدام کی طرف روانہ کیا ابوہیدام نے ان کے مقابلہ پر ایک ہزار جوانوں کو میدان کارزار میں نکالا سپہ سالاران ہزار جوانوں کی شکل و صورت دیکھ کے خوف سے کانپ اٹھا لوٹ کے سندی کے پاس آیا راسے دی کہ یہ لوگ موت کو حیات سے افضل سمجھتے ہیں جس طرح ممکن ہو ان سے مصالحت کرنا مناسب ہے سندی نے نامہ و پیام کر کے ابوہیدام سے مصالحت کر لی مصالحت کے بعد ابوہیدام نے خوران کی طرف کوچ کر دیا اور سندی تین روز تک دمشق میں ٹھہرا رہا۔ چوتھے روز موسیٰ بن عیسیٰ دمشق کا گورنر ہو کے آیا اس نے لشکریوں کو ابوہیدام کے گرفتار کر لائے پر مامور کیا لشکریوں نے ابوہیدام کا مکان جا گھیرا ابوہیدام مع اپنے لڑکے اور ایک غلام کے مقابلہ پر آیا لڑائی ہوئی موسیٰ کے لشکری بھاگ کھڑے ہوئے اس اثناء میں ابوہیدام کے ہمراہی اس واقعہ سے مطلع ہو کے ہر چار طرف سے دریا کی طرح اُٹھ آئے ابوہیدام نے بصرہ کا رخ کیا موسیٰ نے اس کے تعاقب پر لشکر مامور کیا ابوہیدام ان کو پسپا کر کے بصرہ کی جانب چلا گیا (اور فتنہ دمشق کا خاتمہ ہو گیا) یہ واقعہ رمضان ۳۷۷ھ کا ہے۔

بعضوں نے اس فتنہ و فساد کا سبب یہ بیان کیا ہے کہ خلیفہ ہارون کے ایک گورنر نے سجستان میں ابوہیدام کے بھائی کو مار ڈالا تھا اس نے وہاں تو کچھ نہ کہا لیکن شام میں آ کے بہت بڑا گروہ مجتمع کر لیا اور آتش فساد مشتعل کر دی خلیفہ رشید نے اس کے بھائی کو اس کے گرفتار کر لائے پرتعین کیا چنانچہ ابوہیدام کو بچیلہ و قریب گرفتار کر لایا خلیفہ رشید نے براہ ترجم خسروانہ اسکی خطائیں معاف کر دیں اور رہا کر دیا۔ ۱۸۰ھ میں خلیفہ رشید نے اس فتنہ کے فرو کرنے کی غرض سے جعفر بن یحییٰ کو شام کی طرف روانہ کیا تھا چنانچہ جعفر اپنے حسن انتظام سے اس فساد کو فرو کر کے



نیک نامی کے ساتھ دار الخلافت بغداد میں واپس آیا۔

**موصل و مصر** | ۷۷۱ھ میں عطا بن سفیان ازوی نے خراسان و موصل پر قبضہ کر لیا تھا ان دنوں موصل کا گورنر محمد بن عباس ہاشمی تھا اور

بعضہ کہتے ہیں کہ عبد الملک بن صالح تھا بہر حال عطا نے تھوڑے ہی دنوں میں چار ہزار جنگ آوروں کو مجتمع کر کے موصل کا خراج وصول کرنا شروع کر دیا اور گورنر موصل و بادیا پر ارباب یہاں تک کہ خلیفہ ہارون موصل پہونچا اور اس نے موصل کے شہر سپاہ کو منہدم کر دیا عطا بھاگ کے ارمینہ سے رقبہ چلا آیا اور وہیں مکان بنالیا۔

۷۸۱ھ میں جوفیہ نے (یقبیلہ قیس و قضاہ سے تھے) گورنر مصر اسحاق بن سلیمان سے بغاوت کی اور کھلے میدان لڑنے کو آئے۔ خلیفہ ہارون نے ہرثمہ بن اعین کو (یہ ان دنوں فلسطین میں تھا) مصر کی بغاوت فرو کرنے کی غرض سے مصر کے جانے کو لکھا۔ جوں ہی ہرثمہ نے مصر میں قدم رکھا جوفیہ کا دماغ درست ہو گیا آتش بغاوت فرو ہو گئی خلیفہ ہارون نے انتظام مصر کی گورنری ہرثمہ کو دی پھر بعد ایک ماہ کے اسکو معزول کر کے عبد الملک بن صالح کو مامور کیا۔

**شمال کی تبدیلی و تقریری** | عہد خلافت مہدی و ہادی میں خراسان کی گورنری پر ابو الفضل عباس بن سلیمان طوسی تھا خلیفہ ہارون

نے اسکو معزول کر کے جعفر بن محمد بن اشعث خراسانی کو مقرر کیا اس نے خراسان پہونچ کے ۷۸۱ھ میں اپنے لڑکے عباس کو ایک لشکر حجاز کے ساتھ کابل کی جانب روانہ کیا اور خود طخارستان پر جہاد کرنے کی غرض سے حملہ کیا عباس نے کابل و ساہوا کو فتح کر کے مرو کی طرف کوچ کر دیا اور جعفر طخارستان سے مراجعت کر کے تیسری رمضان ۷۸۱ھ کو عراق پہونچا۔ بعد اسکے خلیفہ ہارون نے جعفر بن محمد کو معزول



کر کے اس کے لڑکے عباس بن جعفر کو گورنری کا عہدہ عطا کیا پھر بعد چندے  
 اسکو معزول کر کے خالد غطریف بن عطاء کندی کو ۱۷۵ھ میں خراسان، سجستان اور  
 جرجان کی سند گورنری مرحمت کی۔ خالد غطریف نے اپنی جانب سے داؤد بن یزید  
 کو اپنی نیابت دی اور سجستان کا عامل مقرر کیا اسی کے عہد گورنری میں حصین خارجی  
 نے (یعنی بن ثعلبہ کا آزاد غلام تھا) اہل اوق کی سازش سے علم بغاوت بلند کیا  
 عثمان بن عمارہ عامل سجستان نے اسکی سرکوبی کو ایک لشکر روانہ کیا حصین نے اسکو  
 ہزیمت دیکے اسکے ایک گروہ کثیر کو قتل کر ڈالا اور جوش کامیابی میں باذغیس،  
 بوسج اور ہرات کی طرف کوچ کر دیا خالد غطریف نے بارہ ہزار لشکر حصین کی  
 گرفتاری و جنگ پر مامور کیا حصین نے چھ سو کی جمعیت سے مقابلہ کیا اور اس  
 لشکر کو بھی نچا دکھا کے بہت سے آدمیوں کو قتل کر ڈالا اسوقت سے حصین برابر اطر  
 خراسان میں قتل و غارت کرتا رہا کسی معرکہ میں عامل خراسان کو اسکے مقابلہ میں کامیابی  
 نہیں ہوئی تا آنکہ ۱۷۷ھ میں اسکی دلیرانہ باغیانہ زندگی کا خاتمہ کر دیا گیا۔

۱۸۰ھ میں ماوراء النہر پر چہاد کیا گیا اور خلیفہ ہارون نے خراسان کی گورنری  
 پر علی بن عیسیٰ بن ماہان کو مامور کیا۔ بیس برس تک اس عہدہ سے ممتاز رہا اسی کے  
 عہد میں حمزہ بن اترک خارجی نے بقصد بوسج خروج کیا ان دنوں ہرات کی گورنری  
 پر عمرو بن یزید اذی تھا اس نے چھ ہزار سواروں کی جمعیت سے حمزہ سے معرکہ  
 آرائی کی حمزہ نے اسکو شکست دیکے اسکے ہمراہیوں میں سے ایک گروہ کثیر کو مار ڈالا  
 عمرو بن یزید اسی غوغا میں دیکے مر گیا تب علی بن عیسیٰ نے اپنے لڑکے حسن کو  
 دس ہزار لشکر کے ساتھ جنگ حمزہ پر روانہ کیا مگر اس نے لڑائی نہ کی علی بن عیسیٰ  
 نے جھٹلا کے اسکو معزول کر دیا اور بجائے اسکے اپنے دوسرے لڑکے عیسیٰ بن علی  
 کو مامور کیا اس سے اور حمزہ سے لڑائی ہوئی حمزہ نے ہزیمت دیدی علی بن عیسیٰ



نے تازہ دم فوج دیکے اسکو پھر جنگ حمزہ پر واپس کیا مقام نیشاپور میں صفت آرائی کی  
 نوبت آئی ایک خونریز جنگ کے بعد حمزہ شکست کھا کے قہستان کی طرف بھاگا عیسیٰ  
 کے لشکریوں نے تعاقب کیا حمزہ کے ہمراہیوں میں سے باستثناء چالیس آدمیوں کے  
 جو اس کے ہمراہ قہستان بھاگ گئے تھے اور کوئی جانبر نہ ہوا عیسیٰ نے اوق بخین اور ان  
 قصبات و دیہات کی جانب اپنے لشکریوں کو روانہ کیا جو حمزہ کی اعانت و امداد کر رہے  
 تھے اور نہایت بے رحمی سے خوارج کے خون کی ندی بہادی تقریباً تیس ہزار خوارج  
 اس قتل عام میں مارے گئے۔ خاتمہ جنگ کے بعد عیسیٰ نے مقام زرنج میں عبداللہ  
 بن عباس نسفی کو اپنا نائب مقرر کر کے مراجعت کی عبداللہ بن عباس نے خراج اور  
 مال غنیمت جمع کرا کے زرنج سے کوچ کر دیا حمزہ کو اسکی خبر لگ گئی اثنائے راہ میں بجا  
 غفلت عبداللہ سے چھپر چھاڑ کی عبداللہ اور اس کے ہمراہیوں نے نہایت سہولت  
 و مردانگی سے مقابلہ کیا بالآخر حمزہ شکست کھا کے بھاگ کھڑا ہوا اسکے اکثر ہمراہی اس  
 معرکہ میں کام آگئے بعد اس واقعہ کے حمزہ نے یہ شیوہ اختیار کر لیا کہ اطراف و جوانب  
 کے دیہات و قصبات پر بجاالت غفلت شبخون مارتا اور وہاں کے رہنے والوں کو  
 گرفتار کر لاتا تھا کسی خاص گانوں میں قیام پذیر نہ ہوتا تھا اسی زمانہ میں علی بن عیسیٰ  
 نے طاہر بن حسین کو بوشیخ پر مامور کیا تھا حمزہ نے یہ سن کے طاہر کا رخ کیا اتفاق سے  
 ایک چھوٹا سا گانوں اثنائے راہ میں مل گیا ٹوٹ لیا وہاں کے باشندوں کو گرفتار کر لیا  
 طاہر بھی یہ خبر پا کے اٹھ کھڑا ہوا خوارج کے ایک گانوں میں پہونچا خوارج طاہر کی  
 آمد سن کے بخوف جان بھاگ گئے۔ یہ وہی خوارج تھے جو تقرر حکم کے خلاف تو تھے  
 مگر لڑتے نہ تھے اور محکمہ خوارج کا وہ گروہ ہے جو وقتاً فوقتاً موقع پا کے جنگ کرنے  
 پر آمادہ ہو جاتا تھا اور اسکا شعار ”لا حکم الا للہ“ تھا ان لوگوں نے حمزہ کو  
 روزانہ خونریزی و بغاوت سے باز آنے کو لکھا حمزہ نے وعدہ کیا لیکن اس کی



فتنہ پر از طبیعت کو چین نہ ملا چند دنوں بعد بد عہدی کر کے پھر ٹوٹ مار شروع کر دی  
اور امن عامہ میں خلل انداز ہو گیا اسی وجہ سے اس سے اور علی کے ہمراہیوں سے  
متعدد لڑائیاں ہوئیں۔

۸۲ھ میں خلیفہ ہارون نے اپنے لڑکے عبداللہ  
کی ولیعہدی کی بیعت لی کہ بعد امین کے تحت خلافت  
ملکی بٹاوتیں

کا یہ وارث ہوا اور الماموں کے مبارک لقب سے ملقب کر کے خراسان اور اسکے  
ملحقات صوبہ کی ہمدان تک کی سند گورنری مرحمت کی بعد اسکے عیسیٰ بن علی گورنر  
خراسان کو طلب کر کے مامون الرشید کی جانب سے مقرر کر کے خراسان کی جانب  
واپس کر دیا۔ اسی سنیہ میں ابو خصب وہب بن عبداللہ نسائی مقام خراسان میں  
علم بغاوت بلند کر کے خراسان کے اطراف و جوانب کو لوٹنے لگا مگر پھر سطوت  
شاہی سے خائف ہو کے امان کا خواستگار ہوا امن دیدی گئی۔ اس واقعہ کے بعد  
یہ خبر مشہور ہوئی کہ بلاد باذغیس میں حمزہ خارجی نے بغاوت پھیلا دی ہے اور قتل  
وغارت کا بازار گرم کر رکھا ہے عیسیٰ بن علی نے حمزہ پر فوج کشی کر دی مقابلہ ہو عیسیٰ  
نے حمزہ کے ہمراہیوں میں سے دس ہزار آدمیوں کو مار ڈالا اور جوش کامیابی میں کابل  
وزابلستان تک بڑھتا چلا گیا ابو خصب نے میدان خالی دیکھ کے عہد شکنی کر دی اور  
بلوایوں کا ایک گروہ کشیم جمع کر کے ایبورو وائسا طوس اور نیشاپور پر قبضہ کر کے مرو کا  
قصد کیا چونکہ اہل مرو اس کے فتنہ و شر سے غافل تھے محاصرہ میں آگئے مگر ان کی  
متفقہ کوشش سے ابو خصب پسپا ہو کے سرخس کی جانب ٹوٹ آیا ۸۳ھ میں  
علی بن عیسیٰ بن مامان ابو خصب کی سرکوبی کی طرف متوجہ ہوا مرو سے ایک جرار لشکر  
لے کے ابو خصب پر چڑھ گیا مقام نسا میں لڑائی ہوئی ابو خصب مارا گیا اور اسکے  
عیال و اطفال قیدی بنائے گئے ابو خصب کی زندگی کے خاتمہ سے خراسان کی



بغاوت کا خاتمہ ہو گیا آتش بغاوت جو ایک مدت سے مشتعل ہو رہی تھی خاموش ہو گئی۔

۸۹ھ میں امراء خراسان نے علی بن عیسیٰ کی بد اخلاقی، کج ادائی، ظلم اور سخت گیری سے تنگ آ کے دربار خلافت میں شکایت لکھ بھیجی کہ اس نے علاوہ اس کے کہ ہم لوگوں کو تیر ظلم و ستم کا نشانہ بنا رکھا ہے شیرازہ خلافت و سلطنت کے درہم و برہم کر ڈالنے کی بھی فکر کر رہا ہے خلیفہ رشید نے یہ خبر پا کے رے کا قصد کیا جوں ہی خلیفہ ہارون کا لشکر رے میں پہونچا علی بن عیسیٰ ہدایا، تحائف اور قیمتی قیمتی اسباب لئے ہوئے حاضر ہوا خلیفہ، کل اراکین دولت اور شاہی خاندان کے کل ممبروں کے سامنے نذریں پیش کیں اس سے خلیفہ ہارون کے خیالات بدل گئے خوش ہو کے گورنری خراسان پر واپس کر دیا اور رے، طبرستان، دہناوند، قومس اور ہمدان کے صوبہ کو بھی اسکی گورنری میں ملحق کر دیا۔ قبل اس واقعہ ۸۸ھ میں علی بن عیسیٰ نے اپنے لڑکے عیسیٰ بن علی کو جنگ خاقان پر مامور کیا تھا چنانچہ عیسیٰ بن علی خاقان کو شکست دیکے اس کے بھائی کو گرفتار کر لایا تھا۔

۹۰ھ میں رافع بن لیث بن نصر بن سیار نے سمرقند میں آتش بغاوت مشتعل کی فوج شاہی سے ایک مدت دراز تک لڑائیاں ہوتی رہیں انہیں لڑائیوں میں اس کے لڑکے عیسیٰ نے وفات پائی تھی۔ بعد اسکے خلیفہ ہارون نے علی بن عیسیٰ کو چند جوہات سے (۹۱ھ میں) معزول کر دیا از انجملہ یہ وجہ تھی کہ یہ لوگوں کو ذلیل سمجھتا تھا اور رؤسا، شہر کی اہانت کرتا تھا ایک روز حسین بن مصعب (یہ طاہر بن حسین کے والد تھے) علی بن عیسیٰ سے ملنے گئے تھے علی بن عیسیٰ کمال ترش رونی سے پیش آیا سخت کلامی کی، اور کلمات فحش سے مخاطب کر کے قتل کر ڈالنے کی بھی دھمکی دی ایسا ہی واقعہ ہشام بن فرخسر کے ساتھ پیش آیا تھا ہشام نے اس واقعہ کے بعد فاج کا

۱۰ھ اصل کتاب میں جگہ خالی ہے میں نے یہ نام تاریخ کامل ابن اثیر جلد ۴ صفحہ ۸۷ سے نقل کیا ہے۔ مترجم۔



حیا کر کے علی کے خوف سے خانہ نشینی اختیار کر لی ہر چند لوگوں نے مکان سے  
 نکلنے کو کہا نہ نکلا یہاں تک کہ علی بن عیسیٰ معزول کیا گیا باقی رہا حسین وہ بحال  
 پریشان دربار خلافت پہونچا شکایت کی اس کا خواستگار ہوا خلیفہ ہارون سے  
 اس نے منجملہ ان امور کے جس سے خلیفہ ہارون نے اسکو گورنری خراسان  
 سے معزول کیا تھا ایک یہ بھی تھا کہ جب اسکا لڑکا عیسیٰ جنگ رافع میں مارا گیا  
 تو ایک لونڈی نے عیسیٰ کے کسی خادم سے تذکرہ یہ کہا کہ بلج کے فلاں باغ میں  
 تیس ہزار دینار عیسیٰ نے دفن کر دیے ہیں اس خادم نے اپنے ملنے والوں سے  
 تذکرہ کیا رفتہ رفتہ عوام الناس میں یہ راز افشا ہو گیا عوام الناس یہ سن کے دوڑ  
 پڑے باغ میں گھس کے لوٹ لائے۔ خلیفہ رشید کے کان تک دینار لوٹنے کی  
 خبر پہونچی تو اس نے جھلا کے علی بن عیسیٰ کو معزول کر دیا کیونکہ علی بن عیسیٰ ہمیشہ  
 کمی خزانہ کی شکایت کرتا تھا اور اس امر کا یقین دلاتا تھا کہ جنگ رافع میں اپنی  
 عورتوں کے زیورات فروخت کر کے فوج کشی کی تھی (اور ہرثمہ بن اعین کو طلب کر کے  
 خراسان کی سند گورنری مرحمت فرمائی۔ رجا، خادم کو اسکے ہمراہ روانہ کیا خلیفہ  
 نے یہ فرمان اپنے قلم سے تحریر کیا تھا اور اس راز کے چھپانے کی سخت تاکید  
 کی تھی اور یہ ہدایت کر دی تھی کہ اپنے کو یہ ظاہر کرنا کہ خلیفہ نے مجھے علی بن عیسیٰ کا  
 مددگار و معاون مقرر کر کے روانہ کیا ہے۔ ہرثمہ نے نیشاپور میں پہونچ کے انتظام  
 شروع کر دیا اپنے ہمراہیوں کو نیشاپور میں مقرر کر کے مرو پہونچا علی بن عیسیٰ سے  
 ملاقات ہوئی اسکو مع اس کے اہل و عیال اور متعلقین کے گرفتار کر کے مال و اسباب  
 کو ضبط کر لیا جس کی قیمت آٹھ لاکھ تھی جو خلیفہ ہارون کے پاس پانچ سو اونٹوں پر  
 بار کر کے بھیج دیا اور علی بن عیسیٰ کو اونٹ پر بغیر کجاوہ کے سوار کر کے دار الخلافہ  
 بغداد کی جانب روانہ کیا۔ بعد اسکے ہرثمہ نے ماوراء النہر کی جانب کوچ کیا



اور رافع بن لیث پر سمرقند میں محاصرہ ڈالا آخر کار طول محاصرہ سے گبرا کے رافع نے امن طلب کی ہرثمہ نے امن دیدی اور چند دنوں سمرقند میں قیام پذیر رہا۔ مرو میں ہرثمہ کے آنے کا واقعہ ۱۹۳ھ کا ہے۔

۱۸۶ھ میں خلیفہ ہارون نے انبار سے بقصر حج مکہ معظمہ ولیعہدی کی تجدید کا سفر اختیار فرمایا اس کے ساتھ اسکے تینوں لڑکے

محمد امین، عبداللہ ماموں، اور قاسم تھے۔ سب کے پہلے امین کی ولیعہدی کی بیعت لی تھی اور اسکو عراق، شام اور عرب کی حکومت عطا کی تھی بعد اسکے ماموں کو ولیعہد مقرر کیا اور اسکو خراسان اور ہمدان کے صوبجات تا اقصائے مشرق دئے تھے اور ماموں کے بعد اپنے تیسرے بیٹے قاسم کی ولیعہدی کی بیعت لی تھی اور اسکو موتمن کا لقب دیا تھا مگر ماموں الرشید کو اسکی معزولی کا بصورت نا لایق ثابت ہونے کے اور بجالی کا بصورت لایق ہونے کے اختیار دیا تھا اسکو جزیرہ، ثغور اور عواصم کی حکومت دی تھی۔

مدینہ منورہ پہنچ کے اہل مدینہ کو انعامات دئے مستحقین میں خیرات تقسیم کی جس کی تعداد ایک کروڑ پانچ لاکھ دینار تھی اسی طرح مکہ معظمہ میں داد و دہش سے کام لیا۔ فقہاء، قضاۃ اور سرداران لشکر کو طلب کر کے دونوں شہزادوں کی جانب جدا جدا عہد نامے لکھوائے ایک امین کی طرف سے ماموں کے ساتھ وفا کر نیکا۔ دوسرا ماموں کی طرف سے تھا امین کے ساتھ ایفاء عہد کا پھر ان دستاویزات کو شہادتوں سے مکمل کر کے خانہ کعبہ میں آویزاں کر دیا پھر جب ۱۸۹ھ میں طبرستان گیا اور وہاں چندے قیام پذیر رہا تو سرداران لشکر و اراکین دولت کو جمع کر کے یہ کہا کہ یہاں پر جو کچھ میرے لشکر میں مال، خزانہ، آلات حرب اور ساز و سامان ہے اسکا مالک مستقل صرف ماموں ہے اور ان لوگوں سے ماموں کی ولیعہدی کی تجدید بیعت کر کے بغداد کی جانب کوچ کر دیا۔



اسی طرح بغداد میں رؤساء شہر و سرداران لشکر کو مجتمع کر کے امین کی ولیعهدی کی بیعت کی تجدید کی۔

برامکہ کا اقبال  
و ادبار

ہم اوپر بیان کر آئے ہیں کہ خالد بن برمک اکابر شیعہ سے تھا اور دولت عباسیہ میں جو اعزاز اور رتبہ اسکے خاندان کو حاصل تھا وہ کسی اور اراکین سلطنت کو نصیب نہ تھا بڑی بڑی ولایتوں اور صوبوں کے برامکہ ہی مالک و حکمران تھے۔ خلیفہ منصور نے موصل اور اذربایجان کی گورنری پر خالد کو مقرر کیا تھا اور اسکے بیٹے یحییٰ کو ارمینیا کی حکومت مرحمت کی تھی۔ خلیفہ مہدی نے ہارون الرشید کی اتالیقی اسی کے سپرد فرمائی تھی اس نے اس خدمت کو نہایت عمدگی سے انجام دیا تھا اور خلیفہ ہادی سے جبکہ ہارون کو معزول کر کے اپنے بیٹے کو ولیعهد بنانے کا قصد کیا تھا اسی نے کھلم کھلا مخالفت کی تھی اسی بناء پر خلیفہ ہادی نے اسکو قید کر دیا تھا پس جب ہارون سر ریخلافت پر جلوہ افروز ہوا تو قلمدان وزارت یحییٰ کے سپرد کر کے امور مملکت کے سیاہ و سفید کرنے کا اختیار دیدیا۔

یحییٰ پہلے خیزران (ماور ہارون الرشید) کی راے سے امور مملکت کو انجام دیتا تھا لیکن جب یہ مرگئی تو اسکا قدم استقلال اور استحکام کے ساتھ سلطنت میں جم گیا اسکا بہت بڑا خاندان تھا حقیقی پچھیرے بھائی اور بیٹے کثرت سے تھے اسکے بیٹے جعفر، فضل اور محمد امور سلطنت میں اپنے باپ کی طرح دخل تھے خلیفہ کے اقرب کا ان کو بہت بڑا حصہ شرف کا ملا تھا خلیفہ سے انکو خاص خصوصیت تھی اور فضل تو خلیفہ ہارون کا رضاعی بھائی تھا فضل کی ماں نے ہارون کو اور ہارون کی ماں خیزران نے فضل کو دودھ پلایا تھا اور چونکہ ہارون نے یحییٰ کی گود میں پرورش پائی تھی اس وجہ سے بیاس ادب یحییٰ کو باپ کے خطاب سے مخاطب



کیا کرتا تھا اور (یحییٰ کے معمر ہو جانے پر) فضل اور جعفر کو عہدہ وزارت سے ممتاز کیا تھا۔ قبل اسکے جعفر کو مصر و خراسان کی گورنری بھی دی تھی اور جن دنوں مابین مصر و یمنیہ شام میں فتنہ و فساد برپا ہو گیا تھا اسی کو اس ہنگامہ کے فرو کرنے کے لئے منتخب کیا تھا چنانچہ اس نے کمال خوبی اس خدمت کو انجام دیا اور نیکنامی کے ساتھ واپس آیا تھا۔ فضل کو بھی حکومت مصر و خراسان دی گئی تھی اور جب یحییٰ بن عبداللہ علوی نے بسازش و ولیم سر اٹھایا تھا تو فضل ہی کو خلیفہ ہارون نے یحییٰ بن عبداللہ کی طرف روانہ کیا تھا اسی کی حکمت عملی اور پولیٹکل چالوں سے یحییٰ بن عبداللہ نے خلیفہ کی اطاعت قبول کی تھی۔ اور ماموں کی ولیعہدی کے بعد جعفر بن یحییٰ کو امانی کی خدمت سپرد کی تھی ان کل مہمات، انتظامات اور ملکی خدمات کو ان لوگوں نے نہایت حسن و خوبی سے انجام دیا۔ رعایا سے خلیفہ تک سب اسکے مداح تھے۔

رفتہ رفتہ انکا اقتدار اور جاہ و جلال حکومت و سلطنت میں اس درجہ بڑھ گیا کہ خلیفہ کا نام ہی نام رہ گیا تھا امور سلطنت کے سیاہ و سفید کرنے کے یہی مالک تھے۔ امراء و دولت کو اس سے حسد پیدا ہوا موقع پا کے خلیفہ سے شکایتیں کرنے لگے آئے دن کی شکایات سے خلیفہ کے دل میں بھی بمقتضائے بشریت برا مکہ علی الخصوص جعفر کی طرف سے ایک کبیدگی پیدا ہو گئی چھوٹی چھوٹی غلطیوں اور فروگزاشتوں کو ان آنکھوں سے دیکھنے لگا جس سے سنگین اور غیر قابل عفو جرائم دیکھے جاتے تھے۔ بیان کیا جاتا ہے کہ خلیفہ کی برہمی کے اسباب سے ایک سبب یہ بھی تھا کہ خلیفہ نے یحییٰ بن عبداللہ کو جب کہ فضل برہمی اسکو ولیم سے بہ حکمت عملی لے آیا تھا جعفر برہمی کے پاس نظر بند کر دیا تھا اور اس نے اسکو بغیر اجازت و اطلاع خلیفہ رہا کر دیا فضل بن ربیع نے خلیفہ کے کان تک اس واقعہ کو پہنچا دیا۔ خلیفہ نے جعفر سے استفسار کیا جعفر نے اس خبر کی تصدیق کر دی خلیفہ کو جعفر کی



اس خود رانی اور ایسے باغی ملزم کے رہا کر دینے سے کشیدگی پیدا ہوئی اور وقتاً فوقتاً لوگوں کی شکایتوں سے یہ کبیدگی بڑھتی گئی بالآخر صاف طور سے اپنی ناراضی کو ظاہر اور بات بات پر اعتراض کرنے لگا۔ ایک روز یحییٰ بن خالد حسب دستور قدیم خلیفہ کی خدمت میں بلا اطلاع حاضر ہوا اتفاق سے اس وقت شاہی طبیب جبرئیل بن یحییٰ شوع بیٹھا ہوا تھا خلیفہ نے اس سے مخاطب ہو کے کہا ”کیوں جبرئیل تمہارے مکان میں بھی یوں ہی بلا اطلاع لوگ چلے آتے ہیں؟“ عرض کی ”یہ غیر ممکن ہے“ پھر یحییٰ کی طرف متوجہ ہوا یحییٰ نے جواب دیا ”امیر المؤمنین ایہ کوئی نئی بات نہیں ہے میں ہمیشہ بلا اجازت حاضر ہوتا تھا اگر پیشتر سے مجھے یہ معلوم ہوتا کہ میری حاضری بلا اطلاع ناگوار خاطر ہوئی ہوتی ہے تو میں اپنے کو اسی طبقہ میں رکھتا“ خلیفہ نے شرم سے گردن جھکا کے کہا ”تم اپنے دل میں کچھ خیال نہ کرو میں نے یوں ہی ایک بات کہہ دی“ ہمیشہ کا دستور تھا کہ جب یحییٰ دربار خلافت میں آتا تو حاجب، دربان اور خدام تعظیم کے لئے اٹھ کھڑے ہوتے تھے مگر شکر رنجی کے بعد خلیفہ ہارون کے اشارہ سے مسرور (خادم) نے تعظیم کرنے کی ممانعت کر دی چنانچہ جس وقت یحییٰ دربار خلافت میں حاضری کی غرض سے آتا تو دربان منہ پھیر لیتے تھے ایک مدت اسی حالت سے گزر گئی۔ سالہ میں حج سے واپسی کے وقت خلیفہ ہارون نے انبار میں قیام کیا جعفر بھی ہمراہ تھا ایک روز رات کو خلیفہ ہارون نے مسرور (اپنے خادم خاص) کو معہ ایک باعت سرنگوں کی طلب کر کے حکم دیدیا کہ تو اسی وقت جعفر کے خیمہ میں جا اور دروازہ خیمہ پر بلا کے اُسکا سر اتار لا مسرور یہ سن کے کانپ اٹھا بار بار عرض کر رہا تھا کہ اب اس حکم کو غور کر کے صادر فرمائیے خلیفہ ہارون نے ڈانٹ کر کہا ”نہیں! تجھے اس حکم کی تعمیل کرنا ہوگی“ مسرور سہم گیا پھر خلیفہ زمین پر پیڑی ٹپک کے بولا ”جا“



اسی وقت اس حکم کی تعمیل کرورنہ تیری خیر نہیں ہے" مسرور یہ دیکھ کے کہ خلیفہ کا غصہ بڑھتا جاتا ہے رخصت ہو کے جعفر کے خیمہ میں آیا اور جعفر کا سر اتار کے خلیفہ ہارون کے روبرو لاکے رکھ دیا خلیفہ نے اسی شب میں فضل برملی کو گرفتار کر کے قید کر دیا اور یحییٰ کے کل مکانات، جاگیریں، خدام اور مال و اسباب کے ضبطی کا ایک گشتی فرمان تمام مالک میں بھیج دیا اور براملہ کے چھوٹے بڑے کو جیل میں ڈال دیا۔ اگلے دن جعفر کی لاش بغداد کو روانہ کی اور یہ حکم دیا کہ اس کے دو ٹکڑے کر کے پل پر نصف نصف ہر دو جانب آویزاں کر دئے جائیں۔ اس عتاب شاہی سے وقت محمد بن خالد برملی محفوظ رہا۔ خلیفہ ہارون کا یہ ایک احسان تھا کہ اس نے یحییٰ اور اسکے بیٹوں فضل، محمد اور موسیٰ پر کسی قسم کی سختی نہیں کی۔ بعد اسکے عبدالملک بن صالح بن علی پر یہ الزام لگایا گیا کہ یہ براملہ کا ہوا خواہ اور دوست ہے۔ خوبی قسمت سے یہ شکایت عبدالملک کے بیٹے عبدالرحمن نے کی تھی کہ اسکو بھی دعوائے خلافت ہے خلیفہ نے اسکو فضل بن ربیع کے پاس نظر بند کر دیا دوسرے دن سردربار طلب کر کے دھمکا کے حال دریافت کرنے لگا عبدالملک نے حلفاً اس سے انکار کیا اور اپنی خدمات سابقہ کا اظہار کر کے اطاعت و فرمانبرداری کا اقرار کیا شہادت کی غرض سے اسکا کاتب پیش کیا گیا عبدالملک نے کہا "یہ جھوٹا ہے" تب اسکا بیٹا عبدالرحمن بلا یا گیا عبدالملک نے عرض کی اسکی شہادت بھی قابل اعتبار نہیں ہے کیونکہ یہ مامور معذور ہے یا عاق فاجر ہے" خلیفہ ہارون یہ کہتا ہوا دربار عام سے اٹھ کھڑا ہوا "تو ان دو سے زیادہ اور عادل شاہد کہاں سے آسکتے ہیں خیر میں اس بابت غور کرونگا دیکھوں اللہ تعالیٰ کی کیا مرضی ہے کیونکہ وہی میرے اور تیرے درمیان میں حکم ہے" عبدالملک نے جواب دیا بہتر میں بھی اللہ تعالیٰ کے حکم ہونے اور امیر المومنین کے حاکم ہونے پر راضی ہوں کیونکہ



مجھے یقین کامل ہے کہ امیر المومنین اپنی خواہش نفسانی کو رضا کے رب پر مقدم نہ کرے گا۔  
 پھر دوسرے دن خلیفہ ہارون نے اسکو سردار طلب کیا خوف جان سے کانپتا ڈرتا  
 ہوا حاضر ہوا اور اپنے تعلقات خدمات اور خیر خواہیاں ظاہر کرنے لگا خلیفہ ہارون  
 نے کہا ”والد اگر بنی ہاشم کو صفحہ ہستی پر باقی رکھنے کا مجھے خیال نہ ہوتا تو میں بے شک  
 تجھے قتل کر ڈالتا“ اور بدستور جیل میں بھیج دیا اس کے بعد عبداللہ بن مالک (یہ محکمہ  
 پولیس کا افسر اعلیٰ تھا) حاضر ہوا باتوں باتوں عبداللہ بن مالک کا ذکر آگیا عبداللہ بن  
 مالک نے عرض کی ”امیر المومنین! سچ تو یہ ہے کہ عبداللہ بن مالک آپ کا بڑا خیر خواہ  
 اور جان نثار ہے میں نے آج تک اس سے کسی قسم کی بُرائی نہیں دیکھی“ خلیفہ ہارون  
 نے فرمایا ”اگر تم کو اسکے حرکات و سکنات اور افعال سے اطمینان کلی ہے تو میں  
 اسکو رہا کئے دیتا ہوں“ عرض کی ”چونکہ آپ نے اسکو قید کر دیا ہے بالفعل یہ  
 نامناسب ہے مگر نرمی کیجئے“ خلیفہ ہارون نے ایسا ہی کیا اور وظیفہ مقرر کر دیا  
 یہاں تک کہ ہارون الرشید کا انتقال ہو گیا اور خلیفہ امین نے اسکو رہا کیا۔

بعد اس واقعہ کے خلیفہ ہارون نے قیدیوں کے برابری پر سختی شروع کر دی کئی برسوں  
 کے پاس ملا متانہ کہلا بھیجا ”تم نے مجھ سے عبداللہ بن مالک کے باغیانہ خیالات چھپائے  
 تم کو یہ زہر دیا تھا“ کئی نے یہ پیام سن کے جواب دیا ”امیر المومنین! خود یہ خیال  
 فرما سکتے ہیں کہ عبداللہ بن مالک مجھ سے اپنے ایسے پوشیدہ راز کیوں بتلائے گا میں تو ہوا خواہ  
 دولت و حکومت تھا اور اگر مجھے یہ امر اشارۃً گنایتہً کسی طرح معلوم ہو جاتا تو میں  
 اسکا آپ سے زیادہ دشمن ہوتا نعوذ باللہ! آپ ایسے خیالات اپنے دماغ عالی  
 سے دور کیجئے ہاں یہ ضرور تھا کہ میں بوجہ تقدس مذہبی اس سے محبت رکھتا تھا اور  
 میرا گمان تو یہ ہے کہ اس میں مذہبی تقدس سب عباسیوں سے بڑھ کر ہے“  
 پیامبر نے یہ پیام خلیفہ ہارون تک پہنچایا خلیفہ نے پیامبر کو پھر اُلٹے پاؤں



یہی کے پاس بھیجا اور یہ دھکی دی کہ اگر صحیح صحیح واقعہ بیان نہ کر دے تو میں تمہارے  
بیٹے فضل کو قتل کر ڈالوں گا۔ یہی نے جواب دیا ”امیر المومنین کو اختیار ہے ہم لوگوں  
کی جانیں آپ کے قبضہ میں ہیں جو چاہیں کریں“ پیامبر نے یہ سن کے فضل کا ہاتھ  
پکڑ لیا اور لے چلا۔ یہی زار زار روتے لگا فضل اپنے بڑے سے اور مصیبت زدہ باپ  
سے رخصت ہوا۔ یہی نے رخصت کے وقت اللہ تعالیٰ کی رضا مندی کی دعا دی۔  
خلیفہ ہارون کے حکم کے مطابق پیامبر نے فضل کو تین روز تک دوسرے مکان  
میں قید رکھا جب ان دونوں آدمیوں سے کسی حال کا انکشاف نہ ہوا تو پھر دونوں  
کو ایک ہی جگہ پر قید کر دیا۔

ابراہیم بن عثمان بن نہیک بعد قتل جعفر بن علی اکثر برا مکہ کا ذکر کر کے رویا کرتا تھا اور  
اسکی قوم بھی اسکے ساتھ روتی تھی ابراہیم کی روتے روتے یہ حالت ہو جاتی تھی کہ  
دیوانہ وار جعفر کا قصاص مانگنے لگتا تھا اور جب کنیزوں کے ساتھ مجلس عیش میں  
نبیذ پینے کو بیٹھتا تھا تو تلوار ہاتھ میں لیکر کہتا تھا وا جعفر اے واسید اے واللہ  
لا تارت بک ولا تقتل قاتلک (اے جعفر اے میرے سردار والد میں  
تمہارے خون کا بدلہ ضرور لوں گا اور تمہارے قاتل کو ضرور قتل کروں گا) ابراہیم کا یہ  
جوش انتقام دیکھ کے اسکے بیٹے اور حفص نے جا کر خلیفہ ہارون سے اطلاع کر دی  
خلیفہ ہارون ابراہیم کو طلب کر کے جعفر کے قتل پر افسوس و ندامت ظاہر کرنے لگا  
ابراہیم نے رو کے جواب دیا ”والد امیر المومنین آپ نے بہت بڑی غلطی کی“  
ہارون الرشید یہ سن کے جھلا اٹھا جھڑک کے بولا ”چل اٹھ کھڑا ہو“ ابراہیم  
جوں ہی اٹھا اسکے بیٹے نے پیچھے سے ایک تلوار کا ہاتھ لگایا جس کے صدمہ سے  
چند راتوں کے بعد مر گیا کہا جاتا ہے کہ ابراہیم کے بیٹے نے ہارون کے حکم سے  
یہ فعل کیا تھا۔



یہی برکی برکوفہ ہی کے جیل میں رہا تا آنکہ ۱۹۰۷ء میں انتقال کر گیا بعد اُس کے بیٹے افضل نے ۱۹۳۷ء میں وفات پائی۔ خاندان برامکہ محاسن عالم سے تھے اور ان کی دولت منجملہ بڑی دولتوں کے تھی اور یہ لوگ دولت اور ملت کے چہرہ کی زیبائش تھے۔

(مترجم) علامہ مورخ نے جس قدر حالات خاندان برامکہ کے تحریر فرمائے ہیں وہ نہایت چٹے اور سٹے ہوئے ہیں کسی مقام پر نقطہ تک رکھنے کی جگہ نہیں ہے مگر میں اختصار کے ساتھ۔ لہذا میں یہ نظر دلچسپی ناظرین خاندان برامکہ کے مشاہیر کے حالات اور کتب تواریخ سے لکھنا چاہتا ہوں امید ہے کہ پڑھنے والے شوق و دلچسپی سے پڑھیں گے۔

خاندان برامکہ سے جو سب کے پہلے عہدہ وزارت سے ممتاز کیا گیا وہ خالد برکی تھا اس کے اجداد آتشکدہ نوہار کے متولی تھے جس کو منوچہر بادشاہ فارس نے ماہتاب کے نام پر بنوایا تھا۔ مشہور آتشکدہوں میں چوتھا نمبر اسی کا تھا۔ جب ۱۷۷۷ء عہد خلافت عثمان ذی النورین میں خراسان مفتوح ہوا اور اسلامی حکومت تمام اطراف میں پھیل گئی اُس وقت یہ آتشکدہ بھی جو عہد منوچہر سے آباد چلا آتا تھا ویران ہو گیا اور خاندان برامکہ رنج و مصیبت کے محاصرہ میں آگیا۔ پھر ۱۷۷۷ء عہد خلافت ولید بن عبد الملک اموی میں قتیبہ بن مسلم حجاج کی طرف سے خراسان کا گورنر ہو کے وارد خراسان ہوا اور ایک بہت بڑی فوج مرتب کر کے مرو پر فوج کشی کر دی اس لڑائی میں جہاں اور مال غنیمت مسلمانوں کے ہاتھ آیا تھا وہاں لونڈیاں بھی گرفتار ہو کر آئی تھیں ان میں ایک عورت برک کی تھی تقسیم غنیمت کے وقت یہ عورت عبد اللہ بن مسلم (برادر قتیبہ) کے حصہ میں آئی اتفاق سے یہ اُس سے بارہا ہو گئی چند روز بعد اہل مرو سے صلح ہوئی تو قتیبہ کے حکم سے لونڈیاں واپس ہوئیں



مجبوراً عہدہ الہدے نے اس برکی عورت کو بھی بریک کے پاس واپس کر دیا مگر یہ شرط قرار پائی کہ اگر بیٹا پیدا ہوا تو ہمارا ہے۔ انقضائ مدت محل کے بعد خالد پیدا ہوا اسکی تعلیم و تربیت کا زمانہ کیسا اور کہاں گذرا اسکے نسبت ہم خامہ فرسائی نہیں کیا جاتے اس کا عروج ۳۲۷ھ عہد خلافت سفلح سے شروع ہوتا ہے۔ ابوسلمہ خلال وزیر آل محمد کے قتل کے بعد وزارت کا معزز عہدہ اسی کو مرحمت کیا گیا سفلح کے مرنے تک اس نے وزارت کی۔ المنصور سریر خلافت پر جلوہ افروز ہوا تو اس نے بھی اُس کو وزارت ہی کے عہدہ پر رکھا لیکن بعد ایک سال ایک مہینہ کے ابوایوب موریانی کی حکمت عملی سے خلیفہ منصور نے خالد کو بغاوت اکراد کے فرو کرنے کو فارس بھیج دیا۔ خالد کے جانے کے بعد ابوایوب موریانی قلمدان وزارت کا مالک بنایا گیا۔ اگرچہ پھر خالد کو عہدہ وزارت نصیب نہیں ہوا لیکن بڑے بڑے ذمہ داریوں کے کام اسکے سپرد رہے۔ خلیفہ مہدی کا زمانہ ولیمہ میں اتالیق رہا۔ موصل کی حکومت اس کے سپرد کی گئی۔ غرض جب تک زندہ رہا ممتاز عہدہ سے سرفراز رہا آخر الامر بقول ابن القادسی ۳۲۷ھ میں وفات پائی۔ اسکا ایک لڑکا بھی تھا۔

یہی برکی ہشام بن عبد الملک اموی کے زمانہ خلافت میں پیدا ہوا سن ولادت کا باوجود تلاش کے کچھ پتہ نہیں چلا اسکی تعلیم و تربیت اور بن طفولیت کے حالات سے ہم کو چنداں واقفیت نہیں ہوئی مگر ہم اتنا بتلا سکتے ہیں کہ جب اس کے شباب کا زمانہ ہوا تو اس کا نامور باپ دولت عباسیہ کے اراکین سلطنت سے شمار کیا جاتا تھا۔ خالد کی کارگزاریوں اور یحییٰ کی قابلیت پر نظر کر کے یحییٰ کو خلیفہ مہدی نے

۱۵ ابن خلکان مطبوعہ مصر جلد اول صفحہ ۱۰۶۔ ۱۵ ابن خلکان جلد اول صفحہ ۱۰۶۔

۱۵ ابن خلکان جلد ۲ مطبوعہ مصر صفحہ ۳۲۲۔



ہارون الرشید کا اتالیق مقرر کیا چنانچہ ہارون نے اسی کے آغوش تربیت اور نگرانی میں تعلیم پائی اور جب ہارون کو خلیفہ مہدی نے حدود مغرب، اذربائیجان اور ارمنیہ کی گورنری مرحمت کی تو منجملہ اور خاص خاص آدمیوں کے جو ہارون کے ہمراہ بھیجے گئے تھے یحییٰ برکی بھی تھا جس وقت خلیفہ ہادی نے ہارون کو خلافت و سلطنت سے محروم رکھنے کی فکر کی تھی اُس وقت یحییٰ نے اس راسے سے مخالفت کی تھی جس کی پاداش میں اسکو سزائے قید جھیلنا پڑی تھی اور تا وقت وفات ہادی یہ جیل میں رہا۔ انہیں خیر خواہیوں اور دل سوزیوں کے صلہ میں ہارون نے تخت خلافت پر متمکن ہوتے ہی یحییٰ کو امور مملکت میں سیاہ و سفید کرنے کا اختیار دیدیا تھا۔ اس کے زمانہ وزارت میں دربار خلافت اہل علم و اہل کمال سے بھرا رہتا تھا اس کے عہد میں علوم اور فنون کے ترجمہ کی ترقی ہوئی۔ یہ بہت بڑا فیاض، رحیم، کریم اور رقیق القلب تھا معلومات اسکے وسیع تھے شاعر بھی تھا اور علم نجوم میں اس کو ایک خاص مہارت تھی اوایل عمر سے اسکے درمیانی عمر کا حصہ نہایت اچھا رہا اگر آخری حد عمر نہایت بڑے طور سے گذرا تیسری محرم سن ۱۹۰ھ میں کوفہ کے جیل میں وفات پائی۔ اس کے آٹھ بیٹے فضل، محمد، جعفر، موسیٰ، عباس، احمد، خالد، عبداللہ تھے لیکن ان میں سے فضل و جعفر زیادہ مشہور ہیں اور انہیں کے اقتدار اور جاہ و جلال کے افسانے عہد خلافت ہارون الرشید میں مشہور ہوئے بیان کیا جاتا ہے کہ علاوہ ان آٹھ لڑکوں کے ایک لڑکا اور تھا جس کا نام باوچہ تحقیق اور تفتیش مجھے معلوم نہیں ہوا۔

فضل برکی تیسویں ذی الحجہ ۱۷۷ھ میں پیدا ہوا اس کے ایک مہینہ بعد ہارون الرشید کی ولادت ہوئی دونوں ایک دوسرے کے رضیع تھے ہارون الرشید حبیبی کو باب



کہا کرتا تھا ویسا ہی فضل و جعفر کو بھائی کے خطاب سے یاد کرتا تھا مہدی نے ہارون کی اتالیقی بھی کو سپرد کی تھی اور ہارون نے جعفر و فضل کے آغوش تربیت میں اپنے بیٹوں امین و مامون کو دیا تھا۔ ہارون الرشید کا پہلا وزیر بھی برکی تھا لیکن ضعیف ہو جانے پر ۱۷۴ھ میں قلمدان وزارت فضل کے سپرد کیا گیا مگر بھیی کا اقتدار بدستور قائم رہا اور پیچیدہ معاملات ملکی اسی کی رائے سے طے کئے جاتے تھے بھیی بن عبد اللہ علوی کی بغاوت کے زمانہ میں ہی اس مہم پر روانہ کیا گیا اور اس نے اس خدمت کو بغیر جنگ اور خونریزی کے نہایت حسن و خوبی سے انجام دیا تھا۔ اس حسن خدمت کے صلہ میں ہارون الرشید نے صوبہ خراسان کی گورنری مرحمت کی تھی اور طبرستان، رے، نہادند، ہمدان، جرجان، اور بیجان اور ارمینہ کے بلاد کی گورنری میں ملحق کر دئے تھے۔ فضل کا دائرہ حکومت بہت بڑا تھا۔ جواد، کریم، فیاض اور علم و ہنر کا قدروان تھا۔ اسکی سخاوت اور فیاضی کے حالات لکھنے کو ایک دفتر چاہئے اسکی داد، ہمیش نے ایک عالم کو اپنا گرویدہ بنالیا تھا۔ علوم و فنون کے ترقی دینے میں بھی اسکو بہت بڑا حصہ ملا کاغذ بنانے کا کارخانہ اسی نے جاری کیا۔ ۲۵ برس کی عمر میں یوم جمعہ محرم ۱۹۳ھ کو رقبہ کے جیل میں انتقال کیا۔

جعفر برکی بھی برکی کا دوسرا نامور بیٹا تھا۔ اس کے اقتدار اور ملکی خدمات کے تذکرہ روز روشن کی طرح ظاہر ہیں۔ خلیفہ ہارون کو اس سے دلی محبت تھی ایک ساعت بغیر اسکے چین نہ آتا تھا۔ مصر اور خراسان کی گورنری پر رہا اور فضل کے بعد عمدہ وزارت سے ممتاز کیا گیا عقیل، فہیم اور تجربہ کار تھا اسکی لیاقت پر ہارون الرشید کو ناز تھا وزارت کا اقتدار اس درجہ بڑھا ہوا تھا کہ ہارون الرشید برائے نام خلیفہ

۱۷ ابن خلکان جلد ۱ صفحہ ۲۰۹۔

۱۸ مقدمہ ابن خلدون فصل ۱۱۱ صناعة الوراقہ صفحہ ۳۵۰۔



تھا حکم و احکام تمام ممالک محروسہ میں اسی کے جاری تھے جہاں دیکھئے اسی کی جاگیر تھی۔ عالیشان مکانات و جگہ کے کنارہ اسی کے نظر آتے تھے ہر وقت اسکے دروازہ پر حاکم و حاکمات کا میلہ سالگاہ ہوتا تھا۔ انہیں اسباب سے یہ اور اسکا خاندان تباہ و برباد کیا گیا۔ اسکے قتل کے افسانہ میں بڑی رنگ آمیزی کی گئی ہے۔ عجیب و غریب واقعہ ہونے کے لحاظ سے لوگ دلچسپی سے سنتے اور نقل کرتے ہیں۔ اس بے سرو پا افسانہ کے ذکر سے تاریخ کے دامن پر بدنامی داغ لگ گیا ہے۔

اس غلط واقعہ کا ناخذ جسکی شہرت اردو زبان میں بھی بذریعہ ناولوں اور رسائل کے ہو گئی ہے تاریخ کبیر ابو جعفر جویری طبری ہے جس نے سلسلہ میں وفات پائی اس وقت سے آج تک برابر مورخین ایک دوسرے سے اس واقعہ کو نقل کرتے چلے آئے عام طور سے اس واقعہ کی تنقید و تحقیق کی طرف توجہ نہ کی گئی۔ مگر علامہ طبری نے جن الفاظ سے اس واقعہ کی روایت کی ہے ان سے صاف ظاہر ہوتا ہے کہ اُس کو خود اس روایت پر وثوق نہ تھا اُس کے الفاظ یہ ہیں:۔

قد حدثني احمد بن زهير	مجھ سے احمد بن زہیر نے کہا معلوم ہوتا ہے
احسبه عن عمه زاهر بن	کہ اس نے اپنے چچ زاہر بن
حريان سبب خلافة جعفر	حرب سے یہ روایت کی ہے کہ سبب ہلاکت جعفر اور
والبراملة ان الرشيد كان	براکہ کا یہ ہے کہ رشید کو نغمیر
لا يصبر من جعفر وعن	جعفر اور اپنی بہن عباسیہ بنت المہدی کے
اختلاف عباسية بنت المهدي	ایک ساعت صبر نہیں آتا تھا اور یہ دونوں
وكان يحضرهما اذا	شراب نوشی کے جلسہ میں شریک ہوا کرتے
جلس للشرب فقال	تھے اس لئے رشید نے جعفر سے کہا کہ میں
لجعفر ازوجكما ليحل	عباسیہ کا عقد تمہارے ساتھ کیا چاہتا



لاک النظر ولا یكون منه شیء مما یكون للرجل الی زوجته  
 ہوں تاکہ تم کو اس کا دیکھنا مباح ہو جائے لیکن  
 زن و شوی کے تعلقات نہ ہوں، چنانچہ اس  
 شرط پر عباسہ کا عقد جعفر سے کر دیا۔

یہی الفاظ ہیں جن کی بناء پر بعض مورخین نے بڑی بڑی خیالی عمارتیں قائم کر لی ہیں  
 طبری سے جس نے اس واقعہ کی روایت کی ہے وہ احمد بن زہیر ہے اور احمد بن  
 زہیر سے جس نے روایت کی ہے اس کا حال خود طبری کو معلوم نہیں ہوا اس کا یہ کہنا  
 ”احسبہ عن عمہ زاهر بن حرب“ صاف طور سے بتلا رہا ہے کہ احمد  
 بن زہیر کی روایت مورخانہ حیثیت سے نہیں ہے بلکہ عام روایت کی بناء پر ہے۔  
 قطع نظر اس سے اگر یہ امر تسلیم کر لیا جائے طبری کی اخیر روایت کا جس پر سلسلہ  
 روایت ختم ہو جاتا ہے زاہر ہی ہے تو زاہر کا یہ حال ہے کہ اس کا کسی معاملہ یا مشورہ  
 عقد عباسہ میں شریک ہونا یا بوقت قتل جعفر موجود ہونا کسی تاریخ سے نہیں پایا  
 جاتا۔ خود طبری نے ان لوگوں کے نام لکھے ہیں جو اس معاملہ میں ہارون الرشید  
 کے ہمراز و شریک تھے۔ اور بفرض تقدیر اگر طبری اس واقعہ کو تسلیم کر لیتا تو آگے  
 چل کر اور اسباب قتل جعفر کے تحریر نہ کرتا اور اگر تحریر کرتا تو اس واقعہ کو ترجیح دیتا مگر  
 اس نے ایسا نہیں کیا بلکہ کل واقعات جو جعفر کے قتل کے محرک ہوئے تھے  
 بلا ترجیح لکھ دئے ہیں جس سے ظاہر ہوتا ہے کہ واقعہ مذکورہ اس کے نزدیک مسلمہ  
 نہیں ہے محمد دیا ب املیدی نے بھی اس واقعہ کو اعلام الناس صفحہ ۵۳ میں روایت  
 ابراہیم بن اسحاق نقل کیا ہے اور اصل راوی کا نام ابو ثور زاہر بن صقلاب اور  
 بجائے عباسہ کے میمونہ کا نام لکھا ہے۔ بسین تفاوت رہ از کجا است تاہ کجا  
 خلیفہ مہدی کی چار لڑکیاں بائوقہ، عباسہ، عالیہ اور سلمہ تھیں علاوہ ان کے  
 کوئی لڑکی میمونہ نامی نہ تھی اور عباسہ کا عقد ہارون نے پہلے محمد بن سلیمان



سے کیا تھا جب یہ مر گیا تو ابراہیم بن صالح بن علی سے اسکا نکاح کیا گیا دیکھو  
 کتاب المعارف لابی محمد عبداللہ بن مسلم بن قتیبہ کاتب وینوہی المتوفی ۲۷۶ھ  
 صفحہ ۱۳) علامہ ابن خلدون مؤلف کتاب ہذا نے جو اس واقعہ پر مقدمہ تاریخ میں  
 ریمارک کیا ہے وہ آب زر سے لکھنے کے قابل ہے مگر افسوس ہے کہ اسکو بخیاں  
 اطالت مقال اعادہ نہیں کیا جاتے۔ فمن شاء الاطلاع علیہ فلیح  
 الیہا۔ انتہی کلام المترجم۔

**ملکی فتوحات** | ہارون الرشید جیسا کہ طبری وغیرہ نے روایت کی ہے ایک  
 سال جہاد کرتا تھا اور دوسرے سال زیارت کعبہ کو جاتا تھا اور روزانہ سو رکعتیں  
 نماز پڑھا کرتا اور ایک ہزار درہم خیرات دیتا تھا اور جب حج کرنے کو جاتا تو ایک  
 فقہار کو اپنے خیب خاص کے صرف سے اپنے ہمراہ لیجاتا تھا اور جس سال حج کو  
 نہ جاتا تو تین سو آدمیوں کو اپنے صرف سے حج کرنے کو روانہ کرتا تھا۔ انتظام ملکی  
 اور سیاست میں خلیفہ منصور کا پیرو تھا مگر داد و دہش میں اسکا مخالف تھا۔ اسکے  
 پیشتر کوئی خلیفہ اس سے زیادہ سخی، جواد اور بے دریغ مال کا دینے والا نہیں  
 گذرا جہاد کا بیحد شایق تھا نامی گرامی سپہ سالاروں اور اپنے خاندان کے سربراہوں  
 ممبروں کو جنگ پر بھیجا کرتا تھا چنانچہ ۲۷۶ھ میں لشکر صائفہ کے ساتھ سلیمان بن  
 عبداللہ بکائی کو مامور کیا تھا بعضوں کا بیان ہے کہ خود بنفس نفیس اس مہم پر  
 گیا تھا اور ۲۷۷ھ میں اسحاق بن سلیمان بن علی بھیجا گیا تھا چنانچہ بلاد روم میں اسے  
 بہت بڑی کامیابی حاصل کی بہت سا مال غنیمت ہاتھ آیا ہزار ہا آدمی قیدی بنائے  
 گئے۔ ۲۷۸ھ میں عبدالرحمن بن عبدالملک بن صالح صائفہ کی فوج کا سردار بنا  
 جہاد پر روانہ کیا گیا اور بعضے کہتے ہیں کہ عبدالملک بھیجا گیا تھا پس اسنے رومیوں  
 کو خوب ترک دی شدت سرا سے شکریوں کے ہاتھ کٹ کے گریے بعد ازاں



۸۱ھ میں عبدالرزاق بن حمید ثعلبی، ۸۲ھ میں زفر بن قاسم اور ۸۳ھ میں خود خلیفہ ہارون نے بلاد روم پر بقصد جہاد فوج کشی کی قلعہ صفصاف کو بزور تیغ فتح کیا۔ اسی سنہ میں عبدالملک بن صالح نے بھی جہاد کیا تھا اور جوش کامیابی میں انقرہ تک بڑھتا چلا گیا مٹمورہ کو اسی نے اپنے زور تیغ سے مفتوح کیا اسی سنہ میں مسلمانوں نے معاوضہ دیکے اپنے قیدیوں کو رومیوں کی قید سے رہا کرایا۔ یہ پہلی مصالحت تھی جو دولت عباسیہ میں ہوئی۔ اس کام کا انصرام قاسم بن رشید کے سپرد کیا گیا تھا۔ لوگوں کو اس سے بے حد مسرت ہوئی مقام لاس میں فدیہ دیکے مسلمان قیدیوں کی رہائی کی مجلس منعقد کی گئی جو طرسوس سے بارہ فرسنگ کے فاصلہ پر تھا علماء اعیان سلطنت، سرحدی باشندے، اور ابوسلیمان کے ہمراہ تیس ہزار نظامی فوج اس میں شریک ہوئی والی طرسوس بھی اس موقع پر آگیا تھا۔ رومی بھی مسلمان قیدیوں کو لے کے آئے تھے جن کی تعداد تین ہزار سات سو تھی قاسم بن رشید نے ان کے معاوضہ میں رومی قیدیوں کو دیکے مسلمان قیدیوں کو رہا کرایا۔ پھر ۸۲ھ میں عبدالرحمن بن عبدالملک بن صالح صائف کے ساتھ جہاد کرنے کو گیارہ رفتہ رفتہ افسوس شہر صفا کہف تک پہنچ گیا اسی زمانہ میں ان لوگوں کو یہ خبر لگی کہ رومیوں نے اپنے باؤشا قسطنطین بن ایون کے بعد اسکی ماں ربی کو تخت حکومت پر جانشین کیا اور اس کو عطشہ کا لقب دیا ہے اس خبر کو سن کے اسلامی لشکر نے بلاد روم پر حملہ کیا اور کانیا کے ساتھ واپس آیا۔ ۸۳ھ میں خاقان بادشاہ خزر کی لڑکی فضل بن یحییٰ کی طرف روانہ کی گئی اتفاق وقت سے مقام بودعہ میں پہنچے مگر گئی اس کے ہمراہیوں نے واپس ہو کے اس کے باپ سے یہ ظاہر کیا کہ وہ بخیلہ و مکر ماری گئی ہے۔ خاقان کو اسکے سننے سے طیش آگیا لشکر مجتمع کر کے بلاد اسلام پر حملہ کے قصد سے باب الابواب سے خروج کیا ہزار مسلمانوں اور رومیوں کو گرفتار کر لیا اور طرح طرح کی بدعتیں اور



ایسی زیادتیاں کیں کہ جس سے اس وقت تک کان آشنا نہیں ہوئے خلیفہ ہارون نے اس مہم کے سر کرنے کی غرض سے یزید بن مزید کو صوبہ ارمینہ کی گورنری پر مامور فرمایا اور اذربایجان کی حکومت کو بھی اسی کے قبضہ میں رہنے دیا۔ اور خزیمہ بن خازم کو تھیں میں اہل ارمینہ کی کمک کے لئے ٹھیرایا۔ بعضوں نے خاقان کے خروج کا یہ سبب ظاہر کیا ہے کہ سعید بن مسلم نے ہجیم سلمیٰ کو کسی وجہ سے مار ڈالا ہجیم کا لڑکا خزرج کے پاس فریاد لے گیا خزرج نے لشکر مرتب کر کے سعید پر دھاوا کر دیا اور ارمینہ میں قتل و غارت کرتے ہوئے گھس پڑے۔ سعید بن مسلم یہ خبر پا کے بھاگ کھڑا ہوا اور خزرج بھی قتل و غارت کر کے واپس چلے گئے۔ اس میں خلیفہ نے قاسم بن رشید کو عوام کی گورنری پر مقرر کر کے بسرافسری لشکر صائفہ بلاد روم پر جہاد کرنے کو روانہ کیا پس اس نے قرہ پر پونچھے لڑائی کا نیزہ گاڑا اور اہل قرہ کو روزانہ جنگ و خونریزی سے تنگ کرتے انہیں دنوں قاسم نے عباس بن جعفر بن اشعث کو قلعہ سنان کے محاصرہ کو بھیج دیا رومی تاب مقابلہ نہ لائے تین سو بیس مسلمان قیدیوں کو دیکے مسلمانوں سے مصالحت کر لی چنانچہ بعد مصالحت شہزادہ قاسم مع اپنے لشکر کے واپس آیا ان دنوں روم کی حکومت ملکہ رینی کے قبضہ میں تھی رومیوں نے اسکو معزول کر کے تقفور (ٹیکفورس) کو تخت نشین کیا یہ رومیوں کے دیوان الخراج (دفتر تحصیل مالگذاری یا بورڈ آف رونیو) کا افسر تھا اس واقعہ کے پانچ مہینہ بعد ملکہ رینی مر گئی اور تقفور نے ادائے خراج مقررہ سے انکار کر کے بصلاح و مشورہ ارکان سلطنت ہارون الرشید کو ایک خط لکھ بھیجا خلیفہ ہارون اس خط کو دیکھ کے آپے سے باہر

۱۰ مضمون خط یہ تھا کہ ملکہ سابق نے اپنی نادانی سے تم کو رخ کا قایم مقام کیا تھا اور اپنے کو پیادہ کا قایم مقام بنا رکھا تھا۔ اسوجہ سے بہت سامال و اسباب اس نے تمہارے پاس روانہ کیا حالانکہ اسکا دو چند تم کو ملکہ کے پاس بھیجنا تھا اور یہ عورتوں کی فطرتی کمزوری (باقی نوٹ صفحہ آئندہ)



ہو گیا لشکر آراستہ کر کے بقصد جہاد بلا دروم پر چڑھائی کر دی اور اس تیزی سے ہر قل (ہریکلی) پاسے تخت رومیوں پر جا پڑا کہ تقفور حیرت زدہ رہ گیا کچھ نہ بن پڑی مجبور ہو کے معافی مانگی مصالحت کی درخواست کی مگر مصالحت کے بعد ہی پھر عہدی کی اس خیال سے کہ شدت سرما کی وجہ سے خلیفہ ہارون لشکر کشی کا قصد نہ کریگا مگر اسکا یہ خیال خام نکل گیا۔ خلیفہ ہارون یہ خبر پا کے کمر ہمت باندھ کے اٹھ کھڑا ہوا اور بلا دروم میں پہونچ کے تمام ملک میں اپنی فوج کو پھیلا دیا بات کی بات میں بہت سے مشہور قلعے ملک روم کے فتح کر کے واپس آیا۔ ۱۸۸ھ میں بصرہ افسری لشکر صائفہ ابراہیم بن جبرئیل نے حدود متفصات سے بلا دروم پر حملہ کیا تقفور والی روم مقابلہ پر آیا لیکن پہلے ہی حملہ میں تاب مقابلہ نہ لاسکا ہزیمت اٹھا کے بھاگ کھڑا ہوا تقریباً چالیس ہزار فوج کام آگئی۔ اسی سستہ میں شہزادہ قاسم بن رشید نے دابق میں رابطہ قائم کیا۔ ۱۸۹ھ میں خلیفہ ہارون نے جبکہ رے میں ٹھہرا ہوا تھا شروین بن قارن، تداہر مرزا، جدنازیار اور مرزبان بن جستان والی ولیم کو امان مرحمت کی اور حسین خادم کی معرفت امان نامہ لکھ کے طبرستان کی طرف روانہ کیا چنانچہ مرزبان اور تداہر مرزا امان نامہ پاتے ہی دربار خلافت میں حاضر آئے خلیفہ نے نہایت اعزاز و احترام سے اپنا مہمان بنایا انعامات و صلے مرحمت کئے تداہر مرزا اور مرزبان نے اطاعت و فرمانبرداری کا اقرار و اعتراف کر کے شروین کے اداسے خراج کا بھی ذمہ کر لیا۔ اسی سستہ میں مسلمانوں نے فدیہ دیکے اپنے قیدیوں

(بقیہ نوٹ صفحہ گذشتہ) اور حماقت کی وجہ سے ہوا پس بغور معائنہ خط ہذا جس قدر اب تک تنے ملک روم سے خراج وصول کیا ہے واپس کر دو اور اپنے کو آئندہ مصائب سے بچاؤ ورنہ بذریعہ تلوار فیصلہ کیا جائے گا۔ اس خط کے پڑھنے سے ہارون کا چہرہ غصہ سے تھما اٹھا اپنے قلم سے خط کی پشت پر یہ عبارت لکھ کے روانہ کر دیا من ہارون امیر المومنین الی تقفور (باقی نوٹ صفحہ آئندہ)



کورومیوں کی قید سے چھوڑا لیا کوئی مسلمان قیدی سرزمین روم میں بحالت قید باقی نہ رہا۔  
 ۱۹۰ھ میں خلیفہ ہارون نے ماموں کورقہ میں اپنا نائب بنایا اور کل انتظام مملکت  
 اسکے سپرد کر کے نقفور پادشاہ روم کی بدعہدی کی وجہ سے ایک لاکھ بیستیس ہزار  
 فوج نظامی سے علاوہ فوج مجاہدین و متطوعہ (والفثیر) کے بلاد روم پر حملہ کر دیا  
 اس مرتبہ سوائے ان لوگوں کے کہ جن کا نام درج رجسٹر نہ تھا اور کوئی دارالخلافہ  
 بغداد میں باقی نہیں رہا سب کے سب کربستہ ہو کے عساکر اسلامیہ کے ساتھ  
 جہاد کرنے کو روانہ ہو گئے اور خلیفہ ہارون نے بوقت روانگی اپنے ممالک محروسہ  
 میں ایک گشتی فرمان بلاد سرحدی پر جہاد کرنے کا روانہ کر دیا اور خود ہر قلعہ پر پہونچنے  
 محاصرہ کر لیا تیس یوم کے محاصرہ کے بعد بزور تیغ فتح کر کے اہل قلعہ کو گرفتار کیا مال  
 و اسباب جو کچھ تھا لوٹ لیا۔ بعد ازاں داؤد بن عیسیٰ بن موسیٰ کو ستر ہزار فوج کے ساتھ  
 بلاد روم کے اور قلععات کے مفتوح کرنے کو روانہ کیا المدحیستانہ نے اس نامور  
 سپہ سالار کے ہاتھ سے بہت سے قلعے مفتوح کئے جس کو اس نے چاہا لوٹ لیا  
 ویران کر دیا انہیں دنوں شراحیل بن معن ابن زائدہ نے قلعہ سقالیہ (سلی) اور  
 دبہ کوایزید بن مخلد نے قلعہ صفصاف اور قونیہ کو فتح کر لیا اور عبداللہ بن مالک  
 نے قلعہ ذی الکلاع پر محاصرہ ڈال دیا اور حمید بن معیوب امیر البحر مقرر کیا گیا اسنے  
 سواحل شام و مصر کی کشتیوں کو درست کر کے جزیرہ قبرس پر چڑھائی کر دی اہل  
 قبرس کو ہزیمت ہوئی حمید نے جزیرہ قبرس کو منہدم کر کے آگ لگا دی مال و

(بقیہ نوٹ صفحہ گذشتہ) کلب الروم قد قرأت کتابک یا ابن الکافرة والجواب ماتر  
 دون ما تسمع (ہارون الرشید امیر المومنین کی جانب سے نقفور سگ روم کو معلوم ہو کر میں نے تیرا خط  
 اسے کافر زادہ پڑھا اسکا جواب بجائے سننے کے تو اپنی آنکھوں سے دیکھے گا) تاریخ کامل ابن اثیر  
 جلد ۶ صفحہ ۴۴ مطبوعہ مصر۔



اسباب جو کچھ پایا لوٹ لیا اور قبرس کے رہنے والوں میں سے تقریباً سترہ ہزار آدمیوں کو گرفتار کر لیا اور رافقہ میں لے جا کے فروخت کر ڈالا اسقف قبرس نے دو ہزار دینار دیے قید کی مصیبت سے اپنی جان بچائی۔ ان واقعات کے بعد خلیفہ ہارون نے حلوانہ پر محاصرہ ڈالا اور چند دنوں کے محاصرہ کے بعد عقبہ بن جعفر کو محاصرہ پر چھوڑ کے کوچ کر گیا نقفور نے روزانہ جنگ سے تنگ آ کے خراج اور اپنا جزیہ چار دینار اپنے لڑکے اور بطریق کی طرف سے دو دینار روانہ کئے اور یہ درخواست کی کہ قیدیوں پر قلعہ سے فلاں عورت مجھے مرحمت فرمائی جائے کیونکہ یہ میرے بیٹے کی منگینتی بیوی ہے چنانچہ خلیفہ ہارون نے اس درخواست کے مطابق اس عورت کو روانہ کر دیا۔ اسی سنہ میں جزیہ قبرس باغی ہو گیا تھا جسکو معیوب بن یحییٰ نے بزور تیغ اپنی مردانہ کوششوں سے سر کیا اور وہاں کے سرکشوں متکبروں کو گرفتار کر کے قید کر دیا۔ جیوں ہی خلیفہ ہارون نے جہاد روم سے مراجعت کی رومی بادشاہ نے عین زربہ و کنیسہ سودا کو لوٹ کے واپس چلا آیا مگر واپسی کے وقت اہل مصیصہ نے رومیوں سے کل مال و اسباب چھین لئے۔ ۱۹۱ھ میں یزید بن مخلد ہبیری نے دس ہزار فوج کی جمعیت سے ملک روم پر جہاد کیا رومیوں نے ایک تنگ راہ میں ان لوگوں کو گھیر لیا یزید بن مخلد کو اس واقعہ میں ہزیمت ہوئی طرس سے دو منزل کے فاصلہ پر معہ پچاس آدمیوں کے شہید کر ڈالا۔ اسی سنہ میں خلیفہ ہارون نے ہرثمہ بن اعین کو قبل گورنری خراسان صائفہ کی سرداری مرحمت فرمائی اور تیس ہزار خراسانی لشکر صائفہ کی فوج میں اضافہ کر کے روانگی کا حکم دیا اور بعد روانگی ہرثمہ خود بھی عساکر اسلامیہ کے ساتھ بلاد سرحدی کے طرف کوچ کر دیا سرحد حدت پر عبداللہ بن مالک کو اور مرغش پر سعید بن مسلم بن قتیبہ کو مامور فرمایا اسی زمانہ میں رومیوں نے مرغش پر بحالت غفلت سجنون مارا اور بہت سا مال و اسباب لوٹ



واپس گئے بایں ہمہ سعید بن مسلم نے اپنے مقام سے حرکت تک نہ کی۔ خلیفہ کے کان تک یہ خبر پہنچی تو اس نے محمد بن یزید بن مزید کو طرسوس کی جانب روانہ کیا اور خود سرحد حرث پر قیام کر کے اپنے سپہ سالاروں کو سرحدی بلاد کے کلیسوں کے منہدم کرنے کو بھیج دیا۔ ذمیوں نے وضع و قطع اور لباس میں مسلمانوں سے مخالفت شروع کر دی۔ اسی سنہ میں ہرثمہ طرسوس کی تعمیر پر مامور کیا گیا فرخ خلیفہ کا خادم اس تعمیر کا منصر تھا تعمیر طرسوس میں تعویق ہوتی نظر آئی تو خلیفہ کے حکم سے خراسان کی تین ہزار فوج اور مصیصہ و انطاکیہ کی ایک ایک ہزار فوج طرسوس میں تعمیر کی غرض سے طلب کر لی گئی۔ چنانچہ ۹۲ھ میں طرسوس کی تعمیر تکمیل کو پہنچی۔ اسی سنہ میں حزمیہ نے اطراف اذربایجان میں باغیانہ حرکت شروع کی جسکی سرکوبی پر عبداللہ بن مالک دس ہزار کی جمعیت سے روانہ کیا گیا حزمیہ کا ایک گروہ کثیر قتل و قید کر لیا گیا یہ لڑائی مقام قرمانین میں ہوئی تھی خاتمہ جنگ کے بعد وہ قیدی جو میدان جنگ میں گرفتار کئے گئے تھے خلیفہ کے حکم سے قتل کر ڈالے گئے اور ان قیدیوں کو جو بعد جنگ کے گرفتار کئے گئے تھے فروخت کر ڈالا۔ اسی سنہ میں سرحدی بلاد پر ثابت بن مالک خراسانی مامور کیا گیا۔ اسی کے ہاتھ سے مظلومہ مفتوح ہوا اسی سنہ میں اسی کے ذریعہ سے مقام بردون میں رومیوں اور مسلمانوں سے مصاحبت ہوئی فریقین نے زرفدہ دیکھے اپنے اپنے قیدی رہا کر لئے۔ پھر دوبارہ اسی سنہ میں رومیوں اور مسلمانوں نے معاوضہ دیکھے اپنے اپنے قیدیوں کو چھوڑا لیا۔ اس مصاحبت میں مسلمان قیدیوں کی تعداد دو ہزار پچاس تھی۔

**عمال** | افریقہ کی گورنری پر جیسا کہ ہم تحریر کر آئے ہیں مزید بن حاتم تھا ۱۱۸ھ میں اپنے بیٹے داؤد کو اپنا نائب بنا کے مرگیا خلیفہ ہارون نے اس کے مرنے پر روح بن حاتم (مزید کے بھائی) کو فلسطین سے طلب کر کے افریقہ کی گورنری



پر مامور فرمایا اور ابو ہریرہ محمد بن فرخ کو حکومت جزیرہ سے معزول کر کے قتل کر ڈالا  
 اور بجائے اس کے (ابو حنیفہ حرب بن قیس) کو مامور فرمایا۔ ۴۷ھ میں موصل  
 کی حکومت پر حکم بن سلیمان کو مقرر کیا اسی کے زمانہ گورنری میں فضل خارجی نے  
 اطراف نصیبین میں خروج کیا اور نصیبین کو لوٹ کے داریا، اردن اور خلاط کا قصد  
 کیا پھر اس ارادہ کو ملتوی کر کے نصیبین کے قصد سے موصل کی طرف آیا حکم  
 نے یہ خبر پا کے اپنا لشکر آراستہ کیا مقام زاب میں جنگ ہوئی پہلی لڑائی میں حکم  
 کو ہزیمت ہوئی لیکن حکم نے نہایت عجلت سے دوبارہ اپنی قوت کو سنبھال کے  
 فضل پر حملہ کر دیا اسی معرکہ میں فضل مع اپنے ہمراہیوں کے کام آگیا۔ اسی سنہ  
 میں روح بن حاتم نے افریقہ میں وفات پائی حبیب بن نصر ہلبی اسکا جانشین کیا گیا  
 مگر پھر جب فضل بن روح نے در خلافت میں حاضر ہو کے گورنری افریقہ کی درخواست  
 پیش کی تو خلیفہ ہارون نے حبیب کو معزول کر کے فضل کو افریقہ کی سند گورنری  
 مرحمت فرمائی۔ ۴۸ھ میں فضل وارد افریقہ ہوا۔ اس کے پہونچتے ہی  
 افریقہ میں آتش بغاوت بھڑک اٹھی خراسانی لشکر اطاعت سے منحرف ہو گیا  
 فضل نے ہر چند ان کی رضا مندی کی کوشش کی وہ راضی نہ ہوئے روز بروز  
 جوشن بغاوت بڑھتا گیا بالآخر خلیفہ ہارون نے ہرثمہ بن اعین کو سند گورنری عینا  
 کر کے ایک لشکر کے ساتھ افریقہ روانہ کیا۔ چنانچہ اسکی عمدہ کارگزاریوں سے  
 بغاوت فرو ہو گئی۔ چونکہ اندنوں افریقہ معدن نفاق و مخالفت ہو رہا تھا ہرثمہ  
 بن اعین نے بعد چندے گورنری سے استعفا داخل کیا خلیفہ نے منظور فرمایا روانگی  
 افریقہ کے ڈھائی برس بعد عراق چلا آیا۔ اسی سنہ میں فضل بن یحییٰ کو بجائے اسکے  
 بھائی جعفر بن یحییٰ کے مصر کی گورنری علاوہ حکومت رے اور سجستان کے مرحمت

۱۵ اصل کتاب میں اس مقام پر جگہ خالی ہے۔ یہ نام تاریخ کامل صفحہ ۴۷ جلد ۶ سے لکھا گیا ہے۔



کی گئی پھر تھوڑے دنوں کے بعد حکومت مصر سے معزول کر کے اسحاق بن سلیمان کو مامور کیا۔ اسکی تقرری کے بعد ہی مصر میں جو قیہ نے علم بغاوت بلند کیا (جو قیہ قیس و قضاہ کا ایک گروہ ہے) خلیفہ ہارون نے اسحاق کی کمک پر ہرثمہ بن عین کو سند گورنری مصر مرحمت کر کے مامور فرمایا جو قیہ نے ہرثمہ کے پہنچتے ہی اطاعت قبول کر لی آتش بغاوت فرو ہو گئی ایک مہینہ بعد ہرثمہ کو معزول کر کے عبدالملک بن صالح کو مقرر کیا۔ اسی سنہ میں اپنی دولت و حکومت کا نظام بھی بن خالد کے سپرد کیا تھا اور سنہ ۱۸۷ میں جعفر بن یحییٰ برملی کو ایک بہت بڑے لشکر کے ساتھ بغاوت شام کے فرو کرنے کو روانہ کیا جس میں بہت بڑا ساز و سامان جنگ اور نامی نامی سپہ سالار اور مشہور مشہور جنگ آور تھے جعفر بن یحییٰ نے اپنی خداداد قابلیت سے اس فساد کو فرو کیا واپسی کے بعد خلیفہ ہارون نے بہ نظر قدر افزائی خراسان و سجستان کی گورنری مرحمت فرمائی۔ جعفر نے اپنی طرف سے عیسیٰ بن جعفر کو مقرر کیا اور خود مرہیس کے انتظام ملکی و مالی میں مصروف رہا اس اثنا میں ہرثمہ بن عین افریقیہ سے واپس آیا جعفر نے اپنی طرف سے خلیفہ کے باڈی گارڈ کی سرداری پر مامور کیا اسکے بعد فضل بن یحییٰ حکومت طبرستان اور رویان سے معزول کر دیا گیا عبداللہ بن خازم طبرستان اور رویان کا سعد بن مسلم جزیرہ کا اور یحییٰ بن سعد حریشی موصل کا والی مقرر کیا گیا اس نے اہل موصل کے ساتھ ظالمانہ برتاؤ کے سنہین ماضیہ کی مالگذاری بجز و تعدی وصول کرنے کی کوشش کی جس سے اکثر اہل موصل جلا وطن ہو کے نکل گئے خلیفہ ہارون نے اسکو معزول کر دیا اور (۱۸۷) سنہ ۱۸۷ میں محمد بن مقاتل بن حکیم علی کو (ہرثمہ کے مستعفی ہونے کے بعد) افریقیہ کی گورنری مرحمت کی اسکا باپ مقاتل سپہ سالار ان شیعہ سے تھا اور یہ خود



خلیفہ ہارون کا رضاعی بھائی اور ساتھ کا کھیلّا ہوا تھا۔ اہل افریقیہ نے ہرثمہ کے علیحدہ ہونے پر پھر بغاوت اٹھایا تمام ملک میں بد نظمی پھیل گئی۔ ابراہیم بن اغلب ان دنوں والی زراب تھا اور لشکر افریقیہ اسی سے صلاح و مشورہ کرنے کو آتا تھا اور یہ درپردہ انکی امداد کرتا تھا مگر پھر بھی محمد نے اپنی حکمت عملیوں سے لشکر افریقیہ کو اپنا مطیع بنالیا اور کل افریقیہ میں امن و امان کا دور ہو گیا۔ لشکر افریقیہ نے جو مجبوراً محمد کا مطیع ہو گیا تھا ابراہیم کو دربار خلافت میں گورنری افریقیہ کی درخواست پیش کرنے پر آمادہ کیا اس شرط پر کہ خراج مصر سے جو ایک لاکھ سالانہ افریقیہ کے مصارف فوج کیلئے جایا کرتا ہے چار لاکھ سالانہ علاوہ اس ایک لاکھ کے خزانہ شاہی میں سالانہ داخل کیا کرونگا۔ خلیفہ ہارون نے اپنے مشیروں سے اس معاملہ میں مشورہ کیا ہرثمہ بن اعین نے اسے دی کہ ”ابراہیم بن اغلب کو افریقیہ کی گورنری دیدیجئے کوئی کوئی ہرج نہیں ہے“ چنانچہ سند گورنری افریقیہ محمد ۸۴ھ میں ابراہیم کے پاس بھیج دی گئی۔ ابراہیم نے افریقیہ میں پہونچنے کے کل امور کی نگرانی اپنے ذمہ لے لی بلوائیوں اور باغیوں کو گرفتار کر کے دارالخلافہ بغداد بھیج دیا جس سے شور و بغاوت فرو ہو گئی۔ بلوہ فرو ہونے کے بعد قیروان کے قریب ایک شہر عباسیہ نامی آباد کیا اور معہ اپنے اہل و عیال، معتدین اور حشم و خدم کے عباسیہ میں سکونت اختیار کی اسی وقت سے ملک افریقیہ میں اسکی حکومت و سلطنت کی بناء پڑی جو آئندہ اس کے سلسلہ نسل میں باقی رہی جیسا کہ اسکے حالات میں بیان کیا جائیگا تا آنکہ اس پر شیعہ عبیدی خلفاء غالب آئے۔ یزید بن مزید اور یحسان کا گورنر تھا ۸۸ھ میں خلیفہ ہارون نے صوبہ ارمینیہ کو بھی اس کے صوبہ سے ملحق کر دیا اور خزیمہ بن خازم کو نصیبین کی گورنری عنایت کی۔ ۸۴ھ میں مین و مکہ کی حکومت حماد بربری کو، سندھ کی داؤد بن یزید بن حاتم کو، جبل کی یحییٰ حرشی کو، اور طبرستان



کی مہر ویرازی کو عطا فرمائی۔ ۸۵ھ میں اہل طبرستان نے یورش کر کے مہر ویر کو مار ڈالا تب بجائے اسکے عبداللہ بن سعید حرشی کو مامور کیا۔ اسی سنہ میں یزید بن مزید شیبانی نے جو اذریجان و ارمینہ کا گورنر تھا مقام ہرذعہ میں وفات پائی بجائے اسکے اسکا بیٹا اسد بن یزید مامور کیا گیا۔ ۸۹ھ میں خلیفہ ہارون کو رے جانے کی ضرورت پیش آئی اسی زمانہ میں طبرستان، رے، و نیاوند، قوس اور ہمدان کی حکومت عبدالملک بن مالک کو مرحمت کی۔ ۹۰ھ میں موصل کی گورنری پر خالد بن یزید بن حاتم کو مامور کیا۔ ہرثمہ کی گورنری، سلیمان کی معزولی اور علی بن عیسیٰ کے اوبار کے واقعات جو ۹۱ھ میں گزرے تھے اُن کو ہم اوپر بیان کر آئے ہیں اسی سنہ میں حماد بربری نے ہیمصیم یانی پر فتح پائی خلیفہ ہارون کے پاس گرفتار کر لایا خلیفہ نے قتل کا حکم صادر فرمایا۔ نیز اسی سنہ میں محمد بن فضل بن سلیمان کو موصل کی گورنری مرحمت فرمائی ان دنوں مکہ معظمہ کی حکومت پر فضل بن عباس (خلیفہ منصور و سفاح کا بھائی) تھا۔

**رافع بن لیث کی بغاوت** رافع بن لیث بن نصر بن سیار عساکر ماوراء النہر کے نامور سرداروں میں سے تھا، یحییٰ بن اشعث نے ایک نہایت حسین، خوبصورت، اور نازنین عورت سے عقد کر لیا تھا جس کے پاس اکثر بوقت فرصت آیا جایا کرتا تھا اتفاق یہ کہ کسی وجہ سے اس عورت کو یحییٰ سے کشیدگی پیدا ہو گئی علیحدگی کی فکر میں ہوئی رافع نے موقع مناسب پا کے یہ سکھلا دیا کہ تم دو شخصوں سے اپنے ارتداد و کفر کی شہادت دلا دو تمہاری کلو خلاصی ہو جائے گی یحییٰ کا نکاح ٹوٹ جائے گا بعد ازاں تم توبہ کر کے پھر اسلام قبول کر لینا میں تم سے شرعی طور سے عقد کر لوں گا اس عورت نے ایسا ہی کیا اور رافع سے اس نے عقد بھی کر لیا یحییٰ بن اشعث نے اسکی



شکایت خلیفہ ہارون کے کان تک پہونچائی اور اصل واقعہ کو لفظ بہ لفظ عرض کر دیا  
 خلیفہ نے علی بن عیسیٰ کے نام اس مضمون کا فرمان بھیجا کہ رافع اور اس عورت سے  
 علیحدگی کرا کے رافع پر حد شرعی جاری کرو اور شہر سمرقند میں گدھے پر سوار کرا کے  
 تشہیر کرا دو تاکہ دوسروں کو عبرت ہو۔ چنانچہ تعمیل اس حکم کے رافع اس عورت  
 سے علیحدہ کر کے قید کر دیا گیا ایک روز موقع پا کے رافع جیل سے بھاگ گیا علی بن  
 عیسیٰ کے پاس بلج پہونچا علی بن عیسیٰ نے اسکے قتل کا قصد کیا مگر اپنے بیٹے عیسیٰ بن  
 علی کی سفارش سے قتل نہ کیا اور سمرقند پھر واپس جانے کی ہدایت کی رافع نے  
 سمرقند میں واپس ہو کے یہ نیا گل کھلایا کہ حالت غفلت میں عامل سمرقند کو جو علی  
 بن عیسیٰ کی جانب سے تھا قتل کر کے سمرقند پر قابض ہو گیا یہ واقعہ ۱۹۰ھ کا ہے  
 علی بن عیسیٰ نے یہ خبر پا کے اپنے بیٹے عیسیٰ کو رافع سے جنگ کرنے کو روانہ کیا  
 رافع نے اسکو ہزیمت دیکے اثناء دار گیر میں مار ڈالا علی بن عیسیٰ نے اس واقعہ سے  
 پریشان ہو کے بقصد جنگ رافع لشکر کی آہستگی اور سامان جنگ کی درستی شروع  
 کر دی اور اس خیال سے کہ مبادا رافع مرو پر قبضہ نہ کر سکے بلج سے مرو چلا آیا انہیں  
 واقعات کے اثناء میں سال کا دورہ پورا ہو گیا دوسرا سال شروع ہوا تو اس کے  
 دوبارہ کا زمانہ تھا یہ معزول کر دیا گیا اور ہرثمہ بن اعین کو خراسان کی گورنری دی گئی۔  
 رافع کے ہمراہ نامور نامور سپہ سالار بھی تھے مگر اسکی سو و مزاجی سے اس سے  
 علیحدہ ہو کے ہرثمہ کے پاس چلے آئے۔ از انجملہ عجیب بن عبسہ وغیرہ تھے۔ ہرثمہ  
 نے رافع بن لیث پر سمرقند میں محاصرہ ڈالا اور نہایت سختی سے ایک مدت دراز  
 تک محاصرہ کئے رہا اسی اثناء میں طاہر بن حسین کو خراسان سے طلب کر لیا  
 اسکے آجانے کے بعد حمزہ خارجی نے اطراف خراسان کو شاہی لشکر سے خالی  
 پاسے سر اٹھایا ہرات و سجستان کے نمک حرام عمال نے بہت سامان اس کے



پاس بھیج دیا جس سے اسکی قوت بڑھ گئی بعد ازاں ۹۲ھ میں عبدالرحمن نے حمرو  
 سے جنگ کرنے کو نیشاپور کی طرف کوچ کیا تقریباً بیس ہزار قوچ اسکے ہمراہ تھے۔  
 حمزہ بھی یہ خبر پا کے مقابلہ پر آیا مگر پہلے ہی حملہ میں حمزہ کو شکست فاش ہوئی بہت سے  
 ہمراہی اسکے مارے گئے ہرات تک عبدالرحمن اسکا تعاقب کرتا گیا تا آنکہ خلیفہ المامون  
 نے فرمان بھیج کے تعاقب سے واپس کیا۔ ۹۳ھ میں مابین ہرثمہ و رافع لڑائی ہوئی  
 تھی جس میں فتح و کامیابی ہرثمہ کو حاصل ہوئی تھی اسی واقعہ میں ہرثمہ نے بشر برادر رافع  
 کو گرفتار کر کے خلیفہ ہارون کی خدمت میں بھیج دیا اور بخاری کو مفتوح کر لیا تھا قبل  
 اس واقعہ کے خلیفہ ہارون صائفہ سے مراجعت کرنے کے بعد طرسوس آباد کے  
 رقبہ چلا آیا تھا اور رقبہ سے بقصد خراسان رافع کی سرکوبی کی غرض سے کوچ کر دیا تھا  
 اور چونکہ رقبہ ہی سے سلسلہ غلات شروع ہو گیا تھا رقبہ میں اپنے بیٹے قاسم کو اپنا  
 نائب مقرر کیا اور خزیمہ بن خازم کو قاسم کے پاس چھوڑا دار الخلافہ بغداد پہنچا  
 اور بغداد سے سامان جنگ و سفردست کر کے اپنے بڑے بیٹے امین کو اپنا نائبین  
 کر کے شعبان ۹۲ھ میں خراسان کا راستہ اختیار کیا۔ روانگی کے وقت مامون الرشید  
 کو امین کے ساتھ بغداد میں رہنے کا حکم صادر کیا فیصل بن سہل نے مامون الرشید کو  
 راسے دی کہ ”آپ خلیفہ ہارون کے ہمراہ خراسان چلے جائیے ایسا نہ ہو کہ امین  
 کے ساتھ بغداد میں قیام کرنے سے کوئی خطرہ پیدا ہو جائے“ مامون الرشید نے  
 خلیفہ مامون (اپنے بزرگ باپ سے) عرض کیا خلیفہ ہارون نے مامون کی یہ  
 درخواست منظور فرمائی۔

ہارون کی موت | دار الخلافہ بغداد سے ہارون بقصد خراسان روانہ ہو کے  
 ماہ صفر ۹۳ھ میں جرجان پہنچا چونکہ غلات کا سلسلہ طویل پہنچ گیا  
 تھا قیام کر دیا اور اپنے بیٹے مامون الرشید کو نامی نامی سپہ سالاروں کے ساتھ جیسے



عبداللہ بن مالک، یحییٰ بن معاذ، اسد بن خزیمہ، عباس بن جعفر بن محمد بن اشعث امہدی، حریشی، اور نعیم بن خازم تھا مرو کی جانب روانہ کیا اور مامون کی روانگی کے بعد خود بھی موسیٰ کے پاس طرسوس چلا گیا علالت یومانیو مازور پکڑتی گئی نقل و حرکت سے اس قدر مجبور ہو گیا کہ لوگوں میں اسکی موت کا غل جچ گیا رفتہ رفتہ اسکے کان تک بھی یہ خبر پہنچی لوگوں کو دکھلانے کی غرض سے سوار ہونے کا قصد کیا مگر ضعف نے اٹھنے نہ دیا بستر علالت پر پڑا رہ گیا اُس وقت جب کہ یہ طوس میں تھا بشیر برادر رافع جس کو ہرثمہ نے قید کر کے روانہ کیا تھا پہونچا رو برو بلا کے کہا "والد اگر میری موت کے آنے میں اس قدر بھی وقفہ ہوتا کہ میں اپنے لبوں کو حرکت دے سکوں تو میں یہی حکم دیتا کہ اسکو مار ڈالو" بعد اس کے ایک قصاب کو طلب کر کے حکم دیا کہ "اسکا عضو عضو کاٹ کے علیحدہ کر دو" اس قدر کہنے کے بعد بیہوش ہو گیا حاضرین اٹھ کے چلے گئے جب اسکو اپنی زندگی سے ناامیدی ہوئی تو قبر تیار کرنے کا حکم دیا جس مکان میں مقیم تھا اسکے ایک گوشہ میں قبر کھودی گئی چند حفاظ قرآن نے قبر میں جا کے ختم قرآن کیا اور خو کنارہ قبر پر لیٹا ہوا دیکھتا رہا بار بار کہتا جاتا تھا "واسوا قاعہ عن رسول اللہ صلی اللہ علیہ وسلم" تا آنکہ جان بحق تسلیم کی۔ اسکے بیٹے صالح نے نماز جنازہ پڑھائی۔ اسکی وفات کے وقت فضل بن ربیع، اسماعیل بن صبیح، مسرور، حسین اور رشید موجود تھا تیئیس برس یا کچھ زیادہ حکومت کی۔ بیت المال میں نوے کروڑ دینار چھوڑے۔

**ہارون کے**  
**خصائل**  
اسیہ خلیفہ جو ابھی آپ لوگوں سے رخصت ہو کے عالم جاودانی کی طرف راہی ہوا ہے بہت بڑا اللوال العزم، علم و ہنر کا قدروان، فہم و فراست، عزم و ثبات، فیاضی اور شجاعت میں ممتاز و مکیا تھا۔ خلفاء عباسیہ میں سب سے پہلے اسی نے علم و ہنر کی ہر پرستی کا بیڑہ اٹھایا اسکی قدروانی ایسی شہرہ آفاق ہوئی کہ بڑے بڑے اہل کمال ہر چار طرف سے دربار خلافت میں پہنچنے چلے آتے تھے خود بھی ذی علم تھا فقہ، حدیث، (باقی نوٹ صفحہ آئندہ)



## امین کی خلافت

خلیفہ ہارون الرشید کی وفات پر اگلے دن صبح کو لشکر ہارون میں امین کی خلافت کی بیعت لی گئی۔ مامون الرشید اس وقت مرو میں تھا حمویہ (خلیفہ ہمدی کا آزاد غلام تھا) افسر ڈاک نے اپنے نایب سلام بن سلم کو جو بغداد میں تھا اس واقعہ سے مطلع کیا اور دربار خلافت میں حاضر ہو کے خلافت کی مبارکباد دینے کی ہدایت کی سب کے پہلے جس نے امین کو خلافت کی مبارکباد دی وہ یہی تھا۔ شہزادہ صالح بن ہارون الرشید نے بھی اپنے بھائی امین کی خدمت میں ایک خط مشعر تہنیت خلافت اور وفات ہارون الرشید معرفت رجا، خادم کے روانہ کیا اور ساتھ ہی اسکے خاتم خلافت۔ عصا اور چادر بھیج دی۔ رجا کے پہونچنے پر امین اپنے قصر سے جو خلد میں تھا براہِ مدہو کے قصر خلافت میں آیا اور لوگوں کے ساتھ نماز جمعہ ادا کی خطبہ دیا اور حاضرین کو ہارون الرشید کی موت کی خبر سنا کے اپنی آپ اور لوگوں کی تعزیت کی بعد ازاں کل خاندان خلافت نے بیعت کی سلیمان بن المنصور جو خلیفہ امین کے باپ و ماں کا چچا تھا سپہ سالاروں سے اور سندی

(بقیہ نوٹ صفحہ گذشتہ) ادب اور ایام العرب سے خوب ہی واقف تھا یحییٰ، فضل، اور جعفر اس کے بھتیجے۔ جبریل اور یحییٰ شوع نام نامی عیسائی اطباء اس کے دربار کے طبیب تھے۔ خواہ بچپس روپے پیادہ کی دس روپے تھے سپہ سالاری کا کام وقت جنگ یر عظم، قاضی القضاۃ اور خلیفہ کے بیٹے کر لیا کرتے تھے۔

سلطنت کا اندازہ اس سے کیجئے کہ اسکے ملک محروسہ کی حدیں ہندوستان سے تک تھیں سوائے اندلس عظمیٰ (اسپین) کے اور کل اسلامی دنیا اس کی مطیع تھی روم و یورپ ناز کر سکتا تھا اس نامور خلیفہ کے خراج گزار تھے۔ اسکے ملک کا سالانہ خراج سات لاکھ پانچ سو قنطار تھا ایک قنطار ۸۴۰۰ دینار کا اور ایک دینار پانچ روپیہ کا ہوتا ہے۔ مذہبی عقاید و خیالات کا پابند تھا۔ زندہ و اموات سے سخت نفرت تھی بزرگان دین سے معتقدانہ ملتا تھا نفیس بن عیاض کے مکان پر خود جاتا تھا۔ علماء و فضلاء کی نصیحتوں کو (باقی نوٹ صفحہ آئندہ)



عوام الناس سے بیعت لینے پر مامور کیا گیا۔ بغداد کی نظامی فوج کو دو برس کا روزینہ عنایت کیا۔ بعد اسکے زبیدہ خاتون رقبہ سے بغداد آئیں خلیفہ امین معہ اراکین سلطنت و اہل و عیال بغداد انبار تک استقبال کرنے کو گیا زبیدہ ہی کے ساتھ خزانہ شاہی تھا۔

ہارون کے انتقال کے پہلے جس وقت کہ اسکی علالت ترقی پذیر ہو رہی تھی اسکے لشکر گاہ میں ایک خط بکر بن البعتر کے معرفت امین نے اپنی بیعت لینے کی غرض سے روانہ کیا تھا دوسرا خط مامون و موتمن کے نام بھی اسی مضمون کا بھیجا تھا اور تیسرا خط اپنے بھائی صالح کو اس مضمون کا لکھا تھا کہ معہ لشکر خزانہ اور مال و اسباب کے فضل کے مشورہ و رائے سے چلے آؤ ان خطوط کے علاوہ ایک خط علیحدہ فضل کے نام مال و اسباب اور خزانہ شاہی کی حفاظت کی بابت لکھا تھا اور ہر محکمہ کے افسر کو اسکے عہدہ پر بحال و قائم رکھا تھا مثلاً پولیس، یاڈی گارڈ، اور حجابت وغیرہ۔ اتفاق سے اس کی اطلاع ہارون کو ہو گئی۔ بکر کو بلا بھیجا آنیکا سبب دریافت کیا بکر نے صاف جواب ندیا ہارون کو

رقبہ نوٹ صفحہ گذشتہ گوش و ہوش سے سنتا تھا۔

شعرا و شعراء سے محبت دلی رکھتا تھا اپنے مداح کو زیادہ پسند کرتا تھا علی الخصوص شاعر خوش کلام کے کلام کو کمال رغبت و شوق سے سنتا اور انکو بڑے بڑے انعامات دیتا تھا مروان بن ابی حنفہ کو ایک قصیدہ پر جس کا ایک شعر یہ ہے

”وسدت بکھرون الثغور فاحکمت + به من امور مسلمین المر ائمر“

پانچ ہزار دینار، ایک خلعت فاخرہ، دس غلام رومی اور ایک خاصہ کا گھوڑا مرحمت کیا تھا۔ خلفاء عباسیہ میں سب کے سب پہلے اسی نے چوگان کھیلا اور اویراں نشانہ پر شرط باندھ کر تیر اندازی کی اور شرط پنج بھیلی اور بے تکلفی کی مجلس میں نغمہ و سرود کو شوق و ذوق سے بیٹھ کے سناگو توں کے مراتب اور وظیفے مقرر کئے۔ ابراہیم موصلی کو جو اپنے زمانہ میں علم موسیقی کا استاد مانا جاتا تھا دس ہزار درہم ماہانہ دیتا تھا۔ رقیق القلب اس درجہ تھا کہ تھوڑی سی (باقی نوٹ صفحہ آئندہ)



شبہ پیدا ہوا استفسار فرمایا "کوئی خط لایا ہے" جواب دیا نہیں خلیفہ ہارون نے بہانے دے پٹو کے جیل میں ڈال دیا اس واقعہ کے بعد ہی ہارون کا انتقال ہو گیا فضل بن ربیع نے بکر کو جیل سے نکلوایا بکر نے امین کے خطوط حوالہ کر دئے۔ اراکین سلطنت خطوط پڑھ کے امین سے مل جانے کی بابت مشورہ کرنے لگے فضل بن ربیع نے معہ ان لوگوں کے جو اس وقت لشکر گاہ میں تھے اسوجہ سے کہ ان لوگوں کو خود اپنے وطن جانے کی تمنا تھی بغداد کی طرف کوچ کر دیا اس نے اور کل لشکریوں نے مامون کے عہد اور شقاق کو پس پشت ڈال دیا۔

مامون الرشید کو اسکی اطلاع ہوئی تو اس نے اپنے باپ کے سپہ سالاروں عبد اللہ بن مالک، یحییٰ بن معاذ، شیب بن حمید بن قحطیبہ اور علاء مولیٰ ہارون کو جو ہمراہ رکاب تھے ایک جلسہ میں مجتمع کیا۔ علاء اسکا حاجب (لارڈ چیمبرلین) عباس بن مسیب بن زہیر افسر اعلیٰ پولیس، ایوب بن ابی سمیر کا تب (سکرٹری) تھا عبد الرحمن

(بقیہ نوٹ صفحہ گذشتہ) تحریک پر زرار زار روٹھتا تھا محمد بن منصور بغدادی راوی ہے کہ جن دنوں خلیفہ ہارون نے ابو العتاہیہ کو جیل کی سزا دی تھی ایک جاسوس کو اسکے روزانہ گفتگو و کلام سے اطلاع دینے پر مقرر کیا تھا ایک روز ابو العتاہیہ نے دیوار جیل پر جوش میں اس کے یہ دو شعر لکھ دئے۔

اما والله ان الظلم یوم وما زال لمسی هو الظلوم

الی دیان یوم الدین نمضی وعند الله تجتمع الخصوم

جاسوس نے خلیفہ کے کان تک ان شعروں کو پہونچا دیا سن کے رو پڑا اور رے سکون ہوا تو ابو العتاہیہ کو طلب کر کے رہا کر دیا اور ایک ہزار دینار مرحمت کئے۔

سیاست ملکی اور معاملات سلطنت میں بیدار مغزی سے کام لیتا تھا بقائے سلطنت اور

خلافت کی شان و شکوہ کا بحد کوشاں تھا۔ انہیں وجوہ سے برا کہ کا قتل وقوع میں آیا اور نا فہمی معاملہ سے لوگوں نے یہ الزام اس کے سر تھوپ دیا مگر قتل سلیم اور (باقی نوٹ صفحہ آئندہ)



بن عبد الملک بن صالح اور ذوالریاستین فضل بن سہل مخصوص و معزز معتمدین سے تھے۔ حاضرین میں سے بعضوں نے یہ رائے دی کہ فوراً تعاقب کر کے فضل بن ربیع مع اپنے ہمراہیوں کے واپس لایا جائے لیکن فضل بن سہل نے اس سے اختلاف کر کے مشورہ دیا کہ ”مجھے اس امر کا اندیشہ پیدا ہو رہا ہے کہ مبادا وہ لوگ آپ کو دھوکھا نہ دیں میرے نزدیک مناسب یہ معلوم ہوتا ہے کہ آپ بذریعہ خط و کتابت ان لوگوں کو ایفاء عہد و میثاق اور پابندی بیعت کا حکم دیجئے اور بد عہدی و نقض بیعت کے نتیجہ بد سے ڈریئے“ مامون الرشید نے اس رائے کی مطابق سہل بن صالح اور نفل خادم کی معرفت ایک خط نیشاپور فضل بن ربیع وغیرہ کے پاس روانہ کیا فضل ربیع نے خط پڑھ کے کہا ”کیا میں ہی اکیلا اس لشکر میں ہوں“ عبدالرحمن نے اپنے پاؤں سے ابن سہل کو دبا کے نیزہ مار نیکا قصد کیا پھر کچھ سوچ سمجھ کے نیزہ کا پل دھلا کے بولا ”اگر تیرا آقا (مامون) ہوتا تو اس کے سینہ پر بھی یہی رکھ دیتا“ ابن سہل حیرت زدہ عبدالرحمن کا

(بقیہ نوٹ صفحہ گذشتہ) انصاف گزین تحقیق پسند طبیعت یہ بتلا رہی ہے کہ ہارون الرشید نے بعض ملکی مصالح سے برا ملک کے خاندان کو تباہ کیا تھا کہ جعفر و عباسیہ کے بے بنیاد نکاح کے باعث سے۔ جیسا کہ عام طور سے نادلوں اور روایت کش مورخوں کے ذریعے سے عوام میں مشہور ہو رہا ہے خلیفہ ہارون کا عقد پہلے زبیدہ خاتون سے ہوا انھیں کوام جعفر بھی کہتے ہیں یہ جعفر بن المنصور کی بیٹی تھیں محمد امین انھیں کے بطن سے پیدا ہوئے زبیدہ کے نکاح کے بعد امۃ العزیز (ام ولد ہادی) سے عقد کیا ان کے بطن سے علی بن رشید تولد ہوئے بعد ازاں ام محمد بنت صالح مسکین اور عباسہ بنت سلیمان بن المنصور اور عزیزہ بنت خالد غطریف اور عثمانیہ بنت عبداللہ بنت محمد بن عبداللہ بن عمر بن عثمان بن عفان سے نکاح کیا۔ وفات کے وقت چار بیویاں زبیدہ، ام محمد، عباسہ اور عثمانیہ زندہ تھیں۔ بارہ بیٹے تھے۔ محمد امین زبیدہ خاتون کے بطن سے عبداللہ المامون مراحل نامی کنیز سے باقی (باقی نوٹ صفحہ آئندہ)



منہ دیکھ رہا تھا اور عبدالرحمن مامون کو گالیاں دیتا جاتا تھا۔ ابن سہل و توفل ہزار خرابی اپنی جان بچا کے مامون کے پاس واپس آئے اور کل واقعات سے مطلع کیا فضل بن سہل نے عرصہ کیا ”اللہ تعالیٰ کا فضل شامل حال ہے چونکہ آپ خراسان میں ہیں ان دشمنوں کی دشمنی سے آپ کو کوئی صدمہ نہ پہنچے گا خراسان میں موقع نے خروج کیا تھا بعد ازاں یوسف الیر نے سر اٹھایا اس سے دولت عباسیہ کو بغداد میں ایک گونہ تردید پیدا ہوا لیکن اللہ تعالیٰ کی عنایت سے بہت جلد دفع ہو گیا اور آپ نے تورا فہ بن لیث کی بغاوت کے زمانہ کے حالات ملاحظہ ہی فرمائے ہیں اور آج بفضلہ تعالیٰ آپ اپنے تانیہال میں ہیں اور آپ کی بیعت کا طوق انکی گردنوں میں ہے صبر و استقلال سے کام لیجئے میں آپ کی خلافت کا ذمہ دار ہوں“ مامون نے کہا ”انشاء اللہ تعالیٰ میں تمہارے کئے پر عمل کروں گا اور اس کام کا انصرام تمہارے سپرد کرتا ہوں“ فضل بن سہل نے عرصہ کیا ”عبداللہ بن مالک اور دوسرے اراکین دولت بوجہ

رقبہ نوٹ صفحہ گذشتہ) قاسم الموتن، ابواسحاق محمد المصنم صالح، ابو عیسیٰ محمد، ابو یحیٰ محمد، ابو العباس محمد، ابوسلیمان محمد، ابو علی محمد، ابو محمد، اور ابوالاحمد محمد۔ اموات اولاد (کنیزوں) سے پیدا ہوئے مگر ان میں سے چار امین، مامون، موتن اور مصنم سب سے زیادہ مشہور ہیں لڑکیاں چودہ تھیں سکینہ، ام حبیب، اروی، ام حسن، ام محمد، حمدونہ، فاطمہ، ام سلمہ، حدیجہ، ام قاسم، رملہ، ام جعفر، ام علی، عالیہ اور رطلہ تھیں اور یہ سب اموات اولاد کے بطن سے پیدا ہوئیں تھیں۔

اسکے مرنے پر ملک میں ایک مصیبت پھیل گئی۔ شعراء نے برسوں نوحہ خوانی کی فضیل بن عیاض فرماتے تھے ”مجھے ہارون کی موت سے زیادہ صدمہ کسی امر کا نہیں ہوا مجھے یہ گوارا تھا کہ اللہ تعالیٰ میری عمر کا حصہ ہارون کی عمر میں زیادہ کر دیتا“

میں نے یہ نوٹ کمال بن اثیر تاریخ الخلفاء ابن خلکان اور المعارف سے انتخاب کر کے لکھا ہے۔



شہرت و قوت مجھ سے زیادہ آپ کے حتمی مفید ہوں گے اور میں ان میں سے انکا  
جو آپ کے اس کام کو انجام دے خادم ہوں تا آنکہ زمام حکومت آپ کے قبضہ میں آجائے“  
مامون نے اسکا کچھ جواب نہ دیا فضل مامون سے رخصت ہو کے اراکین دولت سے  
ملنے کو آیا اور مامون کی بیعت کا معاملہ پیش کیا بعضوں نے انکار کیا بعضوں نے  
جھڑک کے نکال دیا فضل مامون کے پاس واپس آیا اور ان حالات سے آگاہ کیا  
مامون نے کہا ”بہتر یہ ہے کہ تم ہی اس کام کا انصرام اپنے ہاتھ میں لو“ فضل نے  
عرض کیا ”نظر بحالت موجودہ مناسب یہ معلوم ہوتا ہے کہ آپ فقہاء اور علماء کو  
حکم دیجئے کہ لوگوں کو راہ حق پر چلنے اور عمل کرنے کی ہدایت کریں احیاء سنت و رد  
مظالم کی تعلیم دیں“ مامون نے اسی وقت فقہاء کو طلب کر کے وعظ و پند کی ہدایت  
کی اور سپہ سالاران لشکر و اراکین سلطنت کی تالیف قلوب کرنے لگا تمیمی سے کہتا  
تھا کہ ”مجھے سریر خلافت پر بیٹھنے تو دو میں تم کو موسیٰ بن کعب کی جگہ پر مقرر کر دینگا،  
ربعی سے ابو داؤد و خالد بن ابراہیم کے عہدہ دینے کا وعدہ کرتا تھا یمانی کو بجائے  
قطیبہ و مالک بن ہشیم کے مقرر کرنے کا اقرار تھا یہ سب دولت عباسیہ کے نقباء تھے  
باقی رہے اہل خراسان۔ ان کے خوش کرنے کے خیال سے چوتھائی خراج معاف  
کر دیا جس سے اہل خراسان کی باچیں کھل گئیں۔ فرط مسرت سے کہتے پھرتے  
تھے ”کیوں نہ ہو ہماری بہن کا بیٹا، ہمارے نبی کے چچا کا لڑکا ہے“ مامون نہایت  
توجہ اور بیدار مغزی سے ان ممالک کا جو اسکے قبضہ میں خراسان اور رے وغیرہ کے  
تھے انتظام کرنے لگا۔ اور اپنے بڑے بھائی امین کے پاس تحائف روانہ کئے مودیانہ  
عرضی لکھی۔

ان واقعات کے بعد خلیفہ امین نے اپنی حکومت کے پہلے ہی دور میں اپنے  
بھائی قاسم الموتین کو حکومت جزیرہ سے معزول کر دیا مگر قنسرین اور عواصم کی



گورنری پر بدستور قائم رکھا اور جزیرہ میں بجائے اسکے خرمیہ بن خازم کو مامور کیا۔ اسکے شروع عہد خلافت میں مکہ معظمہ کی گورنری پر داؤد بن عیسیٰ بن موسیٰ بن محمد اور حمص کی گورنری پر اسحاق بن سلیمان تھا لیکن اہل حمص نے اس سے مخالفت و بغاوت کی اسحاق حمص سے سلمیہ چلا آیا خلیفہ امین نے اسکو معزول کر کے عبداللہ بن سعید حریشی کو مامور کیا پس اس نے حمص پہنچکے باغیوں میں سے بعض کو قتل کیا اور بعض کو جیل بھیج دیا اور اطراف حمص میں آگ لگا دی باغیوں نے مجبور ہو کے امان کی درخواست کی عبداللہ بن سعید نے امان دی۔ مگر بعد چندے پھر باغی ہو گئے عبداللہ بن سعید نے پیران میں سے اکثر آدمیوں کو گرفتار کر کے قتل کر ڈالا بعد اسکے خلیفہ امین نے ابراہیم بن عباس کو حمص کی سند گورنری مرحمت فرما کے حمص روانہ کیا۔

**رافع اور ملک روم** | ۱۱۱۱ھ میں ہرثمہ بن ہامین سمرقند میں بزور تیغ داخل ہوا اور اُسپر قبضہ کر لیا اور وہیں قیام بھی کر دیا اسکے ساتھ طاہر بن حسین بھی تھا رافع بن لیث نے ترک کے پاس جا کے پناہ لی اور ترکوں کی پشت گرمی سے لشکر آراستہ کر کے دوبارہ ہرثمہ کے مقابلہ پر آیا ہرثمہ کی حکمت عملی سے ترکوں اور رافع میں چح چل گئی ترک رافع سے علیحدہ ہو کے واپس گئے جس سے رافع کے کاموں میں صنعت پیدا ہو گیا اس اثناء میں مامون کے حالات سے اسکو آگاہی ہوئی امان طلب کر کے حاضر دربار ہوا مامون کمال احترام سے پیش آیا بہت بڑی عزت کی۔ بعد اسکے ہرثمہ حاضر خدمت ہوا مامون نے اسکو اپنے باڈی گاڈ کی افسری مرحمت فرمائی مگر خلیفہ امین کو یہ سب کارروائیاں پسند نہ آئیں۔

اسی سنہ میں اپنی حکومت کے ساتویں برس نقفور بادشاہ روم جنگ



برجان میں مارا گیا بجائے اسکے اسکایٹا استبراق جانشین کیا گیا یہ بہت برا جری  
اور بہادر تھا وہ ہمیشہ حکومت کر کے مر گیا بعد ازاں اسکے بہن کا داماد میخائیل  
بن جرجیس تخت نشین ہوا اسکی حکومت کے دو برسے سال ۱۹۴ء میں رومیوں نے  
بغاوت کر دی میخائیل دار السلطنت چھوڑ کے بھاگ گیا اور رہبانیت اختیار کر لی۔ تب  
رومیوں نے میخائیل کے بعد ایون سپہ سالار کو تخت نشین کیا۔

**امین اور نامون** | جس وقت فضل بن ربیع مامون کی نقض بیعت اور مخالفت  
کی مخالفت کر کے خلیفہ امین کی خدمت میں حاضر ہوا اس وقت اس کو

عواقب امور کے خطرات پیدا ہوئے بنظر انجام مبنی مامون سے اپنے کل تعلقات قطع  
کر کے خلیفہ امین کو دم پٹی دینے لگا رفتہ رفتہ اسکو اس امر پر تیار کر لیا کہ مامون کو ولعہدی  
سے معزول کر کے موسیٰ بن امین کی ولعہدی کی بیعت لیلیٰ جائے۔ علی بن عیسیٰ بن

ماہان اور سندھی وغیرہ اور نیز ان لوگوں نے جو مامون سے اپنی مخالفت کی وجہ سے  
ڈرتے تھے اس رائے سے موافقت کی مگر خرمہ بن خازم اور اسکے بہائی عبد اللہ نے

اس سے مخالفت کی اور خلیفہ امین کو قسم دلا کے اس فعل سے باز رہنے اور لوگوں کو نقض عہد  
کرا نے اور نکت بیعت سے مصیبت میں ڈالنے سے منع کیا لیکن خلیفہ امین اس امر پر

برابر اصرار کر رہا تھا۔ اس اثناء میں یہ خبریں پھونچیں کہ مامون نے عباس بن عبد اللہ  
بن مالک کو حکومت رے سے معزول کر دیا ہے، ہرمہ بن اعین کو باڈی گارڈ کی افسری

پر مامور کیا ہے رافع بن لیث نے امن کی درخواست کی تھی مامون نے اسکو امن  
دیدہ چنانچہ رافع اسکے ہوا خواہوں میں داخل ہو گیا ہے۔ پس خلیفہ امین نے بے سمجھے

بوجھے اپنے عمال کے نام ایک گشتی فرمان اس مضمون کا روانہ کیا کہ ”خطبوں میں مامون  
اور موتمن کے بعد میرے بیٹے موسیٰ کے لئے دعا کی جائے“ مامون کو اسکی اطلاع ہوئی

تو اس نے امین کے نام کو سرنامہ سے نکال دیا اور خط و کتابت بند کر دی بعد اسکے



خلیفہ امین نے عباس بن موسیٰ بن عیسیٰ بن جعفر بن المنصور صلح والی موصل اور محمد بن عیسیٰ بن نسیک کو مامون کے پاس یہ پیام لیکے روانہ کیا کہ میرے بیٹے موسیٰ بن امین کی ولیعهدی کو اپنی ولیعهدی پر مقدم کر دو اور مجمع عام میں اسکا اظہار کر دو۔ جسوقت یہ لوگ مامون کے پاس پہنچے مامون نے اہل خراسان کو مجتمع کر کے اس بابت مشورہ کیا ان لوگوں نے ایک زبان ہو کے عرض کیا ”ہم لوگوں نے آپ کی بیعت اس شرط سے کی تھی کہ آپ خراسان سے باہر تشریف نہ لیجائیگا“ مامون نے خلیفہ کے وفود طلب کر کے اُس درخواست کی منظوری سے انکار کر دیا جو وہ لیکے آئے تھے۔ فضل بن سہل اس موقع پر ایک یہ چال اور چل گیا کہ عباس بن موسیٰ کو دم پٹی دے کے اپنا جاسوس و مخبر بنا لیا جو وقتاً فوقتاً خلیفہ امین اور اُس کے دربار کی کیفیت لکھتا رہتا تھا۔

واپسی وفود کے بعد خلیفہ امین نے مامون سے خراسان کے بعض بلاد کی درخواست کی اور یہ خواہش بھی ظاہر کی کہ خراسان میں مابدولت و اقبال کے افسر سررشتہ ڈاک کے قیام کی اجازت دی جائے مامون نے ان میں سے ایک کو بھی منظور نہ کیا اور ساتھ ہی اس کے بنظر احتیاط سے اور سرحدی بلاد پر اپنے معتمد علیہ اور خاص امیروں کو نگرانی و محافظت کی غرض سے متعین فرمایا تاکہ کوئی اجنبی شخص بلا اجازت خراسان میں نہ آ سکے باوجود اس احتیاط کے مامون عواقب مخالفت سے خائف تھا انھیں دنوں خاقان بادشاہ تبت نے اپنے ملک مقبوضہ کے سرحدی بلاد پر شیخون مارنے کا قصد کیا تھا، حیفونہ باغی ہو گیا تھا اور ملوک ترک نے خراج دینا بند کر دیا تھا مامون کو اس سے اور زیادہ خطرہ پیدا ہوا فضل بن سہل نے مشورہ دیا کہ اپنے کو خطرات سے محفوظ رکھنے کی غرض سے خاقان و حیفونہ کو خود مختار حکمران کر دیجئے اور بادشاہ کابل سے دوستانہ مراسم قائم



کرنے کے خیال سے خراسان کے تحالف سمجھے باقی اور ملوک ترک کا خراج معاف  
 کر دیجئے اس انتظام کے بعد سوار اور پیادوں کا لشکر مرتب کر کے برسرِ مقابلہ آئے  
 اگر کامیابی حاصل ہو جائے تو نور علی نور ورنہ خاقان کے پاس پناہ گزین ہو جائیگا  
 مامون نے اس رائے کو استحسان کی نظر سے دیکھ کے ایسا ہی کیا اور خلیفہ امین کو بحوالہ  
 اسکے خط کے اراد تمندانہ اس مضمون کی عرضی بھیجی "امیر المومنین آپکا فرمان عالیشان  
 مجھے ملا میں آپ کا اس سرحد پر ایک ادنیٰ گورنر ہوں چونکہ مجھے خلیفہ ہارون نے اس  
 سرحد پر قیام کرنے کی ہدایت کی تھی اور اسی کی حفاظت پر مامور فرمایا تھا اور میرے  
 یہاں قیام پذیر رہنے سے ہزاروں فائدے ہیں اسوجہ سے میں حاضر نہیں ہو سکتا  
 میری اس غیر حاضری کو معاف فرمائیگی میں آپ کا حاضر و غائب مطیع ہوں" خلیفہ امین  
 کے خیالات اس خط کے پڑھنے سے تبدیل ہو گئے یہ امر اسکے ذہن نشین ہو گیا کہ مامون  
 میری مخالفت نہ کرے گا چنانچہ اسی بنا پر اوایل ۱۹۵ھ میں مامون کو ولیعہدی سے  
 معزول کر کے اپنے بیٹے موسیٰ کی ولیعہدی کی بیعت لے لی اور الناطق بالحق  
 کے لقب سے ملقب کیا اسی تاریخ سے مامون اور مومنین کے نام خطبہ سے نکال  
 ڈالے گئے اور منابر پر انکا ذکر متروک ہو گیا۔

خلیفہ امین نے اپنے بیٹے موسیٰ کو ولیعہد مقرر کرنے کے بعد علی بن عیسیٰ کی آغوش  
 تربیت میں دیا اور محمد بن عیسیٰ بن نہیک اسکی پولیس پر عثمان بن عیسیٰ بن نہیک کے  
 اسکی باڈی گارڈ پر اور علی بن صالح صاحب المصلیٰ کو اسکے دفتر انشاز پر مامور کیا۔  
 اس کارروائی کے بعد خلیفہ نے اپنے دوسرے بیٹے عبداللہ کو بھی بعد موسیٰ کے ولیعہد  
 بنایا چنانچہ خطبوں میں پہلے خلیفہ امین کا نام لیا جاتا تھا بعد ازاں موسیٰ اور عبداللہ  
 کے لئے دعا کیجاتی تھی اور اسکو اقام بالحق کا لقب دیا تھا خانہ کعبہ سے وہ  
 عہد نامہ بھی طلب کر کے چاک کر ڈالا۔ جو امین و مامون کی ولیعہدی کا تھا اور جسکو



خلیفہ ہارون نے خانہ کعبہ میں آدھیاں کر دیا تھا مامون کے جاسوسوں نے جو بغداد میں تھے ان کل واقعات سے مامون کو مطلع کیا مامون نے گوش ہوش سے ستر ارشاد کیا ”جن امور کی اطلاع مجھوں نے دی ہے اس سے مجھے یقین ہوتا ہے کہ یہ میری حق رسی کے لئے کافی ہونگے“ اور انتظاماً فضل بن سہل کو لشکر کے پاس انعامات و طائف اور رسد و غلہ تقسیم کرنے کو روانہ کیا فضل بن سہل نے اپنی خوش انتظامی سے فوج نظامی کے علاوہ اطراف رے میں جس قدر جنگ آزمودہ سپاہی تھے سمجھوں کو مجتمع کر لیا بعد ازاں طاہر بن حسین بن مصعب بن زریق بن اسعد خزاعی نے ابو العباس خزاعی کو امیر لشکر مقرر کر کے لشکر کے کیطرف روانہ کیا اور اسکے اسٹاف میں نامور نامور سپہ سالاروں اور نصرت مآب فوجوں کو بھیجا ابو العباس نے رے میں پہونچکے لشکر کو از سر نو مرتب کر کے مسالح اور مراد مقرر اور متعین کئے خلیفہ امین نے بھی عصمت بن حماد بن سالم کو ایک ہزار پیادوں کی جمعیت سے ہمدان کی طرف روانہ کیا اور یہ حکم دیا کہ تم ہمدان میں مقیم رہنا اور اپنے مقدمۃ الجیش کو سادہ بھیج دینا۔

**جنگ ابن** | ان واقعات کے بعد خلیفہ امین نے علی بن عیسیٰ بن ماہان کو خراسان کی جانب مامون سے جنگ کر نیو روانہ کیا۔  
**ماہان و طاہر** | بیان کیا جاتا ہے کہ فضل بن ربیع کو فضل بن سہل کے جاسوس نے علی بن عیسیٰ بن ماہان کی روانگی پر اسوجہ سے آمادہ کیا تھا کہ اہل خراسان کو اس سے دلی نفرت تھی یہی وجہ تھی کہ اہل خراسان اسکے مقابلہ میں جی توڑ کے لڑے تھے بعضوں کا یہ بیان ہے کہ اہل خراسان نے براہ مکر و فریب علی بن عیسیٰ بن ماہان کے پاس بہت سے خطوط اس مضمون کے بھیجے تھے کہ ”اگر آپ امیر لشکر ہو کے آئیے تو ہلوگ فوراً آپ کی اطاعت قبول کر لیں گے“ خلیفہ امین نے اس بنا پر ابن ماہان

۱۵۰۰ھ واقعہ ۱۹۵ھ کا ہے تاریخ الخلفاء صفحہ ۲۰۳۔



کوروانگی کا حکم صادر کیا اور بطور جاگیر نہادندہدان، قم، اصفہان اور کل بلا حیل  
 کو حریا و خراجا و حمت فرمایا خزانہ ستاہی سے خاطر خواہ روپے لیکھانیکا اختیار دیا  
 سامان سفرو اسباب جنگ ضرورت سے بدرجہا زیادہ عنایت کیا، پچاس ہزار  
 سوار ہمراہ رکاب کر دیا۔ اور ابو دلف قاسم بن عیسیٰ بن ادریس عجمی اور ہلال بن عبد اللہ  
 حضرمی کے نام فرمان اس مضمون کا روانہ کیا کہ بوقت ضرورت جنگ ابن مہان  
 کی مدد کرنا۔ علی بن عیسیٰ بن مہان خلیفہ امین سے رخصت ہو کے زبیدہ (مادر امین)  
 کے محاصرے کے دروازہ پر رخصت ہونے کی غرض سے حاضر ہوا زبیدہ نے مامون  
 کے معاملہ میں جیسا کہ وصیت کرنے کا حق تھا بیحد وصیت کی اور چاند کی ہنکری  
 و بیری دیکے یہ سمجھایا کہ میں اسکو محبت و شفقت میں اپنے بیٹے امین کے برابر سمجھتے  
 ہوں اگر تمھو کو فتحیابی حاصل ہو جائے تو نہایت ادب و امتیاز سے اس میں اسکو قید  
 کر کے لانا خبردار مامون کے ساتھ کسی قسم کی بے ادبی نہ کرنا، غرض علی بن عیسیٰ ابن  
 مہان بغداد سے شعبان میں روانہ ہوا خلیفہ امین مع اپنے سپہ سالاروں اور لشکر  
 کے مشایعت کے خیال سے سوار ہوا مشایعین بغداد کا بیان ہے کہ اس شان و  
 شکوہ اور سامان و اسباب کا لشکر اس سے پیشتر نہیں دیکھا گیا۔ سابلہ میں پہنچا  
 تو آئندگان رہے نے بیان کیا کہ طاہر رہے میں ٹھہرا ہوا لشکر مرتب کر رہا ہے اور ہمہ تن  
 جنگ پر آمادہ ہے ابن مہان نے یہ سنکے ملوک و یلم اور طبرستان کے پاس خطوط  
 روانہ کئے مراسم اتحاد پڑھانے، انعامات و جاگیرات دینے کا وعدہ کیا اور قیمتی قیمتی  
 زیورات تحایف میں بھیجے اس معاوضہ میں کہ خراسان کی ناکہ بندی کر لیں چنانچہ  
 ملوک و یلم اور طبرستان نے اسکو منظور کر لیا۔ بعد ازاں ابن مہان سابلہ سے روانہ  
 ہو کے رہے کے پہلے صوبہ میں خیمہ زن ہوا اسکے مشیروں اور ہمراہیوں نے  
 جاسوسوں ہراول اور مورچے قائم کرنے کی رائے دی ابن مہان نے کہا



”ظاہر جیسے شخص کے مقابلہ کے لئے اس قدر تیاری کی ضرورت نہیں ہے“ وہ رے میں قلعہ بند ہو کے لڑے گا یا سواروں کے گھوڑوں کے ٹاپوں کی آواز سنکے بھاگ جائیگا صورت اول میں اہالیان رے ہی اسکا قلعہ و قمع کر دیں گے اور صورت ثانی میں ہم کو کسی تیاری کی ضرورت نہیں ہے رفتہ رفتہ جب ابن ماہان رے سے دس فرسنگ کے فاصلہ پر پہنچا تو ظاہر کے ہمراہی ابن ماہان سے جنگ کرنے کے معاملہ میں غور و فکر کرنے لگے آخر الامر اس پر متفق ہوئے کہ رے میں قلعہ بند ہو کے لڑنا چاہئے۔ مگر ظاہر نے یہ رائے ظاہر کی کہ رے میں قلعہ بند ہو کے لڑنا خطرہ سے خالی نہیں ہے ایسا نہ ہو کہ اہل رے فریق مخالف سے ملجائیں اور ہم پر حالت غفلت میں شجوں ماریں بہتر یہ ہے کہ رے سے باہر نکل کے جنگ کرنا چاہئے“ حاضرین نے یہ رائے پسند کی اور اس کے مطابق رے سے نکل کے پانچ فرسنگ کے فاصلہ پر صف آرائی کی جنگی تعداد چار ہزار سواروں سے کم تھی۔ احمد بن ہشام نے جو لشکر خراسان کا افسر علی تھا یہ رائے دی کہ لشکر گاہ میں امین کی معزولی اور مامون کی خلافت کی منادی کر دینا چاہئے تاکہ علی بن عیسیٰ یہ ظاہر کر کے کہ میں امین کا عامل ہوں اہل خراسان کو امین کی اطاعت کا دھوکا نہ دینے پائے“ ظاہر نے ایسا ہی کیا علی بن عیسیٰ نے ظاہر کی قلت جماعت کا احساس کر کے اپنے ہمراہیوں سے مخاطب ہو کے کہا ”ولا اور و! کیا دیکھتے ہو بات کی بات میں انکو لیلو یہ لوگ اس قدر قلیل ہیں کہ ان پر تلواروں کا دار کرنا یا نوک دار نیزوں سے انکے سینوں کو چیدنا فضول ہے بہتر یہ ہے کہ انکو چاروں طرف سے گیر کے گرفتار کر لو، ان فقر و تنگ سننے سے سپاہیوں کے دل بڑھ گئے علی نے اپنے لشکر کو مہینہ و مہر سے مرتب کر کے دس پہریے قائم کئے اور ہر پہریہ کے ساتھ ایک ایک ہزار فوج رکھی اور ایک پہریہ کو دوسرے پہریہ سے ایک تیر کے فاصلہ پر رکھا اور یہ حکم دیا کہ باری باری جنگ کریں ظاہر نے بھی اپنی فوج کو متعدد کالموں پر تقسیم کر کے جنگ



کی ترغیب دی صبر و استقامت سے لڑنے کی ہدایت کی اتفاق سے صف آرائی کی وقت  
 طاہر کے ہمراہیوں میں سے ایک گروہ علی بن عیسیٰ کے پاس چلا گیا علی بن عیسیٰ نے  
 بعضوں کو دُور سے پُولے اور بعضوں کی تشہیر کرائی۔ علی بن عیسیٰ کے اس فعل سے طاہر  
 کے باقی ہمراہی رُک رہے اور جنگ میں جی توڑ کے کوشش کی پھر احمد بن ہشام کے  
 مشورہ سے طاہر نے قبل از جنگ علی بن عیسیٰ کے لشکر میں اس سے اور بید لی  
 پہلا دی کہ عہد نامہ کو جس میں مامون کی بیعت کا تذکرہ تھا دونوں لشکروں کے  
 درمیان نیزہ پراویزاں کر کے علی بن عیسیٰ اور اسکے ہمراہیوں کو مامون کے عہد و پیمان  
 کو یاد دلایا اور عواقب بد عہدی و نکت بیعت سے ڈرایا، بعد اسکے لڑائی چرط گئی  
 پہلے علی کے میمنہ نے طاہر کے میسرہ پر حملہ کیا جس سے طاہر کے میسرہ کو ہزیمت ہو گئی  
 پھر دوبارہ علی کا میسرہ طاہر کے میمنہ پر حملہ آور ہوا اور اسکو بھی اس نے مورچہ سے  
 ہٹا دیا طاہر نے اپنے رکاب کی فوج اور ہمراہیوں کو اپنے پر جوش تقریب سے ابھار  
 کے علی کے قلب لشکر پر حملہ کر دیا پہلے ہی حملہ میں علی کے قلب کو ہزیمت ہو گئی طاہر کا  
 میمنہ و میسرہ اپنے ہمراہیوں کو کامیاب دیکھ کے لوٹ پڑا جس سے طاہر کے ہمراہیوں کی قوت  
 بڑھ گئی اور ہمراہیان علی شکست کھا کے بھاگ کھڑے ہوئے علی ان کو آواز بلند سے  
 واپس بلائے لگا "اس اثناء میں طاہر کے ہمراہیوں میں سے کسی نے ایک تیرا یا  
 مارا کہ علی کے گلے میں جا کے ترازو ہو گیا علی نے زمین پر گر کر دم توڑ دیا اس شخص نے  
 پونچکے سراوتار لیا اور لاشہ کو ایک لکڑی پر لٹکا کے طاہر کے پاس لایا اور اسکے  
 حکم سے ایک کنوئیں میں پھینک دیا۔ کامیابی کے بعد طاہر نے باری تعالیٰ کی  
 سپاس گزاری میں علی کے کل غلاموں کو آزاد کر دیا اور اسکے ہمراہیوں نے علی کے  
 لشکر کا دو فرسنگ تک تعاقب کیا اس تعاقب میں بار بار لڑائی ہوئی ہر لڑائی میں  
 طاہر کے ہمراہی انکو قتل و قید کرتے تھے تا آنکہ فتح مند و منہزم گروہ میں رات حایل ہو گئی



جس سے فتح مند گروہ تعاقب سے رک رہا اور نہزمن قتل و قید ہونے سے بچ گئے۔  
خاتمہ جنگ اور فتحیابی کے بعد طاہر رے میں واپس آیا اور نامہ بشارت فتح  
بتوسط فضل بن سہل مامون کی خدمت میں روانہ کیا جسکی یہ عبارت تھی۔

بسم اللہ الرحمن الرحیم کتابی اے  
امیر المومنین وراسا علیہ  
یدی و خاتمہ فی ۱ صبحی  
وجند لا متصرفون تحت امری  
والسلام۔  
بسم اللہ الرحمن الرحیم یہ عریضہ امیر المومنین  
کے نام روانہ کرتا ہوں وراخا لیکہ علی کا  
سر میرے روبرو ہے اور اس کی انگلی  
میری انگلی میں ہے اور اسکا لشکر میری  
مانحتی میں ہے والسلام۔

تین دن کے عرصہ میں یہ خط ڈاک کے ذریعہ سے خراسان پہنچا فضل بن سہل  
خط لے ہوئے مامون کی خدمت میں حاضر ہوا کامیابی کی خوشخبری سنائی مبارکباد  
دی بعد ازاں اور اراکین دولت حاضر ہوئے اور شاہی سلام کیا اسکے دو دن کے  
بعد علی کا سر بھی آیا تمام خراسان میں پہرایا گیا۔

امین کو بھی علی بن عیسیٰ کے مارے جانے اور لشکر کی ہزیمت کے حال سے  
آگاہی ہوئی فضل بن ربیع نے مامون کے وکیل (نوفل خادم) کو طلب کر کے جو کچھ  
اسکے قبضہ میں مال و اسباب تھا ضبط کر لیا جسکی قیمت پانچ لاکھ تھی اور خلیفہ ہارون  
کی وصیت کی مطابق دیا گیا تھا۔ اس واقعہ سے امین کو خود کردہ پریشانی ہوئی۔  
لشکریوں اور سپاہیوں نے اپنی اپنی تنخواہوں اور روزینہ کا شور و غل مچایا۔  
عبداللہ بن حاتم نے بزور تیغ انکو خاموش کر نیکا قصد کیا لیکن امین نے عبداللہ کو  
منع کر کے ان لوگوں کی تنخواہیں اور روزینے تقسیم کر دیے۔

ابن جبلة کی روانگی | علی بن عیسیٰ کے قتل کے بعد امین نے عبدالرحمن بن  
جبلة انباری کو بیس ہزار سواروں کی جمیعت سے طاہر سے جنگ کرنے کو ہدایا



کی طرف روانہ کیا۔ ہمدان اور کل بلاد خراسان کی جن کو ابن جبیلہ فتح کر کے  
ان کی سند گورنری مرحمت فرمائی۔ علاوہ اس کے مال و اسباب و رہت سا  
سلمان جنگ بھی دیا غرض ابن جبیلہ دار الخلافت بغداد سے روانہ ہو کے ہمدان  
پہونچا اور اسکی قلعہ بندی کر لی طاہر یہ خبر پا کے اپنا لشکر ظفر پیکر لئے ہوئے  
ہمدان پر آپہونچا ابن جبیلہ نے ہمدان سے نکل کے مقابلہ کیا مگر طاہر نے اسکو  
پہلے ہی حملہ میں شہر کی طرف پسپا کر دیا پھر دوبارہ عبدالرحمن ابن جبیلہ اپنی فوج  
کو مرتب کر کے میدان جنگ میں آیا اور طاہر سے شکست کھا کے شہر کی طرف  
بھاگا طاہر نے شہر ہمدان پر محاصرہ ڈال دیا اہل شہر کو طول حصار سے ہر طرح کی  
تکلیفیں ہونے لگیں عبدالرحمن نے اس خوف سے کہ مبادا اہل شہر طول حصار  
کی وجہ سے باغی نہ ہو جائیں طاہر سے امان طلب کر کے ہمدان چھوڑ دیا طاہر نے  
اس واقعہ کے پہلے بوقت محاصرہ ہمدان اس خطرہ کو پیش نظر کر کے کہ والی قزوین  
دوسری جانب سے حملہ نہ کر دے ایک ہزار سواروں کو لیکے قزوین پر دباوا کر دیا  
تھا عامل قزوین اس خبر سے مطلع ہو کے بھاگ گیا تھا اور طاہر نے اس پر قبضہ کر لیا تھا  
بعد اسکے طاہر نے ہمدان اور کل بلاد جبل پر کامیابی کے ساتھ قبضہ کر لیا۔ ایک  
مدت تک عبدالرحمن بن جبیلہ بے خوف و خطر جہاں چاہتا تھا آتا جاتا تھا طاہر کے  
امان دیدینے کی وجہ سے کوئی شخص معترض نہ ہوتا تھا جب اسکو طاہر اور اسکے ہمراہیوں  
کی طرف سے اطمینان کامل ہو گیا تو ایک روز اپنے ہمراہیوں کو مجتمع کر کے بحالت غفلت  
دہاوا کر دیا طاہر کی فوج کمال عجلت سے طیار ہو کے مقابلہ پر آگئی جنگ کا بازار گرم  
ہو گیا فریقین جی توڑ توڑ کر ایک دوسرے پر حملے کرنے لگے بالآخر عبدالرحمن کے  
ہمراہی میدان جنگ سے منہ موڑ کے بھاگ کڑے ہوئے عبدالرحمن مارا گیا اسکے  
ہمزیت ہمراہی بھاگ کے عبداللہ و احمد پسران حریشی کے پاس پہونچے جس کو امین نے



بسر افسری ایک عظیم لشکر کے عبدالرحمن کی کمک پر روانہ کیا تھا مگر طاہر کا خوف انکے دلوں پر ایسا مستولی ہوا کہ بلا کسی جنگ و جدال کے بغداد کی طرف بھاگ گئے طاہر کے بعد دیگرے شہروں اور قلعوں پر قبضہ کرتا ہوا حلوان پہنچا اور حلوان کے چاروں طرف خندق کھدوا کے مورچے قائم کئے اور از سر نو اپنی فوج کو مرتب و جمع کرنے میں مصروف ہوا۔

**مامون کی بیعت** | اس واقعہ کے بعد ہی مامون نے مہروں پر اپنے نام کا خطبہ پڑھنے اور امیر المومنین کے لقب سے مخاطب کئے جانیکا حکم صادر کیا اور فضل بن سہل کو کل ممالک شرقی جبل جہان سے تبت تک طولا اور بحر فارس سے بحر دلم و جرجان تک عرضا کے سیاہ و سفید کرنیکا اختیار دیدیا اور ایک نیزہ پر چسکی دو شاخیں تھیں فضل کے لئے ایک لوار منعقد کیا اور ذوالریاستین (یعنی صاحب سیف و قلم) کا مبارک لقب دیا لوار حرب کا متصرم علی بن ہشام بنایا گیا اور نعیم بن خازم کے سپرد قلمدان کیا گیا۔ اور اسکے بھائی حسن بن سہل کو دیوان الخراج کی افسری دی گئی۔

**سفیانی کا ظہور** | سفیانی کا نام علی بن عبداللہ بن خالد بن یزید بن معاویہ تھا۔ نسیہ بنت عبید اللہ بن عباس بن علی بن ابی طالب اس کی ماں تھیں ابو العیطر اسکی کنیت تھی کیونکہ اسکا یہ خیال تھا کہ یہ کنیت حرزوں کی ہے لوگوں نے اسکو اسی لقب سے یاد کرنا شروع کر دیا یہ اکثر کہا کرتا تھا کہ میں شحین صفین (یعنی علیؓ و معاویہؓ) کا بیٹا ہوں ہر زمین شام میں ہی ایک شخص خاندان بنو امیہ کا باقی رہ گیا تھا ذی علم اور صاحب روایت تھا آخر ۱۹۵ھ میں خلافت و سلطنت کا دعویٰ کیا ہوا خطاب بن وجہ العلس نے (بنو امیہ کا ازاد غلام تھا) جو صیدا پر متصرف تھا اسکی حمایت کی جس سے سفیانی کی قوت بڑھ گئی اور اس نے



سلیمان بن منصور کے قبضہ سے دمشق کو نکال لیا۔ اسکے اکثر ہمراہی قبیلہ کلب کے  
 تھے دمشق پر قبضہ کرنے کے بعد سفیانی نے محمد بن صالح بن بہس کلابی کے پاس  
 ایک خط روانہ کیا جس میں بصورت اطاعت قبول کرنے کے انعامات و صلے دینے  
 کا وعدہ کیا اور بحالت سرکشی و انحراف قتل و غارت کی دہلی دی تھی محمد بن صالح  
 نے اسکا کچھ جواب نہ دیا سفیانی نے قیسیہ کا قصد کیا قیسیہ نے محمد بن صالح سے  
 اعانت طلب کی چنانچہ محمد بن صالح تین سو سواروں سے آپونچا جس میں اکثر و بیشتر  
 اسکے موالی اور احباب تھے سفیانی نے یزید بن ہشام کو بارہ ہزار کی جمعیت سے  
 اسکے مقابلہ پر روانہ کیا فریقین میں لڑائی ہوئی یزید کی فوج میدان جنگ سے  
 گھونگھٹ کھا گئی تقریباً دو ہزار آدمی مار ڈالے گئے اور تین ہزار گرفتار کر لئے گئے  
 جنکو ابن بہس نے سر و ڈارھی منڈوا کے رہا کر دیا بعد اسکے سفیانی نے ایک لشکر  
 مرتب کر کے اپنے بیٹے قاسم کے ہمراہ ابن بہس کے مقابلہ پر روانہ کیا اس معرکہ میں  
 بھی سفیانی کے ہمراہیوں کو ہزیمت ہوئی اثنائے جنگ میں قاسم کام آگیا سواروں کے  
 امین کی خدمت میں بھیجا گیا سفیانی کو اسکی اطلاع ہوئی تو اس نے پھر لشکر  
 فراہم کر کے بسرگروہی اپنے آزاد غلام معمر کے میدان جنگ میں بھیجا اس مرتبہ  
 بھی سفیانی کے ہمراہیوں کو ہزیمت ہوئی معمر مار ڈالا گیا ان واقعات سے سفیانی  
 کے کاموں میں ضعف آگیا قیسیہ نے اس سے فائدہ اٹھانا چاہا بعد ازاں ابن بہس  
 بیمار ہو گیا دوسار بنی نمیر کو مجتمع کر کے یہ وصیت کی کہ ”تم لوگ مسلمہ بن یعقوب بن علی  
 بن محمد بن سعد بن مسلمہ بن عبد الملک کی خلافت کی بیعت کر لو اور اس ذریعہ سے  
 سفیانی پر کامیابی حاصل کرو کیونکہ بغیر اس حیلہ کے تم سرسبز نہو سکو گے“ بنو نمیر نے  
 اس وصیت پر عمل کرنے کا وعدہ کیا ابن بہس ان لوگوں سے رخصت ہو کے حوران  
 چلا آیا اور بنو نمیر نے مجتمع ہو کر مسلمہ بن یعقوب کے ہاتھ پر بیعت کر لی۔ مسلمہ بن



یعقوب بنونمیر کی بیعت کرنے سے باغ باغ ہو گیا اپنے خاندان اور موالی کو مجتمع کر کے سفیانی کے مکان پر آیا اور اسکو معہ اور رؤسا بنو امیہ کے قید کر لیا اور قیسہ کو اپنے مقبرین اور معتمد مشیروں میں داخل کر لیا اس اثنا میں ابن بہس نے شفا پائی لشکر مرتب کر کے دمشق کا محاصرہ کر لیا قیسہ نے محرم ۱۹۸ھ میں دمشق کو ابن بہس کے حوالہ کر دیا مسلمہ و سفیانی عورتوں کا لباس پہن کے مرہ کی جانب بھاگ گئے اس وقت سے ابن بہس دمشق پر متصرف اور قابض ہو گیا تا آنکہ عبد اللہ بن طاہر دمشق کی طرف آیا مصر گیا پھر مصر سے واپس ہو کے دمشق آیا اور ابن بہس کو اپنے ہمراہ عراق لیگیا پس ابن بہس نے وہیں وفات پائی۔

لشکر کی روانگی اور عبدالرحمن بن حبلہ کے قتل ہونے پر دارالخلافہ بغداد بغیر جنگ کے واپسی میں ایک تہلکہ پڑ گیا فضل بن ربیع نے اسد بن مزید بن مزید کو طلب کر کے جنگ طاہر پر جانے کی استدعا کی اسد حیرت زدہ ہو کے فضل بن ربیع کا منہ دیکھنے لگا فضل بن ربیع نے تشفی دی اسکی خدمات اور کارگزاریوں کا ذکر کر کے بہادری، مردانگی اور فرمانبرداری کی تعریف کی اسد نے کہا ”مجھے جنگ طاہر پر جانے میں کچھ عذر نہیں ہے میں آپکا اور امیر المومنین کا مطیع ہوں مگر لڑائی بغیر لشکر کے نہیں ہو سکتی اور لشکر بغیر سامان اور روزینہ کے نہیں لڑ سکتا آپ میرے لشکریوں کے لئے ایک سال کا روزینہ مرحمت فرمائیے نا تو ان اور ضعیفوں کو چھانٹ دیجئے تو انا، جنگ آزمودہ اور بہادر سپاہیوں کو میرے ہمراہ کیجئے علی الخصوص میرے ہمراہیوں میں سے ایک تار سپاہی ہو تو مال و زر دیکے ان کی بیماری افلاس کو دور کر دیجئے اور ہاں یہ ایک شرط اور ہے کہ جتنے شہر میں فتح کروں انکا کچھ حساب و کتاب مجھ سے نہ طلب کیجئے گا“ فضل بن ربیع بولا ”تمہاری شرطیں بیڈھب ہیں میں بغیر استمراج امیر المومنین انکا



جواب نہیں دے سکتا، فضل بن ربیع اس قدر کہہ کے امین کی خدمت میں حاضر ہوا  
 کل حالات عرض کئے امین نے جلا کے اسد بن مزید کو جیل میں بھیجا بعضوں  
 کا یہ بیان ہے کہ اسد نے مامون کے دونوں لڑکوں کو جو بغداد میں اپنی ماں  
 دختر ہادی کے پاس تھے طلب کیا تھا کہ میں انکو اپنے ساتھ خراسان لیجاؤنگا اور  
 یہ دہمکی دوں گا کہ اگر تم نے اطاعت کی تو فیہا تمہارے لڑکے محکوم مبارک ورنہ میں  
 ان کو قتل کر ڈالوں گا۔ امین نے غضبناک ہو کے قید کر دیا۔ عبداللہ بن حمید  
 بن قحطبہ کو طلب کر کے جنگ طاہر پر جانے کا حکم دیا اس نے بھی اسد کی طرح  
 شرطیں پیش کیں تب احمد بن مزید کو طلب کر کے اسد کو جیل بھیجنے کی معذرت  
 کی اور جنگ طاہر پر روانہ ہونے کا حکم صادر کیا۔ چنانچہ فضل بن ربیع نے  
 حسب حکم خلیفہ امین بیس ہزار سواروں کی جمیعت سے احمد بن مزید کو روانہ کیا  
 روانگی کے وقت احمد نے اسد کی سفارش کی خلیفہ امین نے رہا کر دیا۔ احمد  
 بن مزید کی دیکھا دیکھی عبداللہ بن حمید بھی اجازت حاصل کر کے دوسری بیس ہزار  
 فوج کے ہمراہ مگر احمد ہی کے ساتھ روانہ ہو گیا رفتہ رفتہ یہ دونوں علوان پونچے  
 اور خاقین میں پڑاؤ ڈال دیا طاہر بھی یہ خبر پا کے ان کے مقابلہ پر آگیا اور  
 جاسوسوں اور مخبروں کو احمد و عبداللہ کے لشکر میں تبدیل لباس پھیلا دیا  
 ان لوگوں نے ان کے لشکر گاہ میں داخل ہو کے یہ خبر اڑانا شروع کیا کہ خزانہ  
 بغداد خالی ہو گیا ہے لشکریوں کی تنخواہیں بند ہو گئی ہیں لشکری پریشان  
 رہے ہیں جہاں جو پاتے ہیں اس پر قبضہ کر لیتے ہیں اس خبر کے پہلنے سے  
 احمد و عبداللہ کے لشکر گاہ میں ایک تشویش پھیل گئی کوئی اس خبر کی  
 موافقت کرتا تھا اور کوئی مخالفت غرض رفتہ رفتہ آپس میں اسکی بحث اسدرجہ  
 لے یہ نام میں نے تاریخ کامل صفحہ ۱۰۳ جلد ششم سے لکھا ہے ابن خلدون میں جگہ خالی ہے۔ مترجم



بڑھی کہ باخود ہاتھ گئے اور بلا جدال و قتال بغداد کو واپس گئے۔ پھر کیا تھا طاہر بڑھ کے حلوان پر جاؤ اور اس اثنائے میں ہر شہر میں لشکر جبار کے مامون کافرمان لئے ہوئے آپہنچا طاہر نے فرمان کو آنکھوں سے لگا کے بوسہ دیا اور مطابق اسکے اپنے کل مفتوحہ بلاد ہر شہر کے سپرد کر کے اہواز کی طرف چلا گیا۔

**عبدالملک بن صالح کی وفات** | ہم اوپر بیان کر آئے ہیں کہ خلیفہ ہارون نے عبدالملک بن صالح کو جیل میں بھیجا تھا پس یہ اس زمانہ سے جیل

ہی میں رہا تا آنکہ خلیفہ ہارون کی وفات ہوئی اور امین تخت خلافت پر رونق افروز ہوا۔ امین نے تخت خلافت پر متمکن ہوتے ہی عبدالملک کو رہا کر دیا۔ جس وقت طاہر کا معاملہ پیش آیا عبدالملک نے دربار میں حاضر ہو کر گزارش کی کہ امیر المومنین اہل شام کو جنگ طاہر پر مامور فرمائیے یہ لوگ اہل عراق سے زیادہ جری اور دشمنان خلافت پناہی کے حق میں ستم قاتل ہیں اور میں انکی اطاعت کا ذمہ دار ہوتا ہوں، امین نے اس بنا پر عبدالملک کو شام و جزیرہ کی سند گورنری مرحمت فرمائی اور بہت سا مال و سامان جنگ عنایت کر کے رخصت کیا۔ عبدالملک دربار خلافت سے روانہ ہو کے رقبہ پہنچا اور روساء شام سے خط و کتابت شروع کی روساء شام یکے بعد دیگرے ایک ایک دودو کر کے عبدالملک کے پاس آئے اور بطیب خاطر فوجی خدمت قبول کرتے گئے عبدالملک نے بھی ان لوگوں کو انعامات، صلے اور خلعتیں دینا شروع کیا تھوڑے ہی دنوں میں شامیوں کا ایک بہت بڑا لشکر اسکے پاس مجتمع و مرتب ہو گیا ہنوز روانگی کی نوبت نہ آئی تھی کہ عبدالملک علیل ہو گیا اور روز بروز مرنے لگا اسی اثنائے میں اسکے لشکر میں مابین خراسانیوں و اہل شام کے اس سبب سے نزاع پیدا ہو گئی کہ واقعہ سلیمان بن ابی جعفر میں شامیوں نے

۱۰۳۰ واقعہ ذیقعدہ ۳۵۰ھ کا ہے تاریخ کامل جلد ششم صفحہ ۱۰۳۔



خراسانیوں کا ایک جانور پکڑ لیا تھا اتفاق وہی جانور ان شامیوں میں سے ایک شخص کے پاس نظر آگیا خراسانیوں نے شامیوں سے چہر چہار شروع کی باتوں باتوں جنگ و جدال کی نوبت پہونچ گئی عبدالملک نے فریقین کو جنگ سے روکا مگر دونوں نہ رُس کے برابر پڑتے رہے کشتوں کے پستے لگ گئے بالآخر اہل حمص و قبائل کلب اپنے اپنے شہروں کو لوٹ کھڑے ہوئے جس سے اہل شام کو ہریمت ہوئی اور حسین بن علی خراسانیوں کو لئے ہوئے ٹھہرا رہا تا آنکہ عبدالملک بن صالح کا رقبہ ہی میں انتقال ہو گیا۔

امین کی معزولی  
عبدالملک بن صالح کے مرنے کے بعد حسین بن علی نے  
و بحالی لشکر میں بغداد کی طرف کوچ کرنے کی نذاکرا کے کوچ کر دیا

بغداد پہونچا رؤسا و اعرار بغداد اور سپہ سالاران لشکر ملنے کو آئے تقریباً نصف شب گزر جانے پر امین نے طلب کیا حسین بن علی نے جانے سے انکار کر دیا صبح ہوتے ہی بغداد کے پل پر اپنے ہمراہیوں کو لئے ہوئے پہونچا اور ان لوگوں کو سمجھا بوجھا کے امین کے معزول اور نقصن بیعت کرنے پر آمادہ کر لیا بعد ازاں پل عبور کرنے کا حکم دیا امین کے لشکر سے مدد بھیڑ ہو گئی مگر پہلے ہی حملہ میں امین کی فوج گھونگھٹ کھا گئی یہ واقعہ پندرھویں رجب ۱۹۴ء کا ہے۔

اس واقعہ کے دوسرے روز حسین بن علی نے مامون کی خلافت کی بیعت لی عباس بن عیسیٰ بن موسیٰ نے قصر خلافت پر دھاوا کر دیا اور امین کو قصر خلد سے نکال کے قصر منصور میں لا کے قید کر دیا اسکے ساتھ اسکی ماں زبیدہ بھی تھی۔ اگلے دن صبح ہوتے ہی لوگوں نے حسین بن علی سے اپنے اپنے روزیئے طلب کئے حسب خواہش نہ پانے پر سرگوشیاں کرنے لگے محمد بن ابی خالد نے کھڑے ہوئے ”حسین کے حسب و نسب، سرداری، اور امین کی معزولی پر اعتراض کیا



اسد حرثی بولا "اے سپاہیو! کیا دیکھتے ہو لوگ امین کے مغرول کر نیو گئے ہیں تم بھی انکی روک تھام کو چلو" اس فقرہ کے سننے سے لوگوں کو خود کردہ پریشانی ہوئی ایک زبان ہو کے بولے "بیشک جو گروہ اپنے خلیفہ کو قتل کرتا ہے اور سپر اللہ تعالیٰ اپنا غضب نازل فرماتا ہے اور اپنے قتل و خونریزی کا دروازہ کھول دیتا ہے" سب کے سب یہ سنتے ہی بھڑا اودھے شور و غل مچاتے ہوئے حسین کی طرف چلے اہل ارباض انکے ہمراہ ہوئے حسین بھی سینہ سپر ہو کے ان کے مقابلہ پر آیا ایک سخت و خونریز جنگ کے بعد حسین کو گرفتار کر لیا۔ اسد حرثی نے قہر منظر میں پہنچنے کے بعد امین کو قید و تنہائی کی مصیبت سے رہائی دی۔ اور تخت خلافت پر بٹھلایا امین نے مسلح ہونے کا حکم دیا بلوائیوں کا مجمع بات کی بات میں منتشر ہو گیا حسین پابرجا رہا دربار خلافت میں لایا گیا امین نے سخت ملامت کی حسین نے اپنی بے اعتدالیوں کی معذرت کی امین نے حسین کو رہا کر کے لشکر فراہم کرنے اور جنگ طاہر پر جانے کا حکم دیا ساتھ ہی اسکے ایک گراں بہا خلعت حرمت فرما کے دارالخلافت کے علاوہ اپنے کل ممالک محروسہ کا گورنر مقرر کر کے کمال احترام سے رخصت کیا لوگ مبارکباد دیتے ہوئے پل تک آئے جب لوگوں کا مجمع کم ہو گیا تو حسین پل کو عبور کر کے بہاگ کھڑا ہوا امین نے حسین کے تعاقب پر سواران لشکر کو متعین کیا چنانچہ بغداد سے ڈیڑھ کوس کے فاصلہ پر یہ لوگ حسین سے جا ملے ایک خفیف سی لڑائی ہوئی حسین مارا گیا سر اوتار کے امین کے پاس لائے۔ اسی واقعہ کے بعد فضل بن ربیع ایسا روپوش ہو گیا کہ اسکی اطلاع کسی کو کانوں کان نہ ہوئی۔

طاہر کی | جس وقت مامون کا فرمان والا شان مشعر وانگی اہواز طاہر کے کارگزاریاں | پاس صادر ہوا طاہر نے حسین بن عمر رستمی کو اہواز کی جانب

لے یہ واقعہ پندرہویں رجب ۱۹۶ھ کا ہے۔ تاریخ کامل جلد ششم صفحہ ۱۰۵ مطبوعہ مصر۔



روانہ کیا اور خود بھی اسکے بعد ہی ابواز کی طرف کوچ کر دیا اس اثنا میں اسکے مخبروں نے آکے یہ خبر دی کہ خلیفہ امین کی طرف سے محمد بن یزید بن حاتم ایک عظیم لشکر لے ہوئے طاہر اور اسکے ہمراہیوں کے پیچھے غنیمت سے ابواز کے بچانے کو آ رہا ہے۔ طاہر نے اپنے ہمراہیوں میں سے محمد بن طالت، محمد بن علاء اور عباس بن بخار کو چند دستہ فوج کے ساتھ رستی کے کماک پر روانہ کیا اور یہ حکم دیا کہ نہایت تیزی سے طے مسافت کر کے رستی کے لشکر سے جا ملو اور پھر ان لوگوں کی حمایت و امداد پر قریش بن شیل کو بھیجا بعد ازاں خود بھی کوچ کر کے ان لوگوں کے قریب پہونچ گیا محمد بن یزید کا لشکر مکرم میں پڑا ہوا تھا طاہر کے لشکر قریب آ جانے سے محمد بن یزید کے ہمراہیوں نے میدان دی کہ کھلے میدان لڑنے سے یہ زیادہ مناسب ہے کہ ابواز واپس چلے اور وہیں سے قلعہ بندی کر کے جنگ کیجئے تا آنکہ بصرہ سے آپکی قوم (ازد) آجائے۔ محمد بن یزید نے اس مشورہ کے مطابق ابواز کی جانب مراجعت کی اور طاہر نے قریش بن شیل کو محمد بن یزید کے تعاقب پر مامور کیا اور یہ حکم دیا کہ ابواز کی قلعہ بندی کے پیشتر محمد بن یزید کو معا کے ہمراہیوں کے گرفتار کر لو مگر اس میں قریش کو کامیابی نہ ہوئی محمد بن یزید قریش کے پہونچنے سے کئی روز پہلے ابواز پہونچ گیا اور جب قریش ابواز کے قریب پہونچا تو محمد بن یزید لشکر آراستہ کر کے مقابلہ پر آیا اور نہایت سخت لڑائی ہوئی محمد بن یزید کے ہمراہیوں کے قدم میدان جنگ سے اٹھ گئے لیکن محمد اور اسکے جاں نثار قلاموں نے مرتے پر کمر باندھ لیں اور داد مردانگی دیکے میدان جنگ میں تلواروں کے سایہ کے نیچے جان بحق تسلیم کر دی۔

فاتحہ جنگ کے بعد طاہر نے ابواز پر قبضہ کر کے یمامہ، یحرمین اور عمان پر اپنی طرف سے والی مقرر کئے بعد ازاں واسط کا قصد کیا اندلوں واسط میں سندی بن یحییٰ حریشی اور ہشتم بن سعید (خرمیر بن خازم کا نائب) تہا یہ دونوں طاہر کی آمد کی خبر سنے بہاگ گئے طاہر نے واسط پر بھی بلا فراحت و مخاصمت احدے قبضہ کر کے



اپنے سپہ سالاروں میں سے ایک سپہ سالار کو کوفہ کی جانب روانہ کیا کوفہ کی گورنری پر عباس بن ہادی تھا اس نے فوراً خلیفہ امین کی معزولی کا اعلان کر کے مامون کی خلافت کی بیعت کر لی اور طاہر کے پاس ایک اطلاعی خط مشعربا میں خبر بھیج دیا۔ منصور بن ہدی گورنر بصرہ اور مطلب بن عبد اللہ بن مالک گورنر موصل نے بھی بصرہ اور موصل میں ایسا ہی کیا طاہر نے ان سبھوں کو ان کے عہدوں پر بحال رکھا۔ حرث بن ہشام اور داؤد بن موسیٰ کو قصر ابن ہبیرہ کی جانب روانگی کا حکم دیا اور خود جبرایا میں خیمہ زن رہا۔

ان واقعات کی خبریں خلیفہ امین کو پہنچیں اس نے اپنے نامور سپہ سالاروں محمد بن سلیمان اور محمد بن حماد بربری کو قصر ابن ہبیرہ کی طرف روانہ کیا حرث اور داؤد خم ٹھونک ٹھونک کے میدان جنگ میں آئے اور نہایت سختی سے لڑ کر محمد بن سلیمان اور محمد بن حماد کو بغداد کی جانب پسپا کر دیا۔ انھیں دونوں خلیفہ امین نے فضل بن موسیٰ کو کوفہ بھیجا تھا طاہر نے اس سے مطلع ہو کے محمد بن علار کو ایک لشکر جرار کے ساتھ فضل کے مقابلہ پر مامور کیا اتنا راہ میں محمد و فضل سے ملاقات ہوئی فضل بن موسیٰ نے یہ فقرہ دیا کہ میں مامون کا مطیع ہو کے آیا ہوں تم ناحق میرے مقابلہ پر لشکر لیکے آئے ہو، مگر محمد اس چکمہ کو تارک کیا جو وقت فضل نے محمد کے لشکر پر شیخون مارا محمد نے سینہ سپر ہو کے مقابلہ کیا لڑائی ہوئی بالآخر فضل اور اس کا لشکر بغداد کی جانب ہٹا ہوا۔ بعد اسکے طاہر نے مدائن کا رخ کیا ان دونوں مدائن کا گورنر برملی تھا اس نے مدائن کی حفاظت کا پورا پورا انتظام کر لیا تھا علاوہ بریں دار الخلافہ بغداد سے برابر امدادی فوجیں اور رسد آ رہی تھیں طاہر نے مدائن کے مضائقہ میں پہنچنے کے قریش بن شبل کو بڑھنے کا حکم دیا جو ہی

۱۰ یہ واقعات رجب ۹۶ھ کے ہیں۔ تاریخ کامل ابن اثیر جلد ششم صفحہ ۱۰۷ مطبوعہ مصر۔



قریش حملہ کے زور پر آیا برکی نے حملہ کی تیاری کر دی صفوف لشکر درست کرنے میں مصروف ہوا مگر شیرازہ لشکر درہم و برہم ہوا جاتا تھا جب ایک صف کو درست کر کے دوسری صف کی درستی کی طرف مصروف ہوتا تو درست و مرتب صف منتشر ہو جاتی تھی برکی نے گھبراہٹ کے سناٹے کو راستہ دیدینے کا حکم دیا پھر کیا تھا لشکریوں نے بغداد کا راستہ پکڑا۔ اور ظاہر مدائن اور اطراف مدائن پر قبضہ کر کے صرصر پر جا اوترا اور وہیں ایک پل بندھوایا۔

حجاز میں | جس وقت امین نے بیت اللہ شریف سے خلیفہ ہارون کا عہد نامہ مانگوئی بیعت مانگو کے چاک کر ڈالا اور داؤد بن عیسیٰ گورنر حجاز کو مامون کی معزولی کے ظاہر کرنے کا حکم دیا داؤد بن عیسیٰ کو امین کی یہ حرکتیں پسند نہ آئیں لوگوں کو مجتمع کر کے کہا "کیا تم لوگوں کو یہ یاد نہیں ہے کہ خلیفہ ہارون نے اپنے تینوں شہزادوں کی ولیعهدی کی بیعت مسجد حرام میں لی تھی اور کیا تم لوگوں سے یہ اقرار نہیں لیا تھا کہ مظلوم کا ساتھ دینا ظالم سے لڑنا دیکھو محمد امین نے ظلم و تعدی کا ہاتھ بڑھایا ہے اور دونوں بھائیوں (مامون و مومن) کو خلافت سے محروم کر کے اپنے ایک چھوٹے لڑکے کو جو دودھ پی رہا ہے اپنا ولیعهد بنایا ہے اور اسکی بیعت لی ہے اور خلیفہ ہارون کے لکھے ہوئے عہد نامہ کو خانہ کعبہ سے نکلوا کے ظلماً چاک و تلف کر ڈالا ہے میں تمکو یقین دلاتا ہوں کہ امین کی نقض بیعت اور مامون کی بیعت خلافت سے تمپر اللہ تعالیٰ ناراض نہ ہوگا بلکہ تم لوگوں سے راضی و خوش ہوگا کیونکہ تم اس اقرار و عہد کو پورا کرتے ہو جو اس سے پیشتر خلیفہ ہارون کے ہاتھ پر کر چکے تھے" حاضرین نے بطیب خاطر داؤد بن عیسیٰ کی اس تقریر سے متاثر ہو کے مامون کی خلافت کی بیعت کر لی داؤد نے مکہ معظمہ کے اطراف و جوانب میں اسکی منادی کرادی خطبہ میں



مامون کا نام پڑھا اور اپنے لڑکے سلیمان کو جو مدینہ منورہ کا گورنر تھا لکھ بھیجا اس نے بھی ایسا ہی کیا یہ واقعہ رجب ۱۹۷ھ کا ہے۔

اس واقعہ کے بعد داؤد نے مکہ سے براہ بصرہ و فارس و کرمان مرو کی طرف کوچ کیا اور مامون کی خدمت میں حاضر ہو کے کل واقعات عرض کئے مامون نے خوش ہو کے اُسکے عہدہ پر اُسکو بحال رکھا علاوہ بریں صوبہ ملک کو بھی اُسکے صوبجات مقبوضہ سے ملحق کر دیا اور زہتی کے وقت پانچ لاکھ درہم بطور انعام مرحمت فرمائے اور اپنے برادر زادہ عباس بن موسیٰ بن عیسیٰ بن موسیٰ کو موسم حج کا امیر مقرر کر کے اُسکے ہمراہ روانہ کیا اور یزید بن جریر بن مزید بن خالد قسری کو بسرا قسری ایک لشکر جرار یمن کی سند گورنری عنایت کر کے یمن کی جانب روانہ کیا۔ یہ لوگ طاہر کی طرف سے اُس وقت ہو کے گذرے تھے جبکہ طاہر بغداد کا محاصرہ کئے ہوئے تھا طاہر نے ان لوگوں کو کمال احترام و توقیر سے ٹھہرایا دعوت کی بعد ازاں یزید طاہر سے رخصت ہو کے یمن پہنچا اور اہل یمن کو جمع کر کے مامون کی بیعت اور امین کی معزولی کا خطبہ دیا حاضرین اور کل اہل یمن نے مامون کی خلافت کی بیعت کر لی اور فرمانبرداری اور اطاعت کی گردنیں جھکا دیں۔

بغداد میں طاہر کا جس وقت امین کو حسین بن علی بن عیسیٰ کے مارے جانیکی  
ورود امین کا قتل خیر پہنچی اور اس نے اپنی آنکھوں سے طاہر کے فتوحات  
کا سیلاب بڑھتا ہوا دیکھ لیا اُس وقت خواب غفلت سے بیدار ہو کے جنگ  
طاہر پر کمر باندھ کے اُٹھ کھڑا ہوا چنانچہ ماہ شعبان ۱۹۷ھ میں چار سو پیرے

۱۰ اصل کتاب میں اس پر سادہ جگہ ہے میں نے تاریخ کامل ابن اثیر جلد ششم  
مطبوعہ مصر سے لکھا ہے۔ مترجم۔



چند سہ سالاروں کے لئے منعقد کئے اور پھر ان سبھوں پر علی بن محمد بن عیسیٰ بن نیک کو امیر بننا کے ہرثمہ کی طرف کوچ کرنے کا حکم دیا اس لشکر نے نروان کے قریب ماہ رمضان ستہ مذکور میں ہرثمہ سے جنگ کیا مگر اتفاقاً ایسا پیش آیا کہ پہلے ہی حملہ میں بھاگ کھڑا ہوا۔ اسکا نامی سپہ سالار علی بن محمد گرفتار کر لیا گیا ہرثمہ نے اسکو مامون کی خدمت میں بھیج دیا اور خود نروان جا کے مقیم ہو گیا۔ ان دنوں طاہر صرصر میں مورچہ قائم کئے تھا خلیفہ امین کی طرف سے پے درپے فوجیں آرہی تھیں۔ اور طاہر ان کو شکست پر شکست دیتا جاتا تھا خلیفہ امین نے عنوان جنگ بگڑتا ہوا دیکھ کے طاہر کے لشکریوں کو مال و اسباب دے کے ملانا شروع کیا تقریباً پانچ ہزار فوج طاہر کے لشکر گاہ سے نکلے امین کے پاس چلی گئی امین نے ان لوگوں کو مال و اسباب سے مالا مال کر دیا۔ اس میں امین کو ایک گونہ کامیابی ہو گئی، تو سردار ان لشکر کو بلائے لگا رفتہ رفتہ انکا گروہ کثیر بھی امین سے جا ملا امین و نے انلوگوں کو حسب لیاقت و حیثیت انعامات دئے اور اپنے جنگی سرداروں میں داخل کر کے ایک عظیم الشان فوج کے ساتھ صرصر کی طرف روانہ کیا طاہر نے بھی اپنے لشکر کو طیاری کا حکم دیا اور اپنے دوستوں اور ہمراہیوں کو علیحدہ علیحدہ فوج کے کالموں پر مامور کر کے جنگ کی ترغیب دی اور بصورت کامیابی و مستعدی انعامات اور صلے دینے کا وعدہ کر کے میدان جنگ میں آیا لڑائی ہوائی تمام دن لڑائی ہوتی رہی شام ہوتے ہوتے امین کے لشکر کو ہزیمت ہوئی طاہر کے فوج نے امین کے لشکر گاہ کو لوٹ لیا جب یہ ہزیمت یافتہ فوج امین کے پاس پہنچی تو امین نے ایک دوسرا لشکر مرتب کر کے لشکریوں کو بہت سا مال و اسباب دیا اس لشکر میں منزہین میں سے ایک شخص کو بھی



شریک نہ کیا اور جنگ آزمودہ سپہ سالاروں کو فوج کے جدا جدا دستوں کا افسر مقرر کر کے طاہر کے مقابلہ پر روانہ کیا طاہر نے اپنی حکمت عملیوں سے اس لشکر کو ملا لیا لشکر ہی بجائے طاہر سے جنگ کرنے کے امین ہی کی طرف شور و غل مچاتے ہوئے لوٹ پڑے امین نے اُس جدید فوج کو ان سے جنگ کر نیکا حکم دیا جو حال ہی میں بازار یوں اور پناہ گیزوں سے مرتب کی گئی تھی طاہر نے ان سے بھی سازش کر لی اور بہت سامان و اسباب دے کے ان میں سے چند آدمیوں کو بطور غنائم کے اپنے یہاں نظر بند لیا بعد ازاں معہ اپنے ہمراہیوں اور سپہ سالاروں کے صرصر سے کوچ کر کے باب انبار پر جا اتر اور اپنی چالوں اور عاملانہ تدابیر سے امین کے لشکر سے ایک گروہ کثیر کو توڑ لیا عوام الناس میں ایک تہلکہ سا مچ گیا قیدی جیل کے دروازے توڑ توڑ کے نکل آئے بد معاشوں، بازار یوں اور اوباشوں نے لوٹ مار شروع کر دی غریبوں اور بیکیوں پر ٹوٹ پڑے زمین میں سیب خبی نے ایک طرف اپنا مورچہ قائم کیا، خندقیں کھدوائیں اور مخفی قلعے نصب کیں ہر شے نے دوسری طرف بھی اہتمام و انتظام کیا عبید اللہ بن وضاح نے شماسیہ میں اور طاہر نے باب انبار میں اپنا اپنا مورچہ قائم کر کے محاصرہ کر لیا امین کے پاؤں کے تلے سے زمین نکل گئی باوجود وسیع ہونے کے اس پر اسکا مجلس اتنگ ہو گیا رسد و غلہ کے بند ہو جانے سے مصیبت پر مصیبت طاری ہو گئی مجبوراً توشہ خانہ کے مال و اسباب اور محل سرا کے سامان و ظروف تقری و طلائی کو فروخت کر کے لشکریوں کو دینے لگا اور اپنے ہمراہیوں کو طاہر کے لشکر پر اتشباری کرنے اور روغن لفظ کے پھینکنے کا حکم دیا جس سے ایک گروہ کثیر اس واقعہ میں کام آگیا سعید بن مالک بن قادم امین حاصل کر کے طاہر کے پاس چلا آیا طاہر نے اسکو بازاروں اور دریائے دجلہ کا والی مقرر کر کے ان مقامات اور سرحدوں میں خندقوں



کے کھودنے اور دندموں کے باندھنے کا حکم دیا اور اس محم کے انجام دہی کی غرض سے بہت سا اسباب و سامان دیا اور ایک دستہ فوج کو اسکے ہمراہ کر دیا امین کی طرف سے قصر صلاح اور قصر سلیمان بن منصور میں جو کنارہ دجلہ پر تھے چند سپاہی لا رہے تھے ان لوگوں نے اپنے محاصرے دندموں اور مودچوں کے توڑنے میں آتشباری سے کام لیا اور مچھلیوں سے بید سنگباری کی جس کا جواب ترکی بہ ترکی طاہر کا لشکر دے رہا تھا اس وجہ سے بغداد کا اکثر حصہ خراب ہو گیا مگر جن حصہ پر طاہر کا قبضہ ہو جاتا تھا حتی الامکان اس میں خندق کھود کے مورچہ قائم کر لیتا تھا اور جو شخص اس فعل سے فراحت کرتا تھا اس سے لڑتا تھا اس جنگ کے اثناء میں خلیفہ امین نے اُن رؤسایہ ہاشم اور سرداران لشکر کے مال و اسباب کو ضبط کر لیا جو کھلے میدان طاہر کے مقابلہ پر نہ آئے تھے اس سے بغداد کی ریزرو فوج میں اور بیدی پیدا ہو گئی اور میدان جنگ میں جو فوج لڑ رہی تھی وہ روزانہ جنگ سے تھک کے بیٹھ گئی سوائے بازار یوں اور رنگروٹوں کے اور کوئی کارا ز مودہ شخص میدان جنگ میں امین کی طرف سے لڑتا نظر نہ آتا تھا او باشوں اور جرایم پیشہ لوگوں نے شہر کا میدان خالی دیکھ کے ٹوٹ مار شروع کر دی ہنوز جنگ کا کوئی نتیجہ نہیں پیدا ہوا تھا کہ امین کے اس سپہ سالار نے جو قصر صلاح کے مورچہ پر مامور تھا طاہر کی خدمت میں امن کی درخواست پیش کی طاہر نے اس کو امان دی چنانچہ اُس نے جمادی الثانی ۱۱۷ھ میں قصر صلاح کے مورچہ کو طاہر کے حوالہ کر دیا اسکے بعد محمد بن عیسیٰ (امین کے افسر عالی پولیس) نے بھی طاہر سے خط و کتابت کر کے امن حاصل کر لی بازار یوں اور متطوعہ (والنظیر) نے مجتمع ہونے کے بعد قصر صلاح میں طاہر سے دوبارہ مقابلہ کیا مگر اس بے حلاۃ حرکت سے کوئی فائدہ مترتب نہ ہوا ایک گروہ کثیر اس واقعہ میں کام آگیا طاہر نے قصر صلاح پر قبضہ کرتے



کے بعد امین کے سپہ سالاروں سے خط و کتابت شروع کی اور بشرط بیعت امان دینے کا وعدہ کیا ان لوگوں نے بکمال خوشی منظور کر لیا سب کے پہلے کل بنو قحطیہ نے بعد یحییٰ بن علی بن مہان اور محمد بن ابی عباس طائی وغیرہم نے بیعت کی اس سے امین کے کاموں میں سخت اضطراب پیدا ہو گیا گھبراہٹ جنگ کے کل کاموں کو محمد بن عیسیٰ بن نسیک اور حسن ہرث کے سپرد کر دیا ان لوگوں کے ساتھ غوغائیوں اور بازار یوہکا ایک جم غفیر تھا اور وہی معرکہ جنگ کے سیاہ و سفید کرنے کے مختار تھے امر اور و سار بغداد شہر چھوڑ چھوڑ کے بہاگ گئے تھے چاروں طرف ایک ہوکا عالم تھا۔ طاہر نے قصر صالح پر قابض ہو کے بغداد کے شہر پناہ کے توڑے جانے کا حکم دیار سند کی آمد بند کر دی کشتیوں کو براہ فرات بغداد میں جانے سے روک دیا جس سے غلہ بچد گراں ہو گیا طول حصار کی سختی غلہ کی کمیابی اور اسپر و زانہ جنگ ایک قیامت خیز مصیبت تھی جسکا برداشت کرنا انسانی قوت سے باہر تھا مگر بائیمہ نہایت استقلال سے اہل بغداد لڑ رہے تھے عبداللہ بن وضاح کو اس نواز مودہ فوج نے ہزیمت دیکے شماسیہ پر قبضہ کر لیا ہرثمہ یہ خبر پا کے اسکی اعانت کو آیا اس نے بھی منہ کی کھائی ہزیمت کھانے بھاگا گرفتار کر لیا گیا ہزار خرابی اسکے ہمراہیوں نے اپنی حکمت عملیوں سے رہا کر لیا طاہر نے عنوان جنگ بدلتا ہوا دیکھ کے شماسیہ میں ایک پل بند ہوا کے مجبور کیا اور کمال مردانگی سے امین کے لشکر پر ہونچکے اس شدت کا حملہ کیا کہ امین کے لشکر کو شکست ہوئی مجبوراً پیچھے کو ہٹا عبداللہ بن وضاح پھر اپنے مورچہ پر بدستور سابق قابض ہو گیا ایک گروہ کثیر اس معرکہ میں کام آگیا خلیفہ امین کے مکانات شاہی جو خیز رانیہ میں تھے جلادئے گئے جسکی تیاری میں بیس لاکھ درہم صرف ہوئے تھے خلیفہ امین کو اپنے قتل کا یقین اور اپنے ناکامی کا وثوق ہو گیا عبداللہ بن خازم بن خرمیہ امین کے خوف سے مدائن بہاگ گیا کیونکہ امین



اسکی طرف سے مشتبہ ہو گیا تھا اور اسکی ایذا رسانی پر بازیوں اور کمینوں کو مامور  
 کر دیا تھا بعضوں کا یہ بیان ہے کہ طاہر نے اس سے خط و کتابت کی تھی اور  
 بصورت سرکشی مال و اسباب کے ضبط کر لینے کی دہلی دی تھی اسوجہ سے اسنے  
 خلیفہ امین کی رفاقت ترک کر دی تھی۔ بعد اس کے ہر ش مع اپنے ہمراہیوں کے  
 بغداد سے بکل کے جزیرہ عباس (مصافات بغداد) کی طرف کوچ کیا طاہر کے  
 لشکریوں نے چیر چھاڑ کی لڑائی ہوئی ایک گروہ کثیر دریا میں ڈوب کر مر گیا  
 باقی ماندہ تیغ اجل کے نذر ہو گئے ان واقعات سے خلیفہ امین کو سخت صدمہ  
 پہونچا کل کاموں میں ضعف آگیا اس اثناء میں موتمن ابن رشید اپنے بہائی مامون  
 کی خدمت میں حاضر ہوا مامون نے جرجان کی گورنری پر بھیج دیا۔ طاہر نے خزیمہ بن  
 خازم اور محمد بن علی بن موسیٰ بن مہمان کو کہ سن کے امین کے معزول کرنے پر  
 طیار کر لیا چنانچہ ان دونوں نے آخر محرم ۱۱۸ھ کو دجلہ کے پل کو عبور کیا اور امین  
 کی معزولی کا اعلان کر دیا اور ہر شہ کو جو ان کے مقابلہ پر تھا بلا بھیجا ہر شہ نے بلا  
 فراحت و محاسنت مدی کے لشکر گاہ میں داخل ہو کے قبضہ کر لیا اگلے دن  
 طاہر شہ اور کرخ کی طرف بڑھا اہل شہ و کرخ نے فراحت کی لڑائی ہوئی طاہر نے  
 ان کو ہزیمت دیکے قبضہ کر لیا امان کی منادی کرادی اور لشکریوں کو بازار کرخ اور  
 قصر و صاخ میں ٹھیرا کے مدینۃ المنصور قصر زبیدہ اور قصر خلد کے دروازہ پل سے  
 باب بصرہ تک اور شط صراہ سے دجلہ کے اس کنارہ تک جہاں پر دجلہ میں یہ نہر  
 گری تھی اپنے لشکر کو پیلا دیا۔ اور موقع موقع سے منجنیقوں کو نصب کر کے سنگباری  
 کا حکم دیدیا خلیفہ امین مع اپنی ماں اور لڑکوں کے شہر مدینۃ المنصور میں پناہ گزین  
 رہا اور نہایت استقلال و صبر سے حصار کی سختیوں کو برداشت کرنے لگا اس کے  
 اراکین سلطنت سے صرف حاتم بن صفراور خریشی اسکے ساتھ رہ گئے اور باقی



کیا لشکری اور کیا لونڈی غلام اس سے علحدہ ہو گئے کوئی کسی کا پر سناں حال نہ تھا محمد بن حاتم بن صقر اور محمد بن ابراہیم بن اغلب افریقی نے امین کی خدمت میں حاضر ہو کے عرض کیا ”اس گئی گذری حالت میں بھی اس وقت سات ہزار سوار امیر المومنین کے حکم کے منتظر ہیں مناسب یہ معلوم ہوتا ہے کہ ہم انہیں امرا، رؤسا اور اراکین دولت کے لڑکوں کو منتخب کر کے انکا افسر مقرر کریں اور کسی دروازہ سے بحالت غفلت نکل کے جزیرہ و شام کی طرف چلے جائیں اور ایک جدید سلطنت کی بنا ڈالیں عجب نہیں کہ اسمیں لوگوں کا میلان طبع آپ کی جانب ہو جائے اور اللہ تعالیٰ اپنے فضل و کرم سے کوئی بات پیدا کر دے“

خلیفہ امین نے اس رائے کو پسند کیا اور بغداد سے جزیرہ و شام کی طرف چلے جائیکہ قصد مصمم کر لیا ظاہر کو اس کی اطلاع ہو گئی اس نے سلیمان بن منصور، محمد بن عیسیٰ بن نسیک اور سندی بن شاہک کو خط لکھا دہلکی دی کہ اگر تم لوگ امین کو اس قصد سے باز نہ رکھو گے تو تمہارے حق میں بہتر نہ ہوگا ان لوگوں نے خلیفہ امین کی خدمت میں حاضر ہو کے جنگ زرگری شروع کر دی اور یہ کہنے لگے کہ امیر المومنین کے لئے یہ مناسب نہیں ہے کہ اپنے کو ابن اغلب اور ابن صقر کے قبضہ میں دیدیں یہ لوگ خاين اور غیر معتبر ہیں بہتر یہ ہوگا کہ آپ ہرثمہ بن اعین سے امن طلب کیجئے اور اسکے پاس چلے چلئے ابن صقر اس رائے سے مخالفت کر کے بولا ”اگر امیر المومنین امان ہی طلب فرما رہے ہیں تو بہتر یہ ہے کہ ظاہر سے امان طلب کیجئے اور اسکے پاس چائے“ امین نے اس سے انکار کیا اور ظاہر کے پاس جانے اور امان طلب کرنے کو شکون بد تصور کر کے ہرثمہ کے پاس امان کا پیام بھیجا ہرثمہ نے اس درخواست کو منظور کر کے کہلا بھیجا کہ میں باستنثار آپ کے اور لوگوں سے لڑوں گا اور اگر وہ بھی امان کے



خواستگار ہوں گے تو ان کو بھی امان دیدینگا۔ طاہر کو اسکی اطلاع ہوئی اسکو یہ امر شاق گذرا کہ فتیابی کا تاج ہرثمہ کے سر پر رکھا جائے اور خلیفہ امین امان حاصل کر کے ہرثمہ کے پاس آئے۔ ہرثمہ نے طاہر کے ظاہری طور و طریقہ سے اس خیال کو تارکے اپنے ہمراہیوں کو خرمیہ بن خازم کے خیمہ میں جمع کر کے یہ رائے قائم کی کہ طاہر سے بنظر حالت موجودہ شکر رنجی پیدا کرنا خوب نہیں ہے۔ بہتر یہ ہے کہ طاہر سے اس معاملہ کی صفائی کر لیا جائے چنانچہ ہرثمہ مع اپنے ہمراہیوں اور سلیمان، سندی اور ابن نہیک وغیرہم کے طاہر کی خدمت میں حاضر ہوا اور یہ طاہر کیا کہ خلیفہ امین بذاتہ سوائے ہرثمہ اور کسی کے پاس نہ جائے گا مگر ہاں خاتم خلافت، عصا اور چادر جو در حقیقت شعار خلافت سے ہے آپ کے حوالہ کر دیگا، طاہر اس امر پر راضی ہو گیا جوں ہی یہ لوگ طاہر سے رخصت ہوئے ہرثمہ پہنچا اور طاہر کے کان میں یہ پہونک دیا کہ یہ لوگ آپ کو فقرہ دے گئے ہیں خلیفہ امین اپنے ہمراہ خاتم خلافت، عصا اور چادر ہرثمہ کے پاس لیجا ئیگا، طاہر یہ سُنکے غصہ سے کانپ اٹھا اسی وقت چند لوگوں کو امین کے محلہ کے محاصرہ پر متعین کر دیا۔ پچیسویں محرم ۱۹۸ھ کو ہرثمہ نے امین کے پاس کھلا بھیجا کہ آجکی شب اور صبر فرمائیے کیونکہ آج صبح کنارہ دریا پر کچھ ایسی باتیں مجھے نظر آئیں ہیں جن سے مجھے خطرہ پیدا ہوتا ہے، امین نے جواب دیا ”میرے جسد را حباب اور ہوا تو اہتھے وہ سب کے سب مجھ سے جدا ہو گئے ہیں میں یہاں اب ایک ساعت بھی قیام نہیں کر سکتا ایسا نہ ہو کہ طاہر کو اسکی اطلاع ہو جائے اور وہ مجھے گرفتار کر کے قتل کر ڈالے بعد اسکے امین نے اپنے دونوں لڑکوں کو گلے لگایا پیار کیا اور ان دونوں سے رخصت ہو کے روتا ہوا کنارہ دریا پر آیا۔ حرمہ کے حراق پر

۱۹۸ھ حرّاقہ اس جنگی کشتی کو کہتے ہیں جس کے ذریعہ سے دشمنوں پر دریا میں آگ برساتی جاتی ہے اور اس میں آگ کے پھینکنے کے مقامات بنے ہوتے ہیں۔ اقرب الموارد صفحہ ۱۸۳ جلد اول۔



سوار ہو گیا ہرثمہ نے اس کے ہاتھ و پاؤں پر پوسے دئے اور حراقہ کے کپتان کو یہ حکم دیا کہ جو شخص فراحت کرے اس پر بے تامل آتشباری کرنا۔ جوں ہی حراقہ آگے بڑھا طاہر کے جنگی کشتیوں کا بیڑہ سامنے آگیا۔ حراقہ کا محاصرہ کر کے لڑائی شروع کر دی اور اس شدت سے تیرباری کی کہ حراقہ کو بیکار کر دیا۔ غوطہ زنوں نے حراقہ میں سوراخ کر دیا دم کے دم میں حراقہ پانی سے لبریز ہو کے ڈوب گیا احمد بن سالم ناظم فوجداری کہتا ہے کہ حراقہ کے ڈوبنے پر امین ہرثمہ اور میں دریا میں گر پڑا ملاح نے ہرثمہ کے بال پکڑ کے نکال لیا اور سطح آب پر گرتے ہی امین کے کپڑے پھٹ گئے اور میں تیر کر کنارہ پر پہنچا لوگوں نے گرفتار کر لیا طاہر کے پاس لے گئے میرا حال دریافت کیا میں نے اپنا نام و نسب بتلایا پھر امین کا حال استفسار کیا میں نے جواب دیا ”کہ وہ گرتے ہی ڈوب گیا تھا“ بعد اسکے طاہر کے حکم سے میں ایک مکان میں قید کر دیا گیا قید ہی کی مصیبت مجھ شامت زدہ کے لئے کچھ کم نہ تھی کہ دفعۃً یہ سننے میں آیا کہ طاہر نے میرے قتل کا حکم صادر کر دیا ہے اس خبر کے سننے سے میرے ہوش و حواس جاتے رہے مجبوراً جو کچھ میرے قبضہ میں مال و اسباب تھا اسکو میں نے دیکھ اپنی جان بچائی مگر قید سے رہائی نہ پائی تھوڑی رات گزری ہوگی کہ چند لوگوں نے یکایک دروازہ کھولا اور امین کو اندر کر کے پھر دروازہ بند کر لیا اسوقت امین صرف ایک پاجامہ پہنے ہوئے تھا سر پر عمامہ اور مثالوں پر ایک بوسیدہ کپڑا تھا میں انا للہ وانا الیہ راجعون پڑھ کے رونے لگا امین نے مجھے پہچان کے کہا ”تم مجھے اپنے گلے لگا لو میری طبیعت سخت متوجش ہو رہی ہے میں نے امین کو گلے سے لگا لیا اسوقت اسکے قلب کی عجیب حرکت تھی معلوم ہوتا تھا کہ فرط خوف سے سمٹا جاتا ہے تھوڑی دیر بعد جب اس کے ذرا ہوش درست ہوئے تو مجھ سے مامون کا حال دریافت کیا میں نے عرض کیا ”وہ ہنوز



زندہ ہے، امین نے کہا "اللہ تعالیٰ اسکے وکیل سے سمجھے مجھ سے وہ کہتا تھا  
 کہ مامون مرگیا غالباً اس سے اُسکا مقصود یہ تھا کہ میں اسکے جنگ سے غافل  
 ہو جاؤں،" میں نے کہا "بلکہ اللہ تعالیٰ آپ کے وزیروں سے سمجھے کہ انہوں نے  
 آپ کو دھوکھا دیا،" امین نے آہ سر دھکیچکے کہا "کیوں بہائی کیا وہ لوگ وعدہ  
 امان کو پورا نہ کریں گے،" میں نے کہا "ہاں جنورا انشاء اللہ تعالیٰ،" ہلوگ یہی باتیں  
 کر رہے تھے کہ محمد بن حمید طاہری آپ کو بچا دے اور سے کھڑا ہوا دیکھتا رہا یہاں تک کہ وہ  
 امین کو پہچان کے واپس چلا گیا بعد اسکے تقریباً نصف شب کو ایک گروہ عجیبو کا  
 چمکتی ہوئی ہرمنہ تلواریں لئے ہوئے آیا امین ان لوگوں کو دیکھ کے آہستہ آہستہ  
 پیچھے ہٹنے لگا ان میں سے ایک نے لپک کے امین کو پکڑ کے زمین پر گرادیا۔ فوج  
 کے سر اور تار لیا اور طاہر کے روبرو لیجا کے رکھ دیا صبح ہوئی تو لاشہ کو بھی اٹھا  
 لے گئے طاہر نے امین کا سر شارح عام پر آویزاں کرادیا جب اکثر آدمیوں نے  
 دیکھ لیا تو اپنے ابن عم محمد بن حسن بن مصعب کی معرفت نامہ بشارت فتح  
 مامون کی خدمت میں روانہ کیا اور اسی کے ساتھ امین کا سر خاتم خلافت،  
 عصا اور چادر بھی بھیج دی مامون نے ان سب کو دیکھ کے سجدہ شکر ادا کیا۔  
 طاہر نے امین کے قتل ہونیکے بعد امان کی منادی کرادی اور جمعہ کے دن  
 شہر بغداد میں اپنی کامیابی کا پریرہ اڑاتا ہوا داخل ہوا جامع مسجد میں نماز  
 جمعہ ادا کی مامون کے نام کا خطبہ پڑھا، امین کی بُرائیاں بیان کیں۔ شاہی  
 مجلسراؤں کی حفاظت پر لوگوں کو متعین کیا اور زبیدہ مادر امین اور امین کے  
 دونوں لڑکوں موسیٰ و عبداللہ کو بالائی زاب کے شہروں کی طرف شہر بدر  
 کر کے بھیج دیا پھر بعد چند دنوں کے موسیٰ و عبداللہ کو مامون کے پاس بھیج دیا۔  
 امین کے قتل ہو جانے پر بغداد میں لشکر اور نیز طاہر کی فوج کو خود گردہ پر



پشیمانی ہوئی مگر اس تدامت سے کیا حاصل تھا طاہر سے روزینہ طلب کیا وہاں کیا تھا  
 حیلہ و حوالہ سے خالد یا لشکریوں میں سرگوشی ہونے لگی رفتہ رفتہ اشتعال اسقدر  
 بڑھا کہ امین کے قتل کے پانچویں روز لشکریوں نے بلوہ کر دیا طاہر مع اپنے ایک  
 گروہ سپہ سالاروں کے عقر قوبا بہاگ گیا اور وہاں سے انکی سرکوبی کے لئے  
 ایک لشکر مرتب کر کے بغداد کی طرف ٹوٹا بلوائیوں نے معذرت کی اور بغاوت  
 کا سارا الزام پولیس والوں اور بازار یوں کے سر منڈھ دیا طاہر نے ان کی  
 خطائیں اس شرط سے کہ وہ حسب دستور سابق مطیع و فرمانبردار ہو جائیں معاف  
 کر دیں اور چار مہینے کا روزینہ تقسیم کر دیا۔ رؤساء و مشائخین بغداد نے اہل بغداد  
 کی صفائی دی بیچھا ہونے کی قسمیں کھائیں تب طاہر کا غصہ فرو ہوا اور لڑائی  
 کا بازار ٹھنڈا ہو گیا مشرق سے مغرب تک کل صوبجات اور ممالک میں مامون کی  
 حکومت کا سکہ چل گیا۔

اسی سلسلہ میں حسن ہرشی نے علم بغاوت بلند کیا ایک گروہ بازار یوں کا  
 اسکے ساتھ ہو گیا اور بہت سے بدویوں نے اسکی اتباع کی حسن ہرشی یہ کہتا  
 ہوا کہ لوگو! آل محمد کی اطاعت کرو اور انہیں کی حمایت کرو۔ نیل کی طرف آیا  
 رعایا سے جبراً خراج وصول کیا جس نے ذرا سی مخالفت کی اسکو ٹوٹ لیا۔  
 خلیفہ مامون نے بغداد کے مفتوح ہونے کے بعد حسن بن سہل برادر فضل بن سہل  
 کو طاہر کے کل مفتوحات جبل، عراق، فارس، ابواز، حجاز اور یمن کی سند گورنری  
 مرحمت کی پس حسن نے سلسلہ میں اپنے صوبجات میں پہونچکے اپنی طرف سے  
 اپنے عمال کو بھیلادیا اور طاہر کو جزیرہ، موصل، شام اور مغرب کا گورنر مقرر کر کے  
 نصربن شہت کی جنگ پر جانے کا حکم دیا اور حسد شہ کو خراسان کی  
 جانب روانہ کیا۔



## نصر کی بغاوت

نصر بن شہت عقیل بن کعب بن ربیعہ بن عامر کے خاندان سے تھا مقام کیسوم شمالی عرب میں رہتا تھا ابتدائی ہی سے امین کی طرف اسکا میلان طبع تھا چنانچہ امین کے قتل ہونے کے بعد امین کی بیعت کے ایثار کا اظہار کیا اور اپنے گرد و نواح کے شہروں پر قبضہ کر کے سیسا طر بھی متصرف ہو گیا۔ تھوڑے ہی دنوں میں عرب کے بادیہ نشینوں کا ایک گروہ عظیم اسکے پاس مجتمع ہو گیا سامان جنگ درست کر کے فرات کے جانب شرقی عراق کی طرف عبور کیا اور حران پر پہونچکے محاصرہ ڈال دیا اس اثناء میں آل طالب کے ہوا خواہوں میں سے چند لوگوں نے نصر سے مل کے آل علی میں سے کسی ایک کی بیعت کرنے کی درخواست کی کیونکہ آئے دن بنو عباس اور ان کے عمال طرح طرح کے ظلم و ستم کر رہے تھے نصر نے جواب دیا ”میں سیاہ پریرہ والوں کی اولاد کی بیعت نہ کروں گا ورنہ وہ کہیں گے کہ میری ذات سے نصر سربر آوردہ ہوا ہے“ حاضرین بولے ”اچھا بنو امیہ میں سے کسی کی بیعت کر لیجئے“ جواب دیا یہ لوگ پامال ہو گئے ہیں اور پامال گروہ ترقی نہیں کر سکتا اگر مجھے کوئی پامال شخص سلام بھی کرے تو مجھے یہ اندیشہ ہوگا کہ اسکی پامالی سے مجھے کچھ نقصان نہ پہنچے۔ اصل یہ ہے کہ میرا میلان بنو عباس کی طرف ہے مگر ان سے میں اسوجہ سے مخالفت کرتا ہوں کہ ان لوگوں نے عجم کو عرب پر مقدم کر دیا ہے“ بعد اسکے طاہر نے اسکے مقابلہ پر پہونچکے رقبہ میں قیام کیا اور اس مضمون کا خط لکھ بھیجا کہ تم امیر المومنین کی اطاعت قبول کر لو یا غیاناہ خیال چھوڑ کے مطیع بن جاؤ“ اس نے کچھ جواب نہ دیا اس اثناء میں طاہر کو اپنے باپ حسین بن زریق بن مصعب کی خراسان میں انتقال کرنے کی خبر پہونچی اور یہ کہ خلیفہ مامون جازہ پر آئے تھے اور فضل نے قبضہ میں اتارا تھا اسکے بعد ہی خلیفہ مامون کا نامہ تعزیت صادر ہوا۔ بعد قتل امین موصل میں مابین یامہ و نزاریہ لڑائی ہو گئی اسوجہ سے کہ علی بن



حسن ہمدانی جو موصل پر متصرف تھا اس نے نزاریہ پر جبر و تعدی شروع کر دی تھی جسوقت عثمان بن نعیم برجی دیار مصر میں وارد ہوا نزاریہ کے اعزاء و اقارب اور ان کے سرداروں سے اس واقعہ کو بیان کر کے غیرت دلائی اور نزاریہ کی حمایت پر اوہما را چنانچہ بتیں ہزار آدمی مصر سے عثمان کے ہمراہ موصل کی جانب روانہ ہوئے علی بن حسن کو اسکی اطلاع ہوئی تو اس نے اتلوگوں کو واپس چلے جانے کو کہا مگر عثمان نے کچھ سماعت نہ کی مجبوراً علی بن حسن نے بھی چار ہزار فوج کو مرتب کر کے میدان جنگ کا راستہ لیا متعدد لڑائیاں ہوئیں بالآخر نزاریہ شکست کھا کے بہاگ گئے ہزار ہا آدمی کام آئے اعلیٰ اپنے دارالحکومت میں واپس آیا۔

ابن طباطبائی | جسوقت خلیفہ مامون نے حسن بن سہل کو کل مفتوحات طہر  
علوی کا ظور | کا گورنر مقرر کر کے عراق کی جانب روانہ کیا لوگوں نے آپس میں  
کینا شروع کر دیا کہ فضل بن سہل نے خلیفہ مامون کو اپنے قبضہ میں کر رکھا ہے  
مامون کوئی کام خلافت مرضی فضل کے نہیں کر سکتا کل خاندان خلافت، اراکین  
سلطنت اور سپہ سالاران لشکر کو اس نے دبا لیا ہے بنو ہاشم اور امراء شہر کو اس سے ناراضگی  
پیدا ہوئی حسن بن سہل کی شکایتیں کرنے لگے رفتہ رفتہ ایک فتنہ برپا ہو گیا۔

ابو السرایسری بن منصور نے جسکے نسبت یہ کہا جاتا ہے کہ یہ بنو شیبان  
اولاد ہانی بن قبیصہ بن ہانی بن مسعود سے تھا بنو تمیم کے ایک شخص کو جزیرہ میں  
قتل کر ڈالا والی جزیرہ نے قضاہ کے غرض سے ابو السرایا کی گرفتاری کا حکم دیا  
ابو السرایا کو خیر لگ گئی فرات کو عبور کر کے جانب شرقی فرات چلا آیا اور ہزنی کر نیلکا بعد چند  
تیس سواریوں کی جمعیت سے یزید بن مزید کے پاس زمینہ چلا گیا یزید بن مزید نے اس کو اپنی  
لشکر کی سپہ سالاری دیدی۔ چنانچہ یزید بن مزید کے ہمراہ حزمیہ سے معرکہ آرا  
ہوا اور انہیں سے کثیر التعداد آدمیوں کو گرفتار کر لیا انہیں ابو شوک (ابن کا غلام)



تھا اور جب یزید بن مزید مر گیا تو اسکے لڑکے اسد کے ساتھ رہنے لگا اور جب اسد  
 حکومت ارمینہ سے معزول کر دیا گیا تو احمد بن مزید کے پاس چلا گیا اس اثنا میں  
 امین و مامول میں آن بن ہو گئی امین نے احمد بن مزید کو جنگ ہرثمہ پر مامور کیا  
 اس وقت احمد بن مزید نے ابوالسرایا کو اپنے لشکر کے ہرادل کا سردار مقرر کیا ہرثمہ  
 نے اس سے سازش کرنے کی کوشش کی اس نے سازش کر لی اور اس کے  
 پاس چلا گیا بنو خبیان یہ خبر پاکے جزیہ سے جوق جوق آئے لگے چند دنوں میں  
 دو ہزار شیبانی مجتمع ہو گئے اس نے ہرثمہ سے کہہ سکے ان لوگوں کے بڑے  
 بڑے وظایف اور روزیے مقرر کرائے پس جب امین مار ڈالا گیا تو ہرثمہ نے  
 انکے وظایف دینے سے انکار کر دیا ابوالسرایا جل بن کے خاک ہو گیا حج کی اجازت  
 چاہی ہرثمہ نے اجازت دیدی اور ساتھ ہی اسکے بیس ہزار درہم سفر خرچ مرحمت کیا  
 ابوالسرایا نے اسکو اپنے ہمراہیوں میں تقسیم کر دیا اور بوقت روانگی یہ ہدایت کر دی  
 کہ تم لوگ ایک ایک دو دو کر کے میرے بعد ہی میرے پاس چلے آنا ان لوگوں نے  
 ایسا ہی کیا تقریباً دو سو آدمی مجتمع ہو گئے ابوالسرایا نے ان لوگوں کو مرتب کر کے  
 عین التمر پر دھاوا کر دیا اور اسکے عامل کو گرفتار کر کے عین التمر کو لوٹ لیا مال غنیمت  
 جو کچھ ہاتھ آیا اپنے ہمراہیوں پر تقسیم کر دیا بعد اسکے اتفاقاً ایک دوسرے عامل سے  
 ملاقات ہو گئی جو بہت سا مال و اسباب تین خچروں پر بار کئے ہوئے لئے جا رہا تھا  
 ابوالسرایا نے اسکو بھی لوٹ کے تقسیم کر دیا اس عرصہ میں ہرثمہ کا لشکر آپہنچا جسکو  
 اس نے اسکی سرکوبی پر مامور کیا تھا ابوالسرایا اس لشکر کو ہزیمت دیکے بیابان  
 میں گھس گیا بعد ازاں اس کے بقیہ ہمراہی بھی اُس سے آٹے جس سے اسکی  
 جمعیت بڑھ گئی و قوا کی طرف قدم بڑھاے ابو ہرغانہ نے سات سو سوار و تکی  
 جمعیت سے مقابلہ کیا مگر پہلے حملہ میں شکست کھا کر قصر میں جا چھپا ابوالسرایا نے



پہونچے محاصرہ کر لیا تا آنکہ امن حاصل کر کے دروازہ کھول دیا ابو السرایا نے اککا بھی مال و اسباب لے کے انبار کا قصد کر دیا انبار میں ابراہیم شروی (خلیفہ منصور کا آزاد غلام) مامور تھا ابو السرایا نے اسکو بھی قتل کر کے انبار کو لوٹ لیا اور اپنے ہمراہیوں میں تقسیم کر کے چل کھڑا ہوا کچھ دور جا کے پھر انبار کی جانب واپس آیا بعد ازاں بقصد رقعہ خروج کیا طوق بن مالک تغلبی کی طرف ہو کے گذرا اور اس سے قیس کے خلاف اسکی امداد کی چار مہینے تک ٹھہرا ہاربعہ کی جانب داری کی وجہ سے قیس سے لڑتا رہا۔ یہاں تک کہ قیس نے طوق کی اطاعت قبول کر لی اور ابو السرایا رقعہ کی جانب چلا گیا وہاں پر محمد بن ابراہیم بن اسماعیل بن ابراہیم بن حسن مثنیٰ بن حسین بن علی سے ملاقات ہو گئی اسکا باپ ابراہیم طباطبائی کے لقب سے یاد کیا جاتا تھا۔ ابو السرایا نے ابن طباطبائی کی بیعت کر لی ابن طباطبائی نے ابو السرایا کو براہ دریا کوفہ روانہ کیا اور خود خشکی کا راستہ اختیار کیا پچنانچہ ایک مقرر اور معین وقت پر ابو السرایا اور ابن طباطبائی کوفہ میں داخل ہوئے ابن طباطبائی نے اہل کوفہ سے آل محمد کی حمایت کرنے کی بیعت لے لی اور ابو السرایا نے قصر عباس بن موسیٰ بن عیسیٰ کا رخ کیا اور اسکے مال و اسباب اور جواہرات کو جو غیر محدود و لاغتنا ہی تھے لوٹ لیا یہ واقعہ پندرہویں جمادی الثانی ۱۹۹ھ کا ہے۔

بعضوں کا یہ بیان ہے کہ ابو السرایا ہرمہ کے منتخب آدمیوں میں سے تھا مگر تنخواہ بند کر دینے سے ناراض ہو کے کوفہ چلا گیا۔ ابن طباطبائی کی بیعت کر لی اور جب کوفہ پر متصرف ہو گیا تو اطراف و جوانب کے رہنے والوں نے جوق جوق حاضر ہو کے بیعت کی ان دنوں کوفہ کی گورنری پر حسن بن سہل کی جانب سے سلیمان بن منصور تھامس بن سہل نے یہ خبر پائے کہ زہیر بن مسیب حلبی کو لبراقسری دس ہزار سواروں کے کوفہ روانہ کیا ابن طباطبائی اور ابو السرایا نے کوفہ سے



شکستہ قریہ شاہی میں مقابلہ کیا اور کمال مردانگی سے لڑ کے زہیر کے لشکر کو لپٹا کر دیا  
 لشکر گاہ کو لوٹ لیا۔ اگلے دن صبح کو محمد بن طباطبایا مردہ پایا گیا ابو السرایا نے  
 بجائے اسکے ایک نو عمر علوی محمد بن جعفر بن محمد بن زید بن علی بن حسین کو برائے  
 نام جانشین بنایا اور خود کل کاموں کا انصرام و انتظام کرنے لگا جنگ کے ختم ہونے  
 پر زہیر قصر ابن ہبیرہ میں واپس آیا اور وہیں ٹھہر گیا حسن بن سہل نے عبد و سس  
 بن محمد بن خالد مروری کو بسرافسری چار ہزار فوج کے زہیر کی کمک کو روانہ کیا  
 ابو السرایا نے اسکو بھی نصف رجب ۱۹۹ھ میں شکست دیدی یہ اور اسکے اکثر  
 ہمراہی اس معرکہ میں کام آگئے۔ جو باقی رہے وہ قید کر دئے گئے۔ اس واقعہ کے  
 بعد ابو السرایا نے کوفہ میں اپنے نام کا سکہ بنوایا اور متعدد فوجیں اور عمال بصرہ اور  
 واسطہ کی جانب روانہ کیا۔ بصرہ کی گورنری عباس بن محمد بن عیسیٰ بن محمد جعفری کو،  
 مکہ کی حسین بن حسن بن علی زین العابدین معروف بہ افطس کو راتھیں کو موسم کا بھی  
 امیر مقرر کیا تھا، یمن کی ابراہیم بن موسیٰ بن جعفر الصادق کو، فارس کی اسماعیل  
 بن موسیٰ بن جعفر الصادق کو اور ابواز کی زید بن موسیٰ بن جعفر الصادق کو مرحمت  
 کی چنانچہ عباس نے بصرہ میں پہونچکے عباس بن محمد بن داؤد بن حسن شنی کو مدائن کی  
 طرف نکال باہر کیا ابو السرایا نے اسکو یہ حکم دیا کہ بغداد پر جانب شرقی سے دھاوا  
 کر دو عباس نے ایسا ہی کیا۔ واسطہ میں حسن بن سہل کی جانب سے عبداللہ بن  
 سعد حریشی تھا اس نے ابو السرایا کے سپہ سالاروں کی آمد سنکے واسطہ چھوڑ دیا  
 حسن بن سہل نے اپنے ہمراہیوں کا مید رنگ دیکھ کے ہرثمہ سے جنگ ابو السرایا پر  
 جانے کی درخواست کی۔

ہرثمہ حسن سے ناراض ہو کے خراسان چلا گیا تھا مگر بعد اصرار بسیار واپس آیا  
 اور ایک لشکر آراستہ کر کے ماہ شعبان میں کوفہ کی طرف روانہ ہوا اسی زمانہ میں



حسن نے مدین اور واسط کی حفاظت کی غرض سے علی بن ابی سعید کو مدین کی جانب روانہ کیا تھا اتفاق یہ کہ ابو السرایہ کو اس کی خبر لگ گئی اس وقت یہ قصر بن ہبیرہ میں تھا جہٹ پٹ ایک لشکر مرتب کر کے مدین بھیج دیا جسے ماہ رمضان المبارک میں مدین پر قبضہ حاصل کر لیا۔ اور خود قصر بن ہبیرہ سے کوچ کر کے نہر صرصر پر اٹھیرا متھے میں ہرثمہ بھی اپنا لشکر لئے ہوئے اسکے مقابلہ پر آؤ ترا اور علی بن ابی سعید نے شوال میں مدین پہونچ کر ابو السرایہ کے ہمراہیوں پر محاصرہ ڈال دیا ابو السرایہ نے اس واقعہ کو سُنکے نہر صرصر سے قصر بن ہبیرہ کی جانب مراجعت کی ہرثمہ نے اسکے روانگی کے بعد ہی کوچ کر دیا اثناء راہ میں ابو السرایہ کے ہمراہیوں کا ایک گروہ مل گیا ہرثمہ نے انکو گھیر کے مار ڈالا بعدہ نہایت تیزی سے ابو السرایہ کو جا گھیرا ہرثمہ اور ابو السرایہ سے متعدد لڑائیاں ہوئیں ایک گروہ کثیر ابو السرایہ کے ہمراہیوں کا قتل کر ڈالا گیا بالآخر جان بچا کے کوفہ کی جانب بہا کا طالبین بنو عباس اور ان کے ہواخوہوں کے مکانات پر ٹوٹ پڑے جو کچھ پالاوٹ لیا مکانات دیران و سمار کر کے انلوگوں کو نکال دیا اور جو امانتیں انکی اور لوگوں کے پاس تھیں اونکو حیرا لے لیا۔

مکہ کی گورنری پر داؤد بن عیسیٰ بن موسیٰ بن محمد بن علی تھا جو وقت اس کو حسین فطس کے آمد کی خبر معلوم ہوئی ہواخواہان بنو عباس کو جمع کیا اتفاقات سے ان دنوں سرور الکبیر وہاں موجود تھا ایک سو سواروں کے ساتھ حج کر نکو گیا تھا سرور الکبیر نے بقصد جنگ طیاری کر دی اور داؤد کو ان لوگوں سے جنگ کرنے کی ترغیب دی داؤد نے جواب دیا ”میں قتل و خونریزی کو حرم شریف میں پسند نہیں کرتا اگر وہ لوگ ایک راستہ سے مکہ میں داخل ہونگے تو میں دوسرے راستہ سے نکل جاؤں گا“ سرور الکبیر یہ سُنکے خاموش ہو گیا اور داؤد نے مکہ سے عراق کی طرف کوچ کر دیا اسکے بعد ہی سرور الکبیر بھی عراق کی جانب روانہ ہو گیا اس وقت



حسین اقطس اس خوف سے کہ مکہ میں جانے سے لڑائی ہوگی شرف میں پڑاؤ ڈالے ہوئے تہاجر اسکو یہ خبر لگی کہ بنو عباس سے مکہ معظمہ خالی ہو گیا ہے تو دس آدمیوں کو ہمراہ لئے ہوئے مکہ معظمہ میں داخل ہوا اطواف کیا مابین صفاد مردہ سی کی عرفہ میں ایک شب قیام کیا غرض جملہ مناسک حج ادا کئے اور ہرثمہ اطراف کو فہمیں ٹھہرا ہوا کو فہ کا محاصرہ کئے ہوئے تھا اسی اثناء میں منصور بن ہمدی کو بلا بھیجا اور رؤساء کو فہ سے خط و کتابت کی اور علی بن سعید مدائن سے واسطہ کی طرف آیا اور اسپر قبضہ حاصل کر کے بصرہ کا رخ کیا۔

انہیں واقعات پر ۱۹۹ھ کا دور تمام ہو جاتا ہے اور مسلمہ کا سکہ تمام عالم میں چلنے لگتا ہے ہرثمہ جیسا کہ تم اوپر پڑھ آئے ہو کو فہ کا محاصرہ کئے ہوئے تھا شدت محاصرہ کی جب بڑھتی ہوئی نظر آئی تو ابوالسرایا آٹھ سو سواروں کی جمعیت سے مع محمد بن جعفر بن محمد کے کو فہ چھوڑ کر بہاگ نکلا۔ ہرثمہ نے پندرہویں محرم سن۱۹۹ھ کو کو فہ میں داخل ہو کے قبضہ کر لیا۔ غسان کو (چوڑا انسان کی فوج باڈی گارڈ کا افسر تھا) کو فہ کی امارت دی اور ایک روز قیام کر کے لوٹ کھڑا ہوا۔

ابوالسرایا نے کو فہ سے نکل کے قادسیہ کا قصد کیا اور پھر قادسیہ سے سوس کی جانب روانہ ہوا مقام خورستان میں ایک قافلہ مل گیا جو ابواز سے بہت سا مال و اسباب لئے جا رہا تھا ابوالسرایا نے اسکو لوٹ لیا اور اپنے ہمراہیوں پر تقسیم کر دیا ان دنوں حسن بن علی مامونی ابواز کا گورنر تھا یہ خبر پاکہ مقابلہ پر آیا لڑائی ہوئی حسن بن علی نے ابوالسرایا کو ہزیمت دی ابوالسرایا کے ہمراہی متفرق و منتشر ہو کے بہاگ گئے حسین بن علی مع محمد اور اپنے غلام ابوالشوک کے ابوالسرایا کے فرودگاہ مقام راس عین (مضافات جلولا) کی طرف آیا اور چاروں طرف سے گھیر لیا حماد کند غوش نے نہایت مردانگی سے ابوالسرایا وغیرہ کو گرفتار کر لیا



اور یار بنجیر حسن بن سہل کے پاس مقام ہردان میں لاس کے حاضر کیا حسن بن سہل نے  
 ابوالسرا یا کو قتل کر کے سر کو معہ محمد بن محمد کے خلیفہ مامون کی خدمت میں بھیج دیا اور  
 لاش کو بغداد کے پل پر لٹکا دیا بعد اسکے علی بن سعید بصرہ کی جانب روانہ ہوا اور اسکو  
 زید بن موسیٰ بن جعفر الصادق کے قبضہ سے نکال لیا اسکو زید النار کے نام سے بھی  
 موسوم کرتے تھے اسوجہ سے کہ اسے عباسیوں اور موآخو ابان دولت عباسیہ کے  
 مکانات بصرہ میں بکثرت جلوا دئے تھے زید نے علی بن سعید سے امن کی درخواست کی  
 علی بن سعید نے امن دی مگر ساتھ ہی اسکے خوف و خطرہ آئندہ نظر بند کر لیا۔  
 اس خداداد کامیابی کے بعد علی بن سعید نے مکہ معظمہ مدینہ منورہ اور یمن کی  
 طرف علویین سے جنگ کرنیکو فوجیں روانہ کیں مکہ معظمہ میں ابراہیم بن موسیٰ بن جعفر  
 تہاجب اسکو ابوالسرا یا کے قتل کئے جانکی خبر پونچھی تو اس نے مکہ معظمہ پر کسیکواپنی طرف  
 سے مقرر کر کے یمن کی جانب کوچ کر دیا یمن کی گورنری پر اسحاق بن موسیٰ بن عیسیٰ  
 خلیفہ مامون کی جانب سے مامور تھا اسپر ابراہیم کا خوف اسقدر طاری ہوا کہ یہ یمن کو چھوڑ کر  
 مکہ کی جانب ہٹا گیا پھر کیا تھا ابراہیم نے یمن میں پہونچکے قبضہ کر لیا چونکہ اس نے  
 یمن میں قتل و خونریزی حد سے زیادہ کی تھی اسوجہ سے یہ جزائر کے لقب سے ملقب  
 کیا جاتا تھا بعد اسکے ابراہیم جزائر نے عقیل بن ابیطالب کی اولاد سے ایک شخص کو  
 مکہ کی جانب لوگوں کو حج کرانے کی غرض سے روانہ کیا مگر اس عقیلی کے مکہ معظمہ پہونچنے  
 سے پیشتر ابو الحسن مختصم معہ ایک جماعت سپہ سالاروں کے جس میں حمدویہ بن علی  
 بن عیسیٰ بن ماہان بھی تھا پہونچ گیا تھا اور حمدویہ کو حسن بن سہل نے یمن کی سند  
 گورنری دی تھی عقیلی نے یہ خیال کر کے کہ مجھ میں ان لوگوں سے لڑنیکی طاقت  
 نہیں ہے بستان ابن عامر میں قیام کیا اتفاق سے ایک قافلہ مکہ معظمہ سے آرہا  
 تھا اسی قافلہ میں خانہ کعبہ کا غلاف بھی تھا عقیلی نے قافلہ پر شیون مار کے اہل قافلہ



کے کل مال و اسباب تجارت اور نیز خانہ کعبہ کے غلاف کو لوٹ لیا اہل قافلہ بنجال پریشان کمال بے سرو سامانی سے مکہ معظمہ میں داخل ہوئے معتمد نے جلودی کو ایک منتخب آدمیوں کے ساتھ عقیلی کی سرکوبی کو روانہ کیا جلودی شبشب عقیلی کے سر پر پہنچ گیا صبح ہوتے ہی نقارہ جنگ بجو ادیا لڑائی ہوئی عقیلی میدان جنگ سے بہاگ کھڑا ہوا بہت سے ہمراہی اسکے گرفتار کر لئے گئے جس قدر مال و اسباب تجارت ان لوگوں نے قافلہ کالوٹ لیا تھا سب کا سب اور نیز خانہ کعبہ کا غلاف مل گیا معتمد نے قیدیوں کو دس دس دڑے پٹو کے رہا کر دیا اور حجاج کے ساتھ باطمینان تمام مناسک حج ادا کئے۔

محمد بن جعفر | محمد بن جعفر الصادق بن محمد الباقر بن علی زین العابدین ملقب بہ  
کی بیعت | دیباچہ عالم، زاہد اور نیک سیرت تھے اپنے باپ جعفر الصادق سے حدیث کی روایت کرتے تھے اور لوگ آپ سے علم دین سیکھنے کو آتے تھے۔ پس جب حسین فطس نے جیسا کہ ہم اوپر بیان کر آئے ہیں مکہ معظمہ پر قبضہ کر لیا اور خانہ کعبہ کا غلاف اوتار کے دوسرا غلاف چڑھایا جس کو ابوالسرایا نے کوفہ سے روانہ کیا تھا اور بنو عباس کی امانتوں کے پیچھے پڑ گئے اور لوگوں کے مال و اسباب کو بکیر و تعدی چمین لینے لگے تب اکثر اہل مکہ بخوف جان و مال مکہ چھوڑ کر بہاگ گئے اور اسکے ہمراہیوں نے حرم شریف کی جالیوں کو توڑ ڈالا خود فطس نے بھی کعبہ شریف کے ستونوں پر جس قدر سونا چڑھا ہوا تھا اوتار لیا اور جس قدر نقد و عین خانہ کعبہ کے خزانہ میں تھا نکال کے اپنے ہمراہیوں پر تقسیم کر دیا اس سے اہل مکہ کے دلوں پر بہت برا اثر پڑا اسی اثنا میں ابوالسرایا کے مارے جانے کی خبر مشہور ہوئی اہل مکہ نے آپس میں سرگوشیاں شروع کر دیں اس وقت حسین فطس کو اپنی جان کا خطرہ پیدا ہوا۔ گھبرا یا ہوا محمد بن جعفر الصادق کی خدمت میں حاضر ہوا عرض کی ”یہ



موقع مناسب ہے لوگوں کے قلوب آپ کی طرف مایل ہیں آئیے میں آپ کی بیعت کئے  
 لیتا ہوں کوئی شخص آپ سے مخالفت نہیں کریگا“ محمد بن جعفر الصادق نے اس  
 درخواست کی منظور کرنے سے انکار کیا مگر یہ اور انکار کا لڑکا علی برابر اسی امر پر اصرار  
 کرتا رہا بالآخر محمد بن جعفر الصادق ان لوگوں کے کہنے سننے میں آگئے طوعاً و کرہاً بیعت  
 خلافت لینے پر آمادہ ہو گئے لوگوں نے ان کی خلافت کی بیعت کی اور امیر المؤمنین کے  
 لقب سے پکارنے لگے بعد چندے آپ کے لڑکے علی اور ابن فطس نے ہاتھ پانوں نکالے  
 طرح طرح کی بد اعمالیاں کرنے لگے زنا، اغلام سر بازار عورتوں کو بے عزت کرنا شروع کر دیا۔ حسین  
 عورتوں کو اپنی عصمت کا بچا نادشوار ہو گیا جہاں کوئی خوبصورت عورت یا لونڈا نظر آتا یا لڑک  
 اُسیر ٹوٹ پڑتے اور اپنی خواہش نفسانی پوری کر نیکی غرض سے جبراً بیکڑ لجاتے تھے لوگوں نے  
 یہ رنگ دھنگ دیکھ کے ایک جلسہ کیا اور محمد بن جعفر الصادق کے معزول کرنے، قاضی مکہ کے  
 لڑکے کے واپس لینے پر متفق ہو گئے۔ قاضی مکہ کا لڑکا محمد بن جعفر الصادق کے بیٹے کے مکان میں  
 مقید تھا پس جب اہل مکہ نے محمد بن جعفر الصادق کا مکان شور و غل مچاتے ہوئے جا کر گھیر لیا  
 محمد بن جعفر الصادق ان لوگوں سے امن حاصل کر کے اپنے مکان پر گئے اور قاضی کے لڑکے  
 کو اپنے بیٹے سے لیکے ان لوگوں کے حوالہ کر دیا اس واقعہ کے چند دنوں بعد اسحاق  
 بن موسیٰ بن عیسیٰ ایک لشکر لئے ہوئے یمن سے آپہنچا طالسیوں نے مجتمع ہو کے  
 مکہ معظمہ کے ارد گرد خندقیں کھودیں اطراف و جوانب کے بد دیوں کو یکجا کر کے مقابلہ پر

لے لڑکے کا نام اسحاق اور قاضی مکہ کا نام محمد تھا اسحاق ایک نوعمہ حسین لڑکا تھا ایک روز  
 بازار مکہ میں جا رہا تھا اتفاق سے علی بن محمد بن جعفر الصادق کی نظر پڑ گئی دیکھتے ہی رال  
 ٹپاک پڑی جھٹ پٹ اپنے دو چار ہم خیالوں کو بلا کے اسحاق کو پکڑ لیا اور اپنا منہ  
 کالا کر کے کو اپنے مکان میں پاد بست دگرے دست بدست دگرے اوٹھا لیا نعوذ باللہ۔  
 تاریخ کامل ابن اثیر جلد ۶ صفحہ ۲۸۸



آئے اسحاق نے بھی صف آرائی کی گر پھر کچھ سوچ سمجھ کے جنگ سے دست کش ہو کے  
 عراق کی جانب کوچ کر دیا اثنار راہ میں اس لشکر سے ملاقات ہو گئی جسکو ہرثمہ نے جلودی اور  
 رجا بن جمیل کے ہمراہ مکہ معظمہ کی طرف روانہ کیا تھا (یہ حسین بن سہل کا چچا زاد بھائی تھا)  
 چنانچہ اسحاق ان لوگوں کے ہمراہ پھر مکہ معظمہ واپس آیا طالبعیوں نے جی توڑ کے  
 مقابلہ کیا چونکہ عباسیوں کا ستارہ اقبال عروج پر تھا طالبعیوں کو ہزیمت ہوئی محمد  
 بن جعفر الصادق نے امان کی درخواست پیش کی امان دید گئی عباسیوں نے مکہ  
 معظمہ پر کامیابی کے ساتھ قبضہ کر لیا اور محمد بن جعفر الصادق مکہ معظمہ سے جحفہ کی جانب  
 اور پھر جحفہ سے بلاد جہینہ چلے گئے بلاد جہینہ میں پہونچکے اطمینان کے ساتھ پھر لشکر مرتب  
 کرنے لگے رفتہ رفتہ جب خاطر خواہ لشکر مجتمع و مرتب ہو گیا تو ہارون بن مسیب والی مدینہ  
 سے جنگ کرنیکو نکلے متعدد دلائیاں ہوئیں آخر الام محمد بن جعفر الصادق شکست فاش  
 کھا کے واپس آئے انھیں واقعات میں ایک آنکھ جاتی رہی ایک گروہ کثیر ان کے  
 ہمراہیوں کا کام آگیا۔ اگلے سال موسم حج میں جلودی اور رجا بن جمیل سے امن حاصل  
 کر کے مکہ معظمہ میں آئے اور لوگوں کو جمع کر کے خطبہ دیا اور ان امور و افعال کی جو اس سے  
 پیشتر آپ سے سرزد ہوئے تھے معذرت کی چونکہ مجھے یہ خبر ملی تھی کہ مامون کا انتقال  
 ہو گیا ہے اور اسوقت تمام عالم میں فتنہ و فساد پھیل ا ہوا تھا اسوجہ سے میں نے لوگوں  
 سے بیعت لے لی تھی اور اس بیعت کا ایفاء کر رہا تھا بعد ازاں اب مجھے یہ خبر صحیح پہنچی ہے  
 کہ مامون زندہ ہے نظر برائیں میں اپنے آپ کو معزول کر کے تلوگوں کو اپنی بیعت سے  
 سبکدوش کرتا ہوں اسقدر معذرت کر کے میرے اوتر آئے اور بعد ادا سے حج ۲۰۳ھ  
 میں عراق چلے گئے حسن بن سہل نے انکو خلیفہ مامون کے پاس بھیج دیا پس یہ اس  
 زمانہ سے خلیفہ مامون کی خدمت میں رہے تا آنکہ خلیفہ مامون عراق کو روانہ ہوا



تو انھوں نے اثنار راہ مقام جرجان میں پونچکے وفات پائی۔

**ہرثمہ کا قتل** | جس وقت ہرثمہ مم ابوالسرایا سے فارغ ہو کے واپس ہوا اس وقت

حسن بن سہل مدائن میں تھا اس سے بغیر ملے ہوئے براہ عقر قریب انہوں نے کچا جب  
بقصد خراسان روانہ ہوا اثنار راہ میں خلیفہ مامون کے فرامین شعربایں مضمون صادر  
ہوئے کہ ”تم بجائے خراسان آنے کے شام و حجاز کی طرف واپس جاؤ مگر ہرثمہ اس پر تفت  
نہ ہوا خلیفہ مامون سے ملنے کے شوق میں اور نیز اس خیال سے کہ میرے آباء و اجداد  
ہمیشہ دولت عباسیہ کے ہوا خواہ تھے اور میں بھی اب اور اس سے پیشتر برابر ہی خواہ  
دولت علیہ رہا ہوں غنیمت خراسان نہ کی اور فضل بن سہل کے ان حالات سے  
خلیفہ کو مطلع کرنے کی غرض سے کہ وہ خلافت پناہی سے ملکی حالات چھپاتا ہے لوگوں  
کو ہر طرح سے مجبور اور اپنی طرح طرح کے ظلم و ستم کرتا ہے خراسان کی طرف بڑھتا  
چلا گیا اتفاق یہ کہ ہرثمہ کے ان خیالات سے فضل بن سہل مطلع ہو گیا موقع پاکے خلیفہ  
مامون سے جڑ دیا کہ ”ابوالسرایا کا فتنہ درحقیقت اسی کا اٹھایا ہوا تھا اسکی جسارت  
اور عدول حکمی کی کوئی انتہا نہیں رہ گئی خلافت پناہی کے فرامین کی تعمیل اس نے  
مطلق نہیں کی جان پناہ نے تو شام و حجاز کی طرف واپس جانیکا حکم صادر فرمایا تھا  
اور ہرثمہ خراسان چلا آ رہا ہے اس معاملہ میں اگر چشم پوشی کی جائے گی تو اوروں کو  
عدول حکمی اور خلاف ورزی کی جرأت پیدا ہوگی“ خلیفہ مامون کے خیالات ان  
فقروں سے تبدیل ہو گئے اپنے غصہ کو ضبط کئے ہوئے ہرثمہ کے آنیکا انتظار کر نیکیگا  
تا آنکہ ہرثمہ مرو میں وارد ہوا اور اس خیال سے کہ خلیفہ مامون سے میرے آنے کی خبر  
مخفی نہ رہے گی نقارہ بجائیکا حکم دیدیا خلیفہ مامون کے کانوں تک طبلوں کی آواز پہنچی  
دریافت کیا ”کون آتا ہے“ گذارش کی گئی ”ہرثمہ آپہونچا وہی گرجتا اور تڑپتا ہے“  
خلیفہ مامون نے اسی وقت ہرثمہ کو بلا بھیجا اور معترضانہ استفسار کیا ”تو نے ابوالسرایا



کو مقرر کر کے کوفہ کے علویوں کو کیوں تباہ و ہلاک کیا اگر تو بدعتی کو دخل نہ دیتا تو انلوگوں کو زندہ گرفتار کر سکتا تھا" ہرثمہ معذرت کرنے لگا خلیفہ مامون نے اسکی ایک بھی نہ سنی پیٹ پر ایک لات رسید کی، ناک توڑ ڈالی اور کشاں کشاں جیل بھیج دیا اسپر بھی صبر نہ آیا تو ایک شخص کو اسکے قتل پر مامور کر دیا جس نے اسکو جیل کی تکلیف سے نجات ابدی دیدی۔

**اہل بغداد** | جب ہرثمہ کی یہ خبر عراق میں مشہور ہوئی تو حسن بن سہل نے علی کی شورش بن ہشام والی بغداد کو اپنی طرف سے لکھ بھیجا کہ جند حریہ کو ایک حبشہ ند و حیلہ و حوالہ سے ٹالتے رہو حسن نے یہ حکم اسوجہ سے دیا تھا کہ انہوں نے قبل روانگی ہرثمہ اسکے معزول کرنے اور اسکے عمال کے نکال دینے کا قصد کیا تھا چنانچہ اسکے مقرر کئے ہوئے عامل کو بغداد سے نکال کے اسحاق بن ہادی خلیفہ مامون کے نائب کو اپنا امیر بنا لیا تھا۔ حسن بن سہل انکی ان زیادتیوں کو برداشت کرتا اور بہ لطائف التحیل ٹالتا جاتا تھا تا آنکہ اس نے اپنے عاملانہ تدابیر سے انلوگوں میں اختلاف ڈال دیا اور اسی کے اشارہ سے علی بن ہشام اور محمد بن ابی خالد ایک جانب سے اور زہیر بن مسیب دوسری طرف سے رات کی وقت بغداد میں گھس پڑے تین روز تک جند حریہ سے جنگ ہوتی رہی بالآخر و طائف اور روزینہ دینے پر مصالحت ہو گئی ہنوز لشکریوں کے و طائف اور روزینہ تقسیم نہ ہونے پائے تھے کہ زید بن موسیٰ بن جعفر الصادق معہ ابوالسرایا کے بھائی کے جسکو علی ابن سعید نے بصرہ میں گرفتار کر کے نظر بند کر دیا تھا جیسا کہ ہم اوپر بیان کر آئے ہیں قید خانہ سے بھاگ گیا اور اطراف انبار میں خروج کر دیا اراکین دولت عباسیہ نے زید بن موسیٰ کی گرفتاری پر فوجیں متعین کر دیں جنہوں نے نہایت کم مدت میں اسکو گرفتار کر کے علی بن ہشام کے پاس لا کے حاضر کر دیا۔ اس واقعہ کے بعد ہرثمہ کی خبر



پہنچی محمد بن ابی خالد نے علی بن ہشام سے مخالفت کا اعلان کر دیا کیونکہ علی بن ہشام  
 اکثر بلکہ ہمیشہ محمد بن ابی خالد کو حقارت کی نگاہوں سے دیکھا کرتا تھا اسی وجہ سے محمد بن  
 ابی خالد اس سے بگڑنے لگا۔ جند حریہ سے جا ملا اور لڑائی شروع کر دی علی بن ہشام ہزیمت  
 اٹھا کے مصر کی جانب بھاگ گیا۔ بعضوں کا بیان ہے کہ علی بن ہشام نے عبداللہ  
 بن علی بن عیسیٰ پر مدجاری کی تھی اسوجہ سے حریہ کو اشتعال پیدا ہوا اور ان لوگوں  
 نے مجتمع ہو کر اسکو نکال دیا۔ اس واقعہ کی اطلاع حسن بن سہل کو مدائن میں ہوئی  
 جیسا کہ ہم اوپر بیان کر آئے ہیں تو وہ شروع شروع میں مدائن سے واسطہ کی جانب  
 چلا آیا فضل بن ربیع جو زمانہ خلیفہ امین سے خلیفہ مامون کی مخالفت کی وجہ سے  
 واسطہ میں روپوش تھا۔ روپوش رہا اس عرصہ میں عیسیٰ بن محمد بن ابی خالد رقمہ سے  
 طاہر کے پاس آپہنچا اس نے اور اس کے باپ نے مشورہ کر کے جنگ حسن پر کر  
 ہمت چست باندھ لی اور لشکر مرتب کر کے بقصد واسطہ نکل کھڑے ہوئے اثناء راہ میں  
 حسن کے ہمراہیوں میں سے جو مقابلہ پر آیا اسکو نیچا دکھاتے گئے زہیر بن مسیب کو جو  
 حسن کی جانب سے خوخی (اطراف سواد) کا عامل اور سپہ سالار ان بغداد سے  
 خط و کتابت کیا کرتا تھا محمد بن ابی خالد نے جا کے گرفتار کر لیا مال و اسباب جو کچھ  
 پایا لوٹ کے اپنے بیٹے جعفر کے پاس بغداد میں قید کر دیا بعد ازاں واسطہ کی طرف  
 بڑھا اور اپنے لڑکے ہارون کو نیل کی جانب روانہ کیا حسن کا نائب یہ خبر پا کے کوفہ  
 کی طرف بھاگ آیا اور کوفہ سے واسطہ چلا گیا ہارون نے میدان خالی پاس کے نیل پر  
 قبضہ کر کے اپنے باپ کی جانب مراجعت کر دی محمد و ہارون نے واسطہ کا قصد  
 کیا حسن بن سہل نے اس خبر سے مطلع ہو کر واسطہ سے کوچ کر دیا مگر فضل بن ربیع  
 جو ایک زمانہ دراز سے واسطہ میں روپوش تھا ٹھہرا ہوا محمد و ہارون کے داخل ہونے  
 کے بعد محمد سے امن کا خواستگار ہوا محمد نے نہایت خوشی سے فضل کو امن دیکے



بغداد کی جانب روانہ کر دیا اور خود بقیہ لشکر کو اپنے ہمراہ لئے ہوئے حسن بن سہل کے تعاقب پر نکل کھڑا ہوا چنانچہ حسن کے عساکر اور سپہ سالاروں سے مدیترہ ہونی متعدد لڑائیوں کے بعد محمد اور اسکے ہمراہیوں کو ہزیمت ہوئی میدان جنگ سے بھاگ کھڑے ہوئے حسن نے تعاقب کیا محمد نے جرجریا میں پہونچکے قیام کر دیا اور اپنے لڑکے ہارون کو عنایا کی جانب بھیج دیا چونکہ محمد ان لڑائیوں میں زخمی ہو گیا تھا بتری کی صورت جب نظر نہ آئی تو ابو زنبیل (محمد کا دوسرا لڑکا) محمد کو بغداد اوٹھالایا بغداد پہونچکے محمد نے دم توڑ دیا شب کی وقت خفیہ طور سے اپنے ہی مکان میں دفن کر دیا گیا اسی شب میں ابو زنبیل نے زہیر بن مسیب کو قتل کر ڈالا۔ خزیمہ بن خازم نے بغداد کی زمام حکومت اپنے ہاتھ میں لیلیٰ اور عیسیٰ بن محمد کے پاس یہ حکم بھیج دیا کہ تم بجائے اپنے باپ کے جنگ حسن کے کمانڈر انچیف مقرر کئے گئے۔ حسن بن سہل کو محمد کے مرنے کی خبر معلوم ہوئی تو اس نے اپنے لشکر کو ہارون کی جانب نیل کی طرف بڑھنے کا حکم دیا اس لشکر نے نیل پر پہونچکے ہارون کے مال و اسباب کو لوٹ لیا اور نیل پر قبضہ کر لیا ہارون نیل سے براہین بھاگ آیا اس واقعہ کے بعد اہل بغداد نے ایک جلسہ کر کے منصور بن مہدی کو سریر خلافت پر بیٹھانے کا قصد کیا منصور بن مہدی نے انکار کیا تب ان لوگوں نے حسن بن سہل سے مخالفت ہو کے اسکو خلیفہ مامون کا نائب بغداد و عراق مقرر کیا۔ اور بعض یہ کہتے ہیں کہ اہل بغداد نے عیسیٰ بن محمد بن ابی خالد سے حسن سے جنگ کرنے پر موافقت اور سازش کر لی تو حسن یہ خیال کر کے کہ مجھ میں اہل بغداد کی مقاومت و مخالفت کرنے کی طاقت نہیں ہے عیسیٰ بن محمد سے تعلق و چالوسی کی باتیں کرنے لگا۔ رشتہ داری و قرابت کرنے کا وعدہ کیا علاوہ ازیں ایک لاکھ دینار اور اسکو مع اسکے خاندان اور اہل بغداد کو امان دیئے اور عیسیٰ کی گورنریوں پر متعین کرنے کا اقرار کیا عیسیٰ نے ادھر ان سب امور کو منظور کر کے خلیفہ مامون کا دستخطی فرمان



طلب کیا اور اودھل اہل بغداد کو لکھ بھیجا کہ تملوگ نہ گھبرانا میں خراج کی کمی کیوجہ سے  
 لڑ رہا ہوں تملوگ کسی شخص کو بنو ہاشم میں سے اپنا سردار بنالو چنانچہ اہل بغداد نے  
 منصور بن ہمدی کو اپنا والی مقرر کیا بعد اسکے عیسیٰ نے اپنے لشکر کا جائزہ لیا تو تعداد  
 میں ایک لاکھ پچیس ہزار نکلا۔ منصور بن ہمدی نے غسان بن عباد بن ابی الفرج کو  
 اطراف کو قہ کی طرف مامور کیا اس نے حمیہ طوسی سے جو حسن بن سہل کی طرف سے  
 کو قہ پر مامور تھا لڑائی کی حمید نے اسکو شکست دیکے گرفتار کر لیا یہ واقعہ ۴۲۔ رجب  
 ۳۲۷ء کا ہے۔ اور کامیابی کے بعد نیل میں پڑاؤ کر دیا۔ منصور کو اسکی خیر لگی تو اس نے  
 محمد بن یقظین کو ایک کثیر التعداد فوج کے ساتھ حمید کی سرکوبی کو روانہ کیا مقام کوئی  
 میں حمید سے مدد میسر ہو گئی حمید نے اسکو بھی نیچا دکھا کے اسکے اکثر ہمراہیوں کو قتل کر ڈالا  
 اطراف و جوانب کوئی کو لوٹ کے نیل کی طرف آیا اور ابن یقظین نے نہر صحر پر قیام کر دیا۔  
 متطوعہ اجسوت بغداد میں اوباش مزاجوں کی کثرت ہو گئی ہر چار طرف سے  
 بد معاشوں نے ظلم و تعدی کے ہاتھ لوگوں پر بڑھانے شروع کر دئے دن دھاڑے  
 دوکانداروں اور مسافروں کو لوٹ لینے لگے۔ علانیہ اور مخفیہ منہیات شرعیہ کا ارتکاب  
 کرنے لگے اور حکومت اندرونی جنگروں اور اعیان دولت کی کمزوری کیوجہ سے  
 اسکے انسداد سے محذور ہو گئی تو اوباش مزاجوں اور بد معاشوں نے اطراف و جوانب  
 کے قضیات اور دنیاات پر ہاتھ بڑھائے جو سامنے آیا مار ڈالا جو پاپا لوٹ لیا۔ رعایا انکے  
 تعدی و ظلم سے پریشان ہو ہو کے حکام کے پاس آتی مگر یہ انکی چارہ جوئی نہ کر سکتے تھے  
 اسوقت مصلحین قوم و ملت اسکی مدافعت کی خیال سے ایک دوسرے سے ملنے لگے  
 اور آپس میں ان منکرات کے قلع و قمع کرنے کی تذکرات کرنے لگے۔ اور یہ خیال کر کے کہ  
 ہر حلقہ اور محلہ میں بہ نسبت اوباشوں اور وارسہ مزاجوں کے نیکوں کی تعداد زیادہ ہے  
 اصلاح قوم و ملک اور منکرات شرعیہ کی مدافعت کرنے کا قصد کر لیا۔ سب کے پہلے



خالد مدیوش نامی ایک شخص نے جو بغداد کے ممتاز باشندوں سے تھا اپنے ہمسایہ اور محلہ والوں کو امر بالمعروف ونہی عن المنکر کی ترغیب دی اس طرح کہ شاہی جیروت و سطوت سے کسی قسم کا تقارن نہ ہونے پائے اہل محلہ و جوار نے آمادگی ظاہر کی چنانچہ اسکے محلہ میں حیدر اویاش خراج جرایم پیشہ لوگ تھے سبھونگو گرفتار کر کے قید کر کے حکام وقت کو مطلع کیا بعد اسکے دوسرے محلہ کی طرف توجہ کی اسکی دیکھا دیکھی جند جریہ سے سہل بن سلامہ انصاری نے بھی بواہل خراسان سے تھا اور اسکی کنیت ابو حاتم تھی لوگوں کو امر بالمعروف ونہی عن المنکر اور عمل کتاب و سنت کی ترغیب دی فرید برآں اپنے گلے میں قرآن کریم کو لٹکا کے خواص و عام اور اراکین دولت سے ملا اور ان لوگوں کو اپنی بیعت کی دعوت دی سمجھوں نے بطیب خاطر اسکی اس امر پر اور نیز اسپر کہ جو شخص اسکا مخالف ہوگا اس سے ہم لڑینگے بیعت کر لی۔ رفتہ رفتہ منصور بن ہمدی اور عیسیٰ بن محمد بن ابی خالد تک ان دونوں کی خبریں پہنچ گئیں منصور اور عیسیٰ کو اس خبر سے برہمی و ناراضی پیدا ہوئی اس وجہ سے کہ ان کے اکثر فقار انھیں جرایم پیشہ اور آبرو باختہ لوگوں سے ملے جلتے رہتے تھے مگر چونکہ موقع مناسب نہ تھا خاموش رہے جب بعد چندے حسن بن سہل سے اپنے اور کل اہل بغداد کے لئے امن حاصل کر کے مصالحت کر لی تب باطمینان تمام بغداد میں داخل ہوئے اور خلیفہ فرمان عالیشان کا انتظار کر نیلگے۔ اہل بغداد کو اس مصالحت سے کمال مسرت ہوئی اور انکو کوئی رضامندی سے خالد مدیوش اور سہل کے جماعت میں بہت بڑی آسانی ہو گئی۔

علی رضا کی ولیعہدی اور جس وقت اہل بغداد کو یہ معلوم ہوا کہ خلیفہ مامون نے علی

ابراہیم بن ہمدی کی بیعت

۱۷ چوتھی رمضان ۱۳۳ھ میں اسنے اپنے دعاوی کا اظہار کیا تھا اور اس سے دور و نزدیک خالد مدیوش نے لوگوں کو ترغیب دی تھی۔ تاریخ کامل جلد ۶ صفحہ ۱۳۳۔  
 ۱۸ خلیفہ مامون نے ۱۳۳ھ میں علی بن موسیٰ رضا بن جعفر بن محمد بن علی بن حسین بن علی بن ابی طالب کو جلسہ عام میں اپنا ولیعہد مقرر کیا تھا۔ تاریخ کامل جلد ۶ صفحہ ۱۳۴۔



بن موسیٰ کاظم کی ولیعہدی کی بیعت لی ہے۔ اور الرضا من آل محمد کا اُن کو لقب مرحمت فرما کے لشکریوں کو سیاہ وردی کے پہننے کی ممانعت کر کے سبز وردی پہنائی ہے اور تمام ممالک میں ایک گشتی فرمان مشعر مضمون بالا روانہ کیا ہے اور حسن بن سہل نے بغداد سے مراجعت کر کے عیسیٰ بن محمد بن ابی خالد کو رمضان سنہ ۲۳۵ میں اس امر سے مطلع کر کے تحریر کیا کہ تم اپنے کل لشکریوں سے جو تمہارے پاس ہیں اور نیز بنو ہاشم سے علی رضا کی ولیعہدی کی بیعت اور بجائے سیاہ کپڑوں کے پہننے کے جامہ سبز کے استعمال کی بیعت لیلو اس وقت بعضوں نے تو اس حکم کی تعمیل کی اور بعضوں نے صاف صاف انکار کر دیا کہ ہم ہرگز اس امر پر راضی نہ ہوں گے کہ بنو عباس سے حکومت و خلافت کا اقتدار نکل کے آل علی میں چلا جائے اس مخالفت و برہمی کے بانی مہبانی منصور و ابراہیم پسران ہمدی تھے اور جو کچھ ان دونوں میں خامی تھی اسکو مطلب بن عبد اللہ بن مالک ہمدی، نصر و صیف اور صالح صاحب مصلیٰ نے پختہ کر دیا اور مصلحتاً جمعہ کے دن خلیفہ مامون کی معزولی اور ابراہیم بن ہمدی کی خلافت اور بعد ابراہیم کے اسحاق بن ہادی کے مالک تحت خلافت ہونے کے اعلان کرنے کو منع کر دیا مگر چند ہی دنوں بعد محرم سنہ ۲۳۵ میں نامبردگان اور کل اہل بغداد نے ابراہیم بن ہمدی کی خلافت کی بیعت

۱۵ پچیسویں ذی الحجہ سنہ ۲۳۵ کو اُن وجوہات سے جسکا ذکر مورخ علامہ ابن خلدون نے کیا ہے اہل بغداد نے ابراہیم بن ہمدی کی بیعت کر لی اور ایک شخص کو یہ سکھلا رکھا کہ کل جمعہ کے دن مجمع عام میں کھڑے ہو کے کہہ دینا کہ ہم یہ چاہتے ہیں کہ خلیفہ مامون کے لئے دعا کی جائے اور بعد اُنکے ابراہیم کے حق میں جو بعد خلیفہ مامون وراثت تحت خلافت ہوگا اور دوسرے شخص کو یہ تعلیم کر دیا کہ تم یہ کہنا کہ ہم مامون کی خلافت سے راضی نہیں ہیں ہم اسکو معزول کر کے ابراہیم کی خلافت کی بیعت کرتے ہیں اور بعد اسکے اسحاق بن موسیٰ ہادی کو اپنا خلیفہ بنائیں گے۔ بتاریخ کامل ابن اثیر جلد ۴ صفحہ ۱۲۴۔



کر کے مبارک کے مبارک لقب سے موسوم کیا ابراہیم نے سریر خلافت پر قدم رکھتے ہی لشکریوں کو بطور انعام چہ چہ ماہ کی تنخواہوں کے دینے کا وعدہ کیا اور نہایت اطمینان کے ساتھ کوفہ و سواد پر قبضہ حاصل کر کے آگے بڑھا مدین پہنچے لشکر کی آراستگی میں مصروف ہوا بغداد کی جانب غری پر عباس بن موسیٰ ہادی کو اور جانب شرقی پر اسحاق بن موسیٰ ہادی کو متعین کیا۔ اندلوز قصر ابن ہبیرہ میں حسن بن سہل کی طرف سے حمید بن عبد الحمید نامی ایک شخص رہتا تھا اسکے ہمراہ سب سالاروں میں سے سعید بن ساجور، ابوالبط، غسان بن ابی الفرج اور محمد بن ابراہیم بن غلبا فریقی وغیرہم تھے اتفاق یہ کہ ان لوگوں سے اور حمید سے کسی وجہ سے کشیدگی تھی ان لوگوں نے حمید کی عداوت کی نظر سے ابراہیم بن ہمدی سے سازش کر لی اور یہہ اقرار کر لیا کہ ہم لوگ حمید کو قصر ابن ہبیرہ سے باہر قدم نہ رکھنے دینگے تم آگے کیسے پر قبضہ کر لو بلکہ اسکو نظر احتیاطاً زندہ مار ڈالیں گے حسن بن سہل کو کسی ذریعہ سے اسکی خبر لگ گئی فوراً دربار خلافت میں حمید کو طلب کر لیا اور ان لوگوں کو قصر ابن ہبیرہ ہی میں رہنے دیا چنانچہ ابراہیم نے ان لوگوں کے لکھنے کے مطابق عیسیٰ بن محمد بن ابی خالد کو بھیجے قصر ابن ابی ہبیرہ پر قبضہ کر لیا حمید کے لشکر گاہ میں جو کچھ پایا لوٹ لیا اور ابن حمید اپنے باپ کے حرموں کو لیکے اپنے باپ کے پاس چلا گیا۔

اس واقعہ کے بعد پر حسن بن سہل نے کوفہ کی جانب توجہ کی عباس بن موسیٰ کاظم کو اس صوبہ کی سند گورنری مرحمت کیے یہ ہدایت کی کہ ہبیرہ پکڑے ہوئے کے کہہ دینا کہ بعد خلیفہ مامون میرا بہائی علی بن موسیٰ کاظم سریر خلافت کا وارث ہوگا تم لوگ علم بے ادوات بلند نہ کرو۔ مگر غالی شیعوں نے اس امر کو بھی منظور نہ کیا یہہ کہہ کے کہ ”ہکو مامون سے کچھ سروکار نہیں ہے ہم تو تمہارے بہائی علی بن موسیٰ کاظم کے

یہ واقعہ دسویں ربیع الآخر سنہ ۱۷۱ھ کا ہے تاریخ کامل ابن اثیر جلد ۶ صفحہ ۱۴۱۔



ساتھی ہیں۔ گھر بیٹھ رہے۔ ابراہیم بن ہمدی نے عباس سے جنگ کرنے کو اپنے سپہ سالاروں میں سے سعید اور ابوالبط کو مامور کیا عباس نے اپنے چچا زاد بھائی علی بن محمد بن جعفر معروف بہ دیبا جہ کو مقابلہ پر بھیجا لڑائی ہوئی علی بن محمد کو ہریت ہوئی سعید اور ابوالبط نے بڑھ کے خیرہ میں قیام کر دیا بعد ازاں اہل کوفہ پر حملہ کرنے کو نکلے اہل کوفہ اور ہواخواہان دولت عباسیہ بھی مستعد ہوئے میدان جنگ میں آئے متعدد لڑائیاں ہوئیں بالآخر اہل کوفہ امن حاصل کر کے عباس کو مکان سے باہر لائے۔ لڑائی کا زور و شور فرو ہو گیا فتح مند گروہ جوش کا میا بی میں فرحان و شادان کوفہ میں داخل ہونے لگے عباس کے ہمراہیوں میں سے چند لوگوں کو یہ امر شاق گذرا پھر دوبارہ بھڑپڑے تلواریں نیام سے نکل آئیں کشت و خون کا بازار گرم ہو گیا سعید کے ہمراہیوں نے عباس کے ساتھیوں کو لڑ کر پسپا کر دیا اور عیسیٰ بن موسیٰ کے مکانات میں آگ لگا دی جلنے خاک سیاہ ہو گیا۔ اس اثناء میں سعید تک حیرہ میں یہ خبر پہنچ گئی کہ عباس نے بد عہدی کی اور حاصل کئے ہوئے امان کی پروانہ کی سُنکے آگ بگولا ہو گیا جھٹ پٹ سوار ہوئے کوفہ آیا اور جس جس کو پایا قتل کرنا شروع کر دیا رؤسار کوفہ گہرائے ہوئے سعید کی خدمت میں حاضر ہوئے معذرت کی اور قسمیں کھا کے یہ ظاہر کیا کہ یہ فعل بازار یوں کا تھا عباس کو اس فتنہ و فساد سے کوئی تعلق نہیں ہے وہ اپنے عہد و اقرار پر قائم ہے۔ سعید نے یہ سُنکے لشکریوں کو قتل و غارت سے روک دیا اگلے دن سعید و ابوالبط نے بازار کوفہ میں امان کی عام منادی کرادی کسی شخص سے کسی قسم کا تعرض نہ کیا اور اپنی طرف سے فضل بن محمد بن صباح کنذی کو والی مقرر کیا بعد چندے اسکو معزول کر کے غسان بن ابی الفرج کو سند گورنری دی پھر جب اس نے ابوالسرا یا کے بھائی کو مار ڈالا تو اسکو معزول کر کے ہول برادر زادہ سعید سپہ سالار کو متعین کیا بعد اسکے



حمید بن عبد الحمید لشکر آراستہ کر کے ان لوگوں سے لڑنے کو فہ کی طرف آیا۔ ہول پر حمید کا ایسا خوف غالب ہوا کہ کو فہ چھوڑ کے بھاگ گیا اور ابراہیم بن ہمدی کے حکم سے عیسیٰ بن محمد بن ابی خالد حسن کے محاصرہ کرنے کو براہ نیل واسطہ کی جانب روانہ ہوا جس نے اندنوں شہر واسطہ میں ٹھہر کر قلعہ بندی کر لی تھی مگر عیسیٰ کی آمد سنکے باہر نکلکے لڑنے پر طیار ہو گیا چنانچہ اپنے ہمراہیوں میں سے چند جنگ آزمودہ و تجربہ کار سپہ سالاروں کو عیسیٰ سے جنگ کرنے کو روانہ کیا جنہوں نے کمال مردانگی سے عیسیٰ کو شکست فاش دیکے اس کے لشکر گاہ کو ٹوٹ لیا عیسیٰ اپنا سامانہ لیکے بغداد لوٹ آیا اور شہر واسطہ کی خجالت دور کرنے کے خیال سے سہل بن سلامہ متطوع سے بھڑ گیا اور اس کے ہمراہیوں سے سازش کر کے اسپر فتنیابی حاصل کر لی۔ سہل بن سلامہ اپنے مکان کے ایک گوشہ میں چھپ رہا بعد چند شبوں کے گرفتار ہو کے اسحاق کے روبرو پیش کیا گیا باہم گفتگو ہونے لگی اسحاق نے کہا ”اچھا تم مجمع عام میں یہ کہہ دو کہ میں تم لوگوں کو راہ باطل کی طرف بلاتا ہوں تم کو رہا کر دوں گا“ سہل بن سلامہ نے اس کا کچھ جواب نہ دیا اسحاق یہ سمجھ کے کہ سہل نے میری بات منظور کر لی ہے مجمع عام میں لایا سہل نے لوگوں کو مخاطب کر کے کہا ”دبھائیو! میں تم کو کتاب اللہ و سنت پر عمل کرنے کی دعوت دیتا تھا اور اسی امر کی اب بھی ہدایت کرتا ہوں“ اس فقرہ کے تمام ہوتے ہی اسحاق کے ہمراہی سہل بن سلامہ پر ٹوٹ پڑے خوب جی کھول کے مارا اور قید کر دیا اور دو چار روز کے بعد پانچویں ابراہیم کی خدمت میں روانہ کیا ابراہیم نے بھی اس کو پٹوا کے جیل خانہ میں بھیج دیا اور پھر اس خیال سے کہ مبادا لوگوں میں اشتعال نہ پیدا ہو یہ ظاہر کر دیا کہ سہل بن سلامہ جیل میں مر گیا مگر درحقیقت اس کو رہا کر دیا اور وہ بخوف جان رو پوش ہو گیا تھا تا آنکہ ابراہیم کا دور دورہ تمام ہو گیا۔

سنہ ۳۲۰ میں حمید بن عبد الحمید نے بقصد جنگ ابراہیم بن ہمدی بغداد کا قصد کیا



عیسیٰ بن محمد بن ابی ابراہیم بن مہدی کی جانب سے سپہ سالار جنگ تھا حمید نے اس کے سازش کر لی انعامات اور صلے دینے کا وعدہ کیا جسکی وجہ سے عیسیٰ نے حمید کی مدافعت نہ کی اور مقابلہ میں پہلو تھی کرتا تھا اور دھر بار و ن بن محمد نے (یہ عیسیٰ کا بھائی تھا) ابراہیم بن مہدی سے اسکی اطلاع کر دی ابراہیم کو اس خبر کے سننے سے سخت برہمی پیدا ہوئی اور عیسیٰ نے اپنی فوج میں یہ منادی کرادی کہ حمید سے اور ہم سے مصالحت ہو گئی ہے اس پر ابراہیم نے عیسیٰ کو طلب کر کے سخت و سست کلمات کہے عیسیٰ نے اس سے انکار کیا معذرت کی ابراہیم نے اسکی ایک بھی نہ سنی پٹو اسکے اسکو اور اسکے چند اور سپہ سالاروں کو قید کر دیا مگر اسکا نائب عباس نامی اس مصیبت سے بچ کر ہٹا گیا۔ اس واقعہ سے لوگوں کے خیالات تبدیل ہو گئے ایک دوسرے سے ملنے جلنے لگے اور عیسیٰ کی گرفتاری پر ناراضی ظاہر کرنے لگے بالآخر سبوں نے عباس کے پاس مجتمع ہو کے ابراہیم بن مہدی کے معزول کرنے پر اتفاق کیا پھر کیا تھا ایک طوفان بے تمیزی اٹھ کھڑا ہوا ابراہیم کے گورنر کو جبر اور کرخ سے نکال دیا عباس نے حمید کو لکھ بھیجا کہ دیکھتے ہی تحریر بذاتم چلے آؤ میں بغداد تمہارے حوالہ کر دوں گا حمید یہ خبر پا کے حصر میں آا اور عباس اور سپہ سالاران بغداد ملنے کو آئے اور اس شرط پر ابراہیم کو معزول کرنے کا اقرار کیا کہ ہر سپاہی کو پچاس پچاس درہم دئے جائیں ابراہیم کو اسکی خبر لگی تو اس نے عیسیٰ اور اسکے بھائیوں کو جیل سے نکلا اسکے حمید سے جنگ کرنے کا حکم دیا ان لوگوں نے انکار کر دیا جمعہ کے روز حمید بغداد میں داخل ہوا نماز ادا کی، خلیفہ مامون کے نام کا خطبہ پڑھا اور اس سے فارغ ہو کے حسب اقرار انعام دینے میں مصروف ہوا حمید کے ہمراہیوں میں سے کوئی بولا کہ ان لوگوں کے انعام سے دس دس درہم وضع کر لینا چاہئے کیونکہ انھوں نے علی بن ہشام کے مقابلہ پر پہلو تھی کی تھی لشکریوں کو اس سے برا فروختگی ہوئی حمید نے کہا "تم لوگ



نہ گہراؤ میں تم کو دس دس اور زیادہ دو ٹکڑا ابراہیم نے اس داد و دہش کو سسکے عیسیٰ  
 اور اسکے بھائیوں سے جنگ حمید کی پروردخواست کی اور در صورت نہ منظور کرنے کے  
 قتل کی دیکھی دی عیسیٰ اور اسکے بھائیوں نے بخوف جان منظور و قبول کر لیا  
 فوجین آراستہ کر کے میدان جنگ میں آئے توڑی دیر تک بیدلی سے لڑتے رہے بعد ازاں  
 اپنے آپ کو حمید کے آدمیوں کے حوالہ کر دیا لشکر شکست کھانے کے ابراہیم کے پاس  
 واپس آیا اور حمید نے جا کے وسط شہر میں اپنا خیمہ نصب کر دیا ابراہیم کے اکثر ہمراہی  
 ہراگ کے مدین پہنچے اور اُسپر قابض ہو گئے اور بقیہ ہمراہی حمید سے لڑتے رہے۔  
 فضل بن ربیع ابراہیم کے ساتھ تھا بعد اس واقعہ کے حمید سے آ ملا اور مطلب بن  
 عبداللہ بن مالک نے حمید کو لکھ بھیجا کہ اس سمت کو میرے حوالہ کر دو میں ابراہیم کو  
 اس طرف سے نہ نکلنے دو ٹکڑا۔ سعید بن ساجور اور ابوالبط و غیرہ اور سپہ سالاران  
 لشکر نے ہی علی بن ہشام کو اسی مضمون کا خط تحریر کیا جب ابراہیم کو ان لوگوں کی  
 اس سازش کا حال معلوم ہوا تب اونکی تالیف قلوب کرنے لگا یہاں تک کہ رات آگئی  
 نصف دی حجہ ۲۷ کو اپنی تمناؤں کا خون کر کے ردپوش ہو گیا اس واقعہ کے  
 بعد ہر چار طرف سے ناکہ بندی کر کے حمید و علی بن ہشام ابراہیم کے مکان پر آئے  
 ایک ایک گوشہ کو ڈھونڈھا نہ پایا۔ یہ واقعہ ابراہیم کی بیعت کے دو برس بعد  
 کا ہے علی بن ہشام نے بغداد کی شہر قی جانب اور حمید نے غزنی  
 بغداد میں قیام کیا اور سہل بن سلامہ جیسا کہ اسکے پیشتر لوگوں کو ترغیب دیتا تھا  
 دینے لگا حمید نے اوسکو اپنے تقرب کا اعزاز دیا اور جائزے و انعامات مرحمت فرمائے۔  
 خلیفہ مامون | ہر گاہ آئے دن عراق میں حسن بن سہل کی وجہ سے فتنہ  
 عراق میں | و فساد برپا ہونے لگا اور لوگوں کی نفرت یوٹا فوٹا اس کے  
 اور بڑھنے لگی کہ یہ اور اسکا بھائی خلیفہ مامون کے مزاج میں بے حد خیل ہو گیا تھا



جس کام کو یہ دونوں چاہتے بلا اجازت خلیفہ کر گزرتے تھے اور جس امر کو چھپانا چاہتے تھے خلیفہ کے کانوں تک اوسکی آواز نہ پہنچتی تھی اراکین دولت سے کسی کی یہ مجال نہ تھی کہ اشارۃً و کنایۃً اسکا تذکرہ لب تک لا سکتا۔ طرہ اسپر یہ ہوا کہ خلیفہ مامون نے علی رضا بن موسیٰ کاظم کو اپنا ولیعہد بنایا اور اس پر ایہ سے اقتدار خلافت کو بنو عباس سے آل علی میں منتقل کرنے کا قصد کیا اس سے عوام و خواص میں سخت برا فروختگی پیدا ہو گئی اور فضل بن سہل ان واقعات کو خلیفہ مامون سے ظاہر نہ کرتا تھا اور اس کے اختتام میں مدد درجہ کی احتیاط کرتا تھا اس خیال سے کہ مبادا خلیفہ مامون کے خیالات میرے اور میرے بہائی کی طرف سے متبدل و متغیر نہ ہو جائیں اور جب ہر ثمرہ دربار خلافت میں حاضر ہوئے اور ان واقعات کے عرض کر نیکو آیا تو فضل بن سہل نے اس سے مطلع ہو کے اور اس امر کا یقین کر کے کہ خلیفہ مامون اس کے کہنے کو سچ سمجھ لیکھا خلیفہ کے کان بھر دئے اور اس درجہ مشتعل کر دیا کہ خلیفہ نے ہر ثمرہ کی ایک بھی سماعت نہ کی قتل ہی کر کے دم لیا ان وجوہات و اسباب سے ہوا خواہان دولت و اہل بغداد کی نفرت ترقی پذیر ہو گئی آئے دن فتنہ و فساد برپا ہونے لگا سپہ سالاران و سرداران لشکر اپنی اپنی فوجوں میں اس بابت سرگوشیاں کرنے لگے مگر بایں ہمہ فضل بن سہل کا وہ عیب و داب تھا کہ کسی کی یہ مجال نہ تھی کہ ان واقعات کو خلیفہ مامون کے کانوں تک پہنچا سکتا چند لوگ اپنی جانوں پر کھیل کر علی رضا کی خدمت میں حاضر ہوئے اور یہ درخواست کی کہ آپ ان واقعات کو خلافت پناہی کے گوش گزار کر دیجئے۔ آپ ان لوگوں کے کہنے کے مطابق دربار خلافت میں تشریف لیگئے اور ان فتنہ و فسادات سے جو آئے دن عراق میں ہو رہے تھے اور فضل بن سہل ان کو چھپا رہا تھا اور نیز اس سے کاہل بغداد نے ابراہیم بن ہمدی کی بیعت کر لی ہے خلیفہ مامون کو آگاہ کیا خلیفہ مامون بولا اسکی خلافت کی بیعت نہیں کی گئی بلکہ اہل بغداد نے اسکو اپنا امیر بنا لیا ہے جو انکے امور



دینی دنیاوی کو انجام دیتا رہیگا، آپ نے جواب دیا ”آپ سے جس نے یہ بیان کیا، غلط اور سراسر کذب ہے اسوقت تک ابراہیم اور فضل ابن سہل میں جنگ ہو رہی ہے اور خواص و عوام آپ سے اسوجہ سے کشیدہ و متنفر ہو رہے ہیں کہ فضل و حسن اور میں آپ کے ہر کام میں پیش پیش ہو رہا ہوں اور آپ نے میری ولیعهدی کی ہجیت بھی لیلیٰ خلیفہ مامون نے کہا ”آپ کے علاوہ ان امور سے اور کوئی شخص بھی آگاہ ہے؟“ جواب دیا ”یحییٰ بن معاویہ، عبدالعزیز بن عمران اور علاوہ ان کے اور سرداران لشکر“ خلیفہ مامون نے اسوقت ان لوگوں کو طلب کر کے ان واقعات کو دریافت کیا ان لوگوں نے فضل بن سہل کے خوف سے لاعلمی ظاہر کی مگر جب خلیفہ مامون نے اصرار کے ساتھ دریافت کیا اور ان لوگوں کی جان اور مال کی امن دی اور حفاظت کی ذمہ داری کی تب انھوں نے وہی واقعات اور حالات بیان کئے جیسا کہ علی رضا نے کہے تھے اور یہ بھی گوش گزار کیا کہ اہل عراق آپ کو بوجہ ولیعهدی علی رضا رضی سے متهم کرتے ہیں اور فضل بن سہل نے طاہر بن حسین جیسے کار گزار شخص کو جسکی جاں نثاری اور ہوا خواہی سے امیر المومنین بھی واقف ہیں رقبہ میں بھیج دیا ہے جہاں پر اس کے قوائے حکمرانی کمزور اور ضعیف ہو گئے ہیں ممالک محروسہ میں ہر چار طرف بغاوت و فساد کی آگ مشتعل ہو رہی ہے اگر اسکا تدارک نہ کیا جائیگا تو تھوڑے ہی دنوں بعد یہ مرض لاعلاج ہو جائیگا اور دوران حال زمام خلافت ہاتھ سے نکل جائیگی“ خلیفہ مامون کو ان اراکین سلطنت کے کہنے سے یقین ہو گیا فوراً خراسان پر غسان بن عباد کو (جو فضل بن سہل کا چچا زاد بھائی تھا) اپنا نایب مقرر کر کے کوچ کر دیا۔ فضل بن سہل کو اسکی اطلاع ہوئی تو اس نے ان اراکین سلطنت کو جنہوں نے یہ واقعات خلیفہ مامون کے گوش گزار کئے تھے ستانا شروع کیا مگر لا حاصل تھا۔

جوں ہی خلیفہ مامون مقام سرخس میں وارد ہوا چار شخصوں نے حمام میں فضل



سہل پر حملہ کر کے مار ڈالا اور بھاگ گئے۔ خلیفہ مامون نے اعلان کر دیا کہ جو شخص قاتلین  
 فضل بن سہل گرفتار کر لائیگا اسکو (دس ہزار دینار) انعام دیا جائیگا چنانچہ عباس  
 بن ہشیم دینوری نے قاتلین کو گرفتار کر کے حاضر کیا قاتلین نے بیان کیا کہ آپ ہی  
 نے تو ہم کو اس کے قتل پر مامور فرمایا تھا، بعضے کہتے ہیں کہ ملزموں کے بیانات مختلف  
 ہو گئے تھے بعضوں نے تو یہ بیان کیا کہ ہم کو فضل بن سہل کے برادر زادہ نے اس کے  
 قتل پر مقرر کیا تھا اور کسی نے کہا کہ ”عبدالعزیز بن عمران سپہ سالار اور علی و موسیٰ  
 وغیرہم نے“ خلیفہ مامون نے ان لوگوں کو طلب کر کے دریافت کیا ان لوگوں نے  
 لاعلمی بیان کی خلیفہ مامون ان کے انکار پر ملتفت نہ ہوا سمجھوں کے قتل کا حکم دیدیا  
 اور ان کے سروں کو حسن بن سہل کے پاس بھیجے عراق کی جانب روانہ ہو گیا اس کے  
 بعد ہی خلیفہ مامون تک یہ خبر پہنچی کہ حسن بن سہل کو مایخو لیا ہو گیا ہے اور اسکا دامع  
 بیکار ہو گیا ہے۔ خلیفہ مامون نے اپنے خادم دینار کو حسن بن سہل کے پاس بھیجا اور  
 کل لشکر کا انتظام اس کے سپرد کر دیا۔ اس وقت ابراہیم بن مہدی اور عیسیٰ مدائین میں تھا بلوالبطن  
 اور سعید نیل میں۔ اور لڑائی مابین ان لوگوں کے برابر ہو رہی تھی اور مطلب بن عبداللہ  
 بن مالک حیلہ کر کے مدائن سے بغداد واپس آیا تھا اور درپردہ لوگوں کو سمجھا بوجھا رہا تھا  
 کہ تم لوگ مامون کی خلافت تسلیم کر لو ابراہیم بن مہدی کو معزول کرو، خلیفہ مامون  
 کے بعد تخت خلافت کا منصور بن مہدی وارث ہوگا۔ اس کہنے سننے سے خزیمہ بن  
 خازم وغیرہ سپہ سالاران لشکر نے مطلب بن عبداللہ سے سازش کر لی تب مطلب  
 نے علی بن ہشام اور حمید کو بغداد کی جانب بڑھنے کو لکھ بھیجا۔ حمید نے آگے بڑھ کے  
 تھر تھر پڑاؤ کر دیا اور علی نے نہروان پر۔ ابراہیم بن مہدی نے یہ خبر پا کے نصرت  
 صفحہ ۲۰۲ میں مدائن سے بغداد کی جانب مراجعت کی۔ زند رود میں پہونچکے منصور  
 خزیمہ اور مطلب کو بلا بھیجا۔ ان لوگوں نے حیلہ و حوالہ کر کے ٹال دیا ابراہیم نے



ان لوگوں کے گرفتاری پر عیسیٰ کو مامور کیا منصور و خزیمہ تو گرفتار کر لئے گئے اور مطلب کے خادموں نے مطلب کو گرفتار نہ کرنے دیا۔ ابراہیم نے جملہ کے مطلب کے مکان لوٹ لینے کا حکم دیا مگر پھر بھی مطلب ہاتھ نہ آیا حمید و علی بن ہشام مدائن کو اس کے مددگاروں سے خالی پا کے مدائن جا پہنچے قبضہ کر لیا اور وہیں قیام پذیر ہو گئے۔

اسی سہ ماہ کے دور اور اسی سفر کے دوران اور اثنائے راہ میں خلیفہ مامون نے اپنی بیٹی کا عقد علی رضا سے کر دیا تھا اور آپ کے بہائی ابراہیم بن موسیٰ کا ظم کو امیر الحجاج مقرر کر کے حج کرنے کو بھیجا تھا اور یمن کی سند گورنری مرحمت فرمائی تھی ان دنوں یمن کی گورنری پر حمدویہ بن علی بن عیسیٰ بن مابان تھا۔

جس وقت خلیفہ طوس میں پہنچا ولیعہد خلافت علی رضا کا اخیر صفر ۲۰۳ھ میں انگوروں کے کھالینے سے انتقال ہو گیا خلیفہ مامون نے حسن بن سہل کو اس قیامت خیز سانحہ سے مطلع کیا اور نیزاہل بغداد اور اپنے گروہ والوں سے علی رضا کی ولیعہدی کی معذرت کی اور یہ بھی تحریر کیا کہ آپ نے وفات پائی اب تم لوگ بدستور سابق ہمارے دائرہ اطاعت میں آ جاؤ۔

بعد اسکے خلیفہ مامون طوس سے روانہ ہو کے جرجان پہنچا تقریباً ایک ماہ مقیم رہا۔ زمانہ قیام میں رجاء بن ابی الضحاک کو جرجان اور ماوراء النہر کی سپہ سالاری عطا کی پھر ۲۰۴ھ میں معزول کر دیا اور غسان بن عیاد کو بوجہ قرابت فضل بن سہل کے خراسان

۱۰۸۳ھ میں واقعہ متروک ہوئے صفر ۲۰۴ھ کا ہے۔ تاریخ کامل ابن اثیر جلد ۴ صفحہ ۱۴۳۔

۱۰۸۴ھ خلیفہ مامون نے اپنی ایک لڑکی ام حبیب کا عقد علی رضا سے اور دوسری بیٹی ام الفضل کا محمد بن علی رضا سے کیا تھا۔ تاریخ کامل ابن اثیر جلد ۴ صفحہ ۱۴۴۔

۱۰۸۵ھ بعضے کہتے ہیں کہ خلیفہ مامون نے علی رضا کو انگوروں میں زہر ملا کے کھلا دیا تھا جس سے انکی موت واقعہ میں آئی اور یہ روایت میرے نزدیک دو راویوں کے خلاف قیاس ہے۔ تاریخ کامل ابن اثیر جلد ۴ صفحہ ۱۴۴۔



جرجان، طبرستان، سجستان، کرمان، رومان، اور دھاریہ کی گورنری مرحمت فرمائے پھر بعد چندے معزول کر کے طاہر کو مقرر کیا جیسا کہ آئندہ ہم بیان کریں گے۔ الخضر جرجان سے روانہ ہونے کے نروان میں وارد ہوا اس کے اعزہ اقارب، ہواخواہان و دولت سپہ سالاران لشکر اور رؤساء و عمائدین ملنے کو آئے چونکہ طاہر کو اس کے پیشتر نروان میں ملنے کو لکھ بھیجا تھا لہذا وہ بھی رقبہ سے نروان چلا آیا تھا آٹھ روز قیام کر کے بعد بغداد کی طرف کوچ کیا پندرہویں صفر ۳۲۷ھ میں بغداد پہنچے رصافہ میں قیام کیا پھر رصافہ سے نکلتے اپنے شاہی محل میں جو کنارہ دجلہ پر تھا اور سب سے سالاران لشکر لشکر گاہ میں ٹھہرے رہے فتنہ و فساد فرد ہو گیا بغاوت کی شعل اگلے آتے ہی سرد ہو گئی مگر ہواخواہان و دولت عباسیہ لباس سبز کے پہننے کے بابت براہ معترض رہے تا آنکہ خلیفہ مامون نے ایک موقع خاص پر طاہر سے خوش ہو کے فرمایا "طاہر تیری جو تمنا ہو اسکو ظاہر کر میں اسکو ضرور پوری کروں گا" طاہر نے عرض کیا "دربار خلافت میں سیاہ کپڑوں کے پہن کے آنیکا حکم دیکھے" خلیفہ مامون نے یہ درخواست منظور کر لی اور ایک دربار عام میں اسکو اور کل سپہ سالاران لشکر اور اعیان سلطنت کو سیاہ رنگ کی خلعتیں مرحمت فرمائیں۔ اس سے اہل بغداد اور کل اراکین دولت کو سجدہ مسرت ہوئی اور بدستور قدیم سبھوں نے اطاعت و فرمانبرداری قبول کر لی۔

**فتنہ رموصل** | ان واقعات سے پیشتر ۳۲۷ھ میں مابین بنو اسامہ اور بنو ثعلبہ کے مقام موصل میں چلکی بنو ثعلبہ نے محمد بن حسن ہمدانی برادر علی بن حسن ہمدانی والی شہر کے دامان عاطفت میں جا کے پناہ لی علی بن حسن ہمدانی نے اپنے بھائی کے پناہ دینے کے لحاظ سے بنو ثعلبہ کو شہر سے نکلتے لشکر آرائی کا حکم دیا بنو اسامہ نے یہ خبر پا کے ایک ہزار پیادوں کی جمیعت سے بنو ثعلبہ کا تعاقب کیا اور مقام عوجار ۱۵۷ھ واقعہ تیسویں صفر ۳۲۷ھ کا ہے۔ تاریخ کامل ابن اثیر جلد ۴ صفحہ ۱۲۷۔



میں ہو چکے بنو ثعلبہ پر محاصرہ ڈال دیا علی و محمد پسران حسن ہمدانی کو یہ خبر لگی تو انہوں نے بنو ثعلبہ کی کمک پر ایک فوج بھیج دی لڑائی ہوئی ایک گروہ کثیر بنو اسامہ کا اور کچھ آدمی بنو ثعلبہ کے اس واقعہ میں کام آگئے اور بعض بنو اسامہ گرفتار کر لئے گئے اس واقعہ کے بعد احمد بن عمر بن خطاب ثعلبی علی بن حسن ہمدانی کے پاس گیا اور آئندہ جنگ و خونریزی نہ ہونے کی ذمہ داری کی علی نے فوج شاہی کو واپس بلا لیا فتنہ و فساد فرو ہو گیا۔

پھر ۲۰۲ھ میں علی بن حسن ہمدانی نے ازد پر جو اس وقت موصل میں تھے ظلم و ستم کرنا شروع کیا اسوجہ سے کہ انہوں نے حسن بن علی کے اس راز کو افشا کر دیا تھا کہ اسنے اپنی قوم کو عثمان پر جا کر متصرف ہو جانے کی ہدایت کی تھی۔ ازد اس کے ظلم و تعدی سے پریشان ہو کے اپنے سردار قوم سید بن انس کے پاس گئے اور اسکے نابرداشتنی ظلم کی شکایت کی سید بن انس نے انکو تسلی و تشفی دیکے مسلح ہو نیکا حکم دیا اور نہایت مردانگی سے علی بن حسن سے چابڑا علی بن حسن نے شکست کھا کے مدی بن علوان خارجی کے پاس جا کے پناہ لی اور اسکی بیعت کر کے اسکو شہر میں لایا اور اسکے ساتھ نماز ادا کی پھر اسکی پشت گرمی و امداد سے لڑنے کو نکلا ازد سینہ سپر ہو کے مقابلہ پر آئے کمال شدت و تیزی سے لڑائی جاری رہی بالآخر ازد نے علی بن حسن اور اسکے کل ہمراہیوں کو شہر سے نکال باہر کیا اور انکا تعاقب کرتے ہوئے شہر کے باہر آئے اسی واقعہ میں علی اور اسکا بھائی احمد اور ایک گروہ اسکے خاندان کا مارا گیا محمد بن حسن بھاگ کر بغداد پہونچا۔ ازد اور سید بن انس نے موصل پر قبضہ کر لیا۔ خلیفہ مامون کے نام کا خطبہ پڑھا اور جب خلیفہ مامون وارد بغداد ہوا تو سید بن انس ایک وفد کیساتھ دربار خلافت میں حاضر ہوا محمد بن حسن بن صلیح ہمدانی نے اسکی اور اس کے قوم ازد کی شکایت کی اور اپنے بھائیوں اور اہل بیت کے مارے جانیکا استغاثہ پیش کیا



خلیفہ مامون نے جواب لینے کی عرض سے سید بن انس کی طرف رخ کیا اس نے دست بستہ عرض کیا ”ہاں اے امیر المومنین میں نے اور میری قوم نے ایسا ہی کیا ہے کیونکہ ان لوگوں نے آپ کے مالک محروسہ میں خارجی کو بلا لیا تھا اور آپ کے مہر پر اسکو کھڑا کیا تھا اور آپ کی خلافت کی توہین کی تھی“ خلیفہ مامون نے یہ سنکے انکی خطائیں معاف کر دیں اور اسکو موصل کی سند گورنری مرحمت فرمائی۔

طاہر کی گورنری | خلیفہ مامون نے عراق میں پہونچنے کے بعد طاہر بن حسین کو اور وفات جزیرہ شرقی و غربی بغداد اور سواد کی حکومت عطا کی بعد چند

ایک روز طاہر بن حسین خلیفہ مامون کی خدمت حاضر ہوا خلیفہ نے بیٹھنے کی اجازت دی اور روپڑا طاہر نے دست بستہ گزارش کی ”اللہ تعالیٰ امیر المومنین کی آنکھیں ہمیشہ ٹھنڈی رکھے آپ کے رونے کا سبب مجھے نہ معلوم ہوا“ خلیفہ مامون نے جواب دیا ”میں ایک ایسی وجہ سے روتا ہوں جسکا ذکر کرنا ذلت ہے اور چپانا باعث حزن و کلفت ہے اور اصل تو یہ ہے کہ کوئی شخص حزن و کلفت سے خالی نہیں ہے“ طاہر کو جو کچھ عرض و معروض کرنا تھا عرض و معروض کر کے واپس آیا اسوقت حسین خادم بھی حاضر تھا طاہر نے اپنے مکان پہونچکے حسین کے سکرٹری محمد بن ہارون کو بلایا خلافت ماب کے یہاں جانے اور رونے کا حال بتلایا اور یہ کہا کہ اگر خلیفہ کے رونے کا سبب دریافت کر دو تو میں اس معاوضہ میں تنگو ایک لاکھ درہم اور اسی قدر حسین خادم کو نذر کر دوں گا۔ اگلے دن خلوت خاص میں حسین خادم نے دست بستہ کھڑے ہو کے عرض کیا ”امیر المومنین آپ پر میرے ماں باپ قربان ہوں کل بوقت حاضری طاہر دشمنان خلافت کی آنکھیں کیوں پُر آب ہو گئی تھیں؟“ خلیفہ مامون نے کہا ”مجھے آج یہ خیال کیونکر پیدا ہوا“ عرض کیا ”شب بھر اسی فکر و اندیشہ سے مجھے نیند نہیں آئی“ ارشاد کیا



اسوقت میرے دل میں کچھ ایسے ہی خیال آگئے تھے جس سے میرے آنسو ٹپک پڑنے  
 دیکھ خیردار اگر نہ ہوا بھی تیرے زبان پر وہ آگئے تو تیری خیر نہ ہوگی "حسین خادم نے  
 دست بوسی کر کے عرض کیا "کیا مجال! بسلا میں نے کبھی حضور کے راز کو افشا کیا ہے"  
 خلیفہ مامون نے کہا مجھے اسوقت اپنے بہائی محمد امین کا خیال آگیا تھا کہ کل اسکی  
 اسی طاہر نے کیا کیا تذلیل و تحقیر کی تھی اور یہی طاہر آج میرے روبرو کوئی ایسے  
 فعل کا ارتکاب نہیں کیا چاہتا جو شان خلافت کے خلاف ہو اس سے مجھے  
 عبرت ہوئی اور میں رو پڑا "حسین نے طاہر سے اس واقعہ کو بیان کیا طاہر نے احمد  
 بن ابی خالد سے کہا کہ "اب میری خیر نہیں ہے جس قدر جلد ممکن ہو مجھے خلیفہ کے  
 آنکھوں سے دور پھینکے" احمد بن ابی خالد اسی وقت خلیفہ مامون کی خدمت میں  
 حاضر ہوا خلیفہ مامون نے اسے گھرایا ہوا دیکھ کے بے وقت حاضر ہونیکا سبب  
 دریافت کیا عرض کیا "تمام رات میری اسی تشویش میں گزر گئی کہ خراسان کا تختہ  
 تباہ ہوا چاہتا ہے کیونکہ امیر المومنین نے غسان بن عباد کو والی مقرر کیا ہے اور وہ  
 اس قابلیت کا نہیں ہے ایسا نہ کہ اتراک علم بغاوت پر بلند کریں اور ولایت  
 خراسان معرض زوال میں پڑ جائے" خلیفہ مامون نے کہا "تمہاری یہ تشویش  
 بجا ہے اچھا بتلاؤ خراسان کے والی ہونے کی قابلیت کس میں ہے؟" عرض کیا  
 "طاہر بن حسین میں" ارشاد ہوا "اسپر ہر وہ نہیں ہو سکتا یہ بہت جلد بغاوت پر کمر بستہ  
 ہو جاتا ہے" عرض کیا "میں اسکا ضامن ہوں وہ ہرگز سرتابی نہ کرے گا" خلیفہ مامون  
 نے طاہر کو طلب کر کے مدینۃ السلام (بغداد) سے اقصائے ممالک مشرقیہ تک حلوان  
 سے خراسان تک کی سند گورنری مرحمت فرمائی طاہر اسی روز بغداد سے نکل کے ایک  
 میدان میں لشکر اور سامان سفر مرتب کرنے میں مصروف ہوا تقریباً ایک ماہ ٹھہرا رہا  
 اور آخر ذی قعدہ ۲۰ھ میں بغداد سے خراسان کی جانب روانہ ہوا وانگی کیوقت



خلیفہ مامون نے دس لاکھ دراہم جو والی خراسان کی تنخواہ تھی مرحمت فرمائی اور بجائے اسکے جزیرہ میں اسکے لڑکے عبداللہ کو متعین فرمایا جو سررشتہ پولیس میں اپنے باپ کا نائب تھا مگر طاہر نے اسکو اپنے چچا زاد بھائی اسحاق بن ابراہیم بن مصعب کے پاس نصر بن شبت سے جنگ کرنے کو رقعہ بھیج دیا تھا۔

بعضوں نے طاہر کے گورنر خراسان ہونے کا سبب یہ بھی بیان کیا ہے کہ عبدالرحمن متطوعی نے نیشاپور میں ایک عظیم الشان فوج حروریوں سے جنگ کرنے کے لئے بغیر اجازت والی خراسان غسان بن عباد جمع کیا تھا لیکن اس خیال سے کہ یہ کام مبادا خلیفہ مامون کی خلاف مرضی نہ ہوڑ کر رہا اور حسن بن سہل سے انکو ایک خصوصیت سی پیدا ہو گئی خلیفہ مامون نے اہل خراسان کا رنگ بدلا ہوا دیکھ کے طاہر کو سند گورنری مرحمت فرمائی چنانچہ طاہر خراسان گیا اور ۲۳۷ھ تک ٹھہرا ہا بعد ازاں خلافت سینہ کی مخالفت کی ہوا دماغ میں سمائی ایک روز خطبہ دینے کو کھڑا ہوا تو خلیفہ کے لئے دعاۃ کی صلاح امت کی دعا کر کے میرے اتر آیا۔ پرچہ نویس نے خلیفہ مامون کو اس واقعہ سے مطلع کیا خلیفہ مامون نے احمد بن ابی خالد کو طلب کیا کہ فرمایا ”چونکہ تم ہی اسکے حنا من ہوئے تھے اب جاؤ اور اسکو میرے پاس لاؤ“ ہنوز احمد بن ابی خالد کی روانگی کی نوبت نہ آئی تھی کہ اسکے اگلے دن طاہر کی موت کی خبر آگئی خلیفہ مامون نے یہ خبر سنے ارشاد کیا ”الحمد لله الذی قدمہ و اخرنا“ اور بجائے اسکے اسکے بیٹے طلحہ کو مامور فرمایا اور احمد بن ابی خالد کو اسکے پاس اسکے کاموں کے انتظام و انصرام کے غرض سے روانہ کیا چنانچہ احمد بن ابی خالد نے ماوراء النہر کی جانب عبور کیا۔ اثروستہ کو فتح کر کے کاؤس ابن خالد اور اسکے بیٹے فضل کو قید کر لیا اور دونوں کو مقید کر کے دربار خلافت میں مسجد یا طلحہ نے قیس لاکھ دراہم نقد اور تقریباً ایک لاکھ کے اسباب احمد بن ابی خالد کے تذر کئے اور اسکے سکرٹری کو پانچ لاکھ دراہم دے بعد اسکے حسین



بن حسین بن مصعب نے کرمان میں علم بغاوت بلند کیا احمد بن ابی خالد اسکی سرکوبی کو گیا اور اسکو گرفتار کر کے خلیفہ مامون کی خدمت میں پیش کیا خلیفہ مامون نے عفو تقصیر کر دی۔

عبداللہ بن طاہر  
کی گورنری اور جنگ  
نصر بن شہب  
۲۱۰ھ میں دار الخلافہ بغداد میں یہ خبر پہنچی کہ یحییٰ ابن معاذ  
عالم جزیرہ نے وفات پائی ہے اور اپنے بیٹے احمد کو اپنا جانشین  
کیا ہے خلیفہ مامون کو یہ تقرری پسند نہ آئی جزیرہ کی گورنری پر

عبداللہ بن طاہر کو مامور فرمایا اور مابین رقعہ و مصر کے قیام کر کے نصر بن شہب سے جنگ  
کر نیکا حکم دیا اور بعد روانگی عبداللہ بن طاہر بغداد میں سرشتہ پولیس پر اسحاق بن ابراہیم  
بن حسین بن مصعب (عبداللہ بن طاہر کے چچا زاد بھائی) کو مقرر کیا۔ بعضے کہتے ہیں کہ  
خلیفہ مامون نے عبداللہ بن طاہر کو ۲۱۰ھ میں مامور کیا تھا اور بروایت بعض ۲۱۱ھ میں  
بہر کیف طاہر کو یہ خبر لگی تو ایک خط اپنے بیٹے عبداللہ کے نام لکھا جس میں محاسن آداب  
سیاست، مکارم اخلاق اور آئین ملکداری تحریر کئے تھے جسکو ہم نے مقدمہ کتاب میں ذکر  
کیا ہے۔ الغرض عبداللہ بن طاہر نے مابین رقعہ و مصر پہنچ کے نصر بن شہب پر محاصرہ ڈالنے  
کے غرض سے ہر چار طرف اپنی فوج کو پھیلا دیا اور ۲۱۱ھ میں مقام کیوم میں خود جا کے  
اسکو گھیر لیا خلیفہ مامون کو اسکی اطلاع ہوئی تو اس نے محمد بن جعفر عامری کو نصر بن شہب  
کے پاس بشرط اطاعت امن دینے کا پیام لیکے بھیجا نصر نے اس شرط سے منظور کیا کہ میں  
حاضر دربار نہوں گا خلیفہ مامون اس شرط کو سن کے تھوڑی دیر تک خاموش رہا پھر ہر سکوت  
توڑ کے بولا "اللہ اکبر نصر کی یہ شان ہے کہ وہ میری صورت دیکھنے کا روادار نہیں ہے" محمد  
بن جعفر نے دست بوسی کر کے عرض کیا "اموجہ سے وہ حاضری سے قاصر ہوتا ہے کہ اسنے  
بہت بڑی تقصیر کی ہے" خلیفہ مامون نے جواب دیا کیا تو اسکی خطا کو فضل بن ربیع کی خطاؤں  
سے زیادہ سمجھتا ہے اسے اس نے تو میرے اُن مال و اسباب اور آلات حرب کو ضبط  
کر لیا تھا جسکی خلیفہ شہید نے میرے حق میں وصیت کی تھی اور سپہ سالاران لشکر کو



اُہار کے میرے بہائی سے جا ملاتا تھا اور مجھے تن تنہا مرو میں چھوڑ کے دشمنوں کے حوالہ کر کے چلا گیا تھا اور خوب خوب فتنہ و فساد برپا کئے تھے تم نے بھی ان حالات اور واقعات کو دیکھے اور سنے ہیں جو اس نے میرے ساتھ کئے اور کیا عیسیٰ بن ابی خالد سے اُسکی لغزش بڑھی ہوئی ہے اس ناحق شناسی نے میرے ہی شہر میں آتش بغاوت مشتعل کی تھی اور میرے دارالحکومت کو زیر و زبر کر دیا تھا طرہ اسپر یہ ہوا کہ میری بیعت توڑ کے ابراہیم کی خلافت تسلیم کر لی تھی محمد بن جعفر نے عرض کیا "امیر المؤمنین دولت علیہ پر ان لوگوں کے حقوق سابقہ تھے جسکی وجہ سے ان لوگوں کے دلوں میں کسی قسم کا خطرہ پیدا نہیں ہوا اور نصر کا کوئی حق اس دولت علیہ پر نہیں ہے یہ تو بنو امیہ کے لشکر کا آدمی ہے" خلیفہ مامون نے کہا "جو کچھ ہو میں نصر کی اس شرط کو منظور نہ کروں گا" نصر تک اس مباحثہ کی خبر پہنچی تو اس نے بھی اپنی پیش کردہ شرط پر اصرار کیا عبداللہ بن طاہر نے حصار میں سختی شروع کر دی مجبور ہو کے امن کی درخواست پیش کی عبداللہ بن طاہر نے منظور کر لیا چنانچہ شامہ میں نصر نے قلعہ کے دروازے کھول دیے اور عبداللہ بن طاہر کے پاس چلا آیا عبداللہ بن طاہر نے اسکو دربار خلافت میں بیجدیا اور قلعہ کیسوم پر قبضہ حاصل کر کے پانچ برس کے محاصرہ و جنگ کے بعد اسکو ویران و مسمار کر دیا۔

اس واقعہ کے بعد عبداللہ بن طاہر رقہ کی جانب واپس آیا اور ۲۱۱ھ میں بغداد پہنچا عباس بن مامون معتمد اور اراکین دولت سے ملاقات کی۔

ابن عایشہ اور ابراہیم | ابراہیم بن محمد بن عبدالوہاب بن ابراہیم امام معروف بہ ابن مہدی پر قہیانی | عایشہ ان لوگوں میں سے تھا جنہوں نے بڑی شد و مد سے

ابراہیم بن مہدی کی بیعت کی تھی اس کے ساتھ ابراہیم بن اقلب اور مالک بن شاہین بھی تھا بوقت ورود خلیفہ مامون یہ لوگ اطراف بغداد میں روپوش ہو گئے تھے پس جسوقت نصر بن شہب قریب بغداد پہنچا جاسوسوں نے یہ خبر پہنچادی کہ ابن عایشہ



وغیرہ معہ اپنے چند ہمراہیوں کے جس دن نصر بغداد میں داخل ہوگا بلوہ کر نیوالے ہیں پولیس بغداد نے ان لوگوں کو صفر سنہ ۱۲۸۷ء میں گرفتار کر لیا اور نزد کو ب کر کے ان لوگوں سے ان کے ہمراہیوں کو دریافت کر لیا مگر خلیفہ مامون نے اور لوگوں سے تعرض نہ کیا اور ان لوگوں کو جیل بھیج دیا جیل میں ان لوگوں پر نہایت سختی کا برتاؤ کیا گیا ان لوگوں نے جیل میں نقب زنی کر کے بہاگ جانے کا مشورہ کیا خلیفہ مامون تک یہ خبر پہنچی خود سوار ہو کے جیل میں گیا اور ان لوگوں کو قتل کر کے ابن عایشہ کو صلیب دیدی بعد ازاں صلیب سے اوتروا کے نماز جنازہ پڑھی اور دفن کر دیا۔

اسی سنہ میں ابراہیم بن مہدی بھی گرفتار کیا گیا یہ عورت کا لباس پہنے ہوئے عورتوں میں ملا جلا ہوا جا رہا تھا کسی پولیس افسر کی نظر پڑ گئی چال ڈھال سے تار گیا لپک کے دریافت کیا ”ایسے وقت میں کہاں جا رہی ہو؟“ ابراہیم بیہوش کے سم گیا فوراً انگوٹھی یا قوت کی ہاتھ سے اوتار کے پیش کر دی افسر پولیس کا اس سے شبہ قوی ہو گیا گرفتار کر کے کو تو ال شہر کے پاس لایا کو تو ال شہر نے پابز بخیر دربار خلافت میں بھیج دیا خلیفہ مامون نے بنو ہاشم اور اراکین سلطنت کو دکھلانے کی غرض سے ابراہیم کو اسی صورت و حالت سے دربار میں پیش کئے جانیکا حکم دیا بعد ازاں زیرنگرائی احمد بن ابی خالد قید کر دیا بعد چندے جو وقت حسن بن سہل بغرض مصالحت روانہ ہوا اس وقت خلیفہ مامون نے حسن کی سفارش سے اسکو بھی رہا کر دیا۔ بعضوں کا بیان ہے کہ اسکی بیٹی بوران نے سفارش رہائی کی کی تھی اور بعضے کہتے ہیں کہ ابراہیم جو وقت گرفتار کیا گیا ابواسحاق معصم کے مکان پر لایا گیا اتفاق سے معصم اس وقت دربار خلافت میں خلیفہ مامون کی خدمت میں تھا یہ خبر معلوم ہوئی تو بلا بھیجا اور جو جو خطائیں اس سے سرزد ہوئی تھیں ایک ایک اسکو یاد دلائیں۔ ابراہیم نے اپنے کلام منظوم و منثور سے معذرت کی جو فصیح و بلیغ تھا اور وہ کتب تواریخ میں مذکور ہے



ہم اُس کو نقل کر کے طول کلام نہیں کیا چاہتے۔

بغاوت مصر | سری بن محمد بن حکم صوبہ مصر کا والی تھا سنہ ۳۳۵ھ میں جب یہ حرکت  
وا سکندریہ | تو اسکالر کا عبید اللہ جانشین ہوا بعد چند سے اس نے علم بغاوت

بلند کر دیا اور خلافت ماب کی اطاعت سے منصرف ہو گیا انھیں دوقل اندلس سے  
ایک گروہ اسکندریہ میں آاد ترا جسکو خلیفہ حکم بن ہشام نے اطراف قرطبہ سے ممالک  
مشرقیہ کی جانب جلاء وطن کرویا تھا جب یہ گروہ وارد اسکندریہ ہوا تو اس نے دفعۃً  
بحالت غفلت والی اسکندریہ پر حملہ کر کے مکالمہ کیا اور خود اسکندریہ پر قابض ہو سکے  
ابو حفص عمر بلوطی کو اپنا امیر بنا لیا یہ وہ زمانہ تھا کہ عبداللہ بن طاہر جنگ نصر بن شیبہ  
میں مصروف تھا اس محم سے فارغ ہو کے مصر کی طرف بڑھا اور قریب مصر پہنچکے اپنے  
ایک سپہ سالار کو بڑھنے کا حکم دیا عبداللہ بن سری نے مصر سے نکلنے کا مقابلہ کیا ہنوز  
لڑائی کا کوئی آخری فیصلہ نہ ہونے پایا تھا کہ عبداللہ بن طاہر نہایت تیزی سے طے مسافت  
کر کے آپہنچا اور عبداللہ بن سری کے لشکر پر دوسرے جانب سے حملہ کر دیا عبداللہ بن  
سری کو شکست ہوئی مصر میں جا کے پناہ گزین ہوا عبداللہ بن طاہر نے اس پر محاصرہ  
ڈال دیا بالآخر عبداللہ بن سری نے طول و شدت جھڑپ سے تنگ آ کے امان طلب کی  
فریقین میں مصالحت ہو گئی یہ واقعہ سنہ ۳۳۵ھ کا ہے۔ بعد اسکے عبداللہ بن طاہر نے اُس  
گروہ کی سرکوبی کی طرف رخ کیا جنھوں نے اسکندریہ پر قبضہ کر لیا تھا ان لوگوں نے  
اسکی آمد کی خبر پا کے امان کی درخواست پیش کی عبداللہ بن طاہر نے اس شرط سے  
منظور کیا کہ اسکندریہ چورس کے بکروم کے کسی جزیرہ میں جو اسکندریہ سے متصل ہو  
پہلے جائیں۔ چنانچہ ان لوگوں نے اس شرط کے مطابق اسکندریہ خالی کر دیا اور جزیرہ  
اقریطیش پر جا کے قبضہ کر لیا اور وہیں مکانات بنائے اسی زمانہ سے یہ جزیرہ مسلمانوں  
کے قبضہ میں آ گیا اور اسی گروہ کے اعتقاد اس پر متصرف و قابض رہے تا آنکہ فریج



(فرانس) نے اُسکو ان کے قبضہ سے نکال لیا۔

**عَمَّال** | جسوقت سنہ ۲۰۳ھ میں خلیفہ مامون وارد بغداد ہوا اور فتنہ و بغاوت کی مشعل آگ خاموش ہو گئی اسوقت خلیفہ مامون نے انتظاماً عَمَّال کا رد و بدل شروع کیا کو فہ پر اپنے بھائی ابو عیسیٰ کو، بصرہ پر اپنے دوسرے بھائی صالح کو، حرین پر عبداللہ بن حسین بن عبداللہ بن عباس بن علی بن ابیطالب کو، موصل پر سید بن الن ازدی کو، اور بغداد کے سررشتہ پولیس پر طاہر بن حسین کو مامور فرمایا یہ اندوں رقبہ میں تھا حسن بن سہل نے اسکو یہاں کا والی مقرر کیا تھا مگر خلیفہ مامون نے اسکو رقبہ سے طلب کر کے بغداد کے سررشتہ پولیس کی افسری مرحمت فرمائی تھی چنانچہ طاہر بن حسین رقبہ میں اپنے بیٹے عبداللہ کو اپنا جانشین بنا کے بغداد چلا آیا پھر بعد چندے خلیفہ مامون نے اسکو خراسان اور کل صوبجات مشرقیہ کی گورنری عنایت کی اور اسکے بیٹے عبداللہ کو طلب کر کے بجائے اسکے بغداد کے سررشتہ پولیس پر متعین کیا اور یحییٰ بن معاذ کو جزیرہ کی حکومت دی عیسیٰ بن محمد بن ابی خالد کو ارمینیا، آذربائیجان، کی گورنری اور جنگ بابک کا انتظام سپرد کیا اس اثناء میں سری بن محمد بن حکم والی مصر نے وفات پائی بجائے اسکے اسکے بیٹے عبداللہ کو مقرر کیا اور داؤد بن یزید گورنر سندھ کا بھی انتقال ہو گیا بجائے اسکے بشر بن داؤد مقرر کیا گیا اس شرط پر کہ دس ہزار درہم سالانہ دار الخلافہ میں بھیجا کرے بعد اسکے یحییٰ بن معاذ سنہ ۲۰۴ھ میں اپنے بیٹے احمد کو اپنا جانشین بنا کے مقرر کیا خلیفہ مامون نے اسکو معزول کر کے عبداللہ بن طاہر کو جزیرہ کی سند گورنری مرحمت فرمائی ساتھ ہی اسکے مصر کو بھی اسی کی گورنری سے ملحق کر کے جنگ نصر بن شیبہ پر جانیکا حکم دیدیا۔ عیسیٰ بن یزید جلود کی کوشش میں ہم زط پر مامور فرمایا بعد ازاں سنہ ۲۰۴ھ میں معزول کر کے داؤد بن منجور کو متعین کیا اور مصافات بصرہ، دجلہ، یامہ اور بحرین کو بھی اسی کی گورنری میں شامل کر دیا۔



۲۰۰ھ میں محمد بن جعفر کو طبرستان، رویان اور دنیاوند کی گورنری دی گئی۔ اسی سنہ میں سید بن انس نے عرب کے ایک گروہ بنو شیبان نامی پر خلیفہ مامون کے حکم کے مطابق حملہ کیا سو جس نے کہ بنو شیبان آئے دن فتنہ و فساد برپا کرتے تھے مقام دسکرہ میں بنو شیبان سے معرکہ آرائی ہوئی اور نہایت پیرجمی سے پامال کئے گئے۔ ۲۰۱ھ میں علی بن صدوق معروف بہ زریق کو ارمینہ اور آذربایجان کی گورنری دی گئی اور جنگ باباک کا حکم دیا گیا اس نے اپنی طرف سے احمد بن حبیب اسکانی کو مامور کیا جسکو باباک نے قید کر لیا پس ابراہیم بن لیث بن فضل آذربایجان کی گورنری پر بھیجا گیا اندون جبال طبرستان میں شہر یار بن شروین تھا جسکا سنہ ۲۰۱ھ میں انتقال ہوا بجائے اسکے اسکا بیٹا ساہور مقرر کیا گیا مازیار بن قارن نے اسپر فوج کشی کی لڑائی ہوئی ساہور گرفتار ہو کے قتل کر ڈالا گیا اور طبرستان وغیرہ پر مازیار بن قارن کا قبضہ ہو گیا۔ ۲۰۲ھ میں زریق نے سید بن انس والی موصل پر چڑھائی کی زریق وہ شخص ہے جس نے جبال پر مابین موصل و آذربایجان قبضہ کر لیا تھا اور جسکو خلیفہ مامون نے ۲۰۳ھ میں ارمینہ وغیرہ کی گورنری مرحمت فرمائی تھی چونکہ

اس سے اور سید بن انس سے متعدد لڑائیاں ہوئیں تھیں موقع پانکے ایک فوج کثر مجتمع کر کے بقصد جنگ سید بن انس موصل پر چڑھائی کر دی سید بن انس نے چار ہزار کی جمیعت سے مقابلہ کیا نہایت شدت سے لڑائی جاری ہوئی اثنار معرکہ میں سید بن انس کام آگیا۔ خلیفہ مامون کو اس خبر وحشت اثر کے سننے سے سخت برہمی پیدا ہوئی ادا نل ۲۰۳ھ میں محمد بن حمید طوسی کو موصل کی سند گورنری مرحمت فرما کے جنگ زریق و باباک خرمی کا حکم صادر فرمایا چنانچہ محمد بن حمید طوسی نے موصل پہنچکے زریق کو نیچا دکھایا موصل پر کمال خوش اسلوبی سے قبضہ حاصل کر لیا۔ انہیں ایام میں موسیٰ بن جعفر گورنر

۲۰۴ھ واقعات ۲۰۳ھ کے ہیں۔ تاریخ کامل ابن اثیر جلد ۴ صفحہ ۱۶۶۔



طبرستان نے وفات پائی خلیفہ مامون نے اسکے بیٹے کو بجائے اسکے مقرر کیا اور حاجب بن صالح کو سندھ کی حکومت عنایت کی بشر بن داؤد سابق والی سندھ نے اسکو چارج دینے سے انکار کیا دونوں میں معرکہ آرائی ہوئی آخر الامر بشر بن داؤد شکست کھاکے کرمان کی طرف بھاگ گیا۔ ۱۳۷ھ کے دور میں محمد بن حمید طوسی بابک خرمی کی لڑائی میں مارا گیا۔ محمد کا واقعہ قتل یوں بیان کیا جاتا ہے کہ اس نے مہم موصل سے فارغ ہو کے بابک خرمی پر چڑھائی کی اور نہایت مستعدی و ہوشیاری سے اسکو ہزیمت دیتا ہوا اور مصافحہ مقبوضہ کا انتظام کرتا ہوا ایک پہاڑ کے دامن تک پہنچا بابک خرمی دامن کوہ میں تھوڑی دیر تک لڑ کر پہاڑ پر چڑھ گیا محمد بن حمید نے جوش کامیابی میں تعاقب کیا جب تقریباً تین کوس تک چڑھ گیا تب بابک کے ہمراہیوں نے کینگاہ سے نکل کے محمد بن حمید پر دفعۃً حملہ کیا ان لوگوں کے حملہ کرتے ہی بابک بھی لوٹ پڑا محمد بن حمید کے ہمراہی گھبرا کے بھاگ کھڑے ہوئے مگر محمد بن حمید کے قدم کو جنبش نہ ہوئی اسکے ہمراہ صرف ایک شخص باقی رہ گیا تھا نہایت ثابت قدمی و استقلال سے لڑتا ہوا پیچھے کو ہٹا اتفاق سے بابک کے ہمراہیوں میں سے ایک گروہ نے محمد بن حمید کو چاروں طرف سے گھیر لیا جو منہزم گروہ کی ایک جماعت کو خاک و خون میں ملا رہا تھا۔ محمد بن حمید نے خمی ہو کر گرا اور بات کی بات میں تڑپ کر دم توڑ دیا خلیفہ مامون کو اسکے قتل سے سخت صدمہ ہوا۔

اسی سندھ میں عبداللہ بن طاہر کو خراسان کی گورنری عنایت فرمائی گئی اسکا بھائی طلحہ بن طاہر مر گیا تھا، علی بن طاہر اپنے بھائی کی طرف سے خراسان کی حکومت پر چمکن تھا، عبداللہ بن طاہر مقام دینور میں بقصد جنگ بابک لشکر کی ورثگی و آراستگی میں مصروف تھا اور خوارج نے میدان خالی دیکھ کے قریہ مصافات نیشاپور میں بلوہ کر دیا تھا خلیفہ مامون نے یہ خبر پاس کے عبداللہ بن طاہر کو خراسان کی سند گورنری مرحمت فرما کے فوراً روانہ ہو چکا حکم دیدیا چنانچہ عبداللہ بن طاہر دینور سے روانہ ہو کے نیشاپور پہنچا اور اہل نیشاپور سے



والی نیشاپور کے خصایل و عادات دریافت کے کسی نے کچھ جواب نہ دیا عبد اللہ بن طاہر نے اسکو معزول کر دیا بلوہ فرو ہو گیا

۲۱۲ھ میں احمد بن محمد عمری معروف بہ احمد العین نے یمن میں برحلاف خلافت سنیہ علم بغاوت بلند کیا خلیفہ مامون نے انتظاماً محمد بن عبد الحمید معروف بہ ابو الرازی کو یمن پر مامور فرمایا اور ۲۱۳ھ میں اپنے بیٹے عباس کو بزیڑہ، ثغور اور عواصم پر اپنے بھائی ابو اسحاق معتمد کو شام و مصر پر اور عبد اللہ بن طاہر کو خراسان پر مقرر کر کے روانہ کیا اور ہر ایک کو پانچ پانچ لاکھ درہم بطور انعام کے مرحمت فرمائے ابو اسحاق معتمد نے اپنی جانب سے ابن عمیرہ باذغسی کو مصر کا والی مقرر کیا قیسہ اور یمانیہ کے ایک گروہ نے ہنگامہ کر کے ۲۱۴ھ میں ابن عمیرہ کو مار ڈالا چارناچار ابو اسحاق معتمد خود مصر گیا اور بزرگ تیغ ان لوگوں کو زیر کیا اور وہیں قیام کر کے بلاد مصر پر اپنے جانب سے عمال مقرر کئے توڑے ہی ذلوں میں فتنہ و فساد فرو ہوئے امن و امان قیام ہو گیا۔ ۲۱۳ھ میں چونکہ بشر بن داؤد نے ولایت میں خراج بھیجا بند کر دیا تھا اور اپنی خود مختاری کا اعلان کر دیا تھا اسوجہ سے خلافت پناہی نے غسان بن عباس کو سندھ کی گورنری پر مامور فرمایا ۲۱۴ھ میں خلیفہ مامون نے ابودلف کو دربار خلافت میں طلب کیا ابودلف خلیفہ محمد امین کے ہمراہیوں میں سے تھا اور علی بن عیسیٰ بن ماہان کے ہمراہ طاہر بن حسین سے جنگ کرنے کو آیا تھا علی بن عیسیٰ کے مارے جانے کے بعد ہمدان میں واپس آیا طاہر بن حسین نے اس سے خط و کتابت شروع کی اور خلیفہ مامون کی بیعت کرنے کو کہا ابودلف نے جواب دیا کہ میں سر دست خلیفہ مامون کی بیعت نہیں کروں گا ساتھ ہی اسکے فریقین میں سے میں کسی کا ساتھ بھی نہ دوں گا طاہر نے اسکو غنیمت جانکے منظور کر لیا اور ابودلف نے کرخ مصنفات ہمدان میں پہونچکے قیام کر دیا اُس زمانہ سے یہ کرخ ہی میں رہا تا آنکہ خلیفہ مامون نے بقصد



رے کوچ کیا اور اسکو بلا بھیجنا چاہا تو دولت باوجود دیکر اسکے ہمراہیوں اور اعزہ و اقارب  
 نے منع کیا ترساں و خالیف دربار خلافت کو روانہ ہوا خلیفہ مامون نے خلافت توقع  
 اسکی عزت افزائی کی اور کمال توقیر سے اپنا عہد بنایا۔ اسی سنہ میں ابوالرانی  
 والی یمن مارڈالا گیا اور خلیفہ مامون نے علی بن ہشام کو جیل، قم، اصفہان اور آذربائیجان  
 کی گورنری مرحمت فرمائی اسی اثنا میں اہل قم میں بغاوت پھوٹ نکلی اس وجہ سے  
 کہ اہل قم نے خراج میں ایک لاکھ درہم کے کم کرنے کی درخواست دی تھی اس امید پر  
 کہ خلیفہ مامون نے بزمانہ قیام عراق اہل عراق کا خراج کم کر دیا تھا مگر انکی درخواست  
 مقرون اجابت نہ ہوئی تب ان لوگوں نے اداسے خراج سے انکار کر دیا خلیفہ مامون نے  
 انکی سرکوبی پر علی بن ہشام اور عجیف بن عتبہ کو مامور فرمایا متعدد لڑائیاں ہوئیں بالآخر  
 ان لوگوں نے بلوایوں کو منتشر کر دیا یحییٰ بن عمران مارا گیا شہر پناہ کی فصلیں مہدم  
 کر دی گئیں اور سات لاکھ تاوان جنگ قم والوں سے وصول کیا گیا۔ ۲۱۹ھ میں  
 عبدوس فہری نامی ایک شخص نے مصر میں ہمدان و شایا اور مقصم کے بعض عمال کو قتل  
 کر ڈالا خلیفہ مامون یہ خبر پانے کے دمشق سے مصر آیا اسکے آتے ہی بلوہ فرو ہو گیا لوگوں  
 نے عبدوس کو گرفتار کر کے خلیفہ مامون کے دربار حاضر کیا خلیفہ مامون نے قتل کا  
 حکم صادر کر دیا۔ اسی سنہ میں خلیفہ مامون کو علی بن ہشام سے ناراضی پیدا ہوئی  
 اور یہ ناراضی اس درجہ بڑھی کہ عجیف اور احمد بن ہشام کو اسکے مال و اسباب اور  
 سلاح کے ضبط کر لینے پر مامور کیا علی بن ہشام نے یہ خبر پانے کے عجیف کو قتل کر کے بابک  
 کے پاس چلے جاتے کا قصد کیا مگر اس میں کامیاب نہ ہوئے پایا عجیف نے اسکو گرفتار  
 کر کے دربار خلافت میں پیش کیا خلیفہ مامون نے اسکے قتل کا حکم صادر فرمایا اور اسکے  
 سر کو شام، عراق، خراسان اور مصر میں نیزہ پر رکھ کے پھرا کے دیار میں ڈال دیا۔ اسی  
 سنہ میں عثمان بن عباد سندھ سے معہ بشتین داؤد کے وارد بغداد ہوا اور خلیفہ



مامون نے عمران بن موسیٰ علی کو سندھ کی گورنری مرحمت فرمائی اور جعفر بن داؤد قمی جیل مصر سے قم کی جانب ہٹا دیا اور عم ہو چکے علم بغاوت بلند کر دیا مگر علی بن عیسیٰ قمی کی حسن تدبیر سے بہت جلد گرفتار ہو کے دار الخلافت میں بھیجا گیا خلیفہ مامون نے قتل کا حکم دیدیا۔ یہ اس زمانہ سے جیل مصر میں مقید تھا جب سے کہ خلیفہ مامون نے اسکو حکومت قم سے معزول کیا تھا۔

**صوایف** ۲۰۰ء میں رومیوں نے اپنے بادشاہ الیون کو جبکہ سات برس چھ مہینے حکومت کر چکا تھا قتل کر ڈالا اور میخائیل ابن جرجیس معزول بادشاہ کو دوبارہ تخت سلطنت پر بٹھلایا تو برس تک اس نے اُن پر حکومت کر کے ۲۱۵ء میں انتقال کیا اس کے مرنے پر اسکالڑ کا نوفل تخت نشین ہوا۔ ۲۰۱ء میں عبداللہ بن خرداذبہ والی طبرستان نے بلا ذراؤد شیرز بلا دیلم سے اور جبال طبرستان کو فتح کیا، شہر یار بن شروین جبال طبرستان سے باہر کر دیا گیا، مازیار بن قارن بقصد حاضری دربار خلافت بغداد کی طرف روانہ ہوا اور ابولیل نے والی دیلم کو گرفتار کر لیا اسی سنہ میں بابک خرمی جاویدانیہ میں ظاہر ہوا یہ جاویدان بن سہل کے ہمراہیوں سے تھا اس نے یہ دعویٰ کیا تھا کہ روح جاویدان کی مجھ میں حلول کر گئی ہے جاویدان کے معنی دائم و باقی کے ہیں اور خرم کے معنی شادمانی کے ہیں یہ منترقہ معتقدات مجوس کا معتقد تھا۔ ۲۱۴ء میں ابوبلال صابی شاری نے خروج کیا۔ خلیفہ مامون نے اپنے بیٹے عباس کو مع ایک گروہ سپہ سالاران کارآزمودہ کے اسکی سرکوبی پر متعین فرمایا لڑائیاں ہوئیں ابوبلال انھیں لڑائیوں میں مارا گیا۔

۱۵ اس فریقہ کا یہ اعتقاد بھی تھا کہ روح قالب عنقریب چوڑنے کے بعد دوسرے قالب میں چلی جاتی ہے۔ اور ماں، بہن، اور بیٹی کے ساتھ نکاح درست ہے۔ اسی اعتبار سے اس مذہب کو دین فرح کے نام سے موسوم کرتے تھے۔ تاریخ کامل بن اثیر جلد ۲ صفحہ ۱۲۴۔



محرم ۲۱۵ھ میں خلیفہ مامون نے اسحاق بن ابراہیم بن مصعب (ظاہر کے چچا زاد بھائی) کو اپنا قائم مقام بنا کے لشکر صایفہ کے ساتھ بغرض جہاد بلاد روم میں داخل ہوا ساتھ ہی اسکے اسکو سواد و حلوان اور دجلہ کی گورنری بھی مرحمت فرمائی۔ جو وقت خلیفہ مامون مقام تکریت میں پہنچا محمد بن علی رضا ملنے کو آئے خلیفہ مامون نے خوشنودی فراج کی خلعت مرحمت فرمائی اور اپنی بیٹی ام فضل سے (نکاح کے تیرھویں برس) خلوت صحیحہ کرادی بعد اسکے محمد بن علی رضا مع اپنے اہل کے مدینہ منورہ چلے گئے اور وہیں مقیم ہوئے۔ خلیفہ مامون براہ موصول بھیج گیا اور بھیج سے رابق پھر انطاکیہ بعد ازاں مصیصہ و طرسوس ہوتا ہوا بلاد روم میں داخل ہوا اور قلعہ قرہ کو بزور تیغ فتح کر کے اسکے شہر سپاہ کو منہدم کرادیا بعضوں کا بیان ہے کہ یہ قلعہ لصلح و امان مفتوح کیا گیا بہر کیف اس سے پیشتر اسی طرح قلعہ ماجدہ پر اپنی کامیابی کا بہرہ اڑایا انھیں دنوں شناس کو قلعہ سندس کی جانب اور عجیف و جعفر کو قلعہ سنان کی طرف تھوڑی تھوڑی فوجوں کے ساتھ روانہ کیا چنانچہ والیان قلعہ سندس و سنان نے اطاعت قبول کر لی اسکا بیٹا عباس شہر ملطیہ میں بقصد جہاد داخل ہوا معقم مصر سے مراجعت کر کے موصول میں پہنچنے سے پہلے خلیفہ مامون کی خدمت میں حاضر ہوا اس عین میں اسکا بیٹا عباس آلا خلیفہ مامون نے بلاد روم سے واپس ہو کے دمشق کی جانب کوچ کیا۔

پھر رومیوں نے خلیفہ مامون کے مراجعت کرنے کے بعد اپنی قوت کو سنبھالا اور اطراف و جوانب سے فوجیں مرتب و متیا کر کے طرسوس و مصیصہ پر حملہ کر دیا اہل طرسوس و مصیصہ صالحت کے خیال میں بخیر بیٹھے ہوئے تھے نہایت سیرجی سے قتل و غارت کئے گئے سطرہ اسپر یہ ہوا کہ والی روم نے اس جوش کامیابی میں خلیفہ مامون کی خدمت میں جو خط لکھا تو اس کے سرنامہ پر اپنا نام لکھ دیا خلیفہ مامون اس خط کو دیکھ کے آگ بگولا ہو گیا غصہ سے آنکھیں سرخ ہو گئیں پورا خط بھی نہ پڑھا اور بجائے جواب لکھنے کے خود ہی



لوٹ پڑا اور روم میں اسکی مراجعت سے ایک ہل چل سی پڑ گئی متعدد قلعے جو نہایت مستحکم اور مضبوط بنے ہوئے تھے بزور تیغ مفتوح کرتا ہوا ہر قلعہ پر پہونچکے جنگ کا نیزہ کاڑ دیا اہل قلعہ مقابلہ پر آئے لڑائیاں ہوئیں لیکن آخر میں مجبور ہو کے امن کے خواہنگار ہوئے اور مصالحت کے ساتھ قلعہ سپرد کر دیا۔ اسی زمانہ میں معتمد نے بھی جو بلاد روم میں دوسرے جانب جنگ کر رہا تھا تیس قلعے مفتوح کئے از انجملہ ایک مطورہ ہے تیسری طرف کھلی بن اکثم مصروف جدال و قتال تھا اس نے بھی اس جہاد میں بہت بڑا حصہ نیکنامی اور کامیابی کا حاصل کیا ملک روم کے بہت سے شہروں کو ویران اور ہزاروں گھروں کو بے چراغ کر کے سیکڑوں قیدی پکڑ لایا۔ والی روم نے تنگ کے اپنی گستاخی کی معافی چاہی خلیفہ مامون نے اپنی فوج کو مراجعت کا حکم دیا واپس ہو کے کیسوم آیا دور و ز قیام کر کے دمشق کی جانب کوچ کر دیا۔ (یہ واقعات ۳۱۶ھ کے ہیں)۔

بعد اسکے ۳۱۷ھ میں رومیوں کی بد عہدی اور مکرر دہانہ حرکات سے خلیفہ مامون نے بلاد روم کی طرف بقصد جہاد قدم بڑھائے اور قلعہ لولہ پر پہونچکے محاصرہ ڈال دیا تین مہینے دس یوم کے محاصرہ کے بعد عجیف کو حصار پر چوڑے واپس آیا نوافل والی روم نے یہ خبر پا کے عجیف کو جا کے گھیر لیا خلیفہ کو اسکی خبر لگی تو اس نے ایک عظیم الشان لشکر عجیف کی کمک کو روانہ کیا نوافل یہ سن کے کوچ کر گیا اہل قلعہ لولہ نے امن کی اور نوافل نے مصالحت کی درخواست کی جو منظور نہ کی گئی اور یہ سنہ انھیں لڑائیوں میں تمام ہو گیا۔ خلیفہ مامون ان دنوں سلوین میں تھا شروع ۳۱۸ھ میں پھر بلاد روم کی طرف جہاد کرتا ہوا لوٹا۔ اور اپنے بیٹے عباس کو تعمیر طوانہ پر مامور کیا چنانچہ عباس نے طوانہ کو ایک میل مربع میں آباد کیا چار کوس کی شہر پناہ بنوائی ہر چار سمت لمبک ایک دروازہ رکھا اور تکمیل تعمیر کے بعد لوگوں کو مختلف شہروں سے لاکے آباد کیا۔



## مامون کی وفات

## اور معصم کی خلافت

سلسلہ ۲۱۸ مامون بن خلیفہ مامون ہریر برون پر پوچھ کے علیل ہوا

یونانیوں کا مرض بڑھتا گیا اسی حالت میں عراق چلا گیا اور

مقام طرطوس میں پوچھ کے جاں بحق تسلیم کر دی یہ واقعہ اسکے خلافت کے میسویں برس کا ہے۔ اسکا ولی عہد اسکا بہائی معصم تھا۔ کنیت اسکی ابو اسحاق تھی اور نام محمد تھا خلیفہ مامون کے مرنے پر معصم کی خلافت کی بیعت کی گئی۔ یہ واقعہ پندرہویں رجب سلسلہ ۲۱۸ء کا ہے۔ لشکریوں نے شور و غل مچایا کہ عباس بن مامون ہریر خلافت پر متمکن کیا جائے خلیفہ معصم نے عباس بن مامون کو دوبار خلافت میں طلب کیا عباس نے حاضر ہو کے بطیب خاطر بیعت کر لی شور و غوغا فرو ہو گیا خلیفہ معصم نے اسی وقت طوانہ کے سمار و ویران کرنیکا حکم صادر کیا سامان و اسباب بقدر اٹھا سکے اٹھا لائے یا قی کو جلا دیا اور لوگ اپنے اپنے شہروں کو واپس آئے۔

سلسلہ ۲۱۸ خلیفہ مامون کی کنیت ابو العباس اور نام عبد اللہ تھا پندرہویں ربیع الاول سلسلہ ۲۱۸ شب جمعہ کو جس رات خلیفہ ہادی کا انتقال اور اسکا باپ ہارون الرشید تخت نشین ہوا بطن مراحل دام ولبا سے پیدا ہوا۔ عالم طفلی ہی میں کل علوم کی تکمیل کر لی تھی اس نے شیم، عباد بن عوام، یوسف بن عطیہ ابو معاویہ، عزیر اسمعیل بن علیہ اور حجاج اعور سے حدیث کی سماعت کی اور اس سے قاضی القضاۃ یحییٰ بن اکثم، جعفر بن ابی عثمان طیالسی اور امیر عبد اللہ بن طاہر نے روایت کی ہے۔ فقہ و علوم عربیہ اور یامان کا بہت بڑا عالم تھا۔ بڑے ہونے پر علوم فلسفہ کی جانب متوجہ ہوا اور تھوڑے ہی دنوں میں ان علوم میں بھی بہت بڑی دستگاہ حاصل کر لی آخر اسی کجعت فلسفہ کی بدولت قرآن کریم کے مخلوق ہونے کا قایل ہو گیا۔ سلسلہ ۲۱۸ میں اسحاق بن ابراہیم کو بغداد میں قضاۃ، علماء اور محدثین کے امتحان پر مقرر کیا جو شخص قرآن کریم کے مخلوق ہونے سے انکار کرتا اسکو سزا دی جاتی، جیل کی مصیبتیں جہلتا، دُڑے لگتے شہر بدر کیا جاتا غرض اسکی بے عزتی اور بے توقیری کا کوئی دقیقہ فرو گذاشت نہ کیا جاتا۔ امام احمد بن حنبل اسی کے عہد خلافت میں تھے۔ انہوں نے بھی (باقی صفحہ ۱۲۷ میں)



محمد بن قاسم | محمد بن قاسم بن علی بن عمر بن علی زین العابدین بن حسین مدینہ  
کا خروج | منورہ کی مسجد میں رہا کرتے تھے عابد زاہد اور نیک سیرت تھے۔

خراسان کا ایک شیطان بصورت انسان انکے پاس آکے رہنے لگا اسنے یہ خیال مستحکم  
کر دیا کہ ”آپ مستحق امامت ہیں“ اور جو نوگ خراسان سے حج کرنے کو آتے وہ اس کی  
تحریک و ترغیب سے آپکی بیعت کر لیتے تھے۔ ایک مدت اسی حالت سے گزری جب خراسان  
کے معتقدین کی کثرت ہوئی تو محمد بن قاسم نے اس خراسانی شیطان کے جو رجحان گئے  
اور مصلحتا چندے دونوں روپوش رہے مگر یہ درپردہ لوگوں کو آپکی بیعت کرنے کی  
ترغیب دیتا اور رؤساء و احرار کو آپ سے ملاتا رہتا تو رے دونوں بعد اس خراسانی  
شیطان نے محمد بن قاسم کو خروج کرنے کی راے دی اور لوگوں کو علانیہ رضامن آل  
محمد کی شیعوں کی طرح دعوت دینے لگا جیسا کہ ہم اوپر بیان کر آئے ہیں خراسان کے  
نامی سپہ سالار عبداللہ بن طاہر نے اس طوفان کے روکنے کی طرف توجہ کی اطراف  
طالقان میں متعدد لڑائیاں ہوئیں اور ہر لڑائی میں محمد بن قاسم کو ہر محیت ہی اٹھانا پڑی  
آخر کار تنہا میدان جنگ سے جان بچا کے بھاگے نسا پہنچے کسی نے والی نسا سے

(بقیہ صفحہ گذشتہ کا) قرآن کے مخلوق ہونے سے انکار کیا خلیفہ معتمد نے اس قدر دُرے پڑائے کہ ہوش  
و حواس جاتے رہے تمام بدن زخموں سے چرچر ہو گیا اسپر بھی تشفی نہ ہوئی تو جیل بیکر یا اڈتالیس  
برس کی عمر پائی بیس برس پانچ مہینے تئیس یوم خلافت کی باستثنا اس برس کے جبکہ مکہ معظمہ  
میں اسکی بیعت کی گئی تھی اور اسکا بھائی خلیفہ امین بغداد میں محصور تھا۔

خلیفہ مامون اکثر کہا کرتا تھا کہ معاویہ عمر بن العاصی کی وجہ سے عبدالملک حجاج کے سب سے  
اور میں بذاتہ مشہور و اہول۔ بیان کیا جاتا ہے کہ خلافت عباسیہ ایک خلیفہ فاتح ایک درمیانی  
ایک خاتم ہوا ہے فاتح تو سفاح خلیفہ اول کہلاتا ہے اور مامون درمیانی خلیفہ تھا اسکے زمانہ  
میں خلافت عباسیہ کا زمانہ شباب تھا اور قائم خلافت معتمد ہے۔ (باقی صفحہ آئندہ میں)



آپ کے آنے کی خبر کر دی والی نسائے گرفتار کر کے عبداللہ بن طاہر کے پاس اور عبداللہ بن طاہر نے پندرہویں ربیع الاول ۲۱۹ھ میں دار الخلافۃ بغداد خدمت میں خلیفہ معتمد کے بھیج یا خلیفہ معتمد نے مسرور الکبیر خادمہ کے زیر نگرانی قید کر دیا سال پورا نہ ہونے پایا تھا کہ اسی سسنہ کے شب عید الفطر میں حیل سے کل کے ہماگ گئے کسی کو کانٹوں کا نہ خبر تہ ہوئی۔

**جنگ زط** زط ایک گروہ عوام الناس کا تھا جنہوں نے راہ بصرہ پر قبضہ کر لیا تھا

دن دھاڑے مسافروں اور تاجروں کو لوٹ لیتے اور قرب و جوار کے قصبات و دیہات کو ویران کر دیتے تھے محمد بن عثمان الحکام سردار اور سماق نامی ایک شخص انکے کاموں کا منصرم و مقتطم تھا خلیفہ معتمد نے ۲۱۵ھ کی ماہ جمادی الآخرہ میں عجیف بن عنبسہ کو اس ناہنجار گروہ کی سرکوبی پر مامور فرمایا چنانچہ عجیف واسطے سے ایک لشکر عظیم شان مرتب کر کے زط کے مقابلہ پر پہنچا پہلے ہی معرکہ میں تین سو آدمیوں کو قتل اور پانچ سو کو گرفتار کیا۔ مقتولوں کے سروں کو دار الخلافۃ بغداد بھیج دیا بعد اسکے سات مہینے تک مسلسل زط کے ساتھ معرکہ آرائیوں میں مصروف رہا زط نے مجبور ہو کے ماہ ذی الحجہ سسنہ مذکور میں امن کی درخواست کی اور سب کے سب مع عورتوں اور بچوں کے جو تعداد میں سترہ ہزار تھے جن میں بارہ ہزار جنگ آور تھے حاضر ہو گئے عجیف اُن سبھوں کو اسی ہیئت و صورت سے جی طرح کہ وہ میدان جنگ میں آتے تھے کشتیوں پر سوار کر کے یوم عاشورا ۲۲ھ میں داخل بغداد ہوا خلیفہ معتمد ان کے دیکھنے کو ایک کشتی پر سوار ہو کے شماسہ کی جانب

دبئیہ صفحہ گذشتہ کا، خلفاء عباسیہ میں یہ خلیفہ بہت بڑے جاہ و جلال کا تھا۔ جواد، کریم، عالم، علم دوست اور شجاع تھا۔ خاندان براء کو اسی نے اپنے عہد خلافت میں ذلت و رسوائی سے نجات دی۔ اور عزت افزائی کی مگر فضل و جعفر کے نہ ہونے سے ناموری نہ پیدا ہوئی۔ لخص از تاریخ کامل جلد ۶ صفحہ ۱۷۰ و تاریخ الخلفاء صفحہ ۲۰۸ و فوات الوفيات جلد اول صفحہ ۲۳۹۔



آیا اور بعد میں حسینؑ کی طرف ہندو وطن کو دیا اور وہیں سے سو قح پا کے  
ان پشخون مارا ایک بھی ان میں سے جا نہیں رہا ہوا

**تعمیر سامرا** خلیفہ معتمد نے اپنے عہد قیامت میں مصر کے ایک گروہ کو  
بجلیج کر کے مصر کے نام سے موسوم کیا تھا اور عمر قنڈا، اشروسند اور  
فرغانہ سے ایک گروہ کو منتخب کر کے فراغند کا لقب دیا تھا یہ لوگ گھوڑوں  
پر سواری کے بازار اور عام گزرگاہوں میں دوڑاتے ہوئے نکلتے تھے کہ  
بچے، بوڑھے اور جوڑے چوٹ کھاجاتی تھیں عام باشندگان بغداد کو اس  
حکایت ہونے لگی جس وقت ان میں سے کوئی تنہا کہیں طہا تا تو اہل بغداد  
اسکو کھیل کھالیتے مگر سپر بھی انکی تشفی نہ ہوتی تاویلا و امصیباہ کا شور مچاتے لگے  
وقت بے وقت معتمد کے کانوں تک یہ آواز پہنچنے لگی بہ نظر برقاہ عام قاطون  
کے تعمیر کرنے اور ان لوگوں کو دہاں لیجا کے آباد کرنے کا قصد کیا یہ وہ شہر ہے  
کہ جسکی خلیفہ رشید نے بنا ڈالی تھی اتفاق وقت سے اسکی تعمیر تکمیل کو نہ پہنچی  
فصلیں اور شہر پناہ کی دیواریں مسمار و خراب ہو گئیں۔ خلیفہ معتمد نے اپنے  
بیٹے والی کو بغداد میں اپنا جانشین بنانے کے قاطون آیا اور دوبارہ تعمیر کی بنا  
ڈالی۔ چنانچہ ۲۳۰ھ میں سلسلہ تعمیر کو پہونچا کے سرمن رائے کے نام سے  
موسوم کیا حوام الناس کثرت استعمال سے سامرا کہنے لگے اسی زمانہ سے سامرا  
ان لوگوں کا دار الحکومت قرار پایا۔

**فضل بن مروان** یحییٰ جرمقانی خلیفہ معتمد کا زمانہ ولیمہ دی میں سکرطری  
کا ادبار تھا اسکے پاس ایک شخص فضل بن مروان بردانی رہتا

تھا چونکہ اسکا خط صاف تھا یحییٰ جرمقانی اسی سے خطوط لکھایا کرتا اور پیشی  
کا کام لیتا تھا اتفاق سے یحییٰ جرمقانی مر گیا تو معتمد نے فضل بن مروان کو



بجائے اسکے سکرٹری کا عہدہ عنایت کیا اور اپنے ہمراہ شام اور مصر لے گیا اس سفر سے اسکی حالت درست ہو گئی بہت سامان اور سامان امارت جمع کر لیا بعد چند جب معتمد تخت نشین ہوا تو فضل بن مروان کے اختیارات بہت وسیع ہو گئے۔ ہر کام میں ہی پیش پیش رہنے لگا قلمدان وزارت کا تو مالک تھا ہی محکمہ دیوان و خزانہ کا بھی افسر ہو گیا شامت آئی تو اس خیال سے کہ خلیفہ معتمد کے ناک میں بال ہو رہا ہوں اکثر انعامات اور صلے کے دینے میں خلیفہ معتمد کے حکم کی تعمیل نہ کرنے لگا حاضرین دربار نے خلیفہ معتمد کے کان بھرنا شروع کر دیا وقت بے وقت جب موقع ملتا فضل کے حق میں دو چار کلمے بُرائی کے کہہ گزرنے لگے اور اس امر کو بھی مناسب موقع پر ظاہر کر دینے لگے کہ فضل آپ کے حکم کی تعمیل نہیں کرتا معتمد کو اس سے ایک خاص خیال پیدا ہوا جس کا نتیجہ یہ ہوا کہ ۲۲ھ میں حساب فہمی کے بعد اسکو معہ اس کے اہل و عیال کے حراست میں لے لیا اور بجائے اسکے محمد بن عبد الملک بن الزیات کو مقرر فرمایا پھر تھوڑے دنوں بعد فضل کو جیل سے نکلوا کے موصل کے کسی گانوں کی جانب جلا وطن کر دیا۔

**محاربات** بابک خرمی کے حالات اور ۲۰۲ھ میں اسکے خروج و ظہور  
**بابک خرمی** کے واقعات اور یہ کہ یہ جاویدان بن سہل کا پیروں ہے ہم  
 اوپر بیان کر آئے ہیں اس نے شہر بڈ کو اپنا ملجا و ما من بنا رکھا تھا خلیفہ مامون  
 نے اپنے عہد خلافت میں جس قدر فوجیں اس کے مقابلہ پر بھیجیں سمجھوں کو اس نے  
 نچا دکھایا بہت سے سپہ سالاران لشکر کو قتل کر ڈالا اور اکثر قلعے کو جو ماہین  
 اردبیل اور آذربایجان کے تھے ویران و مسمار کر دیا جب خلیفہ معتمد تخت خلافت  
 پر متمکن ہوا ابو سعید محمد بن یوسف کو اس مہم پر مامور کیا چنانچہ ابو سعید نے حسب حکم



خلیفہ معتمد ان قلعہات کو جن کو بابک خرمی نے ویران و سمار کر دیا تھا از سر نو  
 تعمیر کرایا فوج آلات حرب اور غلہ کی کافی مقدار سے قلعہ کو مضبوط و مستحکم کیا  
 اس اثنا میں بابک خرمی کے کسی سر یہ تے ان بلاد پر بخون مارا ابو سعید نے  
 اس کا تعاقب کیا اور نہایت مستعدی سے جو کچھ کہ وہ لوٹ لے گیا تھا اس  
 چھین لیا بہت سے آدمیوں کو قتل کر ڈالا اور اکثر کو گرفتار کر لیا۔ مقتولوں کے  
 سروں اور قیدیوں کو ایک عرضداشت کے ساتھ ویران خلافت میں خلیفہ معتمد  
 کی خدمت میں بھیج دیا۔ (یہ پہلی ہزیمت تھی جو کہ بابک خرمی کے ہمراہیوں کو نصیب  
 ہوئی) دوسری ہزیمت محمد بن بعیث کے ذریعہ سے ہوئی۔ یہ آذربایجان کے ایک  
 قلعہ میں حبس کو اس نے ابن داؤد سے لے لیا تھا رہتا تھا۔ اور بابک خرمی کا  
 مددگار تھا اور اس کے سرایا اور فوجوں کو رسد رسانی کا کام دیتا تھا اتفاق سے  
 واقعہ مذکورہ کے بعد بابک خرمی کا ایک سپہ سالار عصمت نامی اس قلعہ کی طرف  
 سے ہو کر گزرا حسب عادت قدیمہ محمد بن بعیث نے دعوت کی عزت و احترام سے  
 ٹھہرایا رات کے وقت حالت غفلت میں عصمت کو گرفتار کر کے خلیفہ معتمد کی  
 خدمت میں بھیج دیا اور اسکے ہمراہیوں کو قتل کر ڈالا۔ خلیفہ معتمد نے عصمت  
 سے بابک کے بلاد اور قلعہات کے اسرار و دریافت کے عصمت نے بامید  
 رہائی عرض کر دئے خلیفہ معتمد نے عصمت کو قید کر دیا اور افشین حیدر بن  
 کاؤس کو جبال کی گورنری مرحمت فرما کے جنگ بابک پر روانہ کر دیا۔  
 افشین نے میدان کارزار میں پہونچکے پہلے رسد رسانی کا انتظام کیا  
 اور راستوں کو خطرات سے پاک و صاف کرنے کے نظر سے تھوڑی تھوڑی  
 دور پر چوکیاں بٹھلائیں کار آزمودہ اور تجربہ کار سپہ سالاروں کو پتروں پر  
 متعین کیا جو شب و روز اردبیل سے اسکے لشکر کا ہنگام گشت کیا کرتے اور رسد



وغلہ اور کل مایحتاج الیہ سامان کو بحفاظت تمام لشکر گاہ تک پہونچایا کرتے اور  
 جب بابک خرمی کا کوئی جاسوس ملجاتا تو فشین اس سے بابک کے اخلاق، برتاؤ  
 اور احسانات کو دریافت کرتا اور اس سے دوچند اُن لوگوں کو مرحمت کر کے رہا  
 کر دیتا۔ بعد اسکے خلیفہ مستعصم نے بغا الکبیر کو معہ کثیر التعداد فوج اور مال و اسباب  
 کے فشین کی کمک پر روانہ کیا بابک یہ سن کے بغا الکبیر پر شیخون مارنے پر طیار  
 ہو گیا جاسوسوں نے فشین تک یہ خبر پہونچا دی فشین نے بغا الکبیر کو لکھ بھیجا کہ تم  
 قافلہ کے ساتھ قلعہ نہر تک آؤ اور قافلہ کے روانہ ہو جانے کے بعد معہ اپنے ہمراہیوں  
 کے پھر اردیل واپس چلے جاؤ بغا الکبیر نے ایسا ہی کیا بابک یہ خبر پا کے بغا الکبیر کا  
 قافلہ قلعہ نہر کی طرف روانہ ہو گیا ہے شیخون مارنے کے قصد سے معہ اپنے چنے ہوئے  
 ہمراہیوں کے نکل کھڑا ہوا فشین چپکے سے جس دن بغا سے ملنے کا وعدہ تھا  
 نکل کے اردیل کی طرف چلا گیا اور بحفاظت تمام بغا کو معہ مال و اسباب کے  
 ابو سعید کے مورچہ میں لا کے ٹھہرایا اس اثناء میں بابک قافلہ تک پہونچ گیا قافلہ  
 کے ہمراہ والی قلعہ نہر بھی تھا۔ بغا الکبیر سے توڑ بھڑ نہ ہوئی والی قلعہ نہر سامنے  
 پڑ گیا لڑائی ہونے لگی بابک کے ہمراہیوں نے اُن لشکریوں کو جو قافلہ کے ہمرا  
 تھے تہ تیغ کر کے جو کچھ مال و اسباب پایا لوٹ لیا اتفاق یہ کہ اثناء راہ میں فشین کے  
 سپہ سالاروں میں سے ہیشتم نامی ایک سپہ سالار سے دوچار ہو گیا بابک نے اُسکو  
 بھی ہزیمت دی ہیشتم ایک قلعہ میں جا کے چھپ رہا بابک نے پہونچکے محاصرہ والیا  
 اس عرصہ میں فشین اپنا لشکر لے ہوئے آپہونچا اور دفعۃً بابک کے لشکر پر حملہ کر دیا  
 بابک کا لشکر اس ناگہانی حملہ سے گھبرا گیا۔ کمال بے سروسامانی سے بھاگ کھڑا  
 ہوا لشکر کا زیادہ حصہ اس معرکہ میں کام آگیا بابک معہ معدودے چند آدمیوں کے  
 بھاگ کے موقان پہونچا اور اپنے بقیہ لشکر کو موقان میں طلب کیا دوچار روز



قیام کر کے موقان سے روانہ ہو کے مقام بزمیں آؤ۔ افشین اس کامیابی کے بعد اپنے لشکر گاہ برزندیں آیا لشکریوں کو انعامات اور صلے مرحمت کئے اور بابک کو ہزیمت دینے کی ترکیبیں سوچنے لگا یہ اسی خیال میں تھا کہ بابک نے اپنی حکمت عملی سے افشین کے لشکر کا راستہ کاٹ دیا رسد و غلہ کا آنا موقوف ہو گیا افشین کا لشکر رسد کے نہ آنے سے بھوکوں مرنے لگا افشین نے والی مراغہ سے رسد طلب کیا لیکن بد قسمتی سے اثنار راہ میں بابک کے لشکریوں نے لوٹ لیا۔ بغا البکیر یہ خبر پانے سے اس سامان و مال کے جو اس کے پاس تھا بابک کے ہاتھوں سے بچا کے افشین کے لشکر گاہ میں آیا اور لشکریوں میں تقسیم کر دیا بعد اسکے افشین نے اپنے سپہ سالاروں کو بابک پر حصار ڈالنے کے غرض سے بڑھنے کا حکم دیا چنانچہ قلعہ بزم سے چھ میل کے فاصلہ پر پہونچکے مورچے قائم کئے اور بغا البکیر نے قریہ بزم میں داخل ہو کے لڑائی چھیڑ دی، ایک خونریز جنگ کے بعد اپنے ہمراہیوں میں سے ایک جماعت کو اس معرکہ کے نذر کر کے محمد بن حمید سپہ سالار کے مورچہ میں واپس آیا افشین نے اسکے امداد طلب کرنے پر اپنے بھائی فضل اور احمد بن خلیل بن ہشام اور ابو جوشن اور جناح الاعور کو (یہ حسن بن سہل کے باڈی گارڈ کا افسر تھا) بغا کی کمک پر روانہ کیا اور یہ حکم دیا کہ فلاں روز فلاں وقت بابک کے لشکر پر تم لوگ حملہ کرنا میں بھی اسی دن اور اسی وقت مقررہ پر اس سمت سے حملہ آور ہونگا اتفاق یہ کہ بغا وغیرہ نے شدت سرما اور بارش کی وجہ سے حملہ نہ کیا اور افشین نے طیاری کر کے دھاوا کر دیا بابک کا لشکر جو اسکے مقابلہ پر تھا تاب مقاومت نہ لاسکا پیچھے ہٹا افشین نے بڑھ کے اس کے مورچے پر قبضہ کر لیا۔ اگلے دن بغا وغیرہ شدت سرما و بارش سے تنگ آکے کسی راہبر کے رہبری کے ذریعہ سے ایک پہاڑی پر چڑھ گئے جو افشین کے



لشکر گاہ کے قریب تھی یہاں پر بھی ان کو اسی سرا اور بارش سے سابقہ پڑا مزید برا  
 یہ ہوا کہ برف بھی پڑ گیا ساتھ پاؤں نے کام دینے سے جواب دیدیادوروز تک اسی  
 حالت میں مبتلا رہے اور دھربابک نے موقع پا کے افشین کے لشکر پر شیخون مارا  
 اور لڑکے پیچھے ہٹا دیا۔ اُدھر بنگا کے رکاب کی فوج نے رسد و قلعہ کے ختم ہونے  
 کی وجہ سے شور و غوغا مچایا بنگا نے مجبور ہو کے بقصد قلعہ بذونیز بغرض دریافت  
 حال افشین کو بچ کر دیا کچھ دور نکل آئے پر افشین کا حال معلوم ہوا بابک کے خوف  
 سے پھر اسی پہاڑی کی جانب لوٹا اور بوجہ تنگی راہ و کثرت فوج دوسری راہ اختیار  
 کی بابک کے پیٹرول نے تعاقب کیا بنگا کے ہمراہیوں نے انکی جانب مڑ کر بھی  
 نہ دیکھا نہایت تیزی سے اس تنگ و دشوار گزار راستہ کو طے کر گئے اس شنا  
 میں رات آگئی بنگا نے مال و اسباب کی حفاظت کے خیال سے دامن کوہ میں  
 پڑاؤ کر دیا اور ہر چار طرف لوگوں کو پہرہ پر مقرر کیا سب کے سب تھکے تو تھے،  
 سو گئے بابک نے موقع پا کے چھاپہ مارا اور جو کچھ ان کے پاس مال و اسباب  
 تھا لوٹ لیا بنگا مع اپنے ہمراہیوں کے خندق اول میں چلا آیا جو نشیبی کوہ میں تھا۔  
 طرہ خان بابک خرمی کا ایک نامور سپہ سالار تھا یہ اجازت بابک مراغہ کے ایک  
 قریہ میں ایام سرما منقضی کرنے کو چلا آیا تھا افشین نے اپنے سپہ سالار کو جو مراغہ  
 میں تھا طرہ خان کی گرفتاری کو لکھ بھیجا۔ سپہ سالار مراغہ نے شب کے وقت  
 طرہ خان کے مکان کو جا کے گھیر لیا اور قتل کر کے سر کو افشین کے پاس بھیج دیا۔  
 انھیں واقعات پر ۲۲۱ھ ہجری رخصت ہو جاتا ہے اور ۲۲۲ھ کا دور شروع  
 ہوتا ہے خلیفہ معتصم نے جعفر خیاط کو سب رافسری ایک عظیم الشان فوج کے افشین  
 کی کمک پر روانہ کیا اور ایتاخ کی معرفت تیس لاکھ دراہم مصارف فوج بھیجے  
 اس مالی اور فوجی امداد سے افشین کی قوت بڑھ گئی اور اپیل فصل ربیع میں



بقصد جنگ بابک کوچ کیا۔ رودکلاں پر پہونچکے خندق کھودی مورچے قائم کئے اس اثناء میں یہ خبر لگی کہ بابک کا ایک سپہ سالار جس کا نام اذین ہے اسی مورچہ کے مقابلہ پر صفت آرائی کر رہا ہے اور اپنے اہل و عیال کو کسی پہاڑی قلعہ پر بھیج دیا ہے افسین نے اپنے ایک سپہ سالار کو مع ایک دستہ فوج کے اذین کے اہل و عیال کو گرفتار کر لانے کے لئے بھیج دیا چنانچہ اس سپہ سالار نے نہایت مستعدی اور ہوشیاری سے اس حکم کی تعمیل کی اذین کو اسکی اطلاع ہوئی تو وہ بھی انکے روک ٹوک کو سوا ہو کے نکلا اثناء راہ میں ملاقات ہو گئی فریقین ایک دوسرے سے بھر گئے اذین نے کچھ عورتوں کو چھین لیا۔ افسین کے آدمیوں نے سیاہ جھنڈیوں کے ذریعہ سے اس واقعہ سے افسین کو آگاہ کیا جو پہلے سے مختلف اور بلند مقامات پر سیاہ جھنڈیاں لئے ہوئے بیٹھے تھے اور انکو ہدایت کر دی گئی کہ اگر کوئی حادثہ یا فریق مخالف کو حملہ آور دیکھنا تو انھیں جھنڈیوں کے ذریعہ سے اطلاع دینا۔ افسین نے فوراً ایک گروہ کو انکی کمک پر روانہ کیا اس گروہ کے آنے سے اذین کے ہوش و حواس جاتے رہے۔ گھبرا کے بھاگ کھڑا ہوا اور افسین کے ہمراہی مع اذین کے بقیہ عورتوں کے واپس آئے۔

اس واقعہ کے بعد افسین آہستہ آہستہ قلعہ بند کی طرف بڑھنے لگاتے وقت لوگوں کو پہرہ پر مقرر کرتا اور خود بھی شب کے وقت بابک کے خوف سے پتروں کے ساتھ گشت کرنے کو نکلتا اگرچہ لشکری شب کی بیداری اور دن کے سفر سے تھک گئے مگر امیر لشکر کے حکم کی تعمیل نہایت خوش دلی سے کر رہے تھے رفتہ رفتہ قلعہ بند کے روبرو ایسے مقام پر پہونچے جہاں کہ قدرتی طور سے تین پہاڑیاں ایک دوسرے سے متصل واقع ہوئی تھیں اور ان تینوں پہاڑیوں کے درمیان ایک وسیع میدان تھا افسین نے اپنے لشکر کو اسی میدان میں مع غلہ اور حملہ اسباب



ضروری کے ٹھہرایا اور کل راستوں کو باستثناء ایک راستہ کے پتھروں سے چن دیا۔  
 انھیں پہاڑیوں کے قریب بابک کا لشکر بھی پڑا ہوا تھا فشین روزانہ اول وقت میں  
 نماز صبح ادا کر کے نقارہ بجواتا لشکری اس نقارہ کی آواز سن کے طیار ہو جاتے فشین  
 جب تک مصروف جدال و قتال رہتا نقارہ بجا رہتا اور جب جنگ کا روکنا مقصود  
 ہوتا نقارہ کا بجانا بند کر دیتا۔ غرض لشکری نقارہ کی آواز پر کام کرتے تھے اور جب اسکا  
 ارادہ آگے بڑھنے کا ہوتا تو جسکو اسنے اپنی ضرورت کے لئے بنالیا تھا اور بابک انتظام  
 کرتا کہ جس وقت فشین حملہ آور ہوتا چند آدمیوں کو اسی گھاٹی کے نیچے کمینگاہ میں دیتا  
 فشین نے ہر چند اس کی تحس کی لیکن کامیاب نہ ہوا۔ اکثر اوقات ابو سعید، جعفر جیہ  
 اور احمد بن خلیل بن ہشام کو تین تین دستہ فوج کے ساتھ جنگ کرنے کو روانہ کرتا کہ  
 یکے بعد دیگرے میدان کارزار میں جائیں اور خود ایک بلند مقام پر بیٹھا ہوا لڑائی  
 کا منظر دیکھتا رہتا۔ اس مقام سے بابک کا قلعہ اور مجلسرا بھی دکھائی دیتا تھا ہمیشہ  
 بابک ان کے مقابلہ پر معدودے چند آدمیوں کو لے کے آتا اور باقی فوج کمینگاہ  
 میں رہتی۔ ہر وقت اس کے لشکری شراب پیتے گلچھرے اڑاتے گاتے اور بانسری  
 بجاتے۔ ظہر تک فشین اس منظر کو دیکھتا رہتا بعد اداے ظہر اپنے خندق میں  
 واپس آتا اسکے واپس ہوتے ہی یکے بعد دیگرے اسکی فوجیں بھی میدان جنگ  
 سے ترتیب وار واپس آجاتی تھیں۔ بابک کا گروہ اس طول و طویل جنگ سے  
 گھبرا گیا ایک روز حسب دستور فشین کا لشکر واپس ہوا اتفاق سے جعفر جیہ  
 رہ گیا بابک کا لشکر میدان خالی سمجھ کے بذریعہ نکل پڑا جعفر نے بڑھ کے حملہ کیا  
 اور بلند آواز سے اپنے ہمراہیوں کو پکارا فشین کا لشکر لوٹ پڑا لڑائی پھر  
 دوبارہ چھڑ گئی۔ جعفر کے ہمراہیوں میں سے ابو دلف کے ساتھ ایک گروہ  
 مطوعہ (والشیرز) کا تھا ان لوگوں نے بلا حکم فشین بابک پر اس زور و شور کا



دھاوا کیا کہ دیکھنے والے یہ سمجھتے تھے کہ یہ لوگ کمندیں ڈال کے قلعہ پر چڑھ جائیں گے جعفر نے میدان کارزار سے افشین سے پانچ سو تیر اندازوں کی امداد طلب کی افشین نے کہلا بھیجا کہ تم امدادی فوج کا انتظار نہ کرو جہاں تک ممکن ہو آہستہ آہستہ حکمت عملی واپس چلے آؤ جنگ کا عنوان خطرناک ہو رہا ہے۔ اس عرصہ میں مطوعہ حملہ کرتے ہوئے بذاتک پہنچ گئے فریقین کے شور و غل سے میدان جنگ گونج رہا تھا بابک کے اُن لشکریوں نے جو کمینگاہ میں تھے یہ سمجھ کے کہ قلعہ تک فریق مخالف پہنچ گیا کمینگاہ سے نکل آئے افشین پر اس قلعہ کا راز اور کمینگاہ کا حال منکشف ہو گیا لڑائی طویل ہو گئی تھی فریقین لڑتے لڑتے تھک گئے تھے اور آفتاب بھی گوشہ مغرب میں پہنچ گیا تھا جعفر لڑتے لڑتے آہستہ آہستہ اپنے مورچہ کی طرف واپس ہوا مغرب کے وقت تک لڑائی بالکل بند ہو گئی دونوں حریت اپنے اپنے قیام گاہ پر آئے کمریں کھولیں جعفر ہاتھ منہ دھو کے افشین کے پاس گیا افشین نے عدول حکمی اور خلافت مرضی جنگ کرنے سے ناراضی ظاہر کی جعفر نے افشین کے امداد نہ بھیجنے سے اظہار ملال کیا غرض دونوں نے وجوہات معقول بتلائے صفائی ہو گئی۔ بعد اس کے مطوعہ نے کمی خرچ و رسد کی شکایت کی افشین نے جواب دیا جو شخص اس کمی مصارف اور گرسنگی کی تکالیف پر صبر کر سکے وہ ہمارے ساتھ دشمنوں کے مقابلہ پر رہے ورنہ اپنا راستہ لے امیر المومنین کے لشکر میں بفضلہ تعالیٰ جنگ اور کی کمی نہیں ہے۔ مطوعہ یہ کہتے ہوئے واپس ہوئے کہ ہم تو قلعہ بذکوبات کی بات میں مفتوح کر لیتے مگر امیر لشکر درنگی اور ناحق ہلوگوں کو ثواب جہاد سے محروم کرتا ہے اب بھی اگر ہم کو حملہ کرنے کا حکم دے تو ہم اپنی قوت کا نتیجہ دکھلا دیں۔ امین کے کان تک یہ باتیں پہنچ گئیں مطوعہ کو طلب کر کے تسلی دی جنگ کا حکم دیا۔



اور جس وقت ان لوگوں نے دھاوا کرنے کا ارادہ کیا تھا اسی وقت خود بھی حملہ کرنے کا وعدہ و اقرار کیا مال، اسباب، خوراک، پانی اور آلات حرب خاطر خواہ ان لوگوں کو دیاز خمیوں کو میدان جنگ سے اٹھا لانے کے لئے نچروں پر ٹھیکیں رکھوا دیں اور جعفر کو اسی مورچہ کی طرف بڑھنے کو کہا جہاں تک کل بڑھ گیا تھا اگلے دن جعفر نے تیر اندازوں، نفاطوں اور نامی نامی جنگ آوروں کو منتخب کر کے ایک لشکر مرتب کیا اور مطوعہ کو اپنے ہمراہ لئے ہوئے میدان جنگ میں آیا بابک کے لشکر نے قلعہ سے تیاری شروع کی جعفر کے رکاب کی فوج اپنے کو بابک کے حملوں سے بچاتی ہوئی قلعہ بند کی فصیلوں تک پہنچ گئی اور جعفر کمال مردانگی و استقلال سے دروازہ بند پر پہنچ کے لڑنے لگا لڑتے لڑتے دوپہر ڈھل گئی افشین نے حسب ضرورت ان لوگوں کے لئے کھانا اور پانی روانہ کیا اور قلعہ بند کی فصیلوں کے توڑنے کے غرض سے مزدوروں کو معہ پھڑوے اور کدوروں کے جعفر کے پاس بھیجا اس اثناء میں بابک کا لشکر قلعہ کا دروازہ کھول کے نکل آیا اور مطوعہ کو اپنے چر زور حملہ سے قلعہ بند کی فصیل سے پیچھے ہٹا دیا عنوان جنگ نہایت خطرناک تھا کبھی بابک کا لشکر مطوعہ کو قلعہ کی فصیل سے پسپا کر دیتا تھا اور کسی وقت مطوعہ بابک کے لشکر کو لڑ کر قلعہ کے اندر داخل کر دیتا تھا غرض فریقین اسی حالت میں تھے کہ شام ہو گئی اور رات نے اپنے سیاہ دامن سے آفتاب عالم تاب کو چھپا لیا افشین نے لشکر کو میدان جنگ سے مراجعت کا حکم دیا دونوں حریف اپنے اپنے قیام گاہ میں آئے۔ لطف یہ ہے کہ ہر فریق کو اس جنگ کے بعد اپنی کامیابی سے ناامید سی ہو گئی۔ اکثر مطوعہ اپنے شہروں کو لوٹ گئے۔ دو ہفتہ بعد افشین نے پھر جنگ کی تیاری کی لشکر کو چار حصوں پر تقسیم کیا ایک حصہ کو جس میں ایک ہزار



تیر انداز تھے آدمی رات کے وقت اُس پہاڑی کی جانب روانہ کیا جو قلعہ بڈ کے قریب تھی اور جس کے دامن میں بابک کا نامی سپہ سالار آذین صفت آرائی کرتا تھا اور اُن کو یہ ہدایت کر دی کہ جس وقت جعفر کو بڈ کی جانب بڑھتے ہوئے دیکھنا تیر باری کرتے ہوئے بابک کے لشکر پر حملہ کر دینا۔ دوسرے حصہ کو اُس ٹیلہ کے نیچے کمینگاہ میں چھپا دیا جس کی چوٹی پر بابک کے آدمی کمینگاہ میں بیٹھتے تھے تیسرے حصہ کو محافظت کی غرض سے لشکر گاہ میں چھوڑا اور چوتھے حصہ کو مسلح و مرتب کر کے صبح ہوتے ہی سوار ہو کے اُس مورچہ کی طرف آیا جہاں پر حسب عادت گذشتہ لڑائیوں میں ٹھہرتا تھا۔ جعفر خیاط معہ چند نامی نامی سپہ سالاروں کے اس پہاڑ کی طرف بڑھا جس کے دامن میں آذین سپہ سالار بابک نے صفت آرائی کی تھی آذین نے جعفر کو بڑھتے ہوئے دیکھ کے تیر باری شروع کی۔ رادھر سے جعفر کے ہمراہیوں نے بھی جواب ترکی بہ ترکی دیا۔ اُدھر سے اُن تیر اندازوں نے تیر کا منہ آذین پر برسانا شروع کیا جو نصف شب سے اُس پہاڑی کی چوٹی پر بیٹھے ہوئے تھے آذین کے ہمراہی اس دو طرفہ مار سے گھبرا گئے وادی کی طرف بڑھے تو ٹیلہ کے نیچے سے دوسرے کمینگاہ والوں نے خارہ سنگا تیروں سے استقبال کیا بابک نے عنوان جنگ بگڑا ہوا دیکھ کے افشین سے درخواست کی کہ مجھے اس قدر جنگ سے مہلت دیجئے کہ میں اپنے اہل و عیال کو کسی دوسرے مقام پر منتقل کر دوں بعد ازاں قلعہ بڈ کی کنجیاں میں آپ کے حوالہ کر دوں گا ہنوز یہ مرحلہ طے نہ ہونے پایا تھا کہ کسی نے افشین تک یہ خبر پہنچا دی کہ عسا کر اسلامیہ نے قلعہ بڈ پر قبضہ کر لیا ہے اور بفضلہ تعالیٰ اسکے بلندیناروں پر امیر کی کامیابی کا پھر ہر اڑا دیا گیا افشین سجدہ شکر ادا کر کے قلعہ بڈ میں داخل ہوا اور بابک کے محسراؤں میں آگ لگا دی جس قدر اسکے لشکر کے سامنے آئے



قتل کر ڈالے گئے عورتیں اور بچے قید کر لئے گئے مال و اسباب جو کچھ پایا لوٹ کے قریب مغرب اپنے لشکر گاہ میں واپس آیا۔ اس کے مراجعت کے بعد بابک نے اپنے اہل و عیال کو دوسرے مقام میں منتقل کر دیا اور حسب قدر مال و اسباب اٹھا سکا اٹھا لیا۔ اس کے دوسرے دن پھر افشین قلعہ بند کے ملاحظہ کو آیا پہلے روز کی آتشزدگی سے جو مکانات بج گئے تھے اُن کو بھی جلوادیا اور ملوک ارمینہ اور اُن کے بطریقوں کو بابک کے بھاگنے کا حال تحریر کر کے اسکی گرفتاری کی سخت تاکید کی بعد اس کے کسی جاسوس نے آکے یہ خبر دی کہ بابک اس وقت اس وادی میں ہے جس کا ایک کنارہ اذربایجان سے ملحق ہے اور دوسرا کنارہ ارمینہ تک پھیلا ہوا ہے افشین نے اسی وقت چند آدمیوں کو اُس کی گرفتاری پر متعین کیا مگر گنجان درختوں اور جھاڑیوں نے ان لوگوں کی نظروں سے بابک کو بچا لیا اس اثناء میں خلیفہ معتصم نے بابک کے امان دینے کا حکم بھیج دیا افشین نے اس فرمان کو بابک کے ہمراہیوں میں سے ایک شخص کو جو اسکے امن کا مسئلہ تھا حوالہ کر کے بابک کے پاس بھیجا بابک نے اس امان کو منظور نہ کیا بلکہ طیش میں آکے دو ایک آدمیوں کو جو افشین کے لشکر کے تھے قتل کر ڈالا اور اُس وادی سے معہ اپنے بھائی عبدالمد و معاویہ اور اپنی ماں کے بقصد ارمینہ نکل کھڑا ہوا اتفاق سے کسی کی نظر پڑ گئی جو اسکی گرفتاری پر متعین کئے گئے تھے اُس نے اپنے سردار ابوالسفاح سے جا کے کہہ دیا ابوالسفاح نے تعاقب کا حکم دیدیا ایک چشمہ پر جا کے ان لوگوں نے گھیر لیا بابک سوار ہو کے بھاگ گیا مگر اسکی ماں اور اسکا بھائی معاویہ گرفتار ہو کے افشین کے پاس بھیج دیا گیا۔

بعد اس واقعہ کے بابک جبال ارمینہ میں جا کے روپوش ہوا جاسوس اس کے پیچھے پیچھے تھے زادراہ حتم ہو گیا تھا ایک شخص کو اپنے ہمراہیوں میں سے



کچھ روپیہ دیکے کھانا خریدنے کو بھیجا کسی افسر پولیس کی اس شخص پر نظر پڑ گئی  
 چال ڈھال سے تاڑ گیا سہل بن سابط کے پاس کہلا بھیجا کہ ایک شخص اس شکل  
 و صورت کا آیا ہے مجھے اُس پر شبہ ہوتا ہے کہ وہ بابک کے ہمراہیوں میں سے  
 ہے سہل بن سابط یہ سن کے دوڑ آیا اور اس شخص کے ساتھ ساتھ بابک کے  
 پاس گیا۔ بابک کا چہرہ اسکو دیکھتے ہی فق ہو گیا۔ سہل بن سابط بابک کو بہ تعلق  
 و چا پلوسی دم پٹی دیکے اپنے قلعہ میں لایا اور چپکے سے افشین کو اسکی اطلاع کردی  
 افشین نے دو سو سالاروں کو بابک کے گرفتار کرنے پر مامور کیا روانگی کے وقت  
 یہ ہدایت کردی کہ ابن سابط کی رائے پر چلنا ذرہ پھر اسکی مخالفت نہ کرنا ابن  
 سابط نے ان لوگوں کو قلعہ کے ایک جانب چھپا دیا اور بابک کو شکار کھیلنے کے  
 حیلہ سے میدان کی طرف لے چلا۔ ان دونوں سپہ سالاروں نے موقع پا کے  
 حالت غفلت میں بابک کو گرفتار کر لیا افشین کے پاس لائے ان لوگوں کے  
 ہمراہ معاویہ بن سہل بن سابط بھی تھا افشین نے بابک کو قید کر دیا اور اس  
 حسن خدمت کے صلے میں معاویہ بن سہل کو ایک ہزار درہم اور سہل کو ایک  
 لاکھ درہم اور ایک پیٹی جو اہر نگار محنت فرمائی۔ بعد اسکے افشین کی طلبی پر  
 عیسیٰ بن یوسف بن اسطقانوس والی بلقان نے عبداللہ بن ابی بابک کو جو ایک  
 مدت سے اسکے پاس پناہ گزین تھا افشین کے پاس بھیج دیا افشین نے بابک  
 کے ساتھ اسکو بھی قید کر دیا اور ایک اطلاعی عرضداشت خلیفہ معتمد کی خدمت میں  
 روانہ کر دی خلیفہ معتمد نے افشین کو معہ اُن دونوں کے سامرہ میں طلب فرمایا  
 یہ واقعہ ماہ شوال ۲۲۳ھ کا ہے برزند سے سامرہ تک ہر منزل پر خلیفہ معتمد کے  
 حکم کے مطابق افشین کی کمال عزت و احترام سے استقبال مشایعت کی جاتی  
 تھی اور ایک قاصد خاص خلیفہ کا معہ خلعت فاخرہ اور ایک راس عربی گھوڑے



کے افشین سے ملتا تھا جس وقت سامرہ کے قریب پہونچا خلیفہ معتصم کا بیٹا واثق  
 معہ سرداران و اراکین سلطنت کے استقبال کے غرض سے باہر آیا اور کمال  
 توقیر سے قصر مطیرہ میں ٹھہرایا افشین نے اسی قصر میں بابک کو بھی اپنی زیر حراست  
 رکھا خلیفہ معتصم کے حکم سے افشین کے سر پر تاج رکھا گیا قیمتی خلعت پہنائی گئی ہیں  
 لاکھ دراهم بطور صلے کے مرحمت فرمائے اور دس لاکھ دراهم اسکے لشکریوں  
 میں تقسیم کئے گئے یہ واقعہ ماہ صفر ۲۲۳ھ کا ہے اسی زمانہ میں جبکہ بابک  
 قصر مطیرہ میں مقید تھا احمد بن ابی داؤد بابک کے دیکھنے کو آیا تھوڑی دیر تک  
 بہ نظر غور دیکھتا رہا بعد ازاں چند باتیں کر کے واپس گیا بعدہ ایک روز خلیفہ  
 معتصم خود تشریف لایا سر سے پاؤں تک دیکھ کے ٹوٹ گیا اگلے دن خلیفہ معتصم  
 دربار عام میں رونق افروز ہوا لوگوں کو حسب مراتب دربار عام سے قصر مطیرہ  
 تک بٹھایا اور بابک کو ہاتھی پر سوار کرا کے دربار میں حاضر کرنے کا حکم دیا  
 جس وقت بابک دربار شاہی میں پہونچا خلیفہ معتصم نے حکم دیا کہ ہاتھ پاؤں  
 کاٹ کے اسکو ذبح کر ڈالو اس حکم کی ان لوگوں نے کمال تیزی سے  
 تعمیل کی جو اس کام پر پہلے سے مامور تھے سر کو خراسان بھیج دیا لاشہ کو  
 سامرہ میں صلیب پر چڑھایا اور اسکے بھائی عبداللہ کو بغداد میں اسحاق  
 بن ابراہیم کے پاس روانہ کر دیا تاکہ اس کے ساتھ بھی اس قسم کا برتاؤ  
 کیا جائے۔

افشین نے اس ہم میں یہ زمانہ حصار بابک علاوہ غلہ اور مصارف سفر  
 و قیام کے جس روز میدان جنگ میں جاتا تھا دس ہزار دراهم یومیہ خرچ  
 کرتا تھا اور جس دن اپنے مورچے میں رہتا پانچ ہزار۔ بابک نے اس  
 بیس برس کی مدت میں ایک لاکھ پچپن ہزار آدمیوں کو قتل کیا سپہ سالاروں



میں سے یحییٰ بن معاذ، عیسیٰ بن محمد بن ابی خالد، احمد بن حنید، زریق بن علی بن صدقہ، محمد بن حمید طوسی اور ابراہیم بن لیث کو ہزیمت دی تین ہزار تین سو آدمی اس کے ہمراہ قید کئے گئے اور سات ہزار چھ سو نفر مسلمان عورتیں اور انکے بچے اس کے پنجہ غضب سے چھوڑائے گئے یہ لوگ ایک احاطہ میں ٹھہرا دیئے گئے جو شخص ان لوگوں میں سے کسی کا والی و وارث آتا اس سے شہادت لیجاتی اور بعد ثبوت ولایت و وراثت حوالہ کر دیا جاتا۔ اسی معرکہ میں افشین نے بابک کے اہل و عیال سے سترہ نفر مرد اور تیس نفر عورت کو گرفتار کیا تھا۔

**فتح عموریہ** ۲۳۳ھ میں نوفل بن میخائیل والی روم نے بلاد اسلامیہ کی طرف قدم بڑھائے اور حالت غفلت میں اہل زبطہ پر پہونچ کے حملہ کر دیا۔ اس جرأت و جسارت کی یہ وجہ ہوئی کہ بابک خرمی جو وقت اپنی کامیابی سے نوامید ہو کے بد نصیبی اور بد بختی کے میدان میں ہر جہاں طرف سے گھر گیا اس وقت اس نے اس خیال سے کہ خلیفہ مقتسم کی جنگی قوت دو لڑائیوں کی طرف منقسم ہو جائے اور عجب نہیں یہی حیلہ میری جانبری کا ہو نوفل بن میخائیل والی روم کو لکھ بھیجا کہ خلیفہ مقتسم نے میرے مقابلہ پر اپنا کل لشکر بھیج دیا ہے امراء و فسران فوج کا کیا ذکر ہے آپے خیاط جعفر بن دینار اور طباطبائی کو بھی میری مہم پر روانہ کر دیا ہے یہ موقع اچھا ہے تم اسکو مقتنیات سے شمار کر کے بلاد اسلامیہ پر چڑھائی کر دو اب کوئی شخص دار الخلافہ میں ایسا نہیں باقی رہا جو تمہارے مقابلہ کا قصد بھی کر سکے۔ نوفل اس امر سے مطلع ہو کے جامہ سے باہر ہو گیا ایک لاکھ کی جمعیت سے بلاد اسلامیہ پر دھاوا کر دیا اس لشکر میں وہ لوگ بھی تھے جن کو اسحاق بن ابراہیم بن مصعب نے اس سے پیشتر شکست دی



تھی اور وہ اپنی جانیں بچا کے بلا دروم چلے گئے تھے نوفل نے زبطہ پر پہنچکے  
 شیخون مارا مردوں میں سے جو مقابلہ پر آیا ان کو گرفتار کیا قتل کر ڈالا عورتوں  
 اور بچوں کو قید کر لیا۔ بعد ازاں ملطیہ کی جانب لوٹا اور اہل ملطیہ کے ساتھ  
 بھی اسی طرح پیش آیا۔ رفتہ رفتہ خلیفہ معتمد تک یہ خبر پہنچی بہت شاق گذرا  
 کسی نے حاضرین میں سے واقعات زبطہ و ملطیہ بیان کرتے ہوئے یہ بیا  
 کیا کہ ایک ہاشمیہ عورت کو رومی کشاں کشاں لئے جاتے تھے اور وہ <sup>مقتصا</sup>  
 و مقتصاہ کہتی جاتی تھی خلیفہ معتمد اس پر درود قصہ کو سن کے بیقرار ہو گیا  
 بٹیک بٹیک کہہ کے سر پر خلافت سے اٹھ کھڑا ہوا قصر خلافت میں کوچ  
 کی منادی کرادی۔ گھوڑے پر سوار ہو کے دارالعوام کی جانب آیا امراء لشکر  
 کو مجتمع کر کے قاضی بغداد عبدالرحمن بن اسحاق اور شعبہ بن سہل کو معتمدین سو  
 تیس معززین علماء و صلحاء کے طلب کیا اور اپنے کل مال و اسباب کی ایک فہر  
 مکمل ظیار کی ایک ثلث اپنے لڑکوں کو، ایک ثلث خادموں کو دیا اور ایک  
 ثلث وقف لوجہ اللہ کیا دستاویز تقسیم کا تکرار کے ان لوگوں سے لکھوائی  
 اور لشکر آراستہ و مرتب کرنے کے غرض سے دوسری جمادی الاول ۲۳۳ھ  
 کو غربی و جلع کیطرف کوچ کیا۔ نہایت تھوڑی مدت میں مجاہدین اور شاہی  
 لشکریوں کا ایک جم غفیر جمع ہو گیا۔ عجیف بن عبسہ اور عمر فرغانی کو معہ ایک  
 گروہ سپہ سالاران لشکر کے اپنی روانگی سے پیشتر اہل زبطہ کی امداد کو روانہ  
 کیا۔ اتفاق سے یہ لوگ زبطہ میں اُس وقت داخل ہوئے جبکہ رومی اُسکو  
 ویران و غارت کر کے کوچ کر گئے تھے چارنا چار بانسٹار حکم ثانی قیام کر دیا  
 اہل زبطہ رومیوں کے طوفان بے امتیازی فرو ہوئے اور عسا کر اسلامیہ  
 کے آنے کے بعد رفتہ رفتہ زبطہ میں آکے آباد ہونے لگے اس اثناء میں



عساکر اسلامی کو بمقابلہ بابک فتیابی حاصل ہو گئی خلیفہ معتصم نے اپنے مصاحبین سے دریافت فرمایا ”رومیوں کے نزدیک کون شہر عمدہ اور مہتمم بالشان ہے؟“ عرض کیا ”عموریہ“ خلیفہ معتصم نے یہ سنتے ہی طیارے کا حکم صادر فرمایا اور کمال تیزی و عجلت سے اس قدر ساز و سامان جنگ اور آلات حرب مہیا کئے کہ اس سے پیشتر کسی بہاد میں نہیں مہیا کئے تھے مقدمۃ الجیش پر اشک کو اور اس کے بعد محمد بن ابراہیم بن مصعب کو ایمنہ پر ایتاخ کو یسیرہ پر جعفر بن دینار خیاط کو اور قلب میں عجیف بن عبسہ کو مامور کر کے کوچ کر دیا بلا دروم میں داخل ہوا مقام سلوقیہ میں پہونچکے نہر سن پر ڈیرے ڈال دئے یہ مقام طرسہ سے ایک یوم کی مسافت پر واقع تھا۔ نہر سن پر پہونچنے کے دوسرے دن انشین کو سرحدِ حث سے سروج کی طرف روانہ کیا اور شناسش کو یہ ہدایت کر کے کہ صفصاف میں پہونچکے لشکر ہایوں کے آنے کا انتظار کرنا حدودِ طرسہ کی جانب بڑھنے کا حکم دیا۔ شناس کی روانگی کے بعد وصیف کو روانہ کیا اور جبکہ چھ راتیں ماہِ رجب کی باقی رہ گئی تھیں خود بھی کوچ کر دیا اس اثناء میں جاسوسوں کے ذریعہ سے یہ خبر پہونچی کہ بادشاہِ روم اسلامی مقدمۃ الجیش پر شہنشاہ مارنے والا ہے خلیفہ معتصم نے شناس کو لکھ بھیجا ”تم کو جس مقام پر میرا فرمان ملے اسی مقام پر تین یوم کے لئے قیام کر دینا۔ اس عرصہ میں آپہونچو ننگا“ بعد اسکے ایک دوسرا فرمان اس مضمون کا وارو ہوا کہ تم اپنے لشکر کے سرداروں میں سے کسی ہوشیار سردار کو ایک دستہ فوج کے ساتھ والی روم اور رومی لشکر کے حالات دریافت کرنے پر مامور کر دو“ شناس نے عمر فرغانی کو دو سو سواروں کی جمعیت سے اس حکم کی تعمیل پر متعین کیا۔ عمر فرغانی نے انقرہ میں پہونچکے اپنے ہمراہیوں کو رومیوں کی جستجو میں



پھیلا دیا تھوڑی دیر کے بعد ایک جماعت رومیوں کی عمر فرغانی کی خدمت میں حاضر کی گئی جن میں سے بعض لشکر روم کے ملازم تھے اور بعض انقرہ کے قرب و جوار کے رہنے والے تھے ان لوگوں نے بیان کیا کہ ”والی روم ایک مہینہ سے بانتظار مقدمۃ الجیش فوج اسلامی پڑاؤ کے ہوئے تھا تیسرے دن کا ذکر ہے کہ رومی بادشاہ یہ خبر پانے کے عسا کر اسلامیہ (یعنی افشین کا لشکر) بلا دارمینیہ کی جانب سے مالک محروسہ روم میں داخل ہو گیا ہے اپنے مانموزاد بھائی کو اپنے لشکر پر مقرر کر کے ارمینیہ کی جانب کوچ کر گیا“ عمر فرغانی ان لوگوں کو شناس کے پاس لے آیا اور شناس نے براہ راست خلیفہ معتمد کی خدمت میں روانہ کر دیا خلیفہ معتمد نے ایک خط افشین کے نام اس مضمون کا لکھا ”تم تا صد و حکم ثانی قیام کر دو بادشاہ روم تم پر حملہ کرنے کے غرض سے تمہاری طرف بڑھ رہا ہے“ اور افشین تک اس خط کے پہونچا دینے کا دس ہزار درہم صلہ مقرر کیا اتفاق یہ کہ افشین تک یہ خط نہ پہونچ سکا اس وجہ سے کہ اقصائے بلاد روم میں افشین داخل ہو گیا تھا دوسرا فرمان خلیفہ معتمد نے شناس کے نام مشعر حملہ کرنے کا روانہ کیا شناس نے اس حکم کی فوراً تعمیل کی خلیفہ معتمد اپنا لشکر طفرہ پکڑ لے ہوئے اسکے پیچھے پیچھے تھا جس وقت انقرہ کو تین منزل باقی رہ گئی شناس نے رومیوں کی ایک جماعت کو گرفتار کر کے قتل کرنے لگا ان میں سے ایک بوڑھے عیسائی نے دست بستہ عرض کیا ”تم میرے قتل سے کیا فائدہ اٹھاؤ گے اس وقت تم اور تمہارا لشکر سد و غلہ کے نہ پہونچنے سے ایک مصیبت میں گرفتار رہے تم مجھے رہا کر دو تو میں تمہیں ایک ایسے گروہ کا پتہ بتلا دوں جو کہ انقرہ سے بخوف جنگ بھاگ گیا ہے اور اس کے پاس غلہ کی کافی مقدار ہے“ شناس نے مالک بن کرد کو پانچ سو سواروں کی جمعیت سے اس بوڑھے عیسائی کے ہمراہ کر دیا



اور یہ ہدایت کر دی کہ جب یہ بوڑھا عیسائی اہل انقرہ کا پتہ صحیح صحیح بتا دے تو  
 رہا کر دینا۔ بوڑھے عیسائی نے بے امید رہائی اہل انقرہ کے سر پر لیجا کے مالک بن  
 کر دو کھڑا کر دیا مالک بن کر دے حملہ کر کے ان لوگوں کو گرفتار کر لیا غلہ و اسباب  
 جو کچھ اُن کے پاس تھا لوٹ لیا ان لوگوں کے ساتھ مجروحین بھی تھے جو بادشاہ  
 روم کے ہمراہ جنگ افشین میں شریک تھے۔ ان مجروحوں نے عند اللہ <sup>ستفصلاً</sup>  
 بیان کیا کہ ہم لوگ بادشاہ روم کے رکاب میں تھے جس وقت یہ خبر پہنچی کہ  
 کہ عساکر اسلامیہ اطراف ارمینیا سے بلاد روم میں داخل ہو گیا ہے بادشاہ  
 روم نے اپنے اعزہ میں سے ایک شخص کو اپنے لشکر کا سردار بنا کے ارمینیا  
 کی طرف کوچ کر دیا ہم لوگ بھی بادشاہ کے رکاب میں تھے اتفاق وقت  
 ہم لوگوں نے مسلمانوں کو اُس وقت جا کے گھیر لیا جبکہ وہ نماز صبح ادا کرتے  
 مشغول تھے ہم لوگوں نے اُن کو لڑکے پساکر دیا ان کے جنگ آوروں کو  
 قتل کر ڈالا اور باقیماندہ کے تعاقب میں ہماری فوج پھیل گئی دوپہر کے وقت  
 وہ لوگ پھر واپس آئے لڑائی ہوئی وہ لوگ ہم پر غالب آئے ہمارے مورچہ کو  
 ہمارے قبضہ سے نکال کے خیموں کو جلا دیا ہمارا بادشاہ ہم سے جدا ہو گیا  
 ہم لوگ میدان جنگ سے شکست کھا کے بھاگ کھڑے ہوئے ٹھوکریں  
 کھاتے ہوئے اُس کیمپ کی طرف آئے جس پر بادشاہ روم نے اپنے  
 ایک عزیز کو مقرر کیا تھا۔ یہاں یہ گل کھلا ہوا تھا کہ کل لشکر اپنے سردار سے  
 بگڑ گیا تھا کیمپ میں ہر جہاں طرف ایک طوفان بے تمیزی برپا تھا اگلے دن  
 ہمارا بادشاہ بھی آپہونچا۔ ہنگامہ فرو ہو گیا بادشاہ سے بالزام بغاوت اپنے  
 نائب کو سزا سے قتل دی اور اپنے تمام مالک مجروحہ میں ایک گشتی فرمان  
 اس مضمون کا بھیج دیا کہ جس طرف منہسزمین جائیں اُن کو مار پیٹ کے قلاں



مقام پر مسلمانوں سے لڑنے کے غرض سے مجتمع کرو اور انتظام اپنے ایک سردار  
 کو مسلمانوں کے ہاتھوں سے انقرہ کے بچا نے پر مامور کیا یہ سردار انقرہ میں اُس وقت  
 پہونچا جبکہ اہل انقرہ مسلمانوں کے خوف سے جلا وطن ہو گئے تھے بادشاہ روم  
 نے اس سردار کو عموریہ کی طرف چلے جانے کا حکم دیا "مالک بن کروان مالک بن  
 کوئن کے باغ باغ ہو گیا مال غنیمت اور قیدیوں کو لئے ہوئے شناس کے  
 پاس آیا شناس نے اُس بوڑھے عیسائی کو رہا کر دیا اور خلیفہ معتمد کی خدمت  
 میں ان واقعات کی اطلاع کر دی۔ اسکے بعد افشین کی عرضداشت مشعر سلاطین  
 وصافیت آئی۔ یہ واقعہ جسکا تذکرہ اوپر کیا گیا ماہ شعبان کی پچیسویں تاریخ کا ہے  
 عرضداشت پہونچنے کے دوسرے دن افشین مقام انقرہ میں خلیفہ معتمد کی خدمت  
 میں حاضر ہوا تیسرے دن خلیفہ معتمد نے بقصد جنگ کوچ کیا۔ مہمنہ پرافشین،  
 میسرہ پراشناس کو مقرر کیا اور خود بنفس نفیس قلب میں رہا ہر لشکر دوسرے لشکر  
 سے دو دو گوس کے فاصلہ پر رکھا گیا اور مختلف راستوں سے عموریہ کی طرف  
 بڑھنے کا حکم دیا گیا ساتھ ہی اس کے یہ بھی ہدایت کر دی گئی کہ مابین انقرہ  
 و عموریہ جسقدر قصبات و دیہات ملیں ان کو ویران و سہار کر دینا۔ چنانچہ سب کے  
 پہلے عموریہ پرافشین پہونچا بعد ازاں خلیفہ معتمد بعد ازاں شناس۔ خلیفہ معتمد  
 نے عموریہ کو غور و تعمق کی نظروں سے دیکھ کے ہر ایک سمت کو اپنے سپہ سالاروں  
 پر تقسیم کر دیا ہنوز لڑائی نہیں شروع ہوئی تھی کہ ایک شخص نے جسکو عیسائیوں  
 نے عیسائی بنا ڈالا تھا خلیفہ معتمد کی خدمت میں حاضر ہو کے ایک خفیہ راستہ کا  
 پتہ بتایا جس پر پتھر کی دیوار بنی ہوئی تھی اور درحقیقت وہ دیوار کھوکھلی تھی۔ خلیفہ معتمد  
 نے اسی سمت میں اپنا مورچہ قائم کیا منجیقین نصب کرائیں وہی چار پتھر دیوار  
 پر پڑنے پائے تھے کہ دیوار میں ایک بڑا ساروزن ہو گیا بطریق باطیس اور



والی قلعہ عموریہ نے ایک عرضی بادشاہ روم کی خدمت میں روانہ کی اتفاق سے یہ عرضی مسلمانوں کے ہاتھ پڑ گئی عرضی میں لکھا ہوا تھا کہ ”چونکہ شہر پناہ کی دیوار شمالی گر گئی ہے اور عساکر اسلامیہ عنقریب عموریہ میں داخل ہوا چاہتا ہے اس وجہ سے بطریق باطلین اور والی قلعہ آج شب کے وقت نکلنے کے مسلمانوں کے لشکر سے لڑتے بھڑکتے ہوئے آپ کی خدمت میں حاضر ہونگے“ خلیفہ معتصم نے سرداران لشکر کو اس سے مطلع کر کے محافظت کی سخت تاکید کی بعد ازاں دونوں برجوں کی درمیانی دیوار پر اسقدر سنگ باری کی گئی کہ دیوار ٹوٹ کے زمین پر آ رہی شہر پناہ کی دیوار کے پائین میں جو خندق تھی اسکو عساکر اسلامیہ نے جانوروں کی کہالوں سے جس میں مٹی بھری ہوئی تھی پاٹ دیا اور بڑے بڑے متعدد دیابہ طیار کر کے ہر دیابہ میں دس دس آدمیوں کو مامور کیا اہل عموریہ نے دیابوں پر آتش بازی شروع کی اور اسلامی فوجیں بھی حملہ کرتی ہوئی قلعہ کی طرف بڑھیں اہل دیابہ بڑی جدوجہد سے خندق عبور کر کے دیوار تک پہنچ گئے دونوں حریف جی توڑ کے لڑنے لگے تمام رات ایک دوسرے پر آگ اور پتھر برساتا رہا اگلے دن اسلامی لشکر نے منجیقوں کو آگے بڑھایا اور سیرطھیاں لیکے لڑتا ہوا قلعہ کی طرف بڑھا راستہ تنگ ہونے کے وجہ سے باوجود خونریز جنگ ہونے کے مسلمانوں کو کامیابی نہ ہوئی دوسرے دن پھر شناس نے لڑائی شروع کی منجیقوں سے سنگ باری ہونے لگی افسین اور خلیفہ معتصم نے بھی دوسرے طرف سے حملہ کیا تمام دن بڑے زور و شور سے جنگ ہوتی رہی نہ تو اہل قلعہ عساکر اسلامیہ کو پیچھے ہٹا سکے اور نہ عساکر اسلامیہ کا ہاتھ قلعہ تک پہنچ سکا تیسرے دن خلیفہ معتصم کی طرف سے لڑائی کا آغاز ہوا ایساخ نے دوسرے جانب سے حملہ کیا افسین قلعہ کی طرف بڑھا آدمیوں نے



دروازے قلعہ کے بند کر لئے فسیلوں اور برجوں سے پتھر اور تیر کا مینہ برسانے  
 لگے مگر اسلامی لشکر کمال جوش و مردانگی سے بڑھتا جاتا تھا لڑائی کا بازار گرم تھا  
 رات تک لڑائی اُسی زور و شور سے جاری رہی جس طرح سے شروع ہوئی تھی  
 اس معرکہ میں اہل عموریہ زیادہ کام آئے زخمیوں کی تعداد تندرستوں سے دو  
 ہو گئی۔ جو بطریق اس سمت کی حفاظت پر مامور تھا اُس نے اور بطریقوں اور  
 سرداروں سے زخمیوں اور مقتولوں کی کثرت کی شکایت کی امداد کا خواستگار  
 ہوا اُن لوگوں نے انکار کر دیا تب اُس نے خلیفہ معتمد سے امن کی درخواست  
 کی خلیفہ معتمد نے امان دیدی اگلے دن صبح کو دروازہ قلعہ کا کھول کے خلیفہ معتمد  
 کی خدمت میں چلا آیا اس بطریق کا نام ”وندوا“ تھا اس مابین میں وندوا خلیفہ  
 معتمد سے بیٹھا ہوا باتیں کر رہا تھا عبدالوہاب بن علی نے مسلمانوں کو اشارہ کر دیا  
 سب کے سب اُسی راستہ سے جو سنگباری کے صدمہ سے دیوار میں ہو گیا تھا  
 شہر میں گھس پڑے وندوا چکا چوندا ہو کے دیکھنے لگا خلیفہ معتمد نے تسلی  
 دیکے کہا ”گھبراؤ نہیں تمہاری خواہش کے مطابق کام کیا جائے گا“ وندوا  
 خاموش ہو گیا اور اسلامی فوجیں جوق جوق شہر میں داخل ہو گئیں رومیوں  
 نے کلیسہ میں جا کے پناہ لی مسلمانوں نے آگ لگا دی۔ باطیس بطریق قلعہ کے  
 ایک برج میں چھپ رہا تا کہ خلیفہ معتمد کے امان دینے پر برج سے نکلا جس طرف  
 نظر جاتی تھی ایک ایک مسلمان سپاہی پانچ پانچ دس دس قیدیوں کو بھیڑ بکریوں  
 کی طرح ہانکے ہوئے لاتا تھا تھوڑی دیر میں ایک جم غفیر قیدیوں کا مجمع ہو گیا  
 خلیفہ معتمد نے شرفا اور رؤساء کو علیحدہ کر کے بقیہ لوگوں کے قتل کا حکم صادر  
 فرمایا اور مال غنیمت کو پانچ دن میں جس قدر فروخت کر سکا فروخت کیا اور باقی مال  
 کو بلا دیا اثناء بیچ میں ایک روز بعض لشکریوں نے مال غنیمت کو لوٹنا شروع



کیا خلیفہ معتمد تک یہ خبر پہنچی سوار ہو کے لشکریوں کی طرف آیا لشکر خلیفہ معتمد کی صورت دیکھتے ہی ٹوٹنے سے باز رہے اور اس کے حکم سے دم کے دم میں عموریہ کا مضبوط و مستحکم قلعہ کو منہدم کر کے جلا دیا۔ اس خداداد کامیابی کے بعد خلیفہ معتمد نے قیدیوں کو اپنے سپہ سالاروں میں تقسیم کر کے طرسوس کی جانب کوچ کیا۔ خلیفہ معتمد اس قلعہ کا پچپن دن چھٹی رمضان سے آخر شوال تک محاصرہ کئے رہا اس زمانہ سے نوفل رومیوں پر حکومت کرنے لگا تا آنکہ ۲۲۹ھ عہد خلافت خلیفہ واثق میں انتقال کیا اس وقت رومیوں نے بجائے اسکے بیٹے میخائیل کو بسرپرستی اسکی ماں ندورہ کے تخت نشین کیا اس نے چھ برس حکومت کی بعد ازاں اسکے لڑکے میخائیل نے کسی مصاحب سے منہم کر کے خانہ نشین کر دیا۔

عباس بن ماموں کی گرفتاری اور موت

چونکہ خلیفہ معتمد افشین کو عجیف بن عنبسہ پر ہمیشہ تفضیل دیا کرتا تھا اسی وجہ سے جب وقت عجیف کو زبطہ کی طرف روانہ کیا خرچ کرنے کی آزادی نہ دی جیسا کہ افشین کو خود مختاری اور آزادی دیدی تھی علاوہ بریں اکثر اوقات خلیفہ معتمد عجیف کے حرکات و سکنات اور افعال پر نکتہ چینی کیا کرتا تھا انہیں وجوہات سے عجیف کے خیالات میں تبدیلی واقع ہوئی بغاوت اور بد عہد ہی کی ہوا دماغ میں سمائی عباس بن ماموں اسے ملاقات کی باتوں باتوں کہنے لگا ”آپ نے خلیفہ ماموں کے وفات پر بڑی غلطی کی ناحق خاموشی اختیار فرمائی آپ مستحق خلافت ہیں اگر آپ ذرا سا اشارہ کرتے تو لوگ آپ ہی کی بیعت کرتے“ عباس بن ماموں نے اپنی غلطی کا اعتراف کرتے ہوئے آئندہ اس غلطی کے دفعیہ کا اقرار کیا اور عجیف کی اتفاق رائے سے اپنے رازداروں میں سے ایک شخص سمرقندی نامی کو جو عبداللہ بن واصل کا



قرابت دار تھا اس امر پر مقرر کیا کہ امراء و رؤساء لشکر کو درپردہ خلیفہ معتمد سے بطن  
 اور عباس بن ماموں کے طرف مایل کیا کرے تھوڑے دنوں میں سپہ سالار ان لشکر  
 اور مقر بن بارگاہ خلافت کا ایک گروہ عباس بن ماموں کی جانب مایل ہو گیا اور  
 اسکی خلافت کی بیعت کر لی اور باہم یہ عہد و پیمان ہو گیا کہ ہر شخص اپنے ہمراہی  
 سپہ سالار کو خواہ وہ خلیفہ معتمد کے اسٹاف کا ہو یا افشین و اسناس کے ہمراہیوں  
 میں سے ہو قتل کر ڈالے عجیف نے حدود بلاد روم میں داخل ہونے کے وقت  
 عباس بن ماموں سے کہا ”یہ موقع اچھا ہے آؤ ہم لوگ اپنے عہد و اقرار کو پورا کر کے  
 بغداد کو واپس جائیں“ عباس بن ماموں نے انکاری جواب دیا پھر جب عموریہ  
 مفتوح ہوا اسوقت عجیف نے لوگوں کو مال غنیمت کے لوٹ لینے کا اشارہ کر دیا  
 اور یہ ہدایت کر دی کہ جس وقت خلیفہ معتمد سوار ہو کے تمہارے طرف آئے فوج  
 حملہ کر دینا چنانچہ لوگوں نے عجیف کی پہلی رائے پر عمل کیا مگر اس رائے کی  
 دوسری شق پر عمل درآمد کرنے کی جرأت نہ ہوئی فرغانی کا ایک نو عمر عزیز خلیفہ  
 معتمد کے خواصوں میں تھا اتفاق سے اسی شب کو یہ لڑکا فرغانی کے ہم نشینوں  
 کے ساتھ بیٹھا ہوا کہیں مار رہا تھا بر سبیل تذکرہ لوگوں کے مال غنیمت لوٹنے اور  
 خلیفہ معتمد کے سوار ہو کے آنے کا قصہ کہنے لگا فرغانی نے روک کے کہا  
 ”صاحبزادہ! تم اکثر اپنے خیمہ میں رہا کرو امیر المومنین کی خدمت میں کم حاضر  
 ہوا کرو اگر کسی وقت شور و غوغا سناؤ دیکھو گھبرا کے نکل نہ آنا کیونکہ تم ابھی جنازہ  
 اور سادہ لوح ہو“

ان واقعات کے بعد خلیفہ معتمد نے اپنے سرحدی بلاد کی جانب کوچ کیا  
 اثناء راہ میں اسناس اور عمر فرغانی و احمد بن خلیل سے آن بن ہو گئی اسناس  
 نے ان دونوں کو سخت و سست کلمات سے مخاطب کیا اور بارگاہ خلافت میں



حاضر ہوئے ان دونوں کی شکایتیں جڑویں خلیفہ معتمد نے عمر فرغانی اور احمد بن خلیل کو طلب کر کے بغرض تنبیہ شناس کے حوالہ کر دیا شناس نے ان دونوں کو گرفتار کر کے قید کر دیا جس وقت خلیفہ معتمد صفحہ صاف وارد ہوا اُس کے لئے جو فرغانی کا عزیز تھا خلیفہ معتمد سے اس شب کا قصہ بیان کیا خلیفہ معتمد نے بٹھا کو شناس کے پاس بھیجا کہ فرغانی کو گرفتار کر لاؤ تاکہ اُس سے اُس شب کا واقعہ دریافت کیا جائے فرغانی نے بیہوشی کا حیلہ کر کے واقعہ بیان کرنے سے انکار کیا خلیفہ معتمد نے فرغانی کو ایتاخ کے اور احمد بن خلیل کو پھر شناس کے حوالہ کر دیا احمد بن خلیل نے شناس سے عباس بن ماموں کے حالات اور سپہ سالاروں کی بیعت کرنے کا اور حرث سمرقندی کے حالات بتلائے شناس نے حرث کو گرفتار کر کے خلیفہ معتمد کی خدمت میں بھیج دیا (حرث اس وقت مقدمۃ الجیش میں تھا) حرث نے کل واقعات از اول تا آخر عرض کر دیے خلیفہ معتمد نے خلعت و انعام دیکے رہا کر دیا اور اس وقت سپہ سالاران لشکر سے بوجہ کثرت جماعت متعرض نہ ہوا البتہ عباس بن ماموں کو طلب کر کے نفس واقعہ کو دریافت کیا عباس بن ماموں نے کل حالات عرض کر دیے خلیفہ معتمد نے افشین کے زیر نگرانی قید کر دیا بعد اسکے پنجے جھاڑ کے سپہ سالاروں کے پیچھے پڑ گیا کسی کو قید کیا کسی کو قتل کیا منجملہ ان لوگوں کے سب کے پہلے مشاء بن سہیل کو سزا بے موت دی۔ منج میں پہونچے عباس بن ماموں نے کھانا طلب کیا کھانا دیا گیا مگر پانی سے ملاقات نہ ہوئے پانی کھانا کھانے کے بعد ایک بورہ میں بھر کر سی دیا دم گھٹ کے مر گیا نصیبین میں پہونچے خلیفہ معتمد نے ایک گڑھا کھدا کے عمر فرغانی کو زندہ دفن کر دیا موصل پہونچا تو عجیف کو اسی طرح مارا جس طرح عباس کی زندگی کا قاتمہ کیا تھا غرض رفتہ رفتہ کل سپہ سالاروں کو



جنھوں نے عباس بن ماموں کی بیعت کی تھی قتل کر ڈالا اور عباس بن ماموں کو عباس لعین کے لقب سے یاد کرنے لگا۔ سامرہ میں داخل ہوتے ہی خلیفہ ماموں کی بقیہ اولاد کو گرفتار کر کے ایک مکان میں قید کر دیا یہاں تک کہ وہ سب مر گئے۔

**مازیار کی مخالفت** مازیار بن قارن بن وندامہر مزداہی طبرستان اور عبداللہ بن طاہر سے کسی معاملہ میں آن بن ہو گئی مازیار نے کہلا بھیجا کہ میں تم کو خراج نہ دوں گا تمہارے سوا بارگاہ خلافت سے جو کوئی آئے گا اس کو خراج دوں گا عبداللہ بن طاہر نے خراج کے وصول کرنے میں سختی کی مازیار بگڑ گیا فریقین کی کدورتوں نے جنگ و جدال کی صورت اختیار کر لی عبداللہ بن طاہر نے مازیار کی شکایات لکھ لکھ کے خلیفہ مقتصم کا مزاج مازیار کی جانب سے برہم کر دیا فشین کو جس وقت مہم بابک میں کامیابی ہوئی اور خلیفہ مقتصم کے نظروں میں اس کی توقیر بڑھ گئی اس وقت گورنری خراسان کی طمع دامن گیر ہوئی مازیار سے خط و کتابت شروع کر دی اور وقتاً فوقتاً بوجہ عداوت عبداللہ بن طاہر بغاوت و سرکشی پر ابھارنے لگا اس ظن فاسد پر کہ عبداللہ بن طاہر کو اس سے لڑنے کی جرأت نہ ہوگی خواہ مخواہ بارگاہ خلافت سے مجھے خراسان کی سند گورنری مرحمت ہوگی اور جنگ مازیار پر بھیجا جاؤنگا یہی ذریعہ خراسان پر میرے غالب اور متصرف ہونیکا ہوگا۔ مازیار اس دم پٹی میں آ کے باغی ہو گیا لوگوں سے بجز واکراہ اپنی بیعت لی۔ خراج جو ایک سال میں وصول ہوتا تھا ایک مہینہ کے اندر وصول کر لیا آمل اور ساریہ کے شہر پناہوں کو مسمار کر کے وہاں کے رہنے والوں کو ایک پہاڑ کی طرف جلا وطن کر دیا جو مابین ساریہ و آمل کے واقع اور ہر مز آباد کے نام سے موسوم تھا ان شہروں کی شہر پناہوں کے توڑنے کے بعد مازیار کے نامی سپہ سالار



سرخاستان نے طیس سے دریاتک جو تین میل کے فاصلہ پر تھا اس شہر پناہ کو دست  
 کرایا جسکو شاہان فارس نے ترکوں کے دستبرد سے طبرستان کے بچانے کو بنوایا  
 تھا اور اس شہر پناہ کے ہر چار طرف عمیق خندق کھدوائی اہل جرجان اس  
 طیارے کو دیکھ کے گھبرا گئے بخوف جان اپنے اپنے مکانات کو چھوڑ کے نیشاپور  
 چلے گئے۔ عبداللہ بن طاہر نے جرجان کی حفاظت کی غرض سے ایک عظیم الشان  
 لشکر کے ساتھ اپنے چچا حسن بن حسین کو روانہ کیا اور یہ ہدایت کر دی کہ اسی خندق  
 پر اپنا مورچہ قائم کرنا جسکو سرخاستان نے کھدوایا ہے۔ دوسرا لشکر بھراہی  
 حیان بن جبیلہ قومس کی جانب بھیجا حیان بن جبیلہ نے حسب ہدایت عبداللہ بن  
 طاہر جبال شروین پر صف آرائی کی دربار خلافت تک یہ خبر پہنچی تو خلیفہ مقتضی  
 نے دارالخلافت بغداد سے متعدد سپہ سالاروں کو اس شور انگیز طوفان کے  
 فرو کرنے کو روانہ کیا محمد بن ابراہیم بن مصعب کو براہ راست سرخاستان کی جانب  
 بھیجا منصور بن حسن والی دنیاوند کو رے کی طرف سے طبرستان میں داخل ہونے کا  
 حکم دیا ابوالسلج کو دنیاوند کی حفاظت پر مامور کیا غرض عساکر شاہی نے ہر چار طرف  
 سے سرخاستان کو گھیر لیا حسن بن حسین اور سرخاستان کے لشکروں میں ایک خندق  
 حد فاصل تھی اکثر اوقات لشکریوں میں ہنسی مذاق ہوا کرتا حسن بن حسین کے لشکر  
 ایک روز اپنے سرداروں سے چھپ کے سرخاستان کے مورچہ میں گھس گئے  
 حسن بن حسین کو اطلاع ہوئی تو اس خوف سے کہ مبادا میرے لشکر کی کسی ناگہانی  
 مصیبت میں مبتلا نہ ہو جائیں سوار ہو کے چلاتا ہوا دوڑا اس کے لشکریوں سے  
 جب یہ دیکھا کہ حسن بن حسین غصہ میں بھرا ہوا دوڑا آتا ہے اپنا پھریرہ سرخاستان  
 کے مورچہ پر اڑا دیا سرخاستان اسوقت حمام میں تھا یہ سن کے کہ حسن بن حسین کا  
 لشکر خندق عبور کر کے لشکر گاہ میں گھس آیا ہے گھبرا کے بھاگ کھڑا ہوا حسن بن حسین



کے لشکریوں نے سرخاستان کے لشکرگاہ پر باطینان تمام قبضہ کر لیا اور اس کے بھائی شہر یار کو گرفتار کر کے حسن بن حسین کے روبرو پیش کر دیا حسن بن حسین نے اُس کے قتل کا حکم دیدیا بعد اسکے پانچ کوس کے فاصلہ پر سرخاستان کو جا کے گرفتار کیا اور پانچ ہجیر حسن بن حسین کے پاس لائے حسن بن حسین نے اسکی زندگی کا بھی خاتمہ کر دیا۔

اس واقعہ کے بعد حیان بن جبیلہ نے قارن بن شہر یار برادر زادہ مازیار کو خط و کتابت کر کے بلالیا اور اس سے یہ وعدہ کر لیا کہ تم بلا جنگ و خونریزی شہر ساری کو حد و جرجان تک ہمارے حوالہ کر دو ہم تمکو اس کے معاوضہ میں وہ بلاد دینکے جو تمہارے آبا و اجداد کے ہیں قارن اس پر راضی ہو گیا حیان نے عبداللہ بن طاہر کو اس سے مطلع کیا عبداللہ بن طاہر نے منظور کر لیا حیان نے قارن کو اس منظوری کی اطلاع دی چونکہ قارن تنہا اس مصاحبت کو خلاف مرضی اپنے سپہ سالاروں کے نہ کر سکتا تھا دعوت کے بہانہ سے سمجھوں کو اپنے خیمہ میں بلایا انہیں لوگوں میں قارن کا چچا عبداللہ بن قارن بھی تھا جب سمجھوں نے باطینان تمام دے دیے خوف و خطر اپنے اپنے ہتھیاروں کو کھول کے رکھ دیا اور کھانے میں مشغول ہو گئے تو قارن نے سمجھوں کو گرفتار کر کے حیان کے پاس بھیج دیا حیان نے ان لوگوں کی گرفتاری پر لشکر کو طیاری کا حکم دیا سوار ہو کے جبال قارن میں گیا اور بلا جنگ جبال قبضہ کر لیا مازیار کو اس واقعہ سے سخت صدمہ ہوا جو ش بغاوت فرو ہو گیا ہاتھ کاٹوٹی اڑ گیا کچھ بن نہ پڑتا تھا اسکے بھائی قوہ یار نے اسے دی کہ تم اپنے ہمراہیوں کو رہا کر دو اپنے اپنے وطنوں کو چلے جائیں لڑائی تو بگڑ ہی گئی ہے ایسا نہ ہو کہ ان کی جانب سے بھی کوئی حادثہ پیدا ہو جائے مازیار نے اس را کے مطابق سمجھوں کو اپنے اپنے وطن چلے جانے کا اختیار دیدیا چنانچہ افسر لوہیں



افسر مال اور سکریٹری مازیار کے لشکر گاہ سے اپنے اپنے شہر واپس آئے۔ اہل ساریہ کو ان واقعات کی خبر لگی تو انہوں نے حاکم ساریہ مہرستان بن شہرین پر جو مازیار کی طرف سے مامور تھا حملہ کر دیا مہرستان شہر چھوڑ کے بھاگ گیا لوگوں نے جیل کے دروازے توڑ ڈالے جس قدر قیدی تھے نکل پڑے اس اثناء میں حیان شہر ساریہ میں پہنچ گیا تو مہیار براد مازیار سے یہ واقعہ سن کے محمد بن موسیٰ بن حفص والی طبرستان کے معرفت جو ایک زمانہ سے اسکے پاس قید تھا حیان کی خدمت میں یہ پیام بھیجا کہ تم مجھے امان دیدو اور میرے آبا و اجداد کے مقبوضہ جبال پر میری حکومت تسلیم کرو میں مازیار کو تمہارے حوالہ کر دوں گا حیان نے اس درخواست کو منظور کر لیا۔ تو مہیار کے بعض ہمراہیوں نے تو مہیار کو اس واسطے پر کہ وہ بجائے حسن کے حیان سے امان کا خواستگار ہوا نصیحت و ملامت کی تو مہیار ان لوگوں کے کہنے سننے میں آگیا پھر ان لوگوں نے حسن کو یہ پیام دیا کہ دیکھتے ہی خط آپ چلے آئیے ہم تو مہیار کے بھائی مازیار کو آپ کے حوالہ کر دینگے چنانچہ حسن اپنے لشکر گاہ طیس سے روانہ ہو کر تین دن کی مسافت طے کر کے ساریہ کے قریب پہنچ گیا حیان نے حسن کا ایک کوس سے استقبال کیا حسن نے حیان کو جبال شروین سے چلے آنے پر زبرد تو بیخ کی اور اسی وقت جبال شروین کی طرف روانہ ہو جانے کا حکم دیا حیان نے جبال شروین کی جانب روانہ ہونے کے غرض سے ساریہ کی طرف مراجعت کی اتفاق وقت سے قضا آگئی مرگیا عبداللہ بن طاہر نے بجائے اس کے محمد بن حسین بن مصعب کو مامور کیا اور یہ ہدایت کر دی کہ قارن کے کسی کام میں انداز نہ کرنا۔ الغرض حیان کے واپسی کے بعد حسن خراباد وسط جبال مازیار میں پہنچا حسب وعدہ تو مہیار ملنے کو آیا دونوں فریق نے ایک دوسرے سے بہ کمال توثیق عہد و بیمان کیا اور مزید اطمینان کے لئے خلیفہ معتصم کے نامور سپہ سالاروں میں سے



محمد بن ابراہیم بن مصعب نے ایک عہد نامہ حسب قرار داد شرائط باہمی لکھ کے قوہیار کے حوالہ کر دیا قوہیار کوٹ کے مازیار کے پاس آیا اور اسکو یہ اطمینان دیا کہ میں نے بہ کمال حزم و احتیاط آپ کے لئے امن حاصل کر لی ہے۔ اگلے دن حسن معہ اپنی فوج کے سوار ہو کے قوہیار کی جانب روانہ ہوا اور محمد بن ابراہیم کو دوسری راہ سے روانہ کیا حسن اتفاق سے محمد بن ابراہیم قوہیار کے پہونچنے سے پہلے جس مقام پر ملنے کا وعدہ تھا پہونچ گیا بعد ازاں قوہیار معہ اپنے بھائی مازیار کے آیا محمد بن ابراہیم نے مازیار کو گرفتار کر کے دو سپہ سالاروں کے ساتھ خرما باد اور خرما باد سے شہر ساریہ کی جانب لے جانے کا حکم دیا پھر ان لوگوں کی روانگی کے بعد خود سوار ہوا اس اثناء میں حسن آپہونچا محمد بن ابراہیم نے دریافت کیا ”کہاں کا قصد؟“ حسن نے جواب دیا ”مازیار کا“ محمد بن ابراہیم نے کہا ”وہ تو ساریہ پہونچ گیا ہوگا“ حسن یہ سن کے ہنس پڑا دوسری جانب نظر اٹھی تو مازیار کا بھائی دکھائی دیا حکم دیا کہ اسکو بھی گرفتار کر کے ساریہ لیچلو اور خود بھی اسی وقت شہر ساریہ کی جانب مراجعت کر دی۔ ساریہ پہونچکے مازیار کو اسی طرح مقید و محبوس کیا جس طرح اس نے محمد بن محمد بن موسیٰ بن حفص کو قید کیا تھا انہیں ایام میں عبداللہ بن طاہر کا خط بایں مضمون صادر ہوا کہ مازیار کو معہ اسکے بھائی اور اہل و عیال کے محمد بن ابراہیم کے ساتھ ہارگاہ خلافت میں روانہ کر دو حسن نے مازیار سے چلنے کے وقت اسکے مال و اسباب کو دریافت کیا مازیار نے ساریہ کے چند رؤساء کو نامزد کیا اور یہ بتلایا کہ میرا کل مال و اسباب ان لوگوں کے پاس ہے۔ حسن نے قوہیار کو مازیار کے مال و اسباب کے فراہم کرنے پر مامور کیا جس وقت قوہیار مازیار کے مال و اسباب کے فراہم کرنے کو حبال کی طرف روانہ ہوا کچھ دور چل کے مازیار کے دیلمی خادموں نے یورش کر کے گھیر لیا اور اپنے آقا کے معاوضہ



میں تو ہیار کو قتل کر کے دہلیم کی طرف بھاگ گئے یہ لوگ تو راد میں تقریباً بارہ سو تھے  
اشاء راہ میں محمد بن ابراہیم کی فوج سے مدد بھیڑ ہو گئی ان لوگوں نے انکو گرفتار کر کے  
شہر ساریہ بھیج دیا۔

بعضوں کا یہ خیال ہے کہ جس نے مازیار کے ساتھ بے وفائی کی اور اس کو  
گرفتار کر لیا وہ مازیار کا چچا زاد بھائی تھا جو جبال طبرستان کا مالک و حکمران تھا اور  
مازیار کی طرف سے ان شہروں پر حکومت کر رہا تھا۔ جبال طبرستان تین تھے  
جبل وند اور ہرمز، جبل وند اسنجان اور جبل شروین بن سرخاب جس وقت جبال  
طبرستان میں ایک عام بغاوت پھیل گئی اور مازیار کے چچا زاد بھائی کو انتظام و  
امن قائم کرنے کے غرض سے فوج کی ضرورت ہوئی اس وقت اس نے اپنے  
چچا زاد بھائی بلا و طبرستان سے بلا کے مہتمم بالشان مقامات کا والی بنایا بعد چند  
یہ شک و امنگیر ہوا کہ اسکو ایک گونہ استحکام ہو گیا ہے اس بنا پر اس نے حسن  
خط و کتابت شروع کی اور افشین و مازیار کے نامہ و پیام سے مطلع کر کے اس شرط  
سے سازش کر لی کہ مجھ کو میرے آبا و اجداد کے مقبوضات پر میری حکومت تسلیم کر لینا  
چنانچہ حسن نے بتوسط عبداللہ بن طاہر بارگاہ خلافت سے ان شرائط کی منظوری  
حاصل کر لی اور جس روز اور جس وقت کا وعدہ ہوا تھا اسی دن اور اسی وقت سوار  
ہو کے جبال طبرستان کی طرف گیا اور مازیار کے چچا زاد بھائی کی اعانت و ساریش سے  
مازیار کا محاصرہ کر لیا تا آنکہ مازیار نے حسن کے کہنے سے اپنے کو حسن کے لشکر یوں  
کے سپرد کر دیا۔

بعض مورخ یوں بھی بیان کرتے ہیں کہ مازیار کو شکار کھیلتے ہوئے حسن نے  
گرفتار کیا اور اسکی گرفتاری کے بعد دوسرے والی جبل سے لڑنے کو گیا اس کو  
اس واقعہ کی اطلاع نہ تھی وہ مقابلہ پر آیا لڑائی ہونے لگی سامنے تو کشت و خون



کا بازار گرم ہی ہو رہا تھا پس پشت سے بھی اسلامی فوج نے پہونچکے حملہ کر دیا گھبرا  
کے بلا و دہلیم کی جانب بھاگ کھڑا ہوا عساکر اسلامیہ نے تعاقب کیا اور گرفتار کر کے  
قتل کر ڈالا بعد اس کے حسن نے مازیار سے افشین کے خطوط طلب کئے مازیار نے  
پیش کر دیئے عبدالمدین طاہر نے اسکو معہ ان خطوط کے خلیفہ معتصم کے پاس  
بھیج دیا خلیفہ معتصم نے اس قدر دے پٹوئے کہ مرگیا بابک خرمی کے پہلو میں صلیب  
پر چڑھا دیا یہ واقعہ ۲۲۴ھ کا ہے۔

ابن سید کی ۲۲۴ھ میں سرداران اکراد سے ایک شخص جعفر بن فہر بن حسن نامی  
کو رزمی نے اطراف موصل میں برخلاف خلافت اسلامیہ علم بغاوت بلند  
کیا اکراد کا ایک گروہ کثیر اسکا مطیع ہو گیا پھر کیا تھا جعفر نے ٹوٹ مار شروع کر دی  
خلیفہ معتصم نے اسکی تنبیہ اور موش میں لاسنے پر عبدالمدین سید بن انس کو متعین  
فرمایا اور موصل کی سند گورنری فرحت کی چنانچہ عبدالمدین سید نے اطراف موصل  
میں پہونچکے جعفر سے صفت آرائی کی اور کہاں ہر دانگی سے لڑ کے ماتعیس پر قبضہ  
کر لیا جعفر ماتعیس سے نکل کے کوہ داسن کی چوٹی پر چلا گیا کوہ داسن کی دشوار گزار  
گھاٹیاں تھیں اسکی بلندی آسمان سے باتیں کر رہی تھیں راستہ نہایت تنگ تھا  
عبدالمدین سید نے تعاقب کیا اور بہزار وقت و خرابی بسیار اُن دشوار گزار  
گھاٹیوں کو عبور کر کے جعفر سے جا بھڑا دونوں حریف جی توڑ کے لڑنے لگے  
جعفر کے بہت سے ہمراہی اس معرکہ میں کام آگئے لشکر اسلام کے سرداروں میں  
سے اسحاق بن انس (عبدالمدین سید کا چچا) شہید ہوا انھیں واقعات ۲۲۴ھ  
کا خاتمہ ہوا جاتا ہے مگر ہنگامہ کارزار بدستور گرم رہتا ہے تمام نہیں ہوتا خلیفہ  
نے اپنے خادم خاص ایتاخ کو ایک عظیم الشان لشکر کے ساتھ موصل کی جانب  
عبدالمدین سید کی کمک کو روانہ فرمایا ایتاخ سیدھا جیل داسن پر چڑھ گیا اور



پہلے ہی معرکہ میں جعفر کو نیچا دکھا کے عین معرکہ میں قتل کر ڈالا جعفر کے ہمراہی منتشر ہو کر  
تکسیریت کی جانب بھاگ گئے باقی جو سامنے پڑ گئے یا گرفتار کئے گئے اُن کا خون  
مباح کر دیا گیا۔

افشین کا دوبارہ | افشین اشروسنہ میں پیدا ہوا اور بغداد میں زیر سایہ طاقت  
اور موت | خلیفہ معتمد نشوونما پائی خلیفہ معتمد کی نظروں میں اس کی

بڑی عزت و توقیر تھی جن دنوں یہ بابک خرمی کا محاصرہ کئے ہوئے تھا جو مال  
و اسباب ان معرکوں میں لشکر اسلام کے ہاتھ آتا وہ سب کا سب اشروسنہ  
بھیج دیا جاتا تھا عبد المدین طاہر نے بارگاہ خلافت میں اسکی ایک خفیہ رپورٹ  
بھیج دی خلیفہ معتمد نے اس واقعہ کے تفتیش پر جاسوسوں اور مخبروں کے مقرر کر دیا  
حکم صادر فرمایا ایک مرتبہ افشین نے بہت سا مال و اسباب میدان کارزار سے  
اشروسنہ روانہ کیا عبد المدین طاہر کو خبر ہو گئی سب مال و اسباب چھین لیا مال و  
اسباب لانے والوں نے بیان کیا کہ یہ مال افشین کا ہے عبد المدین طاہر نے  
براہ قجاہل عارفانہ ڈانٹ کر کہا ”اگر یہ مال ہمارے بھائی افشین کا ہوتا تو وہ مجھے  
ضرور اس سے مطلع کرتا یقینی تم لوگ چور ہو“ وہ لوگ اسکا کچھ جواب نہ دے سکے  
عبد المدین طاہر نے ان لوگوں کو جیل بھیج دیا مال و اسباب کو لشکر اسلام میں  
تقسیم کر دیا اور افشین کو ایک خط اس مضمون کا لکھ بھیجا کہ اسقدر مال و اسباب  
فلاں فلاں اشخاص لائے تھے اور وہ طاہر کرتے تھے کہ یہ مال و اسباب  
آپ کا ہے مجھے ان کے کہنے کا یقین نہیں ہوا میں نے وہ مال و اسباب ضبط کر کے  
لشکر اسلام میں تقسیم کر دیا کیونکہ میں اسکو ترکوں کے مقابلہ پر بھیجنے والا ہوں اور  
اُن کو چور سمجھ کے میں نے جیل میں ڈال دیا ہے“ افشین نے رنج و اندامت کی غرض  
سے تحریر کیا۔ ”بھائی جان! میرا مال اور امیر المومنین کا مال ایک ہے وہ لوگ



چور نہیں ہیں آپ اُن کو رہا کر دیجئے۔ والسلام“ عبداللہ نے افشین کے لکھنے پر  
اُن لوگوں کو رہا تو کر دیا مگر دونوں کے دلوں کی کدورتیں زیادہ اور مستحکم ہو گئیں  
ادھر عبداللہ بن طاہر نے بارگاہ خلافت میں اسکی بھی رپورٹ اطلاعی بھیج دی  
ادھر افشین اس امید پر کہ گورنری خراسان کی مجھے ملجائے۔ مازیا کو آئے دن  
بغاوت و مخالفت پر ابھار رہا تھا تاکہ خلیفہ معتمد مجھے سند گورنری خراسان اور  
جنگ مازیا پر متعین فرمائے مگر افشین کی یہ رائے غلط کاری پر مبنی تھی مازیا کی  
مخالفت و بغاوت کا جو کچھ نتیجہ ہوا اُس کو تم اوپر پڑھ آئے ہو کہ وہ گرفتار ہو کے  
بغداد بھیجا گیا اور جنگ بابک کے خاتمہ پر خلیفہ معتمد نے افشین کو آذربایجان کا  
والی مقرر فرمایا افشین نے اپنے اعزہ و اقارب سے منکجور نامی ایک شخص کو آذربایجان  
کا اپنا قائم مقام بنایا اتفاق سے آذربایجان کے کسی قصبہ میں بابک کا بہت سا  
مال و اسباب منکجور کے ہتے چڑھ گیا جسکی یہ خلیفہ معتمد کو اطلاع تھی اور نہ افشین کو  
پرچہ نویسوں کے افسر نے دربار خلافت میں اسکی خبر کر دی منکجور سے کیفیت طلب  
ہوئی منکجور نے اس واقعہ کی تکذیب کی اور پرچہ نویسوں کے افسر کے قتل کے  
درپے ہو گیا اہل اردبیل نے منکجور کو اس ارادہ سے روکا منکجور اہل اردبیل سے  
گتہ گیا رفتہ رفتہ خلیفہ معتمد تک اسکی خبر پہنچی خلیفہ معتمد نے افشین کے پاس  
منکجور کے معزولی کا فرمان بھیج دیا اور ایک سپہ سالار کو بجائے منکجور کے روانہ کیا  
منکجور اپنی معزولی کی خبر پا کے باغی ہو گیا اردبیل سے نکل کے صف آرائی کی  
داروگیر اور قتل و غارت کا ہنگامہ برپا ہو گیا شام ہوتے ہوئے منکجور کو ہزیمت  
ہوئی بھاگ کر آذربایجان کے ایک قلعہ میں پناہ گزین ہوا جسکو بابک نے ویران  
و خراب کر دیا تھا اور اُسکو درست کر کے باطینان تمام رہنے لگا تقریباً ایک ماہ  
تک قلعہ بند رہا بعد ازاں اس کے ہمراہیوں میں سے ایک شخص اسکو بحالت



غفلت گرفتار کر کے اُس سپہ سالار کے پاس لایا جو بجائے اسکے بارگاہ خلافت سے مقرر ہو کے آیا تھا اور وہ سپہ سالار اُس کو لئے ہوئے سامرا پہونچا خلیفہ معتصم نے اُس کو جبل میں ڈال دیا غرض ان معاملات سے خلیفہ معتصم کے نزدیک انشین مشتبہ اور مشکوک ہو گیا وہ عزت و توقیر جو اس سے پیشتر اسکی آنکھوں میں تھی جاتی رہی یہ واقعات ۲۲۵ھ کے ہیں۔ بیان کیا جاتا ہے کہ سپہ سالار بجائے منکچور بھیجا گیا تھا وہ بغاوت کی سربراہی اور منکچور اس کے پاس امان حاصل کر کے حاضر ہو گیا تھا۔ جس وقت انشین کو خلیفہ معتصم کی سو درمزا جی کا احساس ہوا بدحواسی سی چھا گئی کچھ بن نہ پڑتا تھا کبھی یہ خیال کرتا کہ خفیہ طور سے بھاگ کے ارمینیا چلا جاؤں اور ارمینیا سے بلاد خزر کی طرف نکل جاؤں اور وہاں سے اشروسنہ آرہوں مگر پھر یہ سوچ کے کہ چونکہ خلیفہ معتصم خود یہ نفس نفیس اس معاملہ کو اپنے ہاتھ میں لئے ہوئے ہے اس ارادہ میں مجھے کامیابی نہ ہوگی رُک جاتا تھا اور کبھی یہ قصد کرتا کہ ایک روز خلیفہ معتصم کی مع کل سرداران و اراکین سلطنت کی دعوت کر دوں تمام دن وہ لوگ کھانے پینے میں مشغول رہیں گے شام ہوتے ہی سب کے سب تھک کے سو جائیں گے اور میں موقع پائے نکل جاؤں گا۔ انشین انہیں خیالات میں ڈوبا ہوا تھا کوئی رائے مستقل نہیں قائم کرنے پایا تھا کہ اُس کو اپنے ایک خادم پر غصہ آگیا جو اس کے ان مجنونانہ خیالات سے واقف تھا خادم یہ سمجھ کے کہ انشین اب چند روزہ مہمان ہے ایتاخ کے پاس گیا ایتاخ نے اُس کو خلیفہ معتصم کی خدمت میں پیش کر دیا خادم نے انشین کے کل حالات اور خیالات کا خاکہ کھینچ دیا خلیفہ معتصم نے اُسی وقت انشین کی حاضری کا حکم صادر فرمایا اور درباری لباس اُتروا جو سق میں قید کر دیا۔

حسن بن انشین ماوراء النہر کے بعض شہروں کا والی تھا خلیفہ معتصم نے عبداللہ



بن طاہر کو لکھ بھیجا کہ اُس گرفتار کر کے بارگاہ خلافت میں بھیج دو چونکہ حسن بن افشین اکثر نوح بن اسد والی بخارا کی شکایت کیا کرتا تھا عبدالمد بن طاہر نے حسن بن افشین کے پاس بخارا کی حکومت کی سند لکھ کے بھیج دی اور درپردہ لکھ بھیجا کہ جو حسن بن افشین تمہارے پاس سند حکومت بخارا لے کے پہنچے گرفتار کر کے میرے پاس بھیج دینا نوح بن اسد نے ایسا ہی کیا اور عبدالمد بن طاہر نے حسن کو خلیفہ معتمد کی خدمت میں روانہ کر دیا بعد اس کے خلیفہ معتمد نے افشین کے مقدمہ کی سماعت کے لئے ایک کمیشن مقرر کیا اور کمیشن کے روبرو افشین کے حاضر کئے جانے کا حکم صادر فرمایا اس کمیشن میں وزیر السلطنت محمد بن عبدالملک بن الزیات، قاضی احمد بن ابی داؤد، اسحاق بن ابراہیم اور اراکین دولت و سپہ سالاران لشکر کی ایک جماعت شریک تھی علاوہ ان لوگوں کے مازیار قید خانہ سے طلب کیا گیا۔ موبد و مرزبان بن برکش بادشاہ صغد اور صغد کے دو شخص اور جن کا یہ دعویٰ تھا کہ افشین نے اُنکو مارا ہے اور یہ دونوں مسجد کے امام و موزن تھے بلائے گئے وزیر السلطنت کے روبرو مقدمہ پیش ہوا۔

وزیر السلطنت (صغدیوں سے مخاطب ہو کے) کیوں تمہارا کیا دعویٰ ہے؟

دونوں صغدی (کپڑے اُتار کے اور زخموں کو دکھلا کے) ملاحظہ فرمائیے افشین نے ہم لوگوں کو بے جرم و گناہ اسقدر کوڑوں سے پٹوایا ہے کہ ہمارے بدن میں گوشت باقی نہیں رہا۔

محمد بن عبدالملک (افشین سے) کیوں افشین تم ان کو پہچانتے ہو؟

افشین۔ ہاں حضور میں ان کو جانتا ہوں (ایک کے طرف اشارہ کر کے) یہ اشروسنہ کا موزن ہے (دوسرے کے طرف اشارہ کر کے) یہ امام مسجد ہے۔

محمد بن عبدالملک۔ تم نے ان لوگوں کو اسقدر کیوں پٹوایا؟



افشین۔ اسوجہ سے کہ مجھ سے اور بادشاہ صفد سے یہ معاہدہ تھا کہ کسی قوم کے مذہب سے تعرض نہ کیا جائے ہر شخص اپنے مذہب و ملت پر چھوڑ دیا جائے چونکہ ان دونوں نے برخلاف اس معاہدہ کے اہل صفد کے بت خانہ میں گھس کے بتوں کو توڑ ڈالا اور بت خانہ کو مسجد بنالیا لہذا میں نے ان کو اس جرم کی سزا دی۔

محمد بن عبد الملک۔ تم اپنے اس بیان کی تائیدی شہادت پیش کر سکتے ہو؟ افشین نے اسکا جواب کچھ نہ دیا ندامت سے سر نیچا کر لیا۔

محمد بن عبد الملک۔ وہ کتاب کس مضمون پر ہے جو مطلقاً مذاہب تمہارے پاس ہے اور اس کے جلد پر جو اہر بھی لگے ہوئے ہیں میں نے سنا ہے کہ اس میں کلمات کفر یہ بھی ہیں۔

افشین۔ وہ ایک کتاب ہے جو میرے آباؤ اجداد سے مجھ تک ورثاً پہنچی ہے اس میں عجم کے آداب لکھے ہوئے ہیں میرے بزرگ باپ نے اس کے آداب سیکھنے کی مجھے وصیت فرمائی تھی میں اس کے آداب کو سیکھ لیتا ہوں اور کفریات کو چھوڑ دیتا ہوں۔

محمد بن عبد الملک۔ اس کتاب کی اس قدر عزت کیوں کرتے ہو؟ افشین۔ ہاں مجھے اس کتاب پر سے سونا چاندی اور جواہرات اتار لینے کی ضرورت نہیں پڑی اور میں یہ سمجھتا تھا کہ ان باتوں سے میرے اسلام میں کوئی نقصان نہ پیدا ہوگا "وزیر السلطنت افشین کے اس منطقی جواب کو سن کے نظر تعمق سے دیکھنے لگا اس کے چہرہ سے یہ معلوم ہوتا تھا کہ اس کے دل میں اس جواب کی کچھ وقعت نہیں پیدا ہوئی تھوڑی دیر کے سکوت کے بعد موبکی طرف اشارہ کیا موبد نے دست بستہ کھڑے ہو کے افشین کی طرف اشارہ کر کے عرض کیا "یہ گردن مڑوڑے ہوئے جانوروں کا گوشت کھانا



ہے اور مجھ کو بھی ایسے گوشت کے کھانے پر مجبور کرتا اور کہتا ہے کہ گردن مڑوڑ  
 ہوئے جانوروں کا گوشت مذبح جانوروں کے گوشت سے زیادہ لذیذ اور  
 مزہ دار ہوتا ہے ایک روز کا ذکر ہے کہ اپنی مجلس میں بیٹھا ہوا علانیہ کہہ رہا تھا  
 کہ اس کبخت قوم میں داخل ہو کے مجھے ہر مکر وہ اور نامطبوع چیز کا سامنا کرنا  
 بڑا زیت میں لے کھایا، اونٹ خچر پر سوار ہوا مگر بایں ہمہ اس وقت تک میں نے  
 نہ ختنہ کرایا ہے اور نہ ایک بال میں سے اپنے زیر ناف سے جدا کیا ہے ؟  
 افشین (طیش میں آ کے) کیا یہ مجوسی آپ کے نزدیک ثقہ ہے ؟  
 محمد بن عبد الملک - نہیں۔

افشین - پھر میرے مقابلہ میں اسکی شہادت کیوں قبول کی جاتی ہے (موبد  
 کی طرف مخاطب ہو کے) کیوں موبد تو نے یہ بیان کیا ہے نا ؟ کہ میں تجھ سے  
 اپنے راز بیان کیا کرتا تھا اور جب تو میرے راز کو افشاء کر دیا تو نہ تو باعتبار اپنے  
 دین کے ثقہ رہا اور نہ صادق العہد والا قرار ہوا پھر تیری شہادت میرے مقابلہ  
 میں کیوں قبول کی جائیگی۔“

محمد بن عبد الملک - بس بس تمہاری طلاق لسانی بہت بڑھی ہوئی ہے خاموش  
 ہو جاؤ شہادت پیش ہو لینے دو بعد اختتام شہادت بحث و مباحثہ کرنا۔ (مرزا با  
 سے مخاطب ہو کے) کیوں مرزا بن افشین کے معاملہ میں تم کیا جانتے ہو ؟  
 مرزا بن - کیوں افشین تم کو اہل اشروسنہ اپنے خطوط میں کیا لکھتے ہیں۔  
 افشین - مجھے اس وقت خیال نہیں ہے۔

مرزا بن - کیا تم کو وہ اپنی تحریروں میں ایسے القاب سے مخاطب نہیں کرتے  
 جس کے معنی عربی میں الی الہ اللہ من عبدہ فلاں (بخدمت خدا کے خدائیکان  
 از بندہ فلاں) ہے۔



انشین۔ ہاں اب خیال آیا غالباً یہی لکھتے ہیں۔

محمد بن عبد الملک۔ پھر تجھ میں اور فرعون میں کیا فرق ہوا؟

انشین۔ حضور! وہ لوگ ہمیشہ سے میرے آباؤ اجداد کو اور قبل اسلام لانے کے مجھ کو بھی اسی القاب سے اپنی تحریروں میں مخاطب کیا کرتے تھے اگر اسلام لانے کے بعد میں ان کو ایسے القاب کی تحریر سے منع کرتا تو وہ لوگ میری اطاعت سے منحرف اور مجھ سے باغی اور سرکش ہو جاتے۔

محمد بن عبد الملک۔ (مازیار کی طرف اشارہ کر کے) تم نے اس سے کچھ بھی خط و کتابت کی ہے؟

انشین۔ میں نے اس سے کبھی کوئی خط و کتابت نہیں کی۔

محمد بن عبد الملک۔ کیوں مازیار (انشین کی طرف اشارہ کر کے) اس نے تم کو خط لکھا تھا؟

مازیار۔ ہاں حضور اس کے بھائی نے میرے بھائی کو ہیار کو خط لکھا تھا جس کا خلاصہ مضمون یہ ہے ”اس دین کا کوئی ناصر و مددگار میرے یا تمہارے اور بابک کے سوا نہیں ہے مگر بد نصیب بابک نے اپنی حماقت کی وجہ سے اپنے کو ہلاکت میں ڈال دیا میں چاہتا تھا کہ وہ اس بلا میں نہ مبتلا ہو شہ فی امر اپنی حماقت سے میرے کہنے پر خیال نہ کیا اس حالت میں اگر تم علم مخالفت بلند کرو تو تمہارے مقابلہ پر یہ لوگ میرے سوا کسی دوسرے کو نہ مامور کریں گے اس وقت میرے رکاب میں کار آزمودہ فوجیں اور سپہ سالار ہیں میں تم سے سازش کر لوں گا یہ جان رکھو کہ ہمارے مقابلہ پر سوائے عربی یا مغربی اور ترک لشکروں کے اور کوئی نہ آئیگا عربوں کی یہ کیفیت ہے کہ وہ پیٹ کے بندہ ہیں کتوں کی طرح ایک لقمہ دید و اور اطمینان سے ان کے سروں کو پتھروں سے کچلو۔ مغربی فوجیں





افشین۔ (دھیمی آواز سے) میں نے خوف جان ختنہ نہیں کرایا۔

محمد بن عبد الملک۔ کیا خوب، جواب بہت معقول ہے یہ قد و قامت اور یہ خوف (طنز سے) کیوں افشین لڑائیوں میں تو نیزہ بازی کرتا ہے شمشیر بکھٹا اعدائیں گھس جاتا ہے۔ اس وقت تجھے اپنی جان کا خطرہ نہیں پیدا ہوتا، تعجب ہے کہ ایک انگل کھال کے کٹانے سے اس قدر خالی ہو۔

افشین۔ لڑائی میں ضرورت مجبور کرتی ہے اور میں بہ مجبوری اُس کو برداشت کرتا ہوں۔ ختنہ کو اس پر قیاس نہ کیجئے اپنے ہاتھوں کوئی اپنے پاؤں پر کھٹاڑی نہیں مارتا۔ محمد بن عبد الملک نے بانتظار صدور حکم قاضی احمد بن ابی داؤد کی طرف دیکھا قاضی احمد بن ابی داؤد نے کہا اس پر جرم ثابت ہے۔ محمد بن عبد الملک نے بغا کبیر کو اشارہ کر دیا بغا کبیر افشین کو گردنیاں دیتا ہوا حیل میں لے گیا۔ بعد اس کے محمد بن عبد الملک نے مازیار کو چار سو درتے کا حکم دیا جس کے صدمہ سے مازیار مر گیا۔ بعد چندے افشین نے خلیفہ معتمد کی خدمت میں کہلا بھیجا کہ میرے پاس آپ اپنے کسی معتمد خاص کو بھیج دیجئے میں کچھ گزارش کیا چاہتا ہوں خلیفہ معتمد نے حمدون بن اسماعیل کو افشین کے پاس بھیجا افشین نے اُن الزامات کی جو اسکے ذمہ عاید کئے گئے تھے معذرت کی اور معافی کا خواستگار ہوا حمدون بن اسماعیل نے ہنوز خلیفہ معتمد تک یہ پیام نہیں پہنچایا تھا کہ افشین کو ایتاخ کے مکان میں لے جانے کا حکم صادر ہوا خدام و دولت افشین کو ایتاخ کے مکان میں لے گئے اور خلیفہ معتمد کے حکم کے مطابق قتل کر کے باب عامہ پر سولی دیدی جب کل آئندہ درندگان یکہ چلے تو لاشہ کو صلیب سے اتار کے جلادیا یہ واقعہ شعبان ۳۲۶ھ کا ہے۔ کہا جاتا ہے کہ زمانہ قید میں افشین کا کھانا پانی بند کر دیا گیا تھا اسوجہ سے مر گیا۔



## مہر قع کا خروج | مہر قع معروف بہ ابو حرب یمانی فلسطین کا رہنے والا

تھا اس کی عدم موجودگی کے زمانہ میں کسی لشکری نے اس کے مکان میں اترنیکا  
 قصد کیا عورتوں نے مانعت کی لشکری نے ان کو مارا جب مہر قع آیا تو ان  
 عورتوں نے اس لشکری کی شکایت کی مہر قع کو لشکری کے اس فعل ناروا  
 سے اشتعال پیدا ہوا سیدھا لشکری کے پاس گیا اور اس کو قتل کر کے اردن  
 کے پہاڑوں کی طرف بھاگ گیا اس غرض سے کہ کوئی پہچان نہ سکے اپنے منہ  
 پر مہر قع ڈال لیا جو اس سے ملنے آتا اسکو وافر کے کرنے نواہی سے بچنے کی  
 ہدایت و تعلیم دیتا اور خلیفہ کے معایب بیان کرتا۔ یہ اپنے اموی ہونی کا بھی  
 مدعی تھا اردن کے اطراف و جوانب سے کاشتکاروں اور زمینداروں کا  
 ایک گروہ متبع و مطیع ہو گیا اور اسکو سفیانی کے لقب سے وہ یاد کرنے لگا بعد  
 چند سے سرداران یمانہ کی ایک جماعت بھی اسکے گروہ میں شامل ہو گئی منجملہ  
 ان کے ابن بھیس تھا جو اپنی قوم اور نیزہ و سر سے قبائل میں عزت کی نگاہوں  
 سے دیکھا جاتا تھا اور خواص و عوام اسکی اطاعت کرتے تھے رفتہ رفتہ  
 اسکی جماعت کی تعداد ایک لاکھ تک بڑھ گئی خلیفہ معتمد نے اسکی سرکوبی پر  
 بسرافسری ایک ہزار فوج کے رجا بن ایوب کو متعین کیا رجا بن ایوب نے  
 مہر قع کی کثرت جماعت سے ڈر کر معرکہ آرائی نہ کی مقابلہ پر پڑاؤ کے پڑا ہوا تاکہ  
 کاشتکاری و زراعت کا زمانہ آگیا مہر قع کے ہمراہی جو اکثر و بیشتر زراعت  
 پیشہ تھے کاشتکاری کی غرض سے اپنے اپنے شہروں میں واپس آنے لگے  
 اس اثناء میں خلیفہ معتمد نے وفات پائی اور خلیفہ واثق سریر خلافت پر  
 رونق افروز ہوا اتفاق یہ کہ انہیں دونوں دمشق میں فتنہ و فساد برپا ہو گیا خلیفہ  
 واثق نے بلوائیوں اور فتنہ انگیزوں کے قتل کرنے کا عام حکم دیدیا اور مہر قع

سے معرکہ آرائی کا اعلان کر دیا چنانچہ رجا بن ایوب نے اس حکم کی نہایت مستعدی سے تعمیل کی اور مہر قع کو معہ ابن ہبیس کے گرفتار کر کے سامرار روانہ کر دیا اس معرکہ میں مہر قع کے ہمراہیوں میں سے تقریباً بیس ہزار آدمی کام آئے یہ واقعہ ۲۳۷ھ کا ہے۔

**معتصم کی موت** | خلیفہ معتصم ابواسحاق محمد بن ہارون الرشید نے پندرہویں ربيع الاول ۲۴۷ھ کو آٹھ برس آٹھ مہینے خلافت کر کے

اس دار فانی سے انتقال کیا صبح ہوتے ہی اسکا بیٹا واثق باللہ سریر خلافت پر رونق افروز ہوا اراکین دولت و سرداران لشکر نے بیعت کی اسکی کنیت ابو جعفر تھی۔

خلیفہ واثق کے تخت نشین ہوتے ہی اہل دمشق باغی ہو گئے اپنے امیر کو چاروں طرف سے گھیر لیا اور مرج واسط میں بقصد مقابلہ لشکر مرتب کیا رجا بن ایوب اندنوں رملہ میں مہر قع سے معرکہ آرائی کر رہا تھا مگر خلیفہ واثق کے حکم سے اپنے لشکر کا کچھ حصہ مہر قع کے مقابلہ پر چھوڑ کے بغاوت و دمشق کے فرو کرنے کو آیا متعدد لڑائیاں ہوئیں بالآخر رجا و اہل دمشق کو ہزیمت دی اور نہایت

۱۷ بروایت ذہبی خلیفہ معتصم ۲۳۷ھ میں پیدا ہوا اسکی ماں ام ولد مولدات کوفہ سے تھی نام ماروہ تھا صولی کہتا ہے کہ یہ نامور خلیفہ ماہ شعبان ۲۳۷ھ میں پیدا اور علامہ ابوالحسن علی معروف بہ ابن اثیر صاحب تاریخ کامل تحریر کرتا ہے کہ ۲۳۷ھ میں عالم وجود میں آیا روایت اول کے مطابق سینتالیس برس کی عمر پائی دوسری روایت کے رو سے انچاس مرحلے عمر کے طے کئے اور تیسری روایت کے اعتبار سے اڑتالیس سال بقیہ حیات رہا خلد قار میں پیدا اور سامرہ میں مدفون ہوا اس کے بیٹے واثق باللہ نے نماز جنازہ پڑھائی۔ رنگ سفید سرخی مائل، وارثی گھنی، متوسط القفا تھا اسکی طبیعت میں شجاعت، ہمت، قوت، خلق حسن اور استقلال کا (باقی نوٹ صفحہ آئندہ)



بے رحمی سے میدان جنگ میں پندرہ سو آدمیوں کو کاٹ ڈالا اس کے ہمراہیوں میں سے تین سو آدمی کام آئے۔ اس خونریز جنگ کے بعد اہل دمشق کے ویاغ کی گرمی فرو ہو گئی آتش بناوت خاموش ہو گئی ہر چہار طرف امن و امان قائم ہو گیا اور رجا، میر قح سے ہم نبرد ہونے کو رملہ کی جانب لوٹ آیا اور اسکو بھی ہزیمت دیکے گرفتار کر کے سامرا بھیج دیا جیسا کہ ہم اوپر لکھ آئے ہیں۔

ہنگامہ دمشق کے فرو ہونے پر خلیفہ واثق نے شناساں ترکی پر اپنی فاضل عنایت مبذول کی اپنی سلطنت اور تمام ممالک محروسہ اسلامیہ کے سیاہ سفید کرنے کا اختیار کمال دیدیا۔ شب کے وقت مصاحبین اور ہم نشین قحطے اور خلفاء و وزراء گزشتہ کے واقعات بیان کیا کرتے تھے اتفاق سے ایک مرتبہ براک کا ذکر آگیا ویر تک انکی فیاضی، الوالعزمی اور دولتمندی کا چرچا رہا خلیفہ رشید پر انکے متولی ہو جانے اور کل امور سلطنت پر قابض و متصرف ہونے کے حالات بیان ہوتے رہے ان واقعات کے سننے سے خلیفہ واثق کے کان کھڑے ہو گئے اسگئے دن ایک گشتی فرمان ہر چہار طرف روانہ کر دیا اور شناساں ترکی کے

بقیہ نوٹ صفحہ گذشتہ۔ کما مادہ کوٹ کوٹ کر بھرا ہوا تھا یہ خلفاء بنو عباس کا آٹھواں تاجدار اور عباس بن عبد المطلب کے خاندان کا آٹھواں ممبر اور خلیفہ رشید کی اولاد کا آٹھواں شخص تھا آٹھ برس اور آٹھ مہینے حکومت کی آٹھ لاکھ آٹھ سو چوبیس ہزار روپے پائی۔ آٹھ فتوحات حال کیوں تھے مجلسر امیں ہوا میں آٹھ دشمنوں با بک، باطش، مازیار، افشین، عجیف، قارن، قائد رافضہ اور رئیس زنا و قح کو تہ تیغ کیا (آٹھ لاکھ) دینار سرخ اسی قدر وراہم سفید (آٹھ ہزار) گھوڑے، آٹھ ہزار اذلام اور آٹھ ہزار لونڈیاں متروکہ چھوڑا علم معمولی تھا فتح عموریہ میں تیس ہزار عیسائیوں کو قتل اور اسی قدر کو گرفتار کیا خلق قرآن کا یہ بھی قائل تھا اسی مسئلہ میں علماء کا اس نے بھی انتہاں لیا ملخص، انکمال ابن اثیر، تاریخ بغداد، جلد ۱، صفحہ ۲۱۵، فوات البغیات جلد ۱، صفحہ ۲۱۵، تاریخ الخلفاء صفحہ ۲۱۵

اور وہوں کو گرفتار کر کے بحیرہ قسطنطنیہ مال و اسباب وصول کرنے لگا۔ احمد بن محمد بن اسلم  
سے اسی ہزار دینار مار پیٹ کے وصول کئے سلیمان بن ذہب سے (یہ ایتناخ  
کا سکرٹری تھا) چار لاکھ حسن بن وہب سے چودہ ہزار ابراہیم بن رباح اور اسکے  
سکرٹری سے ایک لاکھ اور ابوالمؤثر سے ایک لاکھ چالیس ہزار۔

ولایت یمن پر خلیفہ معتمد نے بعد معزولی جعفر بن دینار ایتناخ کو مقرر کیا تھا  
اور پھر اسکو معتبوب کر کے قید کر دیا مگر بعد چندے خوش ہو کے رہا کر دیا جب خلیفہ  
واثق تخت خلافت پر متمکن ہوا تو اس نے اپنی جانب سے ایتناخ کو یمن کی گورنری  
مرحمت فرمائی۔ رسالہ باڈی گارڈ پر خلیفہ معتمد کے عہد خلافت میں بعد معزولی  
انہیں اسحاق بن یحییٰ بن معاذ مقرر کیا گیا تھا خلیفہ واثق نے اسکو بحال رکھا۔  
۲۳۱ھ میں محمد بن صالح بن عباس مدینہ منورہ پر متعین کیا گیا اور محمد بن داؤد  
مکہ معظمہ کی حکومت پر بدستور قائم رکھا گیا۔ ۲۳۲ھ میں عبداللہ بن طاہر والی  
صوبجات خراسان، کرمان، طبرستان اور رے کے انتقال کر جانے سے بارگاہ  
خلافت کے حکم کے مطابق اسکے بیٹے طاہر کو صوبجات مذکورہ کی سند گورنری  
مرحمت کی گئی۔

**جنگ بغا کبیر** بنو سلیم کا ایک بہت بڑا گروہ اطراف مدینہ منورہ میں رہتا  
تھا خلافت اور عمال کی تبدیلی سے ان لوگوں کے دن بڑھ گئے جرات ہو گئی  
دن دھاڑے مسافروں اور نیزاہل شہر کو لوٹ لینے لگے ایک مرتبہ بنو کنانہ کے  
ایک شخص پر بحالت غفلت چھاپہ مارا مال و اسباب جو کچھ پایا لوٹ لیا محمد بن  
صالح والی مدینہ نے ایک دستہ فوج جس میں قریش و انصار کے متطوعہ (والنظیر)  
بھی تھے بنو سلیم کو ہوش میں لانے کے لئے روانہ کیا بنو سلیم نے انکو بے ڈھب  
ہزیمت دی بہت سے آدمیوں کو مار ڈالا مال و اسباب کو لوٹ لیا انہیوں کو جلا دیا



آلات حرب چھین لئے مکہ معظمہ اور مدینہ منورہ کے مابین جب قدر قصبات اور دیہات  
تھے سمجھوں کو ٹوٹ لیا آمد و رفت قافلوں کی بند ہو گئی۔ خلیفہ واثق نے اس طوفان  
بے امتیازی کے فرو کرنے پر بغا کبیر کو مامور فرمایا۔ بغا کبیر ماہ شعبان ۲۳۰ھ میں مدینہ منورہ  
پہونچا بنو سلیم مقابلہ پر آئے لڑائیاں ہوئیں بغا کبیر نے ان کو ہزیمت دی اور  
ان میں سے تقریباً پچاس آدمیوں کو قتل کر ڈالا اور اسی قدر کو قید کر لیا باقی ماندگا  
بنو سلیم نے امن کی درخواست کی خلیفہ واثق کے حکم کے مطابق امن دیدی گئی  
ہنگامہ فرو ہوئے کے بعد ایک ہزار بلوائیوں اور مفسدہ پردازوں کو ہنگامہ  
و فتنہ انگیزی گرفتار کر کے مدینہ منورہ کے جیل میں قید کر دیا یہ واقعہ ۲۳۰ھ میں  
اس ہنگامہ و بغاوت کو فرو کرنے بغا کبیر نے فریضہ حج ادا کیا اور نہایت عرصہ  
میں پہونچکے بنو ہلال کے ساتھ بھی اسی طرح پیش آیا جیسا کہ بنو سلیم کے ساتھ  
پیش آیا تھا اور ان میں سے تین سو مفسدہ پردازوں کو گرفتار کر کے مدینہ منورہ  
کے جیل میں بھیج دیا اور پھر فوج کو مرتب کر کے بنو مرہ کی جانب چلا گیا ان  
مفسدہ پرداز قیدیوں نے جیل میں نقب لگائی اور محافظین جیل کو قتل کر کے نکلتے  
اہل مدینہ کو خبر ہوئی رات ہی کے وقت مجتمع ہو کے روک ٹوک کی قیدی بھڑک  
صبح تک لڑائی ہوتی رہی بالآخر اہل مدینہ غالب آئے اور قیدیوں کو قید خانہ  
سے رہائی مل گئی۔ بغا کبیر کو اسکی خبر کے سننے سے سخت صدمہ ہوا۔

بنو مرہ کی طرف بغا کبیر کے جانے کی وجہ تھی کہ فزارہ اور بنو مرہ نے فک  
خاصیانہ قبضہ کر لیا تھا بغا کبیر نے یہ خبر پاس کے بنو مرہ پر دھاوا کر دیا اور ان کے  
سپہ سالاروں میں سے ایک سپہ سالار کو بنو مرہ کے پاس سمجھانے کے لئے  
روانہ کیا بنو مرہ اسکی سطوت اور عجب داب سے خائف ہو کے ہنگامہ کو  
بھاگے بغا کبیر کے سپہ سالار نے سرزمین شام تک تعاقب کیا اور بغا کبیر یالیس



روز تک فدک میں ٹھہرا رہا بعد ازاں معہ اُن لوگوں کے جنکو بنو مرہ اور فزارہ سے  
 گرفتار کر لیا تھا مدینہ منورہ واپس آیا بطون، غفار، فزارہ، اشجع اور ثعلبہ کے  
 رؤساء اور سرداروں نے حاضر ہو کر اطاعت و قربان برداری کی قسمیں کھائی  
 بنو کبیر کو ان لوگوں کے جانب سے ایک گونہ اطمینان ہوا بنو کلاب کی طرف  
 متوجہ ہو آئین ہزار نفر پیش کئے گئے ان میں سے ایک ہزار آدمیوں کو بالزام  
 مفسدہ پردازی مدینہ منورہ کے جیل میں ڈال دیا اور باقی لوگوں کو رہا کر دیا پھر  
 ۳۳ھ میں خلیفہ واثق کے حکم کے مطابق بنو نمیر کی سرکوبی کو پیامہ گیا شرفاء  
 بنو نمیر کے ایک گروہ سے بڑ بھیر ہو گئی دونوں فریق نے ایک دوسرے پر حملہ  
 کیا بنو کبیر نے ان میں سے پچاس آدمیوں کو قتل کر ڈالا اور چالیس کو گرفتار کر لیا  
 بعد اسکے اہل پیامہ کا قصد کیا اور بشرط اطاعت قبول کرنے کی معافی دینے کا  
 وعدہ کیا مگر ان لوگوں نے یہ رعایت منظور نہ کی جبال سندھ کی جانب روانہ ہو گئے  
 بنو کبیر نے پیامہ کا ایک چکر لگا کے اپنی فوج کو مختلف متعدد حصوں پر تقسیم  
 کیا اور حصہ لشکر کو بجائے خود ایک فوج مستقل قرار دیکے اطراف پیامہ میں  
 پھیل جانے کا حکم دیا اس سے ہر چار طرف قتل و غارت کا بازار گرم ہو گیا  
 جس طرف نظر اٹھتی تھی سوائے کشت خون اور مقتولوں کے لاشوں کے  
 کچھ نظر نہ آتا تھا اضاخ کے قریب پھر اہل پیامہ کا بنو کبیر نے ایک ہزار کی جمعیت  
 سے مقابلہ کیا اتفاق سے اس محرکہ میں اسکے مقدمہ بجیش اور میسرہ کو ہزیمت  
 ہوئی قتل اور غارت کا قیامت خیز ہنگامہ اس کے لشکر گاہ میں برپا ہو گیا  
 شام تک اہل پیامہ غارتگری میں مصروف رہے رات ہوتے ہی باوجود کامیابی  
 کے بھاگ کھڑے ہوئے بنو کبیر نے انکا تعاقب کیا اور اطاعت قبول کرنے کی  
 شرط پر امان دینے کا وعدہ کر رہا تھا تھوڑی دور چل کے اپنے رکاب کی فوج سے



ایک دستہ کو اہل یامہ کے پاس سمجھانے کو بھیجا اہل یامہ نے اسکی کمی فوج کا احسا  
 کر کے صبح ہوتے ہی حملہ کر دیا بغا کبیر شکست کھا کے اپنے لشکر گاہ میں واپس آیا  
 اس اثنائ میں بغا کبیر کے لشکر کا وہ دستہ اہل یامہ کے پیچھے سے آگیا جو یامہ کے  
 اطراف و جوانب پر بخون مارنے کو گیا ہوا تھا اہل یامہ اس دستہ فوج کو اپنی  
 پشت پر سے آتے ہوئے دیکھ کے گھبرا گئے قتل و خونریزی سے خود بخود رک گئے  
 فوج سواران اہل یامہ اپنے پیادوں کی پلٹوں کو بغا کبیر کی فوج کے حوالہ کر کے  
 بھاگ گئی بغا کبیر کی فوج نے اہل یامہ کی پیادوں کی پلٹوں کو بات کی بات  
 میں خیار و کدو کی طرح کاٹ کے رکھ دیا ان میں سے ایک بھی جانبر نہ ہوا مقتولوں  
 کی تعداد تقریباً ڈیڑھ ہزار تھی۔ خاتمہ جنگ کے بعد بغا کبیر ایک روز میدان  
 کارزار میں ٹھہرا ہوا اگلے دن منظر و منہور یامہ میں داخل ہوا امراء یامہ نے ان  
 کی درخواست کی بغا کبیر نے ان لوگوں حکمت عملی قید کر کے بصرہ کے جیل میں  
 بھیج دیا اس کے بعد ورجن اشرو سنی بسر افسری سات سو فوج کے بغا کبیر کی  
 کمک پر آیا بغا کبیر نے اس تازہ دم فوج کو سواران اہل یامہ کے تعاقب پر  
 بھیج دیا۔ تباہ مضافات میں تک اس نے ان کا تعاقب کیا بعد اسکے بغا کبیر نے  
 معہ ان قیدیوں کے جو ان معرکوں میں گرفتار کئے گئے اور جن کی تعداد بائیس سو  
 تھی بغداد کی جانب مراجعت کی اور محمد بن صالح والی مدینہ کو معہ ان لوگوں  
 کے جو اسکے زیر حراست قید تھے بغداد میں ملنے کو لکھ بھیجا چنانچہ محمد بن صالح  
 حسب تحریر بغا کبیر معہ قیدیان مدینہ بغداد میں آیا اور ان قیدیوں کو بغا کبیر کے  
 حوالہ کر دیا۔

احمد بن نصر بن مالک بن ہشیم خزاعی کا دادا مالک بن ہشیم خزاعی  
 خلافت عباسیہ کے نقباء سے تھا جیسا کہ ہم اوپر بیان کر آئے ہیں

واقعہ قتل  
 احمد بن نصر

احمد بن نصر کا شمار محدثین میں تھا اسکی نشست و برخاست اصحاب حدیث کی صحبت میں اکثر رہا کرتی تھی ان میں سے ایک گروہ نے جس میں ابن حصین، ابن دورق اور ابو زہیر وغیرہم تھے احمد بن نصر کو بھڑہ دیدیا آدمی سادہ لوح تھا خلیفہ واثق پر خلق قرآن کے قائل ہونے کی وجہ سے طعن و تشنیع کرنے لگا رفتہ رفتہ طعن و تشنیع نے سب و شتم کی صورت کر لی خنزیر و کافر کہنے لگا عوام الناس میں اسکی شہرت ہو گئی اسکے ہمراہیوں میں سے دو شخصوں ابو ہارون شداخ اور طالب نے لوگوں کو اسکی بیعت کی ترغیب دی ایک خلق نے امر بالمعروف اور نہی عن المنکر پر اسکی بیعت کر لی ابو ہارون اور طالب نے ایک لشکر مرتب کر کے لشکریوں کو انعامات اور جایزے مرحمت کئے اور شب پخشنہ ۳ شعبان ۲۳۱ھ کو بغرض اظہار دعوت خروج کرنے کا باہم عہد و پیمان کیا۔ منجملہ ان لوگوں کے جنہوں نے احمد بن نصر کی بیعت کی تھی بنو اشرس کا ایک شخص قبل وعدہ آپہونچا حالت نشہ میں تھا نقارہ بجادیا اسحاق بن ابراہیم افسر پولیس اسوقت موجود نہ تھا اس کا قائم مقام اور بھائی محمد بن ابراہیم نقارہ کی آواز سن کے گھبرا گیا ایک آدمی کو دریا حال کی غرض سے روانہ کیا کوئی شخص نظر نہ آیا اتفاق سے ایک عورت (بھنگا) شخص عیسیٰ نامی حمام میں مل گیا اس نے بنو اشرس، احمد بن نصر، ابو ہارون اور طالب کا پتہ بتلادیا بعد اسکے احمد بن نصر کا ایک خادم گرفتار کیا گیا اس نے عیسیٰ عورت کے بیان کی تائید کی محمد بن ابراہیم نے اسی وقت ایک دستہ فوج احمد بن نصر وغیرہم کی گرفتاری کو بھیج دیا سب کے سب گرفتار ہو آئے محمد بن ابراہیم نے ان لوگوں کو سامرا بھیج دیا خلیفہ واثق کے روبرو دربار عام میں پیش کئے گئے اس جلسہ میں قاضی احمد بن ابی داؤد بھی تھا خلیفہ واثق نے احمد بن نصر سے بغاوت اور خروج کی وجہ دریافت نہ کی خلق قرآن کا مسئلہ چھیڑ دیا احمد بن نصر نے



عرض کیا ”وہ کلام الہی ہے“ پھر خلیفہ واثق نے اللہ تعالیٰ کی رویت کا مسئلہ دریافت کیا احمد بن نصر نے کہا ”اللہ تعالیٰ کی رویت اخبار صحیحہ سے ثابت ہے اور میں آپ کو نصیحت کرتا ہوں کہ آپ قرآن مجید اور حدیث شریف کی مخالفت نہ کیجئے“ خلیفہ واثق نے علماء کی طرف دیکھ کے احمد بن نصر کی بابت دریافت در عبد الرحمن بن اسحاق قاضی جانب غربی بغداد نے کھڑے ہو کے عرض کیا ”امیر المؤمنین کو اس شخص کا خون مباح ہے“ قاضی احمد بن ابی داؤد بولا ”یہ شخص کافر ہو گیا اسکو توبہ کی ہدایت کی جائے“ خلیفہ واثق نے صمصامہ (یہ عمر بن معدی کرب زبیدی کی تلوار تھی) منگوائی پیام سے بھیج کے احمد بن نصر کی طرف چلا احمد بن نصر نے گردن جھکالی خلیفہ واثق نے ایک تلوار کندھے پر ماری دوسری سر پر رسید کی پھر پیٹ کو اسی تلوار سے ناف سے سینہ تک چاک کر دیا بعد اسکے سیالہ مشقی نے بڑھ کے سر اتار کے بغداد بھیج دیا جو جسر بغداد پر آویزاں کر دیا گیا اور لاشہ کو بغداد کے دروازہ پر صلیب پر چڑھا دیا۔

### مختلف واقعات | ۳۳ھ کے خاتمہ دور پر خلیفہ واثق نے مسیح بن مسلم بن

قتیبہ کو ثغور اور عوام کی سند گورنری مرحمت فرمائی اور یہ ہدایت کی کہ عیسائی قیدیوں کو بعض مسلمان قیدیوں کے والی روم کو دیکے مصالحت کر لو مگر ساتھ ہی اسکے مسلمان قیدیوں سے قرآن کے مخلوق ہونے اور رویت اللہ کا مسئلہ دریافت کرتے جانا جو شخص خلق قرآن کا قائل اور رویت اللہ کا منکر ہو اسکا معاوضہ دیکے عیسائیوں کے قید سے چھڑا لینا اور ایک دینار علاوہ زاد کے بطور انعام مرحمت کرنا اور جو شخص خلق قرآن کا منکر اور رویت اللہ کا قائل ہو نہ اسکے معاوضہ میں کسی عیسائی قیدی کو رہا کرنا اور نہ اسکی رہائی کی فکر کرنا چنانچہ رومی اور مسلمان اپنے اپنے قیدیوں کو لئے ہوئے نہر لاس پر آئے جو

طرسوس سے ایک منزل پتھی مسلمانوں نے عیسائی قیدیوں کو رہا کر دیا اور عیسائیوں نے مسلمان قیدیوں کو مسلمان قیدی جنکو عیسائیوں کے پیچھے غضب سے نجات دلائی گئی تھی تعداد میں چار ہزار چونسٹھ مرد آٹھ سولہ لڑکے اور عورتیں ایک سو اہل ذمہ تھے۔

احمد بن سعید بن مسلم نے اس سے فارغ ہو کے ایام سرما کے آتے ہی ایک لشکر مرتب کر کے سرحدی بلاد پر جہاد کر دیا اثناء راہ میں روم کے ایک بطریق سے ملاقات ہو گئی بطریق نے موسم سرما میں سفر و جہاد کرنے سے بوجہ صعوبت راہ منع کیا احمد بن سعید نے اس کے کہنے پر التفات نہ کی نتیجہ یہ ہوا کہ برف اور کثرت بارش سے بے حد نقصان کا سامنا کرنا پڑا تقریباً دو سو آدمی برف و بارش کے نذر ہو گئے، اسی قدر کفار نے گرفتار کر لیا اور ایک گروہ کثیر نہر بدوند میں ڈوب کے مر گیا مجبوراً بے نیل مرام واپس آیا خلیفہ واثق نے احمد بن سعید کو اس نا عاقبت اندیشی پر نصیحت و نصیحت کی اور معزول کر کے بجائے اس کے نصر بن حمزہ خزاعی کو متعین فرمایا۔

**واثق کی وفات** | خلیفہ واثق باللہ ابو جعفر ہارون بن معتصم نے پانچ برس نو مہینے خلافت کر کے بعارضہ استسقاء جبکہ چھ راتیں ماہ ذی الحجہ ۲۳۲ھ کی باقی رہ گئی تھیں

۱۹۶ھ خلیفہ واثق کی ماں کا نام قراطیس تھا ام ولد (کنیزک) تھی مکہ کی راہ میں میسویں شعبان ۱۹۶ھ کو پیدا ہوا چھتیس برس چار مہینے کی عمر پائی احمد بن ابی داؤد اور بروایت بعض اسکے بھائی خلیفہ متوکل نے نماز جنازہ پڑھائی اور مکہ کی راہ مقام ہارونی میں دفن کیا گیا۔ یہ اپنے آباء و اجداد کی طرح خلق قرآن کا قائل اور رویت باری کا منکر تھا۔ مذہباً اعتزال کی جانب مائل کیا بلکہ معتزلہ تھا ۲۳۳ھ میں اس نے بھی مامون اور مودلون سے مسئلہ خلق قرآن اور رویت باری کا امتحان لیا جس نے خلق قرآن سے انکار اور رویت باری کا اقرار کیا اسکو سزا دی (باقی نوٹ صفحہ آئندہ میں)



وفات پائی۔ علاج کی غرض سے موت سے ایک دن پہلے گرم تنور میں بیٹھایا گیا اس سے مرض میں خفت محسوس ہوئی دوسرے دن تنور زیادہ گرم کیا گیا اور گزشتہ یوم کے بہ نسبت زیادہ دیر تک تنور میں بیٹھا رہا بخار آ گیا تنور سے نکال کے محققہ میں سوار کرایا بعد چند ساعت کے اتارنے کی غرض سے پردہ اٹھایا تو مردہ تھا بعضے کہتے ہیں کہ قاضی ابن ابی داؤد نے بعد وفات خلیفہ واثق کے بدن کو مس کیا تھا جس سے سب کے پہلے اسکو اسکی موت کا احساس ہوا۔

**مستوکل کی خلافت** | خلیفہ واثق باللہ کے مرنے پر قاضی احمد بن ابی داؤد ایتاخ

وصیف، عمر بن فرج اور ابوالزیات وغیرہم قصر خلافت میں مجتمع ہوئے اور محمد بن واثق باللہ کو جو ایک نو عمر لڑکا تھا تخت خلافت پر بٹھانے کی غرض سے سیاہ زرہ پہنائی اتفاق سے بوجہ نو عمری چھوٹا نکلا وصیف نے حاضرین کو مخاطب کر کے کہا ”کیا تم لوگ اللہ تعالیٰ سے نہیں ڈرتے ہو جو ایسے کم عمر صاحبزادے کو سریر خلافت پر متمکن کیا چاہتے ہو؟“ حاضرین یہ سن کے چونکے ہوئے مستحقین خلافت کے بابت رائیں قائم کرنے لگے بالآخر سمجھوں نے باتفاق رائے جعفر بن معتصم کو طلب کیا احمد بن ابی داؤد نے لباس فاخرہ پہنایا، عمامہ باندھا، دست بوسی کر کے

(بقیہ نوٹ صفحہ گزشتہ) صولی کہتا ہے کہ خلیفہ واثق ادب و فضل کی وجہ سے مامون اصغر کہلاتا تھا۔ خود شاعر فن شاعری اور غنا سے واقف تھا عودا چھا بجاتا تھا۔ فضل یزیدی کا بیان ہے کہ خلفاء بنو عباس میں اس نے زیادہ کوئی راوی شعر کا نہ تھا کسی نے کہا ”کیا مامون اعظم سے زیادہ یہ کثیر الروایت ہے فضل یزیدی نے جواب دیا ہاں مامون نے علم عرب میں نجوم، طب، منطق اور فلاسفہ خلط ملط کر دیا تھا اور خلیفہ واثق علم عرب میں کسی چیز کو نہیں ملاتا تھا منحصر از تاریخ کامل ابن اثیر جلد ۷ صفحہ ۱۲ تاریخ الخلفاء صفحہ ۲۳۴۔  
۱۔ محققہ بکسریم فتح حار و تشدید فائش ہوج کے عورتوں کو سوار کرانے کی ایک سواری ہے زمانہ قدیم میں اس پر قبح نہیں بنایا جاتا تھا جیسا کہ ہوج پر قبح بنایا جاتا ہے۔ اقرب لموار و جلد اول صفحہ ۲۱۲۔

کہا ”السلام علیک یا امیر المومنین ورحمۃ اللہ وبرکاتہ“ اور المتوکل علی اللہ القبیلہ  
 خلیفہ متوکل نے بیعت لینے کے بعد خلیفہ واثق کی نماز جنازہ پڑھائی اور فن  
 کرنے کا حکم دیا بعد ازاں شاہی لشکر کو آٹھ مہینے کی تنخواہ مرحمت فرمائی، بلاد فارس  
 پر ابراہیم بن محمد بن مصعب کو متعین کیا، غانم بن محمد طوسی کو حکومت موصل پر بحال  
 رکھا، ابن عباس محمد بن صول کو دیوان نفقات سے معزول کیا اور اپنے بیٹے طغرل  
 کو حرین، یمن اور طایف کی حکومت عنایت کی۔

**ابن الزیات کا** خلیفہ واثق نے اپنے عہد خلافت میں محمد بن عبد الملک بن  
**ادبار اور موت** الزیات کو قلمدان وزارت سپرد کر کے امور سلطنت کے  
 سب سے وسفید کرنے کا اختیار دیدیا تھا اور محمد بن عبد الملک اپنی ذاتی قابلیت سے  
 کل اراکین دولت پر حاوی ہو رہا تھا متوکل اور نیز خاندان خلافت کے کسی ممبر کا  
 کچھ پاس و لحاظ نہ کرتا تھا ایک مرتبہ خلیفہ واثق اپنے بھائی متوکل پر ناراض ہوا  
 متوکل ابن الزیات کے پاس گیا حالات بیان کئے اور خلیفہ واثق کو راضی کرنے  
 کی التجا کی ابن الزیات نے نہ تو خندہ پیشانی سے سلام کا جواب دیا نہ خوش اخلاقی  
 سے ملاقات کی اور نہ متوکل کی باتیں توجہ سے سنیں بلکہ نہایت رکھائی سے کہا  
 ”آپ تشریف لے جائیے اگر آپ کے حالات اور اطوار درست ہو جائیں گے  
 تو امیر المومنین بلا کسی سفارش کے آپ سے خوش ہو جائیں گے میرے سفارش  
 کی کوئی ضرورت نہیں ہے“ متوکل یہ سونکھا جواب پا کے منہموم و رنجیدہ اٹھ کے  
 قاضی احمد بن ابی داؤد کی خدمت میں گیا قاضی احمد بن ابی داؤد متوکل کی صورت  
 دیکھتے ہی سر و قد تعظیم کو آٹھ کھڑا ہوا، نہایت اخلاق سے پیش آیا، عزت و احترام  
 سے صدر مقام پر بیٹھایا، اور آنے کا شکریہ ادا کیا متوکل نے کہا ”میں آپ کے پاس  
 اس غرض سے آیا ہوں کہ بھائی جان مجھ سے ناراض تھے ہو گئے ہیں بہت اچھا ہوتا



اگر آپ اُن کو راضی کر دیتے "قاضی احمد نے بہ کمال مسرت اس امر کے انجام دینے کا اقرار کیا اور اسی روز سے وقتاً فوقتاً خلیفہ واثق باللہ سے جب موقع ملجاتا تھا تو متوکل کی سفارش کر دیتا تھا یہاں تک کہ خلیفہ واثق باللہ کا دل متوکل کی طرف سے صاف ہو گیا۔

ابن الزیات نے بوقت ملاقات متوکل سے جو بے توجہی اور بد اخلاقی کا برتاؤ کیا تھا اُس کا کیا ذکر طرہ اسپریہ ہوا کہ خلیفہ واثق باللہ کی خدمت میں ایک رپورٹ اس مضمون کی بھیج دی کہ "جعفر (یعنی متوکل) میرے پاس محتشوں کے لباس میں آیا تھا اور مجھ سے امیر المومنین کو راضی کرنے کی التجا کی تھی" خلیفہ واثق اس رپورٹ کو سن کے آگ بگولا ہو گیا اُسی وقت ابن الزیات کے پاس حکم بھیج دیا کہ "جعفر کو بال پکڑ کے گھسیٹتے ہوئے میرے پاس حاضر لاؤ" ابن الزیات نے اس حکم کی پوری تعمیل تو نہ کی مگر متوکل کو بلا بھیجا متوکل اس خیال میں کہ امیر المومنین شاید مجھ سے راضی ہو گئے ہیں دل ہی دل میں ہنستا ہوا دربار خلافت میں حاضر ہوا خلیفہ واثق نے ایک حجام کو اشارہ کیا حجام نے لپک کے متوکل کے بال پکڑ لئے اور چار جھٹکے دیکے کاٹ ڈالے متوکل کو ابن الزیات کے اس فعل سے بے حد ناراضی پیدا ہوئی مگر اُس وقت کیا کر سکتا تھا خاموش رہا جس وقت سرِ خلافت پر متمکن ہوا بعد ایک مہینہ کے امتیاح کو حکم دیا کہ ابن الزیات کو گرفتار کر کے اپنے مکان میں قید کر دو اور ایک گشتی فرمان تمام ممالک محروسہ میں ابن الزیات کے مال و اسباب کے ضبط کر لینے کا بھیج دو یہ واقعہ ماہ صفر ۳۳۳ھ کا ہے۔ امتیاح نے اس فرمان کے مطابق جہاں جہاں ابن الزیات کا مال و اسباب تھا ضبط کرا کے دار الخلافہ میں منگوا لیا اور خلیفہ متوکل کے اشارے سے ابن الزیات کو روز بروز طرح طرح کی تکالیف دینے لگا اور جب ان صدائے

اور مصائب سے بھی ابن الزیات کا کام تمام نہ ہوا تو تو ایک تنور میں جس میں چاروں  
طرف لوہے کی سلاخیں لگی ہوئیں تھیں اور اس قدر چھوٹا تھا کہ آدمی پورے  
طور سے نہ بیٹھ سکتا تھا اور نہ آسانی سے اُٹھ کر کھڑا ہو سکتا تھا بند کر دیا چند  
روز زندہ رہ کے نصف ربیع الاول ۲۳۳ھ میں جان بحق تسلیم کر دی بیان  
کیا جاتا ہے کہ ابن الزیات کو گرفتاری کے بعد متوکل نے اس قدر پٹوایا تھا  
کہ وہ مر گیا ابن الزیات کے زبان سے اس وقت سوائے تشہد اور ذکر  
اللہ کے ایک بار بھی کلمہ اُف نہیں نکلا۔

عمر بن فرج رجمی نے بھی متوکل کے ساتھ بہ زمانہ ناراضی خلیفہ واثق  
ابن الزیات کا سا برتاؤ کیا تھا جس کی پاداش میں خلیفہ متوکل نے بعد  
تخت نشینی ماہ رمضان میں گرفتار کر کے قید کر دیا تھا اور مال و اسباب کو ضبط  
کر لیا تھا مگر پھر گیارہ لاکھ زجرمانہ وصول کر کے رہا کر دیا۔

ایتاخ کی بد اقبالی | ایتاخ - سلام ابرص کا خادم اور اس کا باورچی تھا چونکہ  
اور موت | قدوقامت کا بلند ہاتھ پاؤں کا سڈول اور شجاع تھا

خلیفہ معتصم کے نظروں میں سما گیا ۱۹۹ھ میں خرید لیا۔ آدمی دانشمند مزاج  
شناس تھا خلیفہ معتصم اور واثق کے عہد خلافت میں اسکی بڑی عزت افزائی  
ہوئی ہر چار طرف اسی کا دور دورہ ہو گیا بڑے بڑے صوبجات کا انتظام  
اسی کے سپرد ہوا سامرا میں بلحاظ دولت اسحاق بن ابراہیم بن مصعب کا  
بھی ہم پلہ تھا اراکین دولت کی بریادی اور تباہی اسی کے ہاتھوں ہو کر تھی  
تھی اسی کے مکان میں اور اسی کی نگرانی میں وہ لوگ مثل اولادامون،  
ابن الزیات، صالح، عجیف، عمر بن فرج اور ابن جنید وغیرہم قید کئے جاتے  
تھے۔ سفارت، حجابت اور محکمہ جنگ کا یہی مالک تھا ترکی، شامی اور خراسانی



پلٹنیں اسی کے تحت تھیں غرض جسقدر اہم اور ذمہ داری کے کام تھے وہ سب  
 اسی کے سپرد تھے ایک روز شب کے وقت خلیفہ متوکل کے ساتھ بیٹھا ہوا  
 بی رہا تھا دونوں نشہ میں چور تھے لڑنے لگے خلیفہ متوکل نے کچھ سختی کی ایتاخ نے  
 نیام سے تلوار کھینچ لی خواصوں نے دوڑ کے ایک کو دوسرے سے علیحدہ کر دیا  
 صبح ہوتے ہی ایتاخ دربار خلافت میں حاضر ہو کے قدموں پر گر پڑا شب کی  
 گستاخی کی معذرت کی بظاہر قصہ رفت گذشت ہو گیا مگر خلیفہ متوکل کے دل  
 میں گرہ پڑ گئی اور ایتاخ کو اسکا احساس ہو گیا اس اثناء میں زمانہ حج آگیا ایتاخ  
 نے حج کی اجازت چاہی متوکل نے اجازت دیدی ساتھ ہی اسکے ایک خلعت  
 گراں بہا عنایت فرمائی ایک دستہ فوج ہمراہ کر دیا اور ان شہروں کی اس کو  
 سند امارت عطا کی جو سفر حجاز میں اس کے راہ میں پڑتے تھے۔ چنانچہ ایتاخ  
 بقصد حج ماہ ذیقعدہ ۳۳۳ھ یا ۳۳۴ھ میں رخصت ہو کے روانہ ہو گیا اسکی  
 روانگی کے بعد خلیفہ متوکل نے حجابت پر اپنے خادم وصیف کو مامور کیا اور  
 جب ایتاخ نے سفر حج سے مراجعت کی تو خلیفہ متوکل نے ایتاخ کے پاس  
 ہدایا اور تہائف روانہ کئے اور بغداد میں اسحاق بن ابراہیم کو لکھ بھیجا کہ ایتاخ  
 کو کسی حیلہ سے بغداد میں لیجا کے قید کر دو جوں ہی ایتاخ بغداد کے قریب  
 پہونچا اسحاق بن ابراہیم نے ایتاخ کے پاس ایک خط روانہ کیا جس کا مضمون  
 یہ تھا ”امیر المومنین نے یہ حکم صادر فرمایا ہے کہ آپ پہلے بغداد میں تشریف  
 لائے“ سردار بن بنو ہاشم وارا کہین سلطنت سے ملاقات کیجئے اور خزیمہ بن  
 خازم کے مکان میں سمجھوں کو جمع کر کے حسب مراتب انعامات اور صلے حرمت  
 کیجئے“ ایتاخ تعمیل اس حکم کے بغداد میں داخل ہوا اسحاق بن ابراہیم درپردہ  
 استقبال کے لئے کھڑا تھا جس وقت ایتاخ مکان کے اندر چلا گیا اسحاق نے

اس کے ہمراہیوں کو اندر جانے سے روک دیا اور دروازہ پر پیرہ بیٹھا دیا بعد  
 اس کے دونوں لڑکوں منصور و مظفر اور دونوں سکرٹریوں سلمان بن وہب اور  
 قدامہ بن زیاد کو بھی گرفتار کر لیا ایتلخ کو یہ خبر لگی تو اسحاق بن ابراہیم کے پاس  
 کہلا بھیجا کہ میرے دونوں لڑکوں کے ساتھ نرمی کا برتاؤ کیجئے اگر خطا وارہوں  
 تو میں ہوں اسحاق نے ایتلخ کی یہ درخواست منظور کر لی۔ ایتلخ اس زمانہ  
 سے برابر قید ہی میں رہا تا آنکہ مرگیا بعضوں کا بیان ہے کہ ایتلخ کا پانی پسند  
 کر دیا گیا تھا اس وجہ سے مرگیا اور اسکے دونوں لڑکے جیل ہی میں رہے یہاں تک  
 کہ متوکل کے بعد مستنصر سر خلافت پر رونق افروز ہوا اور اس نے ان دونوں  
 کو رہا کیا۔

**ابن بعیث کی موت** | محمد بن بعیث بن جلیس آذربيجان کے مشہور و مضبوط  
 ترین قلعہ مرند میں پناہ گزین تھا زمانہ خلیفہ متوکل میں بہ حکمت علی قلعہ مرند سے نکال  
 کے سامرا میں قید کیا گیا مگر بعد چندے جیل سے بھاگ کر پھر مرند میں جا کے اپنی  
 جان بچائی بیان کیا جاتا ہے کہ محمد بن بعیث جیل میں مقید نہ تھا بلکہ اسحاق  
 بن ابراہیم بن مصعب کے زیر نگرانی قید تھا اور بغاالشرابی کی سفارش سے  
 بہ ضمانت محمد بن خالد بن یزید بن مزید شیبانی رہا کیا گیا بعد رہائی کے چندے  
 سامرا میں ادھر ادھر پھرتا رہا تا آنکہ خلیفہ متوکل علیل ہوا محمد بن بعیث بھاگ کر  
 مرند چلا گیا اور اسکو غلہ اور سامان جنگ سے خاطر خواہ مضبوط کیا اس اثناء  
 میں قبیلہ ربیعہ وغیرہا کے فتنہ پردازوں اور باغیوں کا ایک گروہ جو تعداد میں  
 بائیس سو کے قریب تھے مرند میں مجتمع ہو گیا اندون آذربيجان کا والی محمد بن  
 حاتم بن مرثمہ تھا محمد بن بعیث کی کثرت جماعت سے ڈر کر دم بخور ہوا کسی قسم  
 کا تعرض نہ کیا خلیفہ متوکل نے اسکو معزول کر کے حمدونہ بن علی بن فضل سعدی



کو متعین فرمایا چنانچہ حمدویہ ایک مدت تک محمد بن بعیث کا مرند میں محاصرہ کئے رہا  
 خلیفہ متوکل نے امدادی فوجیں بھیجیں مگر کامیابی کی صورت نظر نہ آئی مجبور ہو کر  
 بغاالشرابی کو دو ہزار سواروں کی جمعیت سے مرند کی فوج محاصرہ کی لک پر ہوا  
 کیا بغاالشرابی نے میدان جنگ میں پہونچ کر قلعہ مرند کے ارد گرد ایک چکر لگایا  
 اور دل ہی دل میں یہ رائے قائم کی کہ بجز حکمت عملی اور دھوکھا کے یہ قلعہ بزور  
 جنگ مفتوح نہیں ہو سکتا شام ہو گئی تھی اپنے مورچہ میں واپس آیا اگلے دن  
 بغاالشرابی نے جنگ کے چھڑنے سے پہلے عیسیٰ بن نجیح بن شلیل کو محمد بن بعیث  
 کے پاس یہ پیغام لے کے بھیجا کہ ”میں تمکو اور تمہارے کل سرداروں کو امان  
 دیتا ہوں تم لوگ خلیفہ متوکل کے حکم سے دروازہ قلعہ کا کھولو“ محمد بن بعیث  
 کچھ جواب نہ دینے پایا تھا کہ اسکے ہمراہیوں کا ایک گروہ کثیر قلعہ کا دروازہ  
 کھول کے بغاالشرابی کے پاس چلا آیا محمد بن بعیث گھبرا کر بھاگ کھڑا ہوا  
 شاہی لشکر نے قلعہ میں کھس کے محمد بن بعیث کے مکانات کو لوٹ لیا اسکی  
 عورتیں اور لڑکیاں گرفتار کر لی گئیں بعد اسکے وہ خود بھی مع اپنے بھائیوں  
 صفرو خالد اور بیٹوں طلحہ، صفر اور بعیث کے اثناء راہ سے گرفتار ہو آیا  
 بغاالشرابی ان قیدیوں کو لئے ہوئے بغداد کی طرف روانہ ہوا قریب بغداد  
 پہونچ کے لوگوں کو دکھلانے کے غرض سے محمد بن بعیث کو مع اس کے  
 ہمراہیوں کے اونٹوں پر سوار کرایا خلیفہ متوکل نے ان لوگوں کو جیل میں  
 ڈال دیا۔ محمد بن بعیث بغداد میں پہونچ کے ایک ماہ بعد ۳۵ھ میں مر گیا  
 خلیفہ متوکل نے اس کے لڑکوں کو عبدالسدیق بن یحییٰ بن خاقان کے ساتھ شاکر  
 میں بھرنی کر دیا۔

ولیعہدی کی بیعت | ۳۵ھ میں خلیفہ متوکل نے اپنے تینوں بیٹوں

محمد، طلحہ اور ابراہیم کی ولیعهدی کی بیعت لی بعض مورخین نے بجائے طلحہ کے  
 زبیر کا نام لکھا ہے۔ بیعت لینے کے وقت یہ قرار دیا کہ میرے بعد پہلے محمد  
 تلج و تخت کا مالک ہوگا اور اسکو المنتصر کا لقب دیکے افریقہ، مغرب، قنسرین،  
 ثغور شامیہ، جزیرہ، دیار مصر، دیار ربیعہ، ہیت، موصل، عانہ، خابور، کور و جلہ،  
 سواد، بحرین، احضر موت، حرین، سند، مکران، قندابیل، کورا، ہوازا، بحر کوئٹہ،  
 بحر بصرہ اور سامرا کے مستغلات کو جاگیر میں دیا اور بعد المنتصر کے اپنے دوسرے  
 بیٹے طلحہ کو سر ری خلافت کا وارث ٹھہرایا اور اسکو المعتز کا لقب مرحمت فرما کے  
 صوبجات خراسان، طبرستان، ارے، ارمینہ، آذربایجان اور صوبجات فارس کو  
 عنایت کیا بعد چندے سنہ ۲۷۰ھ میں اپنے کل ممالک محروسہ کے خزاہین اور  
 دار الضرب کو اسکی جاگیر میں اضافہ کیا اور یہ حکم صادر فرمایا کہ المعتز کا نام سکے پر  
 مسکوک کیا جائے۔ ان دونوں وارثان تلج و تخت کے بعد ابراہیم کی ولیعهدی کی  
 بیعت لی اور اسکو حمص، دمشق، فلسطین اور صوبجات شامیہ عنایت کئے۔

اسی سنہ میں خلیفہ متوکل نے لشکریوں کو تبدیلی وضع و لباس کا حکم دیا  
 چنانچہ لشکریوں نے کتلوں کے بجائے پہنے بجائے پیٹی کے کمر کو ڈوریوں سے باندھا  
 اور خدام کے لباس میں جھالریں ٹکوائیں۔ پیٹی باندھنے کی مانعت کی اور ذمیوں  
 کی عبادت گاہوں کو جو جدید تعمیر ہوئی تھیں منہدم کر دیئے کا گشتی فرمان جاری فرمایا  
 اور اس امر کی مانعت کی کہ ممالک محروسہ میں کوئی شخص کسی حاکم کی دیہاتی نہ دے  
 اور نہ ذمی اپنے جلسوں میں صلیب نکالیں اور ان کے دروازوں پر علامت کی  
 غرض سے نیا طین کی صورتیں لکڑی کی بنا دی جائیں۔

محمد بن ابراہیم | محمد بن ابراہیم بن حسن بن مصعب بن اور زنادہ طاہر بناد و فارس  
 کی موت | کا والی تھا اور اسکا بھائی اسحاق بن ابراہیم بغداد کا افسر



پولیس عہد خلافت مامون اعظم معتصم، والی اور متوکل میں تھا اور اس کا بھتیجہ محمد بن اسحاق سامرہ میں دار الخلافت کے دروازہ پر اسکی نیابت کرتا تھا۔ ۲۳ھ میں اسحاق بن ابراہیم کی وفات پر خلیفہ متوکل نے اسکو (یعنی محمد بن اسحاق کو) محکمہ پولیس پر تعین کیا اور کل صوبجات کو جو اسکے باپ کے تھے مرحمت فرمائے۔ اور معتز نے اپنی جانب سے یمامہ، بحرین، اور مکہ کی نیابت عطا کی محمد بن اسحاق نے کل قیمتی قیمتی اسباب اور جو اہرات جو اسکے باپ کے تھے خلیفہ متوکل اور اسکی اولاد کی خدمت میں بھیج دیے محمد بن ابراہیم تک پہنچے۔ خبر ہوئی خلیفہ متوکل اور نیز اپنے بھتیجے سے سخت ناراض ہوا محمد بن اسحاق نے خلیفہ متوکل سے جڑو یا خلیفہ متوکل نے محمد بن اسحاق کو فارس کی سند گورنری عنایت فرما کے بجائے محمد بن ابراہیم کے فارس بھیج دیا محمد بن اسحاق نے فارس میں پہونچ کے اپنے چچا محمد بن ابراہیم کو معزول کر کے اپنے چچا زاد بھائی حسین بن اسماعیل بن مصعب کو مامور کیا اور ساتھ ہی اسکے محمد بن ابراہیم کے قتل کا بھی اشارہ کر دیا حسین بن اسماعیل نے اسکے قتل کی یہ تدبیر نکالی کہ پانی بند کر دیا جس کی وجہ سے محمد بن ابراہیم کا انتقال ہو گیا۔

**بغاوت ارمینیہ** | صوبہ ارمینیہ کی گورنری پر یوسف بن محمد مامور تھا بطریق بقراط بن اسواط جو بطریقوں کا سردار تھا امن کا خواستگار ہو کے دارالامارت میں حاضر ہوا یوسف بن محمد نے اسکو معہ اسکے بیٹے کے گرفتار کر کے خلیفہ متوکل کی خدمت میں بھیج دیا یوسف کے اس فعل سے ارمینیہ کے بطریقوں کو سخت اشتعال پیدا ہوا بقراط بن اسواط کے چچا زاد بھائی اور اس کا داماد موسیٰ بن زرارہ کے پاس مجتمع ہوئے اور باتفاق رائے سمجھوں نے یوسف بن محمد کے مار ڈالنے کی قسمیں کھائیں چنانچہ رمضان ۲۳ھ مقام طرون میں یوسف

بن محمد کو ہر چار طرف سے گھیر لیا یوسف بن محمد یہ خبر پاس کے اہل ارمینہ سے جنگ کرنے کو نکلا اہل ارمینہ نے پہلے ہی معرکہ میں یوسف ابن محمد کو ہزیمت دیکھ کر اسکو معاً اسکے ہمراہیوں کے قتل کر ڈالا بارگاہ خلافت سے حسب حکم خلیفہ متوکل بغاگیر اس ہنگامہ کے فرو کرنے کو روانہ ہوا موصل اور جزیرہ ہوتا ہوا ارزن پر جا اتر اور بزور تیغ اس پر قبضہ حاصل کر کے موسیٰ بن زہارہ اور اسکے بھائیوں کو قید کر کے خلیفہ متوکل کی خدمت میں روانہ کر دیا اس معرکہ میں موسیٰ بن زہارہ کے ہمراہیوں میں سے تقریباً تیس ہزار آدمی مارے گئے اور ایک گروہ کثیر گرفتار کر لیا گیا بعد اسکے بغاگیر نے شہر دیبل میں جا کے پڑاؤ کیا ایک مہینہ تک ٹھہرا ہا پھر شہر دیبل سے روانہ ہو کے تفلیس پر پہنچ کے محاصرہ ڈال دیا اور زیرک ترکی کو ایک دستہ فوج کے ساتھ بطور مقدمتہ الجیش کے تفلیس پر حملہ کرنے کا حکم دیا اسحاق بن اسماعیل بن اسحاق نے (یہ بتو امیہ کا خادم تھا) تفلیس سے نکل کے زیرک کا مقابلہ کیا قتل و خونریزی کا بازار گرم ہو گیا شہر تفلیس کے مکانات اور نیز دارالامارت لکڑی کی بنی ہوئی تھی بغاگیر کے حکم سے نفاطین نے شہر پر آتشباری شروع کر دی قصر امارت میں آگ لگ گئی جل گیا علاوہ اسکے ہزار ہا مکانات جل کے خاک و سیاہ ہو چکے ہزار آدمی اس آتش زنی کے نذر ہو گئے جو باقی رہے وہ گرفتار کر لئے گئے ترکی اور خسرو بن پلٹنوں نے اسحاق بن اسماعیل کو گھیر کے گرفتار کر لیا بغاگیر نے اسی وقت اسحاق کو قتل کر ڈالا اسحاق کے اہل و عیال مع اپنے مال و اسباب کے شہر صغدیل چلے گئے جو شہر تفلیس کے برابر نہر کرمن کے شرقی جانب تھا جس کو نوشیرواں نے آباد کیا تھا اور اسحاق نے انھیں ضرورتوں کو پیش نظر کر کے پہلے ہی سے رسد و غلہ سے اسکو مضبوط کر رکھا تھا مگر ان اہل رسیدوں کو



اس قلعہ نے بھی بغا کبیر کے پنجہ ظلم سے نہ بچا یا بعد اسکے بغا کبیر نے ایک لشکر دوسرے قلعہ کی جانب جو ماہین پر وعدہ اور تفلیس کے واقع تھا روانہ کیا اہل قلعہ نے مقابلہ کیا لڑائی ہوئی بالآخر بغا کبیر کے لشکریوں نے بزور تیغ مفتوح کر لیا اور اسکے بطریق کو گرفتار کر لیا۔ اس مہم سے فارغ ہو کے قلعہ کبیر پر دھاوا کیا جو بلقان کے سر زمین میں تھا اور جس کا والی عیسیٰ بن یوسف تھا عیسیٰ بن یوسف نے بہت کچھ ہاتھ پاؤں مارے لیکن بغا کبیر کے لشکریوں نے اسکو گرفتار کر لیا اور بغا کبیر نے اسکو مع چند بطریقوں کے بغداد کی طرف روانہ کر دیا یہ واقعہ ۳۳۸ھ کا ہے۔

### قضاۃ کی معزولی اور تقرری

۳۳۷ھ میں خلیفہ متوکل کو قاضی احمد بن ابی داؤد سے ناراضی پیدا ہوئی اور یہ کشیدگی و ناراضی اس درجہ تک بڑھی کہ خلیفہ متوکل نے قاضی احمد کا کل مال و اسباب اور جاگیریں ضبط کر کے اس کے لڑکوں کو قید کر دیا قاضی احمد کے لڑکوں میں سے ابو الولید نے ایک لاکھ بیس ہزار دینار اور بیس ہزار قیمت کے جو اہرات پیش کئے اسپر بھی خلیفہ متوکل کا غیظ و غضب فرو نہ ہوا تو ایک لاکھ ساٹھ ہزار درہم اور پیش کئے امراء و رؤساء شہر نے شہادت دی کہ ابو الولید نے اپنا مال و اسباب فروخت کر کے اس رقم کو حاضر کیا ہے۔ قاضی احمد ان دلوں عارضہ خارج میں مبتلا تھا خلیفہ متوکل نے یحییٰ بن اکثم کو طلب کر کے قاضی القضاۃ کا عہدہ عنایت فرمایا اور ابو الولید بن ابی داؤد کو صیغہ فوجداری کے اختیارات دئے بعد چندے اس کو معزول کر کے ابو الریح محمد بن یعقوب کو مامور کیا پھر اس کو بھی معزول کر کے اس صیغہ کے بھی اختیارات قاضی القضاۃ یحییٰ بن اکثم کو دیدئے پھر ۳۳۸ھ میں قاضی یحییٰ بن اکثم بھی خلافت پناہی کا مور و

عتاب ہو کے معزول کیا گیا پچھتر ہزار دینار اور چار ہزار جریب زمین جو بصرہ میں قاضی یحییٰ بن اکثم کی ملوکہ تھی ضبط کر لی گئی۔ بجائے اس کے جعفر بن عبدالواحد بن جعفر بن سلیمان بن علی مامور ہوا۔

اسی سنہ میں قاضی احمد بن ابی داؤد نے اپنے بیٹے ابوالولید کے مرتے کے بعد بیس دن بعد وفات پائی۔ مذہباً معتزلی تھا اس نے بشر مرسی سے اس مذہب کی تعلیم پائی تھی اور بشر مرسی نے جہم بن صفوان سے اور جہم بن صفوان نے جعد بن ادہم معلم مروان سے ان خیالات اور عقاید کو حاصل کیا تھا۔ **بغاوت حمص** چونکہ ابوالمنیث موسیٰ بن ابراہیم رافعی والی حمص نے بعض رؤساء حمص کو بلا کسی جرم و خطا کے قتل کر ڈالا تھا اسوجہ سے ۲۳ھ میں اہل حمص نے مجتمع ہو کے بلوہ کر دیا اور اس کو دارالامارت سے نکال کے اس کے ہمراہیوں میں سے چند آدمیوں کو قتل کر ڈالا خلیفہ متوکل نے بجائے اس کے محمد بن عبدویہ انباری کو متعین فرمایا اس نے بھی اہل حمص کے ساتھ ظالمانہ برتاؤ کے سختی سے پیش آیا اہل حمص اس سے بھی منحرف اور باغی ہو گئے دارالخلافہ سے دمشق اور رملہ کی فوجیں اس ہنگامہ کے فرو کرنے پر متعین کی گئیں چنانچہ اہل حمص پر ان کو فتویٰ حاصل ہوئی ایک گروہ کثیر بلوائیوں کا اس معرکہ میں کام آگیا۔ عیسائی شہر بدر کر دئے گئے کنائس (گرجے) گرا دئے گئے اور انہیں سے جو جامع مسجد کے قرب و اتصال میں تھے جامع مسجد میں شامل کر لئے گئے۔

۱۵ اور جعد بن ادہم نے ابان بن سمعان سے اور ابان بن سمعان نے طالوت سے اور طالوت نے لبید بن اعصم یہودی سے جس نے آنحضرت صلی اللہ علیہ وسلم پر سحر کیا تھا مذہب معتزلہ کی تعلیم پائی تھی لبید خلق توریت مقدس کا قائل تھا سب کے پہلے طالوت ہی نے اس مضمون پر کتاب تفسیر کی تھی۔ تاریخ کامل جلد ۷ صفحہ ۲۹۔



**بجاء کی بدعہدی** | جن دنوں اسلامی فتوحات کا سیلاب مصر کی دیواروں تک پہنچ گیا تھا اسی زمانہ سے مابین اہل مصر اور بجاء مصالحت ہو گئی تھی اسی عہد کے لحاظ سے بجاء کے بلاد میں جس قدر سونے کی کانیں تھیں وہ اُنکا خمس والی مصر کو دیا کرتا تھا مگر عہد خلافت متوکل میں خمس کا دینا بند کر دیا اور اُن مسلمانوں کو جو معاون میں کام کرتے تھے اپنی سفاہت اور بزدلی سے قتل کر ڈالا۔ چہ نویسوں کے افسر نے دربار خلافت میں اس کی خبر کر دی خلیفہ متوکل نے اراکین سلطنت سے بجاء پر جہاد کرنے کی بابت مشورہ کیا اراکین سلطنت نے عرض کیا کہ ”وہ اقوام بادیہ نشین ہیں ان کے پاس اونٹ اور بکریوں کا ایک بہت بڑا ذخیرہ ہے ان کے شہروں تک پہنچنا آسان نہیں ہے کیونکہ ان کا ملک بلاد اسلامیہ سے ایک ماہ کی مسافت پر ہے اور راستہ نہایت دشوار گذر ہے ایسی حالت میں رسد و غلہ کا انتظام کافی ہونا چاہئے ورنہ اسلامی لشکر کا بلا جہدال و قتال واقعہ ہو جائے گا“ خلیفہ متوکل یہ سن کے ہمت ہار گیا اس سے بجاء کا حوصلہ بڑھ گیا اور اہل صعیقہ کو بجات کی شرارت اور آئے دن فساد سے خوف پیدا ہوا بارگاہ خلافت میں ایک درخواست بھیج دی خلیفہ متوکل نے محمد بن عبدالمدقمی کو اسوان، قفط، اقصر، استنا اور ارمنت کی سند گورنری مرحمت فرما کے بجاء سے جنگ کرنے کا حکم صادر کیا اور عبسہ بن اسحاق صبی والی مصر کے نام محمد بن عبدالمدقمی کی مالی اور فوجی مدد کرنے کا فرمان بھیج دیا چنانچہ محمد بن عبدالمدقمی بیس ہزار فوج کے ساتھ جس میں شاہی پلٹین اور متطوع (والنظیر) کی فوج بھی شامل تھی بلاد بجاء کی طرف خشکی کی راہ سے روانہ ہوا اور براہ قلمزم متقد و کشتیاں آٹا، ستو، کھجوروں اور روغن زیت سے بار کرا کے بلاد بجاء کی جانب روانہ کر دیں رفتہ رفتہ محمد بن عبدالمدقمی اُن کے قلعوں تک

پہنچ گیا بادشاہ بجاۃ علی بابا نامی محمد بن عبدالقدوسی سے دو چاند لشکر مرتب کر کے  
 مقابلہ پر آیا اور نہایت دھیمی رفتار سے لڑائی شروع کی اس امید پر کہ تھوڑے دنوں  
 میں انکار سد و غلہ ختم ہو جائیگا اس وقت ہم ان کو بغیر جدال و قتال کے گرفتار کر لیں گے  
 اس اثناء میں وہ کشتیاں ساحل پر پہنچ گئیں جن کو اس نے اپنی روانگی کی وقت  
 مصر سے براہ قلمزم روانہ کیا تھا محمد بن عبدالقدوسی نے اپنے لشکریوں کو حسب ضرورت  
 اشیاء خور و دی تقسیم کر دیں علی بابا اس انتظام اور دور اندیشی کو دیکھ کے دنگ ہو گیا  
 اگلے دن خم ٹھونک کے میدان میں آیا اور نہایت سختی سے لڑائی شروع کی چونکہ  
 اس کے اونٹوں میں وحشت زیادہ تھی ہر چیز کو دیکھ کے بدک اٹھتے تھے کامیابی  
 نہ ہوئی۔ دوسرے دن محمد بن عبدالقدوسی نے گھوڑوں کی گردنوں میں کھنٹیاں  
 بندھوا کے حملہ کرنے کا حکم دیا علی بابا کی فوج کے اونٹ ٹھنڈیوں کی آواز سن کے  
 بدک کر بھاگے شتر سواروں نے ہر چند سنبھالا نہ سنبھلے مجبور ہو کے علی بابا  
 بھی میدان جنگ سے بھاگ کھڑا ہوا محمد بن عبدالقدوسی نے تعاقب اور قتل  
 و غارت کا حکم عام دیدیا ہزار ہا آدمی مارے اور قید کئے گئے تا آنکہ علی بابا نے  
 امن و مصالحت کی درخواست کی محمد بن عبدالقدوسی نے یہ شرط کی کہ تم بقایا  
 اور مال خراج ادا کر دو ہم تم کو تمہارا ملک جسکو ہم فتح کر چکے ہیں واپس دیدینگے  
 علی بابا نے بطیب خاطر ان شرائط کو منظور کر لیا اور بعد تحریر و تکمیل عہد نامہ محمد بن  
 عبدالقدوسی کے ہمراہ بقصد حاضری دربار خلافت کو روانہ ہوا اور بجائے اپنے  
 اپنے لڑکے (فیعیس) کو مقرر کر گیا خلیفہ متوکل نے علی بابا کو کمال احترام و عزت  
 سے ٹھہرایا خلعت فاخرہ سے سرفراز کیا اس کے اونٹوں پر دیبا اور قیمتی قیمتی کپڑوں  
 کی جھولیں ڈالیں اور بہ نظر عزت افزائی مصر سے مکہ تک کی راہ کی حکومت عطا  
 کی اور اس کے بلا و پر سعدایتاخی خادم کو بطور رزیدنٹ کے مقرر فرمایا سعد نے



اپنی طرف سے محمد قنی کو مامور کیا چنانچہ محمد قنی اس کے ساتھ واپس آیا اور ہر چار طرف بلاذیجہ میں امن وامان قائم ہو گیا۔

**صوائف** ۲۳۸ھ میں رومیوں کا ایک بیڑہ جس میں سو کشتیاں تھیں ساحل دمیاط پر پہونچا اتفاق یہ کہ اس وقت سرحدی فوج کو عتبہ بن اسحاق صنبی والی مصر نے کسی ضرورت سے مصر میں طلب کر لیا تھا تھوڑی سی فوج ساحل دمیاط پر موجود تھی رومیوں نے موقع مناسب پا کے خاطر خواہ دمیاط کو ٹوٹا جامع مسجد کو جلایا اور کشتیوں کو مال و اسباب اور قیدیوں سے بھر کر تینس کی طرف کوچ کر دیا تینس میں بھی پہونچ کے رومیوں نے یہی برتاؤ کئے کسی کے کان پر جوں تک نہ ریگی۔

اسی سنہ میں علی بن یحییٰ ارمی افسر صوائف نے لشکر صائفہ کے ساتھ جہا کیا اور ۲۴۱ھ میں ندورہ ملکہ روم نے مسلمان قیدیوں کو بجز و تعدی عیسائی بنایا جس نے کچھ بھی چون و چرا کیا اس کو قتل کیا ایک گروہ کثیر نے عیسائیت قبول کر لی مگر کچھ سوچ سمجھ کے خود ہی مفادات کی خواستگار ہوئی خلیفہ متوکل نے سیف خادم کو بہ ہمراہی قاضی بغداد جعفر بن عبدالواحد مفادات کی غرض سے روانہ کیا اور بغداد میں عہدہ قضا پر ابن ابی الشوارب کو مامور فرمایا چنانچہ نہر لاس پر رومیوں اور مسلمانوں نے اپنے اپنے قیدیوں کو فدیہ دیکے ایک دوسرے کے قید سے رہا کرایا بعد اسکے پھر رومیوں نے بدر عہدی کی عین زربہ پر شبنون مارا۔ جس قدر وہاں زط تھے سمجھوں کو معہ عورتوں اور لڑکوں کے گرفتار کر لیا۔ اور صائفہ سے علی بن یحییٰ ارمی کی واپسی کے بعد سمیساط کی جانب قدم بڑھائے آمد تک قتل و غارت کرتے ہوئے چلے گئے سیکڑوں مسلمانوں کو مارے ایک دوسرے کو فدیہ دیکر اپنے قیدیوں کو چھڑانا۔

مارڈالا ہزار ہا مکانات لوٹ لئے سرحدی اور جزیریہ بلاد کو تاخت و تاراج کر دیا  
 اور تقریباً دس ہزار مسلمانوں کو گرفتار کر کے واپس گئے قرشاس، عمر بن عبد القحط  
 اور ایک گروہ مجاہدین نے تعاقب کیا مگر بے نیل مرام واپس آئے۔ اس کے بعد  
 اسی سنہ میں خلیفہ متوکل نے علی بن یحییٰ کو صائفہ کے ساتھ بلاد روم میں جہاد  
 کرنے کو روانہ کیا اور ۲۴۴ھ میں بغداد سے دمشق چلا آیا۔ اس کے ساتھ کل اربعین  
 دولت بھی دمشق میں آگئے۔ شاہی دفاتر اور کل محکمہ جات جن کو خلافت پناہی  
 سے تعلق تھا بغداد سے دمشق میں منتقل ہو آئے دو مہینے تک مقیم رہا بعدہ اتفاق  
 وقت سے دمشق میں ویاہ پھوٹ نکلی اسوجہ سے پھر بغداد لوٹ گیا۔ روانگی  
 سے پہلے بغا کبیر کو ایک عظیم الشان فوج کے ساتھ بلاد روم میں جہاد کرنے کو  
 بھیجا پس اس نے بلاد روم میں داخل ہو کے جنگ و خونریزی کا بازار گرم کر دیا  
 روم کے بڑے بڑے گروں کش اور سورا پہلوان کام آگئے سیکڑوں دیہات  
 قصبات اور شہر ویران کر دئے گئے۔ جب ہر سمت سے الامان الامان کی پکار  
 ہوئی تو بغا کبیر نے بلاد اسلامیہ کی طرف مراجعت کی۔ پھر ۲۴۵ھ میں رومیوں  
 نے سمیسا طہر دھاوا کیا جو کچھ پایا لوٹ لیا اور صائفہ نے بسر افسری علی بن  
 یحییٰ ارمنی کر کرہ پر جہاد کیا اہل کر کرہ اپنے بطریق سے بگڑ گئے گرفتار کر کے خلیفہ  
 متوکل کے خدام کے حوالہ کر دیا بادشاہ روم نے ایک ہزار مسلمان قیدیوں کو  
 رہا کر کے بطریق کو چھوڑا لیا۔ ۲۴۶ھ میں عمر بن عبید اللہ اقطع نے صائفہ  
 کے ساتھ بلاد روم پر چڑھائی کی چار ہزار اس کو مویشیان ہاتھ آئیں، قرشاس  
 پانچمزا، اس گرفتار کر لیا، فضل بن قار ان ایک بیڑہ جہازات کو لے گئے تھیں  
 بیس کشتیاں تھیں قلعه انطاکیہ پر چڑھ گیا اور اس کو بزور تیغ مفتوح کر کے  
 ہلکا جو رہا اور بہت سامان غنیمت ہاتھ آیا ہزار ہا عیسائی گرفتار کر لئے گئے



اور علی بن یحییٰ نے پانچ ہزار عیسائی دس ہزار اس جانور گرفتار کئے اسی سنہ میں  
اسی کے ہاتھ عیسائی اور مسلمان قیدیوں کا مبادلہ کیا گیا فریقین نے دو ہزار تین سو  
قیدی رہا کرے۔

**عمال کی تفصیل** | ۳۳۳ھ میں خلیفہ متوکل نے بلاد فارس پر محمد بن ابراہیم

بن مصعب کو مقرر کیا تھا انہوں نے موصل کی حکومت پر غانم بن حمید طوسی تھا۔  
اس کے اوایل زمانہ خلافت میں محمد بن عبد اللہ بن الزیات قلمدان وزارت کا  
مالک تھا اور دیوان الخراج (محکمہ مال یا بورڈ آف ریونیو) کا یحییٰ بن خاقان ایرانی  
(ازد کا غلام) افسر اعلیٰ تھا اسی زمانہ میں فضل بن مروان معزول کیا گیا اور بجائے

اس کے دیوان نفقات پر ابراہیم بن محمد بن ختول مامور ہوا۔ ۳۳۳ھ میں  
محمد بن عیسیٰ کو معزول کر کے حرین، یمن، اور طائف کی گورنری اپنے بیٹے منصور  
کو عنایت کی اور جب ایسا جج کو چلا گیا تو حجابت پر وصیف خادم کو مامور کیا۔

۳۳۵ھ میں اپنے بیٹوں کی ولیعهدی کی بیعت لی جیسا کہ اوپر بیان کیا گیا  
اور بعد وفات اسحاق بن ابراہیم بن حسین بن مصعب اس کے بیٹے ابراہیم

کو بغداد کی پولیس پر مامور کیا اسکی (یعنی اسحاق بن ابراہیم کی) اور حسن بن  
سہل کی وفات ایک ہی سنہ میں واقع ہوئی۔ ۳۳۶ھ میں عبید اللہ بن

یحییٰ بن خاقان عمدہ سکرٹری سے بعد از وزارت سے سرفراز کیا گیا اور  
صوبہ ارمینیہ و آذربائیجان کے ضیفہ جنگ و خراج پر یوسف بن ابی سعید محمد بن

یوسف مروزی کو اس کے باپ کی وفات کے بعد مقرر کیا چنانچہ اس نے  
ارمنیہ و آذربائیجان میں پہونچ کے بطارقہ کے ساتھ کچ ادا کی کے برتاؤ کے

اہل ارمینیہ و آذربائیجان نے بغاوت کر دی اور اسکو مار ڈالا جیسا کہ تم اوپر  
پڑھ آئے ہوا ان لوگوں کی سرکوبی پر خلیفہ متوکل نے ایک لشکر جرار کے ساتھ

بنگا کیر کو مامور کیا پس اس نے ان لوگوں سے یوسف کے خون کا معاوضہ لیا  
 اور معاویہ بن سواد پر عبداللہ بن اسحاق بن ابراہیم کو مامور کیا۔ ۲۳۹ھ میں قاضی  
 احمد بن ابی داؤد عہدہ قضاء سے معزول کیا گیا اور بجائے اس کے یحییٰ بن اکثم  
 قاضی القضاۃ کے عہدہ جلیلہ سے سرفراز ہوا۔ اسی سنہ میں محمد بن عبداللہ  
 بن طاہر خراسان سے دارالخلافہ بغداد میں آیا خلیفہ متوکل نے یولیس بغداد  
 کی افسری اور جزیرہ و اعمال سواد کی حکومت عنایت کی ان دنوں مکہ معظمہ  
 کی گورنری پر علی بن عیسیٰ بن جعفر بن منصور تھا یہی امیر الحجاج تھا اس نے  
 لوگوں کے ساتھ اس سال حج ادا کیا بعد ازاں سال آئندہ میں بجائے اسکے  
 عبداللہ بن محمد بن داؤد بن عیسیٰ بن موسیٰ مامور کیا گیا اس زمانہ میں جعفر  
 بن دینار مکہ معظمہ اور کل بلاد حجاز کے راستوں کی محافظت پر متعین ہوا۔  
 حمص میں ابوالمغیث موسیٰ بن ابراہیم رافقی مامور تھا اسی ۲۳۹ھ میں  
 اہل حمص نے اس سے سرکشی کی تب بجائے اسکے محمد بن عبدویہ کو حمص  
 کی سند گورنری عطا کی گئی اور اسی سنہ میں یحییٰ بن اکثم عہدہ قضاء سے معزول  
 کیا گیا اور بجائے اس کے جعفر بن عبدالواحد بن جعفر بن سلیمان مقرر کیا گیا۔  
 ۲۴۲ھ میں مکہ معظمہ کی گورنری عبدالصمد بن موسیٰ بن محمد بن ابراہیم امام کو  
 مرحمت ہوئی دیوان نفقات پر بعد وفات ابراہیم بن عباس صولی حسن بن  
 مخلد بن جراح مامور ہوا اس سے پیشتر حسن اسی محکمہ میں ابراہیم کی نیابت  
 میں تھا ۲۴۵ھ میں خلیفہ متوکل نے ایک جدید شہر موسوم بہ جعفریہ تعمیر کرایا  
 سپہ سالاران لشکر اور اراکین دولت کو اس میں آباد کیا دو لاکھ دینار اس کی  
 تعمیر میں صرف ہوئے وسط شہر میں ایک بہت بڑا محل بنام نہاد لولہ بنویا  
 جسکی بلندی کل شاہی محسراؤں سے زیادہ تھی۔ اس محل میں صاف و شفاف



پانی کی ایک نہر بھی جاری کی گئی جو پہاڑ سے کاٹ کر لائی گئی اس شہر کے متعدد نام تھے کوئی متوکل کیہ کہتا تھا کوئی جعفریہ اور ماخورہ۔ اسی سنہ میں جعفر بن دینار کے مرنے پر مکہ معظمہ اور حجاز کے راستہ پر ابوالساج اور دیوان ضیاع و توفیع پر نجاح بن سلمہ مامور ہوا نجاح بن سلمہ بڑے رعب و داب کا آدمی کا اراکین سلطنت اور وزراء اس کا پاس کرتے تھے خلیفہ متوکل بھی اس کی عزت کرتا تھا حسن بن محمد اسکے ساتھ دیوان ضیاع میں تھا اور موسیٰ بن عقبہ دیوان الخراج کا افسر تھا نجاح بن سلمہ نے ان دونوں کی خلیفہ متوکل سے چٹلی کر دی اور یہ جڑ دیا کہ یہ دونوں چالیس ہزار غنیمت کر گئے ہیں خلیفہ متوکل یہ سن کے آپس سے باہر ہو گیا نجاح کو حسن و موسیٰ کی تعزیر دینے پر متعین کیا حسن و موسیٰ کو اس کی خبر لگی تو وہ گھبرائے ہوئے عبید اللہ بن یحییٰ بن قاقان وزیر السلطنت کے خدمت میں گئے اور ان حالات سے مطلع کیا وزیر السلطنت نے نجاح سے ان لوگوں کی سفارش کی اور جب وہ کچھ نقد و جنس لے کے درگزر کرنے پر آمادہ ہوا تو ان لوگوں سے معذرت کا خط لکھوا کے نجاح کے پاس بھیج دیا نجاح نے بے سوچے سمجھے پشت خط پر یہ لکھ کر یہ واپس کر دیا کہ ایک لاکھ چالیس ہزار دینار علاوہ فرو و سامان آرائش اور اسباب کے حاضر کرو تو میں تمہاری تعزیر سے درگزر کروں وزیر السلطنت نے اس خط کو جس سے نجاح کی بددیانتی ثابت ہوتی تھی خلیفہ متوکل کی خدمت میں پیش کر دیا خلیفہ متوکل نے اسی دست نجاح کو یلو اس کے اس قدر پٹوایا کہ مر گیا اور اس کے لڑکوں اور وکلاء سے جو مختلف بلاؤں میں پھیلے ہوئے تھے بطور جرمانہ کے مال کثیر وصول کر لیا۔

قتل متوکل و بیعت منتصر | اگرچہ خلیفہ متوکل نے اراکین سلطنت سے اپنے بیٹے منتصر کی ولیعهدی کی بیعت لی تھی مگر اس وجہ سے

کہ منصر کی طرف سے اُس کے دلغ میں یہ خیالات قائم ہو گئے تھے کہ یہ جلد باز،  
 ناعاقبت اندیش ہے خود کردہ پریشمان اور نادم تھا خلیفہ متوکل اسی وجہ سے  
 کہ منصر میں عجلت کا مادہ زیادہ تھا منصر کو مستعجل کے لقب سے اکثر یاد کرتا تھا اور  
 منصر کو متوکل سے اسوجہ سے کشیدگی پیدا ہو رہی تھی کہ اس نے اپنے اسلاف  
 کا مذہب (اعتزال اور تشیع) چھوڑ دیا تھا بسا اوقات سر مجلس اسکے مصاحبین  
 علی ابن ابیطالبؑ پر چوٹ کرتے تھے اور متوکل بیٹھا ہوا ہنستا رہتا منصر کو  
 یہ حرکات ناگوار گذرتی تھیں مصاحبین کو موقع محل دیکھ کے دھکی دیتا تھا  
 اور کبھی کبھی جب ضبط نہ کر سکتا تو خلیفہ متوکل سے کہہ اٹھتا تھا ”یہ بات  
 اچھی نہیں ہے علی ہم لوگوں کے بزرگ، سردار اور بنو ہاشم کے شیخ تھے اگر  
 آپ کے نزدیک وہ (عیاذ باللہ) برے تھے تو آپ جو چاہتے کہہ لیجئے مگر  
 ان کمینوں اور بیہودوں کو توروک دیجئے“ خلیفہ متوکل اس کہنے پر منصر کی  
 تحقیر و تذلیل کرتا ”گالیاں دیتا“ معزولی و قتل کی دھکی دیتا اور اکثر وزیر السلطنت  
 عبید اللہ بن یحییٰ بن خاقان کو حکم دیدیتا کہ اسکو گردنی دیکے نکال دو۔ کبھی کبھی  
 اپنے بیٹے معتز کو نماز و خطبہ پر مامور کرتا اور گاہے معزول کر دیتا۔ یہی وجوہات  
 تھے جن سے لوگوں کو اس سے ناراضی اور کشیدگی پیدا ہوئی انہیں دنوں متوکل  
 نے ”بغا“ وصیف کبیر، وصیف صغیر، اور دواجن کو بھی اپنی تلون طبعی سے بدو  
 کر دیا اور ان لوگوں نے موالی (آزاد غلاموں) خلافت پناہی کی مخالفت  
 پر ابھار دیا اسی زمانہ میں بغا کبیر حکم خلیفہ متوکل سیمساط کی طرف بانتظار صتوا  
 کوچ کر گیا بجائے اسکے اس کا بیٹا موسیٰ جو خلیفہ متوکل کے خالہ کا لڑکا تھا  
 مجلس اسے شاہی کی حفاظت پر مامور ہوا اور سرابردہ خلافت پر بغا شرابی  
 صغیر متعین کیا گیا۔ بعد اسکے خلیفہ متوکل نے وصیف سے ناراض ہو گئے



اسکے مال و اسباب اور جاگیر کو اصفہان اور جبل وغیرہ میں تقبی ضبط کر کے فتح بن خاقان کو دیدی وصیفت کو اس سے برہمی پیدا ہوئی۔ منتصر سے بالاقصوڑی دیر تک دونوں اپنے اپنے دل کا غبار نکالتے رہے بالآخر یہ رائے قائم کی کہ خلیفہ متوکل کی زندگی کا خاتمہ کر دینا چاہئے چنانچہ اس مقصود کے حاصل کرنے کے لئے خدام کی ایک جماعت کو مامور کیا اور اپنے لڑکے صالح اور احمد، عبداللہ اور نصر کو ان کے ہمراہ کر دیا جس رات کو یہ سب محلسہ شاہی میں خفیہ طور سے داخل ہوئے حسب عادت منتصر بھی حاضر ہوا چند ساعت بیٹھ کے بدستور قدیم اپنے خادم زرافہ کو لئے ہوئے واپس آیا منتصر کی واپسی کے بعد بغاشرابی نے اور مصاحبین اور حاضرین کو مراجعت کا اشارہ کیا ایک ایک دو دو کر کے رخصت ہو گئے خلیفہ متوکل اور فتح بن خاقان معہ چار مخصوص مصاحبین کے باقی رہ گیا کل دروازے بند تھے صرف باب و جلد ٹھٹھا ہوا تھا اسی راستہ سے وہ لوگ دیے پاؤں اُس کمرہ میں آئے جس میں خلیفہ متوکل رونق افروز تھا خلیفہ متوکل اور اسکے مصاحبوں کو جو اُس وقت موجود تھے ان لوگوں کے آنے کا احساس ہو گیا سر اٹھا کے دریافت کیا "بغاشرابی! یہ کیا معاملہ ہے؟" عرض کیا "خداوند عالم آج انہیں لوگوں کے پہرہ کی باری ہے" خلیفہ متوکل یہ سنکے خاموش ہو گیا ان لوگوں نے یہ خیال کر کے کہ خلیفہ متوکل ہمارے بے وقت آنے پر متعرض ہوا ہے صبح ہوتے ہی ہم میں سے ایک کو بھی زندہ نہ چھوڑیگا مارنے اور مرجانے کی قسمیں کھائیں اور سب کے سب شمشیر بکف خلیفہ متوکل پر ٹوٹ پڑے فتح بن خاقان بچانے کے قصد سے خلیفہ متوکل پر جا پڑا ان لوگوں نے اسکو بھی قتل کر ڈالا اور خون آلودہ تلواریں لئے ہوئے منتصر کے پاس آئے اس وقت منتصر زندہ

کے مکان میں سو رہا تھا ان لوگوں کے شور و غوغا سے جاگ کر باہر آیا یہ لوگ آداب خلافت کے مطابق منقر کو سلام کر کے زرافہ کی طرف قتل کے ارادہ سے بڑھے منقر نے ان لوگوں کو روک دیا زرافہ نے ہاتھ بڑھا کے بیعت کر لی۔ بعد اسکے خلیفہ منقر سوار ہو کے مجلس اسے شاہی میں داخل ہوا حاضرین سے بیعت لی اور وصیف کو لکھ بھیجا کہ میں نے فتح کو اس جرم میں کہ اس نے میرے باپ کو قتل کیا تھا قتل کر ڈالا "وصیف اس خبر سے مطلع ہو کے حاضر ہوا اور بیعت کی۔ اسی وقت خلیفہ منقر نے اپنے دونوں بھائیوں معتر اور موید کو بھی طلب کر کے اپنی خلافت کی ان سے بیعت لے لی رفتہ رفتہ یہ خبر عبید اللہ بن یحییٰ تک پہنچی رات ہی کو سوار ہو کے معتر کے مکان پر آیا ملاقات نہ ہوئی بات کی بات میں اس کے پاس دس ہزار آدمی مجتمع ہو گئے جس میں ازوی، ارمنی، اور عجمی تھے ان لوگوں نے متفق الکلمہ ہو کے عرض کیا "آپ ہم کو اجازت دیجئے کہ ہم منقر کا مع اس کے ہمراہیوں کے خاتمہ کر دیں" عبید اللہ بن یحییٰ نے ان لوگوں کو اس فعل سے روکا اور خود بھی اپنے خیالات پریشان و منتشر کو جمع کر کے جو قصد اسکا رہا ہو باز آیا۔ صبح ہوئی تو خلیفہ منقر نے خلیفہ متوکل اور فتح کے دفن کئے جانے کا حکم صادر فرمایا۔ یہ واقعہ چوتھی شوال ۲۴۷ھ کا ہے۔

۱۵ خلیفہ متوکل علی اللہ جعفر ابو الفضل بن معتمد بن رشید کی ماں ام ولد (کنیز) تھی شجاع نام تھا ۱۸۶ھ میں پیدا ہوا ماہ ذی الحجہ ۳۳۳ھ میں بعد خلیفہ واثق باللہ سریر خلافت پر متمکن ہوا تقریباً چالیس برس کے طے کے چودہ برس دس مہینے تین دن خلافت کی۔ اسکا میلان طبع اہل سنت و جماعت کی طرف تھا ۳۳۴ھ میں اسے تمام ملک محروسہ میں اعلان کر دیا محدثین کو گراں بہا خلعتیں مرحمت فرمائیں اور احادیث صفات و روایت کی روایت کا عام حکم دیدیا چنانچہ ابو بکر بن ابی شیبہ جامع رصافہ میں اور انکے بھائی عثمان نے جامع منصور میں بیٹھ کے حدیثوں کی روایت بیان کی جسکی سماعت تقریباً تیس ہزار آدمیوں کی



خلیفہ متوکل کے مارے جانے کی خبر مشہور ہونے پر لشکریوں میں ایک شورش سی پیدا ہو گئی بازاری اور اوباش ان کے پیچھے ہوئے شور و غوغا مچاتے ہوئے مجلس شاہی کے دروازہ پر پہنچے اراکین سلطنت میں سے ایک شخص باہر آیا اور ان لوگوں کی گفتگو سن کے واپس گیا بعد ازاں خلیفہ مقتدر بنفیس نفیس مجلس شاہی سے برآمد ہوا اسکے گرد و پیش فوج جاں نثاران کا ایک دستہ تھا ان لوگوں نے ان کو مارنا شروع کر دیا سب کے سب بھاگ کھڑے ہوئے بعد اسکے کہ ان میں سے چھ آدمی کام آگئے۔

اخبار خلفاء عباسیہ جنہوں نے عہد خلافت مقتدر سے زمانہ حکومت مستکفی تک خلافت و حکمرانی کی جبکہ اکثر فتنہ ہر طرف مشتعل ہو رہی تھی اور اراکین سلطنت ممالک محروسہ کو دباے جاتے تھے اور بوجہ خود سری و خود مختاری گورنر صوبجات قوائے دولت محل اور کمزور رہتے تھے۔

جس وقت بنو عباس کرسی خلافت پر رونق افروز ہوئے تمام ممالک اسلامیہ میں ان کا سکہ چل گیا جیسا کہ اسکے پہلے بنو امیہ کی حکومت کا چراغ جل رہا تھا اسی زمانہ میں جبکہ بنو امیہ کا بچہ بچہ اس جرم میں کہ وہ خاندان خلافت کا آئندہ ایک ممبر ہو گا قتل ہو رہا تھا ہاشم بن عبد الملک کی اولاد سے عبد الرحمن بن معاویہ بن ہشام نامی ایک شخص اس عام خونریزی سے بہ کمال بے کسی و بے سرو سامانی اپنی جان بچا کر بھاگا۔ دریا عبور کر کے آندلس پہنچا چونکہ

حکمرانی کی بودماغ سے نہ گئی تھی اندلس کو عبدالرحمن بن یوسف فہری کے قبضہ سے نکال کے خود حکمرانی کرنے لگا ایک برس تک خلیفہ سفاح کے نام کا خطبہ اندلس کے مساجد میں پڑھا گیا بعد اسکے جب عبدالرحمن بن معاویہ کے خاندان والے مشرق سے اندلس آگئے تو ان لوگوں نے سفاح کے نام کا خطبہ پڑھنے پر غیرت دلائی اور نصیحت کی عبدالرحمن بن معاویہ کے دل میں اپنی اور اپنی قومی تباہی کی چوٹ موجو تھی سفاح کی دعوت اور اسکے نام کا خطبہ موقوف کر دیا جس سے اندلس کو دولت اسلامیہ سے جس کے مالک بنو عباس ہو گئے تھے علیحدگی ہو گئی پھر جب عہد خلافت خلیفہ ہادی ۹۲ھ میں علی بن حسن بن علی کا واقعہ پیش آیا اور ان کے سرگروہ حسین بن علی بن حسن مثنیٰ معہ ایک گروہ کے جو ان کے خاندان سے تھا قتل کر ڈالے گئے اور کچھ لوگ اپنی جان بچا کے بھاگ گئے از انجملہ ادریس بن عبداللہ بن حسن مغرب اقصیٰ کی جانب چلے گئے اور ہیریوں میں اسی زمانہ سے اپنی دعوت کی بنیاد ڈالی پس اس طرح سے مغرب بھی بنو عباس کے دائرہ حکومت سے باہر ہو گیا اور وہاں انکی ایک حکومت مستقل قائم ہو گئی۔ پھر بعد چندے جو وقت خلیفہ متوکل مارا گیا اسوقت سے خلافت عباسیہ اور ضعیف ہو گئی ہر چار طرف سے گورنران صوبجات اسلامیہ کی خود مختاری کی صدا لیں آنے لگیں حکمرانی کی مشین کے پرزے ایک دوسرے سے جدا ہو کے بجائے خود ایک مشین کے قائم ہو گئے۔ بغداد میں بغاوت پھوٹ نکلی علویہ نے بلاد اسلامیہ میں نکلنے اپنی دعوت کا نقارہ بجا دیا چنانچہ ابو عبداللہ شیعہ نے ۲۸۶ھ میں افریقیہ پہونچکے طامہ میں عبید اللہ المہدی بن محمد بن جعفر بن محمد بن اسمعیل بن جعفر الصادق کی خلافت کی دعوت دی اور ان لوگوں سے عبید اللہ المہدی



کی خلافت کی بیعت لے لی اور افریقیہ کو بنو اغلب کے قبضہ سے نکال کے اس پر اور مغرب اقصیٰ، مصر اور شام پر متصرف ہو گئے پس ان کل صوبجات نے خلفاء بنو عباسیہ کے قبضہ اقتدار سے نکل کے ایک جدید دولت کی صورت اختیار کر لی جو دو سو ستر برس تک قائم رہی جیسا کہ ان کے حالات اور اخبار میں بیان کیا جائے گا۔

پھر بعد چند سال ۲۵۷ھ عہد خلافت مستعین میں علویہ سے حسن بن زید بن محمد بن اسماعیل بن حسن بن زید بن حسن سبط معروف بہ داعی نے طبرستان میں خروج کیا اور دہلیم میں جا ملے وہ لوگ ان کے ہاتھ پر مشرف بہ اسلام ہوئے اور انھوں نے طبرستان و اطراف طبرستان پر قبضہ حاصل کر لیا بعدہ اسی مقام پر ایک اور دولت و حکومت کا بنیادی پتھر ۲۵۸ھ میں بنو حسین سے اطروش کے ہاتھ سے رکھا گیا پھر بنو علی سے عمر داعی طالقان کی حکومت زمانہ مقتدر میں قائم ہوئی جیسا کہ تم آئندہ اسکو پڑھو کے اس اطروش کا نام حسن بن علی بن حسین بن علی بن عمر تھا پھر ان پر دہلیم غالب آئے جس سے ایک دوسری حکومت کی بنا پڑی یمن میں رئیس یعنی ابن طباطبائی بن اسماعیل بن ابراہیم بن حسن ثنی کا ظہور ہوا انہوں نے دعوت زیدیہ کا آغاز کیا۔ متعدد، صغائر اور بلاء یمن پر متصرف ہو گئے اور یہاں پر ان کی ایک علیحدہ حکومت قائم ہوئی جو اس وقت تک قائم ہے۔ سب کے پہلے ان میں سے جن کا ظہور ہوا وہ یحییٰ بن حسین بن قاسم تھے جنہوں نے ۲۵۹ھ میں خروج کیا بعد ازاں زمانہ فتنہ میں دعاۃ علویہ سے صاحب رنج اس دعویٰ سے کہ وہ احمد بن عیسیٰ بن زید شہید ہے ۲۵۹ھ عہد خلافت مہدی میں ظاہر ہوا۔ لوگوں نے اس کے نسب میں طعن و جرح کی تو اس نے اپنے کو یحییٰ بن زید شہید جرجان کی طرف منسوب

کر دیا۔ بیان کیا گیا ہے کہ اس نے اپنے کو طاہر بن حسین بن علی کی جانب منسوب  
 کیا تھا مگر محققین کے نزدیک یہ علی بن عبد الرحیم بن عبد القیس ہے۔ چنانچہ  
 اسکی اور اسکی اولاد کی ایک حکومت اطراف بصرہ میں زمانہ فتنہ سے قائم ہوئی  
 جس کا انقراض و خاتمہ خلیفہ معتضد کے ہاتھ ہوا۔ پھر اطراف بحرین اور عمان میں  
 قرظ کا ظہور ہوا یہ کوفہ سے ۲۷۹ھ عہد خلافت معتضد میں وارد بحرین ہوا اور  
 اپنے کو اسماعیل امام بن جعفر صادق کی طرف جھوٹے دعویٰ سے منسوب کیا  
 حسن جمالی اور زکرونہ قاشانی اس کے ہمراہیوں اور مشیروں سے تھا ان کو گول  
 نے اس کے بعد بھی اس دعوت کو قائم رکھا اور عبد اللہ مہدی کی خلافت و  
 امارت کی دعوت دیتے رہے چنانچہ بصرہ اور کوفہ پر متصرف ہو گئے بعد ازاں  
 اس سے منقطع ہو کے بحرین اور عمان کے طرف چلے گئے اور وہاں پر ایک  
 علیحدہ سلطنت قائم کر لی جس کا انقراض و خاتمہ قبایل عرب کے بنو سلیم اور  
 بنو عقیل کے ہاتھوں آخری چوتھی صدی میں ہوا۔ انہیں واقعات کے اثناء  
 میں بنو سامان نے اطراف ماوراء النہر میں خود سری کا آخری ۲۷۹ھ میں اعلان  
 کیا مگر دعوت خلافت کو بدستور قائم رکھا بایں ہمہ خلفاء کے احکام کی تعمیل  
 نہ کرتے تھے انکی حکومت آخری چوتھی صدی ہجری تک قائم رہی بعد اس کے  
 ایک دوسری حکومت ان کے موالی (آزاد غلاموں) کی غزنہ میں چھٹی صدی  
 ہجری تک ان سے ملحق و متصل رہی اور ابتداء ۳۵۷ھ زمانہ فتنہ سے ا غالب  
 قیروان و افریقیہ کی ایک دوسری سلطنت مصر و شام میں خود مختاری و خود سری  
 کی وجہ سے آخری تیسری صدی ہجری تک قائم رہی پھر انکے بعد ہی ایک عبد اگا  
 حکومت ان کے موالی بنو طیفج کی قائم ہوئی جس کا قیام ۳۷۹ھ تک رہا ان  
 واقعات کے اثناء میں دولت عباسیہ کے قوائے حکمرانی مضحل و کمزور



ہوتے گئے اور انکی حکومت کا دائرہ تنگ ہوتا گیا یہاں تک کہ ان کے قبضہ سے سواد  
 و جزیرہ بھی نکل گیا صرف بغداد انکے قبضہ و تصرف میں رہا۔ بعد ازاں ایک دوسری  
 سلطنت ولیم کی قائم ہوئی جس نے کل صوبجات ممالک اسلامیہ پر قبضہ حاصل کر کے  
 بغداد کا قصد کیا اور اس پر بھی مستولی ہو گئے ۳۳۳ھ عہد خلافت مستکفی سے خلیفہ  
 برائے نام سریر خلافت پر متمکن رہا درحقیقت دوسروں کے قبضہ اقتدار میں زمام خلا  
 رہی سلطنت ولیم کل سلطنتوں سے جو بجاالت کمزوری دولت عباسیہ قائم ہوئی  
 تھیں باعتبار اقتدار اور وسعت ملکی کے بڑی اور شاندار تھی۔ پھر ان کے ہاتھوں  
 سے ملک و حکومت کو سلجوقیہ نے غز سے جو ترک کی ایک شاخ ہے لے لیا  
 پس ۴۴۷ھ زمانہ خلافت قائم سے آخری چھٹی صدی ہجری تک یہ حکومت  
 قائم رہی ان کی حکومت و سلطنت بھی دنیا کی اعظم ترین سلطنتوں سے شمار  
 کی جاتی ہے پھر اس سے چھوٹی چھوٹی سلطنتوں کی بنا پڑی جو اس وقت تک  
 قائم ہیں جیسا کہ اپنے مقام پر ذکر کیا جائیگا۔

اس کمزوری کی حالت میں خلفاء بنی عباس مابین دجلہ، فرات، صوبجات  
 سواد اور بعض صوبہ فارس میں اپنا قدم استقلال کے ساتھ جمائے رہے تا آنکہ  
 تاتاریوں نے چین کی جانب سے سر اٹھایا اور دولت سلجوقیہ پر ٹوٹ پڑے  
 اس وقت تک تاتاری مذہب مجوسی کے پابند تھے بعد ازاں بغداد پر چڑھ آئے  
 خلیفہ مستعصم کو قتل کر ڈالا اور خلافت اسلامیہ کے شیرازہ حکومت کو درہم و  
 برہم کر دیا یہ واقعہ ۵۵۶ھ کا ہے بعد اس واقعہ کے تاتاری دائرہ اسلام میں  
 داخل ہوئے ان کی بہت بڑی دولت ہوئی بہت سی چھوٹی چھوٹی سلطنتیں  
 اس سے نکلیں جو اس وقت تک اطراف و جوانب میں باقی ہیں جیسا کہ ہم  
 انکو انکے موقع پر بیان کریں گے۔ انشاء اللہ تعالیٰ۔

معتز و موید | خلیفہ منقر نے جیسا کہ ہم اوپر بیان کر آئے ہیں بیعت خلافت  
 کی معزولی لینے کے بعد دیوان مظالم پر ابو عمر اور احمد بن سعید کو دمشق پر  
 عیسیٰ بن محمد نوشتری کو ہامور فرمایا قلمدان وزارت احمد بن خصیب کے سپرد تھا ملک  
 محروسہ میں کسی قسم کی بد نظمی نہ واقع ہوئی چونکہ وصیف بناعا اور احمد بن خصیب کو بوجہ  
 قتل خلیفہ متوکل معتز اور موید کی سطوت سے آئندہ خطرہ کا اندیشہ تھا خلیفہ منقر  
 کی تخت نشینی کے چالیسویں روز ان دونوں کے معزول کرنے پر منقر کو آمادہ کرنا  
 خلیفہ منقر نے ان دونوں کے پاس معزولی کا پیغام کہلا بھیجا موید نے منظور کر لیا  
 اور معتز نے انکار کر دیا وصیف وغیرہم کی بن آئی طرح طرح کی اسپر سختی کی اور  
 قتل کی بھی دھمکی دی موید یہ رنگ دیکھ کے معتز سے تنہائی میں ملا نرمی اور ملا طفت  
 سے اونچا نیچا سمجھایا یہاں تک کہ معتز بھی اس کی راے سے متفق ہو گیا اور اپنے  
 آپ کو معزول کر دیا۔ بعد اسکے دونوں اپنے قلم خاص سے اپنی معزولی کا محضر  
 لکھ کے دربار خلافت میں حاضر ہوئے خلیفہ منقر نے کمال احترام سے اپنے  
 پاس بٹھالیا اور اطاعت شکاری کا نتیجہ دیکھ کے معذرت کرنے لگا کہ میں نے  
 امراء دولت کے کہنے سننے سے تم لوگوں کے معزول کرنے کا اسوجہ سے قصد کیا  
 تھا کہ مبادا یہ لوگ تم کو کسی قسم کا صدمہ پہونچائیں اب چونکہ تم لوگوں نے اپنی  
 معزولی اپنے قلم خاص سے لکھی ہے وہ اندیشہ جاتا رہا۔ ان دونوں نے  
 دست بوسی کی شکریہ ادا کیا قضاۃ، سرداران بنو ہاشم، سپہ سالاران لشکر، ارکین  
 دولت اور رؤساء شہر نے اس محضر پر اپنی اپنی گواہی لکھی خلیفہ منقر نے اس مضمون  
 کا ایک گشتی فرمان اپنے تمام مالک محروسہ اور نیز بغداد میں محمد بن عبد اللہ بن طاہر  
 کے پاس بھیج دیا۔  
 احمد بن خصیب کو جب ان دونوں ولیہدوں کی طرف سے اطمینان ہو گیا



اور ان کی معزولی میں اسکو پوری پوری کامیابی ہو گئی تو وصیف کے درپے ہو گیا کہ جس طرح ممکن ہو خلیفہ کی نظر سے دور پھینک دینا چاہئے کیونکہ ان دونوں میں ایک مدت سے آن بن ہو رہی تھی خلیفہ منتصر نے احمد بن خصیب کے اشارہ کے وصیف کو بلا بھیجا تھوڑی دیر کے بعد وصیف نے حاضر ہو کے دست بوسی کی خلیفہ منتصر نے اس سے مخاطب ہو کے ارشاد کیا ”وصیف! ہم کو یہ خبر ہو چکی ہے کہ رومی گمراہوں نے سرحدی ممالک میں داخل ہو کے بد نظمی پھیلا دی ہے اس حالت میں ان کی سرکوبی کے لئے تم کو یا مجھ کو لشکر کے ہمراہ ضرور جانا چاہئے وصیف نے عرض کیا ”خادم کے ہوتے ہوئے امیر المومنین کو تکلیف کرنے کی کوئی ضرورت نہیں ہے“ خلیفہ منتصر نے احمد بن خصیب کو وصیف کی روانگی کا سامان مہیا کرنے کا حکم دیا لشکریوں کو حسب حاجت آلات جنگ اور رسد و غلہ حمت نما کے روانہ کیا اور وصیف کو یہ ہدایت کی کہ لشکر اسلام حد و ملت میں جا ملنا۔ اس کے مقدمۃ الجیش پر فزاحم بن خاقان (فتح کا بھائی) اور رسد رسانی لشکر اور مال غنیمت کے فراہم و تقسیم کرنے پر ابوالولید قیروانی تاصد و حکم ثانی مقرر کیا گیا۔

منتصر کی موت | خلیفہ منتصر نے اپنی تخت نشینی کے چھٹے مہینے پانچویں  
منتصر کی خلافت | ربيع الاول ۳۲۸ھ میں بعارضہ و بچہ وفات پائی۔ بیان  
کیا جاتا ہے کہ کسی طبیب نے مجھ زہر آلودہ لگا دیا تھا جس سے اسکی موت

۱۵ خلیفہ منتصر باسد محمد بن متوکل بن محتصم بن رشید بن ہمدی بن منصور کی ماں ام ولد رومیہ حبشیہ  
نامی تھی ۳۲۳ھ مقام سامرہ میں پیدا ہوا چھ مہینے کی عمر پائی سامرہ میں انتقال ہوا احمد بن محمد محتصم نے  
تاز جنازہ پڑھائی۔ طبع صورت، گندم رنگ اور بارعب داب تھا علوں کے ساتھ خاص رعایتیں کرتا تھا۔  
تاریخ کامل جلد ۲ صفحہ ۴۴۴۔ تاریخ الخلفاء صفحہ ۲۴۴۔ نوات الوقیات جلد ۲ صفحہ ۱۸۴۔

وقوع میں آئی۔

خلیفہ منقر کے مرنے پر اراکین سلطنت اور خدام خلافت مجلس اسے شاہی میں  
 مجتمع ہوئے جس میں بغا صغیر، بغا کبیر، اور تاتامش وغیرہم تھے خلیفہ بنانے کی بابت  
 رائے زنی کرنے لگے سپہ سالاران اتراک اور سرداران مغاربہ اور اشروشیہ نے  
 حلف اٹھانے کے بیان کیا کہ جس کو بغا کبیر، بغا صغیر اور تاتامش خلیفہ مقرر کریں گے  
 اسی کو ہم لوگ بھی اپنا سردار اور امیر تسلیم کریں گے چنانچہ یہ لوگ مشورہ کی غرض  
 سے ایک علیحدہ کمرہ میں گئے اس کمیٹی میں احمد بن حسیب وزیر السلطنت بھی  
 تھا یہ لوگ باتفاق رائے اس خیال سے کہ مبادا آئندہ کسی قسم کا صدمہ نہ اٹھانا  
 پڑے خلیفہ متوکل کی اولاد سے اعراض کر کے اولاد خلیفہ معتصم کی طرف نظر  
 انتخاب سے دیکھنے لگے بالآخر احمد بن محمد بن معتصم کو طلب کر کے اس کے ہاتھ پر  
 خلافت کی بیعت کی اور مستعین باللہ کا خطاب دیا احمد بن حسیب کو بطور  
 قائم مقامی عہدہ کتابت (یعنی سکرٹری شپ) اور تاتامش کو عارضی طور سے  
 عہدہ وزارت دیا گیا (یہ واقعہ چھٹی ربیع الثانی ۲۴۸ھ شب دوشنبہ کا ہے)  
 اگلے دن صبح ہوتے ہی خلیفہ مستعین خلافت کی شان سے دارالعوام میں آیا ابراہیم  
 بن اسحاق شمشیر برہنہ لئے ہوئے آگے آگے تھا عساکر اسلامیہ اور خدام دولت  
 دورویہ صف بستہ کھڑے ہوئے تھے سرداران عباسیہ اور طالیبیہ علی حسب رتبہ  
 موجود تھے یکایک شور و غل کی آواز آنے لگی تھوڑی دیر کے بعد لشکریوں کی  
 ایک جماعت نے دارالعوام کے دروازہ پر پہنچ کر ایک ہنگامہ برپا کر دیا  
 دریافت کیا گیا تو معلوم ہوا کہ یہ لوگ محمد بن عبداللہ بن طاہر کے ہمراہی ہیں  
 اور معتز کو سر پر خلافت پر بٹھانے کے خواہاں ہیں ان لوگوں کے ساتھ بازار یوں

۱۵ ابن اثیر جلد ۷ صفحہ ۴۴۷۔



اور تماشا بیوں کا بھی ایک گروہ تھا۔ دواجن کے ہمراہیوں کے ہاتھ پاؤں ڈھیلے پڑ گئے نہ پائے رفتن نہ جائے ماندن کا مضمون ہو گیا اس اثنار میں سفید پھریرے والے اور شا کر یہ آپہونچے دوسری جانب سے مغاریہ اور اشروشیہ نے حملہ کر دیا معرکہ کارزار گرم ہو گیا زمین اور آلات جنگ خزان شاہی اور دار العوام سے لوٹ لئے گئے بغا صغیر نے پہونچکے اُن غوغائیوں اور بلوائیوں کو ہٹایا اور انہیں سے چند لوگوں کو قتل کر ڈالا اسی ہنگامہ کے اثنار میں قیدیوں نے جیل کا دروازہ توڑ ڈالا نکل آئے اس مابین میں ترکوں نے خلیفہ مستعین کی بیعت کر لی سحیت کرنے والوں کو انعامات اور جائزے ملنے لگے بعد اس کے محمد بن عبداللہ بن طاہر کے پاس بیعت کرنے کا پیام بھیجا۔ اُس نے اور سمجھوں نے جو بغداد میں تھے خلیفہ مستعین کی بیعت کر لی۔

تکمیل بیعت کے بعد یہ خبر لگی کہ طاہر بن عبداللہ بن طاہر والی خراسان کا خراسان میں اور اس کے چچا حسین بن طاہر کا مرو میں انتقال ہو گیا خلیفہ مستعین نے ۲۴۸ھ میں محمد بن طاہر کو بجائے طاہر بن عبداللہ کے مرو پر اور محمد بن عبداللہ بن طاہر کو خراسان پر مامور کیا اور اس کے ایک چچا طلحہ کو نیشاپور کی اس کے بیٹے منصور بن طلحہ کو مرو، سرخس، اور خوارزم کی، اور دوسرے چچا حسین بن عبداللہ کو صوبجات ہرات کی، تیسرے چچا سلیمان بن عبداللہ کو طبرستان کی اور چچا زاد بھائی عباس کو جرجان اور طالقان کی حکومت عنایت فرمائی۔ بغاکیہ کے مرنے پر اس کے بیٹے موسیٰ کو اس کے کل صوبجات پر متعین کیا۔

ترکی سپہ سالاروں میں سے ابو جور کو بسرا فسی ایک لشکر کے عمود ثعلبی کی جانب روانہ کیا پس اس نے اُس کو قتل کر ڈالا۔ اسی ۲۴۸ھ میں عبداللہ بن یحییٰ بن خاقان نے اداسیج کی اجازت چاہی خلیفہ مستعین نے اجازت دیدی مگر

اس کے روانہ ہونے کے بعد ہی ایک شخص کو اپنے سرداروں میں سے عبدالمد  
بن یحییٰ کو جلا وطن کر دینے پر مامور کیا چنانچہ اس نے اُس کو حج سے روک کر رقبہ  
کی طرف جلا وطن کر دیا انھیں دونوں ترکوں نے معتز اور موید کے قتل کا قصد کیا  
احمد بن خضیب نے ان لوگوں کو اس سے منع کیا خلیفہ مستعین نے ان دونوں  
شہزادوں کو جو سق میں قنبر بند کر دیا بعد اس واقعہ کے احمد بن خضیب مور و عتاب  
ہوا خدام دولت نے اس کا اور اس کے لڑکوں کا مال و اسباب ضبط کر کے طیش  
کی جانب جلا وطن کر دیا تماش کو عمدہ وزارت پر منتقل کیا مصر اور مغرب کی  
سند حکومت عطا کی بغاشرابی کو حلوان، ماسندان اور مہربان قنق پر شاہک  
خادم کو مجلس اسے شاہی، فوج جان نثاران اور خاص خاص کاموں پر اور اشتاس  
کو بقیہ اراکین سلطنت پر متعین فرمایا علی بن یحییٰ ارمنی کو تغور شامہ سے صوبجات  
ارمنیہ اور آذربایجان کی گورنری پر تبدیل کر دیا۔ صوبہ حمص پر کندر نامی ایک شخص  
تھا اہل حمص نے بلوہ کر کے اسکو نکال باہر کیا دربار خلافت سے فضل بن قارن  
برادر مازیار مامور ہوا اُس نے اہل حمص کا خون مبلح کر دیا اور ان کے سرداروں  
کو سامرہ میں گرفتار کر لایا۔ وصیف کو جو تغور شامی میں تھا صائفہ کے ساتھ جہاد  
کرنے کا حکم بھیجا گیا چنانچہ وصیف نے اس حکم کے مطابق بلاد روم میں داخل  
ہو کے قلعہ قروریہ کو فتح کر لیا۔ پھر ۳۶۹ھ میں جعفر بن دینار بصری لشکر صائفہ  
جہاد کرنے کو گیا اور مطامیر کو فتح کر کے واپس آیا۔ عمر بن عبدالمد اقطع نے بلاد روم  
پر جہاد کرنے کی دربار خلافت سے اجازت حاصل کی مجاہدین اہل ملطیہ کی ایک  
جماعت کے ساتھ بلاد روم پر فوج کشی کی پادشاہ روم پچاس ہزار فوج سے مرج  
استقف میں مقابلہ پر آیا عساکر اسلامیہ کو ہر چار طرف سے گھیر لیا عمر بن عبدالمد  
دو ہزار مسلمانوں کے شہید ہو گئے۔ اس واقعہ سے رومیوں کے حوصلے بڑھ گئے



شہید ہو گیا۔  
 شہید ہو گیا۔  
 یہ خبر لگی جوش حمیت قومی سے لوٹ پڑا ایک عظیم خونریزی کے بعد معہ چار سو آدمیوں کے

اہل بغداد و | جس وقت ان دونوں نامی سپہ سالاروں کی شہادت کی خبر بغداد  
 سامرا کا جوش | تک پہنچی اہل بغداد کی آنکھوں سے خون ٹپک پڑا سوہ سے کہ  
 یہ دونوں شہید جہاد کے سخت حریف، اسلام اور اسلامیوں کے دلی دوست تھے  
 ملک اور قوم کو ان کی ذات سے بڑی تقویت تھی ترکوں پر غفلت اور لاپرواہی کا الزام  
 لگایا خلیفہ متوکل کے مارے جانے اور امور سلطنت پر ترکوں کے متصرف و غالب  
 ہو جانے کا تذکرہ کرتے ہی جوش انتقام سے بھرا اوٹھے عوام الناس نے مجتمع ہو کر  
 جہاد جہاد کا شور برپا کر دیا فوج شاکریہ اس منادی کو سن کے ان لوگوں میں جالی  
 دربار خلافت سے اپنی تنخواہیں طلب کیں۔ جیل کے دروازے توڑ کے قیدیوں کو  
 نکال لیا بغداد کا پل توڑ ڈالا۔ محمد بن عبد اللہ بن طاہر کے سکریٹری کے مکانات  
 لوٹ لئے امراء بغداد نے بہت سامان و اسباب مجاہدین کو دیا جبال، فارس  
 اور اہواز سے مجاہدین کا گروہ دل بادل کی طرح اُڑ آیا مرتب و مسلح ہو کر جہاد  
 کے غرض سے نکل کھڑے ہوئے خلیفہ مستعین اور اراکین دولت نے دم تک نہ  
 مارا۔ بعد اس کے عوام الناس نے سامرہ میں آتش فساد روشن کر دی جیل کے  
 دروازے توڑ کے قیدیوں کو نکال لیا۔ خدام دولت کی ایک جماعت اس طوفان  
 کے روک تھام کو آئی عوام الناس ان پر ٹوٹ پڑے خدام دولت کو ہزیمت  
 ہوئی بھاگ و صیغ اور اٹامش سوار ہو کر ترکوں کی فوج سے آپہنچے  
 ایک گروہ کثیر عوام الناس کا مارا گیا اور ان کے مکانات لوٹ لئے گئے  
 فتنہ و فساد فرو ہو گیا۔

**قتل اتامش** | خلیفہ مستعین نے سریر خلافت پر جلوہ افروز ہونے کے بعد اتامش اور اسکی ماں اور شاہک خادم کو اس قدر آزادی دیدی کہ یہ لوگ بلا استفسار بیت المال اور خزانہ شاہی سے جس قدر چاہتے لے لیتے جو چاہتے کر گزرتے جو ہدایا اور تحائف اطراف و جوانب سے آتے بے تکلف تصرف کر ڈالتے اور جو ان لوگوں کے دستبرد سے بچتا اور سکوتا امش عباس بن مستعین کے صرف کے بہانہ سے لے لیتا کیونکہ یہ اس کی نگرانی میں پرورش پارہا تھا اس سے بغا اور وصیف کو ناراضی پیدا ہوئی اتراک اور فراغنے کا حال پتلا ہو گیا بغا اور وصیف کو اس امر کا احساس ہو گیا انہوں نے ان لوگوں سے سازش کر کے او بھار دیا چنانچہ ان میں سے اہل شہر اور مجلسراے شاہی کے محافظین اٹھ کھڑے ہوئے جو سق کا قصد کیا جہاں پر اتامش خلیفہ مستعین کے ساتھ مقیم تھا اتامش نے اس سے مطلع ہو کے بھاگنے کا قصد کیا مگر نہ بھاگ سکا خلیفہ مستعین کے پاس پتہ گزین ہونے کا ارادہ کیا خلیفہ مستعین نے پناہ نہ دی دور و زنگ محاصرہ میں رہا تیسرے روز بلوائیوں نے جو سق کا دروازہ توڑ ڈالا ہٹڑ مچا کے گھس پڑے اس کو اور اسکے کاتب شجاع بن قاسم کو قتل کر کے مال و اسباب کو لوٹ لیا۔

خلیفہ مستعین نے بجائے اس کے ابو صالح عبد اللہ بن محمد بن علی کو عہدہ وزارت سے ممتاز کیا وصیف کو اہواز کی اور بغا صغیر کو فلسطین کی سند حکومت عطا کی بعد چندے بغا صغیر اور وزیر السلطنت ابو صالح سے ان بن ہو گئی ابو صالح بخوف بغا صغیر بغداد بھاگ گیا تب خلیفہ مستعین نے قلمدان وزارت محمد بن فضل جرجانی کے سپرد کر دیا اور دیوان رسائل پر سعید بن حمید کو مامور فرمایا۔



ظہور یحییٰ بن عمر یحییٰ بن عمر بن یحییٰ بن حسین بن زید شہید کوفہ میں رہتے تھے  
کنیت ابو الحسنین تھی ان کی ماں عبداللہ بن جعفر کی نسل سے تھیں یہ بنو طالب  
کے مشاہیر بزرگوں سے تھے غربت اور کس پرسی کی وجہ سے افلاس اور تنگ  
دستی نے گھیر لیا تھا نان شبینہ کو محتاج ہو رہے تھے انھیں دنوں عمر بن فرج کوفہ  
میں عہد حکومت متوکل میں بنو طالب کا سردار مقرر ہو کے خراسان سے آیا  
ابو الحسنین اس سے ملنے کو گئے اپنی مقروضی، افلاس، تہیدستی اور کثرت عیا  
کا حال بیان کر کے ہمدردی اور صلہ رحم کے خواستگار ہوئے عمر بن فرج نے  
سخت و درشت الفاظ سے مخاطب کر کے قید کر دیا جب لوگوں نے ضمانت کی  
تو رہا کیا۔

ابو الحسنین قید سے رہا ہو کے بغداد پہنچے پھر بغداد سے سامرا آئے وصیف سے  
ملاقات کی اپنی بے کسی اور محتاجی کو بیان کر کے کچھ وظیفہ مقرر کئے جانے کی بابت  
عرض و معروض کیا وصیف بھی بد مزاجی سے پیش آیا سخت و ناملائم الفاظ کہہ کے  
نکلوا دیا۔ یہ مجبوری بحال پر لیٹان کوفہ واپس آئے اُن دنوں محمد بن عبداللہ بن  
طاہر کی جانب سے ایوب بن حسین بن موسیٰ بن جعفر بن سلیمان بن علی والی کوفہ  
تھا۔ ابو الحسنین نے کوفہ میں پہنچنے کے بعد یہ نشینان عرب اور اہل کوفہ کو بقصد خرچ  
مجمع کیا اور آل محمد کی حمایت اور اُن سے راضی ہونے کی ترغیب دی سبھوں نے  
بطیب خاطر اس دعوت کو منظور و قبول کیا جیل کے دروازے توڑ کے قیدیوں  
کو نکال لیا عمال شاہی کو شہر سے نکال باہر کیا شاہی و فائر کو جلا دیا بیت المال  
کے دروازے توڑ ڈالے دو ہزار دینار سرخ اور ستر ہزار درہم لوٹ لئے پیرچہ  
نویس نے محمد بن عبداللہ بن طاہر کو اس سے مطلع کیا محمد بن عبداللہ نے عبداللہ  
بن محمود شری گورنر سواد کو لکھ بھیجا کہ ایوب بن حسین کے ساتھ جنگ یحییٰ بن عمر

پہلے جاؤ چنانچہ عبداللہ بن محمود اور ایوب نے ابوالحسین سے صف آرائی کی ابوالحسین نے پہلے ہی معرکہ میں انکو ہزیمت دیدی جو کچھ ان کے ساتھ تھا کوٹ کے سوا دیکوہ کی جانب قدم بڑھائے زید یہ اور اطراف و جوانب کے رہنے والوں کا ایک گروہ ساتھ ہولیا۔ سرزمین واسط پر پہنچتے پہنچتے ایک عظیم الشان لشکر مجتمع ہو گیا۔ محمد بن عبداللہ نے گھبرا کر حسین بن اسماعیل بن ابراہیم بن حسین بن مصعب کو اس بڑھتے ہوئے طوفان کے روک تھام پر مامور کیا اس حکم کے مطابق حسین بن اسماعیل اپنا لشکر مرتب کر کے ابوالحسین کے طرف روانہ ہوا اور ابوالحسین نے کوفہ کی طرف مراجعت کی عبدالرحمن بن خطاب معروف بوجہ الفلّس سے مڑ بھیڑ ہو گئی ابوالحسین اسکو ہزیمت دیکے کوفہ چلا گیا اور عبدالرحمن بن خطاب نے میدان جنگ سے بھاگ کر شاہی میں دم لیا۔

اہل بغداد اور کوفہ کے عوام و خواص نے زید یہ کی امداد پر کمر باندھ لیا ابوالحسین کے پاس جوق جوق آکے مجتمع ہونے لگے اس اثناء میں حسین بن اسماعیل کوفہ کے قریب آپہنچا عبدالرحمن بن خطاب بھی یہ خبر پا کے اُس سے آ ملا ابوالحسین نے کوفہ سے نکل کے صف آرائی کی تمام رات ترتیب لشکر میں مصروف رہا صبح ہوتے ہی حملہ کر دیا۔ حسین بن اسماعیل کے ہمراہیوں نے سنبھل کے ایسا پر زور دھاوا کیا کہ ابوالحسین کے رکاب کی فوج میدان جنگ سے گھونگھٹ کھا گئی ہنگامہ وارو گیر و قتل برپا ہو گیا سیکڑوں آدمی کام آگئے ایک گروہ کثیر ابوالحسین کے متبعین کا گرفتار کر لیا گیا از انجملہ مصیعم عجل تھا بالآخر یحییٰ بن عمر (یعنی ابوالحسین) کے مارے جاتے پر لڑائی کا خاتمہ ہوا سر اُتار کے نامہ بشارت فتح کے ساتھ محمد بن عبداللہ بن طاہر کے پاس بھیج دیا گیا اور محمد بن عبداللہ بن طاہر نے خلیفہ مستعین کی خدمت میں روانہ کر دیا۔ خلیفہ مستعین نے ایک صندوق



میں بند کر کے سلاح خانہ میں رکھوا دیا۔ اور قیدیوں کو جیل میں ڈال دیا یہ واقعہ  
پندرہویں رجب سنہ ۱۱۵۷ھ کا ہے۔

طبرستان میں دولت | جس وقت محمد بن عبداللہ بن طاہر کو یحییٰ بن عمر پر  
علویہ کا آغاز | فتحیابی حاصل ہوئی جیسا کہ تم اوپر پڑھ آئے ہو خلیفہ

مستعین نے اس حسن خدمت کے صلہ میں طبرستان میں جاگیریں مرحمت فرمائیں  
از انجملہ ایک جاگیر مدو دلیم کے قریب اوس سالوس نامی تھی اس جاگیر کے متعلق ایک  
قطعہ زمین تھی جس میں بکثرت سبزہ زار اور چراگاہیں تھیں جس سے قرب و جوار کا  
فائدہ اٹھاتے تھے ان دنوں محمد بن عبداللہ بن طاہر کی جانب سے اسکا چچا  
سلیمان بن عبداللہ بن طاہر (محمد بن عبداللہ بن طاہر جاگیر دار کا بھائی) عامل  
طبرستان تھا۔ محمد بن اوس بلخی نامی ایک شخص سلیمان عامل طبرستان کی ناک بال  
ہو رہا تھا جو چاہتا تھا کہ گزرتا سلیمان دم تک نہ مارتا اس نے اپنی اولاد کو طبرستان  
کے شہروں میں مختلف عہدوں پر مقرر کر دیا رعایا کو ان لوگوں کی عادات و  
خصائل خبیثہ سے شکایتیں پیدا ہوئیں طرہ اس پر یہ ہوا کہ محمد بن اوس  
بلاد دلیم میں داخل ہو کے ایک گروہ گرفتار کر لایا حالانکہ اہل دلیم اور طبرستان  
والوں سے مصالحت تھی اس سے ان لوگوں کو برہمی پیدا ہوئی منحرف ہو گئے  
اس ابتداء میں محمد بن عبداللہ کا نائب ان جاگیرات پر قبضہ کرنے کو وارد  
طبرستان ہوا اور اس قطعہ زمین پر قابض و متصرف ہونے کا قصد کیا جس سے  
وہاں کے رہنے والے مستفید ہوتے تھے محمد و جعفر پسران رستم نے مزاحمت  
کی اور ان لوگوں کو لے کے اٹھ کھڑے ہوئے جو اس بلاد میں اُن کے  
مطیع و فرمانبردار تھے محمد بن عبداللہ کا نائب ان لوگوں سے خائف ہو کے  
سلیمان عامل طبرستان کے پاس چلا آیا۔ رستم نے اپنے دونوں بیٹوں کو دلیم

کے پاس بھیجا کہ سلیمان والی طبرستان کے مقابلہ پر ہماری مدد کرو بعد اسکے طبرستان میں علویوں میں سے محمد بن ابراہیم کی خدمت میں کہلا بھیجا کہ آپ امارت کا دعویٰ کیجئے ہم آپ کے احکام اور اوامر کی تعمیل کریں گے محمد بن ابراہیم نے اس سے خود تو انکار کر دیا مگر یہ ہدایت کر دی کہ تم رے میں جا کے حسن بن زید بن محمد بن اسماعیل بن حسن بن زید بن حسن سبط کی خدمت میں یہ درخواست پیش کرو وہ ہم لوگوں کے سردار اور مقتدا ہیں۔ رستم نے اپنے ایک خاص آدمی کو معہ محمد بن ابراہیم کے خط کے حسن بن زید کی خدمت میں روانہ کیا حسن بن زید اس درخواست اور محمد بن ابراہیم کے خط کو دیکھ کے پھولے نہ سمائے رے سے طبرستان آپہونچے اس عرصہ میں اہل کلار سالوس، ریان اور دلم کا ایک جم غفیر مجتمع ہو گیا پسران رستم ان کے سردار اور پیشوا تھے ان سب لوگوں نے باتفاق حسن بن زید کی امارت کی بیعت کی اور سلیمان و محمد بن اوس کے عمال کو طبرستان سے نکال باہر کیا سلیمان و محمد بن اوس کے عمال کے نکال دینے کے بعد حبال طبرستان والے بھی اس گروہ میں آئے ایک خاصہ لشکر مرتب ہو گیا۔ حسن نے میدان خالی دیکھ کے آمد پر چڑھائی کر دی محمد بن اوس ساریے آمد کے بچانے کو آیا لیکن پہلے ہی حملہ میں شکست کھا کے ساریہ میں سلیمان سے جا ملا حسن نے آمد پر قبضہ حاصل کر کے ساریہ کا رخ کیا سلیمان نے اپنا لشکر مرتب کر کے میدان کا راستہ لیا غلطی یہ ہوئی کہ شہر کی حفاظت کا کچھ انتظام نہ کیا اور اسکا احساس حسن بن زید کے سپہ سالاروں کو ہو گیا پس جب وقت شہر کے باہر ایک میدان میں صف آرائی اور دونوں حریف باہم گتھ گتھ گئے حسن بن زید کے دو ایک سپہ سالار میدان جنگ کا راستہ کاٹ کے شہر میں گھس پڑے سلیمان یہ خبر پا کے حواس باختہ بھاگ کھڑا ہوا حسن بن زید نے کامیابی کے ساتھ ساریہ پر قبضہ کر لیا اور سلیمان کے



اہل و عیال کو ایک کشتی پر سوار کرا کے سلیمان کے پاس حیران بھیج دیا۔  
 بیان کیا گیا ہے کہ سلیمان نے بالقصد ہزیمیت اٹھائی تھی اسوجہ سے کہ کل بنی  
 طاہر کا میلان تشبیح کی جانب تھا۔

ساریہ پر قبضہ حاصل کرنے کے بعد حسن بن زید نے اپنے چچا زاد بھائی قاسم  
 بن علی بن اسماعیل یا بروایت بعض مورخین محمد بن جعفر بن عبداللہ عقیقی بن حسین  
 بن علی بن زین العابدین کو لیسرا فصری ایک فوج کے رے کی جانب روانہ کیا چنانچہ  
 انھوں نے رے پر بھی قبضہ کر لیا۔ رفتہ رفتہ اس کی خبر دربار خلافت تک پہنچی خلیفہ  
 مستعین نے ایک لشکر ہمدان کی جانب حسن بن زید کے قبضہ و تصرف سے بچانے  
 کو روانہ کیا۔

محمد بن جعفر (حسن بن زید کا سپہ سالار) رے پر قابض ہونے کے بعد اہل رے  
 سے بدسلوکی کرنے لگا اہل رے کو کشیدگی پیدا ہوئی محمد بن عبداللہ بن طاہر نے  
 اپنے ایک سپہ سالار محمد بن میکال برادر شاہ بن میکال کو لیسر گروہی ایک فوج رے  
 کی جانب روانہ کیا محمد بن میکال نے پہنچتے ہی رے پر قبضہ کر کے محمد بن جعفر کو  
 گرفتار کر لیا حسن بن زید نے واجن نامی ایک سپہ سالار کو مامور کیا ابن میکال مقابلہ  
 پر آیا لڑائی ہوئی ابن میکال کو ہزیمیت ہوئی اثنائے کارروائی میں مارا گیا اور رے پر  
 دوبارہ حسن بن زید کا قبضہ ہوا۔ بعد چندے سلیمان بن طاہر نے جرجان طبرستان  
 کی جانب مراجعت کی اور اسکو حسن بن زید کے قبضہ سے نکال لیا حسن بن زید  
 طبرستان کو خیر آباد کہہ کے دلیم چلے گئے اور سلیمان نے ساریہ و آمد کی طرف کوچ  
 کر دیا اس کے ہمراہ قارن بن شہر زاد کے لڑکے بھی تھے سلیمان نے ان کی عنو  
 تقصیر کر دی اور اپنے ہمراہیوں کو ان تکلیف دینے سے روک دیا۔  
 اس واقعہ کے بعد موسیٰ بن یغاکبیر لیسرا فصری ایک لشکر جبار وارورے ہوا

اور لکھنؤ ولف کے قبضہ سے نکال لیا بعد اسکے ایک لشکر صوبجات طبرستان کی جانب روانہ کیا حسن بن زید سے لڑائی ہوئی آخر الامر حسن بن زید صوبجات طبرستان سے بھاگ کے ولیم چلے گئے موسیٰ بن بغا کبیر نے صوبجات طبرستان پر کامیابی کے ساتھ قبضہ کر لیا اور حسن بن زید کے مکان اور فوجی کمپ کو ویران کر کے رہے کے طرف لوٹ آیا۔

**قتل باغرا** باغتر کی ترکوں میں ایک نامور سپہ سالار اور بغا صغیر کے مصاحبوں سے تھا خلیفہ متوکل کے قتل کئے جانے کے بعد اسکا وظیفہ بڑھا دیا گیا کئی گانوں سواد کوفہ میں بطور جاگیر مرحمت کئے گئے۔ ایک شخص نے اہل بار و سما سے ان دیہاتوں کو دو ہزار دینار پہنچیکہ لے لیا اتفاق وقت سے ابن ماریہ نامی ایک شخص باغتر کے وکیل سے اچھے گیا اور اس کو گرفتار کر کے قید کر دیا بعد چنپے باغتر کا وکیل رہا ہونے کے سامرا پہونچا دلیل بن یعقوب نصرانی سے ملا جس کے قبضہ میں اندونوں زمام حکومت تھی اور یہ ابن ماریہ کا دوست تھا اس نے باغتر کے وکیل کی کچھ سماعت نہ کی باغتر کا وکیل باغتر کے پاس گیا کل واقعات بیان کئے باغتر کو اس سے برہمی پیدا ہوئی اسی وقت بغا صغیر کے پاس گیا دلیل نصرانی کی شکایت کی سخت و سست الفاظ سے اسکو یاد کیا بغا صغیر نے تشفی و تسلی آمیز کلمات میں کہا ”تم گھبراؤ نہیں میں بہت جلد اس نصرانی سے بدلہ لوں گا چونکہ امور خلافت اسکے ہاتھ میں ہیں عجلت اچھی نہیں میں ذرا اس کے کاموں کا انتظام کر لوں تو تم جو اسکے ساتھ چاہتا کرنا“ باغتر کا جوش اس فقرہ کے سننے سے قدرے فرو ہو گیا لوٹ آیا بغا صغیر نے دلیل نصرانی کو ان کل واقعات سے مطلع کر دیا اور نیز یہ کہلا بھیجا کہ باغتر کے تیور اچھے نظر نہیں آتے ذرا ہوشیار رہنا“ اور باغتر سے یہ ظاہر کیا کہ میں نے دلیل کو معزول کر دیا ہے مگر پھر بھی باغتر کا غصہ کم نہ ہوا



دربار خلافت کی آمد و رفت بند کر دی ایک روز بغا صغیر حسب عادت قدیمہ اپنا منصبی  
 فرض ادا کرنے کو خلیفہ مستعین کی خدمت میں حاضر ہوا خلیفہ مستعین نے وصیف سے  
 ایسٹخ کے اعمال اور باغ کی کیفیت دریافت کی وصیف نے عرض کیا ”امیر المومنین  
 اس معاملہ کو مجھ سے زیادہ اچھا جانتے ہیں لیکن میرے نزدیک باغرا اچھا آدمی نہیں ہے“  
 خلیفہ مستعین یہ سن کے بغا صغیر کی طرف رائے طلب کرنے کے غرض سے متوجہ  
 ہوا اس نے صاف انکار کر دیا۔ باغرا کو اس کی اطلاع ہوئی تو اس نے اپنے اُن  
 ہمراہیوں کو مجتمع کیا جنہوں نے خلیفہ متوکل کے قتل کا اس سے عہد و پیمان کیا  
 تھا اور اُن لوگوں سے دوبارہ خلیفہ مستعین اور وصیف کو مار ڈالنے اور خلیفہ معتمد  
 یا واثق کے اولاد کو سریر خلافت پر بٹھانے کا اقرار لیا۔ اس شرط سے کہ زمام حکومت  
 اس کا رووائی کرنے کے بعد انہیں کے ہاتھ میں ہوگی۔ رفتہ رفتہ یہ خبر خلیفہ مستعین  
 کے کانوں تک پہونچ گئی بغا صغیر اور وصیف کو بلا بھیجا تھوڑی دیر کے بعد دونوں حاضر  
 ہوئے خلیفہ مستعین نے اُن سے یہ واقعات بیان کئے بغا اور وصیف نے قسم  
 کھاکے اس سے اپنی لاعلمی ظاہر کی خلیفہ مستعین نے باتفاق رائے بغا اور  
 وصیف باغرا کو معہ اُن دو ترکوں کے جو اس کے ہمراز تھے گرفتار کر کے قید کر دینے  
 کا حکم دیا جسکی تعمیل حکم کے صادر ہوتے ہی نہایت مستعدی سے کر دی گئی۔  
 ترکوں تک اس خبر کا پہونچنا تھا کہ آگ بگولہ ہو گئے مسلح ہو کے نکل کھڑے  
 ہوئے شاہی اصطبل کو لوٹ لیا خاصے کے گھوڑوں پر سوار ہو ہو کے مجلس  
 شاہی کی طرف آئے اور اسکو ہر چار طرف سے گھیر لیا۔ وصیف نے ترکوں کی  
 یہ حالت دیکھ کے باغرا کے قتل پر ایک سردار کو متعین کیا تھوڑی دیر بعد باغرا کا  
 سر بغا اور وصیف کے رو برو آگیا۔

باغرا کے قتل ہونے پر جیسا کہ بغا اور وصیف کا خیال تھا ترکوں کا جوش فرو

نہ ہوا بلکہ مضبوطی اور استقلال کے ساتھ ترقی پذیر ہوا سامرا میں جس طرف نظر اٹھتی تھی بلوائیوں کا جھنڈ نظر آتا تھا ہر کوچہ و بازار میں ترکوں نے طوقان بے امتیازی برپا کر رکھا تھا مجبوراً بعا و صیف، شاہک خادم احمد بن صالح بن شیرزاد اور خلیفہ مستعین سامرا سے نکل کے بغداد چلے آئے اور محرم ۲۵۱ھ میں محمد بن عبد اللہ بن طاہر کے مکان پر فروکش ہوئے۔ ان لوگوں کے چلے آنے کے بعد بقیہ سپہ سالاران لشکر، کتاب، عمال اور کل بنو ہاشم، ہاشم بن جعفر خیاط اور سلیمان بن یحییٰ بن معاذ سامرا سے بغداد میں آگئے۔

سامرا سے ان لوگوں کی روانگی بعد ترکوں کو خود کردہ پریشانی ہوئی چھ سرداران لشکر سوار ہو کے خلیفہ مستعین اور اس کے ہمراہیوں کو واپس لانے کے غرض سے روانہ ہوئے مگر ان لوگوں نے ان کے عرض و معروض کرتے پر خیال نہ کیا ناامید ہو کر واپس آئے اور معتز کو خلیفہ بنانے کے بابت غور و فکر کرنے لگے۔

**معتز کی بیعت** | جس وقت خلیفہ مستعین نے دار الخلافہ بغداد میں بظاہر مستعین کا محاصرہ مستقل سکونت اختیار کر لی ترکوں کو اس سے ایک گونہ تشویش پیدا ہوئی چند سرداران لشکر عذر خواہی کے لئے بغداد میں خلیفہ مستعین کے پاس آئے خود کردہ پریشانی ظاہر کی مراجعت پر ہمت و خوشامد اصرار کرنے لگے خلیفہ مستعین اپنے اسانات اور انکی بے وفائیوں اور بدعہدیوں کا اظہار کر کے بات بات پر جھڑک دیتا تھا بالآخر خلیفہ مستعین نے اپنی خوشنودی مزاج ظاہر کر دی ترکوں میں سے کسی نے کہا ”اچھا اگر امیر المومنین ہم سے راضی ہو گئے ہیں تو بسم اللہ آٹھ اور ہمارے ساتھ سوار ہو کے سامرا کا راستہ کو“ محمد بن عبد اللہ بن طاہر نے اس بیباکانہ اور غیر مہذب گفتگو کرنے پر ریا رک کیا خلیفہ مستعین نے سن کے ارشاد کیا ”یہ لوگ جاہل ہیں عجبی ہیں ان کو ادب شاہی کی خبر نہیں ہے“ محمد بن عبد اللہ



یہ سن کے خاموش ہو گیا خلیفہ مستعین نے ترکوں سے مخاطب ہو کے فرمایا "بالفعل تملو  
سامرا واپس جاؤ تمہارا وظیفہ بحال رہے گا اور عنقریب میں بھی آؤں گا" ترک واپس ہو  
مگر خلیفہ مستعین کے نہ آنے اور محمد بن عبداللہ کے اعتراض کرنے سے کشیدہ خاطر  
آئے نتیجہ یہ ہوا کہ معتز کو جیل سے باہر نکالا اور اسکی خلافت کی بیعت کر لی ملازمین کو  
دو دو ماہ کی تنخواہیں تقسیم کیں۔

بیعت عامہ کے وقت ابو احمد بن الرشید بھی بلائے گئے تھے انہوں نے  
بیعت کرنے سے انکار کر کے معتز سے مخاطب ہو کے تعریفاً کہا "تم نے تو اپنے  
آپ کو معزول کر دیا تھا؟" معتز نے جواب دیا "ہاں اب اگر باکراہ و جبر" ابو احمد بولے  
"مجھے اس کی کیا خبر۔ میں تو اس کی (مستعین کی) بیعت کر چکا ہوں اب میں تمہارے  
اتحاد پر کس طرح بیعت کروں" معتز نے معقول ہو کے چھوڑ دیا۔

تکمیل بیعت کے بعد محکمہ پولیس پر ابراہیم دیرج مامور کیا گیا کتابت و دواوین  
(فوج) اور بیت المال (خزانہ) کا انتظام بھی اس کے سپرد ہوا۔ سپہ سالاروں  
میں سے جنہوں نے معتز کی بیعت کی تھی۔ عتاب بن عتاب بغداد بھاگ کر چلا گیا۔  
محمد بن عبداللہ کو معتز کی بیعت کی خبر لگی تو اس نے انتظاماً سلیمان بن عمران  
والی موصل کو لکھ بھیجا کہ اہل سامرا کا رسد و قلعہ بند کرو اس اثناء میں مالک بن طو  
معہ اپنے اہل و عیال اور لشکر کے آہو نچا۔ حوہ بن قلیس والی انبار کے نام فراہمی لشکر  
کا فرمان روانہ کیا۔ بیرونی انتظام کرتے کے بعد بغداد کی قلعہ بندی شروع کر دی۔  
شہر پناہ کو درست کرایا ہر دروازے پر منجیقین نصب کرائیں، کار آزمودہ سپہ  
مقرر کئے، فصیلوں پر نامی نامی قدر اندازوں اور جنگ آوروں کو مامور کیا اور  
شہر کے دونوں جانب عمیق خندقیں کھدوائیں۔ اس انتظام و درستی میں تین  
لاکھ تیس ہزار دینار صرف ہوئے۔ وظائف اور روزیئے واقف کاروں کو

سپردے گئے کہ عند الضرورت لوگوں کو دیا کریں۔ خلیفہ مستعین نے بھی گورنران صوبہ ہات  
 مالک محروسہ کے نام فرامین جاری کئے کہ خراج وغیرہ تا صدور حکم ثانی بجائے سامرا  
 کے بغداد روانہ کرو۔ ترکوں کے سرداروں کو لکھا کہ اس وقت تک جو کچھ تم نے کیا  
 ہم نے اس سے درگزر کیا اب بھی اپنے باغیانہ خیالات اور ناشائستہ افعال سے  
 باز آؤ اور خلافت پناہی کی اطاعت قبول کرو۔ معتز اور محمد بن عبد اللہ میں خط و کتابت  
 شروع ہوئی معتز محمد سے اپنی بیعت کرنے کو کہتا تھا خلیفہ متوکل کی بیعت کی  
 یاد دہانی کراتا تھا جو اس سے لی گئی تھی کہ بعد منقصر کے معتز کو سر پر خلافت کا مالک  
 سمجھنا۔ اور محمد معتز کو مستعین کی اطاعت قبول کرنے اور باغیانہ خیالات سے  
 باز آنے کی ترغیب دیتا تھا ایک مدت تک دونوں میں خط و کتابت جاری رہی  
 کوئی نتیجہ پیدا نہ ہوا۔ موسیٰ بن بغا کبیر ان دنوں بقصد جنگ اہل حمص شام گیا ہوا  
 تھا خلیفہ مستعین اور معتز اس سے خط و کتابت کر رہے تھے اور ہر ایک اس کو  
 اپنی طرف مائل کیا چاہتا تھا آخر الامر موسیٰ بن بغا کبیر معتز کی جانب مائل ہو گیا خلیفہ  
 مستعین کی بیعت خلافت توڑ کے معتز کے پاس چلا گیا عبد اللہ بن بغا کبیر سامرا  
 سے بغداد آیا خلیفہ مستعین کی دست بوسی کی اور یہ ظاہر کیا کہ میں آپ کے قدموں پر  
 جان نشاری کو آیا ہوں بعد چندے جب موسیٰ بن بغا کبیر معتز سے جا ملا تو یہ بھی  
 بغداد سے بھاگ کے سامرا پہونچا اور معتز سے یہ بیان کیا کہ میں مستعین کے حالات  
 دریافت کرنے کو بغداد گیا تھا معتز نے اس معذرت کو قبول کر لیا اور اس کے حوالہ  
 پر اس کو بحال رکھا۔ بعدہ حسن بن افضل سامرا سے بغداد آیا خلیفہ مستعین نے  
 خلعت فاخرہ سے سرفراز فرما کے اشروسہ کی سرداری عنایت کی۔

جس وقت امراء شہر دارا کین دولت جس کو جس طرف ملنا تھا مل گئے اور ایک  
 سکون کا عالم جانیں پر طاری ہوا اس وقت معتز نے اپنے بھائی احمد بن متوکل



ملقب بہ موفق کو جنگ بغداد کا پھر ہرہ عنایت کیا اور ایک بہت بڑا لشکر مرتب کر کے  
 بسرافسری نامی سپہ سالار کلبا تکین ترکی موفق کی ماتحتی میں دیا چنانچہ موفق پچاس ہزار  
 کی جمعیت سے حین میں اتراک، فراعنہ اور مغاربہ تھے بغداد کی جانب سیلاب کی طرح  
 بڑھا۔ مابین عکبرا اور بغداد کے جس قدر قصبات اور دیہات تھے سمجھوں کو لوٹ لیا  
 بغا صغیر کے ہمراہیوں کی ایک جماعت موفق کے پاس چلی آئی موفق کا لشکر  
 بڑھتے بڑھتے باب شماسیہ تک پہنچا۔ خلیفہ مستعین نے حسین بن اسماعیل بن ابیہم  
 بن حسن بن مصعب کو باب شماسیہ پر مامور کیا اور چند نامی نامی سپہ سالاروں کو اسکی  
 ماتحتی میں کام کرنے کا حکم دیا۔ نویں صفر ۳۵۱ھ کو ترکوں کا پتروں آہستہ آہستہ  
 باب شماسیہ کے قریب پہنچا محمد بن عبدالمدین طاہر نے شاہ بن میکال اور  
 بیدار طبری کو حسین بن اسماعیل کی کمک پر روانہ کیا اور اگلے دن کہ ماہ صفر ۳۵۱ھ  
 کی دسویں تاریخ تھی محمد بن عبدالمدین طاہر معہ بغا و صیفت اور فقہاء و قضاة کے سوا  
 ہوسے موفق کے لشکر کے قریب آئے اور یہ کہلا بھیجا کہ تم لوگ خلیفہ وقت سے  
 بغاوت نکر و جیسا کہ اس کے پیشتر تملوگ اسکی اطاعت میں تھے اسی طرح  
 اب بھی دائرہ اطاعت میں آجاؤ ہم یہ وعدہ کرتے ہیں کہ معتز کو خلیفہ مستعین کے بعد  
 سرِ خلافت کا مالک بنائیں گے "موفق کے لشکریوں نے منظور نہ کیا لوٹ آئے۔  
 دوسرے دن اُن سپہ سالاروں کی جواب شماسیہ پر متعین تھے بغرض صدور حکم جنگ  
 یہ رپورٹ آئی کہ ترکوں کا آج قصد جنگ کرنے کا ہے باب شماسیہ سے وہ لوگ  
 بہت قریب آگئے ہیں "محمد بن عبدالمدین طاہر نے پشت رپورٹ پر لکھ بھیجا  
 کہ بالفعل تم لوگ انپر حملہ نہ کرو جہاں تک ممکن ہو جنگ کو آئندہ دنوں پر ٹالو اور  
 اگر وہ حملہ بھی کریں تو تم بجز مدافعت کے جنگ نہ کرو اسی روز عبدالمدین سلیمان

لے موفق کا لشکر باب شماسیہ پر ساتویں صفر ۳۵۱ھ میں پہنچا تھا۔ تاریخ کامل جلد ۵ صفحہ ۵۵ -

نائب بغا صغیر مکہ معظمہ سے تین سو آدمیوں کی جمعیت سے آپہونچا محمد بن عبدالمدین طاہر نے انعام اور جائزے مرحمت کئے اس کے دوسرے دن ترکوں نے باب شماسیہ کی طرف پھر پیش قدمی کی حسین بن اسماعیل معہ اپنے لشکر کے مقابلہ پر آیا لڑائی چھڑ گئی دونوں طرف کے بہت سے آدمی کام آئے سیکڑوں زخمی ہوئے۔ بالآخر حسین بن اسماعیل کے لشکر کو ہزیمت ہوئی ترکوں میں سے ایک گروہ نے نہروان کا رخ کیا۔ محمد بن عبدالمدین طاہر اس سے مطلع ہو کے اپنے سپہ سالار کو تھوڑی سی فوج کے ساتھ ترکوں کے روک تھام کو روانہ کیا۔ ترکوں نے اس سپہ سالار کو شکست دیکے خراسان کے راستہ پر قبضہ کر لیا اور بغداد کو خراسان سے بے تعلق کر دیا۔ بعد اسکے معتز نے ایک دوسرا لشکر بغداد کی جانب روانہ کیا جسکی تعداد چار ہزار تھی اس لشکر نے بغداد کے جانب غربی مورچہ قائم کیا ابن طاہر نے اس کے مقابلہ پر شاہ ابن میکال کو متعین کیا فریقین خم ٹھونک کے میدان میں آئے لڑائی ہوئی شاہ ابن میکال نے معتز کے لشکر کو ہزیمت دی مظفر و منصور میدان جنگ سے واپس ہو کے بغداد آیا ابن طاہر نے اسکو اور ان کل سپہ سالاروں کو جو اس معرکہ میں اس کے ہمراہ تھے ہر ایک کو چار چار غلعتیں، سوونے کے کنگن اور طوق مرحمت کئے۔ جنگی ضرورتوں کے خیال اور میدان جنگ کے وسیع ہونے کے لحاظ سے باب شماسیہ تک جس قدر مکانات، باغات اور دوکانیں تھیں منہدم کرادیں۔ اس اثنائے میں فارس اور اہواز کا خراج منکبجور اشروسنی کے ساتھ آپہونچا ترکوں نے لوٹ لینے کا قصد کیا ابن طاہر کو اسکا خطرہ پہلے ہی سے پیدا ہو گیا تھا ایک جماعت کو اسکی حفاظت پر مامور کیا ترکوں کی ایک بھی پیش نہ گئی منکبجور معہ خراج فارس و اہواز بغداد میں داخل ہو گیا۔

جب ترکوں کو اس غارتگری میں کامیابی نہ ہوئی تو کھسیاتے ہوئے نہروان



کی طرف گئے اور پل کی کشتیوں کو جلا دیا۔

اس نے پیشتر خلیفہ مستعین نے محمد بن خالد بن یزید بن مزید کو سرحد جزیرہ کاوا لی مقرر کیا تھا چنانچہ محمد بن خالد بانتظار لشکر و فراہمی مال و اسباب وہاں ٹھہرا ہوا تھا اتفاقاً ترکوں کی بغاوت اور خلیفہ مستعین کے محصور ہو جانے کی خبر لگ گئی جھٹ پٹ کوچ کر دیا اور براہ رقبہ بغداد آپہونچا ابن طاہر نے اس کو بھی خلعت فاخرہ سے سرفراز فرمایا اور ایک عظیم الشان لشکر کا افسر اعلیٰ بنا کے ترکوں سے جنگ کرنے کو روانہ کیا ترکوں نے اس کو بھی ہزیمت دیدی بھاگ کر سواو چلا گیا اور وہیں پر مقیم رہا ابن طاہر کو اس واقعہ کی خبر ہوئی بیساختہ بول اٹھا "کلا یفلح احد من العرب الا ان یکون معہ بنی نصر" اللہ بہ۔

ان واقعات سے ترکوں کی جرأت بڑھ گئی کمال تیزی سے شہر کے طرف بڑھے نہایت شدت سے لڑائی شروع کر دی لڑتے لڑتے شہر پناہ کی دیوار تک پہنچ گئے گرد و نواح کے بازاروں کو لوٹ لیا۔ اس روزانہ جنگ و خونریزی سے اہل بغداد پر عرصہ جہان تو تنگ ہو ہی رہا تھا ناگاہ سرحد سے یہ خبر وحشت اثر پہونچی کہ بلکا جور لوگوں سے معتز کی بیعت خلافت لے رہا ہے اراکین سلطنت یہ سن کے گھبرا اٹھے ابن طاہر بولا "وہ ایسا نہیں ہے غالباً اس کو خلیفہ مستعین کے مرنے کا گمان پیدا ہو گیا ہے" ابن طاہر کا یہ خیال درحقیقت نہایت صحیح تھا چنانچہ جس وقت بلکا جور کو یہ معلوم ہوا کہ خلیفہ مستعین صحیح و سلامت سریر خلافت پر رونق افروز ہے اسی وقت معتز کی فسخ بیعت کر کے خلیفہ مستعین کی تجدید بیعت کی اور ایک اطلاعی عرضداشت مشعر اطاعت و فرمانبرداری دربار خلافت میں بھیج دی۔

موسیٰ بن بجا جیسا کہ ہم اوپر بیان کر آئے ہیں ترکوں کے ہمراہ تھا لیکن پھر کچھ

سوچ سمجھ کے خلیفہ مستعین سے ملنے کا قصد کیا ہمراہیوں نے اس رائے سے مخالفت کی مکالمہ سے مباحثہ شروع ہو گیا اور پھر مباحثہ سے مجادلہ کی نوبت ہو چکی چند آدمی کام آگئے موسیٰ بن بغا مجبور ہو کے اپنے ارادہ سے باز آیا۔ اس واقعہ کے بعد بصرہ سے دس کشتیاں آگئیں ہر کشتی میں تقریباً پینتالیس <sup>۴۵</sup> پینتالیس آدمی تھے جن میں اکثر لفظ تھے باب شماسیہ کی جانب جاتے ہوئے دیکھ کے ترکوں نے حملہ کرنے کا قصد کیا ان لوگوں نے ترکوں پر رومن لفظ کی پچکاریاں خالی کرنی شروع کر دیں۔ ترکوں کو نقصان اٹھانے کے سچھے ہٹنا پڑا۔ محمد بن عبداللہ بن طاہر کو ترکوں کا جوش جنگ آئے دن ترقی پذیر دیکھ کے اور بلاد اسلامیہ کی حفاظت کا انتظام کرنا پڑا۔ اپنے سپہ سالاروں میں سے ایک کار آزمودہ سپہ سالار کو مدائن کی جانب روانہ ہونے کا حکم دیا اور تین ہزار سواروں کو اس کی کمک پر متعین کیا۔ حوہ بن قیس کو انبار بھیجا۔ ڈیڑھ ہزار فوج اسکی امداد پر روانہ کی گئی۔ حوہ نے انبار میں پہونچکے فرات کو انبار کی خندق سے نہر کاٹ کے ملا دی ساری خندق پر آب ہو گئی۔ معتز کی طرف سے اسحاقی انبار پر قبضہ کرنے کو آیا ہوا تھا لیکن اس کے پہونچنے سے پہلے ابن طاہر کی فوج پہونچ گئی تھی انبار کے باہر دونوں فوجیں لڑ گئیں ایک سخت و خونریز جنگ کے بعد ابن طاہر کی امدادی فوج میدان جنگ سے گھونگھٹ کھا گئی اسحاقی انبار کی جانب بڑھا حوہ نے ان واقعات کو سنے بغداد کی طرف مراجعت کر دی۔ ابن طاہر نے حسین بن اسماعیل کو

سے لفظ اسکو کہتے ہیں جو رومن لفظ پچکاری یا کسی اور ذریعہ سے مکانات اور فوجی کیمپ وغیرہ پر پھینکے۔ اس زمانہ میں اسکا بہت رواج تھا۔ اولاً رومن لفظ پھینکتے تھے بعد اسکے آگ۔ جس سے آگ لگ جاتی تھی۔

سے حسین بن اسماعیل حسب حکم ابن طاہر بغداد سے تیسویں جاری الاول ۲۵۱ھ یوم پنجشنبہ کو انبار کی طرف روانہ ہوا۔ دس ہزار فوج اسکے رکاب میں تھی۔ تاریخ کامل جلد ۵، صفحہ ۵۹۔



ترکوں کے دستبرد سے انبار کے بچانے پر مامور کیا اور سپہ سالاروں کی ایک  
 جماعت کو معہ ایک بہت بڑے لشکر کے اُسکی ماتحتی میں دیا ترکوں کے پٹرول  
 سے مقام و ماپر مقابلہ ہو گیا حسین بن اسماعیل کا لشکر زیادہ تھا ترکوں کو  
 ہزیمت ہوئی بھاگ کر انبار پہونچے حسین بن اسماعیل نے آگے بڑھکے قریب  
 انبار قیام کرنے کا قصد کیا اس اثناء میں کہ اس کے لشکر میں اسباب وغیرہ اتار  
 اور رکھنے میں مشغول تھے ترکوں کی فوج آپہونچی لڑائی ہونے لگی حسین کے  
 ہمراہیوں نے ترکوں کو ہزیمت دینے کی پیچھے ہٹا دیا اور جوش کامیابی میں بڑھتے  
 چلے گئے ترکوں نے اس کے پہلے سے چند دستہ فوج کو کمینگاہ میں بیٹھا دیا تھا  
 جسوقت حسین کی فوج اُس کمینگاہ سے آگے بڑھی ترکوں نے کمینگاہ سے نکل کے  
 پیچھے سے حملہ کر دیا اور آگے سے ترکوں نے سنبھل کے دھاوا کیا اس اچانک  
 حملہ سے حسین کے ہمراہیوں کے ہوش و حواس جاتے رہے گھبرا کر میدان  
 جنگ سے بھاگ کھڑے ہوئے ایک گروہ کثیر اس کے ہمراہیوں کا فرات  
 میں ڈوب گیا ایک جماعت کو ترکوں نے گرفتار کر لیا کچھ لوگ بھاگ کے  
 اواخر ماہ جمادی الثانی میں یاسر یہ پہونچے ابن طاہر نے ان لوگوں کو بغداد  
 میں داخل ہونے سے روک کے انبار کی طرف واپس جانے کا حکم دیا اور  
 ایک دوسری تازہ دم فوج کو انکی کمک پر متعین کیا۔ چنانچہ حسین نے دوبارہ  
 اپنی فوج کو مرتب کر کے یاسر یہ سے انبار کی طرف کوچ کیا۔ (اٹھویں رجب  
 ۲۵ھ یوم شنبہ کو) ایک جاسوس نے اس کے یہ خبر دی کہ ترکوں کا لشکر فرات  
 کے چند پایاب مقامات سے عبور کر کے شہر پر حملہ کرنے والا ہے حسین نے  
 اسی وقت حسین بن علی بن یحییٰ ارمینی کو لبس افسری دو سو قدر اندازوں کے

اُن پایاب مقامات پر متعین کیا جہاں سے ترکوں کا لشکر عبور کرنے والا تھا  
چنانچہ ترکوں کا لشکر عبور کرنے کو آیا حسین بن علی نے مزاحمت کی ایک دوسرے  
سے گتھ گئے آخر الامر حسین کو ہزیمت ہوئی ایک کشتی پر سوار ہو کے بھاگ کھڑا  
ہوا ترکوں نے اس کے لشکر گاہ اور کل مال و اسباب پر قبضہ کر لیا۔ منہزموں کا ایک  
گروہ اسی شب کو بھاگ کے بغداد پہونچا اور سپہ سالاروں کی ایک جماعت اس کے  
لشکر سے جدا ہو کے مختار سے مل گئی جس میں علی و محمد پسران خلیفہ واثق بھی تھے  
یہ واقعہ اوایل رجب ۲۵۱ھ کا ہے۔

بعد اس واقعہ کے فریقین میں متعدد لڑائیاں ہوئیں جابین سے ہزار ہا  
 آدمی کام آئے انہیں لڑائیوں کی اثناء میں ایک مرتبہ ترکوں کا لشکر بغداد میں  
داخل ہو گیا اور پھر اہل بغداد نے ان کو مار کر نکال باہر کیا بعد ازاں ترکوں نے  
مدائن کی طرف کوچ کر دیا ابوالساج والی مدائن سے متعدد لڑائیاں ہوئیں بالآخر  
ابوالساج ترکوں کی مدافعت نہ کر سکا ترکوں نے مدائن پر قبضہ کر لیا اس اثناء  
میں وہ ترکی لشکر جو انبار میں تھا سوا و بغداد میں غری جانب سے قتل و غارت  
کرتا ہوا آپہونچا صرصر اور قصر ابن ہیرہ تک لوٹتے ہوئے بڑھ آئے ماہ ذیقعدہ  
۲۵۱ھ تک سلسلہ محاصرہ قائم رہا۔ ماہ ذیقعدہ کی کسی تاریخ میں بہت بڑی  
خونریز لڑائی ہوئی جسکی نظیر پیشتر کی لڑائیوں میں نظر نہیں آتی۔ ایک روز ابن  
طاہر نے ماہ مذکور میں طول محاصرہ سے گھبرا کے اپنے نامی نامی سپہ سالاروں  
اور سرداران لشکر کو جمع کیا دیر تک اپنی پرزور تقریر سے اُن کو ابھار ہا رجب  
ان لوگوں کے چہرہ سرخ ہو گئے اور سرخ سرخ آنکھوں سے جوش انتقام  
جنگ کا خون ٹپکنے لگا تو ابن طاہر نے نصر من اللہ فتح قریب کہہ کے حملہ کا  
حکم دیا لشکری اس حکم کے صادر ہوتے ہی شیر غزاں کی طرح ڈکارتے ہوئے



ترکوں کے لشکر پر چارپے ہنگامہ قتل و خونریزی گرم ہو گیا اس واقعہ میں ترکوں کو ہزیمت ہوئی ایک حصہ کثیر انکی فوج کا کام آگیا۔ بغا اور وصیف کے رکاب میں جو ترکی دستہ تھا اپنی قوم کو تباہ ہوتے ہوئے دیکھ کے ترکوں سے جا ملا اس ترکوں کو ایک گونہ قوت ہو گئی تب ہو کے پھر لوٹ پڑے اہل بغداد شکست کھا کے بھاگ کھڑے ہوئے۔

ماہ ذی الحجہ ۳۵۷ھ میں رشید بن کاؤوس اور افشین فریقین میں صلح کرانے کی غرض سے ترکوں کے لشکر میں امن حاصل کر کے کیا لوگوں نے ابن طاہر پر خلیفہ مستعین کے معزول کرنے کی تہمت لگائی جب رشید ترکوں کے لشکر سے واپس آیا اور اہل بغداد کو معتر اور اس کے بھائی ابوالاحمد کا سلام پہنچایا اہل بغداد نے اس کو اور ابن طاہر کو گالیاں دیں سخت و سست کلمات سے مخاطب کیا اور منہدم کر دینے کے قصد سے رشید کے مکان کی طرف پلکے ابن طاہر خلیفہ مستعین سے اس ہنگامہ کے فرو کرنے کی اجازت حاصل کر کے ان لوگوں کے پاس آیا۔ اُس فعل سے جسکو وہ کیا چاہتے تھے روکا۔ الزامات سے اپنی برأت کی۔ اہل بغداد کے خیالات اس کے سمجھانے سے درست ہو گئے فتنہ فرو ہو گیا اپنے اپنے مکانات پر واپس آئے۔

پھر ابن طاہر اور ابوالاحمد میں خط و کتابت شروع ہوئی عوام الناس اور لشکریوں کو بدظنی کا موقع مل گیا خیالات فاسدہ جو اس کے طرف سے قبل اس کے پیدا ہو گئے تھے پھر دوبارہ تازہ ہو گئے لشکریوں نے اپنی تنخواہیں اور روزینے طلب کئے ابن طاہر نے ان لوگوں کو فتنہ فرو کرنے کا حکم دیا اور دو مہینے کی تنخواہ دینے کا وعدہ کیا لشکریوں نے ایک زبان ہو کے کہا ”ہم اُس وقت تک اس فعل سے باز نہ آئیں گے جب تک ہم کو خلیفہ مستعین کی صحیح

صحیح رائے معلوم نہ ہوگی کہ وہ کیا چاہتے ہیں ہم کو یہ خطرہ پیدا ہو رہا ہے کہ مبادا ترکی لشکر بغداد پر متصرف و قابض نہ ہو جائے اور ہمارے ساتھ بھی وہی بریتاؤ نہ کرے جیسا کہ اہل مدائن اور انبار کے ساتھ کر چکا ہے۔ ابن طاہر نے یہ کل واقعات خلیفہ مستعین سے حاضر ہو کے بیان کئے خلیفہ مستعین دارالعوام کی چھت پر آیا ایک ہاتھ میں رداۃ خلافت تھی دوسرے میں عصا تھا قسم شرعی کھانے کہا ”تم لوگ کسی قسم کا اندیشہ نہ کرو محمد بن عبد اللہ بن طاہر نے جو بیان کیا ہے وہ سب صحیح ہے اور درست ہے“ اہل بغداد کو خلیفہ مستعین کی قسم کھانے سے اعتبار ہو گیا خیالات فاسدہ دور ہو گئے سب کے سب لوٹ کھڑے ہوئے فتنہ و فساد کا ہنگامہ فرو ہو گیا۔

ابن طاہر نے اہل بغداد کا آئے دن یہ رنگ و ڈھنگ دیکھ کے بغداد سے مدائن چلے جانے کا قصد کیا روسا شہر نے حاضر ہو کے معذرت کی کہ یہ فعل بازیوں کا ہے ہم لوگ اس سے بری ہیں اور اگر ہم ہی تقصیر وار سمجھے جاتے ہیں تو معاف فرمائیے، ابن طاہر نے ان لوگوں کو کمال شائستگی سے نہایت معقول جواب دیکے واپس کیا، انہیں دنوں خلیفہ مستعین مصلحتاً ابن طاہر کے مکان سے اٹھ کے رصافہ میں رزق خادم کے مکان پر چلا آیا۔ مگر سپہ سالاران لشکر اور سرداران بنی ہاشم کو ابن طاہر کے ہمراہ رہنے اور اس کے ساتھ ہو کے جنگ کرنے کی ہدایت و تاکید کی۔

ایک روز ابن طاہر بقصد جنگ مسلح ہو کے مکان سے باہر آیا سوار ہو کے لشکریوں کی طرف گیا اور سرداران لشکر کو مجتمع کر کے کہنے لگا ”واللہ میں خلیفہ مستعین کے سوا اور کسی کا خیر خواہ نہیں ہوں جب تک میرے دم میں دم ہے اس وقت تک خلافت پتا ہی کی بہتری اور بہبودی کا خواہاں رہوں گا“ لوگوں کے



دل اس فقرے کے سننے سے بھر آئے مرحبا مرحبا جزاک اللہ جزاک اللہ چلا آٹھ  
ابن طاہر ان لوگوں سے رخصت ہو کے خلیفہ مستعین کی طرف چلا اثنار راہ میں  
کسی فتنہ پر داز نے یہ پٹی دی کہ تم کس خیال میں ہو جسکی ہمدردی اور خیر خواہی کر رہے  
ہو اُس نے تو بغا اور وصیف کو تمہارے قتل پر مامور کیا تھا مگر ان لوگوں نے اس  
حکم کی تعمیل نہ کی "اس خبر کے سننے سے ابن طاہر کے چہرہ کا رنگ اڑ گیا اسی تردد  
و انتشار کی حالت میں اپنے مکان واپس آیا اس اثنار میں احمد بن اسرائیل اور  
حسین بن ابی مہلد آگئے ان دونوں نے بھی خلیفہ مستعین کی طرف سے اسی قسم  
کی خبر بد سنائی تب تو ابن طاہر کا طایر ہوش پٹاں ہوا طرح طرح کے خیالات  
دل میں آتے لگے مگر کمال استقلال سے انکو ضبط کیا کسی پر ظاہر نہ ہونے دیا  
تا آنکہ عید الاضحیہ کا دن آگیا۔

نازع عید الاضحیٰ کے بعد ابن طاہر خلیفہ مستعین کی خدمت میں سلام کر نیکی  
حاضر ہوا اسوقت فقہار و قضاۃ اور اراکین دولت بھی موجود تھے ابن طاہر  
نے عرض کی "امیر المؤمنین کی اگر مرضی و حکم ہو تو ابواحمد سے مصالحت کر لیا  
اور صلحنامہ بھی لکھ دیا جائے" خلیفہ مستعین نے کہا "بہتر" ابن طاہر رخصت  
ہو کے باب شماسیہ کی جانب آیا اور تھوڑی دیر ٹھہر کے خلیفہ مستعین کی خدمت  
میں پھر واپس گیا اور یہ عرض کی کہ صلحنامہ من کل الوجوہ مرتب ہو گیا ہے اور  
شرائط صلح یہ ہیں (۱) آپ اپنے کو خلافت سے معزول کیجئے (۲) پچاس ہزار  
دینار نقد لشکریوں کو مرحمت کیجئے تیس ہزار کی جاگیر دیجئے۔ (۳) دار الخلافۃ  
چھوڑ کے حجاز میں مابین حرمین قیام فرمائیے (۴) بغا کو گورنری حجاز اور یمن  
کو حکومت جیل دیجائیے (۵) خراج کا تیسرا حصہ ابن طاہر اور لشکر بغداد  
کو دیا جائے اور باقی دو تہا موالی اور اتراک کو" خلیفہ مستعین نے اولاً

اس زعم فاسد سے کہ وصیف اور بغامیر سے ہوا خواہ ہیں ان شرائط کو منظور نہ کیا  
لیکن جب یہ راز سرایت کھل گیا کہ یہ دونوں بھی ابن طاہر کے ہم صنف ہیں راضی ہو گیا  
علاوہ ازیں جن شرائط کو اس نے پسند کیا لکھا "فقہاء وقضاة کو طلب کر کے اس  
امر کا اُن کو شائد کیا کہ میں نے اپنے کل کاموں کو ابن طاہر کے سپرد کر دیا ہے  
بعد اسکے سپہ سالار دن کو بلا بھیجا جب وہ سب حاضر آئے تو یہ بیان کیا کہ اس  
میرا یہ مقصود ہے کہ خونریزی نہ ہو تم لوگوں کی جانیں ناحق معرض زوال میں نہ پڑیں  
لہذا تم لوگ میری اس تحریر کے ساتھ بھرا ہی ابن طاہر معتز کے پاس جاؤ اور میرے  
اقرار کی شہادت دو چنانچہ یہ لوگ مع ابن طاہر کے جبکہ محرم ۲۵۲ھ کی چھپڑا  
گزر چکی تھیں معتز کے پاس آئے۔

**مستعین کی معزولی اور قتل** جس وقت وہ صلح نامہ جس کو ابن طاہر نے مرتب کیا  
تھا بدستخط سپہ سالاران لشکر اور معتز مکمل ہو گیا اہل

بغداد سے معتز کی خلافت کی بیعت لی گئی جامع مسجد بغداد میں اس کے  
نام کا خطبہ پڑھا گیا معزول خلیفہ مستعین نے بھی بیعت کی اور اپنی معزولی کا  
اعلان کیا خلیفہ معتز نے اسکو رصافہ سے قصر حسن بن سہل میں لاکے ٹھہرایا اسکے  
ہمراہ اسکے اہل و عیال بھی تھے۔ چادر عصا اور خاتم خلافت لے لی مکہ معظمہ  
جانے کی مانگت کر دی بصرہ جانے کی درخواست پیش کی یہ بھی نامنظور  
کی گئی مزید براں یہ ہوا کہ قصر حسن بن سہل سے کشتی پر سوار کرا کے واسطہ بھیج دیا۔  
ان واقعات کے بعد امور سلطنت میں بہت سی تبدیلیاں واقع ہوئیں  
خلیفہ معتز نے احمد بن ابی اسرائیل کو قلمدان وزارت سپرد کیا۔ ابو احمد (خلیفہ  
معتز کا بھائی) بغداد سے سامرا واپس آیا۔ آخر محرم ۲۵۲ھ میں ابو الحسن  
دیو داد بن دیو دست مراجعت کر کے وارد بغداد ہوا ابن طاہر نے موادن اور



انتظام اسکے سپرد کیا چنانچہ اس نے اتراک اور مغاربہ کی مدافعت پر اپنے نائب کو مقرر کیا اور خود کوفہ کی جانب روانہ ہو گیا۔ بعد اسکے خلیفہ معتز نے ابن طاہر کو لکھ بھیا کہ بغاوت و صیغ اور ان لوگوں کے اسماء و جوان کے ہم آہنگ ہیں دفتر شاہی سے خارج کر دئے جائیں۔ اس اشار میں محمد بن ابی عون نامی ایک شخص نے جو ابن طاہر کے سپہ سالاروں میں تھا ابواسحاق کی سازش سے بغاوت و صیغ کے قتل کا بیڑہ اٹھالیا اور بارگاہ خلافت سے اس حسن خدمت کے صلہ میں پیامہ بکریا اور بصرہ کی سند گورنری مرحمت کی گئی۔ اتفاق یہ کہ بغاوت و صیغ تک یہ خبر پہنچ گئی سوار ہو کے ابن طاہر کی خدمت میں آئے کل حالات سے مطلع کیا لوگوں کی بد عہدی اور پتیاں شکنی کی شکایت کی ابن طاہر نے ان کو تسلی دیکے واپس کیا بعد اسکے و صیغ نے اپنی بہن سعاد کو موید کے پاس بھیجا (موید نے اس کے آغوش تربیت میں پرورش پائی تھی) موید خلیفہ معتز کی خدمت میں حاضر ہوا اور و صیغ کی سفارش کر کے عفو و تقصیر کرائی۔ ایسا ہی ابواحمد بن متوکل نے بغا کے ساتھ ہمدردی کی خلیفہ معتز نے عفو و تقصیر کر کے ایک فرمان مشعر خوشنود مزاج ان دونوں کے نام بھیج دیا بعد اسکے پھر ترکوں نے اِدھر خلیفہ معتز سے کہہ سن کے بغاوت و صیغ کے نام سامرا میں حاضری کا فرمان بھیجا اور اِدھر ابن طاہر کو لکھ بھیجا کہ بغاوت و صیغ اگر سامرا آئے گا قصد کریں تو ہرگز نہ آئے دینا۔ بغاوت و صیغ نے خلافت پناہی کا فرمان پاتے ہی سامرا کی طیاری کر دی ابن طاہر نے روکنا چاہا لیکن وہ نہ رُکے بغداد سے روانہ ہو کے سامرا پہنچے خلیفہ معتز نے ان دونوں کو خلعت فاخرہ سے سرفراز فرما کے ان کی گوزریوں پر انگو بجال رکھا اور موسیٰ بن بغا کبیر کے پاس اس کے وکیل کو واپس کر دیا۔

ماہ رمضان ۲۵۲ھ میں مابین لشکر بغداد اور ابن طاہر ایک فتنہ برپا ہو گیا

یہ لوگ اپنی تنخواہیں طلب کرنے کو ابن طاہر کے پاس آئے۔ تھے ابن طاہر نے جواب دیا ”میں نے بارگاہ خلافت میں تمہاری تنخواہوں کی بابت ایک عرضداشت بھیجی تھی خلافت پناہی نے تحریر فرمایا ہے کہ اگر تم نے لشکر بغداد کو اپنے لئے رکھا ہے تو اس کے مصارف تم برداشت کرو اور اگر ہمارے لئے رکھا ہو تو ہم کو اس کی حاجت نہیں ہے موقوف کردو“ بغدادی لشکر یہ سن کے شور و غل مچا لگا ابن طاہر نے مجبور ہو کر دو ہزار دینار دئے ہنگامہ فرو ہو گیا اپنے فرو دو گاہ پر واپس آیا بعد اسکے پھر دوبارہ لشکر بغداد نے یورش کی اس مرتبہ اس کے ساتھ پھریرے اور طبل بھی تھے سرداران لشکر کے لئے باب شماسہ پر خیمے نصب کئے اور عام سپاہیوں کے لئے آئے اور لکڑیوں کے مکانات بنائے۔ محمد ابن ابراہیم نے بھی اپنے ہمراہیوں کو مجتمع کیا اور صحن مکان کو جنگ آوروں سے پر کر لیا۔ ان غوغائیوں کا یہ قصد ہوا کہ جمعہ کے روز خطیب کو معتر کے حق میں دعا کرنے سے روک دیں خطیب یہ خبر پا کے گھر بیٹھ رہا علالت طبیعت کا بہانہ کر دیا لشکر بغداد پل توڑنے کی غرض سے پل کی طرف بڑھا ابن طاہر کی فوج نے مدافعت کے خیال سے مقابلہ کیا لڑائی ہوئی بالآخر ابن طاہر کی فوج اپنے ارادہ میں کامیاب ہوئی بعد ازاں لشکر بغداد نے جانب شرقی لشکر کی مدد سے ابن طاہر کی فوج کو شکست فاش دی غوغائیوں نے پولیس کمپ کو لوٹ لیا ابن طاہر نے اس ہنگامہ ہوش رُبا کو دیکھ کے ان دوکانوں کے جلادینے کا حکم دیا جو دروازہ پل پر تھیں۔ ان دوکانوں میں آگ کا لگنا تھا کہ لشکر بغداد کا آگے بڑھنا موقوف ہو گیا فریقین میں آگ حائل ہو گئی ابن طاہر کی فوج نے پائمال ہونے سے نجات پائی اور فہمند گروہ اپنے کمپ میں واپس آیا۔ ابن طاہر نے پھر اسی وقت سے فراہمی لشکر کی طرف توجہ کی اپنے نامی



نامی سپہ سالاروں اور جنگ آوروں کو مجتمع کیا کارآزمودہ سپاہیوں سے ایک تازہ  
دم فوج مرتب کی اس اثناء میں لشکر بغداد سے دو شخص ابن طاہر کے پاس آئے  
اور لشکر بغداد کا ایک پوشیدہ راستہ بتلادیا ابن طاہر نے شاہ بن میکال کو چند  
سپہ سالاروں اور تھوڑی سی فوج کے ساتھ اُس راستہ کی طرف سے حملہ کرنے  
کی غرض سے روانہ کیا۔ یہ معرکہ بہت جانگداز اور روح فرساتھا لشکر بغداد  
کا نامی سپہ سالار ابن خلیل اس لڑائی میں مارا گیا اس کے دوسرے سردار  
ابو القاسم عبدون بن فوق نے ابن طاہر پر حملہ کیا مگر کامیابی نہ ہوئی کچھ  
انھیں لڑائیوں کے اثناء میں مر گیا۔

ماہ رجب ۳۵۲ھ میں خلیفہ معتز نے اپنے بھائی موید کو ولیعہدی سے  
معزول کیا اس وجہ سے کہ علاء بن احمد عامل ارمینہ نے موید کے پاس  
پانچ ہزار دینار کسی ضرورت کے لئے بھیجے عیسیٰ بن فرخان شاہ کو خبر لگ گئی  
اشناورہ سے لے لئے موید نے اتراک اور مغاربہ کو عیسیٰ بن فرخان شاہ کی  
مخالفت پر او بجا رو یا عیسیٰ نے بارگاہ خلافت میں حاضر ہو کے موید کی شکایت  
جہڑ دی معتز نے موید اور ابو احمد کو اسی وقت گرفتار کر کے قید کر دیا اسی زمانہ  
میں موید سے اسکی معزولی کا محضر لکھوایا بعدہ خلیفہ معتز تک کسی نے یہ خبر  
پہونچا دی کہ اتراک موید کو جیل سے نکال لانے کا ارادہ رکھتے ہیں خلیفہ  
معتز نے موسیٰ بن بغا سے استفسار کیا موسیٰ بن بغا نے لاعلمی ظاہر کی خلیفہ  
معتز نے اگلے دن موید کو جیل سے باہر لانے کا حکم دیا چنانچہ موید باہر نکالا  
گیا تو مردہ تھا اسکی ماں نے اسکی تجہیز و تکفین کرائی۔ کہا جاتا ہے کہ اس کی  
ناک اور منہ بند کر دیا گیا تھا جس کی وجہ سے دم گھٹا مر گیا۔ بعضوں کا بیان  
ہے کہ برف میں بٹھا دیا گیا تھا اور ایک بہت بڑا ٹکڑا سر پر رکھ دیا تھا اس کے

اسکی موت وقوع میں آئی غرض موید کے مرجانے کے بعد اسکا بھائی ابوالاحمد پھر جبل میں بیڑیاں کھڑکھڑانے کے لئے بھیج دیا گیا۔ خلیفہ معتز نے موید کے قتل کے بعد معزول خلیفہ مستعین کے قتل کا قصد کیا محمد بن عبدالمدین طاہر کو لکھ بھیجا کہ ”نصیب معزول خلیفہ مستعین کو سپاہ خادم کے حوالہ کر دو“ ابن طاہر نے سپاہ خادم کی معرفت ایک خط حسب مضمون متذکرہ بالا ان دو شخصوں کے نام لکھ بھیجا کہ جو مستعین کی نگرانی پر واسطی میں مامور تھے بیان کیا جاتا ہے کہ احمد بن طولون کی معرفت یہ خط روانہ کیا گیا تھا چنانچہ احمد بن طولون معزول خلیفہ کو واسطے لے کے قاطول آیا اور سعید بن صالح کے حوالہ کر دیا سعید بن صالح نے اس قدر مارا کہ معزول خلیفہ مستعین مر گیا بعضے کہتے ہیں کہ مستعین کے پاؤں میں پتھر باندھ کے دجلہ میں ڈال دیا بہر کیف مستعین کے مرجانے کے بعد اسکی سواری کا جانور بھی سر پٹک کے مر گیا۔ مستعین کا سر اتار کے بارگاہ خلافت میں بھیج دیا خلیفہ معتز نے حکم دیا کہ سر دفن کر دیا جائے اور اس حسن خدمت کے صلہ میں سعید بن صالح کو کچا پس ہزار درہم اور نصیرہ کی سند گورنری مرحمت کی جائے۔

**اتراک اور مغاربہ** | غرہ ماہ رجب ۲۵۲ھ میں مابین اتراک اور مغاربہ چل گئی اور خوب چلی۔ ترکوں نے موید کے اشارہ سے ایک روز عیسیٰ بن قحطانیہ کو گرفتار کر کے مارا گھوڑا چھین لیا مغاربہ کو اس سے اشتعال پیدا ہوا مجتمع ہو سکے باہم مشورہ کیا اور موقع پا کے جو سبق پر دھاوا کر دیا ترکوں کو اسکی خبر نہ تھی مغلوب

۱۵ خلیفہ مستعین باسد ابوالعباس احمد بن متھم بن رشید برادر خلیفہ متوکل ۲۵۲ھ میں پیدا ہوا اسکی ماں ام ولد (کنیزک) خوارق نامی تھی بلج صورت سفید رنگ چہرہ چرچک کے دماغ تھے زبان میں لٹخ یعنی لگدنت تھی حروف را، لام، غین اور شین کو ادا کر سکتا تھا تقریباً اکیس برس کی عمر میں سب کے پہلے اسنے چھوٹی ٹوپیاں پہنیں استیون کا پٹنا شروع کیا اسکی تین تین تین بالشمت چوڑی ہوتی تھیں۔ والد اعلم۔ تاریخ الخلفاء صفحہ ۲۴۵۔



ہو گئے اُن کے گھوڑوں کو لے لیا اور اُس پر سوار ہو کے بیت المال کی طرف آئے قبضہ کر لیا۔ ترکوں نے اس ہزیمت کے بعد ان لوگوں کو اپنی جماعت میں ملا کے صفِ آرائی کی جوان میں سے کرخ اور شاہی مکانات میں تھے بازاری اور فنا کر یہ مغاربہ سے مل گئے اس سے ترکوں کی قوت گھٹ گئی ہنگامہ کارزار گرم کرنے کی جرات نہ ہوئی جعفر بن عبد الواحد دونوں فریق میں مصالحت کی کوشش کرنے لگا زیقین نے چند روز حیلہ و حوالہ میں رکھا بعد ازاں جس وقت مغاربہ متفرق و منتشر ہو گئے ترکوں نے پھر مجمع کیا۔ محمد بن ارشد اور نصر بن سعید یہ خبر پا کے محمد بن عون کے مکان میں جا چھپے ترکوں کو یہ خبر لگ گئی شور و غل مچاتے ہوئے محمد بن عون کے مکان پر چڑھ گئے اور ان دونوں کو گرفتار کر کے اسی مکان میں مار ڈالا۔ خلیفہ معتز نے یہ سن کے محمد بن عون کو اس جرم میں کہ اس نے ان دونوں کی جان بچانے میں غفلت کی قتل کرنے کا قصد کیا مگر لوگوں کی سعی و سفارش سے قتل تو نہ کیا جلا وطن کر دیا۔

**حالات مساور** | موصل کی گورنری پر عقبہ بن محمد بن جعفر بن محمد بن اشعث  
**حارِجی** | بن ہانی خزاعی تھا اور موصل جدید کی پولیس حسین بن بکیر

کی ماتحتی میں تھی مساور بن عبد اللہ بن مساور بجلی خارجی بوارق میں رہتا تھا ایک روز حسین بن بکیر افسر پولیس نے مساور کے حوثرہ نامی لڑکے کو موصل جدید میں گرفتار کر لیا حوثرہ ایک حسین نو عمر لڑکا تھا حوثرہ نے اپنے باپ مساور کو لکھ بھیجا کہ حسین بن بکیر افسر پولیس نے مجھے جبراً گرفتار کر لیا ہے دن کو تو میں قید و تنہائی کی نصیبت جھیلتا ہوں اور شب کے وقت وہ مجھ سے خلافت وضع فطرت کے فعل کا ارتکاب کرتا ہے مساور کو اس خط کے دیکھنے سے سخت اشتعال پیدا ہوا قرب و جوار کے لوگوں کو مجتمع کر کے موصل جدید کا قصد کیا حسین بن بکیر یہ خبر

پاکے روپوش ہو گیا مساور نے اپنے بیٹے حوثرہ کو جیل سے نکال لیا رفتہ رفتہ  
 اکرا اور اعراب کے کانوں تک یہ خبر پہونچی ان میں بھی جوش پیدا ہو گیا مستعد و  
 آمادہ ہو کے مساور کے پاس آئے ان لوگوں کے آٹنے سے مساور کی جمعیت  
 بڑھ گئی فوج مرتب کر کے موصل کا رخ کیا اور جانب شرقی میں پہونچکے لڑائی کا  
 نیزہ گاڑ دیا چند دنوں تک عقبہ بن محمد والی موصل سے لڑتا رہا۔ پھر وہاں سے  
 مراجعت کر کے خراسان کے راستہ پر اٹھیا خراسان کی راہ کی محافظت پر بندار  
 اور مظفر بن شبک مامور تھے بنداریہ خبر پاکے عین سو کی جمعیت سے مقابلہ پر آیا  
 مساور کے ہمراہ سات سو خوارج تھے لڑائی ہوئی مساور نے بندار کے ہمراہیوں  
 کو ہزیمت دیکے سمجھوں کو مار ڈالا از انجملہ بندار بھی تھا صرف پچاس آدمی جانبر ہوئے  
 مظفر بن شبک بھاگ کے بغداد پہونچا اور خوارج جلو لار کی جانب چلے آئے  
 اہل جلو لار اور مساور سے متعدد لڑائیاں ہوئیں جن میں فریقین کے سیکڑوں  
 آدمی کام آگے بعد ازاں بارگاہ خلافت سے خط مش مامور کیا گیا ایک عظیم  
 لشکر کے مقابلہ پر آیا مساور نے اس کو بھی ہزیمت دیدی اور اکثر  
 اعمال موصل پر قابض ہو گیا۔

پھر ۵۲ھ میں ایوب بن عمر بن خطاب تغلبی کو موصل کی حکومت دی گئی  
 اس نے اپنی طرف سے اپنے بیٹے حسن کو بطور نائب کے موصل پر تعین کیا  
 اس نے ایک بڑا لشکر فراہم کیا جس میں حمدون بن حرث بن لقمان (امراء بنی حمدون)  
 کا دادا اور محمد بن عبد المدین سید بن انس بھی تھا۔ حسن نے لشکر مرتب کرنے  
 کے بعد بقصد جنگ مساور کو چ کیا اور نہر زاب کو عبور کر کے مساور کے سر پر  
 جا پہونچا مساور اپنا کیمپ چھوڑ کے پیچھے ہٹ آیا حسن نے بڑھ کے وادی ریث  
 میں طبل جنگ بجوا دیا لڑائی کا بازار گرم ہو گیا لشکر موصل کو ہزیمت ہوئی محمد بن



سید ازوی مارا گیا حسن بن ایوب مضافات اربل کی جانب بھاگ گیا۔

اس واقعہ کے بعد ۲۵۵ھ میں ایک خلیفہ (معتز) کی معزولی دوسرے خلیفہ (مہندی) کی خلافت اور گورنر موصل کی تبدیلی سے خوارج نے فائدہ حاصل کر فیکل کوشش کی عبدالسد بن سلیمان ایک نا تجربہ کار شخص موصل کی گورنری پر مقرر کیا گیا مساور نے موقع پا کے موصل پر چڑھائی کر دی عبدالسد بن سلیمان والی موصل خوف جنگ سے چھپ رہا مساور نے شہر میں پہونچکے بلا مزاحمت و جنگ قبضہ کر لیا اہل موصل میں سے کسی کے کان پر حوں تک نہ رہی اس اثنائے میں جمعہ کا دن آگیا جامع مسجد میں معہ اپنے ہمراہیوں کے نماز ادا کرنے کو گیا خطبہ دیا نماز پڑھی اور بعد ادا کے نماز جمعہ موصل جدید کی طرف چلا گیا جو اس کا دارالہجرہ تھا۔

۲۵۶ھ میں خوارج میں سے ایک شخص عبیدہ بن زہیر عمری نامی نے مساور کی مخالفت کا علم لے کر عبیدہ اور مساور سے توبہ خاطر (گنگار) کی بابت بہت بڑا مباحثہ ہوا عبیدہ کہتا تھا کہ خاطر کی توبہ قبول ہی نہ کی جائے گی۔ اور مساور اس کے خلاف تھا خوارج کا ایک گروہ عبیدہ کے ساتھ ہو گیا مساور نے موصل جدید سے عبیدہ کی طرف بقصد جنگ خروج کیا بہت سخت لڑائی ہوئی عبیدہ مارا گیا اس کے ہمراہی میدان جنگ سے بھاگ کھڑے ہوئے تھوڑے دنوں بعد بنی زہیر سے ایک دوسرا شخص طوق نامی مساور کی مخالفت پر اٹھا حسن بن ایوب بن احمد عدوی نے اس کے لئے ایک عظیم الشان لشکر فراہم کیا طوق نے ۲۵۵ھ یا ۲۵۶ھ میں مساور سے صفت آرائی کی لیکن ناکامی کے ساتھ پسپا ہو گیا۔ مساور نے عراق کے اکثر بلاد پر قبضہ کر لیا اور

۲۵۷ھ لڑائی موصل کے قریب اطراف جہینہ میں ہوئی مقلی مخالفت ۲۵۷ھ میں پیدا ہوئی اور جنگ ماہ جمادی الاول ۲۵۷ھ میں ہوئی۔ تاریخ کامل ابن اثیر جلد ۷ صفحہ ۸۹۔

خراج کا بھیجنا بند کر دیا۔ موسیٰ بن بغا اور بابکیاں نے بسرافسری ایک عظیم الشان لشکر کے  
 مساور پر فوج کشی کی سن تک بڑھ آئے۔ ہنوز لڑائی نہ چھڑنے پانی تھی کہ خبر پائے کہ ترکوں  
 نے خلیفہ ہندی کے خلاف علم بغاوت بلند کیا ہے اور سریر خلافت سے اُس کو اتارنے  
 کی کوشش کر رہے ہیں سامرا واپس آئے۔ پس جس وقت خلیفہ معتد رونق افروز کیا  
 سریر خلافت ہوا تو اُس نے ایک بہت بڑے لشکر کے ساتھ مفلح کو جنگ مساور پر  
 روانہ کیا مساور نے حدیثہ سے نکل کے اُن دو پہاڑوں کا قصد کیا جو اُس کے مقابل  
 میں تھے مفلح یہ خبر پائے مساور کے لشکر کے پچھلے حصہ پر جا پڑا اور نہایت تیزی سے  
 معرکہ کارزار گرم کر دیا مساور پہاڑ کی چوٹی پر چڑھ گیا اور مفلح اس کا محاصرہ کئے ہوئے  
 دامن کوہ میں ٹھیر گیا ایک مدت تک دونوں فریق میں متعدد لڑائیاں ہوتی رہیں چونکہ سارے  
 کے ہمراہیوں میں زمانہ جنگ عبیدہ سے اس لڑائی تک زخمیوں کی تعداد بہت زیادہ  
 ہو گئی تھی اسوجہ سے موقعہ پائے پہاڑ کی چوٹی سے اُتر آیا صبح ہوئی تو میدان جنگ میں  
 صرف مفلح کا لشکر نظر آیا مفلح نے اپنے حریف سے میدان کو خالی دیکھ کے موصل کا  
 رخ کیا پھر موصل سے روانہ ہوئے دیار ربیعہ پہونچا اور دیار ربیعہ سے سنجار نصیبین  
 ہوتا ہوا غابور پہونچا اور اس کا انتظام کر کے موصل واپس آیا دو ایک روز قیام کر کے  
 حدیثہ کی طرف کوچ کر دیا جوں ہی مفلح نے موصل کو چھوڑا مساور کوٹ پڑا اور اسکے  
 لشکر کے پچھلے حصہ پر قتل و غارت کا ہاتھ صاف کرتا ہوا حدیثہ تک پہونچا مفلح کے  
 ہمراہی روزانہ جنگ اور سفر سے تھک گئے تھے لڑائی سے جان چیرانے لگے مفلح  
 نے چند روز حدیثہ میں قیام کر کے رمضان ۲۵۶ھ میں بغداد کی جانب مراجعت  
 کر دی اور مساور نے دوبارہ ان شہروں پر قبضہ کر لیا ان واقعات سے اس کا رعب  
 و داب بڑھ گیا۔ بعد اسکے ۲۵۸ھ میں مسرور بلخی نے حدیثہ پر چڑھائی کی اور  
 ۲۵۹ھ میں نے تاریخ کامل ابن اثیر جلد ۹ صفحہ ۹۰ سے لکھا ہے اصل کتاب میں جگہ خالی ہے (مترجم)



سپہ سالاران ترک سے جملان نامی سپہ سالار کو ایک فوج کثیر کے ساتھ حدیثہ پر حملہ کرنے کا حکم دیا۔ پھر ۲۵۱ھ میں حکمرانان خراسان سے یحییٰ بن جعفر مساور کی خونریز لڑائی کے نذر ہو گیا مسرور نے اس کا تعاقب کیا موفق نے بھی اس تعاقب میں مسرور کا ساتھ دیا مگر ان دونوں نے اسکو نہ پایا۔

**قتل و صیفت و بغا** ۲۵۳ھ عہد خلافت خلیفہ معتز میں اتراک، فراعینہ، اور اشتر کی فوجیں مجتمع ہو کے چار چار مہینے کی تنخواہیں مانگنے لگیں شور و غوغا مچاتی ہوئی دبا خلافت تک پہنچیں بغا، صیفت اور سیاطویل ان لوگوں کو سمجھانے کے لئے آئے صیفت نے آگے بڑھ کے کہا ”بالفعل خزانہ خالی ہے چار چار مہینے کی تنخواہیں کہا دیجائیں“ لشکریوں نے جواب دیا ”ہم اس کے ذمہ دار نہیں ہیں جہاں سے پاؤ دو۔“ صیفت ایک مٹھی خاک اٹھا کر بولا ”اے لو یہ مٹی حاضر ہے تنخواہ کے عوض لے جاؤ“ لشکریوں کو اس جواب سے برہمی پیدا ہوئی بغا نے کہا ”ذرا صبر کرو میں امیر المومنین سے استفسار کر کے آتا ہوں تم لوگ شناس کے مکان میں چلو وہیں یہ معاملہ طے کیا جائے گا۔“ لشکری اس فقرہ کے تمام ہوتے ہی شناس کے مکان کی طرف دوڑ پڑے اور وہیں بحث و مباحثہ کرنے لگے۔ بغا اور سیاطویل معتز کے خدمت میں حاضر ہو کے لشکریوں کے معاملہ میں عرض و معروض کرنے لگے اور صیفت انہیں لشکریوں کے پاس رہا لشکریوں نے یورش کر کے اسکو مار ڈالا اور سر اتار کے نیزہ پر نصب کر دیا۔

وصیفت کے مارے جانے کے بعد ہی لشکریوں کا جوش خود بخود فرو ہو گیا خلیفہ معتز نے بغاشرابی کو وہی عہدہ عنایت کیا جو وصیفت کا تھا تاج پہنایا خلعت فاخرہ سے سرفراز کیا لیکن بعد چند سے اس خیال سے کہ بغاشرابی کو امور سلطنت میں دخل تمام ہو گیا ہے مبادا کسی وقت فتنہ و بغاوت کا بانی مبنی نہ ہو جائے

خفیہ طور سے بابکیال کی طرف نائل ہو گیا اور آہستہ آہستہ اسکو انتظامی امور میں دخل دیتا گیا آخر میں یہ بھی وعدہ کر لیا کہ بعد بغاشرابی کے میں تم کو اس کے جگہ پر مقرر کر دے گا۔ منوز کوئی امر ظہور پذیر نہ ہوا تھا کہ بغاشرابی نے اپنی بیٹی آمنہ کا عقد صالح بن وصیف سے کر دیا اور اس کی رخصتی کے سامان میں مصروف ہوا اس اثنا میں خلیفہ معتز معہ حمدان بن اسرائیل کے سوار ہو کے بابکیال کے پاس کو شک سامرا میں گیا چونکہ اس اور بغا سے ولی رنجش تھی یہ خبر پاس کے پانچ سو آدمیوں کی جمعیت سے سوار ہوا جس میں اکثر اسکے خدام، لڑکے اور سپہ سالار تھے مگر ان ہمراہیوں کا زیادہ حصہ اس سے منحرف و کشیدہ خاطر تھا۔ سن میں پہونچکے قیام کر دیا خلیفہ معتز کو اس سے خطرہ پیدا ہوا جان کے خوف سے مسلح ہوئے لگا بغا کے ہمراہیوں نے شدت سرباکی شکایت کی بیماری کا حیلہ کیا بغا نے براہ دریا بغداد کی طرف مراجعت کی رات کے وقت پل پر پہونچا غرض یہ تھی کہ ملازموں کو عبور کرنے کی اطلاع نہ ہو اتفاق سے ملازموں کو اس کے آنے کی خبر ہو گئی خلیفہ معتز سے اطلاع کی خلیفہ معتز نے قتل کا حکم دیدیا ملازمین نے سرتار کے دربار خلافت میں بھیج دیا جو دروازہ سامرا پر نصب کر دیا گیا اور مغاربہ نے اسکی لاش کو جلا دیا۔

بغا کا اس پوشیدہ طور سے آنے کا یہ مقصود تھا کہ صالح بن وصیف کے مکان میں جا کے چھپ رہو نگا اور حالت غفلت میں خلیفہ معتز پر حملہ کر کے اسکی زندگی کا خاتمہ کر دوں گا لیکن اپنے ارادہ میں کامیاب نہ ہوا پل کے ملازموں کے ہاتھ مارا گیا۔

**آغاز حکومت صفار** یعقوب بن لیث اور اسکا بھائی عمرو سجستان میں تانبے پیتل کی دوکان رکھے ہوئے تھا اسی زمانہ میں ایک شخص ہوا خواہان اہل بیت کے صالح بن نصر کنگانی نامی اس اطراف میں ظاہر ہوا اور خواجه سے معرکہ آرائی میں



مصروف ہو گیا چونکہ اس کے ہمراہی مطوعہ کے نام سے موسوم ہوئے اسوجہ  
 لوگ اسکو صالح مطوعی کہنے لگا امراء و رؤساء شہر اور عوام الناس کا ایک گروہ  
 اس کے معتقدوں میں داخل ہو گیا از انجملہ درہم بن حسن اور یہی یعقوب بن لیث  
 تھا۔ تھوڑے دنوں میں صالح نے بزور جنگ حکمت عملی سحستان پر قبضہ کر کے طاہر  
 بن عبداللہ والی خراسان کونکال دیا اتفاق یہ کہ اس کے بعد ہی صالح کی پر جو صلہ  
 زندگی کا خاتمہ ہو گیا۔ درہم بن حسن بجائے اس کے مطوعہ پر حکومت کرنے لگا  
 اس کے زمانہ میں معتقدین کی بہت کثرت ہوئی مگر یہ حد درجہ کا بزدل اور سادہ  
 لوح تھا والی خراسان نے بحیلہ و مکر اسکو گرفتار کر کے بغداد بھیج دیا مطوعہ نے  
 مجتمع ہو کے یعقوب بن لیث کو اپنا امیر بنایا یعقوب بن لیث ایک شجاع و باتدبیر  
 شخص تھا اس نے شرارت سے جنگ چھیڑ دی اور کمال مردانگی سے لڑ کر ان کو زیر کیا  
 ان کے قصبات اور گاؤں کو ویران کر دیا آدمی ہوشیار اور چالاک تھا دربار خلافت میں  
 ایک عرضی اس مضمون کی بھیج دی کہ میں نے خلافت پناہی کے مخالفین (شرارت) کو  
 لڑکے زیر کر دیا ہے اور میں ہر طرح خلیفۃ المسلمین کا مطیع و فرمانبردار ہوں اور آہستہ  
 آہستہ حکمت عملی سحستان پر قبضہ کر کے اس کے راستوں کی حفاظت کا انتظام کر لیا  
 لوگوں کو امر بالمعروف اور نہی عن المنکر کا وعظ و پند کرنے لگا اس سے اس کی  
 وجاہت ظاہری میں ترقی ہوئی اراکین دولت بھی اسکی عزت کرنے لگے بعد چندے  
 یعقوب بن لیث نے سحستان سے اطراف خراسان کی جانب کوچ کیا ان دنوں  
 خراسان کی حکومت پر محمد بن عبداللہ بن طاہر تھا اور اس کی جانب سے ہر اہل  
 محمد بن اوس انباری۔ محمد بن اوس یعقوب کی آمد کی خبر سن کے ایک لشکر مرتب  
 کر کے مقابلہ پر آیا یعقوب سے لڑائی ہوئی میدان جنگ یعقوب کے ہاتھ رہا  
 محمد بن اوس بھاگ بکھڑا ہوا یعقوب نے ہر اہل اور بوئخ پر اپنی کامیابی کا جھنڈا

گاڑ دیا اس واقعہ سے والی خراسان اور اطراف و جوانب کے امراء کے ہوش و  
 حواس جاتے رہے اُن کے دلوں پر اسکی ہیبت اور رعب کا سکہ بیٹھ گیا۔  
 اسی زمانہ میں علی بن حسین بن شبل نامی ایک شخص فارس کی گورنری پر تھا باوجود  
 اس نے خراج دربار خلافت میں ایک مدت سے نہ بھیجا تھا لیکن سجستان پر یعقوب  
 کے تصرف و قبضہ کو گوارا نہ کر کے کرمان کی گورنری کی درخواست خلیفہ معتز کی خدمت  
 میں بھیج دی چونکہ خلیفہ معتز ان دونوں (علی بن حسین اور یعقوب بن لیث) کی حقیقت  
 حال سے بخوبی واقف تھا دونوں کے پاس سند گورنری کرمان بھیج دی تاکہ دونوں  
 لڑ بھڑ کر ختم ہو جائیں اور کم از کم یہ ہے کہ ان دو میں سے ایک ضرور فنا ہو جائے  
 اور علی بن حسین نے فارس سے طوق بن غلس کو اپنا نائب مقرر کر کے کرمان  
 بھیجا اور سجستان سے خلافت پناہی کا فرمان پاتے ہی یعقوب صفار بھی کرمان  
 کی طرف روانہ ہو گیا مگر اسکے پہونچنے کے پہلے طوق نے کرمان میں پہونچ کے قبضہ  
 کر لیا یعقوب نے قریب کرمان پہونچ کے قیام کر دیا دو مہینے تک طوق کے انتظام  
 میں ٹھہرا رہا جب طوق نے کرمان سے قدم باہر نہ نکالا تو یعقوب نے سجستان  
 کی طرف کوچ کر دیا طوق نے اسکی مراجعت کے بعد بجائے آراستگی لشکر اور طیار کی  
 جنگ کے لہو و لعب کی مجلس منعقد کر دی ہنوز یعقوب سجستان ہی کے راستہ میں تھا  
 کہ جاسوسوں نے اسکی اطلاع کر دی کوٹ پڑا وودن کی مسافت کو ایک دن میں  
 طے کر کے طوق کے سر پر آ پہونچا اور ہر چار طرف سے گھیر کے قتل و غارت کا بازار  
 گرم کر دیا طوق اور اس کے مصاحبین کا نشہ ہرن ہو گیا حواس باختہ ہو کے بھاگ  
 کھڑے ہوئے یعقوب نے کرمان پر قبضہ حاصل کر لیا اور طوق کو پابزنجیر  
 جیل میں ڈال دیا۔

علی بن حسین کو اسکی خبر لگی جب وقت یہ شیراز میں تھا سینے کے ساتھ بدن میں



اگ سی لگ گئی یہ سمجھ کے کہ اب شیراز کی بھی خیر نہیں ہے یعقوب اس طرف ضرور آئیگا۔ فوراً ایک لشکر مرتب کر کے شیراز کے باہر ایک ایسے مقام پر اتر پڑا جس کے ایک جانب تو سر بہ فلک پہاڑوں کا سلسلہ تھا اور دوسری طرف نہر تھی راستہ ایسا تنگ تھا کہ دو آدمی ایک ساتھ نہ چل سکتے تھے۔ یعقوب بھی انتظام کرمان سے فارغ ہو کے شیراز کی طرف بڑا اور علی بن حسین کے مقابلہ پر پہونچے پڑاؤ کر دیا راستہ تنگ ہونے کی وجہ سے آگے بڑھنے کی ہمت نہ پڑی دوسرے دن یعقوب نے اپنے رکاب کی فوج سواران کو مرتب کر کے ایک پر جوش خطبہ دیا اور گھوڑے کو ہمیز کر کے نہر میں ڈال دیا اس کے پیچھے فوج سواران نے بھی نیزے اڑنے کر کے گھوڑوں کو نہر میں ڈال دیا رکاب سے رکاب ملائے باتیں کرتے ہوئے بات کی بات میں نہر عبور کر کے علی بن حسین سے جا بھڑے گھمسان لڑائی ہونے لگی بالآخر علی بن حسین کا لشکر میدان جنگ سے بھاگ کھڑا ہوا اور علی بن حسین گرفتار کر لیا گیا یعقوب نے اس کے لشکر گاہ کو ٹوٹ کے شہر کا رخ کیا اور شیراز پر کامیابی کے ساتھ قبضہ حاصل کر کے سجستان کی طرف واپس آیا۔ یہ واقعہ ۲۵۵ھ کا ہے۔

بیان کیا جاتا ہے کہ بعد عبور نہر علی بن حسین اور یعقوب سے سخت لڑائی ہوئی جس کا آخری نتیجہ یہ ہوا کہ علی بن حسین کو ہزیمت ہوئی اس کا لشکر تقریباً پندرہ ہزار تھا جس میں موالی (آزاد غلام) اور اگراد تھے۔ علی بن حسین کا لشکر شکست کھا کے غروب آفتاب کے وقت شیراز کی طرف لوٹا۔ شہر پناہ کے دروازہ پر منہزموں کا ایک جگمگاتا تھا ہر یہ چاہتا تھا کہ جس طرح ممکن ہو سب کے پہلے میں شیراز میں داخل ہو جاؤں کچھ لوگ اطراف فارس میں منتشر و متفرق ہو کے اہواز تک پہونچ گئے۔ اس معرکہ میں علی بن حسین کے ہمراہیوں میں سے پانچ ہزار آدمی کام آئے۔

یعقوب نے فارس پر قبضہ حاصل کرنے کے بعد علی بن حسین کو طرح طرح کی

ایذا میں دیں اور بحیرہ قعدی ایک ہزار چھتے جو اہرات اگھوڑے، آلات حرب اور عمدہ عمدہ  
 قیمتی قیمتی اسباب جس کی کوئی انتہاء نہ تھی وصول کئے اور دربار خلافت میں اپنی اطاعت  
 و فرمانبرداری کی ایک عرضداشت بھیج دی اور اسکے ساتھ ہی نفیس تحائف اور قیمتی  
 قیمتی ہدایا بھی بھیجے از انجملہ دس بازات سفید، ایک باز ابلق چینی اور سونے مشک  
 کے تھے روانگی تحائف اور عرضداشت کے بعد یعقوب نے بھتان کی جانب  
 کوچ کر دیا اس کے ساتھ علی بن حسین اور طوق بھی تھا خلیفہ معتسر نے اس کے بعد  
 فارس کو اپنے ممالک محروسہ میں شامل کرنے کے غرض سے اپنے گورنروں کو روانہ کر دیا۔  
**مصر میں ابن طولون** | چونکہ بابکیاں منجملہ آن سربر آورہ ابراہیم دولت کے  
**کی حکومت کی ابتداء** | تھا جو بغاوت و صیغے اور سیا طویل کے ساتھ رہتے تھے  
 جس وقت اندرونی فتنہ برپا ہونے لگے اور گورنران صوبجات کی سرتابی اور خود مختاری  
 سے قوائے حکومت مضطرب ہو چکے اس وقت اطراف و جوانب کے عمال نے دست  
 درازی شروع کر دی جو جہاں تھا اسکو اپنا موروٹی ملک سمجھ کے دبا بیٹھا انہیں دنوں  
 خلیفہ معتسر نے بابکیاں کو بجائے ابن مدبر کے صوبہ مصر کی گورنری عنایت کی اس وقت  
 بابکیاں حفیہ میں مقیم تھا اس نے اپنی طرف سے احمد بن طولون کو بطور  
 نائب کے مامور کیا۔

طولون ترکی النسل تھا اس کا باپ فرغانہ کی لڑائی میں قید ہو کے آیا تھا اس نے  
 خاندان خلافت میں پرورش پائی اس کا بیٹا احمد نے بھی وہیں نشوونما پائی۔ ہوش  
 سنبھالا حکمرانی اور انتظام کے طریقے سیکھے۔

بابکیاں کو سند حکومت مصر ملنے کے بعد ایک یہ بڑی نگر دامنگیر ہوئی کہ کس کو  
 نیابت دیجائے اور کون سو مت مصر پر میری جانب سے بھیجا جائے مشیروں نے  
 احمد بن طولون کی طرف اشارہ کیا چنانچہ بابکیاں نے اسکو اپنا نائب بنا کے



مصر بھی دیا اس نے مصر پر باستان و مضافات مصر اور اسکندریہ قبضہ حاصل کر لیا پھر جب خلیفہ مہندی نے بابکیال کو قتل کر کے یارکوج ترکی کو مصر کی گورنری مرحمت فرمایا یارکوج نے احمد بن طولون کو چونکہ اس سے مراسم قدیمہ تھے اس کے عہدہ پر بحال رکھا بلکہ کل بلاد مصریہ کا اپنی جانب سے نائب مقرر کر دیا اس سے حکومت مصر پر اس کے قدم مضبوطی سے جم گئے اور بعد اُس کے اُسکے بیٹے وارثتہ ملک مصر کے حکمراں ہوئے اور خوب زور و شور سے انکی حکومت و دولت کا سکھ چلا۔

**سلیمان ابن** ہم اوپر بیان کر آئے ہیں کہ محمد بن عبدالمدین طاہر بن حسین  
**طاہر کی گورنری** عراق و سواد کی گورنری پر تھا اس کے اعزہ و اقارب

محکمہ پولیس وغیرہ کی افسری کر رہے تھے مگر یہ خود بذاتہ بغداد میں مقیم اور خلیفہ مستعین کے ساتھ سرفروشی کر رہا تھا بالآخر مستعین اور معتز سے مصالحت ہو گئی اور خلیفہ معتز نے مستقل طور سے زمام خلافت اپنے ہاتھ میں لی ۲۵۳ھ عہد خلافت خلیفہ معتز میں

محمد بن عبدالمدین طاہر کا انتقال ہو گیا۔ وقت وفات اس نے حکومت دولت اور مال غرض جو کچھ اس کے قبضہ میں تھا اپنے بھائی عبیدالد کے سپرد کر دیا۔ محمد بن عبدالمد کے مرنے پر اس کے بیٹے طاہر اور عبیدالد میں نماز جنازہ پڑھا کی بابت نزاع ہوئی عوام الناس کا میلان طبع طاہر کی طرف تھا اور سپہ سالاران لشکر بہ خیال وصیت عبیدالد کا ساتھ دے رہے تھے۔ دور بار خلافت سے بوجہ وصیت خلعت فاخرہ سے عبیدالد سرفراز فرمایا گیا اور خلعت کے ساتھ چپاسی دار دراہم عنایت کئے گئے۔ بعد اسکے خلیفہ معتز نے سلیمان بن عبدالمدین طاہر کو خراسان سے طلب کر کے عراق اور سواد کی حکومت بجائے اس کے بھائی محمد بن عبدالمد کے مرحمت کی اور عبیدالد کو معزول کر دیا عبیدالد یہ خبر پا کے بیت المال میں جو کچھ تھا اُس کو لے کے براہ غری و جلد چلتا پھرتا نظر آیا۔ سلیمان

معاہدہ نامی سپہ سالار محمد بن اوس بغداد میں داخل ہوا اس کے ہمراہ خراسان کا ایک عظیم الشان لشکر بھی تھا ان لوگوں نے اہل بغداد کے ساتھ ظالمانہ برتاؤ کیے کچھ ادا کیے سے پیش آئے باشندگان بغداد کو اس سے ناراضی اور بیدلی پیدا ہوئی باقی رہا بغداد کا لشکر اُس کو اس سے برہمی پیدا ہوئی کہ سلیمان بن ظاہر نے بیت المال میں جو کچھ باقی رہ گیا تھا اُس کو لشکر بغداد اور شاکریہ کی حق تلفی کر کے اپنے لشکریوں میں تقسیم کر دیا لشکریوں نے متفق ہو کر بلوہ کر دیاجیل کے دروازے توڑ ڈالے محمد بن اوس دجلہ عبور کر کے جزیرہ کی طرف بھاگا عوام الناس اور لشکریوں نے تعاقب کیا لڑائی ہوئی آخر الامر محمد بن اوس کو شکست فاش ملی۔ لشکر بغداد نے باب شماسیہ سے اُس کو نکال باہر کیا اور اُس کے مکان سے دو لاکھ دراهم کے قیمتی اسباب لوٹ کر لشکر گاہ کی جانب گیا اور اُس کو بھی لوٹ لیا۔ سلیمان نے مجبور ہو کر بغاوت و ہنگامہ بلوہ فرو کرنے کی غرض سے لشکر خراسان کو خراسان کی جانب واپس کر دیا۔

پھر زمانہ معزولی خلیفہ معتز اور خلافت مہندی میں ایک قیامت خیز ہنگامہ برپا ہوا جیسا کہ آئندہ بیان کیا جائے گا۔ مہندی نے آخری ماہ رجب ۲۵۵ھ میں سلیمان بن عبد اللہ کے پاس بغداد میں اپنی خلافت کی بیعت لینے کا پیام بھیجا اتفاق یہ کہ ان دنوں ابوالاحمد بن متوکل بھی بغداد میں موجود تھا جس کو خلیفہ معتز نے اس شور انگیز طوفان کے روک تھام کو بغداد روانہ کیا تھا سلیمان نے حکمت عملی سے اُسکو چھپا دیا لشکریوں اور عوام الناس نے اسی وجہ سے بلوہ کر دیا اور مجمع ہو کر سلیمان کے مکان پر آئے سلیمان کے ہمراہیوں نے مقابلہ کیا شام تک لڑائی ہوتی رہی اگلے دن جامع مسجد میں خلیفہ معتز کے نام کا خط پڑھا گیا بلوہ فرو ہو گیا۔ پھر ان لوگوں نے مجمع ہو کر ابوالاحمد



کی بیعت کرنے کی عوام الناس کو ترغیب دی اور اسکے دیکھنے کی خواہش کی سلیمان نے  
 ابوالاحمد کو ہانہ نکال کے اُن لوگوں کو دکھلایا اور جس چیز کے وہ خواہاں تھے اُس کے  
 دینے کا وعدہ کیا بلوائیوں کا مجمع منتشر ہو گیا سلیمان نے ابوالاحمد کی حفاظت پر چند  
 لوگوں کو مستعین کر دیا اور بعد اسکے اسی سہ ماہ کے شعبان میں ہمدی کی خلافت کی بیعت لگائی  
 کرخ اصفہان | ہم اوپر ابو دلف کے حالات عہد خلافت خلیفہ مامون میں بیان  
 اور ابو دلف | کر آئے ہیں اور یہ کہ ابو دلف کرخ میں مقیم تھا اور خلیفہ مامون نے  
 اس کی اس تعصیر کو کہ اُس نے اُسکی امداد سے خاموشی اختیار کر لی تھی معاف کر دیا  
 تھا اور اس نے اُس کی مرضی کے مطابق اس اطراف میں قیام کیا تھا۔ اس کے  
 مرہائے پر اس کا بیٹا عبدالعزیز جالشین ہوا جن دونوں خلیفہ مستعین اور معتسر میں  
 چل رہی تھی اُس وقت مصلحتاً اس نے خلیفہ مستعین کی اطاعت قبول کر لی خلیفہ  
 مستعین نے وصیف کو جبل اور اصفہان کی گورنری مرحمت فرمائی وصیف نے  
 عبدالعزیز کو بلا دیکھ کر وہ کی نیابت کو لکھا اور خلعت نیابت روانہ کی اس کے  
 بعد خلیفہ مستعین کی خلافت کا شیرازہ درہم و برہم ہو گیا خلیفہ معتسر سر خلافت پر  
 رونق افروز ہوا اس نے موسیٰ بن بنگا کبیر کو ماہ رجب ۲۵۳ھ میں جبل و اصفہان  
 کے فتح کرنے کا لواء مرحمت کیا اس کے مقدمۃ الجیش مفلح تھا عبدالعزیز بن  
 ابی دلف نے بیس ہزار کی جمعیت سے ہمدان کے باہر صف آرائی کی ایک  
 نہایت سخت اور خونریز جنگ کے بعد عبدالعزیز کی فوج میدان جنگ سے  
 گھونگھٹ کھا گئی اسکے اکثر ہمراہی اس معرکہ میں کام آگئے۔ مفلح نے کامیابی کے  
 جوش میں کرخ کا قصد کیا عبدالعزیز اپنی فوج کو از سر نو مرتب کر کے دوبارہ میدان  
 جنگ میں آیا مگر شومی بخت سے اس مرتبہ بھی شکست کھا کے بھاگ کھڑا ہوا  
 مفلح نے اپنی فوج کی جھنڈا کرخ پر گاڑ دیا۔ بد نصیب عبدالعزیز بھاگ کے

قلعہ نہاوند پونچا اور وہیں قلعہ بند ہو گیا۔ مفلح نے اس کے اہل و عیال اور اس کی ماں کو گرفتار کر لیا۔

اس واقعہ کے بعد عبدالعزیز کا انتقال ہو گیا دلف بن عبدالعزیز اس کا بیٹا جانشین ہوا قاسم بن مہارہ نامی ایک شخص نے اہالی اصفہان سے دلف سے معرکہ آرائی کی۔ دلف کو شکست ہوئی قاسم نے اثناء گیر و دار میں دلف اور اس کے چند ہمراہیوں کی زندگی کا خاتمہ کر دیا اس سے دلف کی فوج پر بہت بڑا اثر پڑا چند سپاہی قاسم پر دفعۃً ٹوٹ پڑے اور اس کا بھی کام تمام کر دیا۔ قاسم کے مارے جانے سے نحمد لشکر کا بھی حوصلہ پست ہو گیا ہزیمت یافتہ گروہ کی طرح سست اور مایوسی کے ساتھ اپنے فرود گاہ پر واپس آئے۔ دلف کے ہمراہیوں نے متفق ہو کر اس کے بھائی احمد بن عبدالعزیز کو ۲۴۹ھ میں اپنا امیر بنالیا ۲۶۶ھ میں عمر صفار نے جبکہ خلیفہ معتد نے اس کو اصفہان کی حکومت عنایت کی اپنی طرف سے احمد کو اصفہان پر مامور کیا۔ ۲۶۹ھ میں کعلیغ ترکی اس سے برسر مقابل آیا احمد نے اس کو شکست فاش دیکے صمیرہ کی جانب نکال دیا۔ اس سے پیشتر ۲۶۸ھ میں عمر صفار نے احمد کے پاس خراج کا تقاضا بھیجا تھا چنانچہ احمد نے روانہ کر دیا بعد اسکے ۲۷۶ھ میں خلیفہ موفی نے بقصد احمد اصفہان کی جانب کوچ کیا احمد خلیفہ موفی کے قیام کے لئے شہر اور اپنا آراستہ مکان چھوڑ کے چلا گیا۔ ۲۷۸ھ میں اس کی وفات ہوئی عمرو بن عبدالعزیز (اسکا بھائی) جانشین ہوا۔ بکیر اپنے بھائی کے مشورہ سے کام کرنے لگا خلیفہ معتد کے حکم سے رافع بن لیث سے برسر مقابلہ آیا رافع بن لیث نے ان کو ہزیمت دیدی حبشہ آئندہ ہم بیان کریں گے۔ بعد ازاں ۲۸۱ھ میں خلیفہ معتد نے اصفہان نہاوند اور کرخ کی حکومت پر عمرو بن عبدالعزیز کو مامور کیا اور عمرو بن عبدالعزیز



اظہار اطاعت کے خیال سے دربار خلافت میں حاضر آیا۔

معتز کی معزوبی  
معتز کی مہندی کی خلافت

صالح بن وصیف بن بعا خلیفہ معتز کی ناک کا بال ہور ہاتھ جو چاہتا دعویٰ سے کر گزرتا خلیفہ معتز دم تک نہ مارتا۔ احمد بن اسرائیل اسکا کاتب (سکرٹری) اور حسن بن مخلد عمدہ وزارت پر تھا۔ کتاب (مکڑیوں) میں ابو نوح عیسیٰ بن ابراہیم کو ایک خاص اعزاز حاصل تھا جو اور سکرٹریوں کو نصیب نہ تھا۔ ترکوں نے مجمع کر کے ایوان خلافت کو گھیر لیا اپنی تنخواہیں، روزیے اور وظائف طلب کرنے لگے صالح نے خلیفہ معتز سے عرض کی "بیت المال میں اب ایک حصہ باقی نہیں ہے جو کچھ تھا وزیروں اور سکرٹریوں نے لے لیا" احمد بن اسرائیل نے مخالفت کی صالح نے پھر اس کی تردید کی احمد بن اسرائیل نے سختی سے جواب دیا دونوں میں لڑک جھوک کی ہونے لگی صالح بات کرتے کرتے طیش میں آ کے احمد بن اسرائیل پر گر پڑا اس کا گرتا تھا کہ اس کے ہمراہی جو قصر خلافت کے دروازے پر تھے برہنہ شمشیر لئے ہوئے گھس آئے صالح نے حسن، احمد اور ابو نوح کی طرف اشارہ کر کے حکم دیا "ان تینوں کنبختوں کو قید کر لو" سرہنگوں میں سے دو چار شخصوں نے بڑھ کے حسن، احمد ابو نوح کو گرفتار کر لیا۔ خلیفہ معتز نے ان لوگوں کی سفارش کی مگر پذیرا نہ ہوئی بالآخر بہت سا مال بے کے ان لوگوں کو رہا کیا۔

جب لشکریوں کو اس فعل قبیح کے ارتکاب سے کچھ فائدہ نہ ہوا اور کل مال جو معاوضہ میں ملا تھا صالح نے ہڑپ کر لیا نہ تو ان کو اس مال سے کچھ ملا اور نہ ان کی تنخواہیں ملیں طرہ اس پر یہ ہوا کہ لشکریوں پر تہمت لگائی جائے لگی کہ انہوں نے رشوت اور سازش سے یہ حرکت کی ہے حالانکہ یہ امر ایسا نہ تھا۔ صالح سے برہم ہو گئے مجمع ہو کے اپنی تنخواہیں پھر مانگنے لگے اور خلیفہ معتز کی خدمت میں حاضر ہو گئے یہ درخواست پیش کی کہ کنبخت صالح نے ہم کو بہت بڑی زک دی ہے آپ

ہم کو پچاس ہزار دینار مرحمت فرمائے ہم اُس کا کام تمام کر دیں گے تاکہ ہم کو اور نیز آپ کو آئندہ راحت ملے۔" بیچارے خلیفہ معتز کے پاس کیا تھا بیت المال کو امراء اور اراکین سلطنت نے پہلے ہی سے خالی کر دیا تھا شاہ شطرنج کی طرح نام کا خلیفہ تھا۔ اپنی ماں کی طرف دوڑا گیا کل حالات عرض کئے پچاس ہزار کی درخواست کی۔ ماں نے بھی نہ دیا۔ لشکری جاہل مزاج تو ہوتے ہی ہیں یہ خبر پا کے کہ امیر المومنین کے پیٹنگاہ سے درخواست نامعلوم ہوئی ہے بگڑ گئے اور اسکی معزولی پر متفق الکلمہ ہوئے ہڑچاتے ہوئے نکل کھڑے ہوئے۔ صالح بن وصیف، محمد بن بخاعوف ابولضر اور بابکیاں مسلح قصر خلافت کے دروازہ پر آئے۔ خلیفہ معتز کو بلا بھیجا خلیفہ معتز نے معذرت کی اور ان میں سے بعض کو حاضری کی اجازت دی سب کے سب گھس پھسے خلیفہ معتز کا پاؤں پکڑ کے دروازہ تک کھینچتے ہوئے لائے مارا، گالیاں دیں، صحن مکان میں برہنہ سر و صوب میں کھڑا کیا۔ اور جو شخص گذرتا تھا مانچہ مارتا تھا۔ العزم جب کوئی دقیقہ بے توقیری اور زد و کوب کا باقی نہ رہا اسوقت قاضی ابن ابی الشوارب کو اس جلسہ میں بلوایا قاضی ابن ابی الشوارب مع چند اراکین دولت کے آیا بیچارے معتز کی معزولی کا محضر لکھا گیا قاضی ابن ابی الشوارب اور حاضرین جلسہ نے گواہی لکھی صالح بن وصیف اس کی ماں، بہن، لڑکوں اور خود اسکی ماں کا گواہ بنایا گیا۔ مگر اسکی ماں فتیحہ بذریعہ رنگ جو اسکے مکان میں تھی بھاگ گئی اور غریب معتز کو اس کے دشمنوں کے حوالہ کر گئی ان لوگوں نے اسکو ایک شہ خانہ میں بے آب و دانہ بند کر دیا یوں سمجھئے کہ زندہ درگور کر دیا سرداران بنی ہاشم اور اراکین دولت نے اس کے مرجانے کی شہادت دی یہ واقعہ

۱۔ خلیفہ معتز بن محمد ابو عبد اللہ خلیفہ متوکل بن معتصم بن رشید کا بیٹا تھا۔ ۲۳۳ھ میں مقام سرمن راس میں پیدا ہوا اسکی ماں ام ولد (کنیز) رومیہ فتیحہ نامی تھی چار برس چھ ماہ اور چند یوم خلافت کی چوبیس برس کی عمر پائی۔ تاریخ کامل جلد ۷، صفحہ ۷۷، و تاریخ الخلفاء صفحہ ۲۴۵۔



آخری ماہ رجب ۲۵۵ھ کا ہے۔

جس وقت خلیفہ معتز نے ترکوں کے دباؤ سے اپنے آپ کو معزول کر لیا اور اس امر کا اقرار کر لیا کہ میں خلافت کرنے کی قابلیت نہیں رکھتا ہوں اور بخوشی و رغبت تمام ہوا خلافت کو مہدی کے سپرد کرتا ہوں اس وقت کل اراکین دولت، امراء لشکر، رؤساء شہر اور عوام الناس نے خلیفہ معتز کے چچا زاد بھائی محمد بن واثق کو سریر خلافت پر بیٹھلایا اور اس کے ہاتھ پر اطاعت و خلافت کی بیعت کی مہدی باسد کا لقب دیا۔

تم اوپر ابھی پڑھا آئے ہو کہ فتنہ اپنے بیٹے خلیفہ معتز کو دشمنوں کے حوالہ کر کے براہ سرنگ بھاگ گئی۔ خلیفہ معتز کے بعد لوگوں نے اس کو دھوونڈھا نہ پایا۔ بھاگنے کا یہ سبب تھا کہ حسب وقت صالح نے وزراء کے ساتھ بے عنوانی کی بے توقیری سے پیش آیا، ان کی ابرو ریزی کی اور ان لوگوں سے بکھر و تعدی روپیہ وصول کر کے رہا کیا اس وقت بہ تحریک فتنہ انھیں وزراء میں سے دو ایک شخص صالح سے بدلہ لینے پر تل گئے اتفاق سے صالح کو اسکی اطلاع ہو گئی صالح نے ترکوں کو جمع کر کے بغاوت پر ابھار دیا فتنہ نے یہ سمجھ کے کہ اب میرا زفاش ہو جائے گا اور میں کسی طرح زندہ نہ بچونگی چپکے چپکے اپنے محلیرا سے ایک سرنگ کھدوائی اور خزان شاہی میں جو کچھ مال و اسباب اور جواہرات اس کو برآمد کر کے بطور امانت کسی کے پاس رکھ دیا پس جب لوگوں نے خلیفہ معتز کو آکے گھیر لیا تب فتنہ بخوف جان براہ سرنگ بھاگ گئی۔ اب ظاہر ہونے کا واقعہ سنئے کہ ہنگامہ فرو ہونے کے بعد صالح کے پاس اس کا پیام بھیجا صالح نے ماہ رمضان ۲۵۵ھ میں فتنہ کو بلا بھیجا۔ فتنہ نقاب ڈال کے حاضر ہوئی پانچ لاکھ دینار کی پیش کی صالح نے دم پٹی اور دھکی دیکے اس خزانہ کا پتہ دریافت کر لیا جو زمین کے

۱۰ مہدی کی خلافت کی بیعت یوم چار شنبہ کو کی گئی جبکہ ماہ رجب ۲۵۵ھ کی ایک رات

باقی رہ گئی تھی۔ تاریخ کامل جلد ۷ صفحہ ۷۷۔

نیچے تھا اس خزانہ میں ایک کروڑ تین لاکھ دینار ایک ملوک نے ہر جہاں اس قدر بڑے موتی اور ایک کیلجہ یا قوت سرخ تھا جس کا نظیر ملنا من قبیل محالات تھا صالح نے ان سب مال و اسباب کو برآمد کر کے اپنے قبضہ میں کیا لوگوں نے نتیجہ کو برا بھلا کہنا شروع کیا کہ ”اس کینخت نے پچاس ہزار دینار کے لئے اپنے بیٹے کو قتل کر دیا باوجودیکہ اس کے پاس اس قدر مال تھا“ نتیجہ نہ تھا ان مایہ اور شہادت ہم سایہ نہ بدداشت کر سکی معظمہ چلی آئی اور وہیں مقیم رہی۔

بعد ازاں صالح نے احمد بن اسرائیل اور زید بن معتز کو گرفتار کرایا تکلیفیں دینے لگا بالآخر ان کا مال و اسباب بھی ضبط کر لیا اور مارے مارے ان کی زندگی کا بھی خاتمہ کر دیا بعد اس کے ابو نوح کو گرفتار کرایا اور اس کے ساتھ بھی یہی برتاؤ کیا پھر حسن بن مخلد کی گرفتاری کرائی یہی برتاؤ اس کے ساتھ بھی کیا گیا حیات مستعار کا کچھ حصہ باقی تھا نہ مرا۔

خلیفہ ہندی تک ان واقعات کی خبر پہنچی ناراض ہوا چین بجبیں ہو کے پولا ”ان لوگوں کی سزا دہی کے لئے قید کی مصیبت کیا کم تھی ناحق قتل کئے گئے“  
 اِنَّا لِلّٰہِ وَاِنَّا اِلَیْہِ رَاجِعُوْنَ۔

خلیفہ ہندی نے سریر خلافت پر متمکن ہونے کے بعد ہی لونڈیوں اور مغنیوں کو سامرا سے نکلوا دیا۔ مجلس رائے شاہی میں جس قدر درندے تھے اُن کے مار ڈالنے اور کتوں کے نکال دینے کا حکم صادر فرمایا۔ عدل و انصاف کرنے کی غرض سے دیار عام کیا حالانکہ ان دنوں ہر چار طرف فتنہ و فساد کا ہوش رہا طوفان اٹھ رہا تھا

۱۵ ملوک ایک پیانہ ہے جس میں تین کیلجہ سمائے ہیں۔ اور ایک کیلجہ اچھ من کا اور من دو رطل کا اور ایک رطل بارہ اونسیہ کا اور بحساب شغال نوے شقال کا ہوتا ہے اور بحساب وزن ایک رطل ایک رطل ڈیڑھ پاؤں ۴ تولہ کے برابر ہوا۔ (مترجم)



اور دولت عباسیہ اسکے انتظام اور فرو کرنے میں مضطرب تھی خلیفہ ہندی نے اصلاح و انتظام پر کمر ہمت باندھ لی۔ قلمدان وزارت سلیمان بن وہب کے سپرد کیا مگر صالح بن وصیف نے اپنی حکمت عملی یا خوش انتظامی سے اسکو بھی اپنے قبضہ میں کر لیا اور عرب و داب کے ساتھ حکومت و سلطنت کرنے لگا۔

### قتل صالح

بن و صیف

موسیٰ بن بغا عہد خلافت خلیفہ معتز ۲۵۳ھ سے اطراف سے اور اصغہان میں روپوش تھا اس کے ساتھ مفلح (ابو السلاج کا غلام) بھی تھا جسوقت خلیفہ معتز کے قوائے حکمرانی کمزور اور اس کے امور سلطنت میں اضطراب و اختلال واقع ہو رہا تھا فتیحہ مادر معتز نے موسیٰ بن بغا کو یہ حالات لکھ بھیجے فتیحہ کا خط موسیٰ کے پاس اسوقت پہونچا جب کہ اس نے مفلح کو حسن بن زید علوی کے مقابلہ پر بھیجا تھا چنانچہ مفلح نے طبرستان میں حسن بن زید سے معرکہ آرائی کی۔ حسن بن زید کو ہزیمت ہوئی مفلح نے اس کے لشکر گاہ پر قبضہ کر کے اس کے محلات کو جو آمدیں تھیں جلا کر خاک و سیاہ کر دیا اور اس کے ثقائب میں دلیم تک چلا گیا موسیٰ بن بغا نے مفلح کی درخواست کے مطابق مراجعت کا حکم دیا اس اثناء میں کہ موسیٰ بن بغا مفلح کے آنے کا انتظار کر رہا تھا خلیفہ معتز کی معزولی و قتل اور ہندی کی بیعت و تخت نشینی کا واقعہ پیش آگیا رفتہ رفتہ ان واقعات کی اور نیز اس امر کی بھی خبر پہونچ گئی کہ صالح نے براہ نمک حرامی خلیفہ معتز کے مال و اسباب کو لے لیا۔ اس کے وزراء اور امراء کی توہین کی ہے اور امیر المومنین کی ماں فتیحہ کا مال و اسباب چھین کے نکال دیا ہے۔ موسیٰ بن بغا کے ہمراہیوں کو اس سے اشتعال پیدا ہوا مجتمع ہو کے موسیٰ بن بغا کے پاس گئے کہہ سُن کے سامرا چلنے پر طیار کر لیا اس نے میں مفلح بھی بلا دلیم سے واپس آگیا ان دنوں موسیٰ بن بغا کے میں تھا موسیٰ بن بغا نے سامرا کی طرف کوچ کیا خلیفہ ہندی نے موسیٰ بن بغا کی آمد کی خبر سُن کے رے میں قیام کرنے کا فرمان بھیجا اور آسے دن علویوں کی

بغاوت اور شورش سے ڈرایا مگر موسیٰ بن بغا نے کچھ سماعت نہ کی اس کے ہمراہی نامہ بروج کے ساتھ جو خلیفہ ہندی کا خط لائے تھے سختی سے پیش آئے موسیٰ نے دربار خلافت میں معذرت لکھ بھیجی نامہ بروج نے اسکی تصدیق کی اگر موسیٰ بن بغا بوجہ حکم والا رہے کی طرف مراجعت کرتا تو اس کے ہمراہی اسکو زندہ نہ چھوڑتے ان لوگوں میں حد درجہ کا اشتعال پیدا ہو رہا ہے۔ خلیفہ ہندی یہ سن کے خاموش ہو گیا اور صلاح بن وصیف کو موسیٰ کی جانب سے خلیفہ ہندی کے برہم کرنے کا موقع مل گیا وقت بوقت جب خلیفہ ہندی کا مزاج کسی قدر کسی کی طرف سے برا فروختہ پاتا موسیٰ کی شکایت کا دفتر کھول دیتا بغاوت اور سرکشی کے الزامات اس کے سر تھوپتا تا آنکہ ماہ محرم ۲۵۶ھ میں موسیٰ بن بغا مع اپنے ہمراہیوں کے سامرا آپہنچا صلاح بن وصیف یہ سن کے ٹھپڑا موسیٰ بن بغا سیدھا دربار خلافت کی طرف گیا حاضری کی اجازت طلب کی اس وقت خلیفہ ہندی دربار خاص میں سر ریختا ہوا لوگوں کی داد فریاد سن رہا تھا چند لمحہ تک سکوت کے عالم میں حاضری کی اجازت دینے کے مسئلہ پر غور کرتا رہا اس کے مصاحبین بھی سکوت کے عالم میں سرنیچا کئے ہوئے بیٹھے تھے جس سے یہ معلوم ہوتا تھا کہ صلاح بن وصیف اور اس کے لشکر کے آنے کا انتظار کر رہے ہیں تھوڑی دیر کے بعد خلیفہ ہندی مہر سکوت توڑ کے بولا ”اچھا موسیٰ بن بغا کو حاضری کی اجازت دیجائے“ اجازت کا ملنا تھا کہ موسیٰ مع اپنے سرداروں کے پہنچ گیا اور خلیفہ ہندی کو گرفتار کر کے باجوہ کے محل میں نظر بند کر دیا۔ ایوان خلافت میں جو کچھ تھا ٹوٹ لیا۔ گرفتاری کے بعد ہندی نے موسیٰ بن بغا سے معذرت کا خط لکھا لطف و عنایت کا خواستگار۔ ہوا موسیٰ بن بغا نے خلیفہ ہندی سے پہلے اس امر کا عہد و پیمان لیا کہ آئندہ صلاح کو کسی قسم کا اختیار امور سلطنت میں نہ دیا جائے اور ظاہر و باطن مجھے رسم دوستانہ ایکساں رکھی جائے بعد ازاں بیعت کی اور ہر کام میں یہی پیش پیش رہا



اگلے دن صلح کو ایوان خلافت میں بلا بھیجا۔ وزراء کے قتل اور خلیفہ معتسر کے مال و اسباب چھین لینے کا جواب طلب کیا صلح نے دوسرے دن کا وعدہ کیا تو ہی رات ہوئی سب ہمراہی ایک ایک دودھ کر کے متفرق و منتشر ہو گئے معدودے چند کے سوا کوئی باقی نہ رہا چار تا چار بخوف جان چھپ رہا۔ اور موسیٰ بن بغا کے آدمی اسکی جستجو کرنے لگے۔ آخری محرم ۲۵۶ھ میں خلیفہ ہندی نے ایک خط دکھایا جس کو سیما شرابی نے اسکی خدمت میں پیش کیا تھا اور یہ ظاہر کیا تھا کہ ایک اجنبی عورت مجھے یہ خط دیکھنے غائب ہو گئی ہے۔ اراکین دولت اور سپہ سالاران لشکر مجتمع کئے گئے سلیمان بن وہب نے خط کھولا سو او خط سے یہ ثابت ہوا کہ صلح بن وصیف کے ہاتھ کا یہ خط لکھا ہوا ہے۔ اس خط میں وزراء کے قتل کے وجوہات اور خلیفہ معتسر اور اس کے مال و اسباب کے لینے کے واقعات تحریر کئے تھے اور یہ بھی لکھا تھا کہ میں بخوف جان اور فتنہ و فساد کے فرو کرنے کے خیال سے سامرا میں چھپا ہوں "مضمون خط سن کے خلیفہ ہندی کا دل بھر آیا اراکین سلطنت سے مخاطب ہو کے بولا "صلح سے اب تو صلح اور اتفاق کر لو تمہارا وہ سردار ہے اگر اس سے کسی قسم کی بغزشت ہو گئی ہے تو اس سے درگزر کرو تمہارے ساتھ اس نے کبھی کسی قسم کی برائی نہیں کی "سرداران ترک یہ کہہ کے کہ خلیفہ کا میلان پھر صلح کی طرف ہو گیا ہے اور اس نے اس سے سازش کر لی ہے اور یہ اسکا پتہ جانتا ہے "اور بار سے اٹھ کے چلے آئے۔ اس کے دوسرے دن ایوان شاہی کے اندر موسیٰ بن بغا کے مکان پر ترکوں نے مجتمع ہو کے یہ رائے قائم کی کہ خلیفہ ہندی کو سریر خلافت سے اتار دیا جائے اس رائے سے مخالفت کی اور ان لوگوں کو اس کی دھکی دی کہ اگر تم لوگ ایسے شیعہ امر کے مرتکب ہوئے تو یہ یاد رکھنا کہ میں تم لوگوں سے علیحدہ ہو کے خراسان چلا جاؤ۔ اتفاق یہ کہ خلیفہ ہندی کو اسکی خبر لگ گئی اسی وقت مجلس کا رنگ بدل دیا عمدہ نفیس

کپڑے پہنے خوشبو لگائی تلوار جمایل کر کے غصہ کی صورت بنا کے سر پر خلافت پر بیٹھا  
 اور بابکیاں وغیرہ کو بلا بھیجا تھوڑی دیر کے بعد بابکیاں معہ چند اراکین دولت سر کے  
 حاضر ہو اخلیفہ ہندی نے غضب آلودہ نگاہوں سے دیکھ کے پُر غیظ آواز سے ڈانٹ  
 کہا ”کیوں نا عاقبت اندیشو! تم میں کل کیا مشورہ ہو رہا تھا مجھے تمہارا کل حال معلوم  
 ہو گیا ہے۔ میں اُن لوگوں کی طرح نہیں ہوں جو مجھ سے پہلے گزر چکے ہیں میں مرنے  
 اور مارنے کو کھیل سمجھتا ہوں ورنہ جب تک یہ تلوار میرے قبضہ میں ہے اُس وقت  
 تک تم میں سے کوئی شخص میرا بال بیکا نہیں کر سکتا واللہ مجھے صالح کا پتہ نہیں معلوم  
 ہے تم لوگ خلفاء اسلام کو قتل کر کے بے حد جری ہو گئے ہو۔ کیوں بابکیاں اور  
 محمد بن بغا! تم دونوں صالح کے شریک حال تھے جب اس نے مادرِ معزز کے اسباب  
 اور مال کو ضبط کیا تھا کیا تم لوگوں نے اس میں شرکت نہیں کی تنہا اُسی کو ہڑپ کر جا  
 دیا؟ دیکھو یاد رکھو کہ مجھے ان سب واقعات کی اطلاع ہے، حاضرین نے اس  
 تقریر کا کچھ جواب نہ دیا۔ عوام میں یہ خبر مشہور ہوتے ہی کہ ترکوں نے امیر المومنین  
 کی معزولی پر اتفاق کر لیا تھا اور اس امر کے درپے تھے مگر ناکام رہے مساجد میں  
 مجتمع ہو کے امیر المومنین کے حق میں دعا کرنے میں مصروف ہوئے اراکین سلطنت  
 کی فتنہ پر دازی اور خلیفہ وقت سے سپہ سالاران لشکر کی اجاوت کرنے پر راستوں  
 میں رقعے لکھ لکھ کے پھینکے اور اُن کو علانیہ سخت و نا ملائم خطاب سے یاد کرنے لگے۔  
 بعد اسکے (یوم چہار شنبہ چوتھی صفر ۷۵۶ھ) میں اُن خدام نے جو کرخ اور شاہی  
 محلات میں تھے خلیفہ ہندی کی خدمت میں حاضر ہو کے یہ درخواست کی کہ ”امیر المومنین  
 اپنے بھائی ابوالقاسم عبدالمد کو ہم لوگوں کے پاس روانہ فرمائیں جان نثاران  
 خلافت پناہی کچھ عرض معروض کیا جاتے ہیں“ خلیفہ نے یہ درخواست منظور فرمائی  
 اور اپنے بھائی ابوالقاسم کو اُن لوگوں کے پاس بھیج دیا اُن لوگوں نے متفق الکلمہ



ہو کے کہا ”ہم لوگوں پر موسیٰ ابابکیاں اور ان کے ہمراہیوں کے حالات روز روشن کی طرح ہو رہے ہیں ہم لوگ خلافت پناہی کے جان نثاروں اور تابعداروں میں ہیں اپنی اشارہ پر ہم سرکٹانے اور کٹانے پر تیار ہیں ان کی بخت سپہ سالاران لشکر اور محرم اراکین دولت نے ہماری تنخواہیں بند کر دی ہیں روزیے دیر میں دیتے ہیں بڑی بڑی جاگیر کے مالک ہیں ہماری بے کسی اور بیچارگی سے غافل اور بے پرواہ ہیں۔ جو خراج آتا ہے اُس کو اپنے تصرف میں لاتے ہیں تحائف اور ہدایا پر بھی ہاتھ مارتے ہیں“ ابوالقاسم نے اس کا کچھ جواب نہ دیا ان لوگوں نے اسی مضمون کی ایک عرضداشت لکھی اور ابوالقاسم کی معرفت خلافت مآب کی خدمت میں بھیج دی خلیفہ مہندی نے اس عرضداشت کو غور سے پڑھ کے قلم خاص سے تحریر کیا ”تمہاری عرضداشت ملاحظہ سے گذری اللہ تعالیٰ تم کو جزا خیر اور خلیفہ وقت کی اطاعت کی توفیق عطا فرمائے میں تمہاری اطاعت اور مواخاہی سے بہت خوش ہوا میں عنقریب تمہارے روز اور تنخواہوں کا معقول بندوبست کرتا ہوں جاگیرات اور مالک محروسہ کا بھی انتظام کرنے والا ہوں والسلام“ ابوالقاسم اس فرمان کو لئے ہوئے شاہی محلات اور کرخ کے خدام کے پاس آیا وہ لوگ اس کو پڑھ کے خوش ہو گئے دعائیں دینے لگے اور متفق ہو کے یہ رائے قائم کی کہ ”آج سے کوئی کام بلا حکم امیر المومنین کے نہ کیا جائے اور نہ کوئی خلافت پناہی کے کاموں میں دخیل ہونے پائے اور جیسا کہ خلیفہ مستعین کے عہد خلافت کا دستور تھا ویسا ہی پھر جاری ہو کہ ہر دس پر ایک عریف ہر چاس پر ایک خلیفہ اور ہر سو پر ایک افسر مقرر کیا جائے عورتوں کی جاگیریں یک قلم ضبط کر لی جائیں۔ ہر دوسرے مہینے وظائف اور تنخواہیں تقسیم کی جائیں ہم لوگ اپنی حالت روائی اور عرض و معروض کرنے کو امیر المومنین کے باب عالی پر حاضر ہو کریں جو شخص ذرا بھی چون و چرا کرے فوراً اُس کا سر اتار لیا جائے اور اگر امیر المومنین کا

ایک بال بھی بیکا ہو تو اُس کے عوض میں موسیٰ بن یغالب کی مال اور ماجر کا کام فیہ راتما کر دیا جائے۔ جلسہ برخواست ہونے پر اسی مضمون کی عرضداشت ابوالقاسم کی معرفت دربار خلافت میں ارسال کی گئی۔ یہ عرضداشت خلیفہ ہندی کے پاس اُس وقت پہنچی جبکہ وہ دربار عام میں انفصال قضایا اور خصومات کی غرض سے رونق افروز تھا فقہاء قضاۃ سپہ سالاران لشکر اور اراکین دولت حسب مراتب کھڑے ہوئے تھے لفافہ کھولا گیا اور عرضداشت اُن لوگوں کے مواجہ میں پڑھی گئی سبھوں کے چہروں پر ہوائی سی اڑنے لگی کچھ بن نہ پڑا جن جن امور کو اُن لوگوں نے پیش کیا تھا از اول تا آخر سب کی منظوری کا جواب لکھا ابوالقاسم نے سپہ سالاران لشکر اور اراکین دولت کو عذر و معذرت کرنے کے لئے چند سفیروں کے بھیجنے کی رائے دی چنانچہ سپہ سالاران لشکر اور اراکین دولت نے اس رائے پر غلطی نہ کیا اور ابوالقاسم سے فرمانِ خلافت اور ان لوگوں کے سفیروں کے کمرخ اور شاہی محلات کے خدام کے پاس گیا انہوں نے ان کے عذرات کو گوشِ التفات سے استماع کیا فرمانِ خلافت کو سر اور آنکھوں سے لگا کے پڑا اور ذیل کی پانچ توثیحات کے صدور کی درخواست کی۔

(۱) زیادات کی ضبطی فرمائی جائے۔

(۲) جاگیرات واپس کر دی جائیں۔

(۳) بیرونی خدام خاصہ سے نکال دیئے جائیں۔

(۴) طریقہ سیاست و ملک داری جیسا خلیفہ مستقین کے عہد خلافت میں

تھا ویسا ہی اب اختیار کیا جائے۔

(۵) موسیٰ بن یغالب اور صلح بن وصیف سے حساب نہی کی جائے۔ ہر دوسرے مہینے

تختواہ تقسیم ہو۔ عساکر اسلامی کی افسری پر امیر المومنین کا کوئی بھائی یا عزیز و قریب



مقرر فرمایا جائے آزاد غلاموں کے قبضہ سے یہ معزز عمدہ نکال لیا جائے۔

اسی مضمون کا ایک خط سپہ سالاران لشکر اور اراکین دولت کے نام بھی لکھ کے روانہ کیا خلیفہ ہندی نے درخواست کو پڑھ کے توقعات متذکرہ بالا کے لکھنے اور صادر کئے جانے کا حکم دیا۔ اور سپہ سالاران لشکر و اراکین دولت نے بھی اُن کو بال کو منظور کر لیا جس کے وہ خواستگار تھے۔ علاوہ اسکے موسیٰ بن بغا نے ایک علیحدہ خط مشعر صالح بن وصیف کے ظاہر ہونے اور اُس سے حساب سمجھنے کا لکھ بھیجا ان لوگوں نے ان خطوط کو پڑھ کے جواب بھیجے گا وعدہ کرنے جلسہ برخاست کیا اگلے دن ابوالقاسم سوار ہوئے اُن لوگوں کی طرف جواب لینے کی غرض سے روانہ ہوا موسیٰ بن بغا بھی ڈیڑھ ہزار آدمیوں کی جمعیت سے اس کے پیچھے پیچھے چلا اثنار راہ میں ایک مقام پر پہنچے جس طرف اُن لوگوں کا راستہ تھا اُٹھا ہو گیا ابوالقاسم بھی دوسری طرف سے آگیا اس عرصہ میں جوق جوق وہ لوگ بھی آگئے ہر شخص اپنے فہم و ادراک کے مطابق رائے زنی کرنے لگا شور و غل سے کان کے پردے پھٹنے لگے جب وہ لوگ کسی امر پر متفق نہ ہوئے تو ابوالقاسم نے ایوان خلافت کی طرف مراجعت کی اور اپنے ساتھ موسیٰ بن بغا کو بھی لوٹا لایا تب خلیفہ ہندی نے محمد بن بغا کو ابوالقاسم کے ساتھ جانے کا حکم دیا اور ایک فرمان لکھ کے ان کو مرحمت کیا جس میں نہایت تاکید سے صالح بن وصیف کو امان دی گئی تھی ان لوگوں نے یہ درخواست پیش کی کہ موسیٰ اپنے باپ کا قائم مقام کیا جائے اور صالح کو اُس کے باپ کا عمدہ عنایت ہو اور لشکر بدستور سابق اسکے قبضہ میں رہے اور امان دینے پر دربار خلافت میں حاضر ہو۔ اراکین دولت نے اسکی بھی منظوری کر لی مگر پھر بھی وہ لوگ متفق الکلمہ ہوئے کرخ سامرا اور شاہی محلات میں منتشر ہو گئے۔

اس کے دوسرے دن بنو وصیف نے اپنے ہمراہیوں کو مجتمع کیا آلات جنگ سے

سبج ہوئے اہل شہر کے جانوروں کو لوٹ لیا اور سامرا میں انکو فوج کی طرح مرتب کر کے ابوالقاسم کے مکان کو جا گھیر صالح کو لاؤ صالح کو لاؤ چلانے لگے خلیفہ مہندی نے اپنی لاعلمی ظاہر کی اور یہ کہا کہ ”اگر اس کے پاس صالح ہو تو اُس کو حاضر کر دیں اس شور و غوغا سے کیا فائدہ ہے“ موسیٰ بن بغا نے یہ حالت دیکھ کے سپہ سالاران لشکر کو طیارے کا حکم دیا چند لمحہ میں سپہ سالاران لشکر معہ اپنے رکاب کی فوج کے طیار ہو گئے موسیٰ معہ ان لوگوں کے سوار ہو کے بلوائیوں کی طرف چلا اب اس وقت اس کے ہمراہ چار ہزار فوج تھی بلوائیوں نے موسیٰ کو اس طیارے سے آتے ہوئے دیکھ کے دم نہ مارا کمال خاموشی کے ساتھ نظر بچا بچا کے چلتے پھرتے نظر آئے یہ دن بخیر و خوبی تمام ہو گیا نہ تو کرخیوں نے موسیٰ بن بغا کے خلاف کوئی حرکت کی اور نہ شاہی محلات اور سامرا والوں نے چون و چرا کیا۔ موسیٰ بن بغا نے صالح کی جستجو میں بے حد کوشش کی شہر میں چاروں طرف منادی کرادی۔ غوغائیوں میں سے کسی نے اسکو کسی صورت سے گرفتار کر لیا ایوان خلافت کی طرف لے کے چلا عوام الناس کا ایک جم غفیر پیچھے پیچھے تھا موسیٰ بن بغا کے ہمراہیوں میں سے ایک شخص نے لپک کے صالح پر تلوار چلائی سیدھا ہاتھ موندھے سے اتر گیا بے ہوش ہو کے گرا دوسرے نے دوڑ کے سر اٹار لیا اور تشہیر کی غرض سے نیزہ پر نصب کر کے شہر میں پھرایا۔

اس ہنگامہ کے فرو ہوئے پر موسیٰ بن بغا شرات سے جنگ کرنے کو سن

کی طرف روانہ ہوا۔

۲۴۸ عہد خلافت مختصر میں ایک شخص محمد بن عمر

شاربی نے اطراف موصل میں دولت عباسیہ کے

عہد مختصر سے ایام

مہندی تک کے صوالت

خلافت علم مخالفت بلند کیا دربار خلافت سے اسحاق بن ثابت فرغانی اُس کی سرکوبی پر متعین ہوا پس اس نے اُس کو معہ اُس کے چند ہمراہیوں کے گرفتار کر کے



قتل کر ڈالا اور صلیب پر چڑھا دیا۔ اسی سنہ میں وصیف بسر افسری لشکر صلیفہ جہاد کرنے کو گیا خلیفہ منقر نے حکم دیا کہ تا صدور حکم ثانی چار برس تک ملطیہ میں قیام پذیر رہو اور موسم جہاد میں کفار کو آرام و چین سے نہ بیٹھنے دو۔ یہ اندنوں بلاد سرحدی شام میں مقیم تھا چنانچہ اس حکم کے مطابق وصیف نے بلاد روم پر فوج کشی کی اور قلعہ فروزیہ کو کامیابی کے ساتھ فتح کر لیا۔

۲۶۹ء میں جعفر بن دینار نے لشکر صلیفہ کے ساتھ جہاد کیا اور قلعہ مطامیر پر بزور تیغ قبضہ کر لیا بعد اسکے عمر بن عبداللہ اقطع نے بلاد روم پر فوج کشی کرنے کی جعفر سے اجازت طلب کی جعفر نے اہل ملطیہ کا ایک لشکر مرتب کر کے بلاد روم پر حملہ کرنے کی اجازت دی بادشاہ روم سے مرجع اسقف میں مڈ بھڑ ہو گئی پچاس ہزار لشکر اس کے ہمراہ تھا اس نے مسلمانوں کو جنگی تعداد دو ہزار تھی گھیر لیا عساکر اسلامیہ نے محاصرہ توڑنے کی ہر چند کوشش کی مگر کامیابی حاصل نہ ہوئی ایک بہت بڑی لڑائی کے بعد عمر بن عبداللہ اقطع معاہدے پر آمین ہوئے ہمراہیوں کے شہید ہو گیا۔ اس واقعہ سے رومیوں کے دل بڑھ گئے جوش فتنہ بندی میں حدود جزیرہ کی طرف بڑھے اور حالت غفلت میں پہونچے مسلمانوں کو خوب پامال کیا علی بن یحییٰ ارمینی کو اسکی خبر لگی اس وقت یہ ارمینیہ سے میا فارقلین کی طرف جا رہا تھا۔ اس موحش خیر کو سن کے لوٹ پڑا اور رومیوں سے دست بدست لڑ کے معاہدہ چار سو مسلمانوں کے شہید ہو گیا (یہ واقعہ ۲۶۹ء کا ہے)۔

۲۵۳ء عہد خلافت معتز باللہ محمد بن معاذ نے اطراف ملطیہ سے جہاد شروع کیا لیکن اتفاق وقت سے شکست کھا کے بھاگا گرفتار کر لیا گیا۔

**عَمَّال** | خلیفہ منقر نے سریر خلافت پر متمکن ہوتے ہی احمد بن خصیب کو عہدہ وزارت سے سرفراز فرمایا اور ابو عمر احمد بن سعید (بنی ہاشم کے آزاد غلام) کو صیغہ

نوبرداری کی حکومت عنایت کی۔ بعد ازاں (۲۴۸ھ میں) خلیفہ مستعین تخت خلافت پر جلوہ افروز ہوا اس اثنا میں طاہر بن عبدالسد والی خراسان کا انتقال ہو گیا اور بار خلافت سے بجائے اس کے اسکے بیٹے محمد کو خراسان کی اور محمد بن عبدالسد کو عراق کی گورنری مرحمت فرمائی گئی حرمین، معادن، سواد اور سررشتہ پولیس کی افسری بھی اسکے دی گئی اس نے اپنی طرف سے اپنے بھائی سلیمان بن عبدالسد کو بطور نائب طبرستان پر مامور کیا۔ بغاکیہ کی وفات پانے پر اسکا بیٹا موسیٰ مامور ہوا ساتھ ہی اسکے محکمہ خیر رسانی کی افسری بھی اسکو عنایت کی گئی۔ اہل حمص کی سرکشی اور عامل حمص سے بناوٹ کرنے پر فضل بن قارن (مازیار کا بھائی) متعین کیا گیا اس نے حمص میں پہونچکے قتل عام کا حکم دیدیا ایک گروہ کشیمار ڈالا گیا اور سرداران حمص سے سواد می گرفتار کر کے سامرا بھیج دئے گئے۔ بعد اسکے خلیفہ مستعین نے احمد بن خصب کو عہدہ وزارت سے معزول کر کے قلمدان وزارت اتامش کے سپرد کیا مصر و مغرب کی حکومت عنایت کی۔ اور معزول وزیر احمد بن خصب کو بعد معزولی اور ضبطی مال و اسباب جزیرہ اقریطش کی طرف ہجاء وطن کر دیا۔ انہیں دونوں بغاشرابی کو عہد ان، ماسبدان اور مہرمان نقد کی گورنری مرحمت ہوئی (یہ واقعات ۲۴۸ھ کے ہیں) بعد اسکے اتامش کو اوگوں نے مار ڈالا تب خلیفہ مستعین نے بجائے اسکے ابو صالح عبدالسد بن محمد بن داؤد کو عہدہ وزارت سے ہرگز فرمایا اور فضل بن مروان کو دیوان اخراج (یعنی محکمہ مال) سے معزول کر کے عیسیٰ بن فرمانشاہ کو وصیفہ کو اہواز پر بنا صغیر کو فلسطین پر مامور کیا بعد اسکے بغا صغیر اور ابو صالح سے آن بن ہو گئی ابو صالح بخون بغا صغیر بغداد بھاگ گیا خلیفہ مستعین نے بجائے اسکے عہدہ وزارت پر محمد بن فضل جرجانی کو اور دیوان الرسائل پر سعید بن جبہ کو متعین فرمایا جعفر بن عبدالواحد کو عہدہ قضا سے معزول کر کے جعفر بن محمد بن عثمان جرجانی کو مقرر کیا اور معزول قاضی کو بصرہ کی جانب ہجاء وطن کر دیا (یہ واقعات ۲۴۹ھ کے ہیں)۔



سنہ ۲۵۰ء میں دربار خلافت سے جعفر بن فضل بن عیسیٰ بن موسیٰ معروف بہ بشاش  
 کو مکہ کی حکومت دی گئی۔ اہل حمص میں بغاوت پھوٹ نکلی بلوہ کر کے اپنے گورنر فضل  
 بن قارن کو مار ڈالا خلیفہ مستعین نے انکی سرکوبی اور گوشمالی پر موسیٰ بن بغا کو مامور فرمایا  
 اہل حمص پر سرِ مقابلہ آئے متعدد لڑائیاں ہوئیں بالآخر اہل حمص کو ہزیمت ہوئی اور  
 موسیٰ بن بغا نے حمص کو جلا کے خاک سیاہ کر دیا۔ اسی سنہ میں شاکریہ اور لشکریوں نے  
 فارس میں عبداللہ بن اسحاق بن ابراہیم والی فارس پر دفعۂ حملہ کر دیا۔ اور اسکے مکان  
 کو تاخت و تاراج کر کے محمد بن حسن بن قارن کو مار ڈالا عبداللہ بن اسحاق کسی طرح  
 اپنی جان بچا کے بھاگ گیا۔ اطراف طبرستان میں علویہ کا ظہور بھی اسی سنہ میں ہوا۔  
 سنہ ۲۵۱ء میں خلیفہ معتز نے بغا اور وصیف کو ان کے عہدوں پر بحال کیا اور محکمہ  
 خبر رسانی کی افسری پر موسیٰ بن بغا کو واپس فرمایا۔ اسی سنہ میں محمد بن طاہر نے  
 ابوالسلاج کو کوفہ کی حکومت پر مامور کیا چنانچہ یہ عبدالرحمن کے پاس گیا جیسا کہ ہم اوپر  
 بیان کر آئے ہیں اور یہ ظاہر کیا کہ میں اعراب سے جنگ کرے کو آیا ہوں۔ ابوالاحد سے  
 میل جول پیدا کر کے حکمت عملی قید کر کے بغداد بھیج دیا یہ واقعہ سنہ ۲۵۲ء کا ہے۔ اسی  
 سنہ ۲۵۲ء میں خلیفہ معتز نے حسین بن ابی الشوارب کو قاضی القضاۃ کا معزز عہدہ  
 عنایت فرمایا اور محمد بن عبداللہ بن طاہر نے ابوالسلاج کو راہ مکہ پر متعین کیا۔ دربار خلا  
 سے عیسیٰ بن شیخ بن سلیل شیبانی (یہ حساس بن مرہ بن ذہل بن شیبان کی اولاد سے تھا)  
 رملہ کی گورنری پر بھیجا گیا اس نے فلسطین اور دمشق کو مع اسکے معافات کے دیا لیا۔  
 شام کا خراج جو ہمیشہ دار الخلافہ کو روانہ کیا جاتا تھا بند کر دیا۔ انہیں دونوں ابراہیم  
 بن مدبر مصر کی گورنری پر تھا اس نے سات لاکھ دینار مصر سے دار الخلافہ بغداد اور واپس  
 کیا اتفاق سے عیسیٰ کو خبر لگ گئی اثناء راہ میں قافلہ کو روک کے لوٹ لیا دار الخلافہ  
 سے جواب طلب کیا گیا تو اس نے یہ الزام لشکریوں کے سر تھوپ دیا خلیفہ معتز نے

اسکو بنظر انتظام مملکت ارمینہ کی گورنری پر تبدیل کر دیا اور باجور کو دمشق و شام کی حکومت عنایت فرمائی جسوقت باجور دمشق کے قریب پہونچا عیسیٰ نے اپنے بیٹے منصور کو بیس ہزار جنگ آوروں کی جمعیت سے باجور کو روکنے کی غرض سے روانہ کیا باجور و منصور میں جنگ ہوئی منصور شکست کھا کے بھاگا اور مارا گیا اس واقعہ سے عیسیٰ کے ہاتھ پاؤں ڈھیلے پڑ گئے مجبوراً تعمیل فرمان خلافت پناہی براہ ساحل ارمینہ کی طرف روانہ ہو گیا۔ یہ واقعہ ۲۵۴ھ کا ہے اسی سنہ میں وصیف نے عبدالعزیز بن ابودلفٹ عجمی کو صوبجات جبل پر اپنی طرف سے متعین کیا۔

۲۵۳ھ میں موسیٰ بن یحنا جبل کی طرف روانہ ہوا اسکے مقدمۃ الجیش پر مفلح مولیٰ ابوالسلج تھا عبدالعزیز بن ابی دلف نے صف آرائی کی مگر شکست کھا کے اپنے قلعہ میں پناہ گزین ہو گیا مفلح نے کرخ پر قبضہ کر کے اسکے اہل و عیال کو گرفتار کر لیا۔ اسی سنہ میں محمد بن عبدالمدین طاہر نے بغداد میں وفات پائی اسکی وصیت کی مطابق اسکا بھائی عبید المدامور ہو اس کے بعد خلیفہ معتز نے اسکے دوسرے بھائی سلیمان کو طبرستان سے طلب کر کے بجائے اسکے متعین فرمایا اندنوں سلیمان بن عمران ازدی موصل کی گورنری پر تھا اس سے اور ازد سے اطراف موصل میں متعدد لڑائیاں ہوئیں اسی سنہ میں مزاحم بن خاقان کا مصر میں انتقال ہو گیا یعقوب صفار نے اسی سنہ میں بھستان فارس اور ہرات پر قبضہ حاصل کر کے اپنی دولت و حکومت کی بنیاد قائم کی۔ اور بابکیال نے اپنی جانب سے احمد بن طولون کو حکومت مصر متعین کیا اسی زمانہ میں بنو طولون کی حکومت کا بنیادی پتھر مصر میں رکھا گیا بعد ازاں خلیفہ معتز نے ۲۵۴ھ میں یار جوج کو مصر کی گورنری مرحمت فرمائی۔ اس سے اسکی حکومت کو ایک گونہ استقلال اور مضبوطی ہو گئی ۲۵۵ھ عہد خلافت مہندی میں مساور قاجی موصل پر قابض ہو گیا تھا۔ اسی سنہ میں



زنگیوں کے سردار کا ظہور و خروج ہوا اور یہی زمانہ اسکے فتنہ کے آغاز کا ہے۔

زنگیوں کے اکثر و حاکم علویہ جنہوں نے عہد خلافت معتصم یا بعد اسکے عراق میں خروج  
حالات کیا تھا۔ زید یہ تھے۔ انہیں کے آئمہ سے علی بن محمد بن احمد بن عیسیٰ

بن زید شہید تھے جو بصرہ میں رہتے تھے۔ پس جب وقت اُن لوگوں نے خلفاء وقت  
سے منازعت شروع کی اور خلفاء وقت نے اُن کی جستجو کی جانب توجہ فرمائی اور اُنکے  
ابن عم علی بن محمد بن حسین کا مقام مذکور میں کام تمام کیا گیا اسی زمانہ میں ایک شخص  
نے رے میں خروج کیا اس دعویٰ سے کہ میں علی بن محمد بن احمد بن عیسیٰ ہوں۔ یہ  
واقعہ عہد خلافت مہتدی ۳۵۷ھ کا ہے۔ اور جب ابن علی نے بصرہ پر قبضہ حاصل  
کیا تو عماد بن اور مشہور خاندان والوں نے اس پر جرح و قدح شروع  
کی اُس وقت اس نے اپنے اس قول سے رجوع کر کے بھی شہید جرجان برادر  
عیسیٰ مذکور کی طرف اپنے کو منسوب کر دیا۔

مسعودی نے اسکو طاہر بن حسین کی جانب منسوب کیا ہے۔ میرا گمان یہ ہے  
کہ یہ حسین۔ طاہر بن یحییٰ محدث بن حسین بن جعفر بن عبد اللہ بن حسین بن علی کا بیٹا  
لیکن ابن حزم نے حسین خبط کے نسبت یہ لکھا ہے کہ انکا نسلی سلسلہ سوائے علی بن  
حسین کے اور کسی سے نہیں چلا سبیری اور ابن حزم وغیرہ محققین کی یہ رائے ہے کہ  
یہ شخص عبد القیس کے قبیلہ سے تھا اور اس کا نام علی بن عبد الرحیم ہے اور شہر رے  
کے کسی گائوں کا رہنے والا تھا۔ زید یہ کے متواتر خروج کرنے سے اسکے دل میں خروج  
کلاہک و لولہ اور جوش پیدا ہوا اور اسی وجہ سے اس نے اپنے کو اس خاندان سے  
منسوب کر دیا۔ اس دعویٰ کی اس امر سے پوری پوری تائید ہوتی ہے کہ یہ خواج  
ازار قہ کے عقاید کا پابند تھا اور ان عقاید سے اہل بیت منزلوں دور ہیں۔  
بہر کیف یہ خلیفہ مختصر کے حاشیہ نشینوں کے ایک گروہ سے ملا اور انکی تعریف

اور محمد میں قصائد لکھے جس سے اس کا رسوخ اُن لوگوں کی مجلسوں میں بڑھ گیا  
 بعد ازاں ۲۶۹ھ میں سامرا سے بحرین چلا آیا اور یہ دعویٰ کیا کہ میں عبداللہ بن محمد  
 بن فضل بن حسن بن عبید اللہ بن عباس بن علی بن ابیطالب کی نسل سے ہوں، لوگوں  
 کو اپنی اطاعت و فرمانبرداری کی دعوت دی اکثر اہل حجر و غیرہ نے اس کی اتباع  
 کی اور اسی کی وجہ سے بادشاہ وقت کے لشکر سے لڑے اور بہت بڑے فتنہ و فساد  
 کے بانی مہابی ہوئے بعد چند سے علی ان لوگوں سے جدا ہو کے احسا چلا آیا اور قبیلہ  
 سعد بن تمیم میں بنی شامش کے ہاں فروکش ہوا۔ بحرین سے چند عمائدین بھی اس کے  
 ساتھ چلے آئے تھے از انجملہ یحییٰ بن محمد اوزق بحرانی اور سلیمان بن جامع تھا یہی دونوں  
 اس کے لشکر کے سپہ سالار تھے۔ اس سے اور اہل بحرین سے لڑائی ہوئی میدان جنگ  
 اہل بحرین کے ہاتھ رہا اور علی شکست کھا کے بھاگا۔ اس ہزیمت سے عرب کا گروہ  
 اس سے جدا ہو گیا مگر علی ابن ابان نے ساتھ نہ چھوڑا بصرہ پہونچا اور بنی ضبیعہ  
 کے ہاں مقیم ہوا ان دنوں محمد بن رجاہ عامل بصرہ تھا۔ بلالیہ و سعدیہ میں آتش فتنہ  
 مشتعل ہو رہی تھی اس نے فریقین سے ایک کے ملائے کی کوشش کی راز افشاں  
 ہو گیا محمد بن رجاہ نے اس کی گرفتاری پر چند سپاہیوں کو متعین کر دیا علی یہ خبر پا کے بھاگ  
 گیا اسکا بیٹا اسکی بیوی اور اسکے ہمراہیوں کا ایک گروہ گرفتار کر لیا گیا علی ہزار  
 خرابی بغداد پہونچا ایک برس تک مقیم رہا بغداد میں پہونچکر اس نے اپنے کو محمد بن احمد  
 بن عیسیٰ کی جانب منسوب کیا جیسا کہ ہم اوپر لکھ آئے ہیں۔ ایک گروہ اسکی جانب  
 مایل ہو گیا از انجملہ جعفر بن محمد صوحانی (یہ یزید بن صوحان کی اولاد سے تھا) مسروق  
 اور رفیق تھا (یہ دونوں بھی ابن عبدالرحمن کے غلام تھے) علی کے مصاحبین میں داخل  
 ہونے کے بعد مسروق و رفیق کے نام بدل دئے گئے مسروق کو حمزہ کے نام سے  
 موسوم کیا اور کنیت ابواحمد رکھی گئی اور رفیق کو جعفر کے نام سے نامزد کر کے کنیت



ابو الفضل رکھی گئی بعد اسکے روساء بلالیہ و سعدیہ نے متفق ہو کے محمد بن رجا و عامل  
بصرہ کو نکال دیا اور جیل کا دروازہ توڑ کے قیدیوں کو رہا کر دیا رفتہ رفتہ ان واقعات  
کی خبر بغداد میں علی تک پہنچی ماہ رمضان ۵۵ھ میں بصرہ کی جانب مراجعت کی  
یحییٰ بن محمد سلیمان بن جامع، مسروق اور رفیق اسکے ہمراہ تھے بصرہ پہنچکے قصر ترشی  
میں اُترا اور زنگی غلاموں کو آزاد کرنے کے وعدہ پر بلایا بات کی بات میں ایک حجم غفیر  
جمع ہو گیا۔ ایک پر جوش تقریر کے بعد ملک و مال دینے کا وعدہ کیا احسان اور حسن  
سلوک کی قسم کھائی اور حریر کے ایک ٹکڑہ پر ان اللہ اشتری من المؤمنین <sup>نفسہم</sup>  
واموالہم بان لہم الجنة تا آخر آیت لکھ کے راہت بنایا اور ایک بلند مقام  
پر نصب کر دیا زنگی غلاموں کے آقاؤں کا رنگ پتلا پڑ گیا ایک ایک دو دو کر کے علی  
کے پاس آئے غلاموں کی بابت کہنے سننے کو آئے علی نے اشارہ کر دیا زنگی غلاموں  
نے اپنے آقاؤں کو مارنا اور قید کرنا شروع کر دیا۔ شر فاء بصرہ یہ رنگ دیکھ کے دم بخود  
ہو گئے اور علی نے ان لوگوں کو رہا کر دیا جن کو زنگی غلاموں نے قید کر دیا تھا۔ الغرض  
یہ راہت کامیابی کی ہوا میں برابر یوں ہی لہرا رہا تھا اور ہر چار طرف سے زنگی غلام  
جوق جوق اسکے نیچے آ کے غلامی سے اپنے کو رہا کراتے جاتے تھے اور علی ان لوگوں  
کو ہر وقت اپنے پر جوش تقریر سے ابھار رہا تھا اور ملک و مال کے حاصل کرنے کی رغبت  
ولا رہا تھا۔ جس وقت ان لوگوں کا ایک خاصہ گروہ مجتمع ہو گیا و جلد کو نہر میمون کی طرف  
عبور کیا اور حمیری کو و جلد سے نکال کے قبضہ کر لیا بعد ازاں ایلیہ کی طرف بڑھا اندون  
ایلیہ میں ابن ابی عون تھا چار ہزار فوج لے کے مقابلہ پر آیا لڑائی ہوئی بالآخر ابن عون  
کو ہزیمت ہوئی علی کے ہمراہیوں نے بہت سامان و اسباب لوٹ لیا۔ پھر قادیسیہ  
کا رخ کیا ہمراہیوں نے اسکے اشارہ سے قادیسیہ کو بھی تاشت و تاراج کیا۔ ان  
واقعات سے اسکی قوت بڑھ گئی آلات حرب کی بھی ضرورت باقی نہ رہی۔ اہل بصرہ کا

ایک گروہ آئندہ خطرہ کا خیال کر کے اس سے لڑنے کو آیا اس نے یحییٰ بن محمد کو  
 بسرافسری پانچ سو لشکر کے مقابلہ پر بھیجا یحییٰ نے پہلے ہی حملہ میں اہل بصرہ کو ہزیمت  
 دیکے ان کے سامان جنگ اور آلات حرب کو چھین لیا بعد اسکے دوسرا پھر تیسرا گروہ  
 اہل بصرہ کا آیا اور وہ بھی نیچا دیکھ کے واپس گیا۔ بعد ازاں بصرہ کے دو نامی سپہ سالار  
 خم کھونک کے میدان جنگ میں آئے اور شومی بخت سے ہزیمت کھا کے بھاگ کھڑے  
 ہوئے سیکڑوں آدمی کام آگئے ان کے ہمراہ رسد و غلہ اور سامان جنگ کی کشتیاں تھیں  
 ہوئے مخالفت نے کنارہ پر پہنچا دیا علی کے ہمراہیوں نے جی کھول کے لوٹ لیا اور  
 جن لوگوں کو اس پر پایا مار ڈالا۔ ان واقعات سے زنگی غلاموں کی جرأت بڑھ گئی۔ بات  
 بات پر فتنہ و فساد برپا کرنے لگے اس اثناء میں انکے شور انگیز طوفان کے فرو کرنے کو  
 دربار خلافت سے ابو ہلال قرطبی کی چار ہزار کی جمعیت سے مامور کیا گیا نہر ریان پر  
 صف آرائی ہوئی زنگی غلاموں نے اس کو بھی ہزیمت دیدی اسکے لشکر گاہ کو لوٹ  
 لیا سیکڑوں آدمی پامال ہو گئے۔ بعد اسکے ابو منصور (یہ بنو ہاشم کا آزاد غلام تھا)  
 ایک لشکر عظیم الشان لے کے زنگیوں کی گوشالی کو چلا اس لشکر میں متطوعہ (والفیر)  
 کی بہت بڑی جماعت تھی بلالیہ اور سعدیہ کی فوجیں بھی شریک تھیں علی نے اس کے  
 مقابلہ پر علی ابن ابان کو متعین کیا ابو منصور کے ایک دستہ فوج سے مدد بھیڑ ہوئی علی ابن  
 ابان نے اسکو شکست فاش دی اور ایک گروہ کو گھاٹ پر بھیج دیا جہاں کہ تقریباً ایک ہزار  
 کشتیاں لنگر انداز تھیں اہل کشتی زنگیوں کو آتے ہوئے دیکھ کے بھاگ گئے زنگیوں نے  
 بلا جہال و قتال لوٹ لیا اس واقعہ سے ابو منصور کو طیش آگیا مسلح ہو کے خود میدان  
 جنگ میں آیا زنگیوں نے نخلستان میں پہنچا یا ان کے لشکر کے دو ٹکڑے کئے گئے  
 ایک علی بن ابان کی ماتحتی میں اور دوسرا محمد بن مسلم کی ماتحتی میں جنگ کرنے کو بڑھا  
 اتفاق یہ کہ ابو منصور کو ہزیمت ہوئی ایک گروہ کثیر معرکہ کارزار میں کام آگیا زنگیوں نے



ان کے مال و اسباب اور آلات حرب کو لے لیا۔ اطراف و جوانب کے دیہات اور  
 قصبات پر قتل و غارت کا ہاتھ بڑھایا جس سے زنگیوں کو بہت بڑا تمول ہو گیا مال و  
 اسباب سے مالا مال ہو گئے بعد ازاں علی نے بصرہ کا رخ کیا اثناء راہ میں لشکر بصرہ  
 مقابلہ پر آیا اور زنگیوں سے شکست کھا کے بھاگ گیا اگلے دن بصرہ کے قریب پہونچے  
 پڑاؤ کیا اہل بصرہ مجتمع ہوئے میدان جنگ میں آئے خشکی اور دریا سے حملہ کیا۔ زنگیوں نے  
 اس معرکہ میں بھی ان کو ہزیمت دی اور بہت بڑی ہزیمت دی ہزار ہا آدمی کام آگئے  
 اہل بصرہ نے ان واقعات سے خلیفہ کو مطلع کیا اور بار خلافت سے جعلان ترکی اہل بصرہ  
 کی کمک پر بھیجا گیا۔ ایلمہ پر ابوالاخص باہلی متعین کیا گیا اور ترکوں کا ایک عظیم الشان لشکر  
 اسکے ہمراہ کیا گیا یہ وہ زمانہ تھا کہ زنگیوں کے سردار نے اپنے ہمراہیوں کو دائیں بائیں  
 قتل و غارت کے لئے پھیلا دیا تھا۔ جعلان نے بصرہ کے قریب پہونچے زنگیوں کے  
 لشکر سے ایک کوس کے فاصلہ پر مورچہ قائم کیا اور درگ و خندق کھدوائی۔ چھ ماہ تک  
 ٹھہرا ہوا زینی اور بنو ہاشم کو زنگیوں سے جنگ کرنے کو بھیجتا رہا ان لڑائیوں سے  
 کوئی نتیجہ فریقین کے نفع و نقصان کا پیدا نہ ہوا۔ ایک روز زنگیوں نے جعلان کے  
 لشکر پر شہون مارا اور حالت غفلت میں پہونچے ایک گروہ کثیر کو کاٹ ڈالا مجبور ہو کے  
 جعلان نے مورچہ چھوڑ دیا اور جنگ سے دست کش ہو کے بصرہ کو واپس آیا زنگیوں نے  
 کامیابی کے ساتھ لشکر کو لوٹا کشتیوں کو تاخت و تاراج کیا اور کشتی والوں کو قتل  
 کر ڈالا بے مد مال و اسباب ہاتھ آیا بعد اسکے قتل و غارت کرتے ہوئے ایلمہ کی طرف  
 گئے اور آخری رجب ۲۵۲ھ میں بزور تیغ ایلمہ میں گھس کے اس کے گورنر ابوالاخص  
 حمید الدین حمید کو معہ ایک گروہ کثیر کے مار ڈالا آگ لگا دی ایلمہ جل کر خاک و سیاہ  
 ہو گیا۔ اس واقعہ قیامت خیز کی خبر اہل عیاذان کو پہونچی تو ان لوگوں نے بخوف  
 قتل و غارت امن کی درخواست کی زنگیوں نے ان کو امن دیدی اور جو کچھ وہاں

مال و اسباب آلات حرب اور لونڈی غلام تھے غرض سب پر ابو ازہر تک قبضہ کر لیا انہوں نے  
 ابو ازہر میں دیوان الخراج (محکمہ مال) کا افسر اعلیٰ ابراہیم بن مدبر تھا اہل ابو ازہر زنگیوں کے  
 خوف سے بھاگ گئے زنگیوں نے ابو ازہر میں گھس کے خاطر خواہ لوٹا۔ اور ابراہیم بن  
 مدبر کو گرفتار کر لیا۔ اہل بصرہ زنگیوں کے خوف سے شہر چھوڑ کے اطراف و جوانب  
 بلاد میں پھلے گئے۔ خلیفہ معتمد نے سعید بن صلح حاجب (لارڈ جیمبر لین) کو ۲۵۷ھ  
 میں زنگیوں سے جنگ کرنے کو بھیجا پس اس نے سیاہ بخت زنگیوں کو ہزیمت دی  
 اور جو کچھ ان کے پاس تھا لوٹ لیا۔ انھیں سیاہ بختوں کے پنجہ غضب میں مبتلا  
 ابن مدبر گرفتار تھا یحییٰ بن محمد بحرانی کا مکان اس کے لئے جیل بنایا گیا تھا دوسرا  
 دیوانہ اسکی محافظت و نگرانی پر مامور تھے ابن مدبر نے ان سے سازش کر کے ایک  
 سڑک کھدوائی اور اس کی راہ سے نکل کے اپنے اہل و عیال سے جا ملا۔

مہدی کی معزولی | اوایل رجب ۲۵۷ھ میں ان ترکوں نے جن کا ذکر اوپر  
 معتمد کی خلافت ہو چکا ہے اور جو کرخ اور شاہی مکانات کی محافظت

پر مامور تھے تنخواہ اور روزیے کے مانگنے کا حید کر کے پھر ایک ہنگامہ برپا کیا خلیفہ  
 مہدی نے اپنے بھائی ابوالقاسم اور کیفغ ترک وغیرہما کو ترکوں کے پاس بھیجا  
 ابوالقاسم اور کیفغ کے سمجھانے سے شورش فرو ہو گئی اپنے اپنے مکانات اور فرورگا  
 پر واپس آئے کسی نے ابوالنعم محمد بن بغا تک یہ خبر پہنچا دی کہ خلیفہ مہدی نے ترکوں  
 سے یہ کہہ دیا ہے کہ کل مال و خزانہ محمد و موسیٰ پسران بغا کے قبضہ میں ہے۔ محمد بن  
 بغا اپنے بھائی کے پاس سن بھاگ گیا اس کا بھائی سن میں مسا و رخا رہی سے لایا  
 تھا خلیفہ مہدی نے محمد بن بغا کو طلبی کے متعدد خطوط لکھے امن دی محمد بن بغا  
 اپنے بھائی مشون اور کیفغ کے واپس آیا خلیفہ مہدی نے اسکو گرفتار کر کے قید کر دیا  
 اور پندرہ ہزار دینار اسکے وکیل سے وصول کر کے اسکو قتل کر ڈالا۔

یہ واقعہ تیسری رجب ۲۵۷ھ کا ہے۔ تاریخ کامل ابن اثیر جلد ۲ صفحہ ۴۰۔



جن دونوں محمد بن بغا قید میں تھا انھیں ایام میں خلیفہ ہندی نے ایک فرمان بنام  
 موسیٰ بن بغا بابکیال کی معرفت روانہ کیا اس مضمون کا کہ لشکر اسلام کا چارج بابکیال  
 کو دیکے تم دار الخلافت میں چلے آؤ اور وقت روانگی بابکیال کو یہ ہدایت کر دی کہ لشکر  
 اسلام کا چارج لینے کے بعد مساور خارجی سے جنگ کرنے میں کوتاہی نہ کرنا اور موسیٰ  
 بن بغا اور مفلح کو کسی حیلہ سے موقع پاس کے مار ڈالنا بابکیال نے موسیٰ کے پاس پہونچکے  
 خلیفہ ہندی کا فرمان پڑھا ہنوز موسیٰ کچھ جواب نہ دینے پایا تھا کہ بابکیال نے اپنی  
 روانگی اور محمد بن بغا کی گرفتاری و قید اور خلیفہ ہندی کی خفیہ ہدایت کا حال لفظ بلفظ  
 کہہ دیا موسیٰ اور مفلح کے طائر ہوش یہ سن کے اڑ گئے آپس میں مشورہ کرتے لگے بالآخر  
 یہ رائے قرار پائی کہ بابکیال دار الخلافت واپس جائے اور خلیفہ ہندی کے قتل کرنے  
 کی صورتیں اور تدابیر پیدا کرے چنانچہ بابکیال معہ یار جوج، اساتکین اور سیاطویل  
 کے نصف رجب سنہ مذکور میں دار الخلافت واپس آیا۔ خلیفہ ہندی نے بابکیال  
 کو گرفتار کر کے قید کر دیا بابکیال کے ہمراہیوں اور ترکوں نے مجتمع ہو کے اسی بناء  
 پر بلوہ کر دیا خلیفہ ہندی کے پاس اس وقت صالح بن علی بن یعقوب بن منصور بیٹھا  
 ہوا تھا خلیفہ ہندی نے صالح سے رائے طلب کی صلح سے ترکوں کے قتل اور پائیال  
 کرنے کی رائے دی خلیفہ ہندی جوش شجاعت میں آ کے اٹھ کھڑا ہوا ترکوں، فراعنہ  
 اور مغاربہ فوجوں کو تیاری کا حکم دیا اور قصد جنگ مسلح ہو کے نکلا۔ میمنہ میں مسور بلخی  
 تھا، میسرہ میں یار کوج اور خود بدولت معہ اساتکین وغیرہ سپہ سالاران لشکر کے قلع  
 میں تھا۔ رعب و داب دکھانے کی غرض سے بابکیال کے قتل کا حکم صادر کیا عتا  
 بن عتاب نے اس کا سر اُتار کے ترکوں کے روبرو پھینک دیا۔ بجائے مرعوب ہونے  
 ترکوں کو اس سے حد درجہ کا اشتعال پیدا ہوا طرہ اس پر یہ ہوا کہ جس قدر ترکی  
 فوجیں اسکے میمنہ و میسرہ میں تھیں وہ بابکیال کے قتل سے بگڑ کے بلوائیوں سے

جا ملیں باقی لشکر وقت مقابلہ شکست کھانے بھاگ کھڑا ہوا تنہا خلیفہ ہندی کیا کرتا شمشیر بکبت لڑتا ہوا بھاگا جاتا تھا اور چیخ چیخ کر پکار رہا تھا ”یا معشر المسلمین انا امیر المؤمنین قاتلوا عن خلیفتم“ (اے گروہ مسلمانان میں امیر المؤمنین ہوں کہاں بھاگے جاتے ہو اپنے خلیفہ کی طرف سے لڑو) مگر کوئی جواب نہ دیتا تھا بل پر ہونچا اس خیال سے کہ شاید ربانی پالنے کے بعد قیدی پیری طرف سے لڑیں جیل کا دروازہ کھول دیا اور انکی ہتکڑیاں بیڑیاں کاٹ دیں قیدلوں میں سے کسی نے اسکے خیال کی تائید نہ کی رہائی پاتے ہی ہر ہو گئے۔ مجبور ہوئے احمد بن جہیل افسر یوں کے مکان میں جا چمپا بلوائیوں نے ہو چکے دروازے توڑ ڈالے نکال لائے ایک چمپر سوار کراسے جو سبق میں لائے اور احمد بن غافران کے پاس نظر بند کر دیا۔ بعد اسکے بلوائیوں میں خلیفہ ہندی کے معزول کرنے کا مشورہ ہوئے لگا خلیفہ ہندی نے اس سے انکار کیا بلکہ بجائے معزولی کے مرجائے پر آمادگی ظاہر کی بلوائیوں نے ایک خط جو موسیٰ بن بغا، بابکیال اور دیگر سپہ سالاران لشکر کے نام تھا کھلا یا خط خاص اسکے ہاتھ کا لکھا ہوا تھا مضمون خط یہ تھا کہ نامبرو گان کے ساتھ کبھی عہد نہ کی جائے گی اور نہ کبھی ان لوگوں کو دھوکا دیا جائے گا نہ ان لوگوں کے ساتھ کبھی ہم کی چال چلی جائے گی اور نہ ان لوگوں کے قتل کا حیلہ ڈھونڈھا جائیگا اور جب کوئی فعل اس قسم کا کیا جائے تو یہ لوگ جیسا چاہیں خلیفہ بنائیں میرے بیعت کی پابندی ان پر ضروری نہیں ہے ”خلیفہ ہندی یہ خط دیکھ کے خاموش ہو رہا اور ان لوگوں نے غریب خلیفہ ہندی کے قتل کو مصلح تصور کر کے خلیفہ ہندی کا کام تمام کر دیا۔

اس خلیفہ ہندی باللہ خلفاء عباسیہ میں نہایت دیندار، منصف مزاج اور لباس و ریح و تقویٰ سے آراستہ تھا اس نے لہو و لعب، المیج رنگ، گانا بجانا اور شراب کی مانعت کر دی تھی اراکین سلطنت کو ظلم سے روکا تھا گیارہ بیٹے پندراتھیں خلافت کی اڑتالیس مرحلے عمر کے طے کئے تاریخ کامل ابن اثیر جلد ۲ صفحہ ۱۰۹۔



روایت متذکرہ بالا کے علاوہ مورخین نے خلیفہ ہندی کے معزول ہونے کی یہ روایت بھی کی ہے کہ کرخ اور مکانات شاہی کے ترکوں نے خلیفہ ہندی کی خدمت میں حاضر ہو کے عرض و معروض کرنے کی اجازت چاہی خلیفہ ہندی نے حاضری کی اجازت دی محمد بن بغا اور بار خلافت سے اٹھ کے محمدیہ کی طرف چلا گیا ترک چار ہزار کی جمعیت سے دربار خلافت میں حاضر ہوئے اور یہ درخواست کی کہ موجودہ سپہ سالاران لشکر معزول کر دئے جائیں۔ اُن سے حساب نہی کی جائے اور عہدہ ہائے جلیلہ پر خاندان خلافت کے ممبر مقرر کئے جائیں۔ خلیفہ ہندی نے اس درخواست کی منظوری کا وعدہ کیا اپنے اپنے فرودگاہ پر واپس آئے صبح ہوئی تو یہ لوگ ایفاء وعدہ کے خواستگار ہوئے خلیفہ ہندی نے معذرت کی کہ بالفعل بچند وجوہ ان وعدوں کا ایفاء نہیں ہو سکتا ہاں آہستہ آہستہ تمہاری خواہش کے مطابق کل کام انجام دئے جائیں گے ترکوں نے نہ مانا خلیفہ ہندی نے ارشاد کیا ”اچھا تم لوگ بجاعت اقرار کرو کہ ہمیشہ تم اپنے اس قول پر قائم رہو گے اور جس سے امیر المومنین لڑیں گے اس سے لڑو گے“ ترکوں نے قسمیں کھا کے اس امر کا عہد و پیمان کیا۔ بعد اسکے اپنے اور خلیفہ ہندی کی جانب سے محمد بن بغا کو خط لکھا جس میں اُس کو دربار خلافت سے چلے جانے پر ملامت کی اور یہ بھی لکھا کہ ہم کو اپنا مال عرض کرنے کو آئے تھے مکان خالی پا کے قیام کرو یا۔ محمد بن بغا اس خط کو دیکھ کے واپس آیا ان لوگوں نے محمد کو گرفتار کر کے قید کر دیا بعد اسکے موسیٰ بن بغا اور مفلح کو طلبی کا خط لکھا اور یہ بھی تحریر کیا کہ لشکر اسلام کا فلاں شخص کو (جس کا ذکر اوپر ہو چکا ہے) چار سو دید و اور خفیہ طور سے چند لوگوں کو جبکہ وہ لوگ اس حکم کی تعمیل نہ کریں ان کی گرفتار کر لانے کی ہدایت کر دی۔ جس وقت یہ خط موسیٰ اور اس کے ہمراہیوں کے روبرو پڑھا گیا سمجھوں نے اسکی تعمیل سے انکار کر کے بالاتفاق سامرا کی جانب کوچ کر دیا خلیفہ ہندی نے بقصد جنگ لشکر مرتب کیا فریقین میں کاغذی گھوڑے دوڑنے

لگے موسیٰ کے ہمراہی اس امر کے خواستگار تھے کہ موسیٰ کو کسی صوبہ کی گورنری دی جائے تاکہ موسیٰ اس صوبہ کے طرف واپس جائے اور خلیفہ مہدی کے مصاحبوں کا یہ منشا تھا کہ موسیٰ دربار خلافت میں حاضر ہو کے مال و خزانہ کا حساب سمجھائے دونوں فریق کسی آپس میں متفق نہ ہوئے یہاں تک کہ موسیٰ کے بہت سے ہمراہی موسیٰ سے علیحدہ ہو گئے مجبوراً موسیٰ اور مفلح نے خراسان کا قصد کیا اور بابکیال معاہدہ ایک گروہ سپہ سالاران لشکر کے خلیفہ مہدی سے آ ملا خلیفہ مہدی نے چونکہ پہلے یہ مخالف تھا قتل کر ڈالائے ترکوں کو اس سے ایک خفیہ سی حرکت پیدا ہوئی مگر کسی نے کچھ چون و چرا نہ کیا بعد ازاں ترکوں کو فراغ اور مغاربہ کا ہم پلہ وہم جنم سمجھا جانا ناگوار گزارا مکانات شاہی سے ان لوگوں کے نکال دینے کا قصد کیا خلیفہ مہدی نے ممانعت کی ترکوں کو ایک خاصہ حلیہ ہاتھ آگیا بابکیال کے معاوضہ خون کے بہانہ سے نکل کھڑے ہوئے۔ خلیفہ مہدی اس طوفان بے تمیزی کے فرو کرنے کو سوار ہوا اسکے رکاب میں چھ ہزار فوج فراغ اور مغاربہ کی تھی اور تقریباً ایک ہزار ترک بھی تھے جو صالح بن وصیف کے ہمراہیوں سے تھے یہ خبر پاکے ترکوں نے بھی جمع کیا دس ہزار کی جمعیت سے مقابلہ پر آئے خلیفہ مہدی کو نہرست ہوئی اور وہی واقعات پیش آئے جن کو تم ابھی اوپر پڑھ آئے ہو۔

اس واقعہ کے بعد ابو العباس احمد بن متوکل جو کہ جوہنق میں قید تھا حاضر کیا گیا حاضرین نے خلافت کی بیعت کی۔ ترکوں نے موسیٰ بن بعا کو یہ واقعات لکھ بھیجے یہ اس وقت خائفین میں تھا پس اس نے بھی حاضر ہو کے بیعت کی۔ الغرض تکمیل بیعت اور تخت نشینی کے بعد احمد بن متوکل کو محمد علی اللہ کا مبارک لقب دیا گیا۔

خلیفہ معتد کے سریر خلافت پر رونق افروز ہونے کے بعد عبید اللہ بن محمد بن خاقان کو عہدہ وزارت دیا گیا بیعت کے دوسرے دن نصف رجب ۲۵۹ھ کے صبح کو خلیفہ مہدی کو مردہ پایا جبکہ اپنی خلافت کا پہلا سال تمام کر رہا تھا ۲۶۳ھ میں عبید اللہ



بن یحییٰ میدان میں گھوڑے سے گر کے مر گیا سر میں سخت چوٹ آئی سارا دماغ نٹھنوں سے  
 بے گیا خلیفہ معتد نے قلمدان وزارت محمد بن مخلد کے سپرد کیا بعد چندے اس سے اور موسیٰ  
 بن بغا سے ان بن ہو گئی خلیفہ معتد نے موسیٰ بن بغا کی ناراضی کی وجہ سے اس کو معزول کر کے  
 سلیمان بن وہب کو عہدہ وزارت سے ممتاز فرمایا پھر اس کو بھی معزول کر کے قید کر دیا حسن  
 بن مخلد کو وزارت دی گئی۔ موفقی کو سلیمان بن وہب کے قید کر دینے سے سو مزاجی پیدا  
 ہوئی بغداد کی غربی جانب صف آرائی کی فریقین میں خط و کتابت شروع ہوئی آخر الامر  
 دونوں میں مصالحت ہو گئی۔ ابن وہب رہا کر دیا گیا یہ واقعہ ۲۶۱ھ کا ہے۔

۲۵۹ھ میں ابراہیم بن محمد بن یحییٰ بن عبداللہ بن محمد بن حنفیہ مرو  
 مصر و قسطنطنیہ | ۲۵۹ھ میں ابراہیم بن محمد بن یحییٰ بن عبداللہ بن محمد بن حنفیہ مرو  
 علویہ کا ظہور | ۲۵۹ھ میں ابراہیم بن محمد بن یحییٰ بن عبداللہ بن محمد بن حنفیہ مرو

دینے لگا بلا و سعید کے چند قصبات پر قابض و متصرف ہو گیا احمد بن طولون نے ایک  
 لشکر مصر سے روانہ کیا ابن صوفی نے اس کو ہزیمت دیکے اسکے سپہ سالار کو قتل کر ڈالا۔  
 دوسرا لشکر آیا مقام انہیم میں صف آرائی ہوئی ابن صوفی کو اس معرکہ میں ہزیمت ہوئی  
 بھاگ کر الواحات میں دم لیا اور لشکر کی فراہمی کی کوشش کرنے لگا تھوڑے دنوں میں  
 ایک لشکر فراہم ہو گیا مرتب و مسلح ہو کے اشمونین کی جانب کوچ کیا ابو عبد الرحمن عمری  
 (یعنی عبد المجید بن عبد العزیز بن عبداللہ بن عمر) سے مدد بھیڑ ہو گئی۔

چونکہ بجاۃ آسے دن بلاد اسلامیہ پر چڑھائی کرتے تھے اور سرحدی مسلمانوں کو جمعیت  
 خاطر سے نہیں رہنے دیتے تھے اس وجہ سے ابو عبد الرحمن عمری نے اپنے کو جنگ بجاۃ اور  
 ان کے ملک پر جہاد کرنے کے لئے وقف کر دیا تھا۔ اسی ہمدردی اور جمعیت اسلامی سے  
 اس کی شان و شوکت بڑھ گئی اس اطراف میں اسکے قلعین کثرت سے تھے۔ احمد بن طولون  
 نے یہ خبر پا کے ایک لشکر ابو عبد الرحمن کی طرف روانہ کیا ابو عبد الرحمن نے امیر لشکر سے  
 معذرت کی کہ میں نے فتنہ و فساد برپا کرنے کی غرض سے خروج نہیں کیا بلکہ مسلمانوں کی

اذیت اور تکلیف دفع کرنے کے قصد سے کمر بہت باندھی ہے ابن طولون میری حالت سے واقف نہیں ہے تم جا کے اُس سے میری حالت بیان کرو اگر وہ تمکو واپس بلا لے تو بہاؤ نہ تم لوگ معذور سمجھے جاؤ گے امیر لشکر نے اس معذرت پر توجہ نہ کی صفت آرائی کر کے بھڑکیا ابو عبد الرحمن سے اسکو شکست دی بھاگ کر اسوان پہنچا۔ احمد ابن طولون کو جب ان واقعات کی اطلاع ہوئی امیر لشکر سے سخت ناراض ہوا اور ابو عبد الرحمن کو اسکی حالت پر چھوڑ دیا چنانچہ ابو عبد الرحمن نے بزور تیغ بجاۃ کو حزیہ ادا کرنے پر مجبور کر دیا مفتام اشمونین میں جہاں کہ تم ابھی سیر کر رہے تھے علوی اور عمری سپہ سالاروں سے جنگ ہونے والی تھی اپنے اپنے لشکروں کو لئے ہوئے ایک دوسرے کے مقابلہ پر پڑا ہوا تھا دونوں حریف جنگ پر تلے ہوئے تھے مگر تم عمری کی سوانح سننے میں ایسے مصروف ہوئے کہ تم کو خبر تک نہ ہوئی عمری نے متعدد لڑائیوں کے بعد علوی دلاور (ابن صوفی) کو شکست دی جس سے لڑائی کا خاتمہ ہو گیا ابن صوفی بھاگ کے اسوان پہنچا اطراف و جوانب پر قتل و غارت کا ہاتھ بڑھایا احمد ابن طولون نے مصر سے ایک لشکر جرار روانہ کیا ابن صوفی اس سے مطلع ہو کے عیذاب کی جانب بھاگا دریا عبور کر کے مکہ معظمہ پہنچا ہمراہی تتر بتر ہو گئے والی مکہ نے ابن صوفی کو گرفتار کر کے احمد بن طولون کے پاس بھیج دیا ایک مدت تک جیل میں رہا بعد ازاں رہا کر دیا گیا مدینہ منورہ چلا آیا اور اسی سرزمین پاک میں جان بحق تسلیم کی۔

اسی ۲۵۶ھ میں علی بن زید علوی نے کوفہ میں دولت عباسیہ کے خلاف علم مخالفت بلند کیا اور کوفہ پر قبضہ حاصل کر کے گورنر کوفہ کو نکال دیا خلیفہ معتد نے شاہ بن میکال کو روانہ کیا علی بن زید نے پہلے ہی معرکہ میں شاہ بن میکال کو ہزیمت دیکے اس کے بہت سے ہمراہیوں کو مار ڈالا تب خلیفہ معتد نے کبجور ترکی کو جنگ علی بن زید پر متعین فرمایا علی بن زید یہ خبر پا کے کوفہ سے قادیسیہ چلا آیا کبجور نے پہلی شوال ۲۵۶ھ میں



کوفہ پر قبضہ کر لیا اور علی بن زید بلا دینی اسدین مقیم رہا بعد چندے آخر ذی حجہ سنہ مذکور میں  
کیجور ترکی نے دوبارہ علی بن زید پر چڑھائی کی لڑائی ہوئی علی بن زید کے بہت سے ہمراہی  
مارے اور قید کر لئے گئے چنانچہ جنگ کے بعد کیجور کوفہ لوٹ آیا پھر کوفہ سے بلا اجازت خلیفہ  
سرمین راے چلا گیا اور وہیں ٹھہرا تا آنکہ خلیفہ معتمد نے ۲۵۱ھ میں ایک لشکر معہ چند  
سپہ سالاروں کے روانہ کیا مقام عکبر میں ان لوگوں نے اسکو مار ڈالا جس سے اسکی  
ساری امیدوں کا خاتمہ ہو گیا۔

بعضوں کا بیان ہے کہ زنگیوں کے سردار کے پاس چلا گیا تھا اور اس نے اُس کو  
۲۶۰ھ میں قتل کر ڈالا۔

اسی سنہ میں حسین بن زید طالبی نے زب پر قبضہ کر لیا تھا اور موسیٰ بن بغا اُس کے  
جنگ کرنے کو روانہ کیا گیا تھا۔

زنگیوں کے ہم اوپر لکھ آئے ہیں کہ خلیفہ معتمد نے سعید بن صالح حاجب کو  
بقیہ حالات زنگیوں کی گوشمالی پر متعین کیا تھا چنانچہ سعید نے میدان جنگ

میں پہونچکے زنگیوں پر حملہ کیا اور پہلے ہی حملہ میں اُن کو میدان جنگ سے بھگا دیا پھر  
دوبارہ وہ اپنی حالت کو درست کر کے اور مجتمع ہو کے لڑنے کو آئے سعید کو اس معرکہ  
میں ناکامی ہوئی اسکے اکثر ہمراہی کام آگئے لشکر گاہ جلا دیا گیا غایب و غاسر لوٹ  
سکے سامرا آیا خلیفہ معتمد نے جعفر بن منصور خیاط کو متعین فرمایا جعفر نے پہلے کشتیوں کی  
آمد و رفت بند کر دی جس سے زنگیوں کی رسد بند ہو گئی بعد ازاں براہ دریا زنگیوں کے  
جنگ کرنے کو روانہ ہوا مگر اُن سے شکست کھا کے بحرین چلا آیا۔ زنگیوں کے سردار  
نے اپنے سپہ سالاروں میں سے علی بن ابان کو ایک کے پل توڑنے کو روانہ کیا ابان  
بن سیما سے جبکہ وہ فارس سے واپس آ رہا تھا مقابلہ ہو گیا ابراہیم نے علی بن ابان  
کے لشکر پر حملہ کر دیا علی بن ابان زخمی ہوا اور بہت سے اسکے ہمراہی مارے گئے خلتا

جنگ پر ابراہیم نہرجی کی طرف روانہ ہوا اور اپنے کاتب (سیکرٹری) شاہین بن بسطام کو علی بن ابان کے تعاقب پر مامور کیا اور یہ ہدایت کر دی کہ تھوڑی دور تعاقب کر کے دوسری راہ سے نہرجی پر آ کے لہجانا۔ علی بن ابان کو اس کی خبر لگ گئی طیار ہو کے حالت غفلت میں عصر کے وقت شاہین کے لشکر پر جا پڑا ایک گروہ کثیر کام آگیا شاہین اور اس کا چچا زاد بھائی مار ڈالا گیا۔ جوں ہی علی بن ابان جنگ شاہین سے فارغ ہوا ایک مخبر نے ابراہیم بن سیا کے قریب آ جانے کی خبر کر دی اسی وقت علی بن ابان نے اپنے ہمراہیوں کو مرتب کر لیا عشاء کے وقت بڑھ پڑ ہو گئی ایک سخت اور بڑی خونریز جنگ کے بعد علی بن ابان نہرجی کی جانب واپس آیا۔

جس وقت سے منصور بن جعفر دریا میں زنگیوں سے شکست کھانے کے واپس آیا تھا زنگیوں کے مقابلہ پر جانے سے جی چراتا تھا کشتیوں کی اصلاح، خندق کھودنے اور سورچہ کے قائم کرنے پر اکتفا کر رہا تھا اس اشار میں علی بن ابان نے اس پر محاصرہ ڈالنے کی غرض سے بصرہ پر چڑھائی کر دی اور اہل شہر کو اپنی روتانہ لڑائیوں اور چھپر چھاڑ سے تنگ کرنے لگا گروہ و نواح کے بادیہ نشینان عرب کو سمجھا بچھا کے اپنا ہمصفر بنالیا انکا ایک گروہ کثیر اس سے آٹھ اس نے ان لوگوں کو بصرہ کے ہر چار طرف پھیلا دیا دور و نزدیک برابر لڑتا رہا بالآخر نصف شوال ۳۵ھ میں بصرہ کو بزور تیغ فتح کر لیا نہایت بے رحمی سے اہل بصرہ کو قتل و غارت کر کے واپس آیا اس پر بھی اس کے بے رحم دل کو تسکین نہ ہوئی دوبارہ سہ بارہ قتل و غارت کرتا ہوا بصرہ میں گیا تا آنکہ اہل بصرہ نے امان طلب کی علی بن ابان نے امان دیکھے ان لوگوں کو دارالامارت کے ایک مکان میں مجتمع ہونے کا حکم دیا جب وہ مجتمع ہو گئے تو اس نے ان سمجھوں کو قتل کر ڈالا جامع مسجد اور اکثر محلات بصرہ میں آگ لگا دی۔ آتش زنی کی اس قدر وسعت ہوئی کہ بصرہ میں اس سرے سے اس سرے تک ہی آگ کے شعلہ دکھائی دیتے تھے کوٹ



مار کی کوئی مدد نہ تھی اہل بصرہ جہاں نظر پڑتے مار ڈالے جاتے تھے چند دنوں تک یہی حالت قائم رہی بالآخر الامان الامان کی منادی کرا دی چونکہ اہل بصرہ اس سے پیشتر ایک بار دھوکا کھا چکے تھے کوئی متنفس باہر نہ نکلا رفتہ رفتہ اسکی خیر خبیث (زنگیوں کے سردار) تک پہنچی علی بن ابان کو معزول کر کے یحییٰ بن محمد کھراچی کو مامور کیا۔

**جنگ مولد** جس وقت زنگیوں نے بصرہ میں داخل ہو کے ویران و خراب کر دیا خلیفہ معتمد نے محمد معروف بہ مولد کو ایک عظیم الشان لشکر کے ساتھ بصرہ کی جانب روانہ ہونے کا حکم دیا چنانچہ مولد روانہ ہو کے ایلہ پہونچا اور پھر ایلہ سے کوچ کر کے بصرہ میں جا آئے اہل بصرہ اسکے پاس آ کے مجتمع ہوئے زنگیوں کے ظلم و جور کی شکایت کی مولد نے انکو اور نیز اپنے لشکر کو مرتب کر کے زنگیوں پر دھاوا کر دیا زنگی بصرہ سے نکل کے نہر معقل کی طرف چلے آئے خبیث (زنگیوں کے سردار) نے اپنے سپہ سالار یحییٰ بن محمد کو جنگ مولد پر روانہ کیا دس روز تک لڑائی ہوتی رہی کوئی نتیجہ پیدا نہ ہوا تب خبیث نے ابولیت اصفہانی کو یحییٰ بن محمد کی کمک پر بھیجا اور حالت غفلت میں شیخون مارنے کی ہدایت کی چنانچہ ابولیت اور یحییٰ بن محمد نے مولد کے لشکر پر شیخون مارا تمام رات اور پھر صبح سے شام تک لڑائی ہوتی رہی مغرب کے وقت مولد کی فوج میدان جنگ سے گھونگھٹ کھا گئی زنگیوں نے اسکے لشکر گاہ کو لوٹ لیا یحییٰ نے جاندہ تک منہزم گروہ کا تعاقب کیا اثنائے تعاقب میں جسکو پایا گرفتار کر لیا جو کچھ بلا لوٹ لیا قرب و جوار کے قصبات اور دیہات کو تاخت و تاراج کر دیا غرض جہاں تک ان کی قوت تھی اسکو ان لوگوں نے قتل و خونریزی اور غارت میں صرف کیا اور خاتمہ جنگ کے بعد نہر معقل کی جانب واپس آئے۔

**قتل منصور** جس وقت زنگیوں کو ہم بصرہ سے فراغت حاصل ہوئی علی بن ابان نے نہر جی کا رخ کیا اہواز میں ان دنوں منصور بن جعفر خیاط گورنر تھا خلیفہ معتمد نے



اس کو زنگیوں کی لڑائی کے بعد جو بحرین میں ہوئی تھی اہواز کی گورنری پر مامور کیا جھٹا چنانچہ منصور نے اہواز میں پہونچنے کے بعد ہرجی پر قیام کیا اس عرصہ میں زنگیوں کا نامی سپہ سالار علی ابن ابان آپہونچا اس کے بعد ہی ابولیت اصفہانی براہ دریا اسکی کمک پر آگیا اور بلا حکم و اجازت علی منصور کے لشکر پر حملہ کر دیا اتفاق یہ کہ منصور کے لشکر کو فتحیابی حاصل ہو گئی ابولیت کے ہمراہیوں کا اکثر حصہ اس معرکہ میں کام آگیا محدود سے چند بھاگ کے غنیمت کے پاس پہونچے بعد اسکے علی بن ابان اور منصور سے معرکہ آرائی ہوئی ظہر کے وقت سے مغرب تک لڑائی ہوتی رہی بالآخر منصور کے لشکر کو ہزیمت ہوئی زنگیوں نے تعاقب کیا منصور اس خیال سے کہ میں گرفتار نہ ہو جاؤں نہریں کو در پڑا تیرہ سکا ڈوب گیا۔

بعضوں کا بیان ہے کہ ایک زنگی سپاہی نے جبکہ منصور نہریں کو در پڑا تھا پانی میں کود کے منصور کا کام تمام کر دیا۔ اس کے مارے جانے کے بعد اسکا بھائی خلف بن جعفر بھی مار ڈالا گیا۔ یار جوح نے سپہ سالاران ترک سے بجائے منصور کے مددگار کو متعین کیا۔

**جنگ موفق** | ابو احمد موفق (خلیفہ معتد علی المد کا بھائی) مکہ معظمہ کی گورنری پر تھا۔ جس وقت زنگیوں نے آتش فساد مشعل کی خلیفہ معتد نے مکہ معظمہ سے طلبہ کے کوہ حرمین، راہ مکہ اور یمن کی حکومت عنایت کی بعد چند سے بغداد، سواد، واسطہ، کوردجلہ، بصرہ اور اہواز کی سند گورنری بھی دیدی اور یہ ہدایت کی کہ اپنی جانب سے یار جوح کو بصرہ، کوردجلہ، ایمامہ اور بحرین پر مقرر کر دو چنانچہ یار جوح نے اپنی تقرری کے بعد ان بلاد سعید بن صالح کو بطور اپنے نائب کے مقرر کیا۔ جب صالح کو زنگیوں کے مقابلہ میں ہزیمت ہوئی تو یار جوح نے بصرہ، کوردجلہ اور اہواز بجائے اس کے منصور کو متعین کیا اور جنب منصور انہیں لڑائیوں میں مارا گیا جیسا کہ تم اوپر پڑھ گئے ہو تو خلیفہ معتد نے اپنے بھائی ابو احمد موفق کو مصر، قنسرين اور عواصم کی گورنری عطا



فرمانی۔ مغل کو خلعت فاخرہ دی گئی۔ یہ واقعہ ۲۵۸ھ کا ہے۔ اور ان دونوں کو زنگیوں کے مقابلہ پر جانے کا حکم دیا۔ ایک عظیم الشان لشکر کے ساتھ یہ دونوں سردار روانہ ہوئے خلیفہ معتد اپنے بھائی کی مشایعت کو ایک منزل تک آیا۔

اس وقت علی بن ابان نہریکی پر پڑاؤ ڈالے ہوئے تھا یحییٰ بن محمد بخرانی نہر عباس پر پڑا تھا اور غلبیت (زنگیوں کا سردار) مع اپنے ہمراہیوں اور معدودے چند سپاہیوں کے لوٹ کے مال و اسباب کے لانے کی غرض سے بصرہ تک آ جا رہا تھا پس جس وقت موفق نے نہر موصل پر پہنچے پڑاؤ کیا زنگیوں کا لشکر مرعوب ہو کے اپنے سردار کے پاس چلا گیا زنگیوں کے سردار نے علی بن ابان کو موفق کی طرف بڑھنے کا حکم دیا مغل سے ٹڈبھیر ہو گئی جو موفق کے مقدمۃ الجیش پر تھا گھمسا م لڑائی ہونے لگی اثناء جنگ میں مغل کو ایک تیرالگا جس کے صدمہ سے اسی وقت وہ تڑپ کے مر گیا اسکا مارا جانا تھا کہ لشکر بھاگ کھڑا ہوا بہت سے ہمراہی گرفتار کر لئے گئے۔

اس واقعہ سے موفق کو فراہمی اور ترتیب لشکر کی ضرورت محسوس ہوئی۔ مغل کے مارے جانے سے مجبوری میدان جنگ سے ایلہ کی جانب چلا آیا نہر اسد پر قیام کر درستی فوج میں مصروف ہوا۔ سو اتفاق سے لشکر میں وبا پھوٹ نکلی اکثر ہمراہی بیمار ہو گئے اور بعض بعض مر بھی گئے۔ نہر اسد سے کوچ کر کے باور و چلا آیا آلات حرب، سامان جنگ اورستی بیڑہ جہازات اور ترتیب لشکر میں مشغول ہو گیا جب اس طرف سے ایک گونہ اسکو اطمینان ہو گیا تو غلبیت کے لشکر پر جا پڑا یہ لڑائی نہر ابو خصب پر ہوئی۔ عنوان جنگ نہایت خطرناک اور خونریز تھا اس معرکہ میں زنگیوں کا ایک گروہ کثیر مار ڈالا گیا بہت سی عورتیں جنگوان سیاہ بختوں نے گرفتار کر لیا تھا چھڑالی گئیں۔ اختتام جنگ پر ابو احمد اپنے لشکر گاہ باور و میں واپس آیا باور و میں آنے کے ساتھ ہی لشکر گاہ میں آگ لگ گئی فوراً واسط کی جانب کوچ کر دیا واسط پہنچے آرام

و آسائش کی غرض سے اس کے اکثر ہمراہی اس سے جدا ہو گئے اس نے بھی واسطہ میں محمد بن مولد کو بجا سے اپنے چھوڑ کے سامرا کی طرف مراجعت کر دی۔

**قتل بحرانی** جس وقت اصفیٰ خور بعد منصور خیاط گورنر ہوا انہوں نے آیا اور جب کہ موفق زنگیوں کی طرف بقصد جنگ جا رہا تھا یہ خبر لگی کہ یحییٰ بن محمد زنگیوں کا نامور سپہ سالار نہر عباس کی جانب روانہ ہوا ہے۔ اسی وقت اصفیٰ خور نے اپنی فوج کو آراستہ کر کے کوچ کر دیا نہر عباس پر یحییٰ بن محمد سے ڈبھیر ہو گئی یحییٰ نے اپنے لشکر کو دو حصوں پر تقسیم کیا ایک حصہ کو اصفیٰ خور کے مقابلہ پر چھوڑا دوسرے حصہ کے ساتھ نہر عبور کر کے ان کشتیوں پر جا پڑا جو اصفیٰ خور کے ساتھ رسدے کے آئی تھیں اور ان کو لوٹ لیا شام کے وقت اپنے پتروں کو دجلہ کی جانب روانہ کیا موفق کے لشکر سے جو نہر عبور کی طرف بڑھ رہا تھا دو چار ہو گیا دو دو ہاتھ لڑ کے بھاگ کھڑا ہوا موفق کے مقتدر پیش قدمی نے تعاقب کیا ہزیمت خور وہ گروہ نے گیر و دار کی گھبراہٹ میں جس طرف نہ چکی تھا عبور نہ کیا بلکہ دوسری جانب عبور کر گیا اور فتح مند گروہ جو اس کے تعاقب میں تھا یحییٰ سے آگے ڈبھیر ہو گیا اس وقت یحییٰ کے ساتھ معدودے چند آدمی تھے تھوڑی دیر لڑ کے شکست کھا کے بھاگے یحییٰ زخمی ہو کے ایک کشتی میں جا چھپا موفق کے مقتدرہ الجیش نے زنگیوں کے مال غنیمت اور کشتیوں کو لوٹ لیا اور بعض کو جلا کے خاک و سیاہ کر دیا۔ اہل کشتی نے شاہی سطوت سے خوف کھا یحییٰ کو ایک گھاٹ پر عبا کے اتار دیا گھاٹ کے قریب ایک چھوٹا سا گانوں تھا یحییٰ بحال پریشان اس گانوں میں پہونچا زخموں کی تکلیف حد سے بڑھ گئی تھی بتر علاج ایک طبیب سے رجوع کیا۔ طبیب کو اس کے رنگ و ڈھنگ سے شبہ پیدا ہوا ابو احمد کے ہمراہیوں سے جا کے اس کی خبر کر دی ابو احمد نے اس کو گرفتار کر کے سامرا بھیج دیا۔ پہلے اس کے ہاتھ پاؤں کاٹے گئے بعد ازاں مار ڈالا گیا۔



**قبضہ اہواز** زنگیوں کو اس سانحہ قیامت خیز سے سخت صدمہ ہوا ۲۵۹ھ میں

غلبیت نے اپنے نامی سپہ سالاروں سے علی ابن ابان اور سلیمان بن موسیٰ شعمرانی کو اہواز کی جانب روانہ کیا اور اس لشکر کو بھی بالکل فوج میں شامل کر دیا جو یحییٰ بن محمد بصری کے رکاب میں تھا مقام دشتیسان میں اصطیخور سے مقابلہ ہوا زنگیوں نے جی توڑ کے حملہ کیا اصطیخور کو ہزیمت ہوئی اثنائے گریو دار میں اصطیخور مارا گیا ایک گروہ کثیر اس کے ہمراہیوں کا اس واقعہ کے نذر ہو گیا حسن بن ہرثمہ، حسن بن جعفر وغیرہا گرفتار کر لئے گئے۔ فتح مند گروہ کامیابی کے ساتھ اہواز میں داخل ہوا ایک مدت تک اطراف و جوانب اہواز میں لوٹ مار کرتا رہا دن دہارے جس کو پایا لوٹ لیا تا آنکہ موسیٰ بن بغا ان کے مقابلہ پر آیا۔

**جنگ ابن بغا** جب زنگیوں نے ۲۵۹ھ میں اہواز پر قبضہ کر لیا اس وقت خلیفہ

معتد نے ان سے جنگ کرنے کو موسیٰ بن بغا کو لوہا جنگ عنایت فرما کے متعین کیا۔ موسیٰ بن بغا نے اہواز پر عبدالرحمن بن مفلح کو، بصرہ پر اسحاق بن کنداجیق کو اور بادروہ پر ابراہیم بن سیا کو مقرر کر کے ہر چہل طرف سے زنگیوں پر حملہ کرنے کا حکم دیا۔ چنانچہ سب کے پہلے عبدالرحمن بن مفلح نے میدان جنگ میں پہونچکے علی بن ابان پر حملہ کیا علی بن ابان کا لشکر اس مستعدی سے مقابلہ پر آیا کہ عبدالرحمن بن مفلح کے رکاب کی فوج کے دانت کھٹے ہو گئے بے ترتیبی کے ساتھ بھاگ کھڑی ہوئی شام تک فتح مند گروہ اپنے فریق منہزم کو قتل و قید کرتا رہا جوں ہی تاریک شب نے اپنے سیاہ دامان پھیلائے لڑائی خود بخود رک گئی دوسرے دن عبدالرحمن بن مفلح نے پھر اپنے لشکر کو مرتب و آراستہ کیا اور کمال مستعدی سے صبح ہوتے ہی زنگیوں پر حملہ کر دیا۔ یہ حملہ اس شدت کا تھا کہ علی بن ابان کا لشکر بے قابو ہو کے میدان جنگ سے بھاگ نکلا علی بن ابان نے ہر چند اس کے روکنے کی کوشش کی کارگر نہ ہوئی زنگیوں کی ایک تعداد کثیر اس معرکہ میں کام آگئی اور بہت سے سیاہ بخت قید کر لئے گئے



علی بن ابان خبیت کے پاس لوٹ آیا اور عبدالرحمن بن مفلح درستی و طیاری لشکر کے خیال سے قلعہ مہدی میں چلا آیا۔

علی بن ابان نے خبیت (اپنے سردار) کے پاس پہونچکے پھر اپنے لشکر کو مرتب و آراستہ کیا اور خبیت سے اجازت حاصل کر کے قلعہ مہدی پر جہاں کہ عبدالرحمن بن مفلح اپنی فوج کی درستی میں مصروف تھا دھاوا کر دیا۔ چونکہ عبدالرحمن نے نہایت ہوشیار کیا سے قلعہ بندی کی تھی علی بن ابان کو کسی قسم کی کامیابی نہ ہوئی بنے نیل مرام ابراہیم بن سہا کی طرف لوٹ پڑا ابراہیم بن سہا اس وقت بادرو میں تھا پہلے واقعہ میں تو ابراہیم کو ہزیمت ہوئی مگر دوبارہ ابراہیم نے سنبھل کے اس سختی کا حملہ کیا کہ علی بن ابان کے لشکریوں پر عرصہ کارزار تنگ ہو گیا میدان جنگ سے منہ موڑ کے بھاگ کھڑے ہوئے علی بن ابان نے عیاض کا راستہ اختیار کیا اشارہ میں نے اور سید کا جنگل تھا اس وجہ سے عیاض تک ہنوز نہ پہونچنے پایا تھا کہ ابراہیم کے ہمراہیوں نے آگ لگا دی علی بن ابان مع اپنے ہمراہیوں کے جنگل سے نکل کے بھاگا ایک جماعت کثیر گرفتار کر لی گئی بعد اس کے عبدالرحمن نے یہ خبر پاس کے علی بن ابان پر دھاوا کر دیا اس عرصہ میں خبیت کی طرف سے براہ دریا علی بن ابان کی کمک آپہونچی فریقین نے ہنگامہ کارزار گرم کر دیا۔ علی بن ابان نے اپنے ایک حصہ فوج کو عبدالرحمن پر پیچھے سے حملہ کرنے کو بھیجا یا عبدالرحمن کو اس کی اطلاع ہو گئی ایک حصہ فوج کو مقابلہ پر چھوڑ کے فوراً دوسرے حصہ کو لے کے لوٹ پڑا علی بن ابان کے ہمراہیوں کے اور کچھ ہاتھ نہ لگا صرف دو چار چھوٹی کشتیاں ہاتھ آئیں۔ دوسرے دن عبدالرحمن نے علی بن ابان پر حملہ کیا اس کے مقدمہ الجیش پر طاشر تھا علی بن ابان نے کمال مردانگی سے مقابلہ کیا مگر پہلے ہی حملہ میں طاشر سے شکست کھا کے بھاگا اور خبیت (زنگیوں کے سردار) کے پاس جا کے دم لیا۔

طاشر ایک ترک سپہ سالار تھا عبدالرحمن نے اسکو علی بن ابان کے مقابلہ پر روانہ کیا تھا مترجم



عبدالرحمن بن مفلح اور ابراہیم بن سیمانے دو مختلف راستوں سے خبیثت پر چڑھائی کی مدد پر  
دونوں میں معرکہ آرائی ہوتی رہی۔ اسحاق بن کندا جیق والی بصرہ نے زنگیوں کی رسد بند  
کر دی جس وقت تک خبیثت ابراہیم اور عبدالرحمن سے مصروف جدال و قتال رہا اس وقت تک  
اس نے اسحاق سے کچھ تعرض نہ کیا لیکن جوں ہی ان لڑائیوں کا خاتمہ ہو گیا اپنی ایک  
دست فوج کو بصرہ کی طرف روانہ کر دیا جو سترہ ماہ تک اہل بصرہ سے لڑتا رہا تا آنکہ موسیٰ بن یغلا  
نے زنگیوں کی لڑائی سے مراجعت کی اور بجائے اس کے مسرور بلخی کو اس مهم کی سرکاری دیکھی۔  
صفار کا فارس و **طبرستان پر قبضہ** اس سے پیشتر عہد خلافت خلیفہ معتز میں یعقوب بن لیث صفار  
کے فارس پر قابض و متصرف ہو جانے اور علی بن حسین ابن  
نیل کے قبضہ سے نکل جانے کے واقعات لکھے جا چکے ہیں بعد چند پھر فارس پر  
خلفاء عباسیہ کی حکومت کے پھریرے کامیابی کی ہوا میں لہرانے لگے حرث بن سیمان  
کو اسکی گورنری دی گئی۔ ان دنوں فارس میں ایک شخص عراق عرب کا رہنے والا محمد بن دا  
بن ابراہیم تمیمی مقیم تھا اس نے احمد بن لیث سے راہ و رسم پیدا کر کے ان کردوں سے  
میل جول پیدا کیا جو اس اطراف میں رہتے تھے اور موقع پا کے حرث بن سیمان پر حالت  
غفلت میں حملہ کر دیا حرث بن سیمان اس واقعہ میں مارا گیا محمد بن داہل نے ۲۵۶ھ  
میں فارس پر قبضہ کر لیا اس عرصہ میں خلیفہ معتز کی خلافت کا دور آ گیا اس نے حسن بن فیا  
کو والی فارس مقرر کر کے روانہ کیا محمد بن یعقوب بن لیث نے یہ خبر پا کے ۲۵۷ھ میں فارس  
کا رخ کیا خلیفہ معتز کو اسکی خبر لگی سخت برہم ہوا موفوق نے مصلحتاً آتش فساد فرو کر نیکی  
غرض سے بلخ اور طخارستان کی سند گورنری لکھ کے یعقوب بن لیث کے پاس بھیج دی  
چنانچہ یعقوب بن لیث نے فارس سے اعراض کر کے بلخ و طخارستان پر پہونچے قبضہ  
کر لیا پھر بلخ سے روانہ ہو کے کابل پہونچا اور تبیل کو گرفتار کر لیا بعد اسکے ایک قاصد  
خلیفہ معتز کی خدمت میں معہ ہایا اور تحائف کے روانہ کیا اور مراجعت کر کے بہت میں

آکے اتر پڑا سجستان کی جانب واپس آئے کا قصد تھا مگر بعض سپہ سالاروں کی عجلت سے بھلا کے  
 ایک برس تک ٹھہرا رہا بعد ایک سال کے قیام کے سجستان واپس آیا پھر سجستان سے ہرات  
 چلا آیا اور شہر کروخ پر محاصرہ ڈال دیا۔ ایک مدت کے محاصرہ کے بعد اہل شہر نے تہہ نپاہ کے  
 دروازہ کھول دئے یعقوب بن لیث نے اس پر قبضہ حاصل کر کے بوشیخ پر دھاوا کر دیا اور  
 حسین بن علی بن طاہر بن حسین کو گرفتار کر لیا محمد بن طاہر بن عبد اللہ نے سفارش کی مگر  
 یعقوب بن لیث نے اسکو رہا نہ کیا بعد اسکے ہرات اور باذغیس پر بھی قبضہ حاصل کر کے  
 سجستان کی جانب لوٹا ان دنوں سجستان کی گورنری پر عبد اللہ بنجرہ تھا ایک زمانہ دراز سے  
 یعقوب بن لیث سے اور اس سے چل رہی تھی جس وقت یعقوب کی مالی اور فوجی قوت  
 بڑھ گئی اور اس نے عبد اللہ بنجرہ کو اپنی حکمت عملیوں سے ضعیف و کمزور کر دیا اسوقت  
 عبد اللہ بنجرہ سجستان چھوڑ کے خراسان کی طرف چلا گیا اور محمد بن طاہر والی خراسان  
 کے پاس جا کے پناہ گزین ہو گیا۔ یعقوب نے محمد بن طاہر سے اپنے ہزیمت خوردہ خریش  
 (عبد اللہ بنجرہ) کو طلب کیا محمد بن طاہر نے عبد اللہ بنجرہ کے دینے سے انکار کیا اس  
 بنا پر یعقوب نے خراسان پر چڑھائی کر دی اور نیشاپور کو جا کے گھیر لیا محمد بن طاہر نے  
 ملاقات کی خواہش کی یعقوب نے انکار کر دیا تب محمد بن طاہر نے اپنے اعزاء اور خاندان  
 کے معزز ممبروں کو یعقوب سے ملنے کو روانہ کیا چنانچہ یعقوب ان لوگوں سے با احترام  
 و عزت ملا مگر اس کے بعد ہی ماہ شوال ۲۵۹ھ میں بزور و جبر نیشاپور میں گھس کے  
 محمد بن طاہر کو مع اس کے خاندان والوں کے گرفتار کر لیا اور اپنی جانب سے ایک  
 شخص کو نیشاپور پر مامور کر کے دربار خلافت میں ایک اطلاعی عرضداشت اس مضمون  
 کی بھیج دی کہ اہل خراسان نے بوجہ اس کے کہ محمد بن طاہر اپنے فرائض منصبی کے ادا  
 کرنے میں کوتاہی اور پہلو تہی کرتا تھا اور طبرستان پر علویوں کے غالب و متصرف ہو جانے  
 کا قوی اندیشہ تھا مجھے بلا بھیجا اس وجہ سے میں نے نیشاپور میں داخل ہو کے قبضہ کر لیا



اور محمد بن طاہر کو معہ اس کے اہل و عیال کے گرفتار کر لیا بے خلیفہ معتمد نے یعقوب کی توقع کے خلاف تہدیداً لکھ بھیجا کہ مابعد ولایت و اقبال کو تمہارا یہ فعل سخت ناگوار گذرا ہے بہتر یہ ہے کہ جس قدر بلاد تمہارے قبضہ و تصرف میں ہیں اسی پر اکتفا کرو ورنہ تمہارے ساتھ مخالفانہ برتاؤ کیا جائے گا اور تم دولت عباسیہ کے مخالفین میں شمار کئے جاؤ گے یہ واقعہ ۲۵۹ھ کا بعضوں نے یعقوب کے نیشاپور پر قابض و تصرف ہونے کا واقعہ یہ بیان کیا ہے کہ محمد بن طاہر والی خراسان کے قوائے حکومت مضمحل اور کمزور ہو جانے کی وجہ سے اسکے بعض اعزہ اور اقارب نے یعقوب بن لیث صفار کو لکھ بھیجا کہ ”موقع مناسب ہے محمد بن طاہر کی قوت مدافعت بالکل سلب ہو گئی ہے نیشاپور پر آ کے قبضہ کرو“ یعقوب نے پہلے اس امر کی تحقیقات کی بعد ازاں محمد بن طاہر کو لکھ بھیجا ”چونکہ حسن بن زید علوی طبرستان کو یو مافیوما دہائے جاتا ہے اس وجہ سے مجھے دوبار خلافت سے اس کے روک تھام کا حکم آیا ہے تم سے کسی قسم کا مجھے سروکار نہیں ہے میں خلافت پناہی کے حکم کی تعمیل کرنے کو موریہ کے جانب جانب جانا چاہتا ہوں تم اپنے دل میں کسی خطرہ نہ پیدا کرو“ مزید احتیاط کے خیال سے اپنے دو ایک سپہ سالاروں کو جاسوسی کے غرض سے نیشاپور بھیج دیا تاکہ دم پٹی میں محمد بن طاہر کے خیالات تبدیل کرتے رہیں مقابلہ و جنگ کا انتظام نہ کرنے دیں بعد اسکے خود بھی کوچ کر کے نیشاپور کے قریب پہنچ گیا۔ عمر بن لیث نیشاپور میں داخل ہوئے محمد بن طاہر کو یعقوب بن لیث کے پاس گرفتار کر لایا یعقوب نے اُس کو فرایض منصبی کے ادا کرنے میں کوتاہی کرنے پر سخت و سست کلمات سے مخاطب کیا اور اس کے کل خاندان کو جو تعداد میں اکیسوا ساٹھ آدمی تھے گرفتار کر کے سجستان کی جانب روانہ کر دیا محمد بن طاہر کے گرفتار ہونے ہی یعقوب بن لیث کے عمال کل صدیجات خراسان میں پھیل گئے اور بات کی بات میں محمد بن طاہر کے عمال کو نکال کے قبضہ کر لیا یہ واقعات محمد بن طاہر کی حکومت

کے گیارہ برس دو مہینے کے بعد وقوع میں آئے۔

الغرض جب یعقوب نے محمد بن طاہر کو گرفتار کر لیا اور خراسان کے کل صوبجات پر اس کے عمال متعین و مقرر ہو گئے اُس وقت اسکے حریف عبداللہ سنجر بن زید والی طبرستان کے پاس جا کے پناہ لی یعقوب نے حسن بن زید سے عبداللہ سنجر کے پناہ گزین ہونے کے بابت خط و کتابت کی حسن بن زید نے لکھ بھیجا ”میں نے اس کو پناہ دیدی تم کو اگر دعوائے مردانگی ہو تو طیار ہو جاؤ میں عنقریب تمہارے سر پر پہونچا چاہتا ہوں“ اس خط کے بعد ہی سنہ ۲۹۰ھ میں حسن بن زید علوی یعقوب کے سر پر پہونچا یعقوب نے لشکر مرتب کر کے مقابلہ کیا مقام ساریہ میں صف آرائی کی نوبت آئی دونوں حریف جی توڑ کے لڑنے لگے بالآخر حسن بن زید ہزیمت اٹھا کے دلم کی جانب بھاگ گیا اور یعقوب نے کامیابی کے ساتھ ساریہ اور آمل پر قبضہ کر لیا۔

خاتمہ جنگ اور ساریہ و آمل پر قبضہ حاصل کرنے کے بعد یعقوب نے چالیس ہزار کی جمعیت سے حسن بن زید کا تعاقب کیا اتفاق سے طبرستان کے پہاڑوں میں چاہونچا چالیس روز تک مینہ برستا رہا بہتر خرابی و وقت اپنی فوج کی ایک تعداد کثیر کو ضایع کر کے واپس آیا اور ان واقعات کی ایک اطلاعی عرضداشت دربار خلافت میں بھیج دی۔

عبداللہ سنجر بن زید ہزیمت حسن بن زید کے کی جانب چلا گیا تھا یعقوب نے پیخبر پاکے حاکم رے کو اس مضمون کا خط لکھ بھیجا ”بہتر یہ ہے کہ میرے حریف کو میرے حوالہ کرو ورنہ تمہارے سر پر پہونچا چاہتا ہوں لڑائی کے لئے طیار ہو جاؤ“ حاکم رے نے عبداللہ سنجر کو گرفتار کر کے یعقوب کے پاس بھیج دیا یعقوب نے اسکو قتل کر کے سجستان کی جانب مراجعت کر دی۔

جس وقت حسن بن زید کو طبرستان میں بمقابلہ عبدالرحمن بن مظفر شکست ہوئی اور ابن مظفر نے میدان جنگ سے مراجعت کی حسن بن زید نے اُسی وقت جرجان پہونچا



قبضہ کر لینے کے قصد سے جرجان کی جانب کوچ کر دیا محمد بن طاہر والی خراسان نے  
 یہ خبر پا کے ایک لشکر جرجان کی حفاظت کی غرض سے روانہ کیا مگر یہ لشکر جرجان کو حسن  
 بن زید کے تصرف و غلبہ سے نہ بچا سکا حسن بن زید نے جرجان پر پہونچکے قبضہ کر ہی  
 لیا اور یہ لشکر دور سے نہ تکتا رہ گیا اس واقعہ سے محمد بن طاہر کی حکومت میں اضطراب  
 پیدا ہو گیا اکثر صوبجات خراسان میں بد امنی پھیل گئی اطراف و جوانب کے امراء اسکی  
 کمزوری سے فائدہ اٹھانے لگے جن لوگوں کو اس سے کچھ بھی سوء مزاجی تھی یا برائے  
 نام پیدا ہو گئی انھوں نے جس طرف سے موقع پایا خروج کر دیا اور محمد بن طاہر اکی  
 مدافعت نہ کر سکا جس کا نتیجہ یہ ہوا کہ محمد بن طاہر کے قبضہ سے خراسان نکل گیا اور آل صفار  
 کے پھر رہے کامیابی کی ہوا میں اڑنے لگے جیسا کہ ابھی ہم اوپر لکھ آئے ہیں۔

**بغاوت موصل** | خلیفہ معتد نے صوبہ موصل کی گورنری پر سپہ سالار ان ترک سے

اساتکین نامی ایک سپہ سالار کو متعین فرمایا تھا اس نے اپنی جانب سے اپنے لڑکے  
 اذکر تکین کو ماہ جمادی الاول ۲۵۹ھ میں روانہ کیا اذکر تکین نے موصل میں پہونچکے وند  
 مجادی، فسق، فجور، شراب نوشی، زنا، ظلم اور سفاکی کا دروازہ کھول دیا ایک روز ایک  
 لشکری نے ہستی کی حالت میں ایک عورت پر اثناء راہ میں دست درازی کی عورت  
 چلائی۔ اور لیس حمیری نامی ایک بزرگ سیرت نے پہونچکے اس عورت کی عزت  
 بچائی۔ لشکری نے اذکر تکین سے اور لیس کی شکایت جڑ دی اذکر تکین نے اور لیس کو  
 گرفتار کر کے خوب پٹوایا۔ اہل شہر کو اس سے اشتعال پیدا ہوا مجمع ہو کے مشورہ  
 کرنے لگے اسے یہ قرار پائی کہ خلیفہ معتد کو اس کی اطلاع کرنی چاہئے اذکر تکین کو  
 اس مشورہ کی خبر لگ گئی لشکر مرتب کر کے پڑھ آیا اور بلا استفسار بڑائی شروع کر دی  
 اہل شہر بھی مجمع ہو کے لڑنے لگے آخر الامر اہل شہر نے اذکر تکین کو مار کے نکال دیا اور  
 متفق ہو کے یحییٰ بن سلیمان کو حکومت موصل کی کرسی پر بٹھایا اس اثناء میں ۲۶۱ھ کا

دور آگیا اسانکین نے ہیثم بن عبد اللہ بن عمر تغلبی عدوی کو صوبہ موصل کی نیابت عطا کی اور اہل موصل کی گوشمالی کی تاکید کی چنانچہ ہیثم نے موصل پہونچکے لڑائی چھیڑ دی ایک مدت تک اہل موصل لڑتے رہے۔ طرفین کے ہزار ہا آدمی کام آگئے ہیثم مجبور ہو کے واپس آیا اسانکین نے بجائے اس کے اسحاق بن ایوب تغلبی (ہو حمدان کے دادا) کو متعین کیا ایک مدت تک اسحاق بھی محاصرہ کئے رہا اثنائے محاصرہ میں یحییٰ بن سلیمان ثعلبی ہو گیا اسحاق نے اسکی علالت سے فائدہ اٹھانے کی کوشش کی محاصرہ میں سختی اور مستعدی سے کام لینے لگا شہر پناہ کی بعض سمت کی دیواریں بھی زمین ووش کر دی۔ اہل شہر نے یحییٰ بن سلیمان کو اسی حالت سے لاکے صفت اشکر کے آگے ڈال دیا۔ اہل شہر کو اس سے بے حد جوش پیدا ہوا نہایت مردانگی سے حملہ آور ہوئے اسحاق کو مجبوراً پیچھے ہٹنا پڑا دوسرے دن پھر لڑائی شروع ہوئی اور اسی جوش سے شروع ہوئی اسحاق اہل شہر سے برابر خط و کتابت کر رہا تھا اور انکو طرح طرح کی امیدیں دلاتا تھا تا آنکہ اہل شہر نے اس امر پر مصالحت کر لی کہ اسحاق شہر میں داخل ہونے کے بعض میں قیام پذیر ہو چنانچہ اسحاق ایک ہفتہ تک بعض میں ٹھہرا رہا بعد اسکے کسی شہری اور اسکے اشکری سے باتوں باتوں چل گئی جس سے آتش جنگ پھر بھڑک اٹھی۔ اہل شہر نے مجتمع ہو کے اسحاق کو مار کے شہر سے نکال دیا اور یحییٰ بن سلیمان مستقل طور پر موصل میں حکومت کرنے لگا۔

جنگ ابن واسل و اس سے پیشتر ہم حرث بن سہما گورنر فارس پر محمد بن واسل بن ابراہیم قمی کے حملہ کرنے اور ۵۲ھ میں فارس پر اسکے متصرف و قابض ہونے کے واقعات بیان کر آئے ہیں پس اس وقت خلیفہ معتد کو اسکی خبر لگی فارس کی حکومت بھی عبدالرحمن بن مفلح کو عنایت فرمائی اور بقصد جنگ ابن واسل ابواز کی طرف بڑھنے کا حکم دیا اور طاشمر کو امدادی فوج کا افسر مقرر کر کے



ابن مفلح کی کمک پر متعین کیا چنانچہ ۲۹۱ھ میں ابن مفلح اہواز کی جانب سے ابن واصل پر حملہ آور ہوا اسکے ہمراہ ابو داؤد علوس بھی تھا مقام رام ہرمز میں صفت آرائی کی نوبت آئی ابن واصل نے پہلے ہی حملہ میں ابن مفلح کو شکست دیکے گرفتار کر لیا طاہر سیدان جنگ میں مارا گیا ہزار ہا آدمی مارے اور قید کر لئے گئے ابن مفلح کا لشکر گاہ لوٹ لیا بعد اسکے خلیفہ مستمد نے ابن واصل سے ابن مفلح کی رہائی کے بابت خط و کتابت شروع کی ابن واصل نے ایک خط کا بھی جواب نہ دیا اور بجائے رہا کرنے کے ابن مفلح کو خفیہ طور سے مار کے یہ مشہور کر دیا کہ وہ اپنی موت سے مر گیا۔

اس واقعہ کے بعد ابن واصل نے بقصد جنگ موسیٰ بن بغا واسط کا رخ کیا رفتہ رفتہ اہواز تک پہنچا ان دنوں اہواز میں ابراہیم بن سہبائیک فوج کثیر لئے ہوئے مقیم تھا۔ موسیٰ بن بغا نے یہ خبر پا کے اور نیز اس وجہ سے کہ فارس میں آئے دن فتنہ و فساد برپا ہو رہا ہے گھبرا کے گورنری سے دربار خلافت میں استعفاء پیش کیا جس کو خلافت پناہ نے منظور فرمالیا۔

جن دنوں ابن مفلح اہواز سے فارس کی طرف واپس آ رہا تھا اسی زمانہ میں بجائے اسکے ابو الساج مقرر کیا گیا تھا اور اس کو زنگیوں سے جنگ کی ہدایت کی گئی تھی چنانچہ اس نے اپنے واپاد عبدالرحمن کو اس مہم پر روانہ کیا علی بن ابان سپہ سالار زنگیان سے مدد بھیج رہا تھا۔ علی بن ابان نے اسکو شکست دیکے مار ڈالا ابو الساج اس وحشت اثر خبر کو سن کے لشکر گاہ مکرم کی جانب لوٹ آیا علی بن ابان نے اہواز پر قبضہ حاصل کر کے اہل اہواز کو جی کھول کے پائمال کیا بازاروں میں آگ لگا دی شاہی مکانات منہدم کر دیئے۔ اس جانگداز واقعہ کے بعد ابو الساج گورنری اہواز سے معزول کر دیا گیا بجائے اسکے ابراہیم بن سہبائیک ہوا اس زمانہ سے یہ اہواز ہی میں رہا تاکہ موسیٰ بن بغا گورنری فارس سے استعفاء دیکے واپس آیا۔

جس وقت عبدالرحمن بن مفلح جنگ ابن واصل میں مارا گیا جس کو ہم ابھی اوپر بیان کر آئے ہیں اور اس واقعہ کی خبر یعقوب بن لیث صفار تک پہنچی حکومت فارس کی طمع و امنگیر ہو گئی فوراً لشکر مرتب کر کے سجستان سے کوچ کر دیا ابن واصل کو اس کی خبر لگ گئی ابراہیم بن سیماک لڑائی چھوڑ کے صفار کی جانب لوٹ پڑا اور صفار کے لشکر گاہ کے قریب پہنچکے اپنے ماموں ابوبلال مرواس کو خط لیکر روانہ کیا صفار نے اس کے جواب میں اپنے قاصد کے معرفت خط بھیجا ابن واصل نے قاصد کو گرفتار کر کے دفعۃً حملہ کرنے کی تیاری کر دی اتفاق یہ کہ صفار کو اس کی اطلاع ہو گئی صفار نے ابوبلال سے مخاطب ہو کے کہا ”دیکھو تمہارے دوست نے ہمارے ساتھ بد عہدی کی ہمارے قاصد کو گرفتار کر کے حملہ کرنے کی تیاری کر دی ہے لگزم کو اس کی مطلق پروا نہیں ہے اللہ تعالیٰ ہمارا کفیل و حامی ہے“ ابوبلال یہ سن کے خاموش ہو گیا کچھ جواب نہ بن پڑا صفار نے اسی وقت لشکر کو تیار کر کے ابن واصل کی طرف کوچ کر دیا۔ ابن واصل کے ہمراہی روزانہ سفر سے تھک گئے تھے اور بہت سے کثرت تشنگی سے مرچکے تھے باقی ماندہ جو تھے وہ حواس باختہ بے حس و حرکت پڑے تھے لڑائی اور مقابلہ کی طاقت ان میں کہاں تھی ابن واصل اپنے ہمراہیوں کا یزنگ و یکہ کے بھاگ کھڑا ہوا صفار نے اس کے لشکر گاہ میں گھس کے جو کچھ پایا معناس مال و اسباب کے جو ابن مفلح کی ہزیمت سے ابن واصل کے ہاتھ آیا تھا لوٹ لیا۔ اس واقعہ سے صفار کے رعب و داب کا سکہ بیٹھ گیا کل بلاد فارس پر اس کا قبضہ ہو گیا۔ صوبجات فارس پر اپنی طرف سے عمال مقرر کئے۔ صفار نے اس عہد سے فارغ ہو کے اہل زم پر بوجہ اسکے کہ انہوں نے ابن واصل کی حمایت کی تھی چڑھائی کر دی اور جویش کا میابی میں ہوا۔ پرقبضہ کر لینے کی بھی طمع و امنگیر ہو گئی۔

آغاز دولت بنو سامان | سامانیوں کا دادا اسد بن سامان خراسان کے



مشہور خاندان کا ایک معزز ممبر تھا کبھی یہ اپنے کو اہل فارس کی طرف منسوب کرتے ہیں اور  
 گاہے ساسر بن لوی بن غالب کی جانب۔ اسد کے چار بیٹے تھے نوح، احمد، یحییٰ اور الیاس  
 جن دونوں مامون خراسان کی گورنری پر تھا انہیں ایام میں ان لوگوں نے مامون کی خدمت  
 میں شرف حضوری حاصل کی مامون نے ان لوگوں کو عہدہ ہائے جلیلہ سے سرفراز فرمایا  
 پس جب مامون نے عراق کی جانب مراجعت کی اور خراسان میں اپنی نیابت پر غسان  
 بن عباد کو (یفصل بن سہل کا عزیز تھا) مامور کیا تو اس نے نوح کو سمرقند کی، احمد کو فرغانہ  
 کی، یحییٰ کو شاش و اشروسنہ کی اور الیاس کو ہرات کی حکومت دی۔ بعد چند بجاے  
 غسان کے طاہر بن حسین کو خراسان کی حکومت عطا ہوئی اس نے ان لوگوں کو ان کے  
 عہدوں پر بحال رکھا۔ بعد اس کے نوح بن اسد کا انتقال ہو گیا طاہر بن حسین نے  
 اس کے صوبہ کو اس کے دو بھائیوں یحییٰ اور احمد کے صوبجات سے ملحق کر دیا۔ احمد  
 نہایت خوش خلق اور خصایل پسندیدہ سے متصف تھا۔ اس کے تھوڑے دنوں بعد  
 الیاس نے ہرات میں وفات پائی عبداللہ بن طاہر نے اس کے بیٹے ابو اسحاق محمد بن  
 الیاس کو اسکی جگہ پر مقرر کیا۔ احمد بن اسد کے سات بیٹے تھے۔ نصر، یعقوب، یحییٰ،  
 اسماعیل، اسحاق، ابوالاشعث اسد اور ابو غانم حمید۔ احمد کے انتقال کرنے پر صوبہ  
 سمرقند میں اس کا بڑا بیٹا نصر اس کا قائم مقام بنایا گیا چنانچہ اس وقت سے تا زمان  
 انقراض حکومت بنی طاہر اور ان کے بعد بھی سمرقند کی حکومت اس کے قبضہ میں رہی  
 سمرقند کی سند حکومت اسکو گورنران خراسان کی جانب سے ملتی رہی یہاں تک کہ  
 بنی طاہر کی حکومت درہم و برہم ہو گئی اور دولت صفار کا پھریرہ خراسان میں کامیابی  
 کی ہوا میں اڑنے لگا۔ پس خلیفہ معتد نے اپنی جانب سے نصر کو اس صوبہ کی سند گورنری  
 ۲۹۱ھ میں مرحمت فرمائی۔ جبکہ یعقوب صفار نے خراسان پر قبضہ حاصل کر لیا  
 جیسا کہ تم اوپر پڑھ آئے ہو تو نصر نے اپنی نوجوں کو دریا بے جیون کی طرف صفار کے



بڑھتے ہوئے سیلاب کے روک تھام کرنے کو روانہ کیا اتفاق وقت سے اس لشکر کا راجہ  
 جنگ صفار کے نذر ہو گیا نصر کا لشکر بخارا لوٹ آیا (احمد بن عمر) والی بخارا جان کی خوف سے  
 شہر چھوڑ کے بھاگ گیا اہل بخارا نے ابو ہاشم محمد بن بشر بن رافع بن لیث بن نصر بن  
 سیار کو امارت کی کرسی پر بٹھلایا پھر بعد چندے اس کو معزول کر کے احمد بن محمد لیث  
 کو امیر بنایا تھوڑے دنوں بعد اس کو بھی معزول کر کے حسن بن محمد کو شہر کی حکومت  
 سپرد کی پھر جب اس کو بھی معزول کر دیا تو نصر نے اپنے بھائی اسماعیل کو بخارا کی زمام  
 حکومت عنایت کی۔ اس اثنا میں رافع بن ہرثمہ (یہ بنو طاہر کا داعی تھا) خراسان کا  
 گورنر ہوا اور صفار اس ملک پر مغلب و متصرف ہوئے اس وقت اسماعیل والی بخارا  
 نے اس سے خط و کتابت شروع کی اور باہم معاونت و اتحاد کا عہد و پیمان کر کے صوفی  
 خوارزم کی حکومت حاصل کر لی۔ لگاتار بھاسنے والوں نے اسماعیل و نصر کو لڑا دیا۔  
 چنانچہ نصر نے ۲۷۷ھ میں اسماعیل پر چڑھائی کر دی اسماعیل نے رافع بن ہرثمہ سے  
 مدد طلب کی رافع بن ہرثمہ ایک کثیر التعداد فوج لے کے بذاتہ اسکی کمک کو بخارا پہنچا  
 لڑائی کی نوبت آئی دونوں بھائیوں میں مصالحت ہو گئی رافع خراسان کو لوٹ آیا  
 بعد اسکے پھر ان دونوں بھائیوں میں سوومزاجی پیدا ہوئی جو رفتہ رفتہ لڑائی کی حد  
 تک پہنچ گئی ۲۷۵ھ میں ایک سخت و خونریز جنگ کے بعد اسماعیل کو نصر پر  
 فتح نصیب ہوئی جس وقت نصر اسماعیل کے روبرو حاضر ہوا اسماعیل نے دوڑ کے  
 دست بوسی کی اور بدستور کرسی امارت سمرقند پر اسکو جلوہ افروز رکھا خود اس کی نیا  
 میں بخارا کی امارت کرتا رہا۔ اسماعیل نہایت منکسر مزاج۔ سخی اور اہل غلم و  
 دین کا قدردان تھا۔

ولیعہدی کی بیعت | جس وقت موسیٰ بن یغنا گورنری ولایت شرقیہ سے مستعفی  
 ہوا خلیفہ معتد نے اپنے بھائی احمد موفوق کے بھیجے کا قصد کیا چنانچہ شوال ۲۷۱ھ میں



دربار عام منعقد کیا امراء، وزراء، اور اراکین سلطنت حسب مدارج حاضر ہوئے خلیفہ  
 معتد نے ایک مختصر تقریر کے بعد اپنے بیٹے جعفر کو اپنا ولیعہد بنایا اور مفوض الی البدک  
 مبارک لقب مرحمت فرما کے موسیٰ بن بغا کو اسکی نیابت عنایت کی۔ افریقیہ، مصر،  
 شام، جزیرہ، موصل، ارمینہ، طریق، خراسان، اور مہربان نقد کی گورنری عطا  
 فرمائی۔ اسی جلسہ میں یہ بھی قرار دیا کہ میرا دوسرا ولیعہد میرا بھائی ابوالاحمد ہوگا اس کو  
 الناصر لدین اللہ الموفق کا لقب دیکے بلاد شرقیہ بغداد، کوفہ، طریق مکہ، یمن، کنسکر،  
 کوردجلہ، اہواز، اصفہان، فارس، کرخ، دینور، رے، زرخان اور سندھ کی حکومت  
 عنایت کی۔ دونوں ولیعہدوں کے لئے دولہا سفید و سیاہ بنائے اور یہ شرط کی  
 کہ اگر میں مرجاؤں اور اُس وقت تک جعفر بالغ نہ ہو تو پہلے موفوق سریر خلافت پر متمکن  
 ہو بعد ازاں جعفر۔ اسی شرط کے ساتھ حاضرین سے بیعت لی گئی جعفر کی جانب سے  
 صوبجات مغرب پر موسیٰ بن بغا مامور کیا گیا قلعہ دان وزارت صناعہ بن محمد کے سپرد  
 ہوا بعد ازاں ۳۷۲ھ میں اسکی بداد قبالی کی گھٹا اس کے سر پر چھا گئی معافی کا خواستگار  
 ہوا۔ بجائے اسکے اسماعیل بن باہل کو یہ معزز عہدہ عنایت ہوا  
 تقریر ولیعہدی کے بعد خلیفہ معتد نے اپنے بھائی موفوق کو زنگیوں سے جنگ کرنے کا  
 حکم دیا موفوق نے اپنی جانب سے اہواز، بصرہ اور کوردجلہ پر مسرور بلخی کو مقرر کر کے  
 بطور مقدمتہ الجیش کے آگے بڑھنے کی ہدایت کی اور اسکے بعد اپنی روانگی کا عزم کیا۔  
**جنگ صفار و موفوق** | جس وقت یعقوب صفار نے فارس کو ابن واصل کے تصرف  
 سے اور خراسان کو ابن طاہر کے قبضہ سے نکال کے اپنے حمالک مقبوضہ میں شامل کر لیا  
 اور اسکی خبر دربار خلافت تک پہنچی خلیفہ معتد نے سر دربار کہہ دیا "حاشا وکلا میں نے  
 یعقوب صفار کو فارس و خراسان پر قبضہ کر لینے کی اجازت نہیں دی اور نہ میں نے  
 اس کو ان افعال کے کرنے کی ہدایت کی جس کا وہ مرتکب ہوا ہے مجھ کو

اس کے فعل سے سخت ناراضی پیدا ہوئی ہے، ”موفق نے گزارش کی ”امیر المومنین ! کو ایسے خود سر شخص کی سرکوبی کرنا ضرور ہے لیکن مناسب یہ ہے کہ پہلے اُس سے جواب طلب کیا جائے“ خلیفہ معتمد نے اس رائے کو تحسین کی نگاہ سے دیکھ کے اسماعیل بن اسحاق اور فہواج نامی ایک نامور سپہ سالار ترک کو صفار کے پاس یہ پیام لے کے بھیجا کہ ”ما بدولت و اقبال کو تمہاری یہ دست درازی مطبوع خاطر اقدس نہیں ہوئی بہتر یہ ہے کہ تم انہیں بلاؤ کی حکومت پر اکتفا کرو جو تم کو دربار خلافت سے مرحمت ہوئے ہیں اور میں ان لوگوں کو جو تمہارے ہمراہیوں میں سے ہیں اور جنگوں میں نے وقت گرفتاری محمد بن طاہر گرفتار کر لیا تھا رہا کر کے تمہارے پاس بھیجتا ہوں“ اسماعیل تھوڑے دنوں بعد صفار کے پاس سے واپس آیا اور یہ ظاہر کیا کہ صفار کا قصد موصل کے طرف بڑھنے کا ہے۔ موفق ان واقعات سے مطلع ہو کے رنگیوں کے ہم پر جانے سے رک رہا۔ ہاں اسماعیل کے ساتھ صفار کا حاجب ذرہم نامی بھی حکومت طبرستان، خراسان، جرجان، رے، فارس اور افسری پولیس بغداد کی سند حاصل کر کے کو دربار خلافت میں آیا تھا چنانچہ خلیفہ معتمد نے علاوہ صوبجات سجستان اور کرمان کے جو کہ پہلے سے اسکے قبضہ میں تھے ان صوبجات کی سند گورنری بھی عنایت کی جنکی حکومت کی صفار نے استدعا کی تھی۔ ذرہم معہ عمر بن سیما کے صوبجات مذکورۃ الصدر کی سند گورنری لئے ہوئے صفار کے پاس واپس آیا صفار نے یہ لکھ کے کہ ”میں بغرض ادائے لشکر و امتنان امیر المومنین کے باب عالی پر حاضر ہوا چاہتا ہوں“ اپنے لشکر گاہ مکرم سے کوچ کر دیا ابوالساج والی ابواز چونکہ صفار کا ماتحت تھا یہ خبر پا کے استقبال کے غرض سے شہر سے باہر آیا عزت و احترام سے صفار کو شہر میں لے گیا۔ بڑی دھوم کی دعوت کی۔ صفار ایک دو روز قیام کر کے بغداد کی جانب روانہ ہوا۔ یہ حالات تو صفار کے تھے اب دربار خلافت کا رنگ ڈھنگ



ملاحظہ کیجئے کہ جس وقت قاصدوں نے واپس ہو کے صفار کی عرضی پیش کی اہل دربار کے چہروں پر ہوائی اڑنے لگی سکتہ کے عالم میں ایک دوسرے کا منہ تکتے لگا کسی نے کہا "اس کی نیت اچھی نہیں ہے" کوئی بولا "وہ بڑا نیک حرام ہے" غرض ہر شخص اپنی فہم کے مطابق رائے زنی کر رہا تھا اتنے میں خلافت پناہی اٹھ کھڑے ہوئے اور بغداد سے نکل کے زعفرانیہ میں پہنچ گئے لشکر آرائی کی اور اپنے بھائی موفی کو بقصد جنگ صفار آگے بڑھنے کا حکم دیا چنانچہ نصف رجب ۳۶۲ھ میں صفار کی فوج سے مقابلہ ہوا موفی کے میمنہ میں موسیٰ بن بغا تھا "میسرہ" میں مسرور بلخی اور قلب لشکر میں خود موفی۔ پہلے صفار کے میمنہ اور موفی کے میسرہ سے مدبیرہ ہوئی موفی کا میسرہ پہلے حملہ میں بھاگ کھڑا ہوا ابراہیم بن سیا وغیرہ نامی نامی سپہ سالار اس معرکہ میں کام آئے۔ موفی نے ایک بلند مقام پر کھڑے ہو کے منہزموں کو آواز دی اور ان کو حکمت عملی سے واپس لا کے دوبارہ صفار کے لشکر پر حملہ کیا صفار کی فوج نے بھی جی توڑ کے مقابلہ کیا جنگ و خونریزی کی گرم بازاری ہو گئی کشتوں کے پٹے لگ گئے آخر وقت عصر تک نہایت شدت سے لڑائی جاری رہی اس اثناء میں خلیفہ معتد کی جانب سے محمد بن اوس اور دیرانی ایک تازہ دم فوج لئے ہوئے موفی کی کمک پر آگیا دونوں فوجیں مجموعی قوت سے صفار کے لشکر پر دو طرفہ سے حملہ آور ہوئیں صفار کی فوج اس نابرداشتی حملہ سے گھبرا گئی اکثر ہمراہی اس گھبراہٹ میں مارے گئے خلیفہ کی امدادی فوج دیکھ کے صفار کا لشکر بے قابو ہو کے بھاگ کھڑا ہوا صفار بھی مجبوراً اپنے مورچہ سے پیچھے ہٹا موفی کی فوج نے تعاقب کیا۔ لشکر گاہ کو ٹوٹ لیا تقریباً دس ہزار گھوڑے انچر اور چوپائے ہاتھ آئے مال و اسباب کی کوئی انتہاء تھی بار برداری کو جانور نہ ملتے تھے۔ محمد بن طاہر دالی خراسان بھی پابہ زنجیر اسی لشکر گاہ میں تھا صفار کی شکست سے اسکی قسمت کھل گئی قید کی تکلیف سے رہائی ملی شکر یہ ادا کرنے کو موفی کی خدمت میں حاضر ہوا موفی نے اسکو خلعت فاخرہ سے سرفراز فرما کے محکمہ



پولیس بغداد کی افسری عنایت کی۔

صفار میدان جنگ سے شکست کھا کے خوزستان کی طرف روانہ ہوا اور جندسابور میں پہونچکے قیام کیا۔ زنگیوں کے سردار نے خط و کتابت شروع کی دوبارہ جنگ کرنے پر ابھارتے لگا اور امداد و اعانت کا وعدہ کیا صفار نے جواب میں سورہ کافرون (یعنی قل یا ایہا الکافرون لا اعبدا ما تعبدون تا آخر سورہ) لکھ بھیجی۔ ان واقعات کے اثنائے میں ابن واصل نے صفار کو مصروف جنگ دیکھ کے فارس پر قبضہ کر لیا دربار خلافت میں اطلاعی عرضداشت روانہ کی خلیفہ معتمد نے خوش ہو کر فارس کی سند گورنری مرحمت فرمائی۔ صفار نے یہ خبر پاس کے ایک لشکر لبر افسری عمر بن السری فارس پر بھیج دیا جس نے پہونچنے کے ساتھ ہی ابن واصل کو نکال باہر کر کے قبضہ کر لیا۔ انہیں دونوں صفار نے محمد بن عبدالمدین ہزار مرد کردی کو ابھواز کی حکومت پر مامور کیا۔

معم صفار کے خاتمہ پر خلیفہ معتمد نے سامرا کی طرف مراجعت کی اور موفق واسط کی جانب لوٹ آیا۔ قصد مصمم صفار کے تعاقب کرنے کا تھا لیکن علالت طبیعت کی وجہ سے بغداد واپس آیا اس کے ساتھ مسرور بلخی بھی تھا جو کہ بعد موسیٰ بن بغا کے زنگیوں کے مقابلہ پر بھیجا گیا چونکہ ابوالساج نے صفار کی مہمان داری اور مدارات کی تھی اس وجہ سے اس کی جاگیرات اور مال و اسباب ضبط کر کے مسرور بلخی کو مرحمت ہوا اور محمد بن طاہر محکمہ پولیس بغداد کی افسری کرنے لگا۔

**زنگیوں کے حالات** | اوپر بیان کیا گیا ہے کہ مسرور بلخی بعد موسیٰ بن بغا زنگیوں سے جنگ کرنے کو روانہ کیا گیا اور بعد اسکے موفق روانہ ہونے والا تھا لیکن صفار کے واقعات پیش آجائے کی وجہ سے روانہ نہ ہو سکا صفار کی معرکہ آرائی میں مصروف ہو گیا طرہ اس پر یہ ہوا کہ مسرور بھی خلیفہ معتمد کے حکم کے مطابق دربار خلافت کو



واپس آیا زنگیوں کے سردار نے عساکر سلطانیہ سے میدان خالی دیکھ کے اپنی فوج  
 کو ہر چار طرف قتل و غارت کرنے کو پھیلا دیا چنانچہ سلیمان بن جامع کو چند دستہ  
 فوج کے ساتھ بطیمہ کی جانب روانہ کیا اور سلیمان بن موسیٰ کو قادسیہ کی طرف شخون  
 مارنے کو بھیجا اس اثنائے میں ابن ترکی سپہ سالار براہ دریا شاہی لشکر لئے ہوئے زنگیوں  
 کی فوج سے جنگ کرنے کو آپہنچا سلیمان بن موسیٰ سے مقابلہ ہو گیا تقریباً ایک مہینہ  
 تک لڑائی ہوتی رہی بالآخر سلیمان بن موسیٰ میدان جنگ سے ہزیمت کھا کے سلیمان  
 بن جامع کی جانب مایل ہوا غلبت (زنگیوں کے سردار) نے اپنے سپہ سالاروں  
 سلیمان بن موسیٰ اور سلیمان بن جامع کی کمک پر ایک تازہ دم فوج روانہ کی۔  
 مسرور بلجی نے واسط سے اپنی روانگی کے پیشتر ایک لشکر براہ دریا زنگیوں کے  
 طوفان بے تمیزی کے روک تھام کو روانہ کیا تھا جس سے سلیمان بن جامع دوچار  
 ہوا۔ ایک روز حالت غفلت میں شاہی لشکر پر دھاوا کر دیا شاہی لشکر کو ہزیمت  
 ہوئی اثنائے گیر و دار میں دو چار کشتیاں گرفتار کر لیں لشکریوں میں سے جو ہاتھ آیا  
 اُس کو مار ڈالا پھر میدان جنگ سے بخوف عساکر سلطانیہ روانہ ہوئے یعقوب کے  
 قریب قصبہ مروان میں آ کے آئے اور بید کے جنگل میں قلعہ نشین ہو گیا مگر اس کی  
 اس چالاکی نے کام نہ دیا دربار خلافت کے دو نامی سپہ سالاروں اغرتمش  
 اور حشیش براہ دریا اور خشکی حملہ آور ہوئے۔ سلیمان نے یہ خبر پا کے اپنے ہمراہیوں  
 کے حصہ کثیر کو جنگل میں چھپا دیا اور یہ ہدایت کر دی کہ جب تک طبلوں کی آواز نہ سنا  
 اُس وقت تک حملہ آور نہ ہونا۔ جوں ہی اغرتمش مقابلہ پر آیا زنگیوں کی ایک چھوٹی  
 سی جماعت نے لشکر گاہ سے نکل کے صف آرائی کی اور شاہی لشکر کو اپنے مقابلہ  
 میں مصروف و مشغول کر لیا۔ سلیمان اپنی فوج کی ایک دوسری ٹکڑی کو لے کے  
 شاہی لشکر کے پیچھے سے دھاوا کیا قریب پہنچے طبلوں کو بجوایا نقاروں کو بجا



پڑنا تھا کہ جنگل سے غول بیابانی کا جھنڈ نکل پڑا اغرتمش کی رکاب کی فوج اس چاک  
حملہ سے گھبرا کر بھاگ کھڑی ہوئی حشیش بار اگیا زنگی فوجیں لشکر گاہ تک تعاقب میں  
بڑھ گئیں جو کچھ پایا لوٹ لیا دو چار کشتیاں بکڑ لیں لیکن اغرتمش نے اپنی ہمت  
خوردہ فوج کو پھر مجتمع کر کے دوبارہ حملہ کیا۔ زنگی ٹوٹیرے جو کچھ شاہی لشکر گاہ سے  
لوٹ گئے تھے اُس کو واپس لے لیا۔

اسلیمان مظفر و منصور حشیش کا سر لے ہوئے خبیت (اپنے سردار) کے پاس  
واپس آیا خبیت نے حشیش کے سر کو علی ابن ابان کے پاس اطراف اہواز میں بھیج دیا۔  
دوسری لڑائی زنگیوں کی احمد بن کیتونہ سے ہوئی اور اس میں ان کو بہت  
بری طرح ہزیمت اٹھانا پڑی۔ سرور بلخی نے اہواز کی جانب احمد بن کیتونہ کو  
روانہ کیا تھا چنانچہ مقام سوس کے قریب پہونچے جند ساہور میں قیام کیا اور صفاء  
کی طرف سے محمد بن عبداللہ ابن ہزار مرد کر دی والی اہواز تھا اس نے شاہی  
سطوت سے خائف ہو کے خبیت سے خط و کتابت کی یہ طے پایا کہ علی بن ابان کو  
اہواز کی گورنری دی جائے اور محمد کو اس کی نیابت۔ بروقت مقابلہ ایک دوسرے کا  
معاون و مددگار ہو گا اس عہد و پیمان کی توثیق کے غرض سے دونوں تشریف میں مجتمع ہوئے  
احمد نے انکی سازش سے مطلع ہو کے جند ساہور سے سوس کی طرف کوچ کر دیا۔

اس عہد نامہ کی ایک شرط یہ بھی تھی کہ اہواز کے منابر پر خبیت کے نام کا خطبہ پڑھا  
جائے گا لیکن جمعہ کے روز تشریف میں محمد نے معتصد اور صفاء کے نام کا خطبہ پڑھ دیا  
خبیت کا ذکر تک نہ آیا علی بن ابان کو اس سے برہمی پیدا ہوئی فوراً اہواز کی جانب  
مراجعت کر دی احمد بن کیتونہ بھی یہ خبر پا کے تشریف سے اہواز کی طرف روانہ ہوا اتنا  
بہ میں دونوں بھڑکے احمد کی فوج میدان جنگ سے گھونگھٹ کھا گئی تشریف کے  
تبعہ نشین ہو گیا علی بن ابان نے تعاقب کیا تشریف پہونچے محاصرہ ڈال دیا دونوں



حریت جی توڑ کے خوب لڑے فریقین کے ہزار ہا آدمی بہت سے آخر الامر علی کو ہزمت ہوئی ایک گروہ کثیر اس کے ہمراہیوں کا اس معرکہ میں کام آگیا۔ جہاں بچا کے بھاگا اہواز پہونچا اہواز میں اپنے لشکر پر ایک شخص کو اپنا نائب بنالیا۔ انہوں نے چور چور تھا علاج کرنے کو غنیمت کے لشکر گاہ میں چلا آیا اور اپنے بھائی کو ایک عظیم الشان فوج کے ساتھ احمد کی طرف روانہ کیا احمد ان دنوں لشکر گاہ میں تھا غلیل کی آمد کی خبر پا کے چند دستہ فوج کو کیننگاہ میں بٹھا دیا اور خود پانچ سو سواروں کی جمعیت سے مقابلہ پر آیا اور آہستہ آہستہ لڑتے ہوئے پیچھے ہٹا زنگی فوج میں کامیابی میں بڑھتی گئیں تا آنکہ اُس مقام سے گذر گئیں جہاں کہ احمد کی فوج بھی ہوئی تھی زنگیوں کا آگے بڑھنا تھا کہ احمد کی فوج نے کیننگاہ سے نکل کے دفعۃً حملہ کر دیا زنگیوں کا لشکر میدان جنگ سے بھاگ کھڑا ہوا۔ ایک بہت بڑی جماعت اس میں کام آگئی منہزموں نے علی بن ابان کے پاس جا کے دم لیا۔ علی بن ابان نے اسی وقت اپنی فوج کے ایک حصہ کو بقیہ منہزموں کے روکنے کو سرقان کی جانب روانہ کیا احمد نے یہ سن کے اپنے لشکر کے چند کار آزمودہ سواروں کو ان کی جگہ گیری کو بھیج دیا جن کو زنگیوں نے پہلے ہی حملہ میں پامال کر کے صفحہ دنیا سے نیست و نابود کر دیا۔

اس واقعہ کے بعد ہی صفار نے چند آدمیوں کو ابراہیم کے پیچھے سرخس کی جانب

تفصیل اس واقعہ کی یہ ہے کہ احمد بن عبداللہ خجستانی جبال ہرات صوبہ بادغیس کا رہنے والا محمد بن طاہر کے ہوا خواہوں سے تھا جس وقت صفار نے نیشاپور پر قبضہ حاصل کر لیا اس وقت احمد بن عبداللہ خجستانی نے صفار کے دربار میں حاضر ہو کے ایک قسم کا رسوخ پیدا کیا۔ ابراہیم کے دو بھائی اور کئی ابو حفص نعیر ابو طلحہ منصور۔ ان میں سے ابراہیم معمر و سن تھا چونکہ زمانہ جنگ بن زید میں جرجان میں اس نے یعقوب صفار کے ساتھ جان نثاری کے ساتھ (باقی صفحہ ۳۰۵ میں)



روانہ کیا ان لوگوں نے سرخس میں پہنچکے ابراہیم کا کام تمام کر دیا۔ ابراہیم کے مارے جاتے پر صفار نے سلسلہ میں سجستان کی جانب مراجعت کی بوقت روانگی نیشاپور پر عزیز بن سری کو اور ہرات پر اپنے بھائی عمر بن لیث کو متعین کیا اور عمر بن لیث نے ہرات کی نیابت طاہر بن جھنص باؤ غیسی کو مرحمت کی۔

چونکہ خجستانی میں فتنہ و فساد کا مادہ کوٹ کوٹ کر بھرا ہوا تھا ہر وقت اس کی رگوں میں شرارت اور بد معاشی کا خون دورہ کر رہا تھا صفار سے تو کچھ پیش نہ گئی پروغور و فکر سے ایک یہ حیلہ نکالا کہ اس کے بھائی علی بن لیث کے پاس جا کے ادھر ادھر کی باتیں کر کے کہنے لگا ”تم نے یہ دیکھا کہ تمہارے دونوں بھائیوں یعقوب و صفار اور عمر بن لیث نے خراسان کو باہم تقسیم کر لیا اور تم کو ایک بالشت زمین بھی نہ دی جس سے تم کو بھی کچھ دیکھنی ہوتی مزہ یہ ہے کہ خراسان میں تمہارے قابو کا ایک

(بقیہ صفحہ ۳۰۴) کار نمایاں کئے تھے اس وجہ سے جب یہ نیشاپور میں صفار کی خدمت میں حاضر ہوا تو صفار نے اس کو کمال احترام سے ٹھہرایا خلعت فاخرہ سے سرفراز کیا خجستانی کی آتش حسد اس سے بھڑک اٹھی سادہ لوح ابراہیم کو یہ پٹی دی کہ صفار تمہارے ساتھ غدر کیا چاہتا ہے قرینہ یہ ہے کہ اس نے تم کو خلعت سے سرفراز فرمایا ہے کیونکہ جس کو وہ خلعت دیتا ہے اُس کے ساتھ ضرور کچھ نہ کچھ بد سلوکی اور غدر کرتا ہے۔ ابراہیم نے گھبرا کے دریافت کیا ”اچھا بتلائیے اس سے اب نجات کس طرح ملے“ خجستانی نے جواب دیا ”بہتر یہ ہے کہ ہم اور تم۔ تمہارے بھائی عمر کے پاس بھاگ چلیں مجھے خود بھی اس کا خطرہ پیدا ہو رہا ہے یہ اندیشہ میں ابوداؤد ناجوزی کا محاصرہ کئے ہوئے تھا۔ ابراہیم نے اس رائے سے اتفاق کیا اور اسی شب کو وقت مقام سقر کے نکل کھڑا ہوا۔ مقام موعود پر ابراہیم پہلے پہنچا۔ تھوڑی دیر تک انتظار کر کے سرخس کی جانب چل کھڑا ہوا۔ خجستانی بعد و انگلی ابراہیم دو بار صفار میں حاضر ہوا اور یہ فقرہ دیا کہ ”جس کو اپنے خلعت سے سرفراز فرمایا تھا وہ تو جاسوس تھا آپ کے حالات دریافت کر کے سرخس چلا گیا“ صفار نے اسی وقت چند آدمیوں کو ابراہیم کے تعاقب پر روانہ کیا چنانچہ سرخس میں پہنچکے ان لوگوں نے اس کو مار ڈالا۔ کامل بن اشیر جلد، صفحہ ۱۱۸ و ۱۱۹۔



شخص بھی نہیں جو تمہارے حقوق کی نگہداشت کرے اگر تم مناسب سمجھو تو مجھے خراسان بھیج دو میں تمہارے کاموں کو نہایت مستعدی سے انجام دوں گا اور تمہارے حقوق کی بخوبی نگہداشت کروں گا" علی بن لیث اس دم پٹی میں آگیا اپنے بھائی یعقوب صفار سے اس امر کی اجازت طلب کی صفار نے اجازت دیدی۔ غرض اس معقول حیلہ سے صفار کے ساتھ نہ گیا جوں ہی صفار نے معہ اپنے بھائی اور ہمراہیوں کے کوچ کیا خجستانی آدمیوں کو جمع کرنے میں مصروف ہوا تھوڑے دنوں میں ایک گروہ مجتمع کر کے صوبہ نیشاپور کے ایک شہر چرچمھائی کر دی اور حالت غفلت میں حملہ کر کے اُس کے عامل کو نکال دیا اور اُس قوس کی طرف بڑھا بسطام میں ایک سخت و خونریز جنگ کے بعد اس پر بھی قبضہ حاصل کر لیا۔ یہ واقعات ۳۶۱ھ کے ہیں۔ بعدہ اوایل ۳۶۲ھ میں لشکر مرتب کر کے نیشاپور پر دھاوا کیا۔ نیشاپور کی گورنری پر بھی بلا جہال و قتال اپنی کامیابی کا جھنڈا گاڑ دیا اور بنوطاہر کی حکومت کی لوگوں کو ترغیب دینے لگا۔ بعد تسلط و تصرف رافع بن ہریر کو بلا بھیجا جب یہ آگیا تو اسکو اپنے لشکر کی سپہ سالاری عنایت کی اور ابو حفص یحییٰ سے جبکہ وہ بلخ کا محاصرہ کئے ہوئے تھا یہ تحریک کی کہ آئیے ہم اور آپ متفق ہو کے اجنبی مخالفوں کو اس ملک سے نکال دیں۔ یحییٰ نے اس کے قول و فعل پر اعتماد نہ کیا بلخ کے محاصرہ سے دست کش ہو کے ہرات کی طرف چلا گیا اور طاہر بن حفص (عمر بن لیث کے نائب) کے ہاتھ سے نکال کے اس پر قبضہ کر لیا طاہر بن حفص انھیں واقعات میں یحییٰ کے ہاتھ سے مارا گیا۔ خجستانی کو اس کی خبر لگی طیار ہو کے فوراً یحییٰ پر فوج کشی کر دی جبوقت مقابلہ پر پہنچا بجائے جنگ کے حکمت عملی سے کام لینے لگا یحییٰ کے ایک سپہ سالار سے جو کہ ابو طلحہ منصور سے مانوس و مالوف تھا اس شرط سے سازش کر لی کہ تم یحییٰ کو گرفتار کر کے میرے حوالہ کر دو میں ابو طلحہ کو تمہارے سپرد کر دوں گا چنانچہ

۱۔ اس سپہ سالار کا نام عبداللہ ابن بلال تھا۔ کامل ابن اثیر جلد ۲ صفحہ ۱۱۸۔



اس مکھرام سپہ سالار نے یمر کو دعوت کے بہانہ اپنے گھر میں بلایا نجستانی نے حملہ کر کے یمر کو گرفتار کر لیا اور پابز نجیر نیشاپور میں اپنے نائب کے پاس بھیج دیا نائب نے یمر کو باریات سے سبکدوش کر دیا۔

یمر کے ہمراہیوں نے مجتمع ہو کے ابو طلحہ کو امیر لشکر بنایا ابو طلحہ نے اس مکھرام سپہ سالار کو جس نے اپنے آقائے نعمت کے ساتھ دعا بازی کی تھی قتل کر ڈالا اور سامان سفر درست کر کے نیشاپور کی جانب کوچ کر دیا نیشاپور پہونچے حسین بن طاہر سے ملاقات ہوئی یہ اصفہان سے اس امید پر آیا تھا کہ چونکہ نجستانی بنو طاہر کی حکومت کا خواہاں ہے اسوجہ سے میرے نام کا خطبہ پڑھیں گا لیکن نجستانی کے نائب نے حسین بن طاہر کا نام خطبہ میں نہ پڑھا اگلے جمعہ کو ابو طلحہ نے نماز پڑھائی اور اس نے اس کے نام کا خطبہ پڑھا دونوں نے مجتمع ہو کے نجستانی کے عامل کو نیشاپور سے نکال کے قیام کر دیا نجستانی یہ خبر پا کے ہرات سے نیشاپور پر چڑھ آیا اس کے رکاب میں بارہ ہزار فوج تھی۔ جب نیشاپور کو تعین منزلیں باقی رہیں اپنے بھائی عباس کو بقصد حملہ پڑھنے کا حکم دیا ابو طلحہ نے نیشاپور سے نکل کے مقابلہ کیا عباس شکست کھا کے بھاگا۔ نجستانی ہزیمت کی خبر سن کے ایسے اضطراب میں ہرات کی جانب کوٹا کہ اسکو اپنے ہزیمت خوردہ بھائی کی بھی خبر نہ رہی ہرات پہونچکے ہوش و حواس درست ہوئے تو عباس کی فکر ہوئی اعلان کر دیا کہ جو شخص عباس کا پتہ لگا دے گا اسکو اس قدر انعام دیا جائیگا کسی نے پتہ لگائے کا اقرار نہ کیا مگر رافع بن ہرثمہ نے عباس کی سراغ رسانی کا بیڑہ اٹھالیا ابو طلحہ کی طرف آیا امن کی درخواست کی ابو طلحہ نے امن دیدی رافع نے ابو طلحہ کے پاس جا کے اپنا اعتبار ایسا بڑھایا کہ ابو طلحہ ہر کام میں اس کے مشورہ لینے لگا۔ بعد چند سے خفیہ طور سے عباس کے حالات نجستانی کو لکھ بھیجے بعد ازاں ابو طلحہ نے رافع کو معہ دو سپہ سالاروں کے بیہق کی جانب خراج وصول کرنے کو بھیجا



رافع نے بیہوش ہو چکے باطینان تمام خراج وصول کیا اور دونوں سپہ سالاروں کو حالت  
 غفلت میں گرفتار کر کے نجستانی کی جانب کوچ کر دیا تھک کے ایک گانوں کے باہر  
 قیام پذیر ہوا اس گانوں میں پہلے سے علی بن یحییٰ خارجی مقیم تھا۔ ابن طاہر اور ابو طلحہ  
 نے رافع کی بد عہدی سے مطلع ہو کے اسی وقت دھاوا کر دیارات کے وقت اُس گانوں  
 میں پہونچے جہاں کہ علی بن یحییٰ خارجی مقیم تھا ابو طلحہ نے یہ خیال کر کے کہ یہ رافع ہے چھپا  
 مارا رافع موقع پا کے نو دو گیارا ہو گیا صبح ہوئی تو معلوم ہوا کہ یہ رافع نہیں ہے غلطی  
 سے علی بن یحییٰ پر ہاتھ صاف کیا گیا۔

رجب ۲۹۳ھ میں ابن طاہر نے اسحاق شاری کو بسرافسری ایک عظیم الشان  
 فوج کے جرجان کی جانب حسن بن زید اور دہلم سے جنگ کرنے کو روانہ کیا چنانچہ  
 اسحاق نے دہلم کو سختی کے ساتھ پائمال کیا مگر بعد چندے فتح مندی کے غرور میں ابن  
 طاہر سے باغی ہو گیا ابن طاہر اس واقعہ سے مطلع ہو کے اسحاق کی سرکوبی کو گیا  
 اسحاق کو اسکی خبر لگ گئی۔ ابن طاہر پر موقع پا کے حملہ کر دیا ابن طاہر کے اکثر ہمراہی  
 کھیت رہے مجبورانہ ابن طاہر بھاگ کر نیشاپور آیا اہل نیشاپور نے کمزور تصور کر کے  
 شہر سے نکال باہر کیا۔ ابن طاہر نے نیشاپور سے نکل کے ڈیرہ کوئس کے فاصلہ  
 قیام کیا لشکر کے فراہم کرنے اور ترتیب دینے میں مصروف ہوا جب ایک گروہ  
 کثیر مجتمع ہو گیا تو اہل نیشاپور سے لڑائی چھیڑ دی۔ اثناء جنگ میں اہل نیشاپور کی جانب  
 سے ایک خط اسحاق کے نام لکھ بھیجا اس مضمون کا کہ ”چونکہ ابن طاہر اور ابو طلحہ نے آگے  
 ہم کو گھیر لیا ہے تم دیکھتے ہی اس خط کے چلے آؤ تاکہ تم کو اپنے شہر پر قبضہ دینے کے  
 تمہارے ساتھ ہو کے ان دونوں سے مقابلہ کریں“ دوسرا خط اسحاق کی طرف سے  
 اہل نیشاپور کے نام بایں مضمون تحریر کیا۔ ”میرے پیارے ہوا خواہو! میں تمہارے  
 لکھنے کے مطابق تمہاری امداد کرنے کو حاضر ہوں ذرا تم مستعدی سے کام لو حدود

نیشاپور کی کامل طور سے محافظت کرو میں عنقریب تمہاری مدد کو پہونچا چاہتا ہوں۔ اس خط کے روانہ کرنے کے بعد تھوڑے سے لشکر کے ساتھ خود بھی نیشاپور کو روانہ ہو گیا جوں ہی نیشاپور کے قریب پہونچا ابو طلحہ سے ڈبھیر ہو گئی۔ اسحاق معد دوسے چند آدمیوں کے ساتھ تو آیا ہی تھا مگر اپنے ہمراہیوں کے کھیت رہا ابو طلحہ نے بعد اسکے نہایت شدت سے نیشاپور کا محاصرہ کیا اہل نیشاپور نے مجبور ہو کر نجستانی سے خط و کتابت شروع کی اور اسکو اپنی حمایت کے لئے بلا بھیجا چنانچہ نجستانی ہرات سے متوازن دو شہانہ روز سفر کر کے نیشاپور آ پہونچا رات کا وقت تھا اہل نیشاپور نے شہر پیادہ کا دروازہ کھول دیا نجستانی شہر میں داخل ہو کر لشکر کی فراہمی اور محاصرہ کے توڑنے کا انتظام کرنے لگا ابو طلحہ نے یہ سن کے حسن بن زید سے امداد طلب کی حسن بن زید نے پوری مدد دی مگر کچھ کامیابی نہ ہوئی۔ محاصرہ سے دست کش ہو کر بلخ کی جانب واپس آیا اور ابو داؤد ناہنجوزی پر محاصرہ ڈال دیا یہ واقعہ ۲۹۵ھ کا ہے۔

نیشاپور کے محاصرہ اٹھ جانے اور ابو طلحہ کے چلے جانے کے بعد نجستانی نے نیشاپور سے حسن بن زید پر چڑھائی کر دی اس وجہ سے کہ اُس نے اس کے مقابلہ میں ابو طلحہ کو مدد دی تھی اہل جرجان مجتمع ہو کر حسن بن زید کی کمک پر آئے لیکن نجستانی نے ان کو بھی نیچا دکھا کے چالیس لاکھ دراہم تاوان جنگ وصول کئے (یہ واقعہ ماہ رمضان ۲۹۵ھ کا ہے)۔

انھیں ایام میں یعقوب صفار نے وفات پائی بجائے اس کے عمرو بن لیث حکومت کی کرسی پر جلوہ افروز ہوا اور نجستانی نے جرجان سے نیشاپور کی جانب مراجعت کی عمرو بن لیث نے یہ خبر پا کے ہرات سے حملہ کر دیا ایک نہایت سخت و خونریز جنگ کے بعد عمرو بن لیث کو ہزیمت اٹھانے کے نقصان کے ساتھ ہرات واپس آنا پڑا اور نجستانی نیشاپور میں ٹھہرا رہا۔



چونکہ عمرو بن لیث کو سلطان وقت کی طرف سے سرداری کی سند حاصل ہوئی تھی اس وجہ سے فقہاء اور امراء نیشاپور کا میلان طبع اس کی جانب تھا نجستانی کی آنکھوں میں یہ میلان کا نشا سا کھٹکتا تھا موقع پائے اپنے اطمینان قلب کی غرض سے ایک کو دوسرے سے لڑا دیا بعد ازاں ۲۴۷ھ میں ہرات پر فوج کشی کی عمرو بن لیث کا ایک مدت تک حصار کئے رہا مگر فتحیابی حاصل نہ ہوئی اپنے نائب کو نیشاپور میں چھوڑ کے سجستان چلا آیا۔

نجستانی کے نائب نے نیشاپور میں خود مختاری حاصل ہوتے ہی ایک ہنگامہ برپا کر دیا اہل شہر کے ساتھ ظلم و سفاکی سے پیش آئے لگے۔ او باش مزاجوں، آبرو باختہ اور مفسدہ پروازوں کو اس سے بہت بڑی مدد ملی دن و ہارے لوگوں کو لوٹ لینے لگے امراء اور روساء نیشاپور نے مجتمع ہو کر نجستانی کے نائب پر حملہ کر دیا ساتھ ہی اس کے عمرو بن لیث سے امداد طلب کی چنانچہ عمرو بن لیث نے ایک لشکر اہل نیشاپور کی کمک پر بھیج دیا نجستانی کا نائب گرفتار کر لیا گیا اور عمرو بن لیث کی فتحیابی کے پھر ریس کامیابی کی ہوا کے ساتھ شوخیاں کرنے لگے۔ رفتہ رفتہ اسکی خبر سجستان تک پہنچی آگ بگولا ہو گیا لشکر مرتب کر کے نیشاپور آ پہنچا اور بزور تیغ عمرو بن لیث کے لشکر کو نکال کے دوبارہ قبضہ کر کے اختتام ۲۴۷ھ تک ٹھہرا رہا۔ عمرو بن لیث نے نجستانی سے تنگ آ کے ابو طلحہ کو جبکہ وہ بلخ کا محاصرہ کئے ہوئے تھا اپنی کمک پر بلا بھیجا چنانچہ ابو طلحہ ایک عظیم الشان فوج لے کے آیا عمرو بن لیث نے بڑی خاطر و مدارات کی بہت سا مال نذر کیا اور خراسان میں اسکو چھوڑ کے سجستان کی طرف کوچ کر دیا نجستانی نے بھی یہ سن کے سرخس کا رخ کیا کیونکہ اسوقت تک سرخس عمرو بن لیث کے قبضہ میں تھا اسکا ایک گورنر یہاں موجود تھا ابو طلحہ نے آگے بڑھ کے مزاحمت کی لڑائی ہوئی ابو طلحہ میدان جنگ سے بھاگ کھڑا ہوا خلم پہنچا نجستانی نے تعاقب کیا اور



علم میں پہونچکے دوبارہ ہزیمیت دی ابو طلحہ سجستان کی طرف بھاگا اور خجستانی نے  
طخارستان میں قیام کر دیا۔ بعد اسکے ابو طلحہ نے اپنی منتشر قوت کو پھر مجتمع کیا  
اور ہر چہا طرف سے لشکر فراہم کر کے نیشاپور پر چڑھ آیا خجستانی کے اہل و عیال  
کو گرفتار کر لیا جس وقت خجستانی کو اس واقعہ کی اطلاع ہوئی اسی وقت طخارستان  
سے نیشاپور کی جانب روانہ ہو گیا۔

واقعات متذکرہ بالا سے جب ابن طاہر اور اس کے ہوا خواہوں کے داون کر  
یہ امر مرسم ہو گیا کہ خجستانی کی یہ ساری کوششیں اپنے ذاتی نفع کے لئے ہیں اور اس  
پردہ میں کہ وہ ابن طاہر کی حکومت کا سکہ چلایا چاہتا ہے اپنی امارت حاصل  
کرنے کی فکر میں ہے اسی وقت سے خجستانی کی بیخ کنی کا خیال استحکام کے ساتھ  
دماغ میں جاگزین ہو گیا۔ اتفاق سے اندنوں احمد بن محمد بن طاہر صوبہ خوارزم  
کی گورنری پر تھا اس نے اپنے ایک نامور سپہ سالار ابو العباس نوفلی کو پانچ ہزار  
جنگ آوروں کی جمعیت سے خجستانی کے استقبال کی غرض سے نیشاپور کی جانب  
روانہ کیا خجستانی یہ خبر پا کے شہر سے باہر آیا اور چند لوگوں کو بطور سفیر کے نوفلی کے  
پاس یہ پیام لے کے بھیجا کہ ”قتل و خونریزی سے اللہ تعالیٰ ناراض ہوتا ہے بے  
تم مجھ سے جنگ نہ کرو“ نوفلی نے ان لوگوں کو گرفتار کر کے پٹوایا اہل نیشاپور کو  
اس سے صدورجہ کا اشتغال پیدا ہوا ہر کہ وہ مجمع ہو کے خجستانی کے پاس آئے  
اور صفت آرائی کی ٹھہرا دی نوفلی نے بھی اس خبر سے مطلع ہو کے اپنے لشکر کو مرتب  
کیا لڑائی ہوئی بالآخر خجستانی نے نوفلی کو گرفتار کر کے مار ڈالا بعد اسکے یہ خبر پا کے  
کہ ابراہیم بن محمد بن طلحہ بن عبد اللہ بن طاہر نے مرو میں وہاں کے رہنے والوں کے  
بجبر و تعدی دو سال کا خراج پیشگی وصول کر لیا ہے براہ امیور و ایک شہانہ روضہ  
میں طے مسافت کر کے مرو میں پہونچکے ابراہیم بن محمد کو گرفتار کر لیا اور بجائے



اس کے مرو کی حکومت پر موسیٰ بلجی کو مامور کیا بعد اس کے حسین بن طاہر واردمرہ ہوا اور اہل مرو کے ساتھ بہ حسن و سلوک پیش آیا جس سے گھوڑے دونوں میں بیس ہزار درہم فراہم ہو گئے۔

جس وقت خجستانی کے اہل و عیال اور والدہ نیشاپور میں گرفتار کر لئے گئے اور اسکو طخارستان میں اسکی خبر لگی اور خبر سننے کے ساتھ نیشاپور کی طرف روانہ ہوا اثناء راہ مقام ہرات میں ابو طلحہ کے ایک غلام نے حاضر ہو کے امن کی درخواست کی خجستانی نے امن دیدی اور اپنی خدمت خاص میں رکھ لیا یہ امر خجستانی کے اس غلام (راجور نامی) کو جو پہلے سے خدمت میں رہتا تھا اس درجہ شاق گذرا کہ وہ خجستانی کے قتل کے درپے ہو گیا موقع اور وقت کا انتظار کرنے لگا اتفاقاً یہ کہ خجستانی کا ایک دوسرا غلام قتلغ نامی بھی اس سے ساز کر گیا وہ یہ بھی کہ خجستانی نے ایک روز غصہ میں اس کے اسکی ایک آنکھ نکلوالی تھی چنانچہ ان دونوں غلاموں نے متفق ہو کے ۲۴۵ھ میں خجستانی کے شیرازہ حیات کو درہم و برہم کر ڈالا۔

خجستانی کو قتل کر کے راجور نے اسکی انگلی سے انگشتی نکال لی اور معہ چند لوگوں کے اصطلیل کی طرف گیا۔ داروغہ اصطلیل کو انگشتی دکھا کے گھوڑے طیار کر لئے اور انپر سوار ہو کے ابو طلحہ کو اس واقعہ سے مطلع کرنے کے لئے روانہ ہو گئے۔

جب خجستانی حسب معمول دربار عام میں نہ آیا اور اراکین دولت سپہ سالاران انتظار کرتے کرتے اکتا گئے تو سب کے سب باتفاق رائے دریافت حال کے غرض سے خجستانی کے خیمہ میں گئے دیکھا کہ مردہ پڑا ہوا ہے۔ سمجھوں کے ہوش حواس جلتے رہے ایک دوسرے کا حیرت سے منہ تکتے لگا داروغہ اصطلیل نے راجور کے جانے اور انگشتی دکھا کے گھوڑے طیار کر لئے اور پھر اس پر سوار ہو کے جانے کا حال بتایا دیوانہ وارا اسکی تلاش کرنے لگے لیکن اسوقت نہ پایا بعد چند دنوں کے

اتفاق وقت سے ہاتھ اگیا مار ڈالا پھر سب نے متفق ہو کے رافع بن ہرثمہ کے سر پر مارت کی ٹوپی رکھ دی اس کے حالات ہم آئندہ بیان کریں گے۔

۲۶۳ھ میں صفار نے اہواز کا رخ کیا ان دنوں احمد بن کا قبضہ

مقیم تھا صفار کی آمد کی خبر پا کے تشتر سے کوچ کر گیا صفار نے جند ساہور میں پہنچ کر پڑاؤ کر دیا۔ سلطانی فوجیں جو اسکے قرب و جوار میں تھیں صفار کے خوف سے بھاگ گئیں صفار نے بلامزا حمت غیرے جند ساہور اور اس کے مضافات پر قبضہ کر کے اپنے ہمراہیوں میں سے خضر بن عنبر نامی ایک سپہ سالار کو اہواز کی جانب روانہ کیا جوں ہی خضر اہواز کے قریب پہنچا علی بن ابان مع اپنے کالی پلٹنوں کے اہواز چھوڑ کے نہر سدرہ میں عباس کے قیام پذیر ہوا اور خضر نے باطینان تمام اہواز میں داخل ہو کے اپنی فوجیابی کا جھنڈا گاڑ دیا چند دنوں تک خضر اور علی بن ابان کے ہمراہیوں سے جنگ کی چھیر چھاڑ چلتی رہی تا آنکہ علی بن ابان اپنی فوج کو مرتب کر کے اہواز پر چڑھ آیا۔ خضر کے ہمراہیوں کی ایک تعداد کثیر اس واقعہ میں کام آگئی بہت سامان و اسباب لوٹ لیا گیا خضر سپاہیوں کے لشکر گاہ مکرم پہنچا۔ علی بن ابان نے اہواز میں داخل ہو کے جس قدر خضر کا اسباب و مال تھا سب پر قبضہ کر لیا اور جس جس پر خضر کی ہمدردی یا ہمراہی کا اشتباہ ہوا ان سمجھوں کو گرفتار کر کے اہواز کے باہر ایک مکان میں قید کر دیا بعد ازاں اہواز سے واپس ہو کے نہر سدرہ پر قیام کر دیا اس اثنا میں صفار نے خضر کی کمک پر فوجیں روانہ کیں مگر ساتھ ہی اسکے زنگیوں سے جنگ کرنے کی ممانعت اور اہواز میں محض قیام کرنے کی ہدایت کی علی بن ابان نے اس شرط کو منظور نہ کیا جو کچھ اہواز میں از قسم رسد و غلہ تھا سب کو اکٹھا لایا۔ فریقین میں مصالحت ہو گئی۔



زنگیوں کا

واسط پر قبضہ

اغرتیش اور سلیمان بن جامع کی لڑائی اور سلیمان بن جامع کی

فتحیابی کے حالات تم اوپر پڑھ آئے ہو پس جب سلیمان بن

جامع اپنا دلی مقصود حاصل کر چکا تو چند امور میں مشورہ کرنے کے غرض سے خبیث

کی جانب کوچ کیا اتفاق سے تکین بخاری کے لشکر کی طرف ہو کر گذرا تکین ان دنوں

بیرذو میں مقیم تھا سلیمان جس وقت بیرذو کے قریب پہونچا جانی نے رائے

دی کہ چونکہ لشکر روزانہ جنگ سے پریشان اور تہک گیا ہے بہتر یہ ہے کہ تم اس

مقام پر سامنے کے ٹیلے کے پیچھے چھپ رہو میں تھوڑی سی فوج لے کے نہر کبریٰ

سے لشکر مخالف پر حملہ آور ہوتا ہوں اور لڑتا ہوا پیچھے ہٹوں گا جس وقت اس

ٹیلے سے لشکر مخالف جوش فحندی میں آگے بڑھے پس پشت سے تم حملہ کر کے

اپنا مطلب دلی حاصل کر لینا سلیمان نے اس رائے کو استحسان کی نظر سے دیکھ کے

اسی پر عمل درآمد کیا تکین کا لشکر شکست کھا کے اپنے لشکر گاہ میں جا چھپا میدان

جنگ سے سلیمان اپنے فرود گاہ پر واپس آیارات کے وقت پھر لشکر مرتب کر کے

تکین کے لشکر پر شیخون مارا تکین کے تمام دن کے تھکے ہوئے سپاہی مقابلہ نکر سکے

زنگیوں نے جی کھول کے تکین کے لشکر گاہ کو تخت و تاراج کرنا شروع کیا

تکین اپنا لشکر گاہ چھوڑ کے دور جا کھڑا ہوا اور کمال اطمینان سے اپنے خاص

سپہ سالاروں اور خادموں کو جمع کر کے سلیمان پر حملہ کیا سلیمان کے ہمراہی

جو چند گھنٹہ پیشتر سے ٹوٹنے میں مصروف تھے اپنے کو سنبھال نہ سکے سپاہی ہو

سلیمان کو ان کے ساتھ پیچھے ہٹنا پڑا۔ اب اس وقت تکین کو ایک گونہ اطمینان

ہو چلا تھا۔ سلیمان کے ہمراہی ٹوٹے ہوئے مال و اسباب کو چھوڑ کے بھاگ گئے

تھے جس کو تکین کے لشکر کی دہجی کے ساتھ فراہم کر رہے تھے اس اثنا میں سلیمان

نے اپنے لشکر کو پھر مرتب کیا اور مختلف و متعدد جہات سے براہ وریا و خشکی حملہ آور



ہوا تکیں کے قدم اس حملہ میں ڈگ گئے اور شکست کھا کے ایسا بھاگا کہ پھر دوبارہ  
 لوٹ کے حملہ کرنے کی جرات نہ ہوئی۔ زنگیوں نے خاطر خواہ اسکے لشکر گاہ کو لوٹا۔  
 ہزاروں کا مال و اسباب ہاتھ آیا۔ سلیمان نے خاتمہ جنگ کے بعد اپنے لشکر کا چابج  
 جنانی کو دیا اور خود اپنے سردار غبیت کی طرف روانہ ہو گیا یہ واقعات ۲۶۳ھ کے ہیں۔  
 بعد روانگی سلیمان جنانی فراہمی رسد و غلہ کی جانب توجہ کی قرب و جوار کے دیہات  
 میں لشکر لئے ہوئے گیا۔ اتفاق سے جعلان نامی ایک سپہ سالار شاہی اس طرف  
 آیا ہوا تھا ان واقعات کی خبر پا کے جنانی سے بھر گیا جنانی جواب ترکی بہ ترکی دینے پر  
 مستعد ہوا اڑائی ہوئی مگر جنانی کو نقصان اٹھانے کے میدان جنگ سے واپس آنا پڑا  
 جعلان نے اٹھار گیر و دار میں جنانی کی تلوار چھین لی۔ بعد اس کے شاہی لشکر کے  
 نامور سپہ سالاروں منجور اور محمد بن علی بن حبیب نے زنگیوں پر حملہ کیا اور حجاجیہ تک  
 بڑھ آئے والی حجاجیہ نے غبیت کو ان واقعات سے مطلع کیا غبیت نے سلیمان  
 کو اس مہم پر روانہ کیا چنانچہ سلیمان باظہار جنگ جعلان مقام طہشا میں وارد ہوا  
 جنانی نے حاضر ہو کے کل حالات سے مطلع کیا سلیمان نے اسی وقت جنانی کو  
 مقدمۃ الجیش پر متعین کر کے جعلان کے مقابلہ پر چھپر چھاڑ ٹھہرے رہنے کی  
 ہدایت کی اور خود بقیہ فوج لے کے محمد بن علی پر حملہ آور ہوا ایک خونریز جنگ کے  
 بعد محمد بن علی شکست کھا کے بھاگ کھڑا ہوا اس کا بھائی اس معرکہ میں کام آگیا  
 سلیمان نے محمد بن علی کے لشکر گاہ کو لوٹ لیا سیکڑوں ہزاروں کا مال ہاتھ  
 آیا (یہ واقعہ ماہ رجب ۲۶۴ھ کا ہے) بعد ازاں ماہ شعبان ۲۶۴ھ میں  
 قصبہ حسان پر چڑھائی کی یہاں پر ایک سپہ سالار حسن بن خماز نامی رہتا تھا تھوڑی  
 سی فوج بھی محافظت کے خیال سے اس کے ساتھ رہتی تھی۔ سلیمان نے اسکو  
 بھی شکست دیکے حسان کو لوٹ لیا۔ اور مکانات کو جلا کے خاک و سیاہ کر دیا۔



اس واقعہ سے سلیمان کی جرات بڑھ گئی قتل و غارت کی غرض سے اپنے لشکر کو ہر چہا طرف دریا اور خشکی میں بھیلادیا۔ بعض دستہ فوج سے جعلان نے تعرض کیا اور بزور تیغ ان کی کامیابی کا سدراہ ہوا بعدہ سلیمان نے رصافہ کا رخ کیا اور اس سپہ سالار پر جو رصافہ میں رہتا تھا حالت غفلت میں دھاوا کر دیا۔ رصافہ کا سپہ سالار اس غیر متوقع حملہ سے گھبرا کے بھاگ گیا سلیمان اور اس کے ہمراہیوں نے رصافہ میں داخل ہو کے جس قدر اسباب و مال لوٹ سکے لوٹ لیا۔ باقی میں آگ لگا دی قتل و خوریزی کو عام طور سے مباح کر دیا۔ جب اسکے اور اسکے لشکریوں کے ہاتھ قتل و غارت سے تھک گئے اس وقت شہر غبیت کی جانب مراجعت کی۔

سلیمان کی مراجعت پر مطربین جامع نے زنگیوں سے میدان خالی دیکھ دیکھ کے حجاجیہ پر چڑھائی کر دی چونکہ حجاجیہ میں اس وقت کوئی شخص ایسا نہ تھا جو مطربین کے مزاحم ہوتا اسوجہ سے مطرب نے حجاجیہ کو لوٹ کے اپنے جلے ہوئے دل کے ابلے توڑے ایک گروہ کثیر کو قید کر لیا از انجملہ قاضی سلیمان بھی تھا اسکو گرفتار کر کے واسطہ بھیج دیا۔ بعد اسکے طہشا کی جانب بڑھا۔ جنابی سلیمان بن جامع کو یہ حالات لکھ بھیجے چنانچہ ۲ ذی الحجہ ۲۶۳ھ کو سلیمان اپنا لشکر لئے ہوئے آپہونچا اس اثناء میں احمد بن کیتونہ بھی کوفہ اور حبلاء ہوتا ہوا یرزید پہونچ گیا جعلان نے نہایت تیزی اور عجلت سے اس صوبہ کی حفاظت کا انتظام کیا جا بجا سرحد پر فوجیں متعین کر دیں تکین نے سلیمان کے لشکر سے لڑائی چھیڑ دی اور اسکے سپہ سالاروں کے ایک گروہ کو شہرت مر چکھا کے روزانہ جنگ سے ہمیشہ کے لئے نجات دیدی انہیں دنوں موفی نے شہر واسطہ کی سندامارت محمد بن مولد کو مرحمت فرمائی ایک عظیم الشان کثیر التعداد لشکر لئے ہوئے

۱۲۵- اسے یہ وہی شخص ہے جو رصافہ کا سپہ سالار تھا جس پر سلیمان نے اس سے پیشتر حملہ کیا تھا۔

ماخوذ از کامل ابن اثیر جلد ۷ صفحہ ۱۲۵-

وارد واسطہ ہوا۔ سلیمان بن جامع نے اپنے سردار جمعیت سے امداد طلب کی جمعیت نے  
 خلیل بن ابان کو ڈیڑھ ہزار سواروں کی جمعیت سے سلیمان کی کمک پر روانہ کیا سلیمان  
 کے قوائے مضبوطی میں جنگ کرنے کی صلاحیت نہ تھی اس تازہ دم فوج کے آجانے  
 سے مضبوط و توانا ہو گئے لشکر مرتب کر کے ابن مولد پر فوج کشی کر دی ابن مولد کو ہزیمت  
 ہوئی سلیمان نے واسطہ میں گھس کے قتل عام کا دروازہ کھولا دیا ہزار ہا آدمی مارے  
 گئے بازاریں لوٹ لی گئیں مکانات جلا دیے گئے۔ منجور بخاری اس وقت واسطہ ہی  
 میں تھا اس قتل و خونریزی کا خوفناک منظر اس سے نہ دیکھا گیا اہل واسطہ کو بچانے کے  
 غرض سے صبح سے شام تک لڑتا رہا بالآخر قریب مغرب مارا گیا پھر کیا تھا رہا سہا  
 جو کچھ تھا وہ بھی فتح مند گروہ کے نذر ہو گیا۔

واسطہ کے ویران کرنے کے بعد ابراہیم دانشناس کے خیال سے سلیمان نے  
 عنبلاد کی جانب مراجعت کی نوے راتیں یہاں مقیم رہا۔

ابن طولون کا | دمشق کی گورنری پر ترکی سپہ سالاروں میں سے ماجور نامی  
 شام پر قبضہ ایک سپہ سالار عہد خلافت معتمد میں مامور تھا ۶۴۷ھ کے

دور میں اس نے وفات پائی تب اسکے بیٹے نے بجائے اپنے باپ کے زمام حکومت  
 اپنے ہاتھ میں لی۔ احمد بن طولون نے یہ خبر پا کے مصر کی نیابت اپنے بیٹے عباس کو دی  
 اور بقصد توسیع دائرہ حکومت و قبضہ دمشق۔ مصر سے روانہ ہوا۔ قریب دمشق پہونچکے  
 ابن ماجور کو لکھا ”مجھے بارگاہ خلافت سے شام کا صوبہ عنایت ہوا ہے تم کو کیا عذر  
 ہے؟“ ابن ماجور نے بے عذری کے ساتھ اطاعت قبول کر لی اور رملہ میں آ کے  
 ابن طولون سے نیاز حاصل کیا ابن طولون اسکو رملہ پر مامور کر کے دمشق پہونچا  
 اور اس پر کامیابی کے ساتھ قبضہ حاصل کر کے سپہ سالاران دمشق کو انکے عہد و سر  
 بحال و قائم رکھا دو چار روز قیام کر کے حمص احماہ اور حلب کی طرف گیا اور اونپر



بھی اپنی کامیابی کے جھنڈے گاڑوئے بعد اسکے انطاکیہ اور طرسوس کی طمع دامنگیر  
 ہوئی ان دنوں ان دونوں صوبوں پر سیاطویل نامی ایک ترکی سپہ سالار مامور تھا ابن  
 طولون نے بشرط اطاعت بحال رکھنے کا پیام بھیجا سیاطویل نے انکاری جواب دیا  
 ابن طولون نے چڑھائی کر دی چونکہ اہل انطاکیہ کے ساتھ سیاطویل کے برتاؤ اچھے تھے  
 ان لوگوں میں سے کسی نے ابن طولون کو شہر پناہ کے حالات خفیہ سے آگاہ کر دیا ابن  
 طولون نے شہر پر محاصرہ ڈال کے ہر چار طرف منہیقین نصب کرائیں سیاطویل بھی فوجیں  
 آراستہ کر کے شہر پناہ کے فضیلوں سے جواب ترکی بہ ترکی دینے لگا بالآخر ابن طولون نے  
 شہر پناہ کے ایک خفیہ راستہ سے شہر میں گھس کے قتل عام شروع کر دیا سیاطویل اسی  
 عام خونریزی میں مارا گیا۔ پھر کیا تھا اہل شہر نے اطاعت کی گردنیں جھکا دیں بعد ازاں  
 طرسوس کا رخ کیا اور اسپر بھی قبضہ حاصل کر کے بقصد جہاد قیام کر دیا ابن طولون کے قیام  
 کرنے کی وجہ سے گرائی شروع ہو گئی۔ اہل شہر نے حاضر ہو کے عرض کیا۔ ”آپ کے لشکر  
 کے قیام کرنے کی وجہ سے شہر میں ہر چیزیں گراں ہو گئی ہیں۔ ہملوگوں کو اس سے بے حد  
 تکلیف ہو رہی ہے بڑی عنایت ہوگی اگر آپ کا لشکر یہاں سے کوچ کر جاتا اور اگر یہاں  
 کی آب و ہوا مرغوب خاطر ہے تو فیہا تھوڑے آدمیوں کو ہمراہ رکاب رکھئے باقی کو رخصت  
 فرما دیجئے“ ابن طولون نے اس درخواست کو منظور کر لیا اگلے دن بقصد شام کوچ  
 کر دیا حران پہونچا حران کی زمام حکومت محمد بن اتامش کے قبضہ میں تھی۔ محمد  
 بن اتامش برسر مقابلہ آیا ابن طولون نے اسکو بھی ہزیمت دیکے حران پر قبضہ  
 حاصل کر لیا۔ اس اثناء میں یہ خبر لگی کہ اسکے بیٹے عباس نے مصر میں برخلاف اسکے  
 آتش بغاوت مشتعل کر دی ہے اور خزانہ میں جو کچھ تھا اسکو لے کے رقبہ کی جانب روانہ  
 ہو گیا ہے۔ ابن طولون کے کان پر اس خبر سے جوں تک نہ رنگی کمال اطمینان سے  
 بلاد شامیہ کا انتظام کرتا رہا۔ سرحدی مقامات کی حفاظت پر فوجیں متعین کیں۔



حمران میں ایک چھاؤنی قائم کی۔ رقبہ کی محاطیت پر اپنے غلام لولو کو معہ ایک لشکر کے مامور کیا۔ رفتہ رفتہ محمد بن اتامش کی ہزیمت کی خبر موسیٰ بن اتامش تک پہنچی، ہمدردی اخوت کا خون جوش میں آگیا ایک لشکر مرتب کر کے حمران پر دھاوا کر دیا۔ ان دنوں حمران میں ابن طولون کی طرف سے احمد بن جیفونہ مامور تھا موسیٰ کی خبر پاس کے مسترد ہوا ابوالاعز نامی (یہ اعرابی تھا) ایک شخص نے گزارش کی "امیر کو موسیٰ کے آنے سے فضول تردد ہو رہا ہے وہ ایک جلد باز شخص ہے ارشاد ہو تو میں اسکو زندہ گرفتار کر لاؤں مگر شرط یہ ہے کہ مجھے بیس آدمی مرحمت فرمائیے" احمد نے خوشی کے لہجہ میں کہا "تم بشوق تمام میرے لشکر سے بیس آدمی چن لو میں یہ خوشی سے اجازت دیتا ہوں" ابوالاعز نے اسی وقت میں آدمی لشکر سے منتخب کئے اور ان کو اپنے ہمراہ لئے ہوئے موسیٰ کے لشکر گاہ کی طرف روانہ ہوا۔ اور موسیٰ کے لشکر کے قریب پہنچے انہیں بیس آدمیوں میں سے چند آدمیوں کو کمینگاہ میں بٹھادیا اور خود معہ بقیہ آدمیوں کے بلباس اعراب موسیٰ کے لشکر گاہ میں داخل ہوا۔ موسیٰ کے خیمے کے پاس چند گھوڑے بندھے ہوئے تھے پہنچتے ہی انکو گھول دیا شور و غل مچا ہر چار طرف سے سپاہی دوڑ پڑے موسیٰ بھی شور و غوغا سن کے نکل آیا اور معہ چند سپاہیوں کے ابوالاعز پر حملہ آور ہوا ابوالاعز معہ اپنے ہمراہیوں کے ان کے حملوں سے اپنے کو بچاتا ہوا بھاگتا آئے اُس مقام سے گذر گیا جہاں کہ اسکے ہمراہی کمینگاہ میں بیٹھے تھے موسیٰ تعاقب کرنے والوں کے آگے آگے گھوڑا بڑھا ہوئے دوڑا آ رہا تھا جوں ہی اسکا گذر کمینگاہ سے ہوا ابوالاعز کے ہمراہی نکل پڑے ادھر موسیٰ کے ہمراہی اُن معدودے چند کے اچانک نکل آنے سے بھی گھڑے ہوئے جو پہلے سے کمینگاہ میں چھپے ہوئے تھے، ادھر ابوالاعز بھی اپنے ہمراہیوں کے ٹوٹ پڑا اور موسیٰ کو گرفتار کر کے احمد بن جیفونہ کے روبرو حاضر کیا۔



احمد نے اُس کو ابن طولون کے پاس بھیج دیا ابن طولون نے اُسکو رہا کر دیا اور معہ  
اپنی رکاب کی فوج کے مصر کی جانب حجت کر دی۔ یہ واقعات سنہ ۶۶۶ھ کے ہیں۔

رتگیوں کا | سنہ ۶۶۵ھ میں سلیمان بن جاع نے ایک نہر سواد کو فہ تک کھدائی  
پھر سر اٹھاتا تاکہ آسانی و سہولیت کے ساتھ اُس اطراف میں قتل و غارت

سے اپنے مقاصد حاصل کر سکے احمد بن کیتونہ (موفق کا گورنر) حبلار میں رہتا تھا  
اس نے اس سے مطلع ہو کے ایک روز سلیمان کے لشکر پر شیخون مارا تقریباً ایک  
سرداروں کو تہ تیغ کیا۔ متعدد کشتیوں کو چلا دیا۔ عام سپاہی اکثر قتل یا گرفتار ہو  
سلیمان شکست کھا کے طہشا پہونچا اور اپنی شکستہ حالی کو درست کر کے اس شیخون  
کے بدلہ لینے کو نعمانیہ پر چڑھائی کر دی اہل نعمانیہ کو اسکی اطلاع نہ تھی نہایت ہرجی  
کے ساتھ قتل کئے گئے باقیماندہ جان بچا کے جرجا یا چلے گئے۔ اہل سواد نے یہ  
سن کے بخوف جان و آبرو بغداد کی جانب کوچ کر دیا۔

انہیں دنوں علی بن ابان نے تشر پر فوجبشی کی اور اُسکو جا گھیرا۔ موفق نے  
اپنی جانب سے صوبہ ابواز پر سرور بلجی کو حکومت عنایت کی تھی اور اس نے اپنی  
طرف سے تکین بخاری کو مقرر کیا۔ تکین نے یہ خبر پا کے تشر کی حمایت پر فوجیں متب  
کیں اور ایسی حالت میں تشر جا پہونچا جبکہ اہل تشر نے علی بن ابان کے حملوں سے  
تنگ آ کے شہر سپرد کر دینے کا قصد کر لیا تھا مگر تکین کے آجانے سے قوی دل ہو گئے  
اور شہر کی فصیلوں سے اُن لوگوں نے اور باہر سے تکین کے لشکر نے زنگیوں کے  
لشکر پر حملہ کیا زنگیوں کا لشکر اس دو طرفہ حملہ سے گھبرا کر بھاگ کھڑا ہوا ایک گروہ  
کثیران کا اس معرکہ میں کام آگیا۔ تکین نے خاتمہ جنگ کے بعد تشر میں قیام کیا  
اور علی بن ابان نے اپنے سپہ سالاروں کی ایک جماعت کو پل میں پڑاؤ کرنے کا حکم  
دیا۔ مخبروں نے تکین تک یہ خبر پہونچا دی تکین نے ایک دستہ فوج مرتب کر کے

اُسی وقت دھاوا کر دیارات کا وقت تھا سپہ سالاران علی بن ابان کی مجلس میں بنیکا دور چل رہا تھا خوبصورت خوبصورت لونڈیاں گاجار ہی تھیں عیش و عشرت کا رنگ جما ہوا تھا اس اثنائے تکین نے پہونچکے چھاپہ مارا سپہ سالاران علی بن ابان کا ایک وہ کھیت رہا۔ باقی ماندہ بھاگ کے علی بن ابان کے پاس پہونچے۔ تکین نے تعاقب کیا علی بن ابان یہ سن کے بلا جہال و قتال بھاگ گیا۔

بعد اس واقعہ کے علی بن ابان نے تکین سے مصاحبت کی بابت خط و کتابت شروع کی تکین نے قتل و خونریزی کے خیال سے منظور کر لیا دونوں میں مصاحبت ہو گئی۔ رفتہ رفتہ مسرور تک یہ خبر پہونچی۔ طرح طرح کے خیالات تکین کی جانب سے قائم ہونے لگے بالآخر صبر نہ ہو سکا ڈیل کو چ کرتا ہوا تکین تک پہونچ گیا اور اس کو اس الزام میں کہ زنگیوں سے سازش کر لی ہے گرفتار کر کے زیر نگرانی ابراہیم بن جہلان کے قید کر دیا تکین کے گرفتار ہوتے ہی تکین کے ہمراہی منتشر ہو گئے چند لوگ زنگیوں سے جا ملے۔ ایک گروہ محمد بن عبداللہ گردی کے پاس چلا گیا مسرور نے اس واقعہ سے مطلع ہو کے امن کا اعلان کر دیا اکثر لوٹ آئے۔

نویں شوال ۳۶۵ھ کو یعقوب صفاربانی دولت صفار  
یعقوب صفار کا انتقال  
عمرو کی حکومت

نے (مقام جند ساپور میں بجارضہ قونج) وفات پائی اور قبل از وفات مقام رنج و زابلستان (یعنی غزنی) کو بزور تیغ فتح کر لیا تھا اس کا دائرہ حکومت بہت وسیع تھا اس کے آخر زمانہ میں خلیفہ معتمد کا میدان اس کی جانب ہو گیا تھا حکومت فارس دینے کا وعدہ کیا تھا مگر یہ فرمان اُس وقت صفار کے پاس پہونچا جبکہ اپنے خالق اکبر سے لو لگائے ہوئے ملک الموت باتیں کر رہا تھا۔ صفار کے مرنے کے بعد عمرو بن لیث اس کا جانشین ہوا دربار خلافت میں غنیمت

۵۱۲۹- ابن اثیر جلد ۲ صفحہ ۱۲۹-



اظہار اطاعت و فرمانبرداری عرضی روانہ کی خلیفہ متعدد نے خوش ہو کے سند گورنری خراسان، اصفہان، سندھ، سجستان، سرمن رابے اور پولیس بغداد کی انفری عتات کی اور سند گورنری کے ساتھ خلعت فاخرہ بھی روانہ فرمائی۔

**جنگ ننگیان** | سلیمان بن جامع اور اغرتمش کی لڑائیوں کے حالات اور بعد اسکے تکین و جملان، مطربن جامع و احمد بن کیتونہ کے واقعات

**واغرتمش**

اور شہر واسطہ پر اس کے متصرف ہو جانے کی کیفیت ہم اور لکھا آئے ہیں۔ تکین بخاری کی گرفتاری کے بعد اغرتمش کو ۲۶۶ھ میں اہواز کی حکومت عطا ہوئی۔ چنانچہ اغرتمش ماہ رمضان المبارک ۲۶۶ھ میں وارد تشر ہوا۔ مطربن جامع بھی اسکے ہمراہ تھا تشر میں پہونچکے علی ابن ابان کے اُن سپہ سالاروں اور ہمراہیوں کو جو تشر میں محبوس تھے قید حیات سے آزاد کر کے لشکر گاہ مکرم کی جانب کوچ کر دیا علی بن ابان بھی یہ خبر پا کے مکرم میں آگیا دونوں حریف گتھ گتھ صبح سے دوپہر تک گھمسان لڑائی ہوتی رہی بعد دوپہر اغرتمش نے زنگیوں کی کثرت اور اپنی ناگامی کی مجسم صورت دیکھ کے لڑائی موقوف کر دی علی بن ابان نے اہواز کی جانب مراجعت کی اور اغرتمش بقصد غلیل بن ابان ساربل کا پل عبور کرنے کو بڑھا۔ غلیل نے اپنے بھائی علی کو اس سے مطلع کیا علی نے اپنے ہمراہیوں کو دو حصہ پر تقسیم کر کے ایک حصہ کو اہواز میں چھوڑا اور دوسرے حصہ کے ساتھ ساربل کی نہر کی طرف کوچ کیا۔ اُس کے روانہ ہوتے ہی اُس کے بقیہ ہمراہی بھی اغرتمش کے خوف سے اہواز چھوڑ کے نہر سدرہ پٹے آئے علی اور اغرتمش سے نہر ساربل پر تمام دن لڑائی ہوتی رہی مگر کوئی نتیجہ جس سے دونوں حریف کے حوصلوں کا قطعی فیصلہ ہو جاتا پیدا نہ ہوا۔ لڑائی ختم ہونے پر علی پھر اہواز کی جانب لوٹ آیا اہواز اس کے آئیے پیشتر اس کے ہمراہیوں سے خالی ہو چکا تھا اُن لوگوں کو واپس لانیکے عرض سے

چند آدمیوں کو روانہ کیا لیکن وہ لوگ واپس نہ ہوئے۔ بدرجہ مجبوری خود بھی اُن لوگوں سے جا ملا۔ اس اشار میں ان واقعات سے مطلع ہو کے اغر تمش آپہونچا لڑائی شروع ہو گئی۔ مطربن جامع معہ چند نامی نامی سپہ سالاروں کے مارا گیا دوسرے دن پھر اسی زور و شور سے لڑائی شروع ہوئی شام تک گھمسان لڑائی ہوتی رہی اگلے دن اتفاق وقت سے ایک تازہ دم فوج علی بن ابان کی کمک کو آگئی (اس فوج کو خبیت نے روانہ کیا تھا) اغر تمش نے کثرت فوج سے خوف کھا کے اپنے حریف کے لئے میدان جنگ کو براے چندے خالی کر دیا۔

چونکہ ایک مدت سے محمد بن عبید اللہ (یہ راہر مز کا والی تھا) اور علی بن ابان سے اُن بن چلی اُسی تھی اسوجہ سے آئندہ خطرات کو پیش نظر کر کے محمد نے اٹکلانی بن خبیت سے درخواست کی کہ مجھے علی بن ابان کی ماتحتی سے نکال کے اپنے حاشیہ نشینوں کے زمرہ میں داخل کر لیجئے۔ مگر محمد کی یہ تدبیر برعکس ہو گئی اٹکلانی کو اس سے برہمی پیدا ہوئی۔ اپنے باپ (خبیت) سے محمد سے حساب نہمی اور خراج طلب کرنے کی اجازت حاصل کر کے علی بن ابان کو اس خدمت پر مامور کیا محمد بن عبید اللہ نے بحیلہ و حوالہ ٹانے کی کوشش کی علی بن ابان زنگیوں کی فوج لئے ہوئے راہر مز کے قریب پہونچ گیا محمد نے یہ خبر پا کے راہر مز کو خالی کر دیا افضلے سرحد پر جا کے پناہ گزین ہوا علی اور اس کے لشکریوں نے راہر مز میں داخل ہو کے خاطر خواہ کوٹا بعد ازاں محمد نے علی سے خط و کتابت کر کے دو لاکھ دراهم پر مصالحت کر لی۔ علی نے راہر مز کو واکذاشت کر دیا۔

اس مصالحت کے چند دنوں بعد محمد نے علی سے بمقابلہ اگر امداد طلب کی اس شرط پر کہ کل مال غنیمت کا مالک علی ہوگا۔ علی کو طمع و اسنگیر ہوئی۔ محمد بن عبید اللہ سے چند آدمیوں کو بطور ضمانت کے طلب کیا محمد بن عبید اللہ نے اسکو بحیلہ و حوالہ



ٹالکے ایک علفنامہ تحریر کر کے بھیج دیا علی نے مجلہ نامی ایک شخص کو اس مہم کا سردار بنانے کے ایک لشکر کثیر التعداد کے ساتھ محمد بن عبید اللہ کے پاس بھیج دیا محمد بن عبید اللہ نے ہمراہی اس لشکر کے اکراد پر حملہ کیا جس وقت دونوں فریق میں گھمسان لڑائی ہونے لگی محمد کے ہمراہیوں نے قصداً مورچہ خالی کر دیا اکراد نے سختی سے زنگیوں پر حملہ کیا ایک گروہ کثیر زنگیوں کا کام آگیا بچہ نقصان اٹھانے کے واپس ہوئے محمد نے چند دستہ فوج کو بظاہر ان لوگوں کے روکنے پر مامور کیا مگر خفیہ طور سے یہ ہدایت کر دی کہ موقع ملے تو تم بھی ان کیمخت سیاہ بختوں (زنگیوں) پر اپنا ہاتھ صاف کر لینا چنانچہ ایسا ہی وقوع میں آیا اکراد کے ٹوٹنے سے جو کچھ باقی رہ گیا تھا اسکو محمد کے لشکریوں نے لوٹ لیا علی نے اس واقعہ سے مطلع ہو کے محمد کو ایک ڈانٹ کا خط تحریر کیا محمد نے براہ تلق وچاپلوسی معذرت کی ساتھ ہی اسکے اُنکے بہت سے متھیلا اور جانور بھی واپس کر دیئے مگر بایں ہمہ محمد کے خائف دل کو تسلی نہ ہوئی تو خبیثت کے بعض مصاحبوں سے اس معاملہ میں تحریک کی اور مصالحت کرا دینے کے معاوضہ میں بہت سامان و زر دینے کا وعدہ کیا۔ ان لوگوں نے خبیثت اور علی کو کہہ سن کے راضی کر دیا بشرط یہ قرار پائی کہ محمد اپنے مالک مقبوضہ میں خبیثت کی حکومت و دولت کے قائم ہونے کی ترغیب دیتا رہے۔ محمد نے بطیب خاطر اس شرط کو منظور کر لیا۔ باہم صفائی اور مصالحت ہو گئی۔

بعد اسکے جب علی ابن ابان کو محمد کی جانب سے ایک اطمینانی صورت پیدا ہو گئی تو موثر پر چڑھائی کر دی بے شمار آلات حصار اپنے ہمراہ لے گیا۔ مسرور بلخی ان دنوں صوبہ اہواز میں تھا یہ خبر اپنے کے موت کی حمایت کو اپنا لشکر لے ہوئے پہونچ گیا علی اور مسرور سے لڑائی بھٹن گئی بالآخر علی شکست کھانے کے جس قدر اسباب اپنے ہمراہ لایا تھا سب کو چھوڑ کے بھاگ کھڑا ہوا ایک گروہ کثیر زنگیوں کا کام آگیا



ہنوز اس شکست سے علی کی شکستگی خاطر رفع نہ ہوئی تھی کہ موفق کے آنے کی خبر گرم کانوں تک پہنچ رہی تھی۔

ابن موفق کی نمایاں کارگزاری

آئے دن زنگیوں کی کامیابی اور واسط میں غلبہ اور قتل و غارت سے متنبہ ہو کے موفق نے اپنے بیٹے ابو العباس کو زنگیوں کی

مہم پر روانہ کیا (ابو العباس وہ شخص ہے جو آئندہ خلیفہ معتد کے بعد سریر خلافت پر متمکن ہو گا۔ اور اسلامی دنیا میں المعتضد باللہ کے لقب سے مخاطب کیا جائے گا)۔

ماہ ربیع الثانی ۳۶۶ھ میں دس ہزار فوج پیادہ و سوار کی جمعیت زنگیوں کی طرف ابو العباس نے رخ کیا براہ دریا بھی جنگی کشتیوں کا ایک بیڑہ روانہ کیا گیا جسکی افسری پر ابو حمزہ نصیر مامور تھا رفتہ رفتہ یہ لشکر دیر عاقول میں وارد ہوا ابو حمزہ نصیر نے ابو العباس کو اطلاع دی کہ زنگیوں کے مقدمۃ الجیش پر جتانی ہے۔ اس وقت وہ جزیرہ میں قریب بروردیا کے مقیم ہے اور سلیمان بن موسیٰ شعرائی ایک فوج لئے ہوئے ان کی کمک کو معرابان میں پڑا ہوا ہے ابو العباس نے یہ خبر پا کے کوچ کر دیا زنگیوں نے اس مہم کے لئے بیحد فوجیں فراہم کی تھیں سن رکھا تھا کہ ابو العباس ایک نو عمر جوان ہے جس کو معرکہ آرائی میں مطلق دخل نہیں ہے اس سے یہ خیال قائم کر لیا تھا کہ اولاً کثرت فوج سے خائف ہو کے برسر مقابلہ نہ آئیگا اور ثانیاً اگر ابھی گسیا تو پہلے ہی حملہ میں دانت ایسے کھٹے ہو جائینگے کہ پھر کبھی لڑائی کا حوصلہ نہ ہو گا۔ غرض ابو العباس نے مقام صلح میں پہونچکے جاسوسوں کو فریق مخالف کے خبر لائے۔ پر مامور کیا کہ وہ دیر بعد جاسوسوں سے حاضر ہو کے ظاہر کیا کہ زنگیوں کا لشکر بھی آگیا ہے اول حصہ لشکر کا صلح کے اس کنارے پر ہے اور آخری حصہ لشکر نشیبی واسط تک پھیلا ہوا ہے۔

ابو العباس نے معمولی راستہ چھوڑ کے غیر متعارف راہ سے نصر کی طرف روانہ ہوا اٹنا راہ میں زنگیوں کے مقدمۃ الجیش سے ٹکھیر ہو گئی پہلے تو ابو العباس نے اپنے پر زور



حملہ سے زنگیوں کو پیچھے ہٹا دیا۔ مگر پھر مصلحتاً خود پیچھے ہٹا۔ زنگیوں کے دل اس سے بڑھے بڑھے ہڑد کے حملے کرنے لگے ابو العباس نے للکار کے کہا "نصیر! کیا دیکھتا ہے ان کتوں کو لے اب آگے نہ بڑھنے پائیں" نصیر اس آواز کو سن کے ایک دوسرے جانب سے جس طرف زنگیوں کا خیال وہم بھی نہ گیا تھا ٹڈی دل لشکر لے ہو سکلن پڑا زنگیوں کے ہوش و حواس گم ہو گئے کچھ بن نہ پڑا نہر کی طرف بھاگے ابو العباس نے رومال کے اشارہ سے جنگی کشتیوں کی فوج کو بھی حملہ کا حکم دیا۔ پائے رفتن نہ جا کے ماندن کا مضمون ہو گیا ہر چار طرف کے حملہ سے گھبرا کے جس طرف راستہ پایا بھاگے گھڑے ہوئے۔ چھہ کو س تک شاہی لشکر نے تعاقب کیا جو کچھ ان کے لشکر گاہ میں تھا لوٹ لیا یہ پہلی فتح تھی جو شاہی لشکر کو زنگیوں کے مقابلہ میں نصیب ہوئی۔

اس جنگ کے بعد سلیمان بن جامع نہرا میں کیجا نب سلیمان بن موسیٰ شعرائی بازار خمیس کی طرف بھاگ آیا اور ابو العباس نے واسط سے ایک کوس سہٹ کے پڑا دیا۔ دونوں فریق اپنی فوج کی اصلاح اور رستی سامان جنگ میں مصروف ہوئے۔ ایک ہفتہ بعد سلیمان اپنے لشکر کو تین حصوں پر منقسم کر کے تین طرف سے حملہ کرنے کی غرض سے ابو العباس کی جانب بڑھا اور چند دستہ فوج کو کشتیوں پر سوار کر کے براہ دریا حملہ کرنے کا حکم دیا نصیر اور ابو العباس نے دریائی حملہ کے روک تھام پر اپنی ہمت کو مصروف کیا اور اس کے مقابلہ میں خشکی پر دست بدست لڑنے کا لشکریوں کو اشارہ کیا۔ ہنگامہ کارزار گرم ہو گیا دو پہر تک نہایت سختی سے لڑائی ہوتی رہی ظہر کے قریب زنگیوں کی فوج کی ہمت ہار گئی بے ترتیبی سے بخوف جان اس طرف اُس طرف چھپنے لگی اور ابو العباس کا لشکر جوش کامیابی میں قتل و قید کرنے لگا بعد زنگیوں کے لشکر میں بھگدڑ مچ گئی۔ جنگی کشتیاں گرفتار کر لی گئیں۔ ہزاروں زنگی تلوار کے گھاٹ اُتارے گئے۔ سلیمان اور جناتی ہزار وقت و خرابی بسیار اپنی جان بچانے

طہشاہو نچا اور ابو العباس مظفر و منصور اپنے لشکر گاہ میں واپس آیا۔ اور ان کشتیوں کی  
درستی اور اصلاح کا حکم صادر فرمایا جو حریف سے چھین کی گئی تھیں۔

زنگیوں کو جس وقت بمقابلہ شاہی عساکر ناکامی ہوئی اور اپنی جان بچا کے  
بھگے اس وقت بھی نقصان رسانی اور شیطنت سے باز نہ آئے۔ راستوں سے  
تو واقعہ ہی تھے آئندہ جس طرف سے شاہی لشکر کا گزر ہونے والا تھا اس راستہ  
میں بڑے بڑے کنوئیں اور گڑھے کھود کے گھاس پھوس اور مٹی سے پاٹ دیا غریب  
ابو العباس اور نصیر کو اسکی خبر نہ تھی اسی راستہ سے ہو کے گزرے دو چار سوار ان  
گڑھوں اور کنوئوں میں گر پڑے شاہی لشکر نے اس راستہ کو چھوڑ کے دوسری راہ  
اختیار کر لی۔

بعد اسکے خبیثیت نے اپنے مصاحبوں اور ہمراہیوں کو براہ دریا حالت غفلت  
میں حملہ کرنے کی ہدایت کی چنانچہ زنگیوں نے اسی پر عمل کیا اور ابو العباس کی  
چند کشتیوں کو گرفتار کر لے۔ ابو العباس نے یہ خبر پا کے تعاقب کیا اور بزور  
جنگ اپنی کشتیوں کو تو واپس ہی لایا انکی کشتیوں میں سے بھی تقریباً بیس کشتیوں  
کو مع مال و اسباب کے گرفتار کر لیا ابو العباس کو زنگیوں کی اس حرکت ناشائستہ  
سے سخت طیش آیا نہایت ہوشیاری اور مستعدی سے کام لینے لگا۔

سلیمان ابن جامع نے ان پیہم ہریمتوں کے بعد طہشاہ میں جا کے قلعہ نشین ہوا  
انے اپنے اس شہر کو منصورہ کے نام سے موسوم کیا تھا اور شعرانی بازار خیمیں میں چاہیا  
اسکے شہر کا نام مینعہ تھا۔ سلیمان اور شعرانی نے منصور اور مینعہ میں پہونچ کے محاصرہ کے  
خطرات کے خیال سے اطراف و جوانب سے فراہمی رسد و غلہ کی جانب توجہ کی  
اور ابو العباس ان دونوں کے رسد و غلہ کے چھیننے پر کمر بہت باندھے تھا  
چند دنوں تک اسی قسم کی چھیڑ چھاڑ چلتی رہی ایک روز ابو العباس نے اپنے افسران



فوج کو مشورہ کر کے براہِ خشکی مینعہ کی طرف بڑھا اور نصیر کو دریا کے راستہ سے روانہ کیا۔ اور ہر اتفاق وقت سے زنگیوں کے مقدمۃ الجیش سے ابوالعباس دو چار ہو گیا ایک دوسرے سے گتھ گیا تقریباً تمام دن لڑائی ہوتی رہی جس کا نتیجہ یہ ہوا کہ ابوالعباس شہر مینعہ تک نہ پہنچ سکا اور نصیر نے مینعہ کے قریب پہنچ کر آتشباری شروع کر دی اہل مینعہ گھبرا گھبرا کے جوں ہی باہر نکلے تیر کا مینہ برسے لگا مجبور ہو کے پھر شہر کی طرف لوٹے نصیر نے ان میں سے ایک گروہ کثیر کو گرفتار کر کے مراجعت کر دی ابوالعباس کو اس سے بہت بڑی مسرت ہوئی۔ مظفر و منصور اپنے لشکر گاہ میں آیا جبیت نے ان واقعات سے مطلع ہو کے علی ابن ابان اور سلیمان بن جامع کو متفرق و منتشر ہو کے لڑنے پر ملامت کی اور دونوں کو بمقابلہ ابوالعباس مجتمع ہو کے مجموعی قوت سے جنگ کرنے کا حکم دیا۔

**فتح مینعہ و منصورہ** | اس وقت تک تنہا ابوالعباس ہی زنگیوں کے مقابلہ پر لڑ رہا تھا اور بفضلِ تعالیٰ اپنی مردانگی سے باوجود نو عمری اور ناتجربہ کاری کے نمایاں کامیابی حاصل کرتا جاتا تھا۔ ہنوز موفّق لشکر کی درستی اور فراہمی رسد وغیرہ سے فارغ نہیں ہوا تھا سرحدی مقامات کی حفاظت پر فوجیں تعین کرنے میں مصروف اور قلععات کی درستی اور مرست میں مشغول تھا اس اثناء میں اسکو علی بن ابان اور سلیمان بن جامع کے یکجا ہونے کی خبر پہنچی کہ یہ دونوں اب مجموعی قوت سے ابوالعباس کے مقابلہ پر آئینگے۔ فوراً بقیہ امور کا انتظام کر کے ربیع الاول ۲۹۷ھ میں بغداد سے کوچ کر دیا واسطہ پہنچا اپنے ہونہار بیٹے ابوالعباس سے ملا ابوالعباس نے کل حالات ازاوّل تا آخر عرض کر دیے۔ موفّق نے ابوالعباس کے سرداران لشکر کو خلعتیں مرحمت فرمائیں لشکریوں کو انعامات دیئے۔ بعدہ ابوالعباس اپنے لشکر گاہ میں واپس آیا دوسرے دن موفّق نے نہر شداو پر جا کے قیام کیا



اور اسکا بیٹا شرقی وجہ میں دہانہ برو واپس آیا اور روز تک دونوں ٹھہرے رہے تیسرے روز ابو العباس نے بقصد محاصرہ مینعہ کوچ کیا موفوق بھی براہ دریا مینعہ کی طرف بڑھا۔ یوم سہ شنبہ آٹھویں ربیع الثانی ۲۹۶ھ کو دو طرف سے دونوں باپ اور بیٹوں نے مینعہ پر دھاوا کیا زنگیوں کو موفوق کی خبر نہ تھی دریا کی حالت سے بے خبر و غافل ہو کے جھرمٹ باندھ کے ابو العباس کے مقابلہ پر آگئے لڑائی کا بازار گرم ہو گیا اس اثناء میں موفوق نے پہونچکے دریا کی طرف سے حملہ کر دیا زنگی نو جیں اس اچانک اور غیر متوقع حملہ سے گھبرا کے جوں ہی شہر کی حفاظت کی طرف مایل ہوئیں ابو العباس کے ہمراہی بھی انھیں بکے ہمراہ شہر میں گھس پڑے ایک گروہ کثیر قتل اور قید کیا گیا۔ شعرائی معہ بقیہ آدمیوں کے بھاگ کر جنگل میں جا چھپا۔ موفوق اپنے لشکر گاہ میں واپس آیا۔ تقریباً پندرہ سو سلمان عورتیں زنگیوں کے پنجہ غضب سے رہا ہوئیں۔ اگلے دن پھر موفوق سوار ہو کے مینعہ میں داخل ہوا اور لشکریوں کو اسکے ٹوٹ لینے کا اشارہ کر دیا شہر پناہ کو منہدم کر کے خندقیں جو شہر پناہ کے ارد گرد تھیں ان کو پٹا دیں۔ کشتیوں میں آگ لگوا دی لے انتہا رسد و غلہ ہاتھ آیا۔ کچھ فروخت کر ڈالا گیا باقی لشکر میں تقسیم کر دیا۔ خبیثت کو اس روح فرسا واقعہ کی خبر لگی تو اسے ابن جامع کو لکھ بھیجا: ”دیکھو خبر وار غفلت سے کام نہ لینا ورنہ تمھاری بھی وہی گت ہوگی جو شعرائی کی ہوئی ہے“ خلیفہ کا لشکر طوفان بے امتیازی کی طرح بڑھا آتا ہے۔ اس اثناء میں جاسوسوں نے دربار موفوق میں حاضر ہو کے گوش گزار کیا کہ سلیمان ابن جامع اس وقت حواہت میں مقیم ہے موفوق یہ سنتے ہی اٹھ کھڑا ہوا طیاری کا حکم دیدیا اپنے ہونہار بیٹے ابو العباس کو براہ دریا جنگی کشتیوں کو لے کے بڑھنے کا اشارہ کیا اور خود خشکی کی راہ سے کوچ کر کے صید نہ پہونچا ابن جامع یہ خبر پاکے دو سپہ سالاروں کو معہ ایک دستہ فوج کے کمسریت کی حفاظت پر مامور کر کے بھاگ گیا ابو العباس نے پہونچکے



لڑائی کا نیرہ گاڑ دیا شام تک ہنگامہ کارزار گرم رہا۔ رات کے وقت انھیں دو  
 سپہ سالاروں کے ہمراہیوں میں سے ایک شخص نے ابوالعباس کی خدمت میں  
 حاضر ہو کر اس کی درخواست کی ابوالعباس نے امان دیکھے سلیمان بن جامع کا حال  
 دریافت کیا اس شخص نے جواب دیا کہ ابن جامع اس وقت اپنے شہر منصورہ میں مقیم  
 ہے۔ ابوالعباس نے یہ سن کے اپنے باپ (موفق) کی خدمت میں واپس آیا اور ان  
 واقعات سے مطلع کیا موفق نے اس وقت منصورہ کی طرف بڑھنے کا حکم صادر کیا  
 اور خود بھی اُس کے بعد ہی کوچ کر دیا۔ طہشا (منصورہ) کے قریب پہونچکے دو میل کے  
 فاصلہ پر مورچہ قائم کیا اگلے دن موقع جنگ اور شہر پناہ کی نصیلوں کے دیکھنے کو  
 سوار ہوا زنگیوں کی فوج سے مقابلہ ہو گیا جو موفق کے آنے کی خبر پا کے کدینگا  
 میں چھپی ہوئی تھی دیر تک لڑائی ہوتی رہی۔ موفق کے غلاموں کا ایک گروہ گرفتار  
 ہو گیا ابوالعباس نے احمد بن مہدی جنابی کو ایک ایسا تیر مارا کہ جس سے وہ جا بجا  
 نہ ہوا گھوڑے سے گر کر فوراً مر گیا اسکے مرنے سے نصبت کو سخت صدمہ ہوا مگر چارہ کا  
 ہی کیا تھا۔ مغرب کا وقت آگیا تھا تاریکی ہر چار طرف پھیلتی جاتی تھی موفق نے اپنے  
 لشکر گاہ کی جانب مراجعت کی اور زنگیوں کا لشکر منصورہ واپس گیا دوسرے دن  
 کہ یہ مشن تھا اور رجب الثانی ۲۷۶ھ کی ستائیسویں رات تھی موفق نے آخر شب  
 میں اٹھ کے اپنے لشکر کو مرتب کیا جنگی کشتیوں کو براہ دریا منصورہ کی جانب بڑھنے کا  
 حکم دیا اس عرصہ میں سفیدہ صبح نمودار ہو گیا نماز فجر جماعت کے ساتھ اذان کی دیر تک  
 المدح شانہ کے حضور میں بحضور قلب دعا کرتا رہا جوں ہی افق فلک پر سرخی نمایاں  
 ہوئی دھاوا کا حکم دیدیا عساکر شاہی کا ایک کالم شیر غزاں کی طرح ڈکارتا ہوا شہر  
 کے قریب پہونچ گیا ابوالعباس اس کالم کا سردار تھا زنگیوں نے سینہ سپر ہو کے مقابلہ  
 کیا دوپہر تک بڑے زور و شور سے لڑائی ہوتی رہی بعد دوپہر زنگی لپٹا ہوا کے اپنے

خندقوں کی طرف لوٹے عسا کر شاہی نے تعاقب کیا اور ہر خندق پر کمال تیزی سے لڑائی شروع ہوئی اور ہر جنگی کشتیاں براہ دریا شہر کے کنارہ پر پہونچ گئیں عسا کر شاہی نے خشکی پر اتر کے شہر کے ایک حصہ پر قبضہ کر لیا اس اثنا میں ابو العباس کے رکاب کی نوح خندق پر لگڑی کا مختصر سا پل بنا کے عبور کر گئی۔ زنگی فوجوں نے گھبراہٹ کے شہر میں داخل ہونے کا قصد کیا مگر شہر میں داخل نہ ہو سکیں کیونکہ انکا حریف مقابل اس سے چند ہی گھنٹہ پیشتر شہر کے ایک حصہ پر قابض ہو چکا تھا اور خطہ بلخہ بقیہ شہر پر قبضہ کرتا چلا آتا تھا دو طرف کے حملہ سے جیسا کہ پائمال ہونا تھا پائمال ہوئے ہزاروں قتل یا قید کئے گئے ابن جامع معہ معدودے چند مصاحبوں کے بھاگ گیا محمد گروہ کے ایک دستہ نوح نے وجہ تک تعاقب کیا مگر اپنی کوشش میں کامیاب نہ ہوا اس معرکہ میں زنگیوں کی تعداد کثیر کام آگئی باقیانندگان کا اکثر حصہ گرفتار کر لیا گیا جانوروں کی تعداد نہایت قلیل تھی۔ موفق نے کامیابی کے ساتھ شہر پر قبضہ کر لیا جس کا دور ایک کوس کا تھا اہل کوفہ اور واسط کی دس ہزار عورتوں، لڑکوں کو زنگیوں کی غلامی سے نجات ابدی حاصل ہوئی اس واسباب جو کچھ ہاتھ لگا اسکی کوئی حد انتہا نہ تھی۔ سلیمان بن جامع کی عورتیں اور چند لڑکے بھی گرفتار ہو گئے۔ چند سہ سالاران زنگیوں کے گرفتار کر لائے پر مامور کئے گئے جو جان بچا کے پہاڑوں اور جنگلوں میں جا چھپے تھے شہر پناہ کی تفصیل منہم کر دی گئیں خندقیں پاٹ دی گئیں۔ سترہ دن تک موفق معہ اپنے چوہنہار بیٹے کے ٹھہرا ہوا انتظام کرتا رہا بعد ازاں واسط کی جانب مراجعت کر دی۔

**فتح مختارہ** موفق نے واسط میں پہونچکے اپنے لشکر کا جائز لیا انکی تکالیف کو دور اور ضرورتوں کو رفع کر کے لشکر کو دوبارہ مرتب کیا اور بقصد شہر خبیثہ جبکا نام اس نے مختارہ رکھا تھا کوچ کیا اسکے ہمراہ اسکا بیٹا ابو العباس بھی تھا



مختارہ کے قریب پہنچے دو میل کے فاصلہ پر قیام کیا رات کے وقت موقع جنگ اور فضیلوں کی حالت و کیفیت دیکھنے کو گیا۔ شہر پناہ کی فصیلیں نہایت مستحکم مضبوط تھیں۔ چوڑی چوڑی خندقیں ہر چار طرف سے اُس کو اپنے آغوش حفاظت میں لئے ہوئے تھیں۔ راستہ نہایت دشوار گزار تھا فضیلوں پر جا بجا حصار شکنی کے آلات اس کثرت سے رکھے ہوئے تھے کہ دیکھنے والوں کی آنکھیں خیرہ ہوتی تھیں بایں ہمہ فوج کی تعداد بھی کچھ کم نہ تھی۔ موفق شہر کی مضبوطی و استحکام کو دیکھ کے امیر و سیم کی حالت میں واپس آیا صبح ہوتے ہی براہ دریا جنگی کشتیوں کے ساتھ اپنے بیٹے ابوالعباس کو بڑھنے کا حکم دیا اور خود فوج مرتب کر کے خشکی کے راستے سے مختارہ پر دھاوا کیا۔ ابوالعباس نے کمال تیزی سے کشتیوں کو شہر پناہ کی دیوار سے ملا دیا قریب تھا کہ خشکی پر اتر پڑتا اتفاق وقت سے رنگیوں نے دیکھ لیا شوغل مچاتے ہوئے دوڑ پڑے منجھنیقوں سے سنگباری شروع کر دی۔ اوپر سے پتھر کا مینہ برسائے لگے۔ ابوالعباس نہایت استقلال و تحمل سے ان سب مصائب کو برداشت کرتا ہوا خشکی پر اترنے کی کوشش کر رہا تھا مگر کسی طرح کامیاب نہ ہوتا تھا موفق نے یہ رنگ دیکھ کے واپس آئے گا اشارہ کیا ابوالعباس کی کشتیوں کے ساتھ دو کشتیاں رنگیوں کی بھی چلی آئیں جس میں ملاح اور سپاہی تھے ان لوگوں نے موفق سے امن کی درخواست کی موفق نے ان لوگوں کو امان بھی دی، خلعت بھی دی اور خاطر و مدارات سے بھی پیش آیا۔ اس حسن سلوک سے امن کے چاہنے والوں کی آمد شروع ہو گئی۔ جنہیں نے یہ رنگ دیکھ کے فوراً چند آدمیوں کو دہانہ دریا پر مامور کر دیا تاکہ جنگی کشتیوں کے بیرہ تتر بتر نہ ہوتے پائیں اور حریف مقابل کے سایہ طاقت میں جا کے پناہ گزین نہ ہوں۔ بعد ازاں بہبود امیر البحر کو براہ دریا حملہ کی طیاری کا حکم دیا ابوالعباس مقابلہ پر آیا نہایت سخت اور خونریز جنگ کے بعد بہبود کو شکست



ہوئی ہزار ہا زنگی قتل یا غرق ہوئے مجبور ہو کے بیہودہ کو واپس آنا پڑا۔ اس لڑائی کے بعد بھی زنگیوں کی بعض جنگی کشتیوں نے ابوالعباس سے امن کی درخواست کی علاوہ اسکے اکثر خشکی کی فوجیں بھی امن کی خواستگار ہوئیں جنکو ابوالعباس نے موفق نے سیرہشی اور فیاضی سے امن دیدی۔ اور ایک ماہ کامل بلا جدال قتال مقیم رہا۔

پندرھویں شعبان سنہ مذکور کو موفق نے بقصد حملہ اپنی فوج کو پھر درستی اور طیاری کا حکم دیا۔ پچاس ہزار فوج کی جمعیت سے براہ دریا اور خشکی مختارہ کی طرف سیلاب کی طرح بڑھا زنگیوں کی تعداد اس معرکہ میں تین لاکھ تھی مگر باوجود اس کثرت کے اس خوبی سے محاصرہ کیا کہ حریت کے دانت کھٹے ہو گئے منادی کرادی کہ جسکو اپنی جان عزیز ہو وہ ہم سے امن کا خواستگار ہو اور جسکو اپنی جان دو بھر ہو اپنے مال و اسباب کو لاوارث اپنے بچوں کو یتیم کرنا ہو وہ ہمارے خارہ شکاف تلواروں اور نوکدار نیزوں کے مقابلہ پر آئے یہ رعایت خاص عام باشندگان مختارہ اور لشکریوں کے لئے ہے خواہ وہ سردار ہوں یا سپاہی۔ خبیثیت کو اس رعایت سے کوئی حصہ نہ ملے گا۔ اسی مضامین کے رقعہ بھی لکھ لکھ کے تیروں کے ذریعہ سے شہر میں پھینکوائے۔ اکثر باشندگان مختارہ اور لشکریوں نے حاضر ہو کے امن کی درخواست کی۔ جنکو موفق نے امان دینے کے ساتھ ہی خلعتیں اور انعامات بھی عطا کئے اس محاصرہ میں لڑائی کی نوبت نہیں آئی بلا جدال و قتال خبیثیت کا جھٹکا ٹوٹ گیا اس کے اکثر ہمراہی اس سے علیحدہ ہو کے موفق کے لشکر میں چلے آئے اگلے دن مصلحتاً موفق اس مقام سے کوچ کر کے مختارہ کے قریب ایک مقام پر خیمہ زن ہوا۔ فوجی چھاؤنی اور جنگی کشتیاں بنانے کا حکم دیا شہر کے آباد کوئے کا بنیاد پتھر اپنے ہاتھ سے رکھا اور اس مقام کو موفقیہ کے نام سے موسوم کیا تھوڑے



دونوں میں لشکریوں، سرداروں، شاگرد پیشوں کے مکانات بن گئے جامع مسجد  
 طیار ہو گئی اور دارالامارت کی تعمیر بھی تکمیل کو پہنچ گئی۔ تمام مالک محروسہ میں تیار  
 کے نام کشتی فرمان بھجدرے بات کی بات میں ہر قسم کے سامان اور اسباب کی  
 متعدد دوکانیں کھل گئیں۔ کھانے پینے اور ہر ضرورت کی چیزیں بکثرت مہیا ہو گئیں  
 ایک مہینہ تک اسی انتظام میں مصروف رہا جب اس طرف سے اطمینان ہو گیا تو  
 اپنے بھائی ہمارے ابو العباس کو یہ حکم دیا کہ مختارہ کے باہر جس قدر زنگی فوجیں بھیلی  
 ہوئی ہیں ان پر حملہ کرو اور اپنے پُر زور حملوں سے انکو انکی سرکشی اور ثمر و کامرہ  
 چکھا دو کہ آئندہ مقابلہ پر نہ آئیں یا زچ ہو کے امن کے خواستگار ہوں، اس چھپر  
 چھارے سے یہ نتیجہ پیدا ہوا کہ ان میں سے اکثر امن کی درخواست کر کے موفق کے  
 لشکر میں چلے آئے باقی جو رہے وہ قتل یا قید کر لئے گئے۔ مختارہ والے بدستور  
 محاصرہ میں رہ گئے۔ مگر موفق انپر بھی اپنے حسن سلوک اور احسان کا جال بھیل  
 رہا تھا اس حکمت عملی سے بھی ہزار ہا زنگی آئے دن گرویدہ احسان ہو کے موفق  
 کے لشکر میں چلے آ رہے تھے۔

انہیں دونوں اتفاق وقت سے زنگیوں نے موفق کی ایک کشتی گرفتار کر لی  
 جو رسد و غلہ لئے ہوئے موفق کو آرہی تھی موفق کو اس سے سخت اشتعال پیدا  
 ہوا جنگی کشتیوں کے بیڑہ کو طیاری کا حکم دیا اور اپنے بیٹے ابو العباس کو اسکی  
 حفاظت پر مامور فرمایا اس واقعہ کے بعد ہی زنگیوں نے ایک حرکت یہ کی کہ انہیں  
 سے ایک گروہ نے شب کے وقت نکل کے نصیر کی فوج پر حملہ کا قصد کیا  
 جاسوسوں نے نصیر کو اس سے مطلع کر دیا نصیر نے قبل اسکے کہ وہ حملہ کریں  
 اثناءِ راہ میں جاکے ان کو گھیر لیا دو ایک سپہ سالار گرفتار اور دو ایک قتل ہوئے  
 باقی ماندہ سپاہی اور سپہ سالاروں نے بھاگ کے مختارہ میں دم لیا۔ اس

چھتر چھار پر بھی پناہ گزین اور امن کے خواستگاروں کی تعداد میں کمی نہ ہوئی اخیر  
 ماہ رمضان المبارک سنہ مذکور تک پچاس ہزار زنگیوں نے عباسی علم کے  
 نیچے آ کے اطاعت کی گردنیں جھکا دیں اور امن کے خواہاں ہوئے۔ ماہ شوال  
 میں غصیت سے موفق کے بلا حیدر ال و قتال طول قیام سے گھبرا کے پانچ ہزار  
 سواروں کی جمعیت سے علی بن ابان کو موفق کے لشکر پر حملہ کرنے کو روانہ کیا  
 اور ہدایت کر دی کہ رات کے وقت بغیر روشنی کے دریا عبور کرو اور کمال تیزی  
 سے چار پانچ کوس کا چکر کاٹ کے سفیدہ صبح نمودار ہونے سے پیشتر جس وقت  
 موفق کے لشکر کی اداسے نماز، قضاے حاجت میں مصروف ہوں پس پشت  
 لشکر سے حملہ کرو اور تم جو وقت حملہ کرو گے اسی وقت میں بھی مقابلہ پر آ جاؤ گا  
 یقین ہے کہ اس حملہ میں ہم کو کامیابی ہو، علی نے اس رائے کو استحسان کی آنکھوں  
 سے دیکھ کے طیاری کر دی اور اسی راسے کے مطابق نصف شب کے پہلے دریا  
 عبور کر گیا جاسوسوں نے موفق تک یہ خبر پہونچا دی موفق نے اسی وقت اپنے  
 بیٹے ابوالعباس کو علی بن ابان کے مقابلہ اور روک تھام پر روانہ کیا ابوالعباس  
 نے جنگی کشتیوں کے ایک بیڑہ کو جس میں تقریباً بیس کشتیاں بڑی اور پندرہ  
 چھوٹی تھیں دریا کی حفاظت پر مامور کیا تاکہ علی بن ابان کے ہمراہی بحالت غیبت  
 دریا عبور نہ کر سکیں اور خود ایک ہزار سواروں کی جمعیت سے اس راستہ پر  
 جا کے چھپ رہا جس طرف سے علی بن ابان آئے والا تھا جوں ہی علی بن ابان  
 اس راہ سے گزرا ابوالعباس نے حملہ کر دیا زنگی اس غیر متوقع حملہ سے گھبرا کے  
 بھاگے ابوالعباس کے سواروں نے تلواریں نیام سے کھینچ لیں نیزہ بازی کے  
 جوہر دکھانے لگے زنگی گھبرا کے دریا کی طرف بھاگے بحری فوج نے عبور سے روکا  
 بہت بڑی خونریزی ہوئی اکثر حصہ کام آ گیا۔ کچھ دریا میں ڈوب کر مر گئے کچھ



قید کر لئے گئے معدودے چند چھپ چھپا کے بچ گئے صبح ہوتے ہی لڑائی کا  
 خاتمہ ہو گیا تھا۔ آفتاب کی سرخی کنارہ آسمان پر نمایاں ہو رہی تھی قریب طلوع  
 آفتاب ابوالعباس نے میدان جنگ ہی میں نماز ادا کی بعد ازاں قیدیوں اور  
 مقتولوں کے سروں کو لئے ہوئے اپنے باپ کی خدمت میں حاضر ہوا موفی نے  
 فرط محبت سے گلے لگا لیا دعائیں دیں۔ لڑائی کے حالات استفسار کئے تو  
 کے قریب حکم دیا کہ قیدیوں اور مقتولوں کے سروں کو کشتیوں میں بار کرنے خبیث  
 کے محلہ کے سامنے دکھلانے کی غرض سے لے جاؤ۔ خبیث اور اس کے  
 ہمراہیوں کو اس واقعہ کی اطلاع نہ تھی تسخر سے کہنے لگے ”موفی نے یہ رنگ  
 اچھا جمایا ہے۔ ہم لوگوں کو دکھلانے اور زنگی دلاوروں کو ڈرانے کی غرض سے  
 ان سیاہ بخت زنگیوں کو قیدی بنایا ہے جو شامت اعمال سے جا کے اس سے  
 امن کے خواہاں ہوئے ہیں اور یہ سر مصنوعی ہیں آدمی کے سر نہیں ہیں مگر بہت  
 اچھے بنائے ہیں“ جاسوسوں نے خبیث کی اس گفتگو اور خیال کی موفی کو  
 خبر کر دی موفی نے ان سروں کو منجیقوں میں رکھ کے محصوروں کے پاس  
 پھکوا دیا ایک ہنگامہ شور قیامت برپا ہو گیا جو دیکھتا تھا چلا کے روٹھتا تھا  
 خبیث بھی ان سروں کے دیکھنے کو آیا۔ صبر نہ ہو سکا گلا پھاڑ کے رونے لگا۔  
 اس واقعہ کے بعد ابوالعباس اور زنگیوں میں متعدد دریائی لڑائیاں  
 ہوئیں اور سبھوں میں ابوالعباس فتح مند ہوتا رہا تا آنکہ زنگیوں کی رسد کی آمد  
 بند ہو گئی۔ غلہ جو شہر کے اندر موجود تھا وہ بھی قریب اختتام پہنچ گیا۔ مگر فرق  
 محاصرہ کی سختی کی وہی کیفیت تھی۔ بڑے بڑے سورما اور نامی نامی سردار  
 فاقہ کشی اور شدت حصار سے تنگ آ کے شہر سے نکل آئے امن کی  
 درخواست کی مثلاً محمد بن حرث قمی اور احمد یروعی وغیرہ۔ محمد بن حرث



بہت بڑا نامور سپہ سالار تھا شہر پناہ کی حفاظت اس کے سپرد تھی اور احمدی زنگیوں کے نامور جنگ آوروں سے تھا موفق نے ان دونوں کو امن دی انعام دیے صلے دیے اور اپنے خاص مصاحبین کے زمرہ میں داخل کر لیا۔ خبیثیت نے یوما فیومالپنے ہمراہیوں کی ابتری کا احساس کر کے دو سپہ سالاروں (ایک کا نام شہل دوسرے کا نام ابوالبندی تھا) کو دس ہزار فوج کی جمعیت سے شہر کے غربی جانب سے ننگے تین طرف سے موفق کے لشکر پر حملہ اور رسد و غلہ کی آمد بند کرنے کا حکم دیا جاسوسیوں نے موفق کے کان تک یہ خبر پہنچادی موفق نے ایک فوج بسرافسری اپنے ایک آزاد غلام (اس کا نام زیرک تھا) کے بھیج دی پس جس وقت زنگیوں نے دریا سے خشکی پر اترنے کا قصد کیا شاہی لشکر نے حملہ کر دیا زنگیوں کو اسکی خبر نہ تھی ہزاروں قتل ہو گئے سیکڑوں دریا میں ڈوب کر مر گئے باقی ماندہ گرفتار ہو گئے یا کسی طرح اپنی جان بچا کے بھاگ گئے چار سو کشتیاں زنگیوں کی گرفتار کر لی گئیں۔ زنگیوں کو اس معرکہ میں سخت نقصان اٹھانا پڑا۔ رہی سہی قوت باقی رہی۔ طرہ اس پر یہ تھا کہ پناہ گزینوں کی تعداد برابر بڑھتی جاتی تھی جس سے محاصرین کی قوت ترقی نہ پڑے ہو رہی تھی اور محصورین کی تعداد گھٹنے کے ساتھ مجموعی قوت بھی انحطاط کی جانب مائل ہوتی جاتی تھی۔ خبیثیت نے دوبارہ ناکہ بندی کا انتظام کیا معتبر معتبر نامی نامی سرودوں کو راستہ کی محافظت پر مامور کیا اور دو سپہ سالاروں کو یہ حکم دیا کہ کہ موفق کے لشکر میں امن حاصل کر کے جاؤ اور اس سے یہ کہہ دو کہ طولی حصا سے کوئی فائدہ نہ ہوگا آؤ کھلے میدان لڑ کر اپنی اپنی قسمت کا فیصلہ کر لیں "موفق نے اس پیام پر اپنے بیٹے ابوالعباس کو نہر غربی کی جانب حملہ کرنے کو روانہ کیا شہر کی

۱۔ تاریخ کامل ابن اثیر جلد ۷ صفحہ ۱۴۲-

۲۔ تاریخ کامل ابن اثیر جلد ۷ صفحہ ۱۴۲-



یہ ہمت علی بن ابان کے سپرد تھی۔ کمال شدت سے ہنگامہ کارزار گرم ہوا شور و غل سے  
کان کے پردے پھٹے جاتے تھے دوپہر ہوتے ہوئے ابوالعباس کی فتح مندی اور علی بن  
ابان کی شکست کے آثار نمایاں ہو گئے قریب ظہر کے علی بن ابان اپنے مورچے بے ترتیبی  
کے ساتھ پیچھے کو ہٹا خبیثیت نے اس امر کا احساس کر کے سلیمان ابن جامع کو ایک  
تازہ دم فوج کے ساتھ علی ابن ابان کی کمک پر روانہ کیا جس سے علی بن ابان کے  
قدم میدان جنگ میں پھر جم گئے شام تک گھمسان لڑائی ہوتی رہی بالآخر ابوالعباس کو  
فتح نصیب ہوئی اور سیاہ بخت زنگی شہر کی جانب بھاگا۔ اس آتش میں ایک گروہ  
ان زنگیوں کا آگیا جنہوں نے امن حاصل کر لی تھی۔ اور اپنے قوم کے مقابلہ میں جنگ  
کرنے کا وعدہ کیا تھا۔ ابوالعباس اس کامیابی کے بعد واپس آ رہا تھا مگر ان لوگوں  
کی تحریک سے نہرا تراک کی طرف بڑھا۔ اس طرف محصور زنگیوں کی تعداد نہایت  
قلیل تھی ابوالعباس نے اس کمی سے فائدہ حاصل کرنے کے قصد سے ان پر حملہ کر دیا  
چند لوگ کمندوں کے ذریعہ سے شہر سپاہ کی فہمیل پر چڑھ گئے اور گروہ مخالفین کا  
دار اثیار اکرویا خبیثیت نے یہ خبر پا کے اپنے سرداروں کو للکارا زنگی فوجیں خبیثیت  
کی آواز سن کے دوڑ پڑیں۔ ابوالعباس بوجہ قلت فوج پیچھے ہٹ آیا اتنے میں  
موفق کی جانب سے امدادی فوج پہنچ گئی جس سے ہزیمت نے فوراً فتح کی صورت  
اختیار کر لی اور ابوالعباس کو پھر اپنے حریف مقابل کے مقابلہ میں فتح مندی حاصل  
ہو گئی۔ مگر یہ کامیابی عارضی تھی تھوڑے ہی عرصہ کے بعد ناکامی سے متبدل ہو گئی سلیمان  
ابن جامع نے ابوالعباس کی پہلی کامیابی کا احساس کر کے فوج کثیر لے کے بالائے نہر  
چلا گیا تھا اور ایک منیل کا چکر کاٹ کے ابوالعباس کے لشکر پر پیچھے سے حملہ آور ہوا  
جبکہ وہ اپنے حریف مقابل سے مصروف جدال و قتال تھا ابوالعباس کے رکاب کی  
فوج جوں ہی سلیمان کے لشکر کی مدافعت کی جانب بایل ہوئی آگے سے زنگی فوجیں



پلٹ پڑیں جو شکست اور مذہبیت کا نامطبوع لباس پہنے ہوئے رو بہ فرار تھیں اس کے  
ابوالعباس کو ایک دل شکن شکست اٹھانی پڑی موفقی کے آزاد غلاموں کا ایک گروہ  
ٹھہرتا رہا اور چند نامی سورا بھی کام آگئے ابوالعباس ناکامی کے ساتھ اپنے لشکر کا  
میں واپس آیا۔ یہ واقعہ اتفاق سے ایسا واقعہ ہوا کہ جس سے رنگیوں کے شکستہ قابو  
پھر مضبوط اور قوی ہو گئے اور انکو ایک گونہ اپنی کامیابی کا یقین سا ہو گیا۔

موفقی کو یہ اتفاقی ناکامی بہت شاق گذری سرداران لشکر کو مجتمع کر کے کہنا  
”انشاء اللہ تعالیٰ کل نہر اتراک کی جانب سے عام حملہ کیا جائیگا اور سامنے کے برج پر  
جس طرح ممکن ہوگا قبضہ کر لوں گا نہر کے عبور کرنے کا پورا سامان رات ہی کے وقت  
سے مہیا رکھا جائے۔ دوسرے جانب سے میرا ہونا رہیٹا ابوالعباس دھاوا کریگا  
تم لوگ اس اتفاقی ناکامی سے بد دل نہ ہو اسلام کی عزت اللہ تعالیٰ کے ہاتھ ہے  
وہ ضرور ہم کو ہمارے ارادوں میں کامیاب کرے گا۔“ سرداران لشکر اس عام حکم کو سن کے  
اپنے اپنے خیموں میں گئے حملہ کی تیاری میں مصروف ہوئے صبح ہوتے ہی طیار ہو کے  
موفقی کے خیمہ کے پاس آئے سلامی دی موفقی نے لشکر کو مرتب کر کے نہر اتراک کے  
عبور کرنے کا حکم دیا اور خود بھی ”بسم اللہ مجرب ہوا و مرہا“ پڑھتا ہوا لشکر کے ساتھ چلا  
یہ دن چار شنبہ کا تھا اور ماہ ذی الحجہ ۲۶ھ کی چھبیسویں تاریخ تھی۔

شہر کا یہ حصہ جس طرف موفقی کا لشکر سیلاب کی طرح بڑھا جاتا ہے نہایت  
مضبوط و مستحکم ہے جا بجا موقع موقع پر محققین بھی نصب ہیں آلات قتال بھی کثرت  
سے موجود ہیں اشکلائی بن خبیت معہ سلیمان ابن جامع اور علی بن ابان کے اسی  
حصہ میں ہے۔ غرض بظاہر اس کی کامیابی دشوار معلوم ہو رہی ہے۔

خبیت نے موفقی کے لشکر کو اس طرف بڑھتا ہوا دیکھ کے سنگ باری کا حکم  
دینا نہایت تیزی سے محققین چلنے لگیں تر اتر پتھر پڑنے لگے قد اندازوں نے روح



دن کے فیصلہ کرنے کو تیر و کما میں اٹھالیں پھر ایسی حالت میں نہر کا عبور کرنا اور عبور کر کے  
 بعد شہر سپاہ کے دیواروں کے قریب جانا کا رستہ دار کا مضمون تھا۔ نہر کے قریب  
 پہونچ کے موفیق کاشکر اس خوفناک و جانستار منظر کو دیکھ کے آگے بڑھنے سے  
 رک گیا۔ موفیق نے للکار کے کہا ”میرے شیروا کیا یہ منجنیقیں جن کو سپاہ بخت  
 زنگی چلا رہے ہیں تمھاری مردانگی کی سدراہ ہونگی۔ مجھے یقین ہے کہ تمھاری جوانمردی  
 اور دلاوری کے مقابلہ میں ان کی کچھ بھی حیثیت نہیں ہے“ یہ آواز نہ تھی بلکہ ایک  
 برقی قوت تھی جو دم زدن میں لشکر کے اس سرے سے اس سرے تک پہونچتی تھی ان  
 دولت بلاتامل و غور بات کی بات میں نہر عبور کر گئے نہ تیروں کے مینہ کی پروا کی اور  
 نہ سنگباری کا ان کو کچھ خوف ہوا۔ شہر سپاہ کی دیوار کے نیچے پہونچے منہدم کرنے اور  
 سیرٹھیاں لگا کے اس پر چڑھنے کی کوشش کرتے گئے زنگیوں نے سنگباری سے  
 ان کو روکنا چاہا مگر اس میں کامیاب نہ ہوئے سیرٹھیاں لگا کے فصیل شہر پر چڑھ گئے  
 اور لڑ بھڑ کر اس پر قبضہ کر ہی لیا۔ علم و دولت عباسیہ نصب کر دیا گیا منجنیقیں اور  
 آلات حصار شکنی میں آگ لگا دی۔ زنگیوں کا ایک جم غفیر مارا گیا۔ دوسری جانب  
 ابو العباس لڑ رہا تھا اس کے مقابلہ پر علی بن ابان گیا ہوا تھا ابو العباس نے  
 اس کو پہلے ہی حملہ میں ہزاروں زنگیوں کو تہ تیغ کر کے شکست فاش دیدی  
 علی بن ابان نے بھاگ کے شہر سپاہ کا دروازہ بند کر لیا ابو العباس کا لشکر  
 جوش کامیابی میں دیواروں تک پہونچ گیا اور اس میں ایک روزن کر کے  
 بزور تیغ گھس پڑا سلیمان بن جاح سینہ سپر ہو کر مقابلہ پر آ گیا شدت کے ساتھ  
 دیر تک لڑائی ہوتی رہی تا آنکہ ابو العباس کے رکاب کی فوج اپنے مورچہ میں پس  
 آئی۔ مزدوروں نے فوراً اس روزن کو بند کر دیا مگر دوسرے طرف موفیق کے  
 رکاب کی فوج نے شہر سپاہ کی دیوار میں متعدد روزن کر کے خندق پر ایک



مختصر ساپل بنالیا جس سے باسانی تمام شاہی لشکر عبور کر گیا زنگیوں میں بھگدڑ مچ گئی  
 شاہی لشکر ان کو قتل و گرفتار کرتا ہوا دیرین شمعان تک چلا گیا اور اسپر قبضہ حاصل کر کے  
 آگ لگا دی۔ اس مقام پر زنگیوں سے بہت بڑی اور دیر تک لڑائی ہوتی رہی بالآخر  
 شکست کھا کے بھاگے میدان خبیت تک پہنچے خبیت خود سوار ہوس کے میدان  
 کارزار میں آیا اپنے ہمراہیوں کو لاکار لاکار کے لڑانے لگا مگر کسی کے قدم رکتے  
 نہ تھے جو تھا وہ بھاگنے ہی پر تیار تھا۔ آخر کار خبیت کے خاص خاص ہمراہی بھی  
 بھاگ کھڑے ہوئے اتنے میں رات کی تاریکی نے فتح مند گروہ کو حملہ سے روک دیا  
 چونکہ روشنی کا کوئی انتظام اپنے ہمراہ نہیں لے گئے تھے موفق نے واپسی کا حکم دیدیا تھا۔  
 ابوالعباس کو پناہ گزین زنگیوں کی روانگی کی وجہ سے مراجعت میں تاخیر کرنی پڑی  
 چلتے چلتے رات ہو گئی زنگیوں کو موقع مل گیا یورش کر کے سب سے پچھلی کشتی پر حملہ آور  
 ہوئے اور اس سے کسی قدر کامیابی حاصل کر کے اپنے جلے ہوئے دل کے آبلے  
 توڑے۔ یہود زنگیوں کا امیر البحر مسرور بلخی کے مقابلہ پر تھا۔ واپسی کے وقت  
 اس نے بھی مسرور کے ہمراہیوں پر حملہ کیا جس سے مسرور کی فوج کی ایک جماعت  
 کام آگئی اور ایک گروہ گرفتار کر لیا گیا اس لڑائی کے خاتمہ پر زنگیوں کے بعض منہزمین  
 امن کی درخواست کی جسکو موفق نے بطیب خاطر منظور کر لیا۔ ازاں جملہ زنگیوں کا نامور  
 سپہ سالار یحیٰ بن صالح مغربی تھا موفق نے امان دینے کے بعد اسکو ابوالعباس کے  
 مصاحبین میں شامل کر دیا۔ (یہ واقعہ انتیسویں ماہ ذی الحجہ ۲۶۷ھ کا ہے)۔

ماہ محرم ۲۶۸ھ میں زنگیوں کے ایک بہت بڑے معتمد علیہ اور نامور سپہ سالار  
 جعفر بن ابراہیم معروف بہ بجمان نے موفق کے دربار میں حاضر ہو کے اطاعت کی  
 گردن جھکا دی امن کا خواستگار ہوا موفق نے خلعت فاخرہ سے سرفراز فرمایا انعام  
 اور صلے مرحمت کئے۔ اگلے دن خبیت کو دکھانے کی غرض سے ایک چھوٹی سی کشتی پر



سوار کرا کے خبیثت کے مجلس کی طرف روانہ کیا سپہ سالاران خبیثت کا ایک گروہ مجلس سے اس افسوس ناک منظر کو دیکھ رہا تھا جس وقت سچان کی کشتی مجلس کے قریب پہنچی سچان نے ایک وچسپ اور پر مغز تقریر میں خبیثت اور اسکے ہمراہیوں کے معائب اور موفق اور اسکے لشکریوں کے حسن اخلاق و عادات کو بالتفصیل بیان کئے اور واپس آیا اس سے زنگیوں میں سرگوشیاں ہونے لگیں چھپ چھپ کے بہت سے نامی نامی روسا اور سردار موفق کے پاس امن حاصل کر کے چلے آئے۔

ماہ ربیع الثانی تک موفق لشکریوں کو آرام دینے کے خیال سے بلا جہال و قتال محاصرہ ڈالے ہوئے پڑا رہا۔ پندرہویں ربیع الثانی کو بقصد حملہ لشکر کو پھر مرتب کیا سردار لشکر کو شہر کی ایک ایک سمت پر مامور فرمایا۔ ہر ایک کے ساتھ سرنگ لگائے والے دیواروں میں روزن بنائے والوں اور سیر بھی لگا کے تفصیل پر چڑھ جائے والوں کا ایک گروہ متعین کیا اور ان کے پیچھے حملہ مخالف کے بچانے کے غرض سے مشہور مشہور تیر اندازوں کی فوج کو رکھا کہ جو شخص اس گروہ سے مزاحمت کرے اسکو فوراً نشانہ تیر اجل بنا دینا اور کل سپہ سالاران فوج کو یہ ہدایت کر دی کہ زنگیوں کی شکست کے بعد بلا اجازت میرے بقصد تعاقب ایک قدم بھی آگے نہ بڑھانا اور نہ روزنوں کی راہ سے بلا حکم میرے شہر میں داخل ہونے کا قصد کرنا۔ الغرض جب موفق نے حملہ کا پورا پورا انتظام کر لیا اس وقت سمجھوں کو حملہ کا حکم دیا۔ لشکر نہ تھا ایک سیلاب تھا جس کے مقابلہ پر زنگیوں کی گاہ کے برابر بھی وقعت نہ تھی۔ زنگیوں نے روکنے کے قصد سے تیر باری شروع کی مگر شاہی تیر اندازوں نے انکے حوصلے پست کر دیے۔ ہر چار طرف سے تیر کا مینہ برسے لگا۔ زنگی گھبرا گھبرا کے چھتوں سے اتر کے مکانوں میں چھپ گئے اور شاہی لشکر نے شہر پناہ کی دیوار میں متعدد روزن بنائے۔ زنگیوں کی فوجیں جھڑپ باندھ کے مقابلہ پر آئیں شاہی لشکر نے ان کو اپنے پرزور حملہ سے



پچھے ہٹا دیا اور جوش کامیابی میں قتل و غارت کرتا ہوا اس مقام سے بھی آگے بڑھ گیا جہاں تک جنگ سابق میں پہونچا تھا حریف مقابل سے جو شکست پر شکست کھاتا ہوا بھاگا باتا تھا مگر حملہ کیا مختلف مقامات سے ان زنگیوں نے مکمل کے دعوہ کیا جو کمینگا میں چھپے ہوئے تھے۔ شاہی لشکر نقصان اٹھا کے دجلہ کی جانب لوٹا۔ زنگیوں نے ان لوگوں کو قتل و قید کرنا شروع کر دیا ہتھیاروں کا ایک ذخیرہ ہاتھ آیا۔ موفق نے اپنے شہر موفقیہ کی طرف مراجعت کی سرداران لشکر کو بلا اجازت آگے بڑھنے پر ملامت کی جو لوگ اس معرکہ میں کام آگئے تھے ان کے اہل و عیال کی تنخواہیں مقرر کر دیں اور درستی و ترتیب لشکر کا حکم صادر فرمایا۔

بعد اس کے موفق تک یہ خبر پہونچی کہ بعض بادشاہینان بنو تمیم زنگیوں کو رسد و غلہ پہونچاتے ہیں سن کے آگے بگولا ہو گیا اسی وقت ایک لشکر بنو تمیم کی سرکوبی کو بھیج دیا جس نے پہونچنے کے ساتھ ہی قتل عام کا بازار گرم کر دیا، اکثر قتل کئے گئے اور جو قید ہوئے ان کے قتل کا موفق نے حکم دیدیا۔ حدود بصرہ تک رسد و غلہ کی آمد روک دی اور رسد کی آمد قطعاً موقوف ہو گئی اور موقوف حصار میں سختی سے کام لینے لگا۔ پناہ گزینوں کی تعداد بڑھ گئی۔ زنگیوں کی ایک جماعت شدت گرسلی سے تنگ آ کے بتلاش اشیاء خوردنی بلا و قصبات بعیدہ میں پھیل گئی موفق نے ان لوگوں کے سمجھائے اور بلائے پر آدمیوں کو متعین کیا اور یہ حکم دیا کہ جو شخص شاہی امن حاصل کرنے سے انکار کرے اس کو بے تامل مار ڈالنا۔ اس حسن تدبیر سے بھی ہزار ہا زنگی موفق کے سایہ امن میں آگئے اور ہزاروں کا کام تمام کر دیا گیا۔

خلیفت اور اس کے ہمراہی جب اس حال بد تک پہونچ گئے تب موفق اور اس کے لڑکے نے پھر ہنگامہ کارزار کو گرم کیا روزانہ جنگ و خونریزی سے زنگیوں کی گرمی دماغ فرو کرنے لگے انھیں معرکوں میں زنگیوں کا نامور سپہ سالار ابو بن عبد الوہاب



مارا گیا جیسا بہبود کا مارا جانا موفوق کے اعظم فتوحات کا مقدمہ تھا ویسا ہی رنگیوں کے  
 ادبار کا یہ پیش خیمہ تھا۔ اس کے مارے جانے سے عساکر اسلامیہ کو بہت بڑی راحت  
 نصیب ہوئی۔ یہ کینجھت ایک جنگی کشتی پر تھوڑی سی فوج لئے ہوئے دریا میں گشت  
 کرتا رہتا تھا۔ کشتی پر عباسی پھریرہ کی طرح پھریرہ نصب کیا تھا۔ اسلامی جنگی کشتیوں  
 کا بیڑہ اس سے یہ خیال کر کے کہ یہ بھی ایک اسلامی جنگی کشتی ہے متعرض نہ ہوتا اور یہ موقع  
 پا کے انپر اپنا ہاتھ صاف کر دیتا تھا ایک بار اتفاق سے ابوالعباس کے ہاتھ لگ گیا  
 قریب تھا کہ اس کی مکار زندگی کا خاتمہ ہو جاتا مگر خوش قسمتی سے بچ گیا دوبارہ ایک اسلامی  
 کشتی پر حملہ کیا اہل کشتی لڑنے لگے جن وقت دونوں کشتیاں ایک دوسرے کے مقابل  
 ہوئیں۔ موفوق کے غلام نے لپک کے اس کے پیٹ پر ایسا نیزہ مارا کہ لگتے ہی عکبر  
 کے پار ہو گیا تڑپ کے دریا میں گرا ہمارا ہیوں نے اٹھا کے کشتی میں رکھا اور راہی ہو  
 خبیثت تک پہنچتے پہنچتے اس نے دم توڑ دیا۔ موفوق نے اہل کشتی اور نیز اس غلام  
 کو انعامات دئے اور گرانہما خلعتیں عنایت کیں۔

بہبود کے مارے جانے کے بعد خبیثت کو طمع دامنگیر ہوئی بہبود کے اعزہ و اقارب  
 کو گرفتار کر کے مال و اسباب طلب کیا ان لوگوں نے دینے سے انکار کیا اس پر خبیثت  
 نے بعضوں کو ان میں سے پٹوایا اور بہبود کے بعض مکانات کو بامید و قینہ کھدوایا  
 اس سے خواص و عوام میں برہمی پیدا ہوئی اکثر بھاگ کے موفوق کے پاس چلے آئے  
 موفوق نے عمدہ ہائے جلیلہ اور انعامات عطا فرمائے اور بقیہ ہمراہیان بہبود کو امان  
 کی منادی کرا دی چونکہ اکثر اوقات ہوائے مخالفت کی وجہ سے دریا عبور کرنے میں  
 دقتیں پیش آتی تھیں اس وجہ سے بہ نظر آسانی مختارہ کے جانب غربی کی صفائی کا  
 حکم دیا اس سمت میں باغات اور جنگل کی کثرت تھی کام کرنے والوں اور فوج محافظ  
 کی حفاظت کی غرض سے مورچے قائم کئے اور ان کے ارد گرد عمیق عمیق خندقیں



کھدوائیں مگر نادانستگی راہ اور ہاڑی دروں کے سبب بجائے کامیابی کے نقصان اٹھانا پڑا۔ زنگیوں کو یہ راہیں مشق تھیں وقت بے وقت دائیں بائیں آگے اور پیچھے سے دفعہ حملہ کر دیتے تھے اور ان غریب لشکریوں کو نقصان کے ساتھ پسپا ہونا پڑتا تھا ستم تو یہ تھا کہ زنگیوں کے خوف سے ان لوگوں تک امدادی فوج بھی نہ پہنچ سکتی تھی۔ موفقی نے مجبور ہو کے اپنے اس قصد سے رک کے پھر انہدام شہر پناہ کی طرف عنان تو جہ منعطف کی اور راستہ کے فراخ کرنے میں جان توڑ کوشش کرنے لگا اکثر خود بھی مزدوروں کے ساتھ شہر پناہ کی دیوار منہدم کرنے میں شریک ہو جاتا تھا اور کبھی چوڑی میں آ کے شمشیر بکفت میدان جنگ میں جا پہنچتا۔ آخر کئی روز کی لڑائی اور شبانہ روز جائگاہ محنت کے بعد نہر سلمیٰ کی جانب شہر پناہ کا بہت بڑا حصہ منہدم ہو گیا زنگیوں نے یورش کی۔ موفقی بذات خاص لڑنے لگا ہر سردار اور سپاہی جانفروشی پر تیار ہو گیا۔ عنوان جنگ نہایت خطرناک تھا۔ جانبین کے ہزار ہا آدمی کھیت رہے زخمیوں کا کوئی شمار نہ تھا۔ چار روز تک برابر یہ لڑائی صبح سے شام تک بڑے زور و شور سے ہونی رہی لیکن دونوں حریف میں سے ایک کی بھی قسمت کا آخری فیصلہ ظہور میں نہ آیا اور کسی نے ہمت ہاری۔ شہر کے شمالی جانب دو پہل تھے جس پر اس وقت تک محاصرین کا قبضہ نہ ہوا تھا۔ محصورین وقت جنگ اکثر انھیں پلوں سے عبور کر کے شاہی لشکر پر پڑتے تھے اور نقصان کثیر ہو پانچا کے واپس چلے جاتے تھے موفقی نے ان پلوں کی حالت سے مطلع ہو کے جبکہ زنگیوں سے گھمسان لڑائی ہو رہی تھی ایک دستہ فوج معہ مزدوروں کے ان کے توڑنے کو بھیج دیا۔ زنگیوں نے توڑنے میں مزاحمت کی مگر کامیابی نہ ہوئی شاہی فوج نے دوپہر تک میں توڑ ڈالا۔ بعد اسکے موفقی کے رکاب کی فوج ایک دوسرے جا سے شہر پناہ کی دیوار کو توڑ کے گھس پڑی اور قتل و غارت کرتی ہوئی ابن سمان کے مکان تک بڑھ گئی جہاں کہ غصیت کے خزان اور دفاتر تھے پھر یہاں سے بڑھ کے جامع مسجد



پہونچی اور اسکو ویران کر کے ایک بہت بڑی خونریز جنگ کے بعد اسکے ممبر کو موفق کے پاس  
 اٹھالائے زنگیوں نے روکنے کی ہر چند کوشش کی مگر بائے پر تیار ہوئے لیکن اس کو  
 کچھ فائدہ نہ پہونچا۔ اس واقعہ کے بعد شہر سپاہ کی دیوار منہدم ہو گئی فتحمندی کے آثار نمایاں  
 ہو چلے مگر سنگامہ کارزار تیزی اور سختی سے گرم ہو رہا تھا جیسا کہ تھوڑی دیر پیشتر تھا اسثناء  
 میں اتفاق سے جبکہ جمادی الاول ۷۹ھ کے پورا کرنے کو پانچ راتیں باقی رہ گئی تھیں  
 موفق کے سینہ پر ایک تیرا لگا اسی وقت لڑائی موقوف کر دی اپنے لشکر گاہ موقوفہ میں  
 واپس آیا۔ زخم کے علاج میں مصروف ہوا اگلے دن لشکریوں کی تسلی خاطر کے خیال سے  
 پھر میدان جنگ کا راستہ لیا تمام دن اسی استعداد سے لڑتا رہا جیسا کہ زخمی ہونے سے  
 پہلے لڑتا تھا اس سے موفق کی تکلیف اور زخم کی شکایت برہ گئی صاحب فراش ہو گیا  
 مصاحبوں نے بغداد کی طرف مراجعت کرنے کی رائے دی۔ موفق نے اس رائے سے  
 مخالفت کی اور برابر جذبے جنگ موقوف کر کے لوگوں سے ملنا جلنا چھوڑ دیا تین  
 ماہ تک علاج کرتا رہا تا آنکہ اللہ تعالیٰ کے فضل و کرم سے زخم مندل ہو گیا۔ برے  
 دھوم و دھام سے غسل صحت کیا عسا کر اسلامیہ میں پھر چل پھل ہونے لگی لشکریوں  
 کے دل خوش اور چہرے بشاش ہو گئے۔

زنگیوں نے اس موقع کو غنیمت سے شمار کر کے شہر سپاہ کی منہدم دیواروں کو  
 پھر درست کرایا اور حفاظت کی غرض سے جا بجا فوجیں متعین کیں۔ موفق نے صحابیوں  
 کے بعد ہی پھر دھاوا کیا اور شہر سپاہ کے توڑنے کا حکم صادر فرمایا اسلامی فوجیں سیلاب  
 کی طرح شہر سپاہ کی دیواروں سے نہر سلمیٰ کے قریب جا کے ٹکر کھانے لگیں جنگ کا  
 بازار گرم ہو گیا زنگیوں کا لشکر اسلامی فوج کی مدافعت پر کمر بستہ تھا اور یہ تھے کہ جان  
 کھیل کے پلے پڑتے تھے۔ ایک روز جبکہ اس سمت میں نمونہ قیامت جنگ عرصہ ہی تھی  
 موفق نے جنگی کشتیوں کے بیڑے کو شیبی نہر ابن خصب کی جانب سے حملہ کرنیکا



اشارہ کیا اسلامی امیر البحر یہ حکم پاتے ہی جنگی کشتیوں کے بیڑہ کو نشیبی نہر ابن خصب کے کنارہ پر اس تیزی سے پہونچا دیا کہ زنگیوں کو اسکی خبر تک نہ ہوئی وہ پورے زور و مجموعی قوت سے اس طرف نہر سلمیٰ کے قریب عساکر اسلامیہ سے لڑتے رہے اور اس طرف بحری فوج نے زنگیوں کے ایک محسّر کو جلادیا جو کچھ پایا لوٹ لیا رہنے والوں کو گرفتار و قید کر لیا غروب آفتاب کے وقت اسلامی فوجیں مظفر و منصور میدان جنگ سے اپنے فرود گاہ پر آئیں۔ اگلے دن نماز فجر کے بعد پھر دھاوا ہوا اسلامی مقدمۃ الجیش انکلا بن خبیت کے محل تک قتل و غارت کرتا ہوا پہونچ گیا اسکا محسّر اسکے باپ خبیت کے محل سے ملا ہوا تھا علی بن ابان نے نہروں میں جو محسّر کے چاروں طرف بھینس پانی جاری کرنے اور عساکر اسلامیہ کے مقابل متعدد خندقیں کھودنے کا حکم دیا تاکہ اسلامی فوجیں انکلا کے محل تک نہ پہونچنے پائیں زنگی فوج کا ایک حصہ اس کام میں مصروف ہوا دوسرا حصہ بدستور مصروف جدال و قتال رہا موفقی نے حریت کی ان حرکات سے مطلع ہو کے فوراً اپنے رکاب کی فوج کو چند ٹکڑیوں پر منقسم کر کے ایک کو خندق اور نہر کے پاسنے پر مامور کیا دوسری ٹکڑی کو دجلہ کی جانب سے قصر خبیت پر حملہ کا اشارہ کیا باقی رہی تیسری ٹکڑی۔ اسکو لالکار لڑا رہا تھا چونکہ زنگیوں نے دجلہ کی جانب حفاظت کا پورا پورا انتظام کر لیا تھا اس وجہ سے بیڑہ جنگی کو کامیابی نہ ہوتی تھی جوں ہی جنگی کشتیاں دیوار شہر سپاہ کے قریب پہونچیں اوپر سے سنگباری اور آتشباری ہونے لگتی تھی مجبورانہ پیچھے ہٹ آتا پڑتا تھا ایک شبانہ روز اسی عنوان سے لڑائی ہوتی رہی۔ موفقی نے یہ رنگ دیکھ کے کشتیوں کی چھتوں کو لکڑی کے تختوں سے پائے اور ان کو ادویہ ملعہ احراق سے رنگنے کا حکم دیا نفاطین اور نامی جنگی اوروں کے ایک گروہ کو اس پر متعین فرمایا تمام رات جنگ کے اہتمام سے نہ سویا سرداران لشکر کو ہدایتیں لشکریوں کو بڑھاوے اور انعامات دینے کے وعدے کرتا رہا اسی شب میں



عشا کے وقت محمد بن سمان (غصیت کے سکڑی) نے حاضر ہو کے امن کی درخواست کی موفق نے خلعت عنایت کی امن دی اور عزت و احترام سے ٹھہرایا۔ اگلے دن صبح ہوتے ہی لڑائی چھڑ گئی اور موفق نے زنگیوں کی قوت جنگ تقسیم کرنے کے خیال سے ابو العباس کو زنگی سپہ سالاروں کے مکانات کے جلانے کا حکم دیا جو کہ قصر غصیت کے قریب متصل واقع تھے اُدھر اُن کشتیوں کا بیڑہ جنگی چھتیں ایسی ادویہ سے رنگی ہوئی تھیں جس پر آگ کا اثر نہ پہنچ سکتا تھا قصر غصیت کی جانب دجلہ کی طرف سے بڑھا زنگیوں نے آتشباری شروع کی مگر بے سود تھا اسلامی کشتیوں کا بیڑہ نہایت تیزی سے آتشباری کرتا ہوا قصر غصیت کے نیچے جا لگا لفظوں نے روشن نطق کی پچکاریاں بھر بھر کر خالی کرنا شروع کر دیں قصر غصیت کی بیرونی عمارت جلا کے خاک و سیاہ کر دی گئی زنگیوں کا لشکر مجلس غصیت میں جا چھپا عساکر اسلامیہ نے دجلہ کے کنارے پر جس قدر مکانات تھے سمجھوں میں آگ لگادی بڑے بڑے مالیشان مکانات جل رہے تھے کوئی بجھانے والا نہ تھا قیمتی قیمتی اسباب اور سامان کو آگ نے دم کی دم میں نیست و نابود کر دیا اور جو کچھ اس عام آتش زنی سے باقی رہ گیا اسکو عساکر اسلامیہ نے پہنچ کے لوٹ لیا اور عورتوں کی ایک جماعت کو انکے پنجہ غضب سے چھڑالیا زنگیوں کے نامی نامی سرداروں کے مکانات اور نیز انکلائے بن غصیت کا محل جل کر ایک تودہ خاک ہو گیا اس اثناء میں عشا کا وقت آگیا موفق نے عساکر اسلامیہ کو واپسی کا حکم دیا۔

اگلے دن صبح ہوتے ہی موفق نے نصیر میر البحر کو اس پل پر قبضہ کرنے کو مامور کیا جسکو غصیت نے نہرا بی خصیب پر حال میں علاوہ اُن دو پلوں کے تعمیر کیا تھا جو مختارہ کے شرقی جانب میں تھے اور سرداران عساکر اسلامیہ کو تھوڑی تھوڑی فوجوں کے ساتھ مختارہ کے ہر چار طرف بھیلادیا نصیر پہلے ہی حملہ میں معہ اپنی



جنگی کشتیوں کے پل کے قریب پہنچ گیا اس کے بعد ہی چند اسلامی کشتیاں اور  
 بلا اجازت نصیر کی کشتیوں کے قریب پہنچ گئیں زنگیوں نے پل سے تیرباری  
 شروع کر دی نصیر نے اپنی کشتیوں کو پیچھے ہٹانے کا قصد کیا مگر اس پر قادر نہ ہوا  
 کیونکہ کشتیوں کی کثرت نے وہاں نہر کا بند کر رکھا تھا زنگیوں نے اس امر  
 احساس کر کے اپنی کشتیوں کو بڑھایا اسلامی کشتیاں ایک دوسرے سے ٹکر  
 کھا گئیں متعدد کشتیاں ٹوٹ گئیں گرفتار ہو جانے کے خیال سے ملحق دریا میں  
 کود پڑے نصیر نے بھی انھیں ملاحوں کے ساتھ اپنے کو دریا میں ڈال دیا ڈوب گیا  
 باقی کشتیاں صحیح و سلامت واپس آئیں تمام دن بڑے زور شور سے لڑائی ہوتی  
 رہی۔ سلیمان ابن جامع (زنگیوں کے نامور سپہ سالار) نے اس لڑائی میں کمال  
 مردانگی سے کام لیا جس طرف جاتا تھا صفوف لشکر کو الٹ پلٹ دیتا تھا مگر اختتام  
 جنگ کے قریب شکست کھا کر بھاگا سوہ اتفاق سے اُن مقامات سے ہو کے گذرا  
 جہاں پراگ کے شعلے روغن لفظ کی پچکاریوں کا کام دیتے تھے ہزار جہد و جہد اس سے  
 نجات پائی لڑتے لڑتے شام ہو گئی تھی دونوں حریف نے اپنے اپنے لشکر کو واپسی کا  
 حکم دیا۔ موفقی بھی صحیح و سالم اپنے لشکر گاہ میں واپس آیا۔

اسی شب میں موفقی بجا رضہ وج مفاصل گرفتار ہو گیا ماہ شعبان ۷۹۷ھ تک  
 سلسلہ علالت قائم رہا مجبوری ہنگامہ کارزار بھی گرم نہ کیا گیا زنگیوں کو موقع  
 مناسب مل گیا بلوں کو درست کر لیا علی الخصوص اس پل کو از سر نو تعمیر کرایا  
 جہاں پر کہ نصیر امیر البحر ڈوب گیا تھا مزید براں پل کے آگے دونوں کناروں پر  
 پتھروں کے بڑے بڑے دھس بانڈھ دیئے تاکہ کشتیوں کی آمد و رفت نہ ہو سکے۔  
 موفقی نے صحتیابی کے بعد دھاوا کا حکم صادر فرمایا جنگی کشتیوں کے بیڑہ کو دو حصہ  
 پر منقسم کر کے ایک کو نہر ابی حصیب کے شرقی جانب اور دوسرے کو غربی جانب سے



بڑھے کا اشارہ کیا ان دونوں حصوں کے ساتھ مزدوروں نجاروں اور نفاطوں کی ایک ایک جماعت تھی ایک کشتی پر گھاس بھوس اور نئے وغیرہ بار کر کے روانہ کیا تھا غرض مل کے جلائے اور دھسوں کے توڑنے کا سامان کثرت سے فراہم کر کے دسویں شوال ۱۲۹۹ء کو عام حملہ کر دیا ہنگامہ کارزار گرم کرے کو ہر ہمارے طرف اپنی فوج کو پھیلا دیا انکلاے بن خبیت ابن بابان اور ابن جامع مل کے بجائے کو بڑھے گھسان لڑائی ہونے لگی دونوں طرف کے سیکڑوں آدمی غرق اور ہزاروں قتل ہوئے وقت عشا تک بڑے زور شور سے لڑائی جاری رہی بالآخر عسا کر اسلامیہ کو فتح نصیب ہوئی مزدوروں نے دھسوں کو توڑ کر نہر میں بہا دیا نفاطوں نے روغن لفظ کی پچکاریاں خالی کرنا شروع کر دیں

نجاروں نے پہونچ کے پل کے پرزہ پرزہ کو ایک دوسرے سے علحدہ کر دیا اور گھاس بھوس اور نئے کو ڈاکے روغن لفظ چھڑک کے آگ لگا دی۔ نہر کا دہانہ صاف اور کشادہ کر دیا گیا۔ کشتیوں کی آمد و رفت سہولت اور آسانی سے ہونے لگی۔ زنگیوں کا ایک گروہ کثیر اس معرکہ میں کھیت رہا۔ کچھ لوگوں نے امن کی درخواست کی موفق نے ان کو اپنے سایہ امن و عاطفت میں جگہ دی غبیت اپنے اور اپنے ہمراز کے مکانات چل جانے کے بعد نہر ابی خبیب کے شرقی جانب چلا آیا تجارت پیشہ اور بازاری اس طرف اٹھائے ضعف اور مجبوری کے آثار پیدا ہو گئے رسد غلہ وغیرہ کی آمد بالکل بند ہو گئی شہر میں جو ذخیرہ غلہ وغیرہ کا تھا وہ بھی تمام ہو گیا اگرانی اور گرسنگی کی یہ نوبت پہونچی کہ پہلے تو زنگیوں نے گھوڑوں اور گدھوں کو کھایا بعد ازاں جب اسنے بھی کفایت نہ کی تو آدمیوں نے آدمیوں کو کھانا شروع کر دیا مگر غبیت کا دم و خم وہی رہا اور موفق جانب شرقی کے منہدم کرنے میں اسی سرگرمی سے مصروف رہا جیسا کہ جانب غربی کے توڑنے میں مشغول تھا۔ اس سمت میں ہمدانی کا مکان تھا یہ نہایت مضبوط و مستحکم بنا ہوا تھا بڑے بڑے دھسن اور اونچی اونچی



چوڑی چوڑی دیواریں ہر چار طرف محافظت کی غرض سے بنی ہوئی تھیں جا بجا بھینقیں  
نصب تھیں آلات حصار شکنی بھی کثرت سے رکھے ہوئے تھے اسلامی فوجیں اسکے  
قریب پہنچے رک گئیں موفقی نے لشکاراگر بلندی کی وجہ سے چڑھ نہ سکیں سیڑھیاں  
لگائیں پھر بھی کامیابی نہ ہوئی تب کمند ڈال کے غصیت کے پھر یروں کو کھینچا ان کا  
گرناتھا کہ زنگیوں کا لشکر بھاگ کھڑا ہوا نقاطوں نے روغن نفا کی ہزاروں چکڑیاں  
خالی کر دیں سارا مکان ایک لمحہ میں جل کے خاک و سیاہ ہو گیا عسا کر اسلامیہ نے  
داخل ہو کے جو کچھ پایا لوٹ لیا قرب و جوار کے مکانات میں آگ لگا دی غصیت  
کے خاص خاص مصاحبین امن کے خواستگار ہوئے موفقی نے نہایت خوشی سے  
ان کو امن دی الغامات دیئے۔ صلے دیئے ان لوگوں نے ایک بہت بڑے بازار  
کا پتہ بتا دیا جو پہلے پل کے قریب بہار کے نام سے آباد تھا اس بازار میں بڑے بڑے  
تاجراور ساہوکار رہتے تھے زنگیوں کو اس سے بہت مدد ملتی تھی۔ موفقی نے  
اس پردھاوا کر دیا اور جلادینے کے قصد سے نقاطوں کو لے کے قتل و غارت  
کرتا ہوا بڑھا۔ زنگیوں نے جی توڑ کے مقابلہ کیا موفقی کے لشکریوں نے آگ لگا دی  
تمام دن جنگ اور آتش زنی کا بازار گرم رہا شام کو غصیت اپنے لشکر گاہ میں لوٹ آیا  
تجراور ساہوکار موقع پاکے بالائے شہر میں اٹھ گئے اس واقعہ کے بعد غصیت نے مختارہ  
کے جانب شرقی میں بھی خندقیں کھدوائیں اور دمدموں کا باندھنا شروع کر دیا جیسا  
کہ شہر کے جانب غربی میں حفاظت کے خیال سے خندقیں کھدوائیں اور دمدے  
بندھوائے تھے اسکے اہل و عیال جانب غربی سے شرقی جانب چلے آئے باقی  
رہے اسکے ہمراہی وہ نہر غربی ہی پر مقیم رہے۔ موفقی نے ان حالات سے مطلع ہو  
جانب غربی پردھاوا کیا بہت بڑی لڑائی ہوئی ہزار ہا آدمی دونوں فرقوں کے مارے  
گئے بالآخر موفقی نے مختارہ کے شہر سیاہ کو شہر غربی تک جلا کے خاک و سیاہ کر دیا۔



اس سمت میں خبیت کے نامی نامی جنگ آوروں کا جھگڑنا تھا ایک چھوٹے سے قلعہ میں حفاظت کا سامان کئے ہوئے پناہ گزین تھے موقع جنگ پر جس وقت موفوق کا لشکر مصروف جدال و قتال رہتا اس وقت یہ لوگ دائیں بائیں سے نکل کے حملہ آور ہوتے تھے اس سے موفوق کو سخت نقصان اٹھانا پڑتا تھا موفوق نے اس قلعہ کے سر کرنے کے قصد سے سرداران لشکر کو جمع کیا اور براہ دریا و خشکی ایک عام حملہ کا حکم دیا خبیت نے قلعہ کی حفاظت اور موفوق کے حملہ سے بچانے کو مہلبی اور ابن جامع کو مامور کیا مگر کامیابی نصیب نہ ہوئی غائب و خائسہ مجبورانہ موفوق کے لشکریوں کے حوالہ کر کے بھاگ گئے زنگیوں کا ایک گروہ کثیر کھیت رہا قلعہ کے مفتوح ہوئے پر عورتوں اور لڑکوں کے جم غفیر نے قید کی مصیبت سے رہائی پائی اور موفوق مظفر و منصو اپنے لشکر گاہ میں واپس آیا۔

**جانب غربی موفوق کا قبضہ** جس وقت موفوق نے خبیت کے محاصرہ کی تفصیلوں

کو منہدم کر دیا اس وقت جنگی ضرورت کے خیال سے راستوں کے وسیع کرنے کا حکم صادر فرمایا۔ اول پل کو جو نہراہی خصب پر تھا جلا دیا اس غرض سے زنگی نوہیں ایک دوسرے کو مدد نہ پہنچا سکیں اس پل کے توڑنے اور جلائے میں بہت بڑا کام ہوا اظرفین نے آتشباری ہوئی ہزار ہا پیکاری روغن نبط کی خالی کی گئیں زنگیوں نے موفوق کی ایک کشتی غرق کر دی جس پر پل کے جلائے کا سامان تھا موفوق عنوان جنگ بدلتا ہوا دیکھ کے خود سوار ہو کے وہاں نہراہی خصب کی طرف حملہ کیا ہوا بڑھا اور لشکریوں کو نہر کے شہر قی اور غربی جانب سے حملہ کرنے کا حکم دیا تاکہ موفوق کے لشکری پل تک غربی جانب سے لڑتے بھڑکتے پہنچ گئے یہ سمت انکلائی بن خبیت اور ابن جامع کی سپردگی میں تھی ایک سخت و خونریز جنگ کے بعد موفوق کے لشکریوں نے پل کے جانب غربی میں آگ لگا دی اس آتشباری



موفق کے لشکر کا دوسرا کالم شرقی جانب سے پہنچ گیا اور اس نے بھی ہزاروں کانٹوں  
بھاگے پل کے اس جانب میں بھی آگ لگا دی۔ زنگی فوجیں بھاگ کھڑی ہوئیں پل  
گھاٹ جہاں پر خبیث کی کشتیاں کھڑی ہوتی تھیں وہ مکان جہاں پر کشتیوں کی مرمت  
ہوا کرتی تھی اور قید خانہ جلا دیا گیا تھا۔ خبیث مع اپنے ہمراہیوں کے اس سمت  
دوسری سمت شہر کے شرقی جانب چلا گیا۔ اور موفق نے اپنے کامیابی کا جھنڈا  
غربی جانب پر گاڑ دیا۔ خبیث کے اکثر سپہ سالاروں نے امن حاصل کر لی اور جو  
بھاگ سکے بھاگ گئے انہیں فراریوں میں خبیث کا قاتلی بھی تھا۔

اس پل کے جل جانے کے بعد اور خبیث نے دوسرے پل کی حفاظت پر  
نامی نامی سپہ سالاروں کو متعین کیا اور موفق نے اس پل کے جلانے کے قصد سے  
اپنے ہونہار بیٹے ابوالعباس کو بڑھنے کا حکم دیا مشہور مشہور خبر داناؤں کی ایک فوج  
مرتب کی گئی۔ بڑے بڑے سورا کو اسکی افسری دی گئی۔ پل توڑنے کے آلات اور غن  
نفظ کی پکپکاریاں، کاریگروں اور مزدوروں کی بہت بڑی جماعت اس فوج کے  
ہمراہ تھی۔ دونوں فوجیں رو در رو ہوتے ہی بھر گئیں غربی جانب میں ابوالعباس کے  
مقابلہ پر انکلا سے اور ابن جامع تھا اور شرقی جانب میں اسد (یہ موفق کا آزاد غلام تھا)  
کے مقابلہ پر خبیث اور مہلبی لڑ رہا تھا تین پہر کامل لڑائی ہوتی رہی آخر الامر انکلا سے  
اور ابن جامع کو ہزیمت ہوئی فتح مند گروہ نے پل پر پہنچ کے آگ لگا دی۔ بات کی  
بات میں آگ کے شعلے آسمان سے باتیں کرنے لگے۔ پاسے رفتن نہ جا سے ماندن کا  
مضمون ہو گیا مجبورانہ انکلا سے اور ابن جامع مع اپنے ہمراہیوں کے نہر میں کود پڑا  
ایک گروہ کثیر ڈوب کر مر گیا مگر یہ دونوں ہزار خرابی و وقت بیچ گئے پل کے جلتے کی  
حالت میں جو شعلے حرارت قاتلی کی وجہ سے آسمان سے باتیں کرنے کو بلند ہو رہے  
تھے اور پھر اجزاء کثیفہ ارضیہ کے مل جانے سے اپنے مرکز ثقل کے طرف گر رہے تھے



انہوں نے اُن مکانات باغات اور باداروں میں آتش زنی شروع کر دی جو کنائے  
نہر پر تھے موفق کا لشکر دونوں جانب پھیل گیا غلبت کے اُس مکان کو لوٹ لیا جس میں  
مجلسہ کے جلنے کے بعد اٹھیرا تھا عورتوں اور لڑکوں کو قید سے رہا کیا اور زنگیوں کی  
ہر قسم کی کشتیوں کو جو نہرائی خصب میں لنگر زن تھیں دجلہ کی جانب نکالا جوں ہی  
وہاں نہر سے نکلیں اپنے لشکریوں کو لوٹ لینے کا حکم دیا۔ انکلا سے بن غلبت نے  
بھی امن حاصل کر لی غلبت کو معلوم ہوا تو سخت ناراض ہوا بعد اسکے سلیمان  
بن موسیٰ شعرانی (یہ زنگیوں کا بہت بڑا نامور سپہ سالار تھا) امن کا خواستگار ہوا  
تھوڑی دیر توقف کر کے اسکو بھی امن دیدی گئی۔

سلیمان بن موسیٰ کے آنے کے وقت عجب واقعہ پیش آیا زنگیوں کو اسکے نکلنے سے  
اشتعال پیدا ہوا مجتمع ہو کے لڑنے لگے سلیمان کسی طرح سے اُن سے اپنا پیچھا چھڑا کر  
موفق کی خدمت میں آ کے حاضر ہو گیا موفق نے نہایت احترام سے اسکو ٹھیرایا  
حسن سلوک سے پیش آیا اسکے بعد ہی شبل بن سالم زنگیوں کا ایک دوسرا نامور  
سپہ سالار بھی امن حاصل کر کے موفق کے لشکر میں چلا آیا غلبت اور اسکے اراکین دولت کو  
ان لوگوں کے امن حاصل کرنے سے سخت صدمہ ہوا مگر چارہ کار ہی کیا تھا شبل  
بن سالم کے چلے آنے سے غلبت کو زیادہ نقصان اسوجہ سے اٹھانا پڑا کہ یہ  
اکثر موفق کے لشکر پر شیخون مارتا تھا جس سے ہمانوں کو بھی نقصان پہنچا کرتا تھا  
جانب شرقی پر انھیں لڑائیوں کے اثناء میں ایک روز موفق نے دربار عام  
موفق کا قبضہ کیا سرداران لشکر اراکین دولت ارباب شوری اور وہ

نامی نامی سپہ سالار بھی حسب مدارج حاضر ہوئے جو فریق مخالفت سے علیحدہ ہوئے  
موفق کے سایہ عاطفت میں آ کے پناہ گزین ہوئے تھے موفق نے حمد و نعت کے بعد  
پناہ گزین سپہ سالاران لشکر مخالفت سے مخاطب ہوئے کہنا میرے عزیز دلاؤ رو!



تم لوگ جس مصیبت میں گرفتار تھے اُس سے اللہ تعالیٰ نے تم کو ہماری کوششوں کے ذریعہ سے نجات دی اس کا شکریہ یہ ہے کہ مختارہ کے جانب شرقی پر قبضہ کرنے میں جان توڑ کے کوشش کرو تم لوگ اسکی راہوں اور ہر قسم کے حالات سے بخوبی آگاہ ہو میں نے جو کچھ تمہارے ساتھ کیا وہ محض اللہ تعالیٰ کی خوشنودی کے خیال سے کیا اب تم لوگ بھی اپنے محسن کے احسان کے بدلہ میں خالصاً و مخلصاً للہ اس مہم کو سر کرو میں علاوہ زمین منت ہونے کے تم لوگوں کو خاطر خواہ انعام و ننگا پناہ گزین سپہ سالاروں نے ایک زبان ہو کے عرض کی خداوند نعمت اہم لوگ دولت عباسیہ کے لئے اپنا خون بہانے کو تیار ہیں مگر گزارش یہ ہے کہ ہم لوگ کسی مخصوص سمت کے طرف متعین فرمائے جائیں تاکہ ہماری جان نثاری اور دشمنان دولت کے مقابلہ کرنے کی کیفیت آپ ملاحظہ فرمائیں بات معقول تھی موفقیے منظور فرمائی اسی وقت دجلہ کے کل گھاٹوں پر کشتی کی فراہمی کا گشتی فرمان بھیجا ہر چار طرف کشتیوں کی آمد شروع ہو گئی دو ہی ایک روز میں بے شمار کشتیاں ہر قسم کی موجود ہو گئیں جن پر دس ہزار ملاح ملازم تھے۔ موفقیے نے اپنے ہونہار بیٹے ابوالعباس کو مختارہ کے شرقی جانب سے براہ دریا حملہ کرنے کا اشارہ کیا اور یہ ہدایت کر دی کہ اگر رغبت کے محسوس اعلان پر قادر نہ ہو سکناتو مہلبی کے مکان پر آ کے مجتمع ہونا ابوالعباس کے ہمراہ ڈیڑھ سو جنگی کشتیوں کا بیڑہ تھا جو شرقی جانب کی طرف سیلاب کی طرح بڑھا ان کشتیوں پر علاوہ ملاحوں اور مزدوروں کے دس ہزار فوج تھی خشکی کی راہ سے دریا کے کنارہ کنارہ ایک فوج قدر اندازوں کی روانہ کی اور ان کو یہ سمجھا دیا کہ اگر سیاہ بخت زنگی شاہی بیڑہ جنگی سے مزاحمت کریں تو انکو یہ تامل نشانہ تیرا بل بنا دینا یہ دونوں فوجیں اول ہی شب میں ذیقعدہ کو روانہ کی گئیں صبح ہوتے ہی کہ ذیقعدہ ۶۹ھ کی آٹھویں تاریخ تھی خود بھی



چیدہ چیدہ جنگ آوروں کو لئے ہوئے بقصد حملہ بڑھا۔ اور زنگیوں نے تیر کا مینہ برسانا شروع کیا شاہی تیر انداز جو اب ترکی بہ ترکی دینے پر تل گئے دوسری طرف سے موفق نے حملہ کر دیا ابوالعباس نہایت تیزی سے بڑھ رہا تھا اور زنگی اسکی مدافعت کی کوشش کر رہے تھے بالآخر زنگیوں کو شکست ہوئی ایک گروہ کثیر مارا گیا کچھ لوگ گرفتار کر لئے گئے جس کا خاتمہ جنگ پر وارا نیا را کیا گیا۔ موفق نے خبیث کے مکان پر دھاوا کیا خبیث نے اپنے ہمراہیوں کو لالکا مارا ہر چار طرف سے چھڑٹ باندھ کے ٹوٹ پڑے مگر فوراً منہ کی کھا کے بھاگ کھڑے ہوئے اور حبکو خریف مقابل کے تصرف سے بچانے کو آئے تھے مجبوری اپنے مقابل خریف کے حوالہ کر گئے۔ فتح مند گروہ نے فرش اسباب اسامان آرائش غرض اور جو کچھ پالاوٹ لیا بیس غر عورتیں اور لڑکے گرفتار کر لئے گئے خبیث بھاگ کے مہلی کے مکان میں جا چھپا شاہی لشکر نے تعاقب کیا خبیث نے وہاں بھی پناہ کی صورت نہ دیکھی نکل بھاگا۔ مہلی کا مکان بھی لوٹ لیا گیا اس اثناء میں شام ہو گئی لشکری مال غنیمت فراہم کر کے کشتیوں پر بار کرنے میں مصروف ہوئے زنگیوں کو طمع دامگیر ہوئی مجتمع ہوئے کچھ مقابلہ پر آئے اور نیچا دیکھ کے واپس گئے۔ موفق نے معہ اپنے لشکر کے مظفر و منصور موفقہ کی جانب مراجعت کی۔

اس واقعہ کے بعد لولو و ابن طولون کے غلام کی عرضی آئی جس میں حاضری کی اجازت طلب کی تھی موفق نے مصلحتاً لولو و کے آئے تک لڑائی موقوف کر دی۔

**خلیث کا مارا جانا** تیسری محرم ۷۲۷ھ کو لولو و ایک عظیم الشان لشکر کے ساتھ موفقہ میں وارد ہوا موفق نے حسب مدارج اسکے لشکریوں کو انعامات اور صلے حسرت فرمائے اور زنگیوں سے جنگ کی طیاری کا حکم دیا۔

چونکہ خبیث نے زمانہ قبضہ نہرا بی خبیث میں پلوں کو تڑوا کے ایک جدید باندہ وہاں نہر پر دونوں طرف سے ایسا بندھوایا تھا جس سے پانی کی روانی میں کمی



آگئی تھی کشتیوں کی آمد و رفت بند ہو گئی تھی اور اگر اتفاق سے کوئی کشتی وہاں تک پہنچ بھی جاتی تو اس کی واپسی دشوار تھی موفقی کی آئندہ کامیابی اس باندھ کے توڑنے پر موقوف تھی ایک مدت سے موفقی اسکے توڑنے کی کوشش کر رہا تھا اور خلعت اسکی مدافعت میں سرگرم تھا لولود کے آنے پر موفقی نے اس مہم پر لولود کو متعین فرمایا چنانچہ لولود نے نہایت مردانگی سے دھاوا کیا ایک ہفتہ تک روزانہ لہرائی ہوتی ہی سیکڑوں مکانات جو کنارہ پر بنے ہوئے تھے جلادینے ہزار ہا آدمی خاک و خون میں ملائے گئے غربی جانب میں تھوڑی سی زمین باقی رہ گئی تھی جس پر مہنوز موفقی قبضہ نہیں ہوا تھا اور وہاں پر چند مکانات اور باغات تھے جس کی حفاظت پرنکیوں کا ایک گروہ معمور تھا ابوالعباس نے اس سمت پر حملہ کر دیا مخالفین میں سے سوا معدودے چند کے کوئی جانبر نہ ہو سکا۔ اسکے بعد لولود نے باندھ پر بھی قبضہ کر لیا اور اسکو کھدوا ڈالا نصبت طیش میں آکر خود مقابلہ پر آیا اور ابوالعباس موقع پا کے کھلب کے مکان کے طرف بڑھا پناہ گزینوں کی فوج شبل بن سالم کے رکاب میں تھی شبل بن سالم نے ان میں سے ایک ٹکڑے کو علیحدہ کر کے ایک گوشہ میں چھپا کے یہ ہدایت کی کہ جس وقت تم لوگ کرنا کی آواز سنایا جب میں اپنے سیاہ پھر پے کو جو کرانی کے مکان پر نصب ہے جنبش دوں اس وقت بے تامل حملہ کر دینا۔ زنگیوں کو اسکی خبر نہ تھی ابوالعباس کے مقابلہ پر جی توڑ کے لڑ رہے تھے خشکی اور دریا میں مہنگامہ کا زار گرم تھا دفعتاً شبل بن سالم نے زنگیوں کے پشت پر پہونچ کے سیاہ جھنڈی کو حرکت دی کرنا واسلے کرنے لگا یا سارا میدان جنگ سپناہ گزینوں سے بھر گیا جنگ کا بازار پہلے سے زیادہ گرم ہو گیا زنگیوں کا لشکر بے قابو ہو کے بھاگ کھڑا ہوا ہزار ہا مارے گئے اور بے شمار ڈوب کر مر گئے یہ واقعہ ستائیسویں محرم ۳۸۷ھ یوم دوشنبہ کا ہے۔ موفقی نے شہر پر قبضہ کر لیا قیدیوں کو رہائی نصیب ہوئی۔ غلیل



اور ابن ابان سے اپنے اور اپنے بھائی کے اولاد کے گرفتار کر لیا گیا۔ خبیثت سے اپنے بیٹے انکلا سے اور ابن جامع وغیرہ سپہ سالاروں کے نہر سفیانی کے طرف بھاگ گیا جسکو بوقت فرار اپنا ملجا دوا و ابنا رکھا تھا۔ موفق نے براہ دریا تعاقب کیا اور لولو کے خشکی کا راستہ لیا۔ کنارے نہر پر خبیثت سے ملاقات ہو گئی خبیثت نہایت تیزی سے نہر عبور کر گیا لولو نے اپنے ہمراہیوں کے دو چار گھوڑوں کو مار کے دہانہ نہر میں ڈال دیا اور اس پر سے اپنے ہمراہیوں کے عبور کر کے خبیثت سے جا بھر خبیثت دو چار ہاتھ لڑ کے پھر بھاگا لولو نے تعاقب کیا خبیثت کمال سرعت سے نہر سامان عبور کر کے ایک پہاڑی پر چڑھ گیا جو اسکے قرب میں تھی چونکہ شام کا وقت آگیا تھا اور راستہ معلوم نہ تھا لولو نے اپنے ہمراہیوں کے مراجعت کی موفق نے لولو اور اسکے لشکریوں کو انعام اور صلے مرحمت اور اپنے ہمراہیوں کو لولو کی امداد نہ کرنے پر نصیحت و ملامت کی ان لوگوں نے معذرت کی کہ ہم نے لولو کی امداد میں اس خیال سے کوتاہی کی کہ وہ واپس آ رہا ہے۔ اس مرتبہ ہماری عفو و تقصیر کی جائے آئندہ سے ایسی غلط فہمی نہ ہونے پائے گی انشاء اللہ تعالیٰ۔

اس واقعہ کے دوسرے دن موفق نے اپنے سرداران لشکر کو مجتمع کر کے خبیثت کے تعاقب کی ترغیب دی سمجھوں نے ایک زبان ہو کے عرض کیا۔ ہم لوگ دولت عباسیہ کے لئے اپنا خون بہانے میں دریغ نہ کریں گے اور انشاء اللہ تعالیٰ اس حملہ میں ہم اسکو بغیر گرفتار کے ہوسے زندہ واپس نہ آئیں گے مناسب یہ ہے کہ ہم لوگوں کے عبور کر جانے کے بعد کشتیاں ہٹا دی جائیں حریف مقابل کے مقابلہ سے جی چڑا کے ہم لوگ اس طرف آنے کا قصد نہ کریں موفق نے زنگیوں کا اس مستعدی اور آمادگی پر شکریہ ادا کیا۔ جلسہ برخواست ہو گیا سرداران لشکر اپنے اپنے خیموں میں آئے موفق فوج کی آراستگی اور حملہ کی تیاری میں مصروف ہوا تیسری صفر ۲۷۲ھ کو



کہ دن جمعہ کا تھا بقصد حملہ لشکر کی روانگی کا حکم دیا اور بعد عبور کرنے کے کشتیوں کو ہٹا دیا  
 عساکر اسلامیہ نہایت تیزی سے طے مسافت کر کے غبیت کے سر جا پہنچے گھمسان لڑائی  
 شروع ہو گئی غبیت کا میمنہ اسلامی فوج کے میسرہ سے شکست کھا کے بھاگ گیا غبیت  
 نے انکے سنبھالنے اور روکنے پر چند دستہ فوج کو اپنے میسرہ سے روانہ کیا موقوف نے  
 اس امر کا احساس کر کے غبیت کے میسرہ پر یلغار کر دیا غبیت نے قلب لشکر کو  
 اسکی کمک پر متوجہ کیا مگر اس کمک کے پہنچنے سے پیشتر میسرہ میں بھگدڑ شروع ہو گئی  
 کئی انھیں کے ساتھ یہ امدادی فوج بھی بھاگ کھڑی ہوئی ہر چار طرف سے قتل  
 اور گیر و دار کا ہنگامہ برپا ہو گیا غبیت کے ساتھ معدودے چند آدمی میدان کا زرا  
 میں اڑے رہے ازاں جملہ جلیبی تھا اس کا بیٹا نکلا اے اور ابن جامع جیسا نامور سپہ سالار  
 میدان جنگ سے بھاگ نکلا عساکر اسلامیہ کے ایک گروہ نے ابو العباس کے حکم سے  
 انکا تعاقب کیا اسی اثنا کے میں براہیم بن جعفر ہمدانی (زنگیوں کا بہت بڑا نامور سپہ سالار)  
 گرفتار کیا گیا ابو العباس نے مشکیں بندھواے ایک کشتی میں قید کر دیا۔ بعد اس کے  
 بقیہ زنگیوں نے مجتمع ہو کے غبیت کے اُبھارنے سے عساکر اسلامیہ پر پھر حملہ کیا  
 حملہ نہایت پُر جوش اور حد سے زیادہ خطرناک تھا عساکر اسلامیہ کو اس حملہ میں پیچھے  
 ہٹنا پڑا لیکن پھر سنبھل کے ایسا پُر زور حملہ کیا کہ زنگیوں کے چھکے چھوٹ گئے ابتری  
 کے ساتھ گرتے پڑتے بھاگ کھڑے ہوئے موقوف نے غبیت کا تعاقب کیا انتہا سے  
 نہرا بی خضیب تک بڑھتا چلا گیا بوقت مراجعت جب کہ غبیت کے طے سے ناامید  
 ہو کے آہستہ آہستہ چلا آ رہا تھا تو لولور کے ہمراہیوں میں سے کسی ایک کا غلام مل گیا  
 جس کے ہاتھ میں غبیت کا سر تھا موقوف نے اُسی وقت سجدہ شکر ادا کیا اور مطفرو  
 منصور اپنے خرگاہ میں لوٹ آیا۔

نکلا اے اور مہابی دیناری کے طرف بھاگ گیا تھا موقوف نے یہ خبر پا کے ایک دستہ



فوج کو ان دونوں سیاہ بختوں کی گرفتاری پر متعین کیا چنانچہ انکلا سے اور مہلبی معہ  
 پانچ ہزار زنگیوں کے گرفتار ہوا تھا مہلبی اور انکلا سے کی مشکیں باندھ دی گئیں ورمونہ  
 زنگی اس واقعہ سے پیشتر خبیثیت کے اشارہ سے دشوار گزار پہاڑیوں اور جنگل میں  
 چلا گیا تھا وہاں دھاڑے لوٹ لیتا اس کے بائیں ہاتھ کا کھیل تھا تجارت پیشہ اور  
 مسافروں کو اس سے سخت رحمت تھی لیکن اسکو جب خبیثیت کے مارے جاتے کی خبر  
 لگی بدحواسی سی چھا گئی کچھ بن نہ پڑا موفوق کی خدمت میں امن کی درخواست کی موفوق نے  
 نہایت فراخ حوصلگی سے امن دیدی۔ ورمونہ نے امن حاصل کرنے کے بعد منصوبہ  
 مال و اسباب کو ان کے مالکوں کے پاس بھیج دیا اور نہایت نیک طبعی سے موفوق  
 کی خدمت میں رہنے لگا۔

موفوق نے اس مہم کو سر کر کے بلاد اسلامیہ میں زنگیوں کی واپسی اور امن مینے  
 کا گشتی فرمان روانہ کیا اور چند دنوں تک امن و امان قائم کرنے اور انتظام کے خیال  
 سے موفقیہ میں مقیم رہا بصرہ، ایلہ اور کوردوجہ کی حکومت محمد بن حاد کو عنایت کی اور  
 اپنے بیٹے ابوالعباس کو بغداد کی جانب روانہ کیا چنانچہ ابوالعباس نصف جمادی الثانی  
 ۳۵۵ھ کو داخل بغداد ہوا اہل بغداد نے بڑی خوشی منائی سارا شہر حراغان کیا گیا۔  
 زنگیوں کے سردار نے آخر رمضان ۳۵۵ھ میں خروج کیا تھا اور اپنی حکومت  
 کے چودہ برس چار مہینے بعد اول صفر ۳۵۶ھ میں مارا گیا۔

ابن کنداج کی گورنری | جس وقت احمد بن موسیٰ بن بغا کو جزیرہ کی گورنری  
 دی گئی اور اسے اپنی طرف سے موسیٰ بن اتامش کو دیار ربیعہ پر متعین کیا اسحاق  
 بن کنداج کو سخت برہمی پیدا ہوئی اسکے لشکر سے علیحدہ ہو کے ایک جداگانہ گروہ  
 قائم کر لیا اور موقع پا کے اگر ادیعوبیہ پر حملہ کر دیا نئے مال اسباب کو لوٹنے کے  
 ابن مساور خارجی سے جا بھڑا اور اسکو تہ تیغ کر کے موصل کے جانب چلا آیا اہل مو



نے ڈر کے کچھ زرقہ اور مال پر مصالحت کر لی ان دنوں موصل کی حکومت پر علی بن داؤد تھا ہنوز اسکی وصولی کی نوبت نہیں آئی تھی کہ علی بن داؤد کو اسکی خبر لگ گئی ابن کنداج کی مدافعت پر طیار ہو گیا احمد بن حمدون تغلبی اور اسحاق بن عمر بن ابوبن خطاب تغلبی عدوی بھی آملہ پندرہ ہزار کی جمعیت ہو گئی۔ ابن کنداج تین ہزار فوج سے مقابلہ پر آیا۔ لڑائی ہوئی۔ ابن کنداج نے جوڑ توڑ لگا کے علی بن داؤد کے ہمراہیوں سے سازش کر لی جس سے ابن کنداج فتحیاب ہو گیا۔ حمدان اور علی بن داؤد وینشا پور کی جانب بھاگ گیا اسحاق بن عمر نے نصیبین میں جا کے دم لیا۔ چونکہ ابن کنداج اس کے تعاقب میں تھا نصیبین سے نکل کے آمد پہونچا عیسیٰ ابن شیخ شیبانی (آمد کا گورنر) بڑی آؤ بھگت سے پیش آیا عزت و احترام سے ٹھہرایا دو چار روز بعد جب اسکے ہوش و حواس درست ہوئے تو امداد کی درخواست کی چنانچہ والی امداد اور ابوالعزمو ابن زرارہ عامل ارون اغانت و امداد پر آمادہ و طیار ہو گیا۔ اس اثناء میں دربار خلافت سے اسحاق بن کنداج کے نام سند گورنری موصل آپہونچی۔ ابن کنداج نے موصل کا رخ کیا عیسیٰ بن شیخ اور موسیٰ بن زرارہ نے ایک لاکھ دینار نذر کی اور یہ درخواست کی کہ اسحاق بن عمر وغیرہ کو انکی حکومتوں پر بحال رہنے دیجئے۔ ابن کنداج نے اسکو منظور نہ کیا تب یہ سب اس سے جنگ لڑنے پر تمل گئے۔ ابن کنداج نے یہ خبر پا کے مصالحت اس درخواست کو منظور کر لیا۔ باہم مصالحت ہو گئی مگر یہ مصالحت عارضی تھی چنانچہ پھر شکستہ میں ان لوگوں نے ابن کنداج سے معرکہ آرائی کی اسحاق بن ابوبن عیسیٰ بن شیخ اور ابوالعزم بن حمدان بن حمدون وغیرہم نے ربیعہ، تغلب، بکرا و یمینی قبائل کی بہت بڑی جماعت ایک جاکر کے بڑے زور شور سے مقابلہ کیا مگر ابن کنداج نے انکو دوبارہ شکست دی اور تعاقب کرتا ہوا نصیبین اور نصیبین سے آمد تک چلا گیا۔ آمد میں ابن شیخ اور ابن کنداج سے متعدد لڑائیاں ہوئیں۔



## موصل میں خوارج کی لڑائیاں

مساور خارجی سلسلہ ۲۷۳ مقام بوازنج میں بحالت جنگ  
عساکر غلامہ مرگیا تھا اسکے ہمراہیوں نے محمد بن خرزاد کو  
جو کہ ان دنوں شہر زور میں تھا بجائے مساور کے اپنا امیر بنانا چاہا مگر اس نے منظور  
نہ کیا تب ان لوگوں نے ایوب بن حیان معروف بہ غلام کے ہاتھ پر بیعت کر لی  
اس پر محمد بن خرزاد نے ان لوگوں کے پاس کہلا بھیجا کہ تم لوگوں نے عجلت کی  
بہتر ہے کہ ایوب بن حیان کی نقض بیعت کر کے اس سے منحرف ہو جاؤ کیونکہ مساور  
نے مجھے کچھ عہد و پیمان کر رکھا ہے ان لوگوں نے جواب دیا اب یہ ناممکن ہے  
ہم لوگوں نے جسکی بیعت کر لی ہے اسی کے ساتھ رہیں گے اس کے بعد ہی ہرگز  
نہ کریں گے محمد بن خرزاد اس جواب کو سن کے آگ بگولا ہو گیا ایک لشکر حرار لیکے چڑھ آیا  
مساور کے ہمراہی بھی بسرافسری ایوب بن حیان کے مقاومت کرنے کو میدان جنگ  
میں آئے لڑائی ہوئی اثناء جنگ میں ایوب بن حیان مارا گیا تب ان لوگوں نے ہارون  
بن عبداللہ بجلی کے ہاتھ پر بیعت کی لوگوں کی جموعات زیادہ ہوئی تھوڑے ہی  
دنوں میں اسکے متبعین کی تعداد بڑھ گئی محمد بن خرزاد اسوقت اس سے جنگ کرنا  
نامناسب تصور کر کے شہر زور واپس آیا اور ہارون نے بلاد موصل پر قبضہ کر لیا بعد  
چندے محمد بن خرزاد نے پھر بلغار کیا یہ شخص بہت بڑا عابد اور زاہد تھا زمین پر بیٹھتا  
تھا موئے کپڑے اون کے پہنتا تھا اور وقت جنگ گائے پر سوار ہوتا تاکہ بھاگنے  
کا وہم و خیال بھی پیدا نہ ہونے پائے۔ الغرض رفتہ رفتہ واسط پہنچا امرائے موصل خبر  
پائے کہ موصل سے باہر آئے محمد بن خرزاد بھی انکی طرف بڑھا مقابلہ کی نوبت آئی ایک  
خونریز جنگ کے بعد ہارون شکست کھانے بھاگا تقریباً اسکے دو سو ہمراہی مارے  
گئے۔ ہارون نے بنو تغلب سے امداد چاہی بنو تغلب امداد پر آمادہ ہو گئے اس اثناء  
میں حمدان بن حمدون بھی آگیا۔ ترتیب لشکر اور فراہمی آلات حرب کے خیال سے



موصل کی جانب سمجھوں نے مراجعت کی۔ محمد بن خرزادہ فحیابی کی خوشیاں منانے لگا لشکر اور لشکریوں کے حال سے بے خبر ہو گیا۔ ہارون نے موقع پا کے محمد بن خرزادہ کے ہمراہیوں کو ملا لیا محمد بن خرزادہ کے ہمراہ اگراد کی ایک جماعت قلیل باقی رہ گئی ہارون نے لشکر مرتب کر کے وھاوا کر دیا محمد بن خرزادہ اس معرکہ میں مارا گیا۔ بعد اسکے ہارون نے اگراد جلالیہ پر یلغار کر دیا۔ متبعین کی جماعت بہت بڑھ گئی موصل کے قرب و جوار پر ہا بڑھایا براہ و جملہ مال کی آمد و برد پر خنکی مقرر کی زکوٰۃ اور صدقات کے وصول کرنے پر عمل مقرر کئے۔

ان واقعات کے بعد ۲۶۷ھ میں ہارون سے بنو شیبیان جنگ کرنے کو آئے ہارون نے حمدان بن حمدون سے مدد طلب کی چنانچہ حمدان بنفسہ ہارون کے ملک پر آیا نہر خازن پر بہت بڑی لڑائی ہوئی بالآخر ہارون کا پتروں بھاگ کھڑا ہوا اس کی ہزیمت سے خود ہارون بھی شکست کھا کے بھاگا اور مدینہ میں پہنچے معہ اپنے ہمراہیوں کے قیام کر دیا۔

حالات رافع | جس وقت ۲۶۸ھ میں خجستانی مارا گیا جیسا کہ ہم اوپر لکھ آئے ہیں اس وقت اسکے ہمراہیوں نے مجتمع ہو کے رافع بن ہرثمہ

کے ہاتھ پر بیعت کر لی جو محمد بن طاہر کا ایک سپہ سالار تھا اور پھر جب یعقوب صفار نے نیشاپور پر قبضہ حاصل کر کے بنو طاہر کو حکومت کی کرسی سے اتار دیا رافع بن ہرثمہ ایک چلتا پرتزہ تھا یعقوب صفار سے مراسم پیدا کر کے مصاحب بن گیا بعد چند ہی یعقوب نے سجستان کی طرف مراجعت کی تو رافع بھی اسکے ہمراہ سجستان چلا آیا مگر یہاں پہنچے اُسکی خدمت سے علحدہ ہو کے اپنے قیام گاہ تائین مصافات باؤمیک میں آٹھیرتا آئے خجستانی نے رافع کو طلب کر کے اپنے لشکر کی سپہ سالاری عنایت کی پھر جب خجستانی مارا گیا تو مقام ہرات میں لشکریوں نے متفق ہو کے اسکو اپنا امیر بنایا۔



رافع نے حکومت کی کرسی پر متمکن ہوتے ہی نیشاپور پر چڑھائی کر دی ابو طلحہ بن سرب  
ان دنوں حرجان سے نیشاپور چلا آیا تھا رافع نے پہونچکے اسپر محاصرہ ڈال دیا رسد و غلہ  
کی آمد قطعاً بند کر دی ابو طلحہ نے مجبور ہو کے نیشاپور کو چھوڑ کے مرو کا راستہ اختیار کیا  
اور رافع نے نیشاپور میں داخل ہو کے قبضہ کر لیا (یہ واقعہ ۳۶۹ھ کا ہے)۔

ابو طلحہ نے مرو میں پہونچکے محمد بن ہندی کو ہرات کی حکومت پر متعین کیا چنانچہ مرو  
اور ہرات میں محمد بن طاہر کا نام خطبہ میں پڑھا گیا عمرو بن لیث صفر نے یہ خبر پا کے  
فوج کشی کر دی اس معرکہ میں محمد بن ہندی کو ہزیمت ہوئی جس قدر ممالک اس کے  
قبضہ میں تھے اُن سبھوں پر عمرو بن لیث کا قبضہ ہو گیا۔ محمد بن سہل بن ہاشم اسکی طرف  
سے مرو کا گورنر مقرر کیا گیا۔ ابو طلحہ اس خوف سے کہ آلی گئی بلا میرے سر نہ آجائے  
مرو سے نکل کے بیکند چلا گیا اسماعیل ابن احمد سامانی سے مدد کا خواستگار ہوا اسماعیل  
نے ایک لشکر خزار سے ابو طلحہ کی مدد کی چنانچہ ابو طلحہ نے مرو میں پہونچکے محمد بن سہل  
(عمرو بن لیث کے عامل) کو نکال باہر کیا اور دوبارہ محمد بن طاہر کے نام کا خطبہ پڑھایا  
واقعہ ماہ شعبان ۳۷۰ھ کا ہے۔

اسی ۳۷۰ھ میں موفق نے صوبجات خراسان کی گورنری محمد بن طاہر کو مرحمت  
فرمائی یہ اُس وقت بغداد ہی میں تھا سند گورنری حاصل کر کے روانہ خراسان ہوا۔  
بلحاظ ضرورت وقت خراسان پر اپنی طرف سے رافع بن ہرثمہ کو بطور نائب کے  
مقرر کیا اور ماوراء النہر کی حکومت پر نصر بن احمد کو بحال و قائم رکھا اور بار خلافت  
سے اس انتظام پر ناراضی اور عمرو بن لیث کی معزولی کا فرمان صادر ہوا۔ اسپر رافع  
خراسان سے ہرات کی جانب روانہ ہو گیا۔ ان دنوں ہرات میں محمد بن ہندی  
(ابو طلحہ کا نائب) حکومت کر رہا تھا۔ یوسف بن معبد نامی ایک شخص نے یورش  
کر کے محمد بن ہندی کو مار ڈالا تھا اس وجہ سے ہرات میں ایک ہنگامہ برپا ہو رہا تھا۔



یوسف نے یہ خبر پا کے کہ رافع آگیا ہے رافع کے پاس چلا آیا امن کی درخواست کی رافع  
 نے اس کو امن دی عفو تقصیر کی اور اپنے جانب سے ہرات پر ہمدی بن محسن کو متعین کیا  
 بعد ازاں رافع کو ابو طلحہ کی فکر و انگیر ہوئی کمی فوج کی وجہ سے ہاتھ پاؤں کو حرکت نہ  
 دے سکتا تھا اسماعیل بن احمد کو لکھ بھیجا کہ بمقابلہ ابو طلحہ کے میری مدد کرو اسماعیل نے  
 چار ہزار سواروں کی کمک بھیجی اور خود بھی مسلح ہو کے اس امدادی فوج کے ہمراہ آیا۔  
 اس پر بھی فوج کافی مہیا نہ ہوئی تو علی بن حسین مرور و ذی کو معا اسکے رکاب کی فوج  
 کے بلا بھیجا اور ایک عظیم الشان لشکر مرتب کر کے ۲۴۲ھ میں ابو طلحہ پر چڑھائی کر دی  
 یہ ان دونوں مرو میں تھا ایک خونریز جنگ کے بعد ابو طلحہ شکست کھا کے بھاگاہرات  
 پہونچا ہمدی بن محسن عامل ہرات اپنے محسن رافع سے باغی ہو کے ابو طلحہ سے  
 مل گیا دونوں متفق ہو گئے لشکر فراہم کیا اور بعد طیاری سامان جنگ رافع سے جنگ  
 کرنے کو اٹھ کھڑے ہوئے مگر رافع کی تجربہ کاری اور مردانگی نے دونوں کو پھر بھی دکھایا  
 ابو طلحہ تو عمرو بن لیث کے پاس بھاگ گیا مگر ہمدی بن محسن ۲۴۲ھ میں گرفتار  
 رافع نے بعد چندے رہا کر دیا اور اسی سنہ میں ہرات سے خوارزم چلا آیا اور اہل  
 خوارزم سے خراج وصول کر کے نیشاپور کی جانب مراجعت کر دی۔

خلیفہ معتمد اور موفق | چونکہ بوجہ چند موفق کو ابن طولون سے منافرت اور  
 کی ناصانی | شکر ربیخی پیدا ہو گئی تھی اس وجہ سے موفق نے ابن

طولون کی معزولی کے خیال و قصد سے موسیٰ بن بغا کو بسر افسری ایک عظیم الشان لشکر  
 کے ۲۴۲ھ میں ابن طولون کی طرف روانہ کیا تھا۔ دس مہینے تک یہ لشکر رفتہ میں  
 ٹھہرا رہا بالآخر لشکریوں کے باہمی اختلاف و مخالفت کی وجہ سے موسیٰ بن بغا  
 بے نیل مرام واپس آیا۔

خلیفہ معتمد نام کا خلیفہ تھا اعمال کا زور و بدل ملک کا نظم و نسق سرداران لشکر



کی تقرری تنزی غرض حکومت و سلطنت کی تمام موفقی (خلیفہ معتمد کے بھائی) کے قبضہ میں تھی۔ وجہ یہ تھی کہ موفقی میں کفایت شعاری، معاملہ فہمی، سیر شمی اور دانائی کا مادہ قدرت سے کوٹ کوٹ کر بھرا تھا اور خلیفہ معتمد کو موفقی کا اس قدر صاحب قابو ہونا ناگوار گذرتا تھا خفیہ طور سے احمد بن طولون کو اس امر کی شکایت لکھ بھیجی احمد بن طولون نے تحریک کی کہ آپ میرے پاس مصر میں چلے آئیے میں آپ کی اعانت و مدد کروں گا خلیفہ معتمد اس امر پر طیار ہو گیا ابن طولون نے خلیفہ کے استقبال کی غرض سے ایک لشکر رقبہ میں بھیج دیا۔ موفقی ان دنوں رنگیوں سے مصروف جدال و قتال تھا خلیفہ معتمد دربار خلافت سے اسکی غیر حاضری کو معذرتا وقت سے خیال کر کے شکار کے بہانہ سے معہ اپنے چند سپہ سالاروں کے ۲۶۹ھ میں دار الخلافہ سے بقصد مصر روانہ ہو گیا۔ موصل کے قریب پہونچا۔ ان دنوں موصل اور جزیرہ کی حکومت پر اسی ابن کنداج تھا۔ موفقی کے وزیر صاعد بن مخلد نے موفقی کی جانب سے بوقت روانگی خلیفہ معتمد لکھ بھیجا تھا کہ جس طرح ممکن ہو خلیفہ معتمد کو اثناء راہ سے دار الخلافہ کو لوٹا دو اور اسکے ہمراہی سرداروں کو گرفتار کر لو پس جب خلیفہ معتمد نے سر زمین موصل میں قدم رکھا ابن کنداج نے حاضر ہو کے دست بوسی کی نذر دی اور اس کے ساتھ ساتھ چند منزل تک گیا تا آنکہ ابن طولون کی گورنری کے حدود تک پہونچا ایک روز خلیفہ معتمد کی خدمت میں حاضر ہو کے سرداروں سے جو خلیفہ کے رکاب میں تھے مخاطب ہو کے کہنے لگا ”کیوں حضرات تم کو ابن طولون کے پاس جاتے شرم نہیں آتی اس کو کوئی فضیلت تم پر نہیں ہے وہ تم جیسا ایک شخص ہے کیا تم اس کو پسند کرو گے کہ اس کے ماتحت ہو کر رہو“ سرداروں نے کچھ جواب دیا ابن کنداج نے اسکو رد کیا۔ بحث و مباحثہ ہونے لگا ابن کنداج بولا ”امیر المؤمنین کے حضور میں ان لغویات پر بحث کرنا بے ادبی ہے آپ لوگ میرے خیمہ میں چلیں



اور خوب جی کھولے بحث کریں اگر مجھے آپ لوگ قائل کر دیں تو میں آپ کا ہم آہنگ ہو جاؤں " سرداروں نے اسکو منظور کر لیا خلیفہ معتمد کی خدمت سے اٹھ کے ابن کندیج کے خیمہ میں آئے اندر آنے کے ساتھ گرفتار کر لئے گئے۔ ابن کندیج ان لوگوں کی صفات کا انتظام کر کے خلیفہ معتمد کی خدمت میں آیا۔ دارالخلافہ چھوڑ کر آئے۔ ہونہار لائق بھائی (موفق) سے کشیدہ خاطر ہونے اور ایسے حال میں اس سے علیحدگی اختیار کرنے پر نصیحت کی جبکہ وہ دشمنان خلافت و غاندان حکومت سے مصروف جنگ ہے خلیفہ معتمد نے اسکا کچھ جواب دیا ابن کندیج نے اسکو معاف کر دیا کہ جو اس کے ہمراہ تھے بجز اکراہ سامرکندہ واپس کر دیا۔ انہیں وجوہات سے جسکا تذکرہ اوپر ہو چکا ابن طولون نے موفق کے نام کو خطبہ نکال دیا اور عنوان خطوط سے بھی محو کر دیا اس گستاخی کی خبر موفق کے کان تک پہونچی سخت برہم ہوا مگر اس وجہ سے کہ زنگیوں سے مصروف جدال و قتال تھا ابن طولون کی گوشمالی کیسب متوجہ نہ ہوا رفتہ رفتہ خلیفہ معتمد تک اس کی خبر لگ گئی ابن طولون کو دربار خلافت میں طلب کر کے بے حد لعنت و ملامت کی اور بہ نظر چشم نامی معزول کر کے اس کی گورنری پر اسحاق بن کندیج کو متعین فرمایا غرض باب شماسیہ سے افریقہ تک کے بلاد ابن کندیج کی گورنری میں داخل ہو گئے۔

لولو (ابن طولون کا آزاد غلام) حمص، حلب، قنسرین اور جزیرہ کے دیار مفر کا ابن طولون کی جانب سے والی تھا۔ رقبہ میں اس کا صدر مقام تھا اسی وقت میں ابن طولون کی بد اقبالی اور موفق سے منحرف ہو جانے کا واقعہ سن کے ابن طولون سے باغی ہو گیا رقبہ سے نکل کے پالس پہونچا اور اسکو لوٹ لیا موفق سے خط و کتابت شروع کی حاضری کی اجازت طلب کی موفق نے اسکی خواہش کے مطابق جواب بھیجا چنانچہ لولو پالس سے روانہ ہو کے فرقیسیا میں با اتر ابن صفوان عقیل اس شہر کا حاکم تھا اس نے رسد و غلہ کے دینے سے انکار کیا لولو نے نقارہ جنگ



بجوائے حملہ کر دیا ابن صفوان کو ہزیمت ہوئی لولؤ فرقیسیا پر قبضہ حاصل کر کے احمد بن مالک ابن طوق کے سپرد کر دیا اور خود ایک عظیم الشان لشکر کے ساتھ منزل بمنزل کوچ کرتا ہوا موفق کی خدمت میں جا پہنچا موفق اس وقت غلبت (زنگیوں کے سردار) سے لڑ رہا تھا بڑی عزت سے پیش آیا خلعت اور انعامات مرحمت فرمایا۔ اور زنگیوں سے جنگ کرنے کا حکم دیا چنانچہ لولؤ نے ان لڑائیوں میں ناموری اور کامیابی کا بہت بڑا حصہ لیا۔

بعد اسکے ابن طولون نے اسی سنہ میں بلا کسی استحقاق کے ایک لشکر مکہ معظمہ کو موسم حج کے انتظام کی غرض سے روانہ کیا ان دنوں ہارون بن محمد والی مکہ تھا ابن طولون کے لشکر کے خوف سے مکہ معظمہ چھوڑ کے بھاگ گیا موفق نے جعفر کو بسرکردگی ایک لشکر حزبہ ار مکہ معظمہ کی جانب روانہ کیا اس سے ہارون کے حوصلے بڑھ گئے مردانگی کے ساتھ ابن طولون کے لشکر کے مقابلہ پر آیا سخت معرکہ ہوا۔ ابن طولون کے لشکر کو ہزیمت ہوئی دوسو سپاہی مارے گئے سپہ سالاران لشکر کو ہزار ہزار دینار زرفدیہ لے کے زہا کیا حرم شریف کی مسجد میں موفق کا حالیشان فرمایا پڑھا گیا جس میں ابن طولون پر لعنت تھی۔ اہل مصر صحیح و سلامت اپنے شہر کو واپس آئے۔

اسی وقت سے لولؤ نہایت مستعدی اور جان نثاری سے موفق کی خدمت میں رہا یہاں تک کہ ۳۷۷ھ میں موفق نے کسی وجہ سے اس سے ناراض ہو کے گرفتار کر لیا اور چار لاکھ زر جرمانہ وصول کر کے رہا کیا اسی زمانہ سے ادبار کی ابتدا ہوتی ہے تھوڑے ہی دنوں میں ایسا مفلوک اور نادار ہو جاتا ہے کہ نان شبینہ کو بھی محتاج نظر آتا ہے بعد چند سے ہارون بن خارویہ کے آخری زمانہ میں تن تنہا پچھٹے پرانے کپڑے پہنے ہوئے مصر واپس آتا ہے۔



## ابن طولون کی وفات

شہدہ میں بازمان خادم نے طرسوس میں علم بغاوت بلند کر کے  
ابن طولون کے نائب کو گرفتار کر لیا احمد بن طولون اس وحشت  
خبر کو سن کے تاب نہ لاسکا لشکر مجتمع کر کے بازمان کی سرکوبی کی غرض سے طرسوس پر  
چڑھ آیا اور محاصرہ کر لیا بازمان نے شہر پناہ کے دروازے بند کر لئے مجبور ہو کے ابن  
طولون نے انطاکیہ کی جانب مراجعت کی انطاکیہ پہونچے علیل ہو گیا اطباء نے بہت  
علاج کیا کچھ سود مند نہ ہوا حکومت مصر کے چھبیسویں سال انتقال کر گیا۔  
ابن طولون کے انتقال پر اس کا لڑکا خمارویہ بجائے اسکے مقرر کیا گیا ابن طولون  
کے نائب نے جو دمشق میں رہتا تھا خمارویہ سے مخالفت کی خمارویہ نے اسکی سرکوبی  
کے لئے ایک لشکر بھیجا گرمی و ماغ فرو ہو گئی بدستور سابق مطیع ہو گیا۔  
ان دونوں موصل اور جزیرہ کی گورنری پر اسحاق بن کنداج تھا۔ انبار، رجبہ اور طریق فرات  
کی حکومت محمد بن ابوالسلج کے ہاتھ میں تھی۔ ان دونوں (ابن کنداج اور ابن ابوالسلج)  
نے شام کی جانب قدم بڑھانے کی اجازت طلب کی اور ملک کے خواستگار ہوئے  
موفق نے اجازت دیدی اور اعانت و امداد کا وعدہ کیا چنانچہ ابن کنداج اور ابن  
ابوالسلج نے لشکر مرتب کر کے بقصد بلاد شام کوچ کر دیا قریب و حمار کے جس قدر بلاد  
تھے سمجھوں پر قبضہ کر لیا۔ ابن کنداج نے انطاکیہ، حلب اور حمص کو دیا لیا۔ نائب دمشق  
نے خمارویہ کو ان واقعات سے مطلع کیا خمارویہ نے متعدد فوجیں ملک شام کی  
حفاظت کو روانہ کیں۔ ابن کنداج موفق کی امداد کے خیال سے شیراز میں جا کے  
قیام کیا خمارویہ کے لشکر نے دمشق میں پہونچے ابن کنداج اور ابن ابوالسلج سے  
جنگ کرنے کے قصد سے شیراز کا رخ کیا ابن کنداج نے نہایت آہستگی سے لڑائی  
شروع کی اور موفق کی امدادی فوج کے انتظار میں زمانہ جنگ کو طول دیتا گیا  
مانگہ موسم سہرا آ گیا اور ابوالعباس احمد بن موفق (یہی معتضد باللہ کے لقب سے مشہور ہے)



بغداد سے ایک فوج لئے ہوئے آپہونچا شیراز کے محاصرین ایسے بے خبر تھے کہ ان کو اسکے آنے کی خبر نہ ہوئی اور اس نے حالت غفلت میں اپنے شیخون مارا خارویہ کے لشکر کا زیادہ حصہ کام آگیا معدومہ چند جو باقی رہے انہوں نے دمشق کا راستہ لیا اور ابوالعباس نے ان لوگوں کو جلاء وطن کر دیا اور کامیابی کے ساتھ ماہ شعبان ۱۷۲ھ میں اپنی کامیابی کا جھنڈا گاڑ دیا۔

اس واقعہ کے بعد خارویہ نے معہ اپنے بقیہ لشکر کے رملہ میں مقام کیا ابن کنذاج کے حوصلے اس نمایاں کامیابی سے بہت بڑھے ہوئے تھے ابوالعباس سے اجازت حاصل کر کے رقبہ پر فوج کشی کر دی رقبہ الغور اور عوام پر خارویہ کی جانب سے ابن وعباس تھا ابن وعباس نے ابن کنذاج کی آمد سے مطلع ہو کے جنگ کی تیاری کی۔ فریقین میں متعدد لڑائیاں ہوئیں بالآخر ابن کنذاج کو فتحیابی حاصل ہوئی۔

ابوالعباس معتضد نے دمشق کے انتظام سے فارغ ہو کے رملہ کا رخ کیا خارویہ یہ خبر پا کے مصر سے رملہ کی حمایت کو آپہونچا دونوں لشکروں کا ایک چشمہ پر جس کا نام طوا حین تھا مقابلہ ہوا۔

چونکہ ابوالعباس نے ابن کنذاج اور ابن ابوالسلاج پر بڑی ولی کا الزام لگایا تھا کیونکہ انہوں نے امداد و کمک کے انتظار میں خارویہ سے جنگ کرنے میں درنگی کی تھی اسوجہ سے یہ دونوں اس معرکہ میں شریک نہیں ہوئے۔

اگرچہ خارویہ کے رکاب میں زیادہ فوج تھی لیکن ابوالعباس سے نہایت ہوشیاری اور مردانگی سے اپنے لشکر کو آراستہ کیا لڑائی شروع ہوئی خارویہ اس مصلحت سے کہ اپنے لڑائی چھیڑنے سے پہلے چند دستہ فوج کو ایک گوشہ میں چھپا رکھا تھا قصداً پسپا ہوا ابوالعباس جوش کامیابی میں بڑھتا گیا یہاں تک کہ خارویہ کے حیمہ پر قبضہ کر لیا جس وقت اسکے ہمراہی لوٹے میں مصروف ہوئے خارویہ کی فوج نے میدان جنگ کے ایک گوشہ



نکل کے حملہ کر دیا۔ ابوالعباس اس اچانک **درویشوں میں**  
 بھاگا اہل دمشق نے دروازہ نہ کھولا بدرجہ مجبوری **پانچ سو**  
 بلا امیر کے رٹنے لگیں خارویہ کے لشکر نے متفق ہوئے۔ یہاں عظیم الشان کتب خانہ  
 امیر بنایا اور قتل و غارت کرتا ہوا شام کی جانب بڑھا۔ کل بلاد  
 قبضہ حاصل کر لیا کوئی مزاحمت و مخالفت کرنے والا نہ تھا موفق اورا۔  
 سے نکال ڈالا گیا۔ خارویہ اس نمایاں کامیابی کو سن کے مارے خوشی کے، مداری کی  
 نہ سماتا تھا۔ قیدیوں کو جو اسکے ہمراہ تھے رہا کر دیا۔  
 بعد چند دنوں کے اہل طرسوس کے دماغ میں بھی بغاوت کے بخارات چڑھ گئے مجتمع  
 ہو کے ابوالعباس کو نکال دیا بیچارہ ابوالعباس بجال پریشان بغداد کو روانہ ہوا بعد اسکے  
 اہل طرسوس نے مازیار کو حکومت کی کرسی پر متمکن کیا جب اسکی حکومت کو استحکام ہو گیا تو  
 اسے خارویہ سے زر کثیر لیکے اسکے نام کو خطبہ میں داخل کر دیا اور نیز اسکے حق میں دعا کی۔  
 بیان کیا جاتا ہے کہ خارویہ نے مازیار کو تیس ہزار دینار پانچ سو تھان قیمتی قیمتی  
 کپڑوں کے پانچ سو گھوڑے اور بیشمار آلات حرب بھیجے تھے بعد اسکے جب مازیار نے  
 خارویہ کا نام خطبہ میں پڑھا تو پچاس ہزار دینار اور بھیج دیئے۔

تم الجزء السابع و ملیہ الجزء الثامن انشاء اللہ تعالیٰ  
 اولہ وفاة صاحب طبرستان



بغداد سے ایک فوج لئے ہوئے آپہونچا  
اسکے آنے کی خبر نہ ہوئی اور اس  
زیادہ حصہ کام آگیا بعد  
نے ان لوگوں کا  
کا جھ



# صرف اٹھائیس روپیوں میں

اسلامی تاریخ کا بہت بڑا ذخیرہ، دنیا اسلام کی تاریخ کا عظیم الشان کتب خانہ

ترجمہ تاریخ علامہ بن خلدون (رحمۃ اللہ علیہ)

جس کی خریداری کے بعد اسلامی تاریخ کی کسی دوسری کتاب کی خریداری کی ضرورت باقی نہیں رہ جاتی کل انبیاء کرام اسلامین عظام کے انساب و حالات رسول اللہ صلی اللہ علیہ وسلم اور آپ کے بعد آنکھوں سے صدی ہجری تک کے صحیح صحیح واقعات۔ فاتحان و فرمانروایان اسلام کی عالمگیر فتوحات کمال تحقیق اور تفصیل سے مندرج ہیں۔ تاریخ اسلام میں بعض بعض واقعات جو غلط مشہور ہو گئے ہیں ان پر کافی روشنی ڈالی گئی ہے واقعات بسط اور تفصیل سے لکھنے اور شایعین کی دلچسپی بڑھانے کی غرض سے فاضل مترجم عالیجناب حکیم مولوی احمد حسین صاحب الہ آبادی نے کتب توارخ عربیہ و دیگر السنہ سے مضامین انتخاب کر کے جاننا نہایت خوش اسلوبی سے نوٹس بھی چڑھائے ہیں اس کتاب کے مستند و معتبر نوٹس اس سے زیادہ اور کیا دلیل ہو سکتی ہے کہ

مختلف زبانوں میں اس کا ترجمہ ہو گیا ہے

گیارہ جلدیں چھپکر شایع ہو گئی ہیں۔ ہر جلد کا حجم چار سو صفحات سے زائد کا ہے۔ کل جلدوں کے خریدار کو محصول معاف



## سلطان صلاح الدین یوسف فاتح بیت المقدس کی سوانح عمری

جس میں سلطان موصوف کے خاندانی حالات ولادت تربیت فضائل عادات اور اس کی شاندار فتوحات عیسائی دنیا کے مقابلے اور بیت المقدس کے تفصیلی واقعات نہایت بسط و تفصیل سے مورخانہ حیثیت سے لکھے ہیں عربی اور انگریزی کی معتبر تاریخیں اس کی ماحند ہیں۔ حجم دو سو صفحات سے زائد۔ کاغذ سفید چکنا رائل سائز یعنی ۲۰ x ۲۶ قیمت بلا محصول ڈاک

### حیات سلطان نور الدین محمود زنگی

اُس نامور تاریخ کی سوانح عمری ہے جو چھٹی صدی ہجری میں صلیبی لڑائیوں کا فاتح جزیرہ و شام کا نامور حکمران گزرا ہے۔ اسی نے دوبارہ ایک صدی کے بعد فتح بیت المقدس کی مبارک بنیاد ڈالی تھی جسکی تکمیل سلطان صلاح الدین یوسف فاتح بیت المقدس نے کی۔ یہ اپنے قابل قدر فتوحات کی وجہ سے رحمت الہی کا ایک کرشمہ مانا گیا ہے عربی اور نیز دوسری زبانوں کی مستند معتبر تواریخ سے اسکی سوانح عمری مرتب کی گئی ہے۔ کاغذ سفید چکنا رائل سائز قیمت بلا محصول ڈاک

المش  
تھرا

پیشرو فرما سلام الہ آباد



بجولہ تعالیٰ

# ترجمہ تالیف علامہ ابن خلدون رحمۃ اللہ علیہ

## کتاب ثانی جلد ہفتم

جس میں

نامور حکمرانان اسلام خلفاء بنی عباسیہ ہارون، امین، مامون، معتصم،  
والثاق، متوکل، منقصر، مستعین، معتز، معتدی اور معتد علی اللہ کے زمانہ  
حکمرانی کے واقعات تحریر کئے گئے ہیں اور بے سرو پا قصہ عقد عباسیہ جو عصر  
کی قلعی کھولی گئی ہے براۓ کی تباہی کے اصلی اسباب ظاہر کئے گئے ہیں

مترجمہ

جناب مولوی حکیم احمد حسین صاحب الہ آبادی مؤلف سوانح عمری سلطان  
صلاح الدین یوسف فاتح بیت المقدس و حیات نور الدین

۱۳۴۰ھ

۱۹۲۲ء

باہتمام فتنی حامدین یونانی و انڈیا پریس الہ آباد چھپی